




تالیف
مولانا مفتی محمد ارشد القاسمی
استاذ حدیث و افتاء مدرسہ ریاض العلوم گورنری جونیپور




رسول اللہ ﷺ کا طریقہ حج

اس کتاب کے طریقہ حج و عمرہ کے متعلق شمائل سنن و احکام کا وسیع و مستند ذخیرہ

حج بہت اللہ کے فضائل و ترغیب پر آپ کے پاکیزہ ارشادات حج کے احکام
کے متعلق مفصل سنن و طریق کا مفصل بیان، عورتوں کے حج کے متعلق آپ کے
ارشادات و تعلیمات و احکامات عمرہ کے متعلق تفصیل، اوسن احکامات بعض اہم
مسائل پر رسائل حج کی غلطیوں کو تباہیوں کا ذکر اور اس کی اصلاح، زیارتِ بیت
روضہ اقدس کے آداب

toobaa-elibrary.blogspot.com

زمزم پبلشرز



پیش لفظ

الحمد لله الذى تمم اركان الاسلام بفرض الحج الى بيته الحرام و الذى شرع لمقاصديه اقصد الطريق و جمع لعار فيه اسباب التوفيق و بؤاً خليله مكان البيت العتيق و افضل الصلاة و السلام على سيدنا محمد خبر الانام و على آله و اصحابه البررة الكرام. و من تبعهم ائمة العظام و المحدثين و الفقهاء الكرام. اما بعد!

حج اسلام کے اہم ترین بنیادی عبادتوں اور شعائر اسلام میں ہے۔ یہ جان مال پر جامع ہے سفری صعوبتوں تعب مشقت کا حامل ہے۔ اسی وجہ سے اسے جہاد کے مثل کہا گیا ہے۔ حج اپنے سارے ارکان اعمال مناسک و عبادات کے ساتھ طاعات محض مجرد امتثال بے چوں و چراں حکم بجالانے اور ہر مطالبہ کے آگے سر جھکا دینے کا نام ہے اس کے افعال عشقیہ ہیں۔ عقل و فہم موافقت کرے یا نہ کرے ادا کرنا ہے۔ یہی تمام انبیاء کرام عارفین عظام اہل طلب و محبت کا ذوق اور طرہ امتیاز ہے یہی عبدیت کی شان ہے۔

اپنی اہمیتوں اور بیش بہا جزاء ثواب کی وجہ سے شیطان کے خصوصی کاوشوں میں ہے کہ یہ ناقص اور برباد ہو جائے کہیں اس کا حملہ ریاء شہرت کے راستے سے کہیں مناسک میں غفلت اور بے پرواہی کے راستے سے ہوتا ہے۔ چنانچہ حدیث پاک میں ہے ”ان لابلیس شياطين مرده يقول لهم عليكم بالحجاج و المجاہدین فاضلوهم السبیل۔“ (مجمع: ۲۱۵/۳)

اسی وجہ سے ایک قلیل مقدار میں علی منہاج السنۃ اور حج مرور کی سعادت حاصل کر پاتے ہیں۔ حجاج میں ایک اچھا طبقہ تقویٰ، انابت الی اللہ اتباع سنت و آداب کی رعایت سے خالی ہوتا ہے۔ اس کی ایک اہم وجہ دینی ذوق کی کمی حج کے مسائل و احکام

سے ناواقفیت و غفلت ہے۔

اس اہم موضوع پر ہر زمانہ میں طویل مختصر کتابیں اور رسائل لکھے گئے ہیں۔ خصوصاً عربی اور اردو میں اس کا ایک اچھا خاصہ ذخیرہ ہے۔

تاہم ایک ایسی جامع اور مستند کتاب کی ضرورت تھی جس میں اس موضوع سے مطابق احادیث آثار کو پیش نظر یا بنیاد بتاتے ہوئے مناسک کو جمع کیا گیا ہو۔

پیش نظر کتاب میں اسی کی رعایت کی گئی ہے۔ جس میں مناسک حج کا استناد احادیث و آثار سے ہے۔ مؤلف نے سعی بلیغ شدید اہتمام اور بڑی کاوش بفضلم و کرمہ کیا ہے کہ مناسک سے متعلق جو سنن و آثار طریق آداب ذخیرہ کتب احادیث میں لآلی منشورہ کی طرح پھیلے ہوئے ہیں ان کو مرتب کر دیا جائے اور اس کے ذیل میں مسائل احکام بھی ذکر کر دیئے جائیں تاکہ خواص و عوام ہر طبقہ کے لئے قابل استفادہ ہو جائے۔ اور اس کی روشنی میں شریعت و سنت کے مطابق حج مبرور کی وہ سعادت حاصل کر سکیں۔ جس کے بیش بہا فوائد و فضائل دنیا و آخرت سے وابستہ ہیں۔

بعض اہم امور جس میں لوگوں سے یا بعض اہل علم سے غفلت ہوئی ہے سیر بحث وافی کلام کیا گیا ہے۔ جو ایک رسالہ کی شکل میں ہے۔ جیسے رمی قبل زوال، بوڑھی عورت کا بلا محرم سفر وغیرہ۔ تاکہ بحجج الوجوہ اہل طلب کے لئے حق واضح ہو کر سامنے آجائے۔

چونکہ حج میں عورتوں کا بھی ایک جم غفیر رہتا ہے۔ لہذا مستقل عنوان سے عورتوں کے متعلق بھی مناسک حج کو بیان کیا گیا ہے۔ عموماً حج سے متعلق نفس اور شیاطن کی آمیزش سے جو غلطیاں اور کوتاہیاں ہوتی ہیں ان کو بھی اصلاح کے پیش نظر آخر میں بیان کر دیا گیا ہے۔ تاکہ حج جیسی عظیم دولت ان آلودگیوں سے پاک و صاف ہو کر جزاء حسنہ کاملہ کا باعث ہو جائے کہ حج کے لئے اچھا خاصہ جان مال صرف کیا گیا ہے۔

حسب سابق تمام ماخوذ مضامین مستند کتابوں سے باحوالہ بقید جلد صفحات درج ہیں تاکہ اہل ذوق حسب ضرورت رجوع کر سکیں۔

زائرین بیت اللہ کے لئے یہ انمول بیش بہا موتی ہے جس سے وہ اس باب میں

﴿مکتبہ پبلیشرز﴾

بہترین احسن الوجوہ رہنمائی اور وسیع معلومات حاصل کر سکتے ہیں۔
جن حضرات کے تعاون سے اور سعی سے اس کے مراحل طباعت و اشاعت طے
ہو سکے ہیں ان کے لئے دعا ہے کہ خدائے پاک اپنی شایان شان جزائے خیر سے
نوازے۔

مولیٰ کریم کا بے انتہا فضل و کرم ہے کہ درسی مصروفیتوں، طبیعت کی عدم استواری
کے باوجود اس کی ترتیب و تالیف کی توفیق بخشی۔ فتقبلہ۔
مولیٰ عزوجل سے دعا ہے کہ خامیوں اور کوتاہیوں کو اپنے کرم کے صدقہ درگزر
فرما کر قبولیت سے نوازتے ہوئے امت کے ہر طبقہ خواص عوام کو اس سے مستفید
فرمائے۔ رہتی دنیا تک اس کا سلسلہ عادم فرمائے۔ عاجز کے لئے باعث نجات و ذخیرہ
بنائے۔ آمین

والسلام

محمد ارشاد بھاگلپوری ثم لکھنوی

استاذ حدیث و افتاء

مدرسہ ریاض العلوم، گورینی، جونپور

ربیع الآخر ۱۴۲۹ھ مارچ ۲۰۰۸ء



فہرست مضامین

- پیش لفظ..... ۳
- حج کے سلسلہ میں آپ کے پاکیزہ شمائل طریق و تعلیم کا بیان ۳۷
- آپ ﷺ نے ہجرت سے قبل متعدد حج کئے..... ۳۷
- حج بیت اللہ کے فضائل و ترغیب دینی دنیاوی فوائد برکات..... ۳۸
- اسلام کے افضل ترین اعمال میں حج بیت اللہ..... ۳۸
- حج گزشتہ گناہوں کو ڈھادیتا ہے۔..... ۳۹
- خالص اللہ کے رضا کے لئے ہو تو اگلے پچھلے گناہ معاف..... ۳۹
- حج کے لئے مالی سہولت ہو تو اس پر آپ نے فرض فرمایا..... ۴۰
- آپ نے زندگی میں ایک ہی مرتبہ حج کیا..... ۴۱
- حج مبرور..... ۴۲
- حج مبرور ہی کا بدلہ جنت کی عظیم دولت..... ۴۲
- افضل ترین حج حج مبرور..... ۴۲
- حضرت آدم علیہ السلام کو فرشتوں کی دعا حج مبرور نصیب ہو..... ۴۳
- حج مبرور کی دعا کی جاتی ہے..... ۴۳
- حج مبرور کسے کہتے ہیں۔ اس کی کیا علامت؟..... ۴۴
- حج کرنے والے خدا کے گھر کے عاشق ہیں..... ۴۶
- حج کرنے والوں کے لئے حضرت آدم علیہ السلام کی جنت میں ملنے کی دعا..... ۴۷
- حضرت آدم علیہ السلام سے حج کرنے والوں کی مغفرت کا وعدہ..... ۴۷
- حج و عمرہ کرنے والے اللہ کے خصوصی مہمان ہیں..... ۴۸
- دین دنیا کے جس ارادے سے حج کرے گا کامیاب ہوگا..... ۴۸
- حج گناہوں کو اس طرح دھلتا ہے جس طرح پانی گندگی کو..... ۴۹
- حج اور اس کے ارکان کی ادائیگی پر کہاں کیا ثواب ملے گا۔..... ۴۹

- حج یا عمرہ پر جانے والوں کو ہر قدم پر پانچ سونکیاں ۵۱
- حج و عمرہ کرنے والے اللہ کی زیارت کرنے والے ان کے خصوصی مہمان ہیں ۵۱
- حج و عمرہ کرنے والے خانہ کعبہ کے عشاق ہیں ۵۲
- جس نے کسی کو تکلیف اور اذیت نہ دیتے ہوئے حج کیا تو اس کے گناہ معاف ۵۲
- حجاج کرام دین و دنیا کی دولت چاہیں گے خدا نوازے گا ۵۳
- حجاج کی دعا اس وقت قبول جب تک واپس نہ آجائے ۵۳
- حج و عمرہ پر جانے والوں کی دعا قبول اس سے دعا کی درخواست سنت ہے ۵۴
- حج سے دنیا کی عافیت آخرت کی مغفرت ۵۴
- حج کرنے والا گناہ سے اس طرح چھٹ جاتا ہے جیسا کہ آج ہی پیدا ہوا ہو ۵۴
- حج کرنے والے پر اللہ پاک کی خصوصی مدد ہوتی ہے ۵۵
- ۳ مرتبہ حج کرنے سے اس کے کھال اور بال پر نار جہنم حرام ۵۵
- جس نے حج نہیں کیا اس کے لئے حج دس جہاد سے افضل ہے ۵۶
- حج اور عمرہ کے بعد متصلاً انتقال کرنے والے پر جنت واجب ۵۶
- حج اور عمرہ کر کے متصلاً مرنے والا شہید کے درجہ میں ۵۷
- حج کرنے والوں کو چار سورشہ داروں کی شفاعت کا حق ۵۷
- حج کرنے والے اللہ کے حوالہ اور اس کی ضمانت میں ۵۷
- حج کرنے والے کی بھی مغفرت اور جس کیلئے وہ مغفرت کی دعا کرے اس کی بھی ۵۸
- حج کرنے والا خدا کی حفاظت میں ہو جاتا ہے ۵۸
- حج اور عمرہ کی کثرت غربت اور تنگی کا دافع ۵۹
- یکے بعد دیگرے حج و عمرہ کرنے سے عمر اور رزق میں زیادتی اور برکت ۵۹
- دو حجوں کے درمیان کے گناہ معاف ۵۹
- وہ آسان جہاد جس میں کائنات تک نہ چھبے ۶۰
- بوڑھوں کمزوروں اور عورتوں کا جہاد حج ہے ۶۰
- جہاد نہ ہو سکے یا نہ کر سکے تو اس کا بدل حج ہے ۶۱
- جہاد کی وسعت و طاقت نہ ہونے پر آپ حج کرنا فرماتے ۶۱
- حج پر روپیہ صرف کرنے سے غربت اور تنگی نہیں ہوتی ۶۱

- ۶۲ حج بیت اللہ یا عمرہ پر جو خرچہ ہوتا ہے اللہ پاک بعد میں نواز دیتے ہیں
- ۶۲ حج سے غناء اور مال داری حاصل ہوتی ہے
- ۶۳ بار بار حج وغیرہ کرنا بری موت سے اور تنگدستی سے بچاتا ہے
- ۶۳ حج اور عمرہ یکے بعد دیگرے کرنے سے غربت بھی دور اور گناہ کا ازالہ
- ۶۴ وسعت کے باوجود ہر پانچ سال پر حج نہ کرنے پر اللہ کوشکایت
- ۶۴ وسعت مالی اور صحت ہو تو ہر پانچ سال پر حج کرنا مندوب ہے
- ۶۵ حج و عمرہ کا سلسلہ یا جوج و ماجوج کے خروج تک
- ۶۵ تخریب اور انہدام سے قبل حج اور عمرہ کثرت سے کرنے کا حکم
- ۶۶ قیامت اس وقت تک نہ آئے گی جب تک حج کا سلسلہ بند نہ ہوگا
- ۶۶ قرب قیامت میں ۴۴ قسم کے لوگوں کا حج غیر مقبول ہوگا
- ۶۷ ۶ لاکھ حاجی سے کم ہوں تو فرشتے اس کی تعداد پورے کرتے ہیں
- ۶۸ حرام مال سے حج مبرور اور اس کی لبیک کا جواب نہیں
- ۶۸ سر پر پھینک دیا جاتا ہے
- ۶۸ قرض لے کر حج کرنا منع ہے
- ۶۹ حج فرض ہو جانے کی صورت میں نہ کرنے پر سخت وعید
- ۶۹ خواہ یہودی ہو کر مرے یا نصرانی کوئی پرواہ نہیں
- ۶۹ حج کے تارک پر کافر کی طرح جزیہ
- ۷۰ حج چھوڑ کر مرنے والے پر نماز جنازہ نہ پڑھنے کا حکم
- ۷۰ تارک حج کی پیشانی پر قیامت میں کافر لکھا رہے گا
- ۷۰ شرعاً حج فرض ہو جانے کے بعد تاخیر سخت منع اور مذموم ہے
- ۷۰ حج کا ارادہ ہو تو پھر جلدی کرے
- ۷۲ مالدارو! حج کر لو ورنہ موت کے وقت حسرت سے واپسی کی تمنا کرو گے
- ۷۲ اگر حج فرض ہو جانے کے بعد حج نہ کرو گے تو روپیہ خلاف شرع میں
- ۷۳ حج نفل افضل ہے یا صدقہ و خیرات
- ۷۵ عمرہ و حج بیت اللہ میں خرچہ اور تعب اور مشقت کے اعتبار سے ثواب
- ۷۶ پیدل حج کا ثواب اور اس کی فضیلت اور اہمیت

- ۷۶ پیدل حج کا ثواب ۷۰ حج کے برابر
- ۷۶ حضرات ملائکہ معانقہ کرتے ہیں
- ۷۷ تمام انبیاء علیہم السلام حج کے مناسک ارکان پیدل چل کر ادا کرتے ہیں
- ۷۸ حضرت آدم علیہ السلام نے ہندوستان سے ایک ہزار مرتبہ پیدل حج کیا
- ۷۸ ایک روایت میں ۷۰ حج پیدل کیا
- ۷۸ ایک روایت میں ۴۰ حج پیدل کیا
- ۷۸ زمین پر اترنے کے بعد سب سے پہلے حج بیت اللہ کا حکم
- ۷۹ ہندوستان سے حضرت آدم علیہ السلام کے حج کا واقعہ
- ۸۰ حضرت ابراہیم اور اسماعیل علیہم السلام نے پیدل حج کیا
- ۸۰ ذوالقرنین نے بھی پیدل حج کیا
- ۸۱ حضرت ابن عباس رضی اللہ عنہما کو پیدل حج نہ کرنے پر حسرت و افسوس
- ۸۱ حضرت موسیٰ علیہ السلام کا پیدل حج
- ۸۲ حضرات انبیاء کرام کے نقش قدم پر چند برگزیدہ پیدل حج کرنے والے
- ۸۲ سواری پر یا پیدل حج افضل ہے علماء کے اقوال
- ۸۳ مکہ مکرمہ سے ارکان حج کے پیدل ادا کرنے کا ثواب ہر نیکی پر ۷۰ کروڑ
- ۸۴ مکہ مکرمہ سے منیٰ، عرفات، مزدلفہ، منیٰ مکہ پیدل جانے کا بڑا ثواب
- ۸۵ حج یا عمرہ کے سفر میں انتقال کر جانے اس کا ثواب
- ۸۵ معارضہ ہوگا نہ حساب سیدھے جنت میں
- ۸۶ قیامت تک حج اور عمرہ کا ثواب ملتا رہے گا
- ۸۶ شفاعت بھی واجب قیامت کے دن امن
- ۸۶ انتقال ہو جائے تو جنت واپس گھر آجائے تو ثواب و نفع
- ۸۷ حج و عمرہ میں حرمین شریفین میں مرنے والے سے نہ حساب نہ عذاب
- ۸۷ احرام کی حالت میں مرجائے تو قیامت کے دن تلبیہ کہتے ہوئے اٹھے گا
- ۸۸ حج عمرہ پر خرچ کا ثواب اور اس کی فضیلت
- ۸۸ حج پر روپیہ خرچ کرنے کا ثواب سو گنا
- ۸۸ حج و عمرہ میں ایک روپیہ کا ثواب ایک لاکھ کے برابر

- ۸۸ ایک درہم کا ثواب دس لاکھ
- ۹۰ آپ نے حج کے مسائل سیکھنے کا حکم دیا ہے
- ۹۱ ایک خاص بات کا دھیان رہے
- ۹۲ حج و عمرہ کے ثواب کی کوئی انتہا نہیں جتنی مشقت اتنا ثواب
- ۹۳ حج بیت اللہ کے تیس آداب کا بیان
- ۹۴ حج بیت اللہ کے چند اہم آداب
- ۹۵ خلاف شرع مال سے حج کا برا انجام

میقات کے متعلق آپ ﷺ کا ارشاد مبارک

- ۹۹ بلا احرام کے میقات سے گزرنا ممنوع اور ناجائز
- ۱۰۰ میقات کے متعلق کچھ معلومات
- ۱۰۳ حدود حرم اور اس کی کچھ تفصیل
- ۱۰۶ حدود حرم میں بغیر احرام کے داخل ہونا جائز نہیں
- ۱۰۷ دن میں کثرت سے آنے والے جیسے لکڑی وغیرہ بیچنے والے کا حکم
- ۱۰۷ مدینہ منورہ سے آنے والے کے لئے مسجد ذوالحلیفہ سے احرام باندھنا سنت ہے
- ۱۰۸ موجودہ دور میں ہندوپاک کی میقات اور احرام باندھنے کی جگہ

میقات سے متعلق چند اہم مسائل

- ۱۰۸ عاقل بالغ شخص پر میقات کی پابندی لازم ہے
- ۱۰۸ ہندوستان پاکستان والے جدہ تک بلا احرام کے چلے گئے تو دم واجب ہے
- ۱۱۲ علماء حرمین نے بھی ہوائی جہاز والوں کو جدہ سے پہلے احرام واجب کہا ہے
- ۱۱۷ حج کا احرام کب سے باندھنا درست ہے
- ۱۱۸ مکہ مکرمہ میں رہنے والوں کو صرف حج کا احرام ذی الحجہ میں باندھنا ہے

احرام کے متعلق سنن نبوی اور مسائل کا بیان

- ۱۱۹ آپ نے حج کا آغاز احرام سے فرمایا
- ۱۱۹ میقات سے متصل احرام کا باندھنا اور تبلیہ پڑھنا مسنون ہے
- ۱۲۰ میقات سے متصل مسجد ہو تو وہاں سے احرام باندھنا مسنون ہے
- ۱۲۱

- ۱۲۲ پابندی نبھاسکے تو میقات سے پہلے گھر وغیرہ سے احرام باندھنا افضل ہے
- ۱۲۵ بعض حضرات نے میقات سے دور فاصلے سے احرام باندھنے سے منع فرمایا
- ۱۲۶ احرام کے کپڑے پہلے پہن لے نماز اور نیت و تلبیہ بعد میں پڑھیں تو خلاف سنت نہیں
- ۱۲۷ احرام کی نماز، نیت تلبیہ گھر کے بجائے مسجد میں ادا کرنا مسنون و بہتر ہے
- ۱۲۷ حج یا عمرہ کے احرام باندھنے کے بعد نیت و تلبیہ سے قبل دو رکعت سنت ہے
- ۱۲۹ نماز اور احرام کی دو رکعت میں کون سورۃ پڑھے
- ۱۲۹ سلام کے بعد قبلہ رخ بیٹھے ہوئے اٹھنے سے قبل دعاء پڑھے
- ۱۳۰ صبح احرام باندھنے سے قبل بیوی سے ملنا سنت ہے
- ۱۳۱ سنت کے مطابق احرام ۳ چیزیں بے سلی لنگی، چادر، چپل
- ۱۳۱ احرام سے پہلے ہر مرد و عورت اور بچے تک غسل کرنا سنت ہے
- ۱۳۳ احرام کے ارادے سے مستقل غسل کرنا سنت ہے
- ۱۳۴ غسل احرام سے پہلے سر کے بال مونڈنے یا تراشنے کے متعلق
- ۱۳۵ غسل احرام میں نظافت کا اہتمام کرنا بالوں کو صاف کرنا مسنون ہے
- ۱۳۶ غسل کے بعد عطر بدن پر بہتر ہے کپڑے پر نہیں گوجائز ہے
- ۱۳۸ احرام کے وقت ایسے عطر اور خوشبو کا استعمال کرنا جس کا اثر بعد میں
- ۱۳۹ غسل احرام کے بعد نیت احرام سے قبل عمدہ سے عمدہ خوشبو اور عطر سنت
- ۱۴۰ غسل کے بعد احرام کی نیت اور تلبیہ سے پہلے خوشبو لگانا سنت ہے
- ۱۴۱ بیت اللہ کی زیارت اور نفل طواف سے پہلے عطر لگانا سنت ہے
- ۱۴۲ حالت احرام میں وہ تیل دوائیں کھانے کی اجازت ہے جس میں
- ۱۴۲ حالت احرام میں غسل کی ضرورت پڑ جائے یا گرمی و نظافت کی وجہ
- ۱۴۴ احرام کے کپڑے بدل سکتا ہے بدلنا سنت سے ثابت ہے
- ۱۴۵ احرام اور اس کے متعلق امور کی ترتیب و تفصیل
- ۱۴۷ احرام کی حالت میں کیا امور مباح اور جائز ہیں
- ۱۴۹ احرام کی حالت میں کیا چیز منع اور درست نہیں
- ۱۵۱ محرم سر اور بدن داڑھی کو آہستہ سے کھجوسکتا ہے کہ بال نہ ٹوٹے
- ۱۵۲ احرام کی حالت میں بالوں سے متعلق کچھ ضروری مسائل

- ۱۵۳ حالت احرام میں جوں مارنے کے متعلق چند مسائل
- ۱۵۴ حالت احرام میں چیونٹی چھڑکھٹل مارنے کا حکم
- ۱۵۵ محرم روپیہ رکھنے کی کمرپیٹی یا بیلٹ گوسلے ہوں پہن سکتا ہے
- ۱۵۵ محرم گرمی اور دھوپ سے بچنے کے لئے چھتری لگا سکتا ہے

تلبیہ کے سلسلہ میں سنن نبوی اور آداب کا بیان

- ۱۵۶ نماز احرام سے فارغ ہوتے ہی نیت کرنا اور تلبیہ پڑھنا سنت ہے
- ۱۵۷ تلبیہ سے پہلے سبحان اللہ الحمد للہ پڑھنا سنت ہے
- ۱۵۷ احرام کے بعد نیت اور تلبیہ قبلہ رخ سنت ہے
- ۱۵۷ نیت فرض ہے
- ۱۵۹ آپ تلبیہ کس طرح پڑھتے
- ۱۶۰ آپ نے کبھی یہ تلبیہ بھی پڑھا ہے
- ۱۶۰ آپ نے عرفات میں یہ تلبیہ پڑھا تھا
- ۱۶۱ مسنون تلبیہ پر زیادتی حضرات صحابہ سے ثابت اور اسی کی اجازت ہے
- ۱۶۲ نیت اور تلبیہ کے بعد کیا بہتر ہے
- ۱۶۲ آپ تلبیہ پڑھنے کے بعد کیا دعا مانگتے
- ۱۶۳ جو ارادہ ہو تلبیہ میں اس کا ذکر کرنا سنت ہے

تلبیہ کے فضائل و احکامات

- ۱۶۴ تلبیہ حج کے شعائر اساسی اور بنیادی علامت ہے
- ۱۶۴ حجاج کرام کے تلبیہ پڑھنے سے ارد گرد کی چیزیں بھی تلبیہ پڑھنے
- ۱۶۴ لبیک لبیک کہنے پر جنت کی بشارت
- ۱۶۴ حج میں دو عبادت خاص اور اہم اور بنیادی امر ہیں
- ۱۶۵ آپ خوب کثرت سے تلبیہ پڑھتے
- ۱۶۵ تلبیہ کو ذرا بلند آواز سے پڑھنے کا حکم اور اس کی تاکید
- ۱۶۶ صحابہ کرام تلبیہ بلند پڑھتے کہ ان کی آواز بیٹھ جاتی
- ۱۶۷ ۳۱ آوازیں خدائے پاک کے لئے ملائکہ پر باعث فخر ہے

- ۱۶۷ خصوصی طور پر تلبیہ کب کس کس موقعہ پر پڑھنا سنت ہے
- ۱۶۸ طواف میں تلبیہ نہیں ہے ذکر و دعا وغیرہ ہے
- ۱۶۹ جمرہ عقبہ کی رمی تک تلبیہ پڑھتے رہنا سنت ہے
- ۱۷۰ تلبیہ حضرت ابراہیم علیہ السلام کی آواز کا جواب ہے
- ۱۷۰ تلبیہ سے گناہ اس طرح معاف جیسے ماں نے آج ہی جنا ہو
- ۱۷۰ حج کی زینت تلبیہ ہے
- ۱۷۱ تلبیہ اور نیت کے متعلق چند مسائل

- ۱۷۴ **حرم: مکہ مکرمہ میں داخل ہونے کے متعلق سنن و آداب کا بیان**
- ۱۷۴ مکہ مکرمہ میں داخلہ کے مسائل و آداب
- ۱۷۵ مکہ مکرمہ میں داخل ہونے سے قبل غسل کرنا مسنون ہے
- ۱۷۷ حجاج کرام کو ۸ مقامات اور موقعوں پر غسل کرنا مسنون ہے
- ۱۷۷ مکہ مکرمہ میں داخل ہونے کے وقت کیا دعا پڑھے
- ۱۷۷ اگر ہو سکے تو حرم مکہ میں پیدل آئے اور ننگے پیر داخل ہو
- ۱۷۸ حدود مکہ مکرمہ میں داخل ہونے سے پہلے غسل کے بعد احرام کا بدلنا
- ۱۷۹ مکہ مکرمہ میں تواضع و مسکنت رضاء الہی کو مد نظر رکھتے ہوئے داخل
- ۱۷۹ مکہ مکرمہ میں داخل ہونے کا مسنون طریقہ
- ۱۸۱ آپ مکہ مکرمہ میں کس وقت داخل ہوتے تھے کس وقت داخل ہونا سنت
- ۱۸۲ حج کے موقعہ پر آپ کس وقت مسجد حرام میں داخل ہوئے
- ۱۸۳ داخل ہوتے ہی جیسے ہی خانہ کعبہ نظر آیا ہاتھ اٹھایا
- ۱۸۴ مسجد حرام میں کس دروازے سے داخل ہونا سنت اور بہتر ہے
- ۱۸۵ جب مسجد حرام میں داخل ہو تو یہ دعا پڑھے
- ۱۸۷ مسجد حرام میں داخل ہوتے ہی خانہ کعبہ پر نظر پڑے تو کیا دعا پڑھے
- ۱۸۸ بیت اللہ کے دیکھنے اور نظر پڑنے کے وقت دعا قبول ہوتی ہے
- ۱۸۹ **مسجد حرام اور مکہ میں عبادت کا ثواب اور اس کی فضیلت**
- ۱۸۹ مسجد حرام میں نماز کا ثواب ایک لاکھ

- ۱۹۰ مکہ مکرمہ میں روزے اور قیام کا ثواب
- ۱۹۱ قیام مکہ مکرمہ کے دوران مسجد حرام میں کم از کم ایک ختم قرآن کرے
- ۱۹۱ مکہ مکرمہ میں نیکیوں کا ثواب
- ۱۹۲ مکہ مکرمہ میں گناہوں کی سزا بھی زائد
- ۱۹۳ حرم میں گناہوں اور بے ادبی کی سزا بھی بڑھ جاتی اور سخت ہو جاتی ہے
- ۱۹۴ طواف خانہ کعبہ کے متعلق سنن اور طریق و تعلیم مبارک کا بیان
- ۱۹۴ حج کے لئے مکہ میں آنے کے بعد آرام اور دوسری مصروفیت سے پہلے
- ۱۹۷ خانہ کعبہ کا تحیۃ المسجد طواف ہے
- ۱۹۹ آپ نے مسجد حرام میں داخل ہوتے ہی حجر اسود کا استیلام کیا اور طواف
- ۲۰۰ استیلام کے بعد دائیں رخ ہو گئے بائیں کندھے کی جانب خانہ کعبہ گیا
- ۲۰۱ طواف میں خانہ کعبہ کے ساتھ حطیم کو بھی شامل کیا جائے گا
- ۲۰۲ حجر اسود کے مقابل سبز روشنی پر حجر اسود کے استیلام و استقبال کے بعد
- ۲۰۳ طواف کے ہر چکر پر استیلام یا استقبال و اشارہ سنت ہے واجب نہیں
- ۲۰۴ طواف کے چکر میں رکن یمانی کا استیلام بھی سنت ہے
- ۲۰۵ رکن یمانی کو موقع ہو تو ہاتھ سے چھونا سنت ہے نہ کہ استقبال و اشارہ
- ۲۰۶ رکن شامیین کو چھونا اور اشارہ کرنا ممنوع ہے
- ۲۰۷ حجر اسود کا بوسہ کے لئے دھکے دینا تکلیف دینا اور خود کو پریشان کرنا منع ہے
- ۲۰۸ حجر اسود پر اثر دھام اور بھیڑ ہوتی تو آپ بوسہ نہ لے کر استیلام
- ۲۰۹ بھیڑ اور اثر دھام کے وقت حجر اسود کے پاس رکننا منع ہے
- ۲۱۰ حجر اسود کے پاس بھیڑ میں گھسنا بوسہ کے لئے دھکے دینا ناجائز ہے
- ۲۱۰ طواف کے چکر میں جب حجر اسود کے مقابل آجائے تو استیلام کرے
- ۲۱۱ حجر اسود کے سامنے آجائے تو استیلام کرتے ہوئے کیا دعا پڑھے
- ۲۱۲ کثرت بھیڑ اور اثر دھام کی وجہ سے سبز روشنی پر کھڑے ہو کر استیلام
- ۲۱۳ سخت بھیڑ اور اثر دھام کی حالت میں حجر اسود کا استقبال کیسے کرے؟
- ۲۱۴ آپ امر مستحب کی ادائیگی کے لئے نہ خود پریشان ہوتے اور نہ

- ۲۱۵ حرم میں داخل ہوتے ہی سب سے پہلے طواف اور اس میں پہلے استیلام
- ۲۱۶ طواف کے دوران کیا دعا ذکر مسنون ہے
- ۲۱۷ حجر اسود اور باب کعبہ کے درمیان آپ کیا پڑھتے
- ۲۱۸ رکن عراقی کے درمیان گزرتے ہوئے یہ پڑھیں
- ۲۱۸ طواف کی رکن یمانی کے دوران گزرتے ہوئے کیا پڑھیں
- ۲۱۹ شروع تین چکروں میں رمل کرتا ہوا یہ دعا پڑھے
- ۲۲۰ میزاب رحمت کے نیچے سے گزرے تو کیا پڑھے
- ۲۲۰ طواف کے سات چکروں میں تیسرے کلمے کا پڑھنا مسنون ہے
- ۲۲۱ طواف کے چکروں میں قرأت قرآن
- ۲۲۲ طواف کے چکر میں ذکر دعا اور تلاوت کے متعلق کیا بہتر ہے؟
- ۲۲۳ طواف میں اضطباع اور رمل کے متعلق آپ کے سنن کا بیان
- ۲۲۴ آپ نے طواف میں اضطباع کیا
- ۲۲۵ اضطباع کب کس طواف میں سنت ہے
- ۲۲۶ اضطباع سے متعلق چند ضروری امور
- ۲۲۹ مردوں کو طواف قدم کے شروع کے تین چکروں میں رمل کرنا سنت ہے
- ۲۳۰ رمل کی ابتدا حجر اسود سے شروع اور ختم بھی حجر اسود پر سنت ہے
- ۲۳۰ جس طواف کے بعد سعی ہوتی ہے اس میں رمل مسنون ہے ورنہ نہیں
- ۲۳۱ طواف فرض طواف زیارت میں رمل کرنا سنت نہیں ہے
- ۲۳۱ آپ کے رمل کرنے اور رمل کے حکم دینے کی وجہ
- ۲۳۳ طواف ذرا ہلکی سی تیز رفتاری سے کرے بالکل آہستہ آہستہ نہ چلے
- ۲۳۳ طواف کرانے میں کسی کو کپڑا یا رسی باندھ کر کرنا منع ہے بلکہ ہاتھ پکڑے
- ۲۳۴ اگر طواف کے چکروں کی تعداد میں بھول ہو جائے
- ۲۳۴ طواف کے دوران رکنا کھڑے ہونا ممنوع ہے
- ۲۳۵ طواف کرتے ہوئے ہلکی سی تیز رفتاری بھی جائز ہے
- ۲۳۵ اگر طواف کے دوران جماعت کھڑی ہو جائے اور طواف رک جائے تو؟
- ۲۳۶ بڑھاپے ضعف کمزوری کی وجہ سے طواف کے درمیان وقفہ کر سکتا ہے

- ۲۳۷ طواف کے درمیان پیاس لگنے پر پانی پی سکتا ہے
- ۲۳۷ مرض، ضعف، بڑھاپے اور عذر کی وجہ سے سواری پر طواف کی اجازت
- ۲۳۸ طواف سے فارغ ہونے کے بعد مقام ابراہیم کے قریب نماز بہتر ہے
- ۲۳۸ طواف کے بعد دو رکعت ہی پڑھنا سنت ہے زائد نہیں
- ۲۳۹ مقام ابراہیم کے قریب نماز پڑھنے سے اگلے پچھلے گناہ بھی معاف
- ۲۳۹ طواف کی دو رکعت میں کون سی سورۃ پڑھنی سنت ہے
- ۲۳۹ طواف اور طواف کے بعد دو رکعت حضرت آدم علیہ السلام کی سنت ہے
- ۲۴۰ طواف کی دو رکعت کے بعد دعا آدم کا پڑھنا مستحب ہے
- ۲۴۱ مقام ابراہیم کے پیچھے طواف کی دو رکعت کے بعد کیا دعا بہتر ہے
- ۲۴۲ طواف کے بعد کی دو رکعت نماز مسجد حرام سے باہر جائے قیام پر بھی پڑھ سکتا ہے
- ۲۴۳ فجر اور عصر کے بعد طواف تو کر سکتا ہے مگر نماز طواف نہیں پڑھ سکتا ہے
- ۲۴۴ چند طوافوں کو جمع کرنا پھر بعد میں نماز طواف پڑھنا کیسا ہے؟
- ۲۴۵ مسجد حرام سے نکلتے وقت حجر اسود کا استیلام کرے
- ۲۴۵ طواف کے آخری استیلام یا استقبال سے فارغ ہونے کے بعد کیا مسنون ہے ...
- ۲۴۶ مسجد حرام میں نمازیوں کے آگے سے بلا سترے کے گذرنا اور
- ۲۴۷ طواف اور اس کی قسمیں
- ۲۴۸ طواف کے متعلق چند اہم مسائل و آداب
- ۲۵۱ طواف قدوم کے متعلق چند اہم مسائل
- ۲۵۲ طواف کرنے کا مسنون طریقہ جس سے اکثر لوگ غافل ہیں
- ۲۵۵ طواف سے متعلق چند ہدایات
- ۲۵۶ طواف کے متعلق چند غلطیاں
- ۲۶۱ موجودہ دور میں طواف میں حجر اسود کا استقبال اور استیلام کا مسئلہ

طواف بیت اللہ کی فضیلت اور اس کا ثواب

- ۲۶۲ غلام کی آزادی کا ثواب دس درجہ بلند دس گناہ معاف
- ۲۶۲ ہر قدم پر ستر ہزار نیکیاں ستر ہزار درجہ بلند
- ۲۶۳

- ۲۶۳ شدید گرمی اور چلچلاتی دھوپ میں طواف کا ثواب ستر ہزار
- ۲۶۳ طواف کرنے والوں کے لئے ستر ہزار فرشتے استغفار کرتے ہیں
- ۲۶۳ طواف کرنے والوں سے فرشتے مصافحہ کرتے ہیں
- ۲۶۳ طواف کرنے والوں پر اللہ فخر فرماتے ہیں
- ۲۶۳ زمین کے باشندوں میں سب سے افضل طواف کرنے والے
- ۲۶۵ صبح کی نماز اور عصر کی نماز کے بعد طواف کی بڑی فضیلت
- ۲۶۵ طواف کرنے والوں کو حضرت آدم علیہ السلام کی دعا
- ۲۶۵ بارش ہوتے وقت طواف کی فضیلت ہر قطرہ پر نیکی
- ۲۶۶ آپ نے بارش ہونے کی حالت میں بھی طواف کیا ہے
- ۲۶۶ طواف کے چکروں میں ہر قدم پر پانچ سونکیاں
- ۲۶۷ طواف نماز اور زمزم پینے سے جس قدر بھی گناہ ہو سب معاف
- ۲۶۷ غیر مکی کے لئے نماز نفلی سے افضل طواف بیت اللہ ہے
- ۲۶۷ مکہ مکرمہ میں آپ ﷺ کا محبوب عمل طواف ہوتا تھا
- ۲۶۷ زمین پر رہنے والوں کا بہترین عمل خانہ کعبہ کا طواف ہے
- ۲۶۸ پچاس مرتبہ طواف کرنے کا ثواب
- ۲۶۸ سنت کے مطابق طواف خانہ کعبہ سے ستر نیکیاں اور ستر آدمیوں کی شفاعت
- ۲۶۹ ساٹھ رحمتوں کا نزول
- ۲۶۹ خانہ کعبہ کا طواف وغیرہ ذکر الہی اللہ کی یاد کے لئے ہے
- ۲۶۹ آپ ﷺ کا محبوب عمل ترین عمل مکہ مکرمہ میں طواف
- ۲۶۹ بار بار زیارت مدینہ سے بہتر طواف ہے
- ۲۷۰ طواف کا ثواب نامہ اعمال میں سب سے زیادہ قابل رشک
- ۲۷۰ مسجد حرام میں نفل نماز سے افضل طواف ہے
- ۲۷۰ طواف کے ہر قدم پر نیکی اور درجہ بلند
- ۲۷۰ حج سے فارغ ہونے کے بعد عمرہ سے طواف افضل ہے
- ۲۷۱ جو فرشتے احکام الہی لے کر زمین پر اترتے ہیں وہ پہلے طواف کرتے ہیں
- ۲۷۱ کشتی نوح نے بھی طوفان کے موقع پر خانہ کعبہ کا طواف کیا

- ۲۷۲ جب سے خانہ کعبہ ہے کبھی طواف سے خالی نہیں رہا
- ۲۷۲ خانہ کعبہ کا طواف نماز ہے
- ۲۷۳ طواف میں بولنے کی اجازت ہے مگر بولنا بہتر نہیں
- ۲۷۳ ہاں کوئی مسئلہ کی ضرورت ہو تو حالت طواف میں بتادے
- ۲۷۴ خانہ کعبہ کو صرف دیکھتے رہنے پر بھی ثواب
- ۲۷۴ بیس رحمتوں کا نزول صرف دیکھنے والوں پر
- ۲۷۴ نماز کی حالت میں خانہ کعبہ کی طرف نگاہ افضل ہے یا سجدہ گاہ کی طرف
- ۲۷۴ طواف کرتے ہوئے خانہ کعبہ کو دیکھا اور اس کی طرف نگاہ کرنا منع ہے
- ۲۷۵ ایک سو بیس رحمتوں میں بیس رحمت خانہ کعبہ کو دیکھنے والوں کے لئے
- ۲۷۵ صائم، قائم، مجاہد کے مرتبہ اور درجہ میں
- ۲۷۶ کعبہ کو دیکھنے اور اس کی طرف طواف کے علاوہ نظر کرنے کا ثواب
- ۲۷۶ ایمان و ثواب کی نیت سے دیکھتا رہے تو اگلے پچھلے گناہ معاف
- ۲۷۶ گھر میں نماز پڑھنے سے خانہ کعبہ کا دیکھنا افضل ہے
- ۲۷۶ گناہ سے ایسا صاف جیسا آج ہی ماں نے جنا ہے
- ۲۷۷ کعبہ کو دیکھنا عبادت ہے
- ۲۷۷ ایسے گناہ جھڑتے ہیں جیسے درخت سے پتے
- ۲۷۷ ایمان کی علامت

- ۲۷۷ سعی کے سلسلہ میں آپ ﷺ کے پاکیزہ طریق و سنن کا بیان
- ۲۷۷ صفا اور مروہ کی سعی واجب ہے
- ۲۷۸ سعی صفا اور مروہ کے درمیان سعی حضرت ہاجرہ رضی اللہ عنہا کی ایک یادگار
- ۲۷۹ سعی کی ابتدا کرتے وقت حجر اسود کا استیلام کرنا سنت ہے
- ۲۸۰ سعی کی مسنون ترتیب
- ۲۸۲ اگر سعی کرنی ہو تو طواف کے بعد متصلاً سعی سنت ہے
- ۲۸۳ سعی بین الصفا والمروہ کا ثواب
- ۲۸۳ صفا اور مروہ پر سعی کے وقت قبلہ رخ ہو کر دعا مسنون ہے

- ۲۸۴ صفا پر اسی طرح مروہ پر تکبیر و تہلیل کے بعد اپنی جانب سے دعا مسنون ہے
- ۲۸۵ سعی شروع کرتے وقت کیا پڑھنا مسنون ہے
- ۲۸۶ آپ صفا اور مروہ پر ہاتھ اٹھا کر دعا فرماتے
- ۲۸۶ سعی کرتے ہوئے صفا و مروہ کے درمیان کیا پڑھے
- ۲۸۷ **صفا پر کیا پڑھے**
- ۲۸۸ صفا اور مروہ پر دونوں ہاتھوں کو سینہ تک اٹھا کر دعا کرنا مسنون ہے
- ۲۸۹ سعی کرتے ہوئے دو سبز ستونوں کے درمیان کیا پڑھنا سنت ہے
- ۲۸۹ صفا مروہ پر کیا دعا ذکر کریں اور کتنی دیر کرنا مسنون ہے
- ۲۹۰ صفا اور مروہ کے درمیان کبھی مناسب کبھی ذرا ہلکی تیز رفتار سے چلنا
- ۲۹۱ صفا و مروہ کی سعی میں ذرا تیز چلنا مسنون ہے دوڑنا نہیں
- ۲۹۲ سعی میں میلین اخضرین کے درمیان تیز چلنے کی حکمت اور وجہ
- ۲۹۲ میلین اخضرین دو سبز ستونوں کے درمیان ذرا تیز چلنا مسنون ہے
- ۲۹۳ سعی کے لئے سنت ہے کہ استیلام یا استقبال کے بعد باب الصفا سے نکلے
- ۲۹۴ نفلی سعی درست نہیں ہے ہاں نفلی طواف باعث فضیلت ہے
- ۲۹۴ حج کی سعی اگر کوئی سہولت کے لئے پہلے کرنا چاہے تو
- ۲۹۵ حج کی سعی طواف زیارت سے پہلے کرنا سنت سے ثابت ہے
- ۲۹۶ سعی سے فارغ ہونے کے بعد دو رکعت سنت ہے
- ۲۹۶ اگر سعی کے درمیان پیشاب پاخانہ کی حاجت ہو جائے تو کوئی حرج نہیں
- ۲۹۷ سعی اور اس کی متعلق چند مسائل
- ۲۹۹ سعی کے چند سنن اور مستحبات
- ۳۰۰ سعی سے متعلق نامناسب امور اور مکروہات و ممنوعات
- ۳۰۱ طواف و سعی سے فارغ ہونے کے بعد آپ ۸ ذوالحجہ تک مکہ میں رکے رہے

منیٰ سے جانے کے متعلق آپ ﷺ کے سنن و

طریق مبارک کا بیان

۳۰۲

۳۰۲

آٹھویں تاریخ کو مکہ سے منیٰ کس وقت جانا سنت ہے

- ۳۰۵ مکہ مکرمہ سے منیٰ کی جانب نکلتے ہوئے اور منیٰ میں کیا دعا کرے۔
- ۳۰۶ تمتع کرنے والے آٹھویں تاریخ کو احرام مکہ مکرمہ سے باندھیں گے۔
- ۳۰۷ سورج نکلنے کے بعد چلنا زوال سے قبل منیٰ پہنچنا اور پانچ نمازیں پڑھنی سنت ہے۔
- ۳۰۸ **منیٰ کی مسجد خیف اور اس کی فضیلت**
- ۳۰۸ آپ مسجد خیف میں نماز پڑھتے۔
- ۳۰۹ مسجد خیف میں نماز پڑھنے کی تاکید۔
- ۳۰۹ ۷۰/حضرات انبیاء کرام کے نماز پڑھنے کی جگہ۔
- ۳۰۹ ۷۰/حضرات انبیاء کرام کا مدفن۔
- ۳۰۹ حضرت آدم علیہ السلام کی قبر۔
- ۳۱۰ منیٰ میں مسجد خیف کے قریب دائیں جانب قیام سنت ہے۔
- ۳۱۱ ۸/رویں کو مکہ سے احرام باندھنے کا مستحب طریقہ۔
- ۳۱۱ یوم الترویہ ۸/رویں کو مکہ سے منیٰ جانے کے متعلق چند مسائل۔
- ۳۱۲ ۸/رویں تاریخ کو یوم الترویہ کیوں کہا جاتا ہے۔
- ۳۱۳ منیٰ۔
- ۳۱۴ منیٰ میں ۹/رویں کی صبح کو آپ نے تکبیر و تشریق شروع فرمادی تھی۔
- ۳۱۵ اگر منیٰ میں حاجیوں کا خیمہ مزدلفہ میں ہو جائے تو کیا کریں۔
- ۳۱۵ بہتر اور مستحب ہے کہ اکثر وقت حدود منیٰ میں گزارنے کی کوشش کریں۔

منیٰ سے عرفات جانے کے متعلق آپ ﷺ کے

مناسک کا بیان

- ۳۱۸ منیٰ سے عرفات کی طرف آپ سورج نکلنے کے بعد روانہ ہوئے تھے۔
- ۳۱۸ حج کے مقامات منیٰ مزدلفہ عرفات کس راستہ سے جانا اور آنا سنت ہے۔
- ۳۲۰ منیٰ سے عرفات تلبیہ اور تکبیر کہتے ہوئے جانا سنت ہے۔
- ۳۲۱ منیٰ سے عرفات جاتے ہوئے کیا دعا پڑھے۔
- ۳۲۲ منیٰ سے عرفات جانے کے متعلق چند مسائل۔
- ۳۲۲ یوم عرفہ میں زوال سے قبل غسل کرنا وقوف کے لئے مسنون ہے۔
- ۳۲۴

- ۳۲۴ عرفہ کے دن حاجیوں کو روزہ رکھنا خلاف سنت مکروہ ہے
- ۳۲۵ وقوف عرفہ میں ظہر و عصر ایک ساتھ جمع کر کے کب پڑھا جائے گا
- ۳۲۷ عرفہ میں جب اپنے خیمہ میں نماز پڑھیں تو ظہر اور عصر دونوں اپنے وقت پر
- ۳۲۷ وقوف عرفہ میں بھی تلبیہ پڑھتے رہنا سنت ہے
- ۳۲۸ عرفات میں آپ کے قیام اور وقوف کی ترتیب
- ۳۳۰ عرفات میں مسجد نمبرہ کے قریب اولاً رکنا سنت ہے
- ۳۳۱ آپ عرفات جاتے ہوئے اولاً مسجد نمبرہ میں ٹھہرے پھر حدود عرفہ میں
- ۳۳۲ عرفات میں کہاں وقوف اور ٹھہرنا بہتر ہے
- ۳۳۳ قبلہ رخ کھڑے ہو کر دونوں ہاتھ سینے تک اٹھا کر مغرب تک دعا مانگنا
- ۳۳۴ عرفات میں آپ سنت اور افضل طریقہ سے دعا کیسے کریں گے؟
- ۳۳۶ میدان عرفات میں کھڑے ہو کر دعا مانگنا سنت ہے بیٹھ کر نہیں گوجائز ہے
- ۳۳۷ عرفہ کی چند ماثور دعائیں
- ۳۴۰ عرفہ کی ایک نہایت ہی جامع دعا
- ۳۴۲ عرفات کے میدان میں حضرت جبریل و میکائیل وغیرہ کا تشریف لانا
- ۳۴۵ عرفہ کو عرفہ کیوں کہا جاتا ہے
- ۳۴۶ حج کا قبول ہونا یا نہ ہونا عرفات میں ہی ہو جاتا ہے
- ۳۴۷ اصل حج وقوف عرفہ ہے
- ۳۴۸ اگر شب مزدلفہ میں صبح سے پہلے بھی عرفہ پہنچ جائے تو حج ہو جائے گا
- ۳۴۸ وقوف عرفہ کا وقت زوال کے بعد سے رات تک فرمایا ہے
- ۳۴۹ وقوف عرفہ کا سنن و آداب
- ۳۵۰ یوم عرفہ کی فضیلت اس کے متعلق احادیث
- ۳۵۶ میدان عرفات میں آپ کا نہایت ہی عظیم الشان خطبہ
- ۳۵۹ حدود عرفات میں سورج ڈوبنے کے بعد تک رہنا واجب ہے
- ۳۶۰ میدان عرفات سے بھیڑ اور اثر دھام کی وجہ سے تاخیر کی گنجائش
- ۳۶۱ منیٰ سے عرفات جانے اور وقوف عرفہ کے چند اہم مسائل
- ۳۶۵ وقوف عرفہ کے چند مکروہات

سورج کے ڈوب جانے کے بعد حدود عرفہ سے نکل کر مزدلفہ کی جانب جانا ۳۶۶
 عرفہ سے مزدلفہ جانے کے متعلق آپ ﷺ کے سنن و

طریق کا بیان

- ۳۶۷ عرفہ سے مزدلفہ جاتے ہوئے سکون و اطمینان سے چلنا واجب ہے
- ۳۶۸ مزدلفہ جاتے بھڑ میں گھسنا مجمع چیرتے ہوئے آگے بڑھنا منع ہے
- ۳۶۹ مزدلفہ جاتے ہوئے کیا پڑھے
- ۳۷۰ عرفات سے مزدلفہ جاتے ہوئے ذکر میں مشغول رہنا سنت ہے
- ۳۷۰ مزدلفہ میں اور مزدلفہ سے منیٰ جاتے ہوئے رمی تک تلبیہ پڑھنا سنت ہے
- ۳۷۲ عرفات سے مزدلفہ جاتے ہوئے پاخانہ پیشاب کے لئے رک سکتا ہے
- ۳۷۲ مزدلفہ میں مغرب اور عشاء دونوں ساتھ پڑھنا سنت ہے
- ۳۷۳ مزدلفہ میں مغرب و عشاء کو ایک ساتھ پڑھنے کے متعلق چند مسائل
- ۳۷۵ مزدلفہ میں مغرب اور عشاء ایک اذان اور ایک ہی تکبیر کے ساتھ پڑھے
- ۳۷۶ مزدلفہ میں مغرب و عشاء کے درمیان مغرب کی سنت یا نفل نہ پڑھے
- ۳۷۶ مزدلفہ کی رات نہایت ہی مبارک ذکر عبادت کی رات ہے
- ۳۷۷ شب مزدلفہ کی دعا
- ۳۷۸ مزدلفہ کی رات کا ایک ماثور عمل
- ۳۷۹ شب مزدلفہ کی عبادت سے جنت واجب
- ۳۷۹ مزدلفہ اور عید کی رات کی عبادت سے قیامت کے دن دل زندہ
- ۳۷۹ مزدلفہ کے حدود میں جہاں رک جائے اور قیام کرے درست ہے
- ۳۸۰ مسجد مشعر الحرام کے پاس وقوف سنت ہے
- ۳۸۱ صبح صادق کے بعد مزدلفہ میں وقوف کرنا یا ہونا ضروری ہے
- ۳۸۱ مزدلفہ میں صبح صادق کے بعد ذکر و تسبیح و دعا میں لگنا مسنون ہے
- ۳۸۳ مزدلفہ میں صبح کی نماز کس وقت پڑھنا مسنون ہے
- ۳۸۳ مزدلفہ میں مشعر حرام کے پاس صبح کی نماز کے بعد قبلہ رخ کھڑے ہو کر
- ۳۸۴ وقوف مزدلفہ کے سنن و آداب کا بیان
- ۳۸۵

- ۳۸۶ عرفات، مزدلفہ، اور منیٰ کے قیام کے لئے پاکی ضروری نہیں
- ۳۸۷ مزدلفہ سے رمی کے لئے کنکریاں لے لے
- ۳۸۸ کنکریاں چننے کے متعلق چند مسائل
- ۳۹۰ مزدلفہ سے منیٰ جانے کے متعلق آپ ﷺ کے سنن و بیان
- ۳۹۰ مزدلفہ سے منیٰ جاتے ہوئے سکون و اطمینان سے چلنے کا حکم
- ۳۹۱ بیماروں اور کمزوروں کے لئے جائز ہے مزدلفہ سے صبح سے پہلے کوچ کریں
- ۳۹۲ مزدلفہ سے منیٰ کی جانب کس وقت نکلنا سنت اور مشروع ہے
- ۳۹۳ مزدلفہ سے منیٰ جاتے ہوئے تلبیہ پڑھتے رہنا مسنون ہے
- ۳۹۴ یوم النحر میں مزدلفہ سے منیٰ آپ ﷺ سورج نکلنے کے بعد اشراق کے وقت پہنچ گئے
- ۳۹۵ منیٰ جانے ہوئے وادی محسر سے گزرے تو ذرا تیز رفتاری سے گزرنا سنت ہے ..
- ۳۹۶ منیٰ میں رمی کے متعلق آپ ﷺ کے سنن کا بیان
- ۳۹۶ مزدلفہ سے سیدھے منیٰ آکر آپ ﷺ نے سب سے پہلا کام رمی جمرہ عقبہ کیا
- ۳۹۷ پہلے دن صرف آپ ﷺ جمرہ عقبہ کی رمی کی اور یہی سنت ہے
- ۳۹۷ جمرہ عقبہ کی رمی آپ ﷺ سات کنکریوں سے کی
- ۳۹۸ پہلے دن کی رمی جمرہ عقبہ آپ ﷺ نے کب کی تھی
- ۳۹۹ یوم النحر کی رمی کے وقت کے سلسلے میں ائمہ کرام کے اقوال و مذاہب
- ۴۰۱ جمرہ عقبہ کی پہلی رمی کے بعد تلبیہ کا پڑھنا آپ ختم فرمادیتے
- ۴۰۲ کس طرح کنکریاں مارنی مسنون ہے
- ۴۰۲ کس رخ میں کس طرح کھڑے ہو کر کنکریاں مارنی مسنون ہے
- ۴۰۳ رمی کے وقت تکبیر اور مسنون و ماثور دعائیں
- ۴۰۴ جمرہ عقبہ کی رمی کے بعد رکنا سنت نہیں بلکہ رمی کے بعد سیدھا چلا جائے
- ۴۰۵ رمی کی آپ ﷺ نے رات میں بھی اجازت دی ہے
- ۴۰۶ رمی کے لئے کنکریاں کیسی ہونی چاہئے
- ۴۰۷ جمرات کی رمی کے لئے کنکریاں دھو لینی مستحب ہے
- ۴۰۷ کنکریاں مثل چنے اور مٹر کے ہوں گی بڑی ممنوع ہے

- ۴۰۸ رمی سے پہلے غسل کر لینا مستحب ہے
- ۴۰۸ رمی کے ایام رات منیٰ میں گذارنی سنت ہے
- ۴۰۹ اژدحام یا کسی عذر سے رمی رات میں مکروہ نہیں
- ۴۱۰ جن کی رمی قبول ہو جاتی ہے ان کی کنکریاں اٹھالی جاتی ہیں
- ۴۱۱ اوپر سے رمی کرنا خلاف سنت نہیں
- ۴۱۲ عورت کے لئے رات میں رمی افضل ہے اور مردوں کے لئے جائز
- ۴۱۲ رمی جمرہ کس واقعہ کی یادگار ہے اس کی مشروعیت کیوں ہوئی؟
- ۴۱۳ منیٰ میں کس مقام پر قیام کرنا بہتر اور سنت ہے
- ۴۱۴ منیٰ میں آپ ﷺ نے کہاں قیام فرمایا تھا
- ۴۱۵ آپ نے دسویں ذی الحجہ کو منیٰ میں ایک جامع ترین نصائح پر مشتمل خطبہ دیا

حج میں قربانی سے متعلق آپ ﷺ کے پاکیزہ سنن

و طریق کا بیان

- ۴۱۸ آپ ﷺ نے قربانی کب فرمائی اور یہ کب کی جائے گی
- ۴۱۸ پہلے دن جمرہ عقبہ کی رمی سے فارغ ہونے کے بعد آپ نے منیٰ میں قربانی کی
- ۴۱۹ آپ نے حجتہ الوداع میں ۷۰ اونٹ کی قربانی خود سے فرمائی تھی
- ۴۲۰ حجتہ الوداع میں سوا اونٹ کی قربانی ہوئی تھی
- ۴۲۱ اپنی قربانی کا گوشت پکانا اور شوربہ کھانا سنت ہے
- ۴۲۲ حج کی قربانی دوسرے کی معرفت بھی کرا سکتا ہے سنت سے ثابت ہے
- ۴۲۳ حج کے موقع پر منیٰ میں قربانی سے متعلق چند مسائل
- ۴۲۳ رمی قربانی حلق میں ترتیب سے متعلق آپ ﷺ کے طریق

و حکم کا بیان

- ۴۲۵ اگر نادانی سے رمی اور قربانی ترتیب سے نہیں کر سکا تو گناہ نہیں
- ۴۲۵ رمی قربانی اور حلق کے درمیان ترتیب لازم ہے اس کے خلاف دم واجب ہوگا
- ۴۲۶ عذر کی وجہ سے تو آپ اجازت تو دے دیتے مگر کفارہ دم بھی ادا کرواتے
- ۴۲۹ رمی قربانی حلق میں ترتیب سے متعلق آپ ﷺ کے طریق

- ۴۲۹ حج کے امور میں جو دم قربانی واجب ہوگی اسے مکہ حرم میں ادا کرنا ہوگا
- ۴۳۱ **حلق سے متعلق آپ ﷺ کے سنن و طریق کا بیان**
- ۴۳۱ یوم النحر میں آپ نے اولاد رمی کی پھر قربانی کی پھر سر کا حلق کرایا
- ۴۳۲ سر کا منڈانا سنت اور افضل ہے آپ نے حلق کرایا تھا
- ۴۳۳ حلق میں پہلے دائیں جانب پھر بائیں جانب کا منڈوانا سنت ہے
- ۴۳۴ سر کے بالوں کے ساتھ لب و ناخن وغیرہ بھی بنوالناسنت ہے
- ۴۳۵ حلق یا قصر کے بعد کیا دعا کرے
- ۴۳۶ حضرت جبریل علیہ السلام نے حضرت آدم علیہ السلام کا حلق فرمایا
- ۴۳۷ حضرت ابراہیم علیہ السلام نے بھی یوم النحر میں رمی پھر قربانی پھر حلق کیا تھا
- ۴۳۷ حلق کی فضیلت، سر منڈانے کا ثواب
- ۴۳۷ ۳ مرتبہ رحمت کی دعا
- ۴۳۷ ۳ مرتبہ مغفرت کی دعا
- ۴۳۸ ہر بال جو منڈوائے جائیں قیامت میں ایک نور
- ۴۳۸ ہر بال پر نیکی اور گناہ معاف
- ۴۳۸ حلق کرنے والوں پر ۳ مرتبہ رحمت و مغفرت اور کتر و آنے پر ایک مرتبہ
- ۴۴۰ حلق یا قصر کے بعد سلعے کپڑے اور خوشبو کا استعمال جائز
- ۴۴۰ حلق یا قصر کے بعد بالوں کو کیا کرے
- ۴۴۱ حلق کے بعد آپ ﷺ کے بال مبارک کیا ہوئے کہاں گئے
- ۴۴۳ آپ کے بال مبارک اور اس کے برکات
- ۴۴۴ ہند میں آپ کے بال مبارک
- ۴۴۴ عورتیں منڈوائیں گی نہیں تھوڑا سا کتر و آنیں گی
- ۴۴۵ حلق اور قصر کے چند ضروری مسائل

طواف زیارت کے سلسلہ میں آپ ﷺ کے سنن و

طریق مبارک کا بیان

۴۴۹

۴۴۹ آپ ﷺ نے دسویں تاریخ یوم النحر میں طواف زیارت کیا تھا

- ۴۵۰ آپ نے رمی قربانی حلق سے فارغ ہو کر طواف زیارت کیا
- ۴۵۱ آپ نے یوم النحر کے دن طواف کس وقت کیا دن یا رات میں؟
- ۴۵۷ یوم النحر میں طواف زیارت کے بعد آپ نے ظہر کی نماز کہاں پڑھی؟
- ۴۵۹ آپ نے طواف قدوم کے ساتھ سعی کر لی اس لئے طواف زیارت
- ۴۶۰ آپ ﷺ نے طواف زیارت میں رمل نہیں کیا تھا
- ۴۶۱ طواف زیارت اور اس کا وقت
- ۴۶۲ طواف زیارت سے متعلق چند اہم مسائل
- ۴۶۸ طواف زیارت کے بعد آب زمزم پینے گئے
- ۴۶۹ طواف زیارت کے بعد زمزم پینا سنت ہے
- ۴۶۹ آپ ﷺ نے زمزم کھڑے ہو کر پیا تھا اس کی تفصیل

ایام تشریق میں منیٰ میں قیام سے متعلق اعمال کا بیان

- ۴۷۳ طواف زیارت سے فارغ ہونے کے بعد آپ منیٰ میں تشریف لے آئے
- ۴۷۴ طواف کے بعد دیگر مشاغل میں نہ لگے نہ قیام گاہ جائے منیٰ آئے
- ۴۷۵ ایام تشریق ۱۱، ۱۲، ۱۳ منیٰ میں قیام کرنا رات گزارنا سنت ہے
- ۴۷۶ ایام تشریق کی رمی میں زوال ہوتے ہی رمی پھر ظہر کی نماز ادا کرے
- ۴۷۷ ۱۲، ۱۱ کی رمی آپ نے کب کیا تھا؟
- ۴۷۸ دسویں کی رمی کا وقت زوال کے بعد سے صبح صادق تک ہے
- ۴۷۸ ایام تشریق کی رمی آپ نے کس ترتیب سے کی
- ۴۸۰ جمرہ اولیٰ اور وسطیٰ کی رمی کے بعد ٹھہر کر قبلہ رخ دعا مسنون ہے
- ۴۸۱ ایام تشریق کی رمی کے لئے آپ پیدل آتے اور جاتے
- ۴۸۲ ۱۲ تاریخ کی رمی کر کے جانا بلا قباحہ کے جائز ہے گو افضل نہیں
- ۴۸۳ ۱۲ تاریخ کو سورج کے ڈوبنے کے بعد منیٰ میں رہا تو ۱۳ کی رمی کر کے جانا ہے
- ۴۸۴ ۱۳ تاریخ کی رمی اشراق کے وقت جائز ہے گو مکروہ ہے
- ۴۸۵ آخری دن ۱۳ تاریخ کی رمی کے بعد منیٰ سے مکہ مکرمہ جانا سنت اور افضل ہے
- ۴۸۶ ۱۳ تاریخ کی رمی بھی زوال کے بعد متصلاً کر کے جانا سنت ہے

- ۴۸۷ ۱۳ تاریخ تیسرے دن کی رمی کے بعد آپ نہیں رکے بلکہ منی سے چلے آئے
- ۴۸۸ منی کے قیام میں خانہ کعبہ کا نقلی طواف کرنا سنت سے ثابت ہے
- ۴۸۹ کسی کی معرفت اپنا سامان پہلے بھیج دینا سخت منع ہے
- ۴۹۰ رمی میں ایک دوسرے کو دھکا دینا اذیت و تکلیف دے کر رمی میں سبقت کرنا حرام ہے
- ۴۹۱ اثر دحام کی وجہ سے رات میں رمی مکروہ نہیں بلکہ مشروع ہے
- ۴۹۲ رمی کے متعلق چند اہم مسائل
- ۴۹۵ رمی چھوٹ جائے تو موخر ہو جائے اس کے متعلق
- ۴۹۶ تمام دن کی رمی کے اوقات ابتداء و انتہا کا بیان
- ۴۹۷ رمی کے لئے کسی کو نائب بنانے کے متعلق چند ضروری مسائل
- ۴۹۷ رمی کی وہ صورتیں جس میں دم یا صدقہ واجب ہوتا ہے
- ۴۹۸ رمی سے متعلق عورتوں کے کچھ مسائل

نیل الکمال فی تحقیق الرمی قبل الزوال

- ۴۹۹ کیا ایام تشریق کی رمی زوال سے پہلے جائز ہے؟ تحقیق و تفصیل
- ۵۰۱ ایک ضعیف غیر مشہور غیر ظاہر روایت میں گنجائش
- ۵۰۵ زوال سے قبل ۱۲/۱۱ کی رمی اصول فقہ حنفی اور اصول فتاویٰ کے اعتبار سے جائز نہیں۔
- ۵۰۸ منی سے جانے کی صورت میں ۱۲ کو گنجائش مگر خلاف سنت
- ۵۰۹ صحابہ و تابعین کے اقوال و آثار ۱۲، ۱۱ کو زوال سے قبل رمی جائز نہیں
- ۵۱۰ جمہور علماء اہل سنت والجماعۃ کے یہاں ۱۲، ۱۱ کی رمی زوال سے پہلے جائز نہیں
- ۵۱۲ حنبلی مسلک میں بھی ۱۲، ۱۱ کو زوال سے پہلے جائز نہیں
- ۵۱۳ مالکیہ کے نزدیک بھی ۱۲، ۱۱ کی رمی زوال سے پہلے جائز نہیں
- ۵۱۳ شوافع کے یہاں بھی ۱۲، ۱۱ کی رمی زوال سے پہلے جائز نہیں
- ۵۱۵ موجودہ دور کے علماء اور مفتیان ہندوپاک کے یہاں بھی پہلے جائز نہیں
- ۵۱۶ موجودہ دور کے علماء حرمین کے نزدیک بھی زوال سے پہلے رمی جائز نہیں
- ۵۱۶ ہندوپاک کے غیر مقلد سلفی حضرات کے نزدیک بھی جائز نہیں
- ۵۱۶ کیا اثر دحام بھیڑ کی وجہ سے رمی زوال سے قبل نہیں ہو سکتی

- ۵۲۰ فقہ حنفی میں ۱۳ رکوز وال سے قبل رمی کر کے نکلنے کی اجازت گو سنت اور بہتر نہیں ...
- ۵۲۱ رمی کے فضائل اور آخرت کا ثواب
- ۵۲۱ گناہ کبیرہ کی معافی کا باعث
- ۵۲۱ رمی کا ثواب مرنے کے بعد ہی معلوم ہوگا
- ۵۲۱ رمی کا بدلہ جنت کی خوشگوار نعمتیں
- ۵۲۲ رمی کا ثواب آخرت کا ذخیرہ
- ۵۲۲ رمی قیامت کے دن نور کا باعث
- ۵۲۲ رمی شیطان کو مارنا ہے جو حضرت ابراہیم کی سنت ہے
- ۵۲۲ رمی جمرات ذکر الہی کے لئے ہے
- ۵۲۳ جمرہ اولیٰ اور جمرہ وسطیٰ کی رمی کے بعد کیا دعا کرے
- ۵۲۴ رمی جمرات کس واقعہ کی یادگار ہے
- ۵۲۵ آپ مسافر تھے اس لئے منیٰ عرفہ مزدلفہ میں قصر فرماتے تھے
- ۵۲۸ حجاج کے لئے منیٰ عرفہ مزدلفہ میں قصر کا مسئلہ

- ۵۲۹ منیٰ سے روانہ ہونے کے متعلق آپ کے طریق مبارک کا بیان
- ۵۲۹ منیٰ سے مکہ مکرمہ آتے ہوئے ابطح میں رکنا سنت ہے
- ۵۳۰ احناف کے نزدیک خواہ کچھ دیر ہی رکے سنت اس کا ترک خلاف اولیٰ ہے
- ۵۳۱ مقام بطناء اور محصب کی نشاندہی
- ۵۳۱ موجودہ دور میں بطناء کی حیثیت
- ۵۳۲ ابطح میں نہ رکنے سے حج کے مناسک میں کوئی فرق نہیں پڑتا
- ۵۳۲ ابطح میں رکنا حج کے مناسک میں سے نہیں تھا
- ۵۳۳ محصب بطناء کی تاریخی حیثیت
- ۵۳۴ موجودہ دور میں محصب اور اس سنت پر عمل کا طریقہ
- ۵۳۶ طواف وداع سے متعلق آپ ﷺ کے سنن و طریق تعلیم کا بیان
- ۵۳۶ آپ نے طواف وداع کب کیا
- ۵۳۸ طواف وداع کے بعد متصلاً نکلنا سنت ہے

- ۵۳۹ طواف وداع کے بعد آپ نے فجر حرم میں پڑھی پھر مدینہ کی طرف نکلے
- ۵۴۰ طواف وداع اور اس کے چند اہم مسائل
- ۵۴۳ طواف وداع کے بعد کیا کرے
- ۵۴۴ طواف وداع کے بعد زمزم پینا آپ سے ثابت ہے یا نہیں
- ۵۴۶ طواف وداع کے بعد دو امر مستحب کی تحقیق
- ۵۴۸ آخری طواف کا مستحسن طریقہ اور رخصت ہوتے وقت کی بہترین دعا
- ۵۴۹ آپ طواف وداع کا حکم فرماتے
- ۵۴۹ بلا طواف وداع کے جانے پر واپس کر دیئے جاتے
- ۵۵۰ طواف وداع رخصتی طواف میں رمل نہیں
- ۵۵۱ طواف وداع اور اس کی فضیلت و ثواب
- ۵۵۱ حجاج کرام کا زمزم ساتھ لانا سنت ہے
- ۵۵۲ حجاج کرام کا زمزم ہدیہ دینا سنت ہے
- ۵۵۲ حج کے بعد مکہ مکرمہ میں رہنے کے متعلق صحابہ و تابعین کی رائے
- ۵۵۳ حج سے فارغ ہونے کے بعد آپ نے رکنے سے منع فرمایا
- ۵۵۴ حجۃ الوداع میں آپ مکہ مکرمہ وغیرہ میں کتنے دن رہے؟
- ۵۵۵ حجاج کرام جب حج سے فارغ ہو کر آئیں تو کیا امور مسنون ہیں
- ۵۵۶ حج سے فارغ ہونے والے کی دعا ربیع الاول تک قبول
- ۵۵۷ حجاج کرام جب تک وطن گھر نہ پہنچ جائیں تب تک دعا قبول
- ۵۵۷ واپسی سفر پر کھانے کی دعوت سنت سے ثابت ہے
- ۵۵۹ حجاج کا اعزہ و احباب کے لئے کچھ تحفہ و ہدیہ لانا درست ہے
- ۵۶۰ واپس آنے پر حجاج کرام کو کیا دعا دے اور کیا کہے
- ۵۶۰ آپ ﷺ کے حج کے بارے میں حضرت جابر کی ایک طویل مفصل روایت

۵۶۳ حج سے متعلق چند اہم ترین ضروری امور اور احکامات

- ۵۶۳ حج میں قرآن افضل ہے آپ نے قرآن کیا تھا
- ۵۶۸ جسے ایک ہی حج کا ارادہ ہو دو بارہ حج کا موقع نہ ہو اسے قرآن یا تمتع بہتر ہے

- ۵۶۹ قرآن یا تمتع والے کو اپنی قربانی کا گوشت کھانا مسنون ہے
- ۵۷۰ قارن کے لئے دو طواف دو سعی واجب ہے جو آپ سے ثابت ہے
- ۵۷۱ تمتع یا عمرہ کرنے والا سعی سے فارغ ہو جائے تو کیا کرے
- ۵۷۱ قارن مفرد سعی سے فارغ ہو جائے تو کیا کرے
- ۵۷۲ تمتع کرنے والے سعی اور حلق یا قصر کے بعد حلال ہو جائیں گے
- ۵۷۳ مفرد اور قارن اسی احرام کے ساتھ جو پہلے سے تھا ۸ کو منیٰ جائیں گے
- ۵۷۳ ۸ رویں تاریخ کو منیٰ تمام لوگ حالت احرام میں جائیں گے
- ۵۷۳ تمتع اور اس کے متعلق چند اہم مسائل و احکام
- ۵۷۴ تمتع کے طواف عمرہ کے متعلق چند مسائل
- ۵۷۵ قرآن کے متعلق چند مسائل کا بیان
- ۵۷۶ مکہ سے مدینہ جانے کے بعد مکہ آنے پر تمتع کا مسئلہ

جمعہ کے دن سے متعلق تفصیل و تحقیق

- ۵۷۷ حج میں عرفہ جمعہ کے دن پڑ جائے تو ستر حج کا ثواب
- ۵۷۸ حج اکبر یوم النحر دسویں تاریخ ہے
- ۵۷۹ حج اکبر اور اس کی تحقیق و تفصیل

حج بدل کے متعلق آپ ﷺ کے پاکیزہ ارشادات

- ۵۸۴ میت کی جانب سے آپ نے حج بدل کی اجازت دی ہے
- ۵۸۵ زندہ معذور شخص کے حج بدل کی آپ نے اجازت دی ہے
- ۵۸۵ پہلے اپنا حج پھر دوسرے کی جانب سے حج بدل
- ۵۸۶ عورت اپنی والدہ وغیرہ کا حج بدل کر سکتی ہے
- ۵۸۶ حج بدل سے متعلق چند اہم مسائل
- ۵۸۷ فرض حج کے متعلق حج بدل کے احکام و شرائط
- ۵۹۱ وصیت کرنے پر اس کی جانب سے حج بدل کی اجازت
- ۵۹۲ وصیت حج کے متعلق چند مسائل کا بیان

نابالغ اور کمسن چھوٹے بچوں کے حج کے متعلق

آپ ﷺ کے ارشادات کا بیان

۵۹۲

۵۹۲

۵۹۳

۵۹۵

۵۹۶

۵۹۷

۵۹۷

۵۹۸

۵۹۹

۶۰۰

۶۰۱

۶۰۳

نابالغ لڑکوں کا حج درست اور باعث ثواب ہے.....
 چھوٹے نا سمجھ دار بچے کا حج صحیح ہے آپ نے اجازت دی ہے.....
 نابالغ بچے بھی حج میں احرام باندھیں گے اور بڑے حج کے مناسک ادا کریں گے.....
 چھوٹے نابالغ بچوں کے احرام وغیرہ کے متعلق چند مسائل.....

حج و عمرہ سے روک کے متعلق آپ ﷺ کے سنن و طریق کا بیان

حج یا عمرہ کے احرام کے بعد کوئی بیماری روک بن جائے تو کیا حکم ہے؟.....
 عمرہ سے رک جانے پر قربانی کی تب حلال ہوئے.....
 عمرہ کا احرام تھا تو عمرہ کی قضا حج کا احرام تھا تو حج و عمرہ دونوں کی قضا ہوگی.....
 احصار کی صورت میں قربانی حرم میں کرانی ضروری.....
 احصار سے متعلق چند اہم مسائل.....
 حج و زیارت سے متعلق چند غلطیاں اور اس کی اصلاح.....

عورتوں کے حج کے سلسلے میں آپ ﷺ کے پاکیزہ

ارشادات و تعلیمات کا بیان

۶۱۶

۶۱۶

۶۱۶

۶۱۷

۶۱۷

۶۱۸

۶۱۹

۶۱۹

۶۲۱

آپ ﷺ کی پاکیزہ بیویوں نے آپ کے ساتھ حج کیا.....
 حج عورتوں کا جہاد ہے.....
 عورتوں کے لئے جہاد کے بجائے حج کافی ہے.....
 مردوں کے لئے افضل الاعمال جہاد عورتوں کے لئے حج ہے.....
 عورتوں پر بھی حج ہے آپ کے ساتھ حجتہ الوداع میں عورتیں بھی تھیں.....
 عورتوں کے لئے بار بار حج بہتر نہیں ہے.....
 عورتوں پر حج کب فرض ہے.....
 شوہر ہو تو عورت بلا اجازت کے حج کو نہیں جاسکتی.....

- ۶۲۲ عورت پر بھی حج بدل ہے
- ۶۲۲ کسی کی طرف سے عورت بھی حج بدل میں جاسکتی ہے
- ۶۲۳ عورت اپنے نابالغ چھوٹے حتیٰ کہ گود کے بچے کو بھی ساتھ لے جاسکتی ہے
- ۶۲۳ مالی وسعت اور گنجائش ہو تو بیوی کے ساتھ حج کرنا سنت ہے
- ۶۲۴ ایک عورت کا حد درجہ شوق حج جس پر آپ کو بھی تعجب
- ۶۲۵ سفر حج کے سلسلے میں عورتوں کے محرم کے متعلق چند اہم مسائل
- ۶۲۸ عورتوں کا حج کے متعلق ایک عظیم فتنہ
- ۶۲۹ بلا محرم کے حج کا مزاج کیوں ہو رہا ہے؟
- ۶۲۹ حیض و نفاس والی عورت کو بھی احرام سے قبل غسل کرنا سنت ہے
- ۶۳۰ عورتوں کے لئے بھی احرام کے وقت ہلکے خوشبو کا لگانا سنت ہے
- ۶۳۱ عورتیں احرام کی حالت میں حسب معمول سلے کپڑے زیور وغیرہ
- ۶۳۲ عورتوں کو حالت احرام میں موزہ اور ٹخنے چھپے چپل کی اجازت
- ۶۳۲ عورت کو حالت احرام میں چہرہ پر ایسا کپڑا لگانا جو چہرے کو چھوئے منع ہے
- ۶۳۳ عورتوں کو حالت احرام میں چہرہ چھپانے کے متعلق مسائل
- ۶۳۴ عورتوں کے احرام کے متعلق چند مسائل
- ۶۳۴ عورتیں طواف میں رمل نہیں کریں گی
- ۶۳۵ حالت احرام میں عورتوں کے سر کے متعلق ہدایات
- ۶۳۶ عورتوں کے لئے جوں کے متعلق چند مسائل
- ۶۳۷ مکہ مکرمہ میں داخل ہونے سے پہلے عورتوں کے لئے بھی غسل مسنون ہے
- ۶۳۸ عورتوں سے متعلق طواف کے بارے میں چند اہم احکام و مسائل
- ۶۴۲ جس حیض کی دوا کا استعمال تاکہ طواف سہولت سے کرے جائز ہے
- ۶۴۲ اگر عورت نے تمتع یا قرآن کیا پھر مکہ میں طواف سے پہلے خون آگیا تو کیا کرے ..
- ۶۴۳ اگر عورت تمتع کے احرام میں حیض کی وجہ سے عمرہ نہ کر سکے تو حج کے
- ۶۴۵ حیض کے علاوہ استحاضہ بیماری کے خون میں عورت طواف کعبہ کرے گی
- ۶۴۶ جیسیم اور کیم موٹی عورت مزدلفہ سے رات میں ہی منیٰ جاسکتی ہے
- ۶۴۶ عورتوں کے لئے دن کے بجائے رات میں رمی بہتر ہے

- ۶۴۸ عورتوں کے لئے رات میں طواف کرنا افضل اور مسنون ہے
- ۶۴۹ طواف میں عورتوں پر حجر اسود کا استیلام اور بوسہ دینا نہیں ہے
- ۶۵۱ عورتوں کو اپنا منہ اور چہرہ ڈھانکے طواف کرنے کا حکم
- ۶۵۱ عورتوں کے لئے کہاں پر طواف مسنون ہے
- ۶۵۱ عورتوں کو طواف مردوں کے بیچ میں جہاں مرد کر رہے ہوں منع ہے
- ۶۵۲ ازواج مطہرات نے رات میں طواف ادا کیا تھا
- ۶۵۳ عورتوں کے لئے طواف فرض جلد از جلد یوم النحر ہی میں کر لینا افضل ہے
- ۶۵۴ حیض کی وجہ سے طواف زیارت نہ کر سکی تو بلا طواف کئے نہیں وطن جاسکتی ہے
- ۶۵۵ طواف کے بعد اگر ماہواری آجائے تو سعی کر سکتی ہے یا نہیں؟
- ۶۵۶ عورتوں کی سعی میں صفا اور مروہ کی اونچائی پر چڑھنا اور آواز سے تبلیہ منع ہے
- ۶۵۷ دو سبز ستونوں کے درمیان عورتیں تیز رفتار سے بالکل نہیں چلیں گی
- ۶۵۷ طواف میں عورتیں رمل نہیں کریں گی
- ۶۵۸ عورتوں کا حجر اسود کے بوسہ کے لئے مردوں کے مجمع میں گھسنا قبیح و ناجائز ہے
- ۶۵۹ عورت کے متعلق طواف زیارت کے مسائل
- ۶۶۲ اگر عورت حیض و نفاس میں نہ ہو تو طواف وداع لازم ہے
- ۶۶۳ عورت روانگی کے وقت حالت حیض میں ہو جائے تو طواف وداع معاف
- ۶۶۴ حیض کی وجہ سے طواف وداع نہ کرنے پر آپ روانگی اور جانے کا حکم فرماتے
- ۶۶۵ طواف وداع کے متعلق عورتوں کے خاص مسائل
- ۶۶۶ موجودہ دور کے مسائل
- ۶۶۶ حائضہ کے متعلق رخصتی کے آداب
- ۶۶۶ طواف وداع کے متعلق عورت کو ایک مشورہ
- ۶۶۷ موجودہ دور میں حائضہ عورت کے طواف زیارت کے متعلق ایک پیچیدہ مسئلہ کا حل
- ۶۶۸ عورت کے حج کا ایک خاکہ کچھ مسائل و احکام
- ۶۷۷ عورتوں کو مسجد حرام کے بجائے بلندنگ میں نماز پر ایک لاکھ کا ثواب ہوگا
- ۶۷۸ احرام کی حالت میں بھی عورتوں کو چہرے کے پردہ کا حکم ہے
- ۶۸۰ عورتوں کو سفر حج میں خاص کر کے پردہ کی تاکید اور اس کا اہتمام

- ۶۸۲ عورت کو حج کے بعد کسی دوسرے دنیاوی سفر سے آپ نے منع فرمایا ہے
- ۶۸۳ حج مبرور جس کی جزا جنت ہے بسا اوقات لوگ حاصل نہیں کر پاتے
- ۶۸۴ عموماً حج کے سفر میں جو گناہ ہوتے ہیں اس کا مختصر ذکر
- ۶۸۸ عموماً دو وجہوں سے عورتیں حج مبرور کی فضیلت حاصل نہیں کر پاتیں
- ۶۸۹ القول المحکم فی تحقیق سفر العجوز للحج بلا محرم
- ۶۸۹ کیا ضعیفہ بوڑھی عورت بلا محرم کے حج کو جاسکتی ہے گنجائش ہے کہ نہیں
- ۶۸۹ احادیث پاک جس میں ہر عورت کو بلا محرم سفر سے منع کیا گیا ہے
- ۶۹۱ فقہاء محققین کے اقوال کہ بوڑھی عورت اس حرمت میں داخل ہے
- ۶۹۳ مناسک حج کی کتاب میں بھی بوڑھی عورت کو بلا محرم کے اجازت نہیں
- ۶۹۴ مفتیان پاکستان کے نزدیک بھی خواہ کتنی بوڑھی ہو بلا محرم کے جائز نہیں
- ۶۹۴ مفتیان ہند اور اس کے متعلق ان کے فتاویٰ
- ۶۹۶ محرم کی شرط ظلماً نہیں ہے بلکہ اس کی عفت کی بقا کے لئے ہے
- ۶۹۶ بوڑھی عورت کو بلا محرم کے سفر حج کی اجازت و گنجائش اجماع کے خلاف ہے
- ۶۹۷ گنجائش بظاہر مصالح زمان و عقل اور تفقہانہ امور کے بھی خلاف ہے
- ۶۹۸ بلا محرم کے جانے کا وبال تجربہ میں آچکا ہے
- ۶۹۹ عمرہ کے سلسلے میں آپ کے پاکیزہ شامل و طریق و تعلیمات کا بیان
- ۶۹۹ آپ ﷺ نے حج سے پہلے عمرہ کیا
- ۶۹۹ آپ ﷺ نے کتنی مرتبہ عمرہ کیا
- ۶۹۹ حج کے علاوہ آپ ﷺ نے ۳ مرتبہ عمرہ کیا
- ۷۰۰ آپ ﷺ نے رمضان میں عمرہ کیا کہ نہیں
- ۷۰۱ آپ ﷺ نے شوال میں عمرہ نہیں کیا
- ۷۰۲ آپ ﷺ نے رجب میں بھی عمرہ نہیں کیا
- ۷۰۳ آپ ﷺ کے عمرے کا بیان و تفصیل
- ۷۰۴ عمرہ حدیبیہ
- ۷۰۴ عمرہ القضاء
- ۷۰۸ عمرہ جعرانہ
- ۷۱۰

- ۷۱۲ آپ کے عمرہ جعرانہ کی تفصیل
- ۷۱۳ حج کرنے سے قبل عمرہ کرنا صحیح ہے اور سنت سے ثابت ہے
- ۷۱۴ آپ ﷺ اور صحابہ کرام نے عمرہ کس طرح ادا کیا
- ۷۱۴ عمرہ کرنا اسلام کے اہم ترین فرائض اور دین کی اساس میں ہے
- ۷۱۴ کثرت سے اور بار بار عمرہ کرنے کی آپ نے ترغیب فرمائی
- ۷۱۵ عمرہ ضعیف کمزوروں بوڑھوں اور عورتوں کا جہاد ہے
- ۷۱۶ عمرہ حج اصغر ہے
- ۷۱۶ عمرہ جہاد ہے
- ۷۱۶ آپ ﷺ نے حج کے ساتھ عمرہ کیا پس حج کے ساتھ عمرہ کرنا سنت ہے
- ۷۱۷ حج سے فارغ ہونے کے بعد جس قدر چاہے عمرہ کرے
- ۷۱۸ حج کے بعد عمرہ کرنے پر قربانی نہیں
- ۷۱۹ عمرہ بھی اسی طرح ہے جس طرح حج ہے
- ۷۲۰ گو آپ نے عمرہ کو واجب نہیں فرمایا مگر اس کی تاکید فرماتے
- ۷۲۰ عمرہ واجب ہے یا سنت
- ۷۲۱ رمضان المبارک کا عمرہ حج کے برابر ہے
- ۷۲۳ حج کے برابر ہونے کا مطلب
- ۷۲۵ رمضان کا عمرہ کن حضرات کے لئے افضل ہے
- ۷۲۵ رمضان کا عمرہ آپ کے ساتھ حج کرنے کی طرح ہے
- ۷۲۷ رمضان میں عمرہ کرنا سنت نہیں مگر فضیلت ہے
- ۷۲۸ عمرہ کے طواف میں بھی آپ رمل کرتے
- ۷۲۸ عمرہ کا احرام کہاں سے باندھنا افضل ہے
- ۷۲۹ سال میں پانچ دن کے علاوہ ہر دن عمرہ کرنا درست ہے
- ۷۳۰ سال میں ایک مرتبہ سے زائد عمرہ کرنا
- ۷۳۳ عمرہ کے تمام امور سے رات میں فارغ ہو جانا سنت سے ثابت ہے
- ۷۳۳ عورتوں کو بھی مردوں کی طرح عمرہ کرنا مسنون ہے
- ۷۳۴ ایک عورت جو حج نہ کر سکی تھی تو آپ نے رمضان میں عمرہ کرنے کہا

- ۷۳۴ عمرہ کرنے کا مسنون طریقہ
- ۷۳۵ عمرہ کا ثواب خرچ اور تعب و مشقت کے اعتبار سے زائد ہوتا ہے
- ۷۳۷ حج سے فارغ ہونے کے بعد دوران قیام عمرہ کرنا ثابت ہے
- ۷۳۸ صحابہ کرام کا حج کے بعد اسی قیام کے دوران عمرہ کرنا
- ۷۳۹ اگر کسی کے پاس حج کرنے کا روپیہ نہ ہو تو عمرہ کا ثواب حاصل کرے
- ۷۴۰ عمرہ اور اس کے متعلق چند اہم مسائل
- ۷۴۱ عمرہ میں صرف چار ہی احکام ہیں
- ۷۴۳ زیارت مدینہ سے متعلق آپ ﷺ کے ارشادات طریق آداب کا بیان
- ۷۴۳ مدینہ منورہ کی فضیلت
- ۷۴۴ روضہ اطہر کی زیارت کا ثواب اور فضیلت
- ۷۴۴ اہل وسعت پر روضہ اطہر کی زیارت لازم ترک پر وعید
- ۷۴۵ مسجد نبوی کی فضیلت
- ۷۴۶ چالیس نماز جماعت کا ثواب
- ۷۴۶ روضہ اطہر پر درود و سلام خود آپ سنتے اور جواب دیتے ہیں
- ۷۴۶ مدینہ منورہ آنے پر سب سے پہلے مسجد نبوی اور قبر اطہر پر حاضری
- ۷۴۷ روضہ اطہر پر حاضری اور صلاۃ و سلام کا طریقہ
- ۷۴۹ ریاض الجنۃ کی فضیلت عبادت کا اہتمام
- ۷۵۰ آخری زیارت کے موقعہ کی دعا



بِسْمِ اللّٰهِ الرَّحْمٰنِ الرَّحِیْمِ

نحمدہ و نصلی علی رسولہ الکریم

حج کے سلسلے میں آپ ﷺ کے پاکیزہ

شمال و طریق کا بیان

آپ ﷺ نے ہجرت سے قبل متعدد حج کئے

حضرت جابر رضی اللہ عنہ سے مروی ہے کہ آپ ﷺ نے ۳ حج کئے، دو ہجرت سے پہلے اور ایک حج ہجرت کے بعد (حجۃ الوداع)۔ (ترمذی: ص ۱۶۸، سل الہدیٰ: ص ۴۴۴)

سفیان ثوری نے بیان کیا کہ آپ ﷺ نے ہجرت سے پہلے متعدد حج کئے۔ ابن اثیر کا بیان ہے کہ آپ ﷺ ہجرت سے پہلے ہر سال حج فرماتے تھے کسی سال آپ نے (مکہ کے قیام کے دوران) حج ترک نہیں کیا۔ (سل الہدیٰ: ۸/۴۴۴)

ابن حزم صاحب محلی نے بیان کیا کہ آپ ﷺ ہجرت سے قبل نبوت سے پہلے اور نبوت کے بعد متعدد حج کئے۔ مگر اس کی مقدار معلوم نہیں۔ (شرح مناسک: ص ۱۹)

حضرت ابن عباس رضی اللہ عنہما سے مروی ہے کہ آپ ﷺ نے ہجرت سے پہلے ۲ حج کیا تھا۔ اور ہجرت کے بعد تو سوائے حجۃ الوداع کے کوئی حج نہیں کیا۔ البتہ آپ نے عمرہ چار کئے۔ (ابن ماجہ، حاشیہ مناسک: ص ۱۹)

فَائِدَہ: حج جو اہم ترین عبادات میں سے ہے۔ جب سے اس عبادت کا سلسلہ چلا ہے بند نہیں ہوا ہے۔ اس کی تفصیل کے لئے ”تاریخ مکہ“ خانہ کعبہ کی تاریخ میں دیکھئے۔ ایام جاہلیت میں آپ ﷺ کی ولادت سے پہلے بھی حج کا سلسلہ قائم تھا۔ جس

میں شرک کی آمیزش ہو چکی تھی۔ آپ کی ولادت کے بعد بھی اس کا سلسلہ جاری تھا اور آپ بھی حج کرتے رہتے تھے۔ نبوت کے بعد بھی آپ نے حج کیا ہے۔ ابن کثیر کے حوالہ سے معارف السنن میں ہے آپ نے نبوت سے پہلے اور نبوت کے بعد متعدد مرتبہ حج کیا تھا۔ (معارف السنن: ص ۲۱)

قرطبی نے بیان کیا کہ آپ نے حج کی فرضیت سے پہلے بھی حج کیا ہے۔ آپ ﷺ حج سنت ابراہیمی کے موافق کرتے تھے، کفار مکہ حج میں عرفات کا وقوف نہیں کرتے تھے، وہ اسے اپنی شان کے خلاف سمجھتے تھے۔ مزدلفہ ہی سے واپس آجاتے تھے۔ آپ وقوف عرفہ کیا کرتے تھے۔ ”و قد وقف بعرفة و لم یغیر من شرع ابراہیم ما غیروا“۔ (معارف السنن: ۲۱/۶)

مدینہ منورہ تشریف لانے کے بعد آپ نے صرف ایک ہی حج کیا۔ اس کی متعدد وجہیں اہل علم حضرات کے یہاں ہیں۔ اس کی ایک وجہ یہ بھی تھی کہ کفار مکہ نے حج کا صحیح وقت بدل دیا تھا حجۃ الوداع کے سال اس کا صحیح وقت آگیا تھا۔

حج بیت اللہ کے فضائل و ترغیبات دینی

دنیاوی فوائد و برکات

اسلام کے افضل ترین اعمال میں حج بیت اللہ

حضرت ابو ہریرہ رضی اللہ عنہ سے مروی ہے کہ آپ ﷺ سے پوچھا گیا کون سا عمل بہترین اعمال میں ہے۔ آپ نے فرمایا خدا رسول پر ایمان لانا۔ پوچھا گیا پھر کون عمل؟ آپ نے فرمایا راہ خدا میں جہاد کرنا، پوچھا گیا پھر کون سا عمل آپ نے فرمایا حج مبرور۔

(بخاری: ص ۲۰۶، مسلم: ص ۶۲)

قَائِلًا: اس حدیث پاک میں جہاد کے بعد افضل ترین عمل حج بیان کیا گیا ہے۔ مشقت اور تعب کے اعتبار سے یہ جہاد کے مثل ہے۔ حج جانی اور مالی دونوں عبادت ہے۔ اس وجہ سے بھی اس کی فوقیت ہے۔

﴿مَسْئَرَةٌ بِبَيْتِ اللَّهِ﴾

طبری نے کہا ایمان اور جہاد کے بعد اعمال بدنیہ میں افضل جہاد ہے۔ افضل الاعمال کے سلسلہ میں ۳ قول ہیں۔ ① نماز ② روزہ ③ حج۔ (القرئی: ص ۳۳)

حج گزشتہ گناہوں کو ڈھادیتا ہے ختم کر دیتا ہے

حضرت عبداللہ بن عمرو بن العاص فرماتے ہیں کہ جب اللہ پاک نے ہمارے دل میں اسلام ڈالا تو میں آپ ﷺ کی خدمت میں حاضر ہوا۔ اور کہا دست مبارک لائیے میں آپ سے بیعت کروں۔ آپ نے دست مبارک بڑھایا اور میرے ہاتھ کو پکڑا اور فرمایا کیا بات ہے اے عمرو! میں نے کہا میری شرط ہے۔ آپ نے فرمایا کیا شرط ہے۔ میں نے کہا میری مغفرت کر دی جائے (مجھ سے جو جرم و گناہ ہوئے اس کی معافی ہو جائے) آپ نے فرمایا تمہیں نہیں معلوم اسلام پہلے کے گناہ کو معاف کر دیتا ہے۔ ”ہجرت“ پہلے کے گناہ کو معاف کر دیتی ہے۔ حج گزشتہ گناہ کو معاف کر دیتا ہے۔

(مسلم: ص ۵، ابن خزیمہ: ۱۳۱/۴، ترمذی: ۱۶۳/۲)

حضرت ابوذر رضی اللہ عنہ کے متعلق مروی ہے کہ ان کے پاس سے ایک جماعت گذری، پوچھا کہاں سے آرہے ہو، کہا مکہ سے، کہا خانہ کعبہ سے، کہاں ہاں۔ پوچھا کیا کوئی تجارت یا خرید و فروخت کی وجہ سے تھا۔ کہا نہیں۔ (بلکہ حج کی وجہ سے) کہا عمل کرتے رہو، (یعنی حج) گزشتہ گناہوں کی تلافی کا ذریعہ ہوگا۔ (القرئی، ص ۳۰)

فَإِنَّكَ لَا: اس سے معلوم ہوا حج بیت اللہ ایسی مقدس عبادت ہے جس کی ادائیگی جب کہ شریعت و سنت کے مطابق ہو رضا الہی کے لئے ہو جیسا کہ تمام اعمال میں شرط ہے۔ سوائے حق العبد قرض وغیرہ کو چھوڑ کر تمام گناہوں کی معافی کا باعث ہے۔

خالص اللہ کی رضا کے لئے ہو تو اگلے پچھلے گناہ معاف

حضرت عبداللہ کی راویت میں ہے کہ میں نے نبی پاک ﷺ سے سنا کہ جو شخص اللہ کی رضا کے لئے حج کا ارادہ کرے اللہ پاک اس کے پچھلے اگلے گناہ سب معاف فرمادیں گے۔ اور اس کی شفاعت قبول فرمائیں گے۔ جس کے حق میں وہ دعا کرے گا۔

(القرئی: ص ۳۱)

فَائِدَہ: دیکھئے اس روایت میں اللہ پاک کی رضا اور خوشنودی کے لئے حج کرنے پر ثواب ہے۔ آپ نے حج کے بارے میں خاص کر کے ذکر کیا ہے۔ عموماً حج جیسی عظیم عبادت میں ریاء شہرت شامل ہو جاتی ہے۔ ہرگز ایسے اسباب نہ اختیار کرے ذہن سے دور کرے۔ لوگوں میں مشہور نہ کرتا پھرے کہ میں حج کو جا رہا ہوں۔ نفس کو اس پر ملامت کرتا رہے، لوگوں سے چرچا کرنا، اعلان کرنا، دعوتیں دے کر ملاقات کے لئے بلانا، وغیرہ ریاء کی علامتیں ہیں۔ اکثر لوگ شیطان کے اس پھندے میں گرفتار ہو جاتے ہیں۔ اور آخرت کا ثواب کھو بیٹھتے ہیں۔

۵ جسے سفر حج کے لئے مالی سہولت ہو اس پر آپ نے فرض فرمایا حضرت ابن عمر رضی اللہ عنہما سے مروی ہے کہ ایک شخص نے آپ ﷺ سے پوچھا حج کس سے، اور کس پر واجب ہوتا ہے۔ آپ نے فرمایا سفری کھانے پینے اور سواری کی سہولت ہو جانے سے۔ (ترمذی: ص ۱۶۸)

حضرت انس رضی اللہ عنہ سے مروی ہے کہ آپ ﷺ سے اللہ پاک کے فرمان ”مبارک و لله على الناس حج البيت من استطاع اليه سبيلاً.“ کے بارے میں پوچھا گیا کہ ”السبيل“ کا کیا مطلب ہے۔ آپ ﷺ نے فرمایا زاد، اور سواری، یعنی راستہ کے اخراجات اور سواری کا صرفہ اس کے پاس ہو۔ (حاکم: ۴۲۲/۱)

فَائِدَہ: اس سے معلوم ہوا کہ حج بیت اللہ آپ نے اسی پر واجب قرار دیا ہے جس میں استطاعت ہو اس کا مطلب یہ ہے کہ اتنا خرچہ ہو کہ متوسط صرفہ سے وہ سفر حج کے تمام ضروری اخراجات کھانے پینے سواری اور حج کے دیگر متعلقات حج و معلم فیس (جو سب یکجا وصول کر لیا جاتا ہے) وغیرہ کے صرفہ کے علاوہ جتنے دن سفر حج میں رہے گھر میں بیوی بچوں وغیرہ کے اخراجات بھی ہوں تب حج فرض ہو جاتا ہے۔ اس زمانہ میں قریب ۵۷ ہزار اسی ہزار ہو جانے سے حج فرض ہو جاتا ہے۔ حج کمیٹی سے قریب ۷۰ ہزار اور پانچ ہزار گھر کے ضروری اخراجات باقی پانچ ہزار دیگر سامان سفر وغیرہ میں قریب ۸۰ ہزار روپیہ ہو، یا وہ سامان ہو جو ضرورت سے زائد ہو۔ اور گھریلو برتنے کا نہ ہو۔ جیسے

﴿مَنْ مَرَّ بِبَيْتِ اللَّهِ﴾

تانے پیتل کے بڑے دیگ برتن وغیرہ۔ جس کی قیمت اور نقد مل کر ۸۰ ہزار ہو جائے۔

اتنا سرمایہ شرط ہے کہ وہ اپنے وطن سے مکہ مکرمہ تک جا سکیں اور واپس آ سکیں۔ سرمایہ ان ضروریات کے علاوہ ہونا چاہئے رہنے کا مکان، پہننے کے کپڑے، اسباب خانہ داری، نوکر چاکرا اپنے اہل و عیال کا خرچ واپسی تک۔ (معلم الحج: ص ۷۷)

مزید تفصیل کسی محقق عالم سے معلوم کر لیں۔ اوپر بیان کر دیا گیا کہ ۸۰ ہزار روپیہ قرض وغیرہ کے علاوہ ہو تو حج عموماً واجب ہو جاتا ہے۔ اسی میں توشہ راستہ کا سفر خرچ اور سواری وغیرہ سب داخل ہے۔

آپ نے زندگی میں ایک ہی مرتبہ حج فرض فرمایا ہے

حضرت ابو ہریرہ رضی اللہ عنہ سے مروی ہے کہ آپ ﷺ نے ہمیں خطبہ دیا کہ اے لوگو! اللہ پاک نے تم پر حج فرض کیا ہے پس حج کرو۔ اس پر ایک شخص نے عرض کیا ہر سال اے اللہ کے رسول آپ خاموش رہے، یہاں تک کہ اس نے یہی سوال ۳ مرتبہ کیا تو آپ ﷺ نے فرمایا اگر میں ہاں کہہ دیتا تو ہر سال واجب ہو جاتا۔ اور تم کر نہیں سکتے۔ (یعنی صرف ایک مرتبہ ہی واجب ہے۔ اور بلا ضرورت سوال نہیں کرنا چاہئے)

(مسلم: ۴۳۲)

حضرت ابن عباس رضی اللہ عنہما سے مروی ہے کہ اقرع بن حابس نے رسول پاک ﷺ سے سوال کیا۔ اے اللہ کے رسول حج ہر سال واجب ہے یا صرف ایک مرتبہ آپ نے فرمایا ایک مرتبہ، اور جو زیادہ کرے وہ نفل ہے۔

(مسند احمد: ۳۵۲/۱، ابوداؤد: ص ۲۳۱، ابن ماجہ، نسائی: ۱/۲، اتحاف الخیر: ۴/۳۵۳)

فَائِدَہ: زندگی میں حج بیت اللہ اگر ایک مرتبہ کر لیا تو حج فرض ادا ہو گیا۔ خواہ مال کی فراوانی ہر سال ہوتی رہے، ایک سے زائد نفل ہے، البتہ مالی وسعت اور سہولت ہو اور صحت بھی ہو تو ہر پانچ سال پر حج کرنا بہتر اور باعث فضیلت ہے۔ اور حدیث پاک میں اس کی ترغیب آئی ہے۔ باقی ہر سال حج کرنے کے متعلق کوئی صریح روایت نہیں

﴿مکتبہ دہلی شریف﴾

ہے۔ اسی لئے بعض فقہاء نے مالداروں کو حج نفلی کے بجائے صدقہ خیرات کو افضل قرار دیا ہے۔

زندگی میں ایک مرتبہ حج فرض ہے، اس میں علماء کا اتفاق و اجماع ہے۔

و انما يجب الحج مرة واحدة بالاتفاق الاربعة. (ہدایۃ السالک: ۱۷۵)
و الا احادیث المذكورة تدل على ان الحج لا يجب الا مرة واحدة و هو مجمع عليه كما قال النووي و الحافظ و غیرهما.
(اعلاء السنن: ۱/۱۰)

ہاں البتہ اگر کسی نے نابالغی کی حالت میں حج کیا ہے، پھر بالغ ہونے کے بعد حج کی مالی استطاعت و سہولت پائی گئی تو حج فرض ہو جائے گا۔ نابالغ ہونے سے پہلے کا حج کافی نہ ہوگا۔ ”وقال القاضی و اجمعوا على انه لا يجزيه اذا بلغ عن فريضة الاسلام.“ (اعلاء السنن: ۴/۱۰)

فتح القدیر میں ہے کہ ”فالحج وجوبه مرة في العمر“ (فتح القدیر: ۴۰۴/۲)

حج مبرور

حج مبرور کا ہی بدلہ جنت کی عظیم دولت ہے

حضرت ابو ہریرہ رضی اللہ عنہ سے روایت ہے کہ آپ ﷺ نے فرمایا عمرہ کے بعد عمرہ کرنا دونوں کے درمیان گناہوں کا کفارہ ہے۔ اور حج مبرور کی جزا جنت کے علاوہ اور کچھ نہیں۔ (یعنی صرف گناہوں کی معافی ہی نہیں بلکہ جنت میں شروع ہی میں داخل ہونا ہے۔ سزا وغیرہ کے بعد نہیں)۔

(بخاری نمبر ۲۳۸، مسلم نمبر ۴۳۶، ترمذی نمبر ۱۶، ابن ماجہ: نمبر ۱۶۱، نسائی: ۲/۲)

فَائِدَہ: حج مبرور ایسا حج ہے کہ آدمی اس کے بدلہ میں سیدھے جنت کی دولت پاتا ہے۔

افضل ترین حج حج مبرور ہے

حضرت عائشہ رضی اللہ عنہا سے مروی ہے کہ انہوں نے آپ ﷺ سے کہا ہم لوگ جہاد کو
﴿مَنْ مَرَّ بِكَلْبَةٍ كَرَّ﴾

افضل ترین اعمال خیال کرتے ہیں تو ہم لوگ (عورتیں) جہاد میں نہ جایا کریں۔ آپ ﷺ نے فرمایا لیکن افضل ترین جہاد حج مبرور ہے۔ (بخاری: ۲۰۶، نسائی: ۳/۲)

حضرت عائشہ رضی اللہ عنہا کی ایک روایت میں ہے بہترین حج حج مبرور ہے۔ (القرئی: ۳۳)

حضرت ماعز رضی اللہ عنہ سے مروی ہے کہ انہوں نے نبی پاک ﷺ سے پوچھا کون عمل افضل ترین اعمال میں سے ہے۔ آپ نے فرمایا خدا واحد پر ایمان لانا، پھر جہاد، پھر حج مبرور، تمام اعمال میں افضل ہے۔ جیسے آسمان میں سورج نکلنے کی جگہ اس کے ڈوبنے تک (یہ جگہ اور جگہ کے مقابلہ میں بلند فائق ہے۔ (ترغیب: ۱۶۵)

ایک روایت میں ہے کہ آپ ﷺ نے دو مرتبہ فرمایا حج مبرور حج مبرور۔

فَائِدَہ: واقعی افضل ترین عمل اور عبادت حج مبرور ہے۔ جس کی جزا جنت کی عظیم دولت ہے۔ اور یہ ہے بھی ہم سب کو کہاں نصیب۔ جیسے نماز خشوع خضوع حضور قلبی کے ساتھ پڑھنا سب کو کہاں نصیب۔ جیسا کہ حج مبرور کی تعریف اور اس کی علامت کے ذیل میں آ رہا ہے۔

حضرت آدم علیہ السلام کو فرشتوں کی دعا۔ حج مبرور نصیب ہو

محمد بن منکدر کی روایت میں ہے کہ آسمان سے زمین پر اترنے کے بعد سب سے پہلا کام اور عمل جو حضرت آدم علیہ السلام نے کیا وہ خانہ کعبہ کا طواف تھا۔ (طواف کے بعد) حضرات ملائکہ سے ملاقات کی تو فرشتوں نے حضرت آدم علیہ السلام سے فرمایا (دعا دی) اے آدم تم کو حج مبرور نصیب ہو۔ (اخبار مکہ: ۱/۳۵)

فَائِدَہ: دیکھئے حج کرنے پر حضرت آدم علیہ السلام کو فرشتوں نے حج مبرور کی دعا دی۔ اس سے حج مبرور کی اہمیت کا اندازہ ہوتا ہے۔ یہ کوئی معمولی چیز نہیں ہے۔ اس کی بڑی عظمت اور اہمیت ہے۔

حج مبرور کی دعا کی جاتی ہے

حضرت ابن مسعود رضی اللہ عنہ جب جمرہ عقبہ کی رمی کرتے تو یہ دعا کرتے: ”اللہم

﴿مَسْرُومٌ بِبَاشِرٍ﴾

اجعلہ حجا مبروراً و ذنباً مغفوراً۔“

حضرت ابن عمر رضی اللہ عنہما سے مروی ہے کہ جب وہ جمرات کی رمی کرتے تو یہ کہتے:

”اللہم اجعل حجا مبروراً و ذنباً مغفوراً۔“

ابراہیم نخعی فرماتے ہیں کہ حضرات صحابہ کرام پسند کرتے تھے کہ آدمی رمی کے موقع

پر یہ دعاء پڑھے۔ (القری: ۴۴۱)

قَائِلًا: رمی جمرہ کے موقعہ پر دعا قبول ہوتی ہے۔ اس موقعہ پر جلیل القدر صحابی حضرت

ابن مسعود اور حضرت ابن عمر اور اسی طرح حضرات صحابہ کرام کا حج مبرور ہونے کی دعا کا

کرنا، حج مبرور کی اہمیت اور فضیلت کو ظاہر کر رہا ہے۔ واقعی جسے حج مبرور کا شرف

حاصل ہو گیا اس کی تو آخرت بہتر سے بہتر بن گئی کہ سیدھے جنت کا داخلہ نصیب۔

اللہم ارزقنا

حج مبرور کسے کہتے ہیں اس کی کیا علامت ہے

حج مبرور جس کی اہمیت اور فضیلت آپ نے سنی ہے وہ کون سا حج ہے اور اس کی

کیا تعریف اور کیا علامت ہے۔ اس سلسلے میں محدثین و فقہاء کے کیا اقوال ہیں ان کو

جاننا ضروری ہے تاکہ ہر حج کرنے والا جس نے اچھا خاصا مال صرف کیا۔ جسم جان کی

سفری مشقتیں برداشت کیں اس کے حاصل کرنے کی کوشش کرے اور اس کی سعادت

حاصل کرے تاکہ اس کا سفر حج کامیاب ہو۔ حج کا اصلی مقصود حاصل ہو، دنیا کی راحت

کے ساتھ موت کے بعد کی ابدی راحت اور سکون عیش حاصل کرنے والا ہو۔ جہنم اور

مواخذہ سے بچ کر جنت میں اول داخلہ کا شرف نصیب ہو۔

① حج مبرور وہ حج ہے جس میں حج کے مسائل اور اس کے مناسک پر پورے طور

سے عمل ہوا ہو، مکمل طور پر اسے ادا کیا گیا ہو، یہ اسی وقت ہوگا جب حج کی ادائیگی

شریعت اور سنت کی روشنی میں ہوگی، اپنی من مانی اور رخصتوں کو، گنجائشوں کو تلاش

کر کے خلاف سنت نہ کیا گیا ہو، نہ دم اور صدقہ واجبہ سے تلافی کی گئی ہو۔ چنانچہ

حافظ لکھتے ہیں ”الحج الذی وفیت احکامہ، و وقع موقعا۔“ (فتح الباری: ۲۹۸)

﴿مَنْزَمَةٌ بِبَاشِرٍ﴾

۲ حج مبرور وہ حج ہے جس میں ریا اور شہرت نہ ہو، ”الذی لا رباء و لا سمعة فیہ۔“ (شرح لباب: ص ۲۹، مرعاة: ۹۶/۶) یعنی حج میں یہ ذہن میں نہ ہو کہ لوگ جان لیں تاکہ مجھ کو اچھا سمجھیں، لوگوں کو معلوم اور ظاہر ہو جائے کہ میں حج کی سعادت حاصل کر رہا ہوں، لوگ مرے معتقد ہو جائیں۔ مجھے حاجی کہیں۔ اس سے آج کل عوام کا بچنا بہت مشکل ہو رہا ہے۔ ایسی بات اختیار کرتے ہیں جس سے ریا اور شہرت کا اندازہ ہوتا ہے لوگوں میں اعلان اشتہار ہوتا ہے۔ ایک بھیڑ جمع کی جاتی ہے۔ روانگی اور واپسی میں جشن منایا جاتا ہے۔ اسٹیج پر کرسی پر بیٹھ کر مجمع میں حج کے واقعات اور اپنا کارنامہ بیان کیا جاتا ہے جس کا مقصد لوگوں میں تعریف کا حاصل کرنا ہوتا ہے۔ پس ایسا حج حج مبرور کی صفت سے خالی ہے۔ روانگی کے وقت گھروں پر اور ایر پورٹ پر جشن کی شکل دیکھتے تب اندازہ ہوگا۔

۳ حج مبرور وہ ہے جو قبول ہو جائے۔ ”الحج المبرور المقبول۔“ (فتح الباری: ۳/۲۹۸)

ظاہر ہے کہ حج میں مقبولیت کی شان اسی وقت پیدا ہوگی۔ جب اس میں حرام یا ملا جلا مال یا مشتبہ مال نہ لگایا ہو۔ خالص اللہ کی رضا کے لئے کیا گیا ہو، تقویٰ خوف خدا شریعت اور سنت کے طریقہ پر کیا گیا ہو۔

۴ حج مبرور وہ حج ہے جس میں کوئی گناہ شامل نہ ہو۔ ”الحج المبرور الذی لا یخالطه شیء من المائم۔“ (عمدة: ۱۳۳/۹، شرح لباب: ص ۲۹)

یعنی حج کے امور میں سے کوئی بات نہ ہوئی ہو جس سے گناہ ہوا ہو جس کی تلافی دم یا صدقہ واجبہ سے کی گئی ہو۔ یا یہ کہ حج میں عام گناہ، جیسے بدنگاہی، بے پردگی، غیبت، ایذا رسانی جھگڑا، وغیرہ جو گناہ غفلت اور نفس کی وجہ سے ہو جاتے ہیں۔ وہ نہ ہوئے ہوں۔ یہ بھی بڑی ہمت اور عزیمت کی بات ہے۔ عموماً عورتیں بے پردگی بہت کرتی ہیں جس کی وجہ سے مبرور سے محروم ہو جاتی ہیں۔

۵ حج مبرور کی علامت یہ ہے کہ حج کے بعد گناہوں سے بچتا ہو گناہوں کا ارتکاب نہ

ہوتا ہو، یعنی پہلے کے مقابلہ میں اس میں احتیاط پیدا ہو گیا ہو، چونکہ گناہ کی سزا مواخذہ اور مبرور کی جزا جنت دونوں میں تضاد ہے۔ ”الذی لا یعقبہ معصیۃ۔“

① حج مبرور کی علامت یہ ہے کہ حج کے بعد اس کے حالات پہلے سے بہتر ہو گئے ہوں تقویٰ اور نیکی کے امور میں زیادتی ہو گئی ہو۔ (معارف: ص ۲۳۲)

اعمال حسنہ اور ذکر عبادت وغیرہ پہلے سے زائد ہو رہے ہوں۔ آخرت کے اعمال میں زیادتی ہو۔ ”من علامات القبول انه اذا رجع یكون حاله خيراً ماکان۔“ (معارف: ۶/۲۳۲)

”فان رجع خیرا مما کان عرف انه مبرور۔“ (فتح الباری: ۳/۲۹۸)

② حج مبرور وہ ہے جس میں حج کے بعد دنیا سے زہد، بے پرواہی اور آخرت کی جانب رغبت ہو، ”ان یرجع زاهداً فی الدنیا راغباً فی الآخرة۔“

(القری: ص ۳۳، شرح لباب: ص ۳۰)

پس جہاں اور جن میں یہ باتیں پائی جائے گی وہ حج مبرور ہوگا۔ حجاج کو چاہئے کہ وہ حج مبرور کی سعادت حاصل کریں۔

حج کرنے والے خدا کے گھر کے عاشق ہیں

حضرت جابر رضی اللہ عنہ سے مروی ہے کہ آپ ﷺ نے فرمایا خانہ کعبہ کے ایک زبان دو ہونٹ ہیں۔ اس نے شکایت کی اور کہا اے میرے رب میرے پاس آنے والے اور زیارت کرنے والے کم ہیں۔ تو اللہ پاک نے وحی بھیجی میں وہ انسان پیدا کروں گا جو بہت خشوع کرنے والے سجدہ کرنے والے ہوں گے جو تم سے ایسا عشق محبت رکھیں گے جیسا کہ کبوتر اپنے انڈے سے۔ (طبرانی، ترغیب: ص ۱۶۹)

فَالْیَکْنَ: ظاہر ہے حج بیت اللہ جس میں مشقت جانی کے ساتھ مال بھی کثیر مقدار میں خرچ ہوتا ہے محبت اور عشق کی وجہ سے تیار ہوتا ہے۔ عشق اور محبت ہی کی وجہ سے آدمی جان اور مال خرچ کرنے میں دریغ نہیں کرتا پس جن لوگوں کو خدا سے عشق و محبت ہے وہ

﴿فَسَوْفَ يَكُونُ بِكُنْزٍ﴾

خدا کے گھر کی زیارت اور اس کے اشتیاق میں اس کا سفر کریں گے اور اس کے گھر کا چکر لگائیں گے طواف کریں گے۔ اسی وجہ سے ہر صاحب وسعت حج نہیں کر پاتا اہل محبت اہل عشق ہی کو اس کی توفیق ہوتی ہے وہی محبت کی بنا پر جان و مال فدا کرتے ہیں۔ جو خدا کی محبت و عشق کے مقابلہ میں مال اور اہل و عیال کی محبت میں گرفتار ہیں ان کو اس عاشقانہ عبادت کی توفیق نہیں ہوگی۔

حج کرنے والوں کے لئے حضرت آدم علیہ السلام کی جنت میں ملنے کی دعا حضرت ابن عباس رضی اللہ عنہما کی روایت میں ہے کہ حضرت آدم علیہ السلام نے اللہ پاک سے دعا کی کہ اے رب میں آپ سے اس کا سوال کرتا ہوں کہ میری اولاد میں سے جو، آپ کا شریک نہ کرتے ہوئے اس خانہ کعبہ کا حج کرے ان کو جنت میں میرے ساتھ ملا دیجئے۔ اللہ پاک نے فرمایا جو حرم میں شرک سے بیزار ہوتے ہوئے مرے گا قیامت میں اسے مامون اٹھاؤں گا۔ (شفاء الغرام: ۶/۸۵)

حضرت آدم علیہ السلام سے حج کرنے والوں کی مغفرت کا وعدہ حضرت ابو ہریرہ رضی اللہ عنہ سے روایت ہے کہ (بیت اللہ کی تعمیر کے بعد) جب حضرت آدم علیہ السلام نے حج کیا اور اس کے مناسک (حج کے مسائل) کو پورا کیا تو اللہ پاک سے کہا اے میرے رب! ہر عمل اور کام کرنے والے کی اجرت ہوتی ہے، (تو حج پر آپ کیا عطا فرمائیں گے) تو اللہ پاک نے فرمایا اے آدم رہی بات تمہاری تو میں نے تمہاری مغفرت کر دی اور تمہاری اولاد میں سے جو اس گھر کی زیارت (حج یا عمرہ) کرے گا میں اس کی مغفرت کر دوں گا۔ (اخبار مکہ: ۱/۴۴)

عثمان بن ساج کی روایت میں ہے کہ جب حضرت آدم علیہ السلام خانہ کعبہ کی تعمیر سے فارغ ہو گئے تو کہا اے رب ہر کام کرنے والے کو اجرت ملتی ہے مجھے کیا اجر ملے گا۔ فرمایا ہاں ملے گا۔ مانگو۔ کہا اے رب جہاں سے (جنت سے) مجھے لایا ہے وہیں مجھے واپس کر دیجئے۔ کہا ہاں ٹھیک ہے، حضرت آدم نے کہا، اے میرے رب میری اولاد میں سے جو اس گھر پر آئے اور اپنے گناہوں کا اسی طرح اقرار کرے جس طرح میں نے

اقرار کیا ہے تو آپ اس کی مغفرت فرمادیں۔ فرمایا اللہ نے ہاں ٹھیک ہے (اخبار مکہ: ۱/۴۳)

حج اور عمرہ کرنے والے اللہ کے خصوصی مہمان ہیں

حضرت جابر رضی اللہ عنہ سے مروی ہے کہ آپ ﷺ نے فرمایا حج کرنے والے عمرہ کرنے والے اللہ کے ”وافد“ خصوصی مہمان ہیں۔ ان کی دعا قبول کی جاتی ہے ان کا سوال پورا ہوتا ہے۔ (بزار، ترغیب: ۲/۱۶۷)

حضرت ابو ہریرہ رضی اللہ عنہ سے مروی ہے کہ آپ ﷺ نے فرمایا حج عمرہ کرنے والے اللہ کے مہمان ہیں۔ یہ جو دعا کرتے ہیں ان کی دعا قبول کی جاتی ہے۔ یہ مغفرت چاہتے ہیں ان کی مغفرت کی جاتی ہے۔

فَالْيَدِ لَا: جس طرح مہمان کا اکرام ہوتا ہے اسی طرح حج کرنے والوں کا بھی اکرام ہوتا ہے۔ اللہ پاک کا اکرام بندے کے حق میں یہ ہے کہ اس سے خوش ہو جائے معاف کر دے، مواخذہ اور جہنم سے بچا دے، اصلی گھر جنت پہنچا دے۔ دنیاوی اکرام یہ ہے کہ اسے اچھا کھانا اور رہنما دے، چنانچہ دیکھئے حجاج کرام مکہ مکرمہ مدینہ منورہ میں کتنا عمدہ کھاتے ہیں کس قدر آرام دہ کمروں میں رہتے ہیں کھانے پینے کی عمدہ سہولت یہ سب اکرام ہی میں تو داخل ہے۔ (سنن کبریٰ: ص ۲۶۲، نسائی، ابن ماجہ، ترغیب: ص ۱۶۷)

دین و دنیا کے جس ارادے سے حج کرے گا کامیاب ہوگا

سعید بن جبیر نے فرمایا اس بیت اللہ کا (حج عمرہ) جس نے جس مقصد کے لئے کیا خواہ دنیا کے لئے یا آخرت کے لئے وہ اس سے نوازا جائے گا۔ (ابن عبدالرزاق: ۵/۱۸) ایک روایت میں اس طرح کہ دین دنیا کی جس ضرورت کا طالب ہوگا اسے حاصل کر کے واپس ہوگا۔ (ابن ابی شیبہ: ۳/۸۰)

فَالْيَدِ لَا: پس حج بیت اللہ کے جس طرح آخرت کے فوائد ہیں اسی طرح دنیا کے فوائد اور منافع بھی ہیں۔ مثلاً سیر فی الارض، پوری دنیا کے لوگوں سے ملاقات، دنیا کی بیشتر چیزوں کا نظارہ، سفری تجربات، حسب منشا چیزوں کی خریداری، سفر کے تجربات وغیرہ۔

﴿مَنْ مَرَّ بِبَيْتِ اللَّهِ﴾

حج گناہوں کو اس طرح دھلتا ہے جس طرح پانی گندگی کو
حضرت عبداللہ بن جراح رضی اللہ عنہ سے مروی ہے کہ آپ ﷺ نے فرمایا حج کیا کرو۔
اس وجہ سے کہ حج گناہوں کو اس طرح دھلتا ہے جس طرح پانی گندگی کو۔
(ترغیب: ۱۶۶/۲، مجمع: ۲۰۹/۳)

حج کی عبادت میں گناہوں کے دھلنے کے مختلف اسباب ہیں۔ عبادت ذکر
تلاوت کا اہتمام، گناہوں سے اجتناب، دنیا داری اور اس کے شغل سے علیحدگی۔
طاعت کی مشقت، جسمانی تعب و پریشانی۔ سفری صعوبتیں، ہوا پانی کے بدلنے سے
طبیعت کی پریشانی، قربانی حرمین کے برکات وغیرہ ایسے امور ہیں جس سے نور پیدا ہوتا
ہے گناہ کی ظلمت دور ہوتی ہے۔

حج اور اس کے ارکان کی ادائیگی پر کہاں کیا ثواب ملے گا
حضرت ابن عمر رضی اللہ عنہما کی روایت ہے کہ آپ ﷺ مسجد منیٰ میں تشریف فرما تھے
قبیلہ ثقیف اور انصار میں سے دو شخص آپ کی خدمت میں آئے اور کہا مجھے ان امور کے
بارے میں بتائیے اے اللہ کے رسول۔ (چنانچہ آپ نے خود ان کے سوالوں کو جان لیا
اور فرمایا تم ان سوالوں کے جواب کے لئے آئے ہو) آپ نے فرمایا جب تم اپنے گھر
سے بیت اللہ (حج) کے ارادے سے نکلو گے تو تمہاری اوٹنی کا قدم جتنا اٹھے گا اور بیٹھے گا
اس کے بدلہ نیکی لکھی جائے گی اور گناہ معاف ہوں گے۔ اور طواف کے بعد دو رکعت کا
ثواب خاندان اسماعیل کے غلام کی آزادی کے برابر ثواب پاؤ گے۔ اور صفا مروہ کی سعی
کا ثواب ستر غلام کی آزادی کے مثل پاؤ گے۔ اور تمہارا وقوف عرفہ سوا اس وقت اللہ پاک
آسمان دنیا پر اتر آتے ہیں اور تمہاری وجہ سے فرشتوں پر فخر فرماتے ہیں۔ اور کہتے ہیں
دور دراز کی مسافت طے کر کے پراگندہ حال میرے بندے میرے پاس آئے ہیں مجھ
سے جنت کی امید کرتے ہوئے پس اگر تمہارے گناہ ریت کی مقدار کے برابر، یا بارش
کے قطروں کی مقدار یا سمندر کی جھاگ کے مانند (یعنی اس قدر کہ شمار سے باہر) تو
اسے معاف کر دوں گا۔ چلو کوچ کرو میرے بندے عرفات سے تم بخشے بخشائے ہو گئے۔

﴿مَنْ مَرَّ بِبَيْتِ الْكَعْبَةِ﴾

اور اس کی بھی جس کی تم شفاعت کرو گے۔ اور تمہارا کنکری مارنا سو ہر کنکری جو تم مارو گے ہلاک کرنے والے بڑے بڑے گناہوں کا کفارہ ہے۔ اور تمہارا قربانی کرنا پس وہ تمہارے رب کے نزدیک ثواب کا ذخیرہ ہے۔ اور تمہارا سر کا حلق کرنا سو ہر بال کے بدلے ایک نیکی ہے اور گناہوں کی معافی ہے اور تمہارا اس کے بعد طواف (زیارت) کرنا اس حال میں طواف کرنا ہوگا کہ کوئی گناہ نہ ہوگا۔ فرشتے آئیں گے تمہارے دونوں کندھوں کے درمیان ہاتھ رکھیں گے جو چاہے آئندہ عمل کرو۔ گزشتہ گناہوں کی معافی ہوگئی ہے۔ (ترغیب: ۱۷۶/۲، القرئی: ص ۳۶، طبرانی کبیر، ابن حبان)

اور حضرت عبادہ کی روایت میں اس طرح ہے جب تم بیت اللہ کے ارادے سے آؤ گے جو قدم رکھو گے یا اٹھاؤ گے تم یا تمہاری سواری، تو تمہارے لئے نیکی لکھی جائے گی اور درجہ بلند ہوگا۔ اور تمہارا جو وقوف عرفہ ہوگا سو اللہ پاک فرشتوں سے فرمائیں گے اے میرے فرشتے، میرے بندے کیوں آئے ہیں۔ وہ کہیں گے وہ آپ کی رضا مندی اور جنت حاصل کرنے آئے ہیں تو اللہ پاک فرمائیں گے۔ میں اپنے آپ کو اور مخلوق کو گواہ بنا کر کہتا ہوں میں نے ان کی مغفرت کر دی چاہے ان کے گناہ زمانہ کے ایام کے مثل یا ریت کے مانند کیوں نہ ہوں اور تمہارا رمی جمار کرنا تو اللہ تعالیٰ فرماتے ہیں کہ کوئی جان نہیں جانتی کہ میں نے ان کے لئے کیا آنکھوں کی ٹھنڈک چھپا رکھا ہے۔ بدلہ ہے اس عمل کا جو تم کر رہے ہو اور رہا تمہارا سر مونڈنا پس ہر کوئی بال جو زمین پر گرے گا وہ قیامت کے دن تمہارے لئے نور ہوگا۔ اور تمہارا رخصت کے وقت طواف کرنا تو بس تم نکل جاؤ گے گناہوں سے اس طرح جیسے تمہاری ماؤں نے آج ہی جنا ہو۔

(ترغیب: ۱۷۷/۲)

فَإِنَّكَ لَا دِيكَهِنَّ اس روایت کو حج کے اہم امور اور مناسک کے ثواب کو بیان کیا گیا ہے۔ خوش نصیب ہیں وہ لوگ جو حج کرتے ہیں اور اس کے مناسک اچھی طرح ادا کرتے ہیں اور آخرت کی راحت کے ساتھ، جنت کے ساتھ دنیا بھی پاتے ہیں جہنم سے بچے جنت پائے دنیا بھی اچھی گزری یہی ہے اصل کامیابی۔

﴿مَسْزُومٌ بِبَلَاءِ سَمَرٍ﴾

حج یا عمرہ کے لئے جانے والے کو ہر قدم پر پانچ سونکیاں
حضرت عمرو بن شعیب رضی اللہ عنہما کی روایت میں ہے کہ آپ ﷺ نے فرمایا جو شخص
بیت اللہ کے طواف کے لئے (خواہ حج میں یا عمرہ میں) نکلتا ہے وہ خدا کی رحمت میں
غوطہ کھاتا ہے..... پھر جو قدم بھی اٹھاتا ہے اور رکھتا ہے اس کے لئے اللہ تعالیٰ ہر قدم پر
پانچ سونکیاں لکھتا ہے۔ پانچ سو گنا ہوں کو معاف کرتا ہے اور اس کے پانچ سو درجے
بلند کرتا ہے اور وہ جب طواف سے فارغ ہو جاتا ہے اور مقام ابراہیم کے پیچھے نماز پڑھتا
ہے تو گناہوں سے ایسا نکل جاتا ہے جیسے اس کی ماں نے آج ہی جنا ہو۔ اور اسے
حضرت اسماعیل کے خاندان کے دس غلاموں کی آزادی کے برابر ثواب ملتا ہے اور حجر
اسود کے پاس فرشتے اس کے استقبال میں رہتے ہیں اور اس سے کہتے ہیں باقی زندگی
میں بھی اسی طرح (نیک) عمل کرتے رہو، گزشتہ گناہوں کا کفارہ ہو گیا ہے۔ اور اس
کے اقرباء اعزہ میں سے ستر لوگوں کے بارے میں اس کی شفاعت قبول کی جاتی ہے۔
(اخبار مکہ: ۴/۲)

فَإِنَّكَ لَا دِيكَهِنَّ اس حدیث پاک میں حج بیت اللہ کے لئے نکلنے والے اور طواف
کرنے والوں کی کتنی فضیلت اور کتنا ثواب بیان کیا گیا ہے ہاں مگر یہ ثواب ان لوگوں
کے لئے ہے جو خالص اللہ کے لئے اس کی رضا کے لئے کرتے ہیں اور شریعت کے
مطابق گناہوں سے بچتے ہوئے کرتے ہیں۔

حج عمرہ کرنے والے اللہ کی زیارت کرنے والے ان
کے مہمان خصوصی ہیں

وہب بن منبہ کی طویل روایت میں یہ ٹکڑا ہے کہ پس جس نے خانہ کعبہ کو (دور
دراز سے آکر) آباد کیا۔ (یعنی حج عمرہ کے لئے آئے) اس نے میری زیارت کی۔
(گھر کی زیارت گویا گھر والے کی زیارت ہے) وہ میرا مہمان ہے۔ اس نے ہمارے
پاس نزول کیا ہے۔ (یعنی میرے گھر اترتا ہے) اور جو میرے پاس آئے میرا حق ہے کہ
میں اسے اکرام کا تحفہ دوں جیسا کہ ایک کریم (شریف و معزز شخص) کا حق ہوتا ہے کہ وہ
— ﴿مَنْ مَرَّ بِكَ شَرَفًا﴾ —

اپنے مہمان اپنے آنے والے کے ساتھ اکرام کرتا ہے اور اس کی ضرورتیں پوری کرتا ہے۔ (اخبار مکہ: ۱/۴۷)

فَائِدَات: متعدد روایتوں میں ہے کہ حج عمرہ کرنے والے اللہ کے خصوصی مہمان ہیں جو اس کے گھر گئے ہیں پس اللہ پاک معزز میزبان کی طرح اپنے مہمان کا اکرام کرتا ہے۔ اور اللہ کا اکرام بندے کے حق میں یہ ہے کہ اسے دین و دنیا کی دولت سے نوازے حقیقی گھر جنت میں اسے پہنچادے اس کی کوتاہیوں سے درگزر کرے۔ پس اے حاجی تم اللہ کے مہمان ہو پس اس میزبان کے ساتھ احترام کا معاملہ کرو۔ اس کی اطاعت کرو۔ گناہوں سے بچو کہ یہ میزبان کو ناراض اور غصہ دلانے والا ہے۔

حج اور عمرہ کرنے والے خانہ کعبہ کے عشاق ہیں

کعب بن احبار، حضرت سلمان رضی اللہ عنہما سے مروی ہے کہ اللہ پاک سے (خانہ کعبہ نے) شکایت کی کہ بت رکھے ہوئے ہیں۔ اور فال کے تیر رکھے ہوئے ہیں (یعنی شرک پرستی ہوتی ہے) تو اللہ نے وحی بھیجی کہ ایک نور اتارنے والا ہوں (نبی جس سے شرک کی ظلمت ختم ہو جائے گی) اور ایسے لوگ (حجاج) پیدا کرنے والا ہوں جو تمہارے پاس عشق و محبت میں سرگرداں ہو کر آئیں گے جیسے کبوتر اپنے انڈے کی طرف اور پر جھاڑتے ہوئے گدھ کی طرح۔ کہا گیا ہے کہ اس کو زبان ہے، کہا ہاں دوکان دو ہونٹ۔ (اخبار مکہ: ۲/۴۷)

یعنی تمہاری محبت اور عشق میں تمہاری طرف حج اور عمرہ کرنے آئیں گے تمہارے (خانہ کعبہ) کے عشق میں مال اور جان صرف کریں گے۔

جس نے کسی کو تکلیف اور اذیت نہ دیتے ہوئے حج کیا

تو اس کے گناہ معاف

حضرت جابر رضی اللہ عنہ سے مروی ہے کہ آپ ﷺ نے فرمایا جس نے حج کے امور کو اس حال میں ادا کیا کہ لوگ اس کی زبان سے اور اس کے ہاتھ سے محفوظ رہے (نہ

تکلیف پہنچائی نہ برا بھلا کہا) تو اس کے پچھلے اور اگلے گناہ معاف کر دیئے جائیں گے۔
(القری: ص ۳۱)

فَائِدَہ: حج کے موقع پر بسا اوقات مزاج کے خلاف طبیعت کے خلاف کچھ بات ہو جاتی ہے۔ بسا اوقات اپنے فائدے کے لئے دوسرے کو نقصان اور تکلیف پہنچانے کا باعث بن جاتا ہے۔ کبھی کھانے پینے غسل وضو کرنے میں مزاج کے خلاف ہو جانے سے ایک دوسرے کے درمیان زبان سے تکلیف دہ باتیں ہو جاتی ہیں۔ سو اس سے بچنا چاہئے شیطان غصہ دلا دیتا ہے پھر یہ باتیں ہو جاتی ہیں۔ بس اس کا علاج یہ ہے کہ برداشت کر لے۔ کچھ نیچا ہو جائے۔ اس کے نتیجہ میں یہ انچھا مرتبہ پائے گا۔

حجاج کرام دین و دنیا کی جو دولت چاہیں گے خدا نوازے گا
حضرت علی رضی اللہ عنہ سے مروی ہے کہ آپ ﷺ نے فرمایا جو شخص دنیا اور آخرت کا کوئی مطلب و مراد رکھتا ہو وہ خانہ کعبہ کا ارادہ کرے۔ بندہ اللہ پاک سے دنیا کی جس کسی چیز کا سوال کرتا ہو تو اللہ پاک عطا فرما دیتے ہیں اور جو آخرت کے امور کو چاہتا ہے اللہ پاک اس کا ذخیرہ بنا کر دکھلا دیتے ہیں۔ (القری: ص ۴۰)

فَائِدَہ: مطلب یہ ہے کہ حج بیت اللہ دونوں کی مقاصد کی تکمیل کے لئے ہے حج جس ارادے سے کرے گا نوازا جائے گا دنیا اور آخرت کی جو دعائیں کرے اللہ پاک قبول فرمائیں گے۔ دنیا اور آخرت کی اچھائی کا مانگنا اس کا حکم ہے۔ آپ نے طواف کے دوران ”ربنا آتنا فی الدنیا حسنة و فی الآخرة حسنة“ کی دعا مانگی ہے۔ ہاں دنیا پر زیادہ زور نہ ڈالے آخرت کی فکر کر کے آخرت مانگے۔ اصل آخرت مانگے۔ دنیا تو معمولی اور تھوڑی بھی ہو تو گزر جائے گی۔ آخرت کے ساتھ دنیا مل جاتی ہے مگر دنیا کے ساتھ آخرت نہیں ملتی۔

حجاج کی دعا اس وقت قبول جب تک واپس نہ آجائیں
حضرت ابن عباس رضی اللہ عنہما سے مروی ہے کہ آپ ﷺ نے فرمایا حج پر جانے والے کی دعا رد نہیں کی جاتی جب تک کہ وہ واپس نہ آجائے۔ (القری: ص ۳۹)

فَائِدَہ: یہ اللہ کے بلائے ہوئے ہوتے ہیں اللہ کے خاص ہیں۔ اس لئے خصوصیت سے ان کی دعا قبول ہوتی ہے۔ اس لئے ان کو اپنے لئے احباب و متعلقین و امت کے لئے دعا کرنی چاہئے۔ ان سے جاتے وقت دعا کرائے۔

حج و عمرہ پر جانے والے کی دعا قبول اس سے دعا کی درخواست سنت ہے

حضرت عمر رضی اللہ عنہ نے آپ ﷺ سے عمرہ کرنے کی اجازت چاہی آپ نے اجازت دے دی اور ان سے فرمایا اے میرے بھائی اپنی دعاؤں میں مجھے نہ بھولنا۔ فَائِدَہ: آپ باوجودیکہ نبی ہیں اور وہ امتی۔ آپ نے عمرہ پر جاتے وقت ان سے دعا کی درخواست کی کہ مجھے دعا میں یاد رکھنا۔ اس سے معلوم ہوا کہ حج پر جانے والے سے دعا کی درخواست کرے۔ اور یہ بھی معلوم ہوا کہ چھوٹا ہو یا بڑا ہر مومن سے دعا کی درخواست کرے معلوم نہیں کب کس کی دعا کس کے حق میں قبول ہو جائے۔ غائب کے حق میں خصوصاً قبول ہوتی ہے۔

حج سے دنیا کی عافیت، آخرت کی مغفرت

حضرت ابوذر رضی اللہ عنہ سے مروی ہے کہ آپ ﷺ نے فرمایا حضرت داؤد نبی علیہ السلام نے کہا اے میرے اللہ آپ کے اس بندے کا کیا ثواب ہے جو آپ کے گھر کی زیارت کرے۔ اللہ پاک نے فرمایا ہر آنے والے کا جس کے پاس آئے ایک حق ہوتا ہے۔ اے داؤد ان کا حق ہم پر یہ ہے کہ میں ان کو دنیا میں عافیت سے رکھوں۔ اور جب وہ مجھ سے ملے تو ان کی مغفرت کر دوں۔ (یعنی قیامت میں)۔

(طبرانی، ترغیب: ۲/۱۷۰، مجمع الزوائد: ۳/۲۰۸)

حج کرنے سے گناہ اس طرح معاف جیسے آج ہی پیدا ہوا ہو حضرت ابو ہریرہ رضی اللہ عنہ سے مروی ہے کہ آپ ﷺ نے فرمایا جو حج کرے اور کوئی خواہش نفسانی والی بات نہ کرے اور نہ کوئی گناہ کرے اس کے گناہ ایسے معاف ہو جاتے ہیں جیسے اس کی ماں نے آج ہی جنا ہو۔ (ترغیب: ص ۱۶۳)

فَائِدَہ: مطلب یہ ہے کہ تمام گناہوں سے بچتے ہوئے تقویٰ کی زندگی گزارتے ہوئے ارکان حج ادا کرے۔ مثلاً بے پردگی نہ ہو، نظر کی حفاظت زبان کی حفاظت کا اہتمام کرے۔ غیبت، کسی سے تکلیف دہ بات نہ کرے۔ عموماً حج کے سفر میں تقویٰ وغیرہ کے خلاف آپسی شکایات باہمی اختلافات و لڑائی ہو جاتی ہے کبھی جگہ کی وجہ سے کبھی کھانے پینے کے مسئلہ میں کبھی سامان وغیرہ کے بارے میں اس سے بہت اہتمام سے بچے تاکہ حج کامل کی فضیلت حاصل ہو۔ جو عموماً شیطان ہونے نہیں دیتا ہے۔

حج کرنے والے پر اللہ پاک کی خصوصی مدد ہوتی ہے

حضرت ابو امامہ اور حضرت واثلہ رضی اللہ عنہما سے مروی ہے کہ آپ ﷺ نے فرمایا ۴۱ لوگوں پر اللہ پاک کی مدد ہوتی ہے۔ جہاد کرنے والے پر، نکاح (سنت کے مطابق) کرنے والے پر۔ مکاتب پر، اور حج کرنے والے پر۔ (القری: ص ۴۴)

فَائِدَہ: مطلب یہ ہے کہ اللہ کی ان پر خصوصی مدد ہوتی ہے۔ ان کی پریشانیاں آسان ہو جاتی ہیں۔ اسی لئے آپ دیکھیں گے معذور، ضعیف کمزور بوڑھے حتیٰ کہ اپاہج لوگ تک حج کر لیتے ہیں۔ یہ اللہ پاک کی خصوصی مدد نہیں تو اور کیا۔

جو اپنے گھر اور وطن میں بستر پر سے نہیں اٹھ سکتے۔ دس قدم تک نہیں چل پاتے سخت پرہیزی کھانا کھاتے ہیں حج بیت اللہ کے موقع پر کچھ نہ کچھ سہولت حاصل ہوتی ہے اور حج کر لیتے ہیں۔ یہ اللہ کی خصوصی مدد ہے۔

۳ مرتبہ حج کرنے سے اس کی کھال اور بال پر نار جہنم حرام

قاضی عیاض نے بیان کیا کہ ایک جماعت سعدون خولانی کے پاس آئی اور ان سے یہ قصہ بیان کیا کہ قبیلہ کتامہ کے لوگوں نے ایک آدمی کو قتل کیا اور اس کو آگ میں جلانا چاہا رات بھر اس پر آگ جلاتے رہے مگر آگ نے اس پر ذرا بھی اثر نہ کیا بدن و بیا ہی سفید رہا۔ سعدون نے فرمایا شاید اس شہید نے ۳ حج کئے ہوں گے۔ لوگوں نے کہا جی ہاں ۳ حج کیا تھا۔ سعدون نے کہا کہ مجھے یہ حدیث پہنچی ہے کہ جس شخص نے ایک حج کیا اس نے اپنا فریضہ ادا کیا جس نے دوسرا حج کیا اس نے اللہ کو قرض دیا اور جو ۳ حج

کرتا ہے تو اللہ جل شانہ اس کی کھال کو اس کے بال کو آگ پر حرام کر دیتا ہے۔

(شفاء، فضائل حج: ص ۱۴، القرئی: ص ۴۳)

فَائِدَہ: ۳ مرتبہ خالصتاً لوجہ اللہ حج کی برکت سے اس آدمی کے جسم پر جہنم کی آگ حرام ہو جاتی ہے۔ بڑی سعادت کی بات ہے۔ اللہ پاک اپنے نیک بندوں کو ایسی سعادت سے نوازتا ہے۔ وہ حج جو ریاء شہرت دنیا والوں کے نزدیک مرتبہ اور جاہ حاصل کرنے کے لئے ہو یا مال حرام و مشتبہ سے ہو ایسے حج سے یہ برکت اور سعادت حاصل نہیں ہوتی کہ شریعت کے نزدیک ایسے حج کا اعتبار نہیں اور نہ اس پر ثواب مذکور کا وعدہ۔

جس نے حج نہیں کیا اس کے لئے حج دس جہاد سے افضل ہے

حضرت ابن عمر رضی اللہ عنہما سے مروی ہے کہ آپ ﷺ نے فرمایا جس نے حج نہ کیا ہو اس کا حج کرنا دس جہاد اور غزوہ سے بہتر ہے۔ اور جس نے حج کر لیا ہو اس کے لئے جہاد کرنا دس حج سے افضل ہے۔ (القرئی: ص ۳۸)

فَائِدَہ: حج ایک اہم فریضہ ہے، جس میں صرف عبادت کا پہلو ہے، اس لئے جہاد پر اسے فوقیت حاصل ہے۔ اور جہاد چونکہ اسلام کی اشاعت کا باعث ہے اور زمین پر اعداء کلمۃ اللہ کا باعث ہے اس لئے حج کے بعد جہاد کا مشغلہ باعث فضیلت ہے۔ اسی لئے اکابرین کی ایک جماعت حج اور جہاد دونوں میں اپنا وقت لگاتی تھی۔ امیر المؤمنین عبد اللہ بن مبارک ایک سال جہاد اور ایک سال حج کیا کرتے تھے۔ اور ان کے ساتھ طلباء کا ایک جم غفیر ہوتا۔

حج اور عمرہ کے بعد متصلاً انتقال کرنے والے پر جنت واجب

طلحہ یامی کہتے ہیں کہ ہم لوگ یہ حدیث بیان کرتے تھے کہ ۳ امور پر جس کا انتقال ہو جائے یا تو جنت لازم یا جہنم سے محفوظ۔ ① جس نے رمضان کا روزہ رکھا انتقال کا مہینہ ختم ہوا تو اس کا انتقال ہو گیا ② جس نے حج کیا حج سے فارغ ہو کر آیا تو انتقال ہو گیا ③ جس نے عمرہ کیا، عمرہ سے فارغ ہو کر گھر آیا پھر انتقال کر گیا۔

(مصنف ابن عبد الرزاق: ۹/۵)

﴿مَنْ مَرَّ بِبَيْتِ اللَّهِ﴾

خیشہ رضی اللہ عنہ نے کہا کہ جس نے حج کیا پھر اسی سال اس کا انتقال ہو گیا تو جنت میں داخل۔ (ہدایۃ السالک: ص ۱۲۳، القرئی: ص ۴۲)

فَائِدَہ: اس طرح انتقال پر ان اعمال کے نور اور ثواب کا اثر باقی رہتا ہے۔ گناہوں کی مغفرت کا زمانہ قریب ہوتا ہے اس وجہ سے یہ جنت کا مستحق اور جہنم سے محفوظ رہتا ہے۔ چونکہ جنت سے محرومی کا سبب تو گناہوں کا حائل ہونا ہے۔

حج و عمرہ کر کے متصلاً مرنے والا شہید کے درجہ میں حسن بصری نے کہا کہ جو رمضان کے بعد، عمرہ کرنے کے بعد، حج کرنے کے بعد، جہاد کرنے کے بعد، مرجائے وہ شہید ہوتا ہے۔ (ہدایۃ السالک: ص ۱۲۳/۱، القرئی: ص ۴۲)

فَائِدَہ: چونکہ رمضان اور حج گناہوں کے کفارہ کا باعث ہے۔ گویا کہ گناہوں سے محفوظ ہونے کی حالت میں وفات ہوئی۔ اس وجہ سے یہ درجہ ملا۔

اسی لئے حدیث پاک میں ہے کہ اللہ پاک جس کے ساتھ بھلائی کا ارادہ کرتا ہے اسے وہ استعمال کر لیتا ہے۔ پوچھا گیا استعمال کا کیا مطلب۔ آپ نے فرمایا موت سے قبل اسے کسی عمل صالح کی توفیق، نواز دیتا ہے۔ (القرئی: ص ۴۲)

حج کرنے والوں کو چار سورشستہ داروں کی شفاعت کا حق حضرت ابو موسیٰ رضی اللہ عنہ سے مروی ہے کہ آپ ﷺ نے فرمایا حج کرنے والے اپنے اقرباء میں سے ۴ رسوا دمیوں کی شفاعت کریں گے۔ اور وہ گناہوں سے اس طرح پاک ہو جائیں گے جیسے اس کی ماں نے آج ہی جنا ہو۔ (بزار، ترغیب: ۱۶۶/۲)

فَائِدَہ: دیکھئے کتنی بڑی فضیلت ہے۔ یہ اس حاجی کی فضیلت ہے جس نے حج شرع کے مطابق ادا کیا۔ ارکان کو صحیح ادا کیا۔ چار رسوا دمیوں کے بارے میں سفارش قبول ہونے کا مطلب یہ ہے کہ اتنے لوگوں کی مغفرت کا تو گویا اللہ جل شانہ کی طرف سے وعدہ ہے اور اس سے زیادہ میں کوئی مانع نہیں۔

حج کرنے والے اللہ کے حوالہ اور اس کی ضمانت میں حضرت جابر رضی اللہ عنہ کی روایت میں ہے آپ ﷺ نے فرمایا یہ اللہ کا گھر اسلام کے

اہم ستونوں میں ہے۔ جو حج بیت اللہ کرے گا یا عمرہ کرے گا وہ اللہ کی ضمانت میں اس کے حوالہ ہوگا۔ اگر مر گیا (اسی حج میں) تو اللہ اسے جنت میں داخل کر دے گا۔ اگر اپنے اہل و عیال میں واپس آ گیا۔ تو ثواب اور (اخری) دولت کے ساتھ لوٹے گا۔

(ترغیب: ص ۱۷۸، ہدایہ: ص)

فَائِدَہ: دیکھئے ہر صورت میں فائدہ ہی فائدہ اور مقصد حل۔ کہ اگر موت ہوئی تو جنت یہی تو اصل منزل اور مقصود ہے۔ زندہ واپس آیا تو دنیا کی سعادت۔

حج کرنے والے کی بھی مغفرت اور جس کے لئے وہ مغفرت کی دعا کرے اس کی بھی

حضرت ابو ہریرہ رضی اللہ عنہ سے مروی ہے کہ آپ ﷺ نے فرمایا حاجی کی بھی مغفرت کی جاتی ہے اور جس کے لئے وہ دعا مغفرت کرے اس کی بھی مغفرت کی جاتی ہے۔

(ابن خزیمہ، حاکم: ۱/۱۳۳، ترغیب: ۲/۱۶۷)

فَائِدَہ: اس میں تاکید ہے کہ اس سے مغفرت کی دعا کی جائے۔ اس سے حج پر جانے والے سے دعا کی درخواست کرنی سنت ہے۔ آپ نے حضرت عمر سے عمرہ پر جانے کے موقع پر دعا کی درخواست کی تھی۔

حج کرنے والا خدا کی حفاظت میں ہو جاتا ہے

حضرت عائشہ رضی اللہ عنہا فرماتی ہیں کہ آپ ﷺ نے فرمایا آدمی جب حج کرنے کے لئے گھر سے نکلتا ہے تو اللہ ہی کی حفاظت میں ہو جاتا ہے۔ اگر حج کرنے سے پہلے مرجاتا ہے تو اللہ پاک اس کا ثواب مقرر کر دیتا ہے اور اگر باقی رہ کر حج کے امور کو پورا کرتا ہے تو اس کے پچھلے اگلے گناہ معاف ہو جاتے ہیں۔ (القرئ: ص ۴۳)

اس روایت میں ہے کہ حج کرنے والا گھر سے نکلتا ہے تو اللہ پاک کے حرز میں ہو جاتا ہے۔ یعنی اللہ پاک سفر میں اس کے محافظ ہو جاتے ہیں۔ چنانچہ بہت سے پرخطر اور ہلاکت کے مواقع پر حجاج بچ جاتے ہیں یہ اسی ”حفظ خدا“ کی برکت ہے۔ بسا اوقات مہلک اور پریشان کن بیماری کی پریشانی بھی کم ہو جاتی ہے۔

حج اور عمرہ کی کثرت غربت اور تنگی کا دافع

حضرت ام سلمہ رضی اللہ عنہا سے مروی ہے کہ آپ ﷺ نے فرمایا حج اور عمرہ کی کثرت فقر، مالی تنگی کو دور کرتی ہے۔ (کنز العمال: ۶/۵)

حضرت جابر رضی اللہ عنہ سے مروی ہے کہ آپ ﷺ نے فرمایا حج و عمرہ بار بار کرتے رہو، یہ دونوں فقر تنگدستی اور گناہوں کو دور کرتے ہیں اس طرح جیسے بھٹی لوہے کے میل کو دور کرتی ہے۔ (کنز العمال: ۴/۵، مطالب عالیہ: ۱/۳۱۷)

فَائِدَہ: دیکھئے ان روایتوں میں کثرت سے حج اور عمرہ کرنے کی تاکید اور فضیلت ہے، چونکہ حج و عمرہ عبادت ہے۔ اور عبادت میں کثرت مطلوب ہے، حضرات انبیاء کرام اور سلف صالحین نے بھی بار بار کثرت سے حج کیا ہے۔ پس کثرت سے اللہ کے گھر آنا محبت اور تعلق کی دلیل ہے، جو بندے کا حق ہے کہ اپنے مالک کو کثرت سے یاد کرے، کثرت سے اس کے گھر جائے۔

یکے بعد دیگرے حج و عمرہ کرنے سے عمر اور رزق میں زیادتی اور برکت حضرت ابن عمر رضی اللہ عنہما کی روایت میں ہے کہ آپ ﷺ نے فرمایا حج اور عمرہ بکثرت یکے بعد دیگرے کرنا عمر اور رزق میں زیادتی اور برکت کا باعث ہے۔ (بلوغ الامانی: ۱۳/۵)

فَائِدَہ: اس کا ایک مفہوم یہ بھی ہے کہ حج اور عمرہ یکے بعد دیگرے الگ الگ سفر سے کرے، دوسرا یہ بھی مفہوم ہے کہ حج و عمرہ ایک سفر میں کرے یعنی تمتع اور قرآن اسی طرح حج سے فارغ ہونے کے بعد نفلی عمرہ کرنا ان تمام صورتوں کو یہ فضیلت شامل ہے۔

دو حجوں کے درمیان کے گناہ معاف

حضرت ابو امامہ رضی اللہ عنہ سے مروی ہے کہ آپ ﷺ نے فرمایا حج اس کے پہلے گناہ کو معاف کر دیتا ہے اور جو حج کے درمیان ہوا ہو۔ (کنز العمال: ۱۳/۵)

فَائِدَہ: اول تو اس سے معلوم ہوا کہ حج کا تکرار ایک مرتبہ سے زائد کرنا گناہوں کے دور ہونے کا سبب ہے۔ دو حج سے دو حج کے درمیان جو گناہ ہوتے ہیں وہ معاف

ہو جاتے ہیں۔

وہ آسان جہاد جس میں کائنات تک نہ چھپے

حضرت حسین بن علی رضی اللہ عنہما سے روایت ہے کہ ایک آدمی آپ ﷺ کی خدمت میں آیا۔ اور عرض کیا اے اللہ کے رسول میں اللہ کے راہ میں جہاد کا ارادہ رکھتا ہوں۔ آپ نے فرمایا میں تم کو وہ جہاد نہ بتا دوں جس میں کوئی کائنات تک نہ چھپے گا اس نے کہا ہاں فرمایا بیت اللہ کا حج کرو۔ (ہدایۃ السالک: ۱۲/۱، سنن سعد بن منصور: ۱۳۴/۲)

بوڑھوں کمزوروں اور عورتوں کا جہاد حج ہے

حضرت حسن بن علی رضی اللہ عنہما سے مروی ہے کہ ایک آدمی آپ ﷺ کی خدمت میں آیا اور عرض کیا میں بزدل ہوں، کمزور ہوں، تو آپ نے فرمایا اس جہاد کی طرف آؤ جس میں کوئی چھین نہیں وہ حج ہے۔

حضرت ابو ہریرہ رضی اللہ عنہ سے مروی ہے کہ آپ ﷺ نے فرمایا بوڑھوں کا کمزوروں کا

عورتوں کا جہاد حج اور عمرہ ہے۔ (ترغیب: ۱۶۴/۲، شرح مسند احمد: ۱۲/۱۱)

حضرت ام سلمہ رضی اللہ عنہا سے مروی ہے کہ آپ ﷺ نے فرمایا کمزوروں کا جہاد حج

ہے۔ (ابن ماجہ: ص ۲۱۴، ترغیب: ص ۱۶۵)

حضرت عائشہ رضی اللہ عنہا نے پوچھا اے اللہ کے رسول کیا عورتوں پر بھی جہاد ہے۔ آپ نے فرمایا ان پر وہ جہاد ہے جس میں قتال ”لڑنا“ نہیں ہے۔ وہ حج اور عمرہ ہے۔

(ترغیب: ۱۶۴/۲)

فَائِدَہ: مطلب یہ ہے کہ جہاد میں جو ثواب ہے عورتوں کو حج میں وہی ثواب ہے۔

نیز یہ کہ قتال اور جہاد میں جو طاقت و قوت وغیرہ کی ضرورت پڑتی ہے عورتیں اس سے محروم ہیں اس لئے ان کا ثواب اس میں رکھا گیا ہے۔ یہ بھی مطلب ہو سکتا ہے کہ حج کی سفری مشقت اور پریشانیاں اور مناسک کے ادا کرنے میں جو پریشانیاں اور دشواریاں ہوتی ہیں وہ عورتوں، کمزوروں کے حق میں جہاد بن جاتا ہے پس ان کو جہاد کا ثواب ملتا ہے۔

جہاد نہ ہو سکے یا نہ کر سکے تو اس کا بدل حج ہے

حضرت ابو ہریرہ رضی اللہ عنہ سے مروی ہے کہ آپ ﷺ نے فرمایا بوڑھوں کا چھوٹوں کا کمزور لوگوں کا عورتوں جہاد حج اور عمرہ کرنا ہے۔ (نسائی: ص ۱۳، ترغیب: ۱۶۴/۲)

حضرت ام سلمہ رضی اللہ عنہا سے مروی ہے کہ آپ ﷺ نے فرمایا ہر ضعیف و کمزوروں کا جہاد حج ہے۔ (ابن ماجہ: ص ۲۱۴، ترغیب: ۱۶۴/۲)

حضرت عمر فاروق رضی اللہ عنہ سے مروی ہے کہ آپ ﷺ نے فرمایا حج کے لئے سواری تیار کرو۔ یہ جہادوں میں سے ایک ہے۔ (مصنف عبدالرزاق: ۷/۵، بخاری: ۲۰۵/۱)

فَائِدَہ: چونکہ قتال اور لڑائی میں جس قوت و طاقت کی ضرورت ہوتی ہے حج میں نہیں ہوتی اس وجہ سے آپ نے فرمایا۔

جہاد کی وسعت و طاقت نہ ہونے پر آپ حج کرنا فرماتے

عبدالکریم حزری کہتے ہیں کہ ایک شخص نے آپ کی خدمت میں آکر عرض کیا میں بزدل ہوں جہاد کی طاقت نہیں رکھتا، تو آپ ﷺ نے فرمایا میں وہ جہاد نہ بتا دوں جس میں لڑنے کی نوبت نہ آئے، انہوں نے کہا ہاں اے اللہ کے رسول! آپ نے فرمایا تم پر حج و عمرہ ہے۔ (ابن عبدالرزاق: ۸/۵)

ان روایتوں کا خلاصہ یہ ہے کہ جو حضرات جہاد و قتال سے محروم ہیں خواہ پیری اور ضعف کی وجہ سے یا جہاد مفقود ہو جیسے موجودہ دور میں تو وہ جہاد کا ثواب حج بیت اللہ سے پانے کی سعادت حاصل کرے کہ اژدحام اور سفری تعب اور مشقت کے اعتبار سے اسی کے مثل ہے۔

حج پر روپیہ صرف کرنے سے غربت اور تنگی نہیں آتی

حضرت جابر رضی اللہ عنہ سے روایت ہے کہ آپ ﷺ نے فرمایا کوئی حاجی غریب و تنگدست بالکل نہیں ہوتا۔ (مسند بزار، ترغیب: ص ۱۸۰)

فَائِدَہ: اللہ کی عبادت اور اس کے حکم اطاعت میں مال خرچ کرنا کوئی اسراف یا بے جا خرچ ہے کیا؟ جو اس سے مالی تنگی آئے گی۔ جس نے مال سے نوازا ہے اس کو خوش

کرنے سے اور فراوانی آئے گی۔ کسی عارف نے کہا۔ یہ تو سنا گیا ہے کہ شادی یا مکان کے بعد مالی پریشانی آگئی مگر یہ کسی سے نہیں سنا گیا کہ حج کرنے کے بعد مالی تنگی آگئی۔
 کے بعد مالی پریشانی آگئی مگر یہ کسی سے نہیں سنا گیا کہ حج کرنے کے بعد مالی تنگی آگئی۔
 دراصل شیطان وسوسہ ڈالتا ہے کہ حج میں اتنا روپیہ لگ جائے گا تو پھر روپیہ کہاں سے لاؤ گے غریب ہو جاؤ گے ادھر حج میں غربت و مالی پریشانی دکھا دیتا ہے اور ٹی وی خریدنے میں مکان کی تعمیر میں غربت نہیں دکھلاتا۔ یہ اس کی چال ہے قرآن پاک میں ہے۔ ”الشيطان يعدكم الفقر“ شیطان تم کو راہ خدا میں خرچ کرنے سے تنگدستی کا خوف دکھلاتا ہے۔

حج یا عمرہ پر جو خرچہ ہوتا ہے اللہ پاک بعد میں نواز دیتے ہیں
 حضرت انس رضی اللہ عنہ سے مروی ہے کہ آپ ﷺ نے فرمایا حج اور عمرہ کرنے والے اللہ کے خصوصی مہمان ہیں۔ جو اللہ سے مانگتے ہیں اللہ پاک ان کو دیتا ہے۔ جو دعا کرتے ہیں وہ اللہ قبول فرماتے ہیں جو خرچ کرتے ہیں اللہ پاک اسے بعد میں اس کا بدل دیتے ہیں۔ (ترغیب: ۱۸۰/۲)

حضرت عمرو بن شعیب رضی اللہ عنہ کی روایت میں ہے حج و عمرہ کرنے والے اللہ کے مہمان ہیں اگر وہ مانگتے ہیں تو ان کو دیا جاتا ہے دعا کرتے ہیں تو قبول کی جاتی ہے خرچ کرتے ہیں تو اس کا بدل ان کو بعد میں دیا جاتا ہے۔ (ترغیب: ۱۸۰/۲)
 فَإِنَّكَ: چنانچہ تجربہ ہے حج کے بعد مالی برکت ہوتی ہے۔

حج سے غناء اور مالداری حاصل ہوتی ہے

حضرت صفوان بن مسلم رضی اللہ عنہ سے مروی ہے کہ آپ ﷺ نے فرمایا حج کیا کرو۔ غناء حاصل کیا کرو۔ (مصنف ابن عبد الرزاق: ص ۱۰)

فَإِنَّكَ: یعنی حج کرو یہ نہ سوچو کہ اتنا روپیہ خرچ ہو جائے گا تو پھر کہاں سے آئے گا حج سے مال میں برکت ہوتی ہے غربت تنگدستی کے بجائے مالداری آتی ہے۔ مال دینے والا جب دیکھتا ہے کہ میرے اوپر میرے لئے خرچ کرتا ہے تو وہ خوش ہو کر اور دیتا ہے جس سے بندہ غنی ہو جاتا ہے۔

بار بار حج وغیرہ کرنا بری موت اور تنگدستی سے بچاتا ہے
 حضرت عبداللہ بن زبیر رضی اللہ عنہما سے روایت ہے کہ آپ ﷺ نے فرمایا بار بار حج اور
 عمرہ کرنا بری موت سے بچاتا ہے اور فقر تنگدستی کو زائل کرتا ہے (مصنف بن عبد الرزاق: ۱۰/۵)
 فَإِنَّكَ: چونکہ جب بار بار حج عمرہ کیا جائے گا تو ہو سکتا ہے کہ مالی تنگی ہو جائے اس پر یہ
 فرمایا گیا نہیں۔ مال میں برکت ہوگی اور حج جیسی عبادت سے نور اور قلب میں حلاوت
 پیدا ہوتی ہے جس سے اچھی موت ہوتی ہے اور حسن خاتمہ نصیب ہوتا ہے اور یہ بھی
 مطلب ہے کہ موت اچھی حالت میں طمانیت کے ساتھ آتی ہے اچانگ گھبرا کر حادثہ
 وغیرہ کی زد میں آکر نہیں آتی۔ یہ بھی اچھی بات ہے۔

حج اور عمرہ یکے بعد دیگرے کرنے سے غربت بھی دور گناہ کا بھی ازالہ
 حضرت ابن مسعود رضی اللہ عنہ سے مروی ہے کہ آپ ﷺ نے فرمایا حج اور عمرہ یکے بعد
 دیگرے کرو۔ یہ دونوں فاقے کو تنگدستی کو دور کرتے ہیں اور گناہوں کو دور کرتے ہیں ایسا
 جیسے بھٹی لوہے سونے اور چاندی کے میل کو دور کر دیتی ہے اور حج مبرور کا ثواب سوائے
 جنت کے اور کچھ نہیں۔ (ترغیب: ص ۱۶۴)

- اس حدیث پاک میں آپ ﷺ نے تابعدار فرمایا جس کا دو مطلب ہے
- ① حج اور عمرہ ایک دوسرے کے بعد ہو یعنی صرف تنہا حج نہ ہو بلکہ اس کے ساتھ عمرہ
 بھی ہو تو یہ حج تمتع اور قرآن کی فضیلت ہوگی۔
 - ② بار بار حج اور عمرہ کرتے رہو، یہ نہیں کہ حج کر لیا تو گھر اطمینان سے بیٹھ گئے، بلکہ
 اس کے بعد پھر عمرہ کا ارادہ کرو۔ اگر خدا نے وسعت دی ہے۔

آپ ﷺ نے اس کی فضیلت تنگی کا دور ہونا بیان کیا۔ خیال رہے کہ حج اور عمرہ
 سے مال میں برکت ہوتی ہے۔ اسباب رزق اور وسعت مہیا ہوتے ہیں۔ حج بیت اللہ
 کے بعد مزید مال ہاتھ میں آتے ہیں اسباب رزق کشادہ ہوتے ہیں۔ اس لئے کبھی یہ
 نہیں سنا گیا کہ حج کرنے کے بعد کنگال اور فقیر ہو گیا۔ بھیک مانگنے کی نوبت آگئی، اللہ
 کی پناہ۔ مولیٰ کریم کے گھر جانے کے لئے مال خرچ کیا جائے گا تو وہ اور دے گا کہ بندہ

کو مال دیا تو میرے گھر آنے میں لگا دیا۔ چنانچہ اسی وجہ سے حج کے بعد خوشحالی آتی ہے۔ ہاں بشرطیکہ حج سنت اور شریعت کے مطابق کیا ہو، اسراف اور بے جا خرچ نہ کیا ہو۔ علماء نے بیان کیا ہے کہ دو چیزوں کے بعد خوشحالی آتی ہے سنت کے مطابق شادی، سنت کے مطابق حج سے۔

وسعت کے باوجود ہر پانچ سال پر حج نہ کرنے پر اللہ کو شکایت حضرت ابوسعید رضی اللہ عنہ سے مروی ہے کہ آپ ﷺ نے فرمایا کہ اللہ تعالیٰ کہتے ہیں میں نے اس کے جسم کو صحت سے نوازا۔ اس کے رزق کو وسیع کیا۔ پانچ سال گزر گیا پھر وہ میری طرف (حج کے لئے) نہیں آیا تو یقیناً وہ محروم ہے۔

(سنن کبریٰ: ۵/۲۶۲، مطالب عالیہ: ص ۲۱۸، مجمع الزوائد: ص ۲۱۶، بلوغ الامانی: ۱۲/۱۱)

حضرت ابو ہریرہ رضی اللہ عنہ سے مروی ہے کہ آپ ﷺ نے فرمایا اللہ تعالیٰ کہتے ہیں کہ جسے صحت ہو اور وسعت ہو (مالی وسعت اور سہولت ہو) اور پانچ سال میں بھی میری زیارت (خانہ کعبہ کی زیارت) کے لئے نہیں آیا تو وہ محروم ہے۔ (ہماری رحمت اور توجہ سے محروم ہے)۔ (القری: ص ۶۴)

وسعت مالی اور صحت ہو تو ہر پانچ سال پر حج کرنا مندوب ہے حضرت خباب بن ارت رضی اللہ عنہ سے مروی ہے کہ آپ ﷺ نے فرمایا کہ اللہ تعالیٰ فرماتے ہیں کہ میں نے بندے کے جسم کو صحت سے نوازا ہے۔ اس کے رزق اور مال کو وسیع کیا۔ اور اس پر پانچ سال حج کو گزر گیا پھر بھی وہ میرے پاس (میرے گھر بیت اللہ) نہیں آیا۔ تو وہ محروم نامراد ہے۔ (مسند ابویعلیٰ، مطالب عالیہ: ۱/۲۱۸)

فَائِدَہ: جسم اور صحت بھی بہتر ہو سفر کے لائق ہو۔ مالی وسعت بھی ہو حج کے اخراجات جو ہوتے ہیں بسہولت و آسانی سے ہو جائیں گے۔ یا روپیہ بینک میں جمع ہو تو ایسی صورت میں حج فرض ادا کرنے کے بعد بھی پانچ سال پر دوبارہ حج کرنا مستحب اور مندوب ہے۔ چنانچہ حافظ ابن حجر نے مطالب عالیہ میں باب قائم کیا کہ ہر پانچ سال پر حج کرنا مندوب ہے۔ جس سے وہ اس بات کی وضاحت کرنا چاہتے ہیں کہ مالی

گنجائش اور وسعت ہو تو پانچ سال کے وقفہ سے حج کرنا مستحب ہے ہر سال جانا بہتر نہیں بلکہ صدقہ جاریہ بہتر ہے۔ ہاں مگر عاشق بیت اللہ اور اس کی تڑپ والوں کے لئے گنجائش ہے۔

حج و عمرہ کا سلسلہ یا جوج و ماجوج کے خروج تک

حضرت ابوسعید خدری رضی اللہ عنہ سے مروی ہے کہ آپ ﷺ نے فرمایا یا جوج و ماجوج کے نکلنے کے بعد (جب کہ دنیا کا امن و سکون جاتا رہے گا) لوگ ضرور حج اور عمرہ کریں گے۔ (بخاری: ۲۱۷)

فَإِنَّكَ: مطلب یہ ہے کہ حج اور عمرہ خانہ خدا کی زیارت کا سلسلہ بالکل قرب قیامت تک رہے گا۔ اور اس وقت بھی عشاق اور اللہ کے برگزیدہ بندے حج بیت اللہ کا مشقت آمیز سفر کرتے رہیں گے جب کہ یا جوج و ماجوج کے خروج سے عالم میں فساد و قتل و غارت گری برپا ہوگی اور سکون و امن ختم ہو رہا ہوگا اور یا جوج و ماجوج کا خروج حضرت عیسیٰ علیہ السلام کے بعد ہوگا۔ شرح بخاری میں ہے کہ قیامت کی علامتوں کے بعد بھی حج کا سلسلہ باقی رہے گا یعنی یا جوج ماجوج کے بعد بھی۔ (عمدة القاری: ۹/۲۳۶)

تخریب اور انہدام سے قبل حج اور عمرہ کثرت سے کرنے کا حکم

حضرت ابن عمر رضی اللہ عنہما سے مروی ہے کہ آپ ﷺ نے فرمایا اس خانہ کعبہ سے ثواب حاصل کرلو۔ یہ دو مرتبہ منہدم ہو چکا ہے۔ تیسری مرتبہ (جب منہدم کیا جائے گا) اٹھالیا جائے گا۔ (ابن خزیمہ: ۱۲۹/۴، مجمع الزوائد: ۲۰۶، ترغیب: ۱۶۸/۶)

حضرت علی رضی اللہ عنہ نے فرمایا حج کرلو۔ گویا میں ایک چھوٹے کان والے حبشی کو دیکھ رہا ہوں۔ وہ ہاتھ میں پھاوڑا لئے ایک ایک (خانہ کعبہ کی) اینٹ کو توڑ رہا ہے۔ میں نے کہا آپ اپنی طرف سے بول رہے ہیں کہا نہیں۔ قسم اس ذات کی جس نے دانے کو پیدا کیا ہے۔ انسانوں کو وجود بخشا تمہارے نبی پاک ﷺ سے سنا۔ (مطالب عالیہ: ۳۱۲/۱)

فَإِنَّكَ: پس اس میں تاکید ہے کہ ایسے فتنہ سے پہلے حج کرلو۔

قیامت اس وقت تک نہ آئے گی جب تک حج کا سلسلہ بند نہ ہوگا
امام بخاری نے صحیح بخاری میں شعبہ کا قول نقل کیا ہے کہ قیامت اس وقت تک

قائم نہ ہوگی جب تک کہ حج کا سلسلہ بند نہ ہوگا۔ (بخاری: ۱/۲۱۷)

فَإِنَّكَ لَا: مطلب یہ ہے کہ یا جوج و ما جوج سے جب دنیا کا امن جاتا رہے گا اس وقت
تک خانہ کعبہ باقی رہے گا۔ تو لوگ حج کرنے آتے رہیں گے۔ ہاں اس کے بعد جب
حبشی اسے منہدم کر دے گا تو یہ سلسلہ بند ہو جائے گا۔ حافظ نے بیان کیا کہ حبشی کے
ڈھانے کے بعد بند ہوگا۔ ”ان الحبشة اذا خبروه لم يعمر بعد ذلك.“
(فتح الباری: ج ۳۵، عمدۃ القاری: ۹/۲۳۵)

اسی وجہ سے ایک حدیث میں ہے حبشی کی تخریب سے قبل حج کر لو۔

قرب قیامت میں ۴ قسم کے لوگوں کا حج غیر مقبول ہوگا

حضرت انس رضی اللہ عنہ سے مروی ہے کہ آپ ﷺ نے فرمایا لوگوں پر ایک زمانہ ایسا
آئے گا کہ میری امت کے مالدار سیر و تفریح کے لئے حج کریں گے۔ اور بیچ درجہ کے
لوگ تجارت کے لئے کریں گے۔ ان کے علماء اور پڑھے لکھے لوگ ریاء اور شہرت اور
ناموری کے لئے کریں گے۔ اور غریب لوگ سوال مانگنے کے لئے کریں گے۔
(القرئی: ج ۳۱)

اسی طرح ابو عثمان الصابونی نے ”کتاب المائتین“ میں روایت کیا ہے اور ابن
جوزی نے مشیر الغرام میں ذکر کیا ہے کہ لوگوں پر ایک زمانہ آئے گا ہماری امت کے
مالدار لوگ تو سیر و تفریح کے لئے حج کریں گے متوسط طبقہ کے لوگ تجارت کے واسطے
حج کریں گے اور غریب تنگ دست لوگ سوال کے لئے اور علماء ریاء و شہرت کے لئے حج
کریں گے۔ (شرح احیاء: ج ۲۸)

فَإِنَّكَ لَا: آپ ﷺ کی یہ پیشینگوئی پوری ہو رہی ہے۔ حج کرنے والوں کی یہ قسمیں
پائی جا رہی ہیں۔ بہت سے مالداروں کو دیکھا گیا ہے کہ وہ حج میں جاتے ہیں اور وہاں
دعوتوں میں کھانے پینے کی سہولتوں، علاقے کے لوگوں سے ملنے ملانے میں وقت برباد

کرتے ہیں۔ حرم قریب رہنے کے باوجود اپنی بلڈنگ میں نماز پڑھتے ہیں۔ اور ذرا مشقت اور تعب نہیں برداشت کرتے ہیں بیشتر موقعہ پر رخصت اور جواز کو ڈھونڈتے رہتے ہیں اور گنجائش کے متلاشی رہتے ہیں۔ ایسے عالم کو پسند کرتے ہیں جو ان کو سہولت اور گنجائش کی شکلیں بتائیں۔ کیا مخلص اور رضا الہی کے طالب، جواز اور گنجائش ڈھونڈتے ہیں۔ معلوم ہوتا ہے کہ مقصد سیر و تفریح کے ضمن میں حج بھی ہے۔ اسی طرح بہت سے لوگ حج کے موقعہ میں تجارتی امور کی وجہ سے جاتے ہیں۔ وہاں ایکسپورٹ کی صورت نکالتے ہیں کوئی حجاج کے لئے بلڈنگ کا معاملہ کرنے کے لئے پہلے جاتے ہیں۔ اسی طرح ٹور والے اور ان کے رفقاء جو حج کرتے ہیں وہ دنیا ہی کے تحت تو اپنا نظام بناتے ہیں اسی طرح کچھ ملازمت اور ویزا کے لئے حج کے موقع پر جاتے ہیں۔ اسی طرح بعض پڑھے لکھے لوگوں کو دیکھا گیا کہ اسی طرح جن کے حلقہ ارادت میں لوگ ہیں وہ حج کرنے بار بار جاتے ہیں۔ اور اس کا ذکر فخر سے اپنی مجلس میں اور اپنی علمی تحریروں میں حج کی تعداد کو ذکر کرتے ہیں لوگوں سے بیان کرتے ہیں میرا فلاں نمبر کا حج ہے۔ ان کے متعلقین بھی ان کو رقم فراہم کر کے دیتے ہیں کہ ہمارے صاحب بھی حج کو جائیں تاکہ کثرت حج کی وجہ سے دوسروں سے بلند اور فائق ہوں۔ اسی وجہ سے ایسے حضرات مشتبہ مال کو بھی قبول کر لیتے ہیں تاکہ حج کی تعداد میں اضافہ ہو جائے۔ چنانچہ اسود علقمہ رات میں نکلتے تھے تاکہ شہرت نہ ہو جائے۔ (القرئ: ص ۲۳۹)

خلاصہ یہ ہے کہ آپ ﷺ یا اسلاف کی پیشینگوئی پوری ہوتی نظر آرہی ہے۔

”اللهم وفقني لما تحب وترضی“

۶/ لاکھ حاجی سے کم ہوں تو فرشتے اس کی تعداد پوری کرتے ہیں نبی پاک ﷺ سے مروی ہے کہ اللہ تعالیٰ نے وعدہ کیا ہے کہ ہر سال اس خانہ کعبہ کا حج ۶ لاکھ لوگ کریں گے۔ اگر کسی سال یہ تعداد کم ہو جاتی ہے تو اللہ پاک فرشتوں سے اس تعداد کو پوری فرماتے ہیں اور یہ کہ کعبہ کو نہایت ہی مزین سجے سجائے دہن کی طرح اسے اٹھایا جائے گا۔ جس نے حج کیا اس کے پردے سے چمٹا یہ جنت

﴿مَكْرَمٌ بِبَلَشَّرْنَاهُ﴾

میں داخل ہوگا تو اس کے ساتھ یہ حجاج بھی داخل ہوں گے۔

(اتحاف: ۴/۴۶۷، ذکرہ ابن جماعۃ بلا سند، ہدایہ: ۴۱/۱)

فَائِدَہ: اللہ پاک جل شانہ کا ایک تکوینی مخفی نظام ہے کہ کم از کم ہر سال اتنے لوگ اس کے گھر کی زیارت کریں گے۔ خواہ انسان ہو یا فرشتے۔ ویسے بھی ہر سال اس سے بدرجہا زائد لوگ خدا کے گھر کی زیارت کو جاتے ہیں اب تو موجودہ دور ۱۴۲۷ھ وغیرہ میں حجاج کرام کی تعداد ۵۰ لاکھ سے زائد ہی ہو جاتی ہے۔

حرام مال سے حج مردود اور اس کے لبیک کا جواب نہیں

حضرت عمر رضی اللہ عنہ سے مروی ہے کہ آپ ﷺ نے فرمایا جو حرام مال خلاف شرع مال سے حج کرتا ہے، اور ”لبیک اللہم لبیک“ کہتا ہے تو اللہ تعالیٰ فرماتے ہیں نہ تمہارا لبیک نہ سعدیک تمہارا حج تم پر رد۔ (کنز العمال: ۵/۲۷، شرح احیاء: ۴/۷۷)

سر پر پھینک دیا جاتا ہے

حضرت انس رضی اللہ عنہ کی روایت میں ہے کہ آپ ﷺ نے فرمایا جو خلاف شرع مال حرام سے حج کرتا ہے، اور لبیک کہتا ہے (احرام باندھتا ہے) تو اللہ تعالیٰ اسے کہتے ہیں نہ تمہارا لبیک نہ تمہارا سعدیک پھر اسے لپیٹ کر اس کے چہرے پر مار دیا جاتا ہے۔

(کنز العمال: ۵/۲۷)

فَائِدَہ: جو مال شریعت کے خلاف ہو، مثلاً وارثوں کا حق نہ دے کر اس مال سے حج کرنا۔ دھوکے اور چوری سے حاصل کردہ مال سے حج کرنا، کسی عالم اور مفتی سے پتہ چل سکتا ہے کہ کون مال ناجائز ہے ان سے پوچھ لیا جائے۔ مال حرام سے حج یا صدقہ کا نہ تو ثواب ملتا ہے اور نہ ایسی عبادت قبول بارگاہ ہوتی ہے۔

قرض لے کر حج کرنا منع ہے

حضرت عبداللہ بن ابی اوفی رضی اللہ عنہ سے مروی ہے کہ میں نے آپ ﷺ سے پوچھا کہ جس نے حج نہ کیا ہو وہ قرض لے سکتا ہے تاکہ حج کرے آپ نے فرمایا نہیں۔

(القری: ص ۶۷، بیہقی)

فَإِنَّكَ: جب مال کی وسعت نہیں ہے تو اس پر حج نہیں فرض ہے، لہذا حج کے لئے قرض لینا منع ہے۔ بعض لوگ غریب اور پریشان ہوتے ہیں اور شوق حج میں قرض لے کر حج کا ارادہ کرتے ہیں اسی کو آپ نے منع فرمایا ہے کہ جب اللہ پاک نے کسی چیز کو لازم نہیں کیا ہے تو بلا وجہ اس کے لئے پریشان ہونا اور بندے کے سامنے احتیاج ظاہر کرنا درست نہیں۔

حج فرض ہو جانے کی صورت میں نہ کرنے

پر سخت وعید

خواہ یہودی ہو کر مرے یا نصرانی کوئی پرواہ نہیں

حضرت علی رضی اللہ عنہ سے مروی ہے کہ آپ ﷺ نے فرمایا جسے راہ سفر کے خرچ اور سواری کی وسعت ہو پھر اس نے حج نہیں کیا تو کوئی حرج نہیں خواہ یہودی ہو کر مرے یا نصرانی ہو کر مرے۔ (ترمذی: ص ۱۶۷، عمدۃ القاری: ۱۲۳/۹)

حضرت عمر رضی اللہ عنہ سے منقول ہے کہ جو مالدار ہونے کے باوجود حج نہ کرے خواہ یہودی ہو کر مرے یا نصرانی ہو کر مرے کوئی پرواہ نہیں۔ (شرح احیاء: ص ۵۰۲، عمدۃ) فَإِنَّكَ: مطلب یہ ہے کہ فرض ہونے کے باوجود اس نے حج نہیں کیا تو گویا کہ اس نے اسلام کے ایک بڑے رکن سے بیزاری کی۔ اسے ایمان اور اس کے تقاضے کی اہمیت نہ رہی اس نے اسلام کی پرواہ نہیں کی۔ جب اسے خود اسلام کی پرواہ نہیں تو شریعت کو ایسوں کی پرواہ نہیں، چاہے جس بری حالت میں مرے، اللہ اللہ کس قدر سخت وعید ہے۔

حج کے تارک پر کافر کی طرح جزیہ

حضرت عمر رضی اللہ عنہ نے فرمایا میرا ارادہ ہے کہ تمام شہروں میں یہ حکم لکھ بھیجوں کہ جو مالی سہولت کے باوجود حج نہ کرے تو اس پر میں جزیہ (کافرانہ ٹیکس) لگا دوں۔ ایک روایت میں ہے کہ وہ مسلمان نہیں وہ مسلمان نہیں۔ (شرح احیاء: ۵۰۲/۴)

حج چھوڑ کر مرنے والے پر نماز جنازہ نہ پڑھنے کا حکم
سعید بن جبیر کہتے ہیں کہ اگر میرا کوئی پڑوسی مالدار ہونے کے باوجود حج نہ کرے

اور مر جائے تو میں اس پر نماز جنازہ نہ پڑھوں گا۔ (شرح احیاء: ص ۵۰۴)

فَائِدَہ: دیکھئے کتنی سخت وعید ہے، اللہ کی پناہ، اس دور میں بکثرت مالدار ایسے ہیں جن پر حج فرض ہے مگر مال کے بخل، دینی ذوق کے فقدان کی وجہ سے حج نہیں کرتے ہیں۔

تارک حج کی پیشانی پر قیامت میں کافر لکھا رہے گا
حضرت ابن عمر رضی اللہ عنہما سے مروی ہے کہ جو مالدار مر جائے اور حج نہ کرے تو وہ قیامت کے دن اس حال میں آئے گا کہ اس کے دونوں آنکھوں کے درمیان کافر لکھا

ہوگا۔ (شرح احیاء: ص ۵۰۴)

فَائِدَہ: جب اللہ پاک مال بھی اور صحت بھی دے تو حج فرض ہو جاتا ہے، پھر اس میں بخل کرنا بڑی محرومی کی بات ہے۔ جس مالک نے مال اور وسعت دی ہے اسی کے حق میں آدمی بخل کرے بڑی بے شرمی کی بات ہے۔ اسلام سے ایمان سے لاپرواہی کی بات ہے۔ اسی لئے اس پر وعید ہے کہ اس پر جنازہ نہ پڑھی جانی چاہئے۔ اس پر کافروں کی طرح جزیہ لگنی چاہئے اور کفر کی علامت کے ساتھ قیامت میں اٹھے گا۔ اللہ اللہ کس قدر ڈر کی بات ہے۔ آج کتنے ہی لوگ ایسے ہیں کہ ان پر حج فرض ہے مگر وہ بخل کی وجہ سے کہ اتنا روپیہ خرچ ہو جائے گا حج نہیں کرتے ہیں اور اپنی آخرت خراب کرتے ہیں۔

حج فرض ہو جانے کے بعد تاخیر سخت

منع اور مذموم ہے

حج کا ارادہ ہو تو پھر جلدی کرے

حضرت ابن عباس رضی اللہ عنہما سے مروی ہے کہ آپ ﷺ نے فرمایا جب حج کا ارادہ ہو تو جلدی کرو۔ (سستی اور تاخیر نہ کرو)۔

(سنن کبریٰ: ۳/۳۳۰، ابوداؤد: ۲۴۲، کنز العمال: ۵/۲۴، ابن ماجہ: ص ۲۱۳)

حضرت فضل بن عباس رضی اللہ عنہما سے مروی ہے کہ آپ ﷺ نے فرمایا جو حج کا ارادہ فرض ہو جانے کے بعد کرے تو پھر جلدی کرے کہ مرض کا عارضہ (کبھی) پیش آجاتا ہے (کبھی) راستہ گڑبڑ ہو جاتا ہے (کبھی دوسرے اور) عوارض پیش آجاتے ہیں۔

(سنن کبریٰ: ۴/۳۴۰)

حضرت ابن عباس رضی اللہ عنہما سے مروی ہے کہ آپ ﷺ نے فرمایا حج میں جلدی کرو۔ تم میں سے کسی کو کیا معلوم کہ کیا عارضہ اور رکاوٹ (تاخیر سے) پیش آجائے۔

(حاکم: ۱/۴۳۸، کنز العمال: ۵/۲۴، مسند احمد، اعلیٰ السنن: ۱۰/۲)

فَإِنَّكَ: جب مالی استطاعت ہو اور صحت اور راستہ بھی ٹھیک ہو تو حج فرض ہو جانے پر ادائیگی جلدی کرے۔ چونکہ مختلف قسم کے عوارض کا اندیشہ، خود موت کا گمان لگا رہتا ہے۔ کل کی خبر نہیں تو چند سال کی کیا خبر۔ اس لئے آپ نے جلدی بلاتا خیر کئے ادائیگی کا حکم دیا ہے۔ پس جس سال حج فرض ہو اسی سال ارادہ کرے۔ اب تو ہر سال حج کی سہولت ہے۔

حضرت امام یوسف رحمہ اللہ کے نزدیک ایک قول میں جس سال واجب ہوا ہے کرنا واجب ہے۔ امام صاحب سے بھی یہی مروی ہے۔ (فتح القدیر: ص ۴۱۲)

جس سال حج فرض ہو جائے اسی سال حج کرنا واجب ہے اگر بلا عذر تاخیر کی تو گناہ ہوگا۔ اگر مرنے سے پہلے حج کر لیا تو حج ادا ہو جائے گا۔ (فتح القدیر: ص ۴۱۳)

فرض ہو جانے کے بعد دیر کرنا گناہ ہے۔ (فتح القدیر: ص ۴۱۳)۔ ”یا ثم بالتاخیر عن

اول سننی الامکان۔“ (فتح القدیر: ۲/۴۱۳)

شرح مناسک میں ہے اصح قول جو ہمارے یہاں ہے حج فی الفور لازم ہے۔ امام صاحب سے بھی اصح یہی روایت ہے۔ قاضی خاں اور صاحب کافی اور امام مالک کے مشہور قول میں امام احمد کے قول اظہر میں اور شوافع میں امام مازنی بھی اسی کے قائل ہیں۔ (شرح مناسک: ص ۶۴)

مالدارو، حج کرلو، ورنہ موت کے وقت حسرت سے واپسی کی تمنا کرو گے
حضرت ابن عباس رضی اللہ عنہما سے مروی ہے کہ جس شخص کے پاس اتنا مال ہو کہ حج
کر سکے، اور حج نہ کرے یا اتنا مال ہو جس پر زکوٰۃ واجب ہو اور زکوٰۃ ادا نہ کرے وہ
مرتے وقت دنیا میں واپس آنے کی تمنا کرے گا۔ (کنز العمال، فضائل حج: ص ۳۰)

حضرت ابن عباس رضی اللہ عنہما دراصل اس آیت کی تفسیر فرما رہے ہیں جس میں موت
کے وقت لوگوں کی درخواست اور تمنا کا ذکر ہے۔ مجھے دنیا میں واپس بھیج دیجئے تاکہ میں
یہ فریضہ ادا کر کے آؤں۔ چنانچہ اس میں وہ مسلمان بھی ہوگا جو زکوٰۃ واجب ہونے پر ادا
نہ کیا ہوگا یا حج فرض ہو جانے پر حج نہ کیا ہوگا۔ وہ جان نکلنے کے وقت حسرت افسوس سے
درخواست کرے گا کہ ہمیں دوبارہ دنیا میں بھیج کر اس کا موقعہ دیجئے مگر اس کو مہلت نہیں
ملے گی۔

اے مالدارو! اگر حج کرنے کی مالی استطاعت ہے تو بخل مت کرو۔ جس نے یہ
مال دیا ہے اسی کے راستہ میں لگا رہے ہو۔ وہ تمہارا مالک و خالق ہے۔ اس کے راستہ
میں خرچ کرنے سے دریغ مت کرو۔ بلکہ شکر کرو اور حج کے لئے تیار ہو جاؤ حج کر لو کہ
اللہ پاک نے تمہیں اپنے یہاں آنے کا روپیہ اور صلاحیت دی ہے۔ پھر اس روپیہ کے
خرچ کرنے میں اُس کا فائدہ نہیں بلکہ تمہارا فائدہ ہے۔ پھر یہ جان لو کہ حج میں روپیہ
خرچ کرنے سے آدمی غریب نہیں ہوتا، پھر کیوں بخل کرتے ہو۔

اگر حج فرض ہو جانے کے بعد حج نہ کرو گے تو روپیہ

خلاف شرع میں لگ جائے گا

محمد بن علی کی روایت اپنے والد سے ہے کہ آپ ﷺ نے فرمایا جو کوئی مرد یا
عورت کسی ایسے کام میں بخل کرے جو اللہ کی رضا کا سبب ہو تو وہ اس سے زیادہ ایسی جگہ
خرچ کرے گا جو اللہ کی ناراضگی کا سبب ہوگا۔ جو شخص کسی دنیوی غرض سے حج کو چھوڑ
دے گا وہ اپنی غرض پورا ہونے سے پہلے دیکھ لے گا کہ لوگ حج سے فارغ ہو کر آ گئے۔

(اور اس کی وہ غرض نہیں پوری ہوئی جس کی وجہ سے حج کرنے نہیں گیا)۔

(ترغیب: ۱۶۹/۲، مجمع الزوائد)

فَإِنَّكَ لَا: بہت لوگ ایسے ہیں جن کے پاس اس قدر مال ہو جاتا ہے کہ وہ حج کر سکتے ہیں، حج فرض ہو جانے کے بعد بھی وہ حج بخل کی وجہ سے کہ ارے اتنا روپیہ لگ جائے گا۔ حج نہیں کرتے۔ چنانچہ اس کی سزا یہ ملتی ہے کہ یہ روپیہ کسی دین کے کام میں نہ لگ کر بے دینی کے کام میں گناہ کے کام میں لگ جاتا ہے۔ مال کو خرچ ہونا ہے اگر نیک راستہ میں نہیں خرچ کرے گا تو برے راستہ میں وہ خرچ ہو جائے گا۔ اب اس پر دو مواخذہ ہوگا ایک حج کے ترک کرنے کا دوسرا مال کے غلط راستہ میں خرچ کرنے کا۔ یہ مال خدا کی امانت ہے اسے صحیح راستہ میں خرچ کرنے کا حکم ہے۔

اسی طرح اس نے روپیہ روک کر رکھا کہ فلاں کام کرنا ہے اس میں لگانا ہے۔ تو وہ روپیہ ادھر ادھر ہو جائے گا جس کام میں روک کر حج نہ کرنے گیا وہ کام نہ ہوگا۔ گویا مقصد پورا نہ ہوگا مال ادھر ادھر ہو جائے گا اور ذمہ میں حج رہنے کا الگ گناہ ہوگا۔ چنانچہ تجربہ ہے۔ حج واجب ہوا اور وقت پر نہیں کیا تو مال برباد ہو گیا مال پر آفت پہنچ گئی یہ تو دنیاوی سزا اور آخرت کی تو اس کے علاوہ ملے گی۔ اور یہ بخل دونوں جہاں کی ہلاکت کا سبب بن گیا۔ پس اے مالدارو! جیسے حج کی استطاعت ہو ویسے ہی کرلو۔ سستاؤ نہیں کہ مال اور وقت ہمیشہ ساتھ نہیں دیتا۔ کر لو گے تو یہ دولت دنیا کے ساتھ آخرت تک باقی رہے گی مغفرت اور جنت کی عظیم دولت پاسکو گے۔

حج نفل افضل ہے یا صدقہ و خیرات

حضرت امام ابوحنیفہ رحمہ اللہ کی ایک روایت ہے کہ حج نفل سے افضل صدقہ خیرات ہے۔ امام محمد رحمہ اللہ سے منقول ہے کہ حج سے افضل صدقہ ہے۔ نوازل میں ہے کہ حج افضل ہے صدقہ سے۔ (شرح لباب: ص ۴۸۰)

غنیۃ میں ہے رباط مسافر خانہ بنانا افضل ہے حج نفل سے۔ اسی میں رحمتی کے حوالہ

سے ہے کہ جس کی ضرورت زائد ہو اور جس کا فائدہ امت کو زیادہ ہو وہ افضل ہے۔

(غنیۃ الناسک: ص ۱۹۶)

ابو الشعشاء جابر بن یزید کہتے ہیں کہ فرض حج ادا کرنے کے بعد نفل حج کے مقابلہ میں میرے نزدیک یہ زیادہ پسندیدہ ہے کہ کسی یتیم، مسکین کو ایک درہم خیرات کروں۔

(اعیان الحجاج: ص ۹۷)

قول فیصل یہ ہے کہ امراء اور مالداروں کا جسے مالی سہولت ہو ہر سال حج کرنا بہتر نہیں ہے۔ عموماً سمع، فخر تفریح کا شائبہ ہوتا ہے۔ صدقہ سے اسلام کی اہم ضرورتوں کا فائدہ ہوتا ہے۔ اور اس کے ثواب کا سلسلہ تادیر رہتا ہے۔ عبادات سے صدقہ کے افضل ہونے کی وجہ یہ ہے کہ خدا وحدہ لا شریک عبادت کا محتاج نہیں بخلاف مخلوق کے وہ ہر امر میں مالی اور اس کی اعانت کا محتاج ہے۔

ہاں مالی وسعت پر مالداروں کو ہر پانچ سال پر حج کی ترغیب اور تاکید ہے کہ جو مالدار ہے حج کی وسعت رکھتا ہے اور پھر اس پر خانہ ذرا کی زیارت کو پانچ سال گزر جائے اور خانہ خدا آئے تو وہ محروم ہے۔ دیکھئے اس موضوع کے ضمن میں بیان کردہ روایتیں۔

ہر سال۔ تو یہ بہتر نہیں خصوصاً ان ممالک میں جہاں مسلمانوں کا کوئی نظم مملکت نہیں۔ حکومت کی جانب سے دینی مراعات نہیں۔ جیسے ہند وغیرہ۔ یہاں حج نفل کے مقابلہ میں مدارس مکاتب پر اور اسلام اور شریعت کی ترویج کے مقامات پر خرچ کرنا افضل ہوگا۔ کتنے ایسے قصبے اور گاؤں ہیں جہاں مسجد کی تعمیر کی مالی صلاحیت مقامی لوگ نہیں رکھتے کتنے ایسے مقامات ہیں جہاں قرآن اور مکاتیب کی تعلیم کے لئے تعمیر نہیں ہے اگر زمین مل جاتی ہے تو تعمیر کی صلاحیت نہیں جھونپڑیوں میں نہایت ہی معمولی تنخواہ پر قرآن پاک اور دینیات کی تعلیم دیتے ہیں۔ اہل وسعت کے لئے یہاں زیادہ ثواب ہے۔ حج نفل کے مقابلہ میں۔ چنانچہ غنیۃ میں ہے کہ مسافر خانہ بنانا حج نفل سے افضل ہے۔

مسافر خانے میں صرف راہ گیروں کا قیام ہوتا ہے اور مکاتب اور مدارس میں تو قرآن پاک اور دینیات کی بنیادی تعلیم ہوتی ہے لہذا حج نفل کے بجائے مساجد اور مدارس و مکاتب کا بنانا یقیناً ہند جیسے ملک میں افضل ہوگا۔ خصوصاً اس زمانہ میں جہاں دین کی بنیادی اور اساسی امور سے غفلت برتی جا رہی ہے۔ دینی ذوق دینی مزاج کی کمی ہوتی جا رہی ہے۔ تو دینی مراکز اور اس کے سرچشمہ کو باقی رکھنا فرض ہو جاتا ہے۔

لہذا وہ مالدار جو مالداری کی سہولت کے پیش نظر ہر سال دو سال پر حج نفل کرنے جاتے ہیں ان کے لئے یقیناً یہ صدقہ جاریہ بہتر ہے۔ خدا کرے سمجھ میں آجائے۔

عمرہ و حج بیت اللہ میں خرچہ اور تعب و مشقت کے اعتبار سے ثواب حضرت عائشہ رضی اللہ عنہا سے روایت ہے آپ ﷺ نے عمرہ کرنے کے موقعہ پر فرمایا تم کو خرچہ اور مشقت کے اعتبار سے ثواب ملے گا۔ (حاکم ص ۴۷۱)

فَائِدَةٌ: مطلب یہ ہے کہ جتنا زائد خرچہ اور مال لگے گا اور جتنی مشقت اور پریشانی ہوگی اسی قدر ثواب زائد ہوگا۔ اسی لئے ہمارے امام اعظم کا قول ہے ”ثواب العبادۃ علی بقدر المشقة.“ عبادت میں ثواب تعب اور مشقت کے اعتبار سے ہے۔ اسی وجہ سے دن کے نوافل پر تہجد کو فضیلت ہے کہ شب اخیر میں سوکر اٹھنا پھر وضو کر کے نفل ادا کرنا مشقت کا باعث ہے۔

اسی وجہ سے صحت مندوں کو بیٹھ کر نفل پڑھنے کے مقابلہ میں کھڑے ہو کر پڑھنا زیادہ ثواب رکھتا ہے، اسی طرح حج و عمرہ میں۔ مال اور مشقت کے اعتبار سے ثواب بڑھ جاتا ہے۔ مثلاً

① مکہ مکرمہ سے عمرہ کرنے کے مقابلے میں وطن سے مستقل عمرہ کرنا زیادہ ثواب رکھتا ہے۔

② حج کے مقامات منی، عرفات، مزدلفہ، پیدل جانے کا بہت زیادہ ثواب بمقابلہ سواری کے۔

③ قرآن اور تمتع کا ثواب زیادہ ہے افراد سے کہ افراد میں قربانی کا خرچہ نہیں لگتا۔

۴ قریبی لوگوں کے مقابلہ میں دور دراز سے آنے والوں کو زیادہ ثواب ملتا ہے۔ کہ

تعب بھی زیادہ ہے اور خرچہ بھی زیادہ ہے۔

۵ سہولت اور آرام کی شکلوں کے مقابلہ میں سادگی اور تواضع کی شکلوں میں حج کرنے کا زیادہ ثواب ہے کہ سنت بھی ہے کہ آپ ﷺ نے معمولی سواری پر معمولی کپڑے میں حج کیا۔

تاہم ان امور میں اس کا خیال رکھے کہ مزاج کے خلاف نہ ہو کہ ذہن اور قلب متاثر ہو جائے اور مناسک حج میں کلفت اور پریشانی ہو کہ نوافل اور افضل امور کے اختیار کرنے میں واجبات کا ترک ہو جانا یہ خود بخود شریعت کے خلاف ہے۔

پیدل حج کا ثواب اور اس کی فضیلت اور اہمیت

پیدل حج کا ثواب ۷۰ حج کے برابر

حضرت ابو ہریرہ رضی اللہ عنہ سے مروی ہے کہ آپ ﷺ کے پاس قبیلہ ہزیل اور قبیلہ مزینہ کی جماعت آئی، قبیلہ جہینہ کے لوگوں نے عرض کیا اے اللہ کے رسول ہم لوگ مکہ مکرمہ تک پیدل آئے ہیں اور کچھ لوگ سواری پر آئے ہیں۔ آپ ﷺ نے فرمایا پیدل آنے والوں کو ۷۰ حج کا ثواب ملے گا۔ اور سوار ہو کر آنے والوں کو ۳۰ حج کا ثواب ملے گا۔ (مجمع الزوائد: ص ۲۰۹)

حضرت ابو ہریرہ رضی اللہ عنہ سے روایت ہے کہ جو پیدل حج کرے اسے ستر حج کا ثواب اور سواری پر حج کا ثواب ایک حج کے برابر ہے۔ (کنز العمال: ۲۶/۵)

حضرات ملائکہ معانقہ کرتے ہیں

حضرت عائشہ رضی اللہ عنہا سے مروی ہے کہ آپ ﷺ نے فرمایا حضرات فرشتے سوار حاجیوں سے تو مصافحہ کرتے ہیں اور پیدل حاجیوں سے معانقہ کرتے ہیں۔

(القری: ص ۳۶، کنز العمال: ۵/۵)

فَائِدَہ: چونکہ پیدل آنا زیادہ مشقت کا باعث ہے جس سے ثواب زیادہ ہوتا ہے، اور یہ دلیل عشق و محبت کی ہے، اس وجہ سے حضرات ملائکہ معانقہ کرتے ہیں۔ جو لطیف

ہونے کی وجہ محسوس نہیں ہوتے۔ جیسے رحمت اور موت کے فرشتے آتے ہیں مگر نظر نہیں آتے۔

انبیاء علیہم السلام حج کے مناسک، ارکان پیدل چل کر ادا کرتے

حضرت ابن عباس رضی اللہ عنہما سے مروی ہے کہ آپ ﷺ نے فرمایا حضرات انبیاء علیہم السلام حرم میں پیدل چل کر داخل ہوتے اور ننگے پیر ہوتے۔ اور بیت اللہ کا طواف ادا کرتے اور حج کے تمام مناسک اور امور کو پیدل و ننگے پیر (اکراماً) ادا کرتے۔

(ابن ماجہ: ص ۲۱۱، القرطبی: ۲/۳۵)

قَائِلًا: خیال رہے کہ یہاں دو چیزیں ہیں ایک گھر سے اور اپنے ملک سے پیدل آنا اور مکہ مکرمہ تک پیدل پہنچنا۔ گو اس کا زیادہ ثواب ہے مگر اس کی اجازت نفس کے تحمل اور برداشت پر ہے۔ ایسا نہ ہو کہ پیدل کی مشقت اور تعب سے مکہ مکرمہ آنے کے بعد حج کے مناسک اور امور کے ادا کرنے میں حرج اور پریشانی ہو، اس وجہ سے بہتر سواری پر جانا ہے، چنانچہ آپ ﷺ نے مدینہ سے سوار ہو کر حج ادا کیا تھا۔

غنیۃ الناسک میں ہے ”و الحج راكباً افضل منه ماشياً لأن فی الركوب عوناً لقوة النفس علی قضاء النسک بصفة الکمال مع ما فیہ من زیادة الانفاق.“ (غنیۃ الناسک: ص ۱۷)

دوسرا۔ مکہ مکرمہ سے ۸/۱۰ ویں تاریخ کو منیٰ اور دوسرے مقامات عرفہ مزدلفہ جانا اسی طرح رمی کے لئے اپنے مقامات سے پیدل جانا منیٰ طواف زیارت کے لئے پیدل جانا یہ بہر صورت افضل ہے۔ ہاں مگر یہ کہ بڑھاپا، ضعف، کمزوری مرض وغیرہ ہو تو سواری سے جائے۔ چنانچہ حج کے مناسک کو پیدل ادا کرنا زیادہ ثواب اور فضیلت کی بات ہے۔ شرح احیاء میں ہے ”و يستحب له المشی من مكة فی المناسک کلها الی انقضاء حجه ان قدر علی ذلك سواء فیہ الآفاقی و الجائر.“

(شرح احیاء: ۳/۶۱۹)

مکہ مکرمہ سے حج کے مناسک پیدل کرنے پر مستقل بڑی فضیلت ہے۔ آپ

ﷺ نے فرمایا جو مکہ مکرمہ سے پیدل حج کرے اور پیدل واپس آئے۔ اس کے لئے ہر قدم پر حرم کی سات سونکیاں لکھی جاتی ہیں۔ اور حرم کی ایک نیکی کا ثواب ایک لاکھ نیکی

ہے۔ (غنیۃ الناسک: ص ۱۷، متدرک حاکم)

پس اس اعتبار سے ایک قدم پر ۷ لاکھ نیکی کا ثواب ملے گا۔ مگر اس کا بھی خیال رہے کہ قوت وسعت اور طاقت بھی دیکھ لے ایسا نہ ہو کہ فرائض کے ادا کرنے میں کوتاہی ہو۔

حضرت آدم علیہ السلام نے ہندوستان سے ایک ہزار مرتبہ پیدل حج کیا حضرت ابن عباس رضی اللہ عنہما سے مروی ہے کہ آپ ﷺ نے فرمایا حضرت آدم علیہ السلام ایک ہزار بار ہند سے بیت اللہ پیدل آئے بالکل سواری نہیں کی۔ (ابن خزیمہ: ۴/۲۳۵، ترمذی: ۲/۱۶۷)

ایک روایت میں ۷۰ حج پیدل کیا

علامہ اذرقی نے بیان کیا کہ حضرت آدم علیہ السلام نے ستر حج پیدل کیا۔

(القرطبی: ص ۴۸، ہدایۃ السالک: ص ۳۲)

ایک روایت میں چالیس حج پیدل کیا

حضرت ابن عباس رضی اللہ عنہما سے مروی ہے کہ حضرت آدم علیہ السلام نے چالیس حج ہندوستان سے پیدل کیا۔ (القرطبی: ص ۴۵)

فَإِنَّكَ لَا: اللہ اکبر خصوصاً اس عہد میں پیدل حج کس قدر مشکل تھا۔ مگر محبت اور اطاعت خداوندی کے سامنے پریشانیوں کا برداشت کرنا آسان ہو جاتا ہے۔

زمین پر اترنے کے بعد سب سے پہلے حج بیت اللہ کا حکم

محمد ابن اسحاق سے منقول ہے کہ حضرت آدم علیہ السلام کو اللہ پاک نے زمین پر اتارا تو حکم دیا کہ وہ مکہ مکرمہ کی جانب چلیں، چنانچہ وہ چلے پس وہ چلتے ہوئے جس مقام پر بھی قیام فرماتے اللہ پاک ایک بہتا چشمہ ندی جاری فرما دیتے۔ یہاں تک کہ مکہ مکرمہ تشریف لے آئے۔ پس خانہ کعبہ کے پاس قیام کیا اور عبادت میں لگ گئے۔ اور بیت

— ﴿وَمَنْ مَّرَّ بِكَلْبَةٍ ذَا نَبْءٍ﴾ —

اللہ کا طواف کرتے۔ پس ہمیشہ اس گھر پر آتے رہے یہاں تک کہ اللہ پاک نے وفات دے دی۔ (ہدایۃ السالک: ص ۴۴)

ہندوستان سے حضرت آدم علیہ السلام کے حج کا واقعہ

حضرت انس رضی اللہ عنہ سے روایت ہے کہ آپ ﷺ نے فرمایا اللہ تعالیٰ نے حضرت آدم علیہ السلام کو وحی بھیجی کہ اے آدم موت کے آنے سے پہلے اس گھر کا حج کر لو، اس پر حضرت آدم علیہ السلام نے (تعجباً) فرمایا۔ (موت کے متعلق کہ) کیا پیش آئے گا (چونکہ موت سے واقف نہیں تھے) اللہ پاک نے فرمایا جسے نہیں مانتے وہ موت ہے تو فرمایا موت کیا چیز ہے۔ اللہ پاک نے فرمایا عنقریب اس کا مزہ چکھ لو گے۔ تو فرمایا میرے اہل میں میرا نائب اور خلیفہ پھر کون بنے گا؟ تو فرمایا ٹھیک ہے میں اسے آسمان وزمین پر اور پہاڑوں پر پیش کروں گا (کہ تم آدم علیہ السلام کی خلافت قبول کر لو) تو اللہ نے آسمان پر پیش کیا اس نے انکار کر دیا۔ زمین پر پیش کیا اس نے انکار کر دیا پہاڑ پر پیش کیا اس نے انکار کر دیا۔ تو ان کے بیٹے نے جو اپنے بھائی کا قاتل تھا اس نے قبول کیا۔ تب حضرت آدم علیہ السلام ہندوستان سے حج کرنے نکلے۔

پس جس مقام پر بھی ٹھہرتے کھاتے پیتے وہاں آبادی ہو جاتی بستی ہو جاتی۔ یہاں تک کہ حضرت آدم علیہ السلام مکہ تشریف لے آئے یہاں فرشتوں نے ان کا استقبال کیا۔ اور کہا ”السلام علیک یا آدم۔“ تمہارا حج مبرور ہو۔

ہم لوگ تو آپ سے دو ہزار سال پہلے سے حج کرتے آرہے ہیں۔ حضرت انس فرماتے ہیں کہ آپ ﷺ نے فرمایا اس وقت بیت اللہ خانہ کعبہ موتی کی طرح لال یا قوت کا تھا۔ اس کے دو دروازے تھے۔ جو طواف کرتا تھا بیت اللہ کے اندر دیکھ لیتا تھا۔ اور جو بیت اللہ کے اندر ہوتا تھا باہر طواف کرنے والے کو دیکھ لیتا تھا۔ (یعنی صاف شفاف شیشہ نما یا قوت تھا) پس حضرت آدم علیہ السلام نے جب حج کے ارکان کو پورا کر لیا۔ تو اللہ پاک نے وحی بھیجی اے آدم حج کے ارکان کو پورا کر لیا، حضرت آدم علیہ السلام نے کہا ہاں اے رب! تو اللہ نے فرمایا اپنی ضرورتوں کا سوال کرو۔ دیئے جاؤ گے تو حضرت آدم علیہ السلام

نے فرمایا ہماری سب سے اہم ضرورت یہ ہے کہ آپ میرے گناہ کی مغفرت فرمادیں اور میری اولاد کے گناہوں کی مغفرت فرمادیں۔ تو اللہ تعالیٰ نے فرمایا اے آدم رہا تمہارا گناہ تو جس وقت تم گناہ میں پڑے تھے اسی وقت تم کو معاف کر دیا تھا۔ اب رہا تمہارے اولاد کا گناہ پس جو مجھ کو پہچانے گا (کہ میں رب اور خالق ہوں) اور جو مجھ پر ایمان لائے گا میرے رسول کی، میرے کتاب کی تصدیق کرے گا (یعنی جو مسلمان اور مؤمن ہوگا) میں اس کے گناہ کو معاف کر دوں گا۔ (ترغیب: ۱۶۹/۲)

حضرت ابراہیم اور اسماعیل علیہما السلام نے پیدل حج کیا

حضرت مجاہد رضی اللہ عنہ سے مروی ہے کہ حضرت ابراہیم و اسماعیل علیہما السلام نے پیدل حج کیا۔ یعنی شام سے۔ (سنن کبریٰ: ۳۳۲/۴، ابن ابی شیبہ: ۹۸/۴)

القرطبی نے ابن ابی نجیح سے نقل کیا ہے کہ حضرت ابراہیم و اسماعیل علیہما السلام نے پیدل حج کیا ہے۔ (القرطبی: ۲۵/۱۲)

ایک روایت میں ہے کہ حضرت آدم، حضرت ابراہیم، حضرت اسماعیل علیہما السلام نے پیدل حج کیا۔ (القرئی: ص ۴۵)

فائدہ: حضرت ابراہیم علیہ السلام شام میں رہتے تھے وہاں سے پیدل آتے تھے۔

ذوالقرنین نے بھی پیدل حج کیا

حضرت عطاء بن السائب نے کہا کہ حضرت ابراہیم علیہ السلام نے ایک آدمی کو طواف کرتے ہوئے دیکھا تو وہ اجنبی غیر متعارف معلوم ہوا۔ تو پوچھا تم کس قبیلہ سے ہو، اس نے کہا میں ذوالقرنین کے اصحاب سے ہوں تو حضرت ابراہیم علیہ السلام نے پوچھا وہ کہاں ہے۔ کہا مقام ابطح میں۔

چنانچہ حضرت ابراہیم علیہ السلام نے ان سے ملاقات کی اور معافہ کیا۔ ذی القرنین سے پوچھا گیا سواری پر کیوں نہیں آئے۔ تو کہنا میں مناسب نہیں سمجھتا کہ سواری پر آؤں۔ چنانچہ اس نے پیدل حج کیا۔ (القرئی: ص ۵۵، اخبار مکہ: ۷۴/۱)

فائدہ: پوری دنیا کا بادشاہ ذی القرنین جسے خدائے پاک نے دنیا کا ہر سہولت سے

نوازا تھا۔ جس کا ذکر سورہ کہف کے آخر میں ہے اس نے پیدل حج کیا اس سے معلوم ہوا کہ سہولت کے باوجود پیدل کرے تو عزیمت اور فضیلت کی بات ہے۔

حضرت ابن عباس رضی اللہ عنہما کو پیدل حج نہ کرنے پر حسرت و افسوس حضرت عطاء سے مروی ہے کہ حضرت ابن عباس رضی اللہ عنہ نے کہا مجھے کسی چیز پر حسرت نہیں مگر اس پر ہے کہ میں نے پیدل حج نہیں کیا۔ (سنن کبریٰ: ۴/۲۳۱، القرطبی: ۱۲/۴۵)

ایک روایت میں حضرت ابن عباس رضی اللہ عنہما سے اس طرح مروی ہے کہ مجھے کسی چیز پر رنج و افسوس نہیں مگر اس پر کہ میں نے پیدل حج نہیں کیا۔ یہاں تک کہ میں بوڑھا ضعیف ہو گیا (اب ضعف اور بڑھاپے کی وجہ سے اس کی تلافی نہیں کر سکتا) اللہ پاک کا یہ فرمان مبارک میں نے سنا ”يَا تَوْنُكَ رَجُلًا وَّ عَلٰى كُلِّ ضَامٍّ“ رسول اللہ نے پیدل والوں کا پہلے ذکر کیا سوار والوں کے مقابلہ میں (اس سے پیدل حج کرنے والی کی فضیلت معلوم ہوئی)۔ (اتحاف السادہ: ۴/۴۵۴)

حضرت موسیٰ علیہ السلام کا پیدل حج

حضرت عبداللہ بن عباس رضی اللہ عنہما سے مروی ہے کہ آپ ﷺ نے فرمایا کہ حضرت موسیٰ علیہ السلام نے سرخ بیل پر قطوانا عبا پہنے ہوئے حج کیا۔ (ترغیب: ص ۱۸۵)

حضرت ابو موسیٰ رضی اللہ عنہ سے مروی ہے کہ آپ ﷺ نے فرمایا کہ مقام روحاء سے ستر پیغمبر حضرات گذرے ہیں، جن میں حضرت موسیٰ علیہ السلام بھی پیدل ننگے پیر گذرے۔ عبا پہنے ہوئے اللہ کے بیت عتیق کے ارادے سے چل رہے تھے۔ (ترغیب: ۲/۱۸۶)

حضرت ابو ہریرہ رضی اللہ عنہ سے روایت ہے کہ آپ ﷺ نے فرمایا گویا کہ میں حضرت موسیٰ بن عمران علیہ السلام کو دیکھ رہا ہوں کہ وہ (مقام) ثنیہ ہرشی سے پیدل اترتے آرہے ہیں۔ (طبرانی کبیر: ۱۰/۱۷۵، ہدایۃ السالک: ۱/۳۱)

فَإِنَّكَ لَا: ان روایتوں میں حضرت موسیٰ علیہ السلام کا پیدل حج کرنا مذکور ہے اور بعض روایت میں سواری کا بھی ذکر ہے۔ یا تو بعض مرتبہ پیدل کیا بعض مرتبہ سواری پر کیا۔ یا اس کا بھی احتمال ہے کہ سواری پر آئے پھر مکہ مکرمہ سے پہلے پیدل ہو گئے اور حج کے امور کو

پیدل ادا کیا۔
انبیاء کرام کے نقش قدم پر چند برگزیدہ پیدل حج کرنے والے
حضرت ابن عباس رضی اللہ عنہما نے کہا کہ مجھے جوانی میں کسی عمل نہ کرنے کا افسوس نہیں
سوائے حج کے بارے میں کہ میں نے پیدل حج نہیں کیا۔ اور حضرت حسن بن علی نے

۲۵ حج پیدل کئے۔ (ہدایۃ السالک: ۳۴/۱)
مصعب نے کہا حضرت حسن بن علی رضی اللہ عنہما نے ۲۵ حج پیدل کیا اور حضرت ابن جریج
اور سفیان ثوری پیدل حج کیا کرتے تھے۔

علی بن شعیب نے نیشاپور سے پایادہ قریب ستر حج کیا۔
مغیرہ بن شعبہ نے پچاس سے زائد حج پیدل ننگے سر حالت احرام میں روزہ رکھ کر
کیا ابو عباس عباسی نے ۸۰ حج پیدل کیا۔

ابو عبد اللہ المغربي کی عمر ایک سو بیس سال کی ہوئی انہوں نے ۹۷ حج پیدل کیا۔
عباس بن عبد اللہ شافعی نے بیان کیا کہ ابو حمزہ صوفی نے قزوین سے احرام باندھ کر پیدل
حج کیا پھر واپس آتے پھر حج کو جاتے۔ جب بھی وہ نکلے تو اللہ تعالیٰ سے دعا کی اے اللہ
دنیا میں مجھے بقدر قوت (ضروری خوراک) ہی سے نوازے (زیادہ نہ دیجئے)۔

(القرطبی: ص ۴۷)
حضرت نافع بن جبیر جو مشہور صحابی حضرت جبیر بن مطعم کے لڑکے ہیں حافظ ابن حجر
نے تہذیب میں لکھا ہے کہ وہ پیدل حج کیا کرتے تھے۔ (ایمان الحجاج: ص ۸۲)
محدث ابن ماجہ نے بیان کیا کہ علی بن منذر نے ۵۸ حج کئے جن میں بیشتر حج انہوں
نے پیدل کیا۔ (تہذیب التہذیب: ۴۰۲/۷، تہذیب الکمال: ۴۰۲/۷)

سواری پر یا پیدل حج افضل ہے علماء کے اقوال
بعض لوگ یہ کہتے ہیں کہ آپ ﷺ نے اونٹنی پر سوار ہو کر حج کے مناسک منیٰ
عرفات مزدلفہ مکہ کا سفر کیا ہے۔ لہذا سواری پر افضل ہے۔ یہ قول علامہ نووی، احناف
میں قاضی خاں، اور ائمہ میں امام مالک کا ہے۔ امام شافعی کا ایک قول، احناف،
﴿مَنْ زَمَّ يَتْبَلَّشْ﴾

صاحب ہدایہ کا اور حنابلہ کا یہ ہے کہ پیدل حج افضل ہے۔ (ہدایۃ السالک: ۱/۳۶)
اور رہی بات آپ نے باوجود ثواب اور فضیلت بیان کرنے کے سواری پر اسی وجہ سے کیا تا کہ مناسک اور امور کو دیکھ لیں اور اقتداء کریں پس آپ کے حق میں یہ اس وجہ سے افضل تھا۔ (ہدایۃ: ۱/۳۵)

قول محقق اس سلسلہ میں یہ ہے کہ باہر دور دراز ملک سے آنے والے تو مکہ مکرمہ تک سواری پر آئیں اور مکہ مکرمہ سے ۸/۸ تارخ کو مناسک حج کے لئے پیدل جائیں۔ حضرت ابن عباس رضی اللہ عنہما اسی کی تاکید کر رہے ہیں۔ پس جن حضرات کو ذرا بھی استطاعت ہو اور کوئی ایسا نقصان نہ ہو جس کی وجہ سے حج کے امور کی ادائیگی میں دقت ہو پیدل کی کوشش کریں۔

مکہ مکرمہ سے ارکان حج کے پیدل ادا کرنے کا ثواب ہر نیکی پر ۷/۷ کروڑ حضرت ابن عباس رضی اللہ عنہما ایک مرتبہ شدید مریض ہو گئے۔ اپنی اولاد کو بلایا اور ان کو اپنے پاس جمع کیا (اور یہ حدیث سنائی) کہ میں نے رسول پاک ﷺ کو یہ فرماتے ہوئے سنا جس نے مکہ مکرمہ سے پیدل چل کر حج کیا، پھر مکہ مکرمہ واپس لوٹ آیا۔ اس کے ہر ایک قدم کے بدلہ سات سو نیکیاں لکھی جائیں گی۔ اور ہر ایک نیکی مثل حرم کے ہوگی، آپ سے پوچھا گیا کہ حرم کی کیا نیکیاں ہیں۔ آپ نے فرمایا ہر ایک نیکی پر ایک لاکھ نیکی کا ثواب۔ (ابن خزیمہ: ۴/۲۳۲، حاکم: ۱/۶۳۱، ترمذی: ۲/۱۶۷، سنن کبریٰ: ۴/۲۳۱)

ایک روایت میں یہ ہے کہ حضرت ابن عباس رضی اللہ عنہما نے اپنی اولاد سے کہا اے میرے بیٹو! مکہ مکرمہ سے پیدل حج کرنے نکلو۔ یہاں تک (کہ ارکان حج ادا کرنے کے بعد) مکہ پیدل واپس آؤ۔ میں نے آپ ﷺ کو یہ فرماتے ہوئے سنا کہ جس نے سوار ہو کر حج (کے ارکان) ادا کیا اس کو ہر قدم پر ستر نیکیاں ملیں گی۔ وہ جس نے پیدل حج کیا اسے ہر قدم پر حرم کی سات سو نیکیاں ملیں گی۔ پوچھا گیا حرم کی کتنی نیکیاں (ثواب) ہے۔ فرمایا ایک نیکی کا ثواب ایک لاکھ۔ (اس طرح ایک نیکی پر سات سو لاکھ نیکی کا ثواب ملے گا) (مجمع الزوائد: ۳/۲۰۹، مطالب عالیہ: ۱/۳۱۷)

قَائِلًا: خیال رہے کہ اس روایت میں مکہ مکرمہ سے پیدل حج کرنے کا ثواب ایک نیکی پرے کروڑ ذکر کیا گیا ہے، اسی طرح ہر قدم پر سات کروڑ نیکی کا ثواب ہوگا۔ مکہ مکرمہ سے پیدل حج کرنے کا مطلب یہ ہے کہ مکہ سے حج کا احرام باندھے اور منیٰ، مزدلفہ، عرفات، پھر وہاں سے واپسی مکہ تک ان تمام مقامات میں پیدل سفر کرے، گاڑی سواری پر نہ کرے، تو اس قدر ثواب عظیم پائے گا۔ لہذا اپنے وطن سے مکہ مکرمہ تک سواری، کار موٹر بس ہوائی جہاز سے آئے پھر مکہ سے ارکان حج، حج کے مقامات پیدل چلے تو یہ ثواب عظیم پائے گا۔ مکہ سے پیدل حج کرنے میں ارکان ادا کرنا بہت آسان ہے۔ حرم کے باب الصفا کی جانب سے طریق المشاة نام سے پیدل راستہ ہے۔ جو سعودی حکومت نے نہایت ہی آرام دہ جا بجا پانی استنجا وغیرہ کا انتظام کر دیا ہے۔ یہ راستہ عرفات تک بہت معروف و مشہور ہے۔ منیٰ مزدلفہ، عرفات کے حدود کی نشاندہی کی ہے۔ کوئی پریشانی نہیں۔ ہزاروں نہیں لاکھوں بندے خصوصاً عرب پیدل حج کرتے ہیں۔ راستہ پیدل چلنے والوں سے بھر رہتا ہے۔ کھاتے پیتے لوگ چلتے رہتے ہیں۔ اگر طاقت و وسعت استطاعت ہو تو پیدل ہی حج کرے۔ حضرات انبیاء کرام نے بھی پیدل حج کیا ہے۔

مکہ مکرمہ سے منیٰ، عرفات، مزدلفہ منیٰ مکہ پیدل جانے کا بڑا ثواب

حضرت ابن عباس رضی اللہ عنہما نے اپنی اولاد سے کہا اے میرے بیٹو! مکہ مکرمہ سے پیدل حج کرنے نکلو۔ یہاں تک (کہ ارکان حج ادا کرنے کے بعد) مکہ پیدل واپس آؤ۔ میں نے آپ ﷺ کو یہ فرماتے ہوئے سنا کہ جس نے سوار ہو کر حج (کے ارکان) ادا کیا اس کو ہر قدم پر ستر نیکیاں ملیں گی۔ وہ جس نے پیدل حج کیا اسے ہر قدم پر حرم کی سات سو نیکیاں ملیں گی۔ پوچھا گیا حرم کی کتنی نیکیاں (ثواب) ہے۔ فرمایا ایک نیکی کا ثواب ایک لاکھ کے برابر۔ (حاکم: ص ۳۶، مجمع الزوائد: ۳/۲۰۹، مطالب عالیہ: ص ۳۱۷)

قَائِلًا: ان جیسی اور دوسری روایتوں کے پیش نظر مکہ مکرمہ سے حج کے مقامات پر پیدل جانے اور پیدل مناسک ادا کرنے کا ثواب ایک نیکی پرے کروڑ نیکی کا ثواب ہوگا۔

سبحان اللہ کتنا بڑا ثواب اور کس قدر خدا کی رحمت۔

خیال رہے کہ یہ ثواب گھر و وطن پیدل آنے کا ثواب نہیں بلکہ مکہ مکرمہ سے جوج کے مناسک ادا کرنے کے لئے منیٰ، عرفات، پھر عرفات سے مزدلفہ، منیٰ اور پھر منیٰ سے مکہ مکرمہ جو آنا ہے، اس کا ثواب ہے، یہ ثواب ان کے لئے بھی ہے جو اپنے وطن سے مکہ مکرمہ تک تو سوار خواہ جہاز پر، یا بس پر یا اور کسی سواری پر آئے ہوں۔ اور ۸ تاریخ سے جو مناسک ادا ہوتے ہیں وہ پیدل ادا کریں۔ چنانچہ مکہ سے منیٰ وغیرہ پیدل جانا بہر صورت افضل ہے۔ (کذا فی الغنیہ: ص ۱۷)

پیدل چلنے میں آدمی سنت کے مطابق وقت پر مناسک کے مقام پر پہنچتا ہے، سواری اور بس میں دوسرے کا محتاج رہتا ہے، عموماً یہ سواری خلاف سنت وقت میں لے جاتے ہیں۔ چنانچہ مکہ سے منیٰ طلوع سورج کے بعد سنت ہے، بس والے رات ہی کو چل دیتے ہیں۔ رات میں منیٰ جانا خلاف سنت ہے۔ منیٰ سے عرفات بس والے کبھی عشاء کے بعد ہی پہنچا دیتے ہیں جس سے دو خلاف سنت امور ادا ہوئے ایک فجر کی نماز کا منیٰ میں نہ پڑھنا، دوسرا طلوع شمس سے پہلے رات میں ہی منیٰ سے عرفات جانا۔ گویہ خلاف سنت ہے مگر عذر اور مجبوری کی وجہ سے بعد میں سواری نہیں ملے گی تو جانے میں بڑی دقت ہوگی جانا درست ہے اور کوئی گناہ نہیں۔

خلاصہ یہ ہے کہ حضرت ابن عباس رضی اللہ عنہما کی گویا ثواب اور فضیلت کے اعتبار سے تاکید ہے کہ مکہ مکرمہ سے حج کے مناسک کے لئے منیٰ، عرفات، مزدلفہ، پھر منیٰ مکہ پیدل سفر طے کرے۔ اس زمانہ میں باوجود ایرکنڈیشن بہترین سواری کے پھر بھی پیدل ہی میں سہولت ہے۔ جو اہل تجربہ پر مخفی نہیں۔

حج یا عمرہ کے سفر میں انتقال کرجائے اس کا ثواب

نہ معارضہ ہوگا نہ حساب سیدھے جنت میں

حضرت عائشہ رضی اللہ عنہا سے مروی ہے کہ آپ ﷺ نے فرمایا جوج یا عمرہ کے ارادہ سے نکلا پھر اسی سفر میں (خواہ جاتے وقت یا آتے وقت گھر آنے سے پہلے) انتقال

کر گیا۔ اس سے نہ معارضہ ہوگا اور نہ کوئی حساب ہوگا۔ ان سے کہہ دیا جائے گا جنت میں داخل ہو جاؤ۔ (مجمع الزوائد: ۳/۲۰۸، دارقطنی، القرطبی: ص ۴۱)

فَائِدَہ: حضرت جابر رضی اللہ عنہ سے روایت ہے کہ آپ ﷺ نے فرمایا جو مکہ مکرمہ کے راستہ میں (حج میں) مرجائے اسے نہ اللہ تعالیٰ کوئی مواخذہ کرے گا نہ اس سے کوئی حساب لے گا۔ (مطالب عالیہ: ۱/۲۲۶)

اور اس کی مغفرت ہو جائے گی۔ (ترغیب: ۲/۲۰۹)

قیامت تک حج اور عمرہ کا ثواب ملتا رہے گا

حضرت ابو ہریرہ رضی اللہ عنہ سے روایت ہے کہ آپ ﷺ نے فرمایا جو حج کے لئے نکلا پھر مر گیا، قیامت تک اسے حاجیوں کا ثواب ملتا رہے گا۔ اور جو عمرہ کے لئے نکلا اور پھر مر گیا اسے قیامت تک عمرہ کرنے والوں کا ثواب ملتا رہے گا۔

(مجمع: ۳/۲۰۹، اتحاف: ص ۴۵۸، مطالب عالیہ: ص ۲۶)

شفاعت بھی واجب قیامت کے دن امن بھی

حضرت سلمان رضی اللہ عنہ سے مروی ہے کہ جو حرمین شریفین میں سے کسی ایک مقام پر مرجائے اس پر میری شفاعت واجب اور قیامت کے دن امن و اطمینان سے رہنے والوں میں رہیں گے۔ (اتحاف: ص ۴۵۸)

حضرت جابر رضی اللہ عنہ سے روایت ہے کہ آپ ﷺ نے فرمایا جو مکہ میں یا مکہ کے راستے میں (حج کے موقع پر) انتقال کر جائے وہ مامون رہے گا۔ (عذاب و مواخذہ سے امن میں رہے گا۔) (طبرانی، ہدایۃ السالک: ۱/۲۷)

انتقال ہو جائے تو جنت واپس گھر آجائے تو ثواب و نفع

حضرت جابر رضی اللہ عنہ سے مروی ہے کہ آپ ﷺ نے فرمایا یہ خدا کا گھر اسلام کا ستون ہے، پس جس نے حج بیت اللہ کیا، یا عمرہ کیا اس پر اللہ کی جانب سے حفاظت ہے، اگر موت آگئی تو جنت میں داخل، اگر گھر واپس لوٹ آیا تو ثواب و نفع کے ساتھ لوٹا۔

(ترغیب: ص ۱۷۸، مطالب عالیہ: ۱/۲۲۵، القرطبی: ص ۴۲)

فَإِنَّكَ لَا دِيكُھے سفر حج کیسا بابرکت سفر، کس قدر خدا کی توجہ اور رحمت کہ کوئی صورت نفع سے خالی نہیں، دنیا اور آخرت دونوں کا مسئلہ حل اور کامیاب۔

حج و عمرہ میں حریم شریفین میں مرنے والے سے نہ حساب نہ عذاب حضرت حسن بصری سے مروی ہے کہ نبی پاک ﷺ نے فرمایا جس کا انتقال مکہ مکرمہ میں ہو جائے گویا کہ اس کا انتقال آسمان دنیا پر ہوا۔ اور مکہ یا مدینہ منورہ میں مرجائے خواہ حج میں یا عمرہ میں اسے قیامت کے دن اللہ پاک اٹھائے گا کہ اس سے نہ حساب لیا جائے گا نہ بھی عذاب دیا جائے گا۔ (بدیۃ السالک: ۲۶/۱)

فَإِنَّكَ لَا دِيكُھے کتنے خوش نصیب ہیں ایسے لوگ کہ حساب و مواخذہ کی پریشانی سے محفوظ ہو جائیں گے۔ یہاں کی موت تمنا کے لائق ہے۔ اللہ پاک تمنا کرنے والوں کو ایسی موت نصیب فرمائے۔

احرام کی حالت میں مرجائے تو قیامت کے دن تلبیہ کہتے ہوئے اٹھے گا حضرت ابن عباس رضی اللہ عنہما سے مروی ہے کہ آپ ﷺ عرفہ میں وقوف فرماتے تھے اچانک ایک شخص سواری (اونٹ) پر سے گرا۔ اور مر گیا، آپ ﷺ نے فرمایا اسے پانی اور بیری کے پتے سے غسل دے دو۔ اور دو کپڑوں میں کفنا دو اور سر نہ چھپاؤ۔ اور خوشبو نہ لگاؤ۔ یہ قیامت کے دن تلبیہ پڑھتے ہوئے اٹھے گا۔ (بخاری: ج ۴۹، مسلم، ترغیب: ۱۷۹/۲)

حضرت ابن عمر رضی اللہ عنہما سے مروی ہے کہ ان کے صاحبزادے کا انتقال احرام کی حالت میں ہو گیا۔ انہوں نے اسے کفنا یا چہرے کو ڈھانک دیا۔ سر کو چھپا دیا کپڑا رکھ دیا۔ حضرت حسن بصری نے فرمایا محرم کا جب انتقال ہو جائے تو اس کا احرام ختم ہو جاتا ہے۔

حضرت عائشہ رضی اللہ عنہا سے روایت ہے کہ احرام میں جب وفات پا جائے تو احرام ختم ہو جاتا ہے۔ (عمدة القاری: ۵۱/۸)

فَإِنَّكَ لَا حَاجَی جب احرام کی حالت میں مرجائے تو وہ حج کا تلبیہ پڑھتے ہوئے اٹھے گا۔ احناف کے یہاں یہ عام لوگوں کی طرح (حضرت عائشہ وغیرہ کی روایت کی وجہ

(سے) ہو جائے گا سر بھی ڈھانکا اور خوشبو لگایا جائے گا۔

حج عمرہ پر خرچ کا ثواب اور اس کی فضیلت

حج پر روپیہ خرچ کرنے کا ثواب سات سو گنا

حضرت بریدہ رضی اللہ عنہ سے مروی ہے کہ آپ ﷺ نے فرمایا حج کے خرچہ کا ثواب جہاد

فی سبیل اللہ کی طرح سات سو گنا ہے۔ (ترغیب، مجمع الزوائد: ۲/۲۰۸)

حضرت انس رضی اللہ عنہ کی روایت میں بھی ہے کہ راہِ خدا میں خرچ کی طرح ایک درہم

کا ثواب سات سو درہم ملتا ہے۔ (ترغیب: ص ۱۸۰، مجمع الزوائد: ص ۲۰۸)

فَائِدَة: ان دونوں روایتوں میں تو ایک کے خرچ کرنے کا ثواب سات سو گنا ہے۔ دوسری روایت میں اس سے بھی زائد ہے۔

حج و عمرہ میں ایک روپیہ کا ثواب ایک لاکھ کے برابر

حضرت ابو ہریرہ رضی اللہ عنہ سے روایت ہے کہ آپ ﷺ نے حجۃ الوداع کے موقع پر

ارشاد فرمایا۔ حج و عمرہ کرنے والے خدا کے مہمان ہیں جو مانگتے ہیں ان کو ملتا ہے وہ جو دعا

کرتے ہیں قبول ہوتی ہے۔ جو خرچ کرتے ہیں پاتے ہیں۔ اس راہ میں ایک درہم

خرچ کرتے ہیں ایک لاکھ کا ثواب پاتے ہیں خدا کی قسم جس نے ہمیں حق کے ساتھ

بھیجا ہے اس راہ میں ایک ایک درہم (مثلاً ایک روپیہ) ایک پہاڑ سے بھی زیادہ وزن

رکھتا ہے۔ پھر آپ نے جبل ابوقبیس کی جانب ارشاد کیا۔ (ایک درہم کا ثواب اس

پہاڑ کے برابر) ہے۔ (ہدایۃ السالک: ۱/۲۳)

ایک درہم کا ثواب دس لاکھ

حضرت انس رضی اللہ عنہ کی روایت میں ہے کہ آپ ﷺ نے فرمایا حج و عمرہ کرنے والے

خدا کے مہمان ہیں جو سوال کرتے ہیں ملتا ہے، جو دعا کرتے ہیں قبول ہوتی ہے جو خرچ

کرتے ہیں اس کا بدل پاتے ہیں۔ اور ایک درہم خرچ کرنے کا ثواب دس لاکھ ملتا

ہے۔ (بزار، ترغیب: ص ۸۰)

فَاتَيْنَاكَ: دیکھئے حج و عمرہ پر خرچ ہونے والی رقم پر کس قدر ثواب ہے، یہ حج کرنے والوں کی نیت اور خلوص کی بنیاد پر کم و بیش ہوتا رہتا ہے۔ اصل ضابطہ جو قرآن میں ہے وہ تو ایک کے بدلے دس ہے۔ مگر جہاد میں ایک کے بدلہ سات سو ہے۔ اور حج و عمرہ میں اس کا ثواب سات سو سے بڑھ کر ایک لاکھ، اور یا ایک کروڑ تک ہو جاتا ہے۔

در اصل امت کو اس میں ترغیب ہے کہ اگرچہ حج و عمرہ میں اچھی خاصی رقم لگ جاتی ہے۔ اسی وجہ سے تو ہر شخص حج و عمرہ کا شرف حاصل نہیں کر پاتا ہے کہ اس پر جو تم خرچ کرو گے اس کا ثواب دیکھو کتنا ہوگا۔ ایک لاکھ، یا ایک کروڑ، پس اس ثواب کی زیادتی کی وجہ سے تم کو حج و عمرہ میں روپیہ لگانے سے دریغ نہ کرنا چاہئے۔ اے ثواب کے چاہنے والو اس عمل خیر کی طرف سبقت کرو۔

خیال رہے کہ مالدار عموماً بخیل ہوتے ہیں۔ بے شمار لوگ ایسے ہیں کہ ان کو حج وغیرہ کی مالی سہولت حاصل ہے حج ان پر فرض ہو چکا ہے۔ مگر اس وجہ سے کہ اللہ اتنا روپیہ لگ جائے گا۔ اس رقم سے تو اتنی بڑی تجارت ہو جائے گی اس سے تو اتنا مکان بن جائے گا۔ اس سے تو اتنی اچھی شادی ہو جائے گی وغیرہ وغیرہ۔ شیطان خیالات ڈالتا ہے۔ نہ بھی کوئی ضرورت ہو تب بھی شیطان بخل کی وجہ سے حج پر مال صرف کرنے سے روک رکھتا ہے اور یہ سوچتا ہے کہ اتنا روپیہ خرچ ہو جائے گا کہاں سے پھر حاصل ہوگا۔

اسی شیطانی خیالات کا نبی پاک ﷺ نے علاج اور دفاع کیا ہے کہ حج پر روپیہ خرچ کرنے سے غربت اور تنگدستی نہیں آتی۔ جو خرچ کیا جاتا ہے خدائے پاک اس کا بدل دیتا ہے۔ بلکہ آپ نے اس کو مالی وسعت کا سبب اور تنگدستی نہ آنے کا ذریعہ فرمایا ہے۔ اسی وجہ سے تجربہ اور مشاہدہ ہے کہ حج جس نے شریعت اور سنت کے مطابق کیا ہو تو فقر کی نیت سے نہ کیا ہو۔ وہ حج و عمرہ کے بعد غریب نہیں ہوتا۔ تنگدست نہیں ہوتا۔ بلکہ اور مالی وسعت اور فراوانی ہوتی ہے۔ جس کی وجہ سے وہ آئندہ پھر ارادہ رکھتے ہیں اور کرتے ہیں۔ البتہ شادی کے بعد یا مکان کے بعد جس میں بسا اوقات ایک اچھی خاصی رقم بلا ضرورت لگاتے ہیں بعض غربت اور تنگدستی کا شکار نظر آتے ہیں۔

اولاً تو یہ سوچنا ہی غلط ہے کہ حج میں اتنا روپیہ لگ جائے گا۔ جس کریم آقا نے دیا ہے اسی کے لئے تو خرچ ہو رہا ہے۔ جس نے پیدا کیا ہے جس نے احسان کیا جس کا بے انتہا کرم و فضل ہمارے اوپر ہے اسی ذات میں تو یہ روپیہ لگ رہا ہے۔ اسی کا بخشا ہوا اسی میں لگ رہا ہے۔ پھر اس پر اس نے مزید کرم فرماتے ہوئے بدلہ بھی دینے کہا ہے تو ایمانی تقاضا ہے کہ ہرگز روپیہ کا خرچ نہ دیکھے۔ جس طرح بیوی بچوں پر محبت خرچ کراتی ہے اسی طرح اللہ کی محبت بھی خرچ کراتی ہے اور سوچنے اور بخل کا موقع نہیں دیتی ہے۔ اے مالدار مسلمانو! ایمان والو! اللہ پاک سے جو مالک اور خالق و محسن ہے محبت رکھو۔ محبت اور ایمان خود ہی ایسی دولت ہے کہ اس کی وجہ سے راہ خدا میں خرچ کرنے سے بخل نہیں ہوتا بلکہ ذوق شوق اور مزے سے خرچ کرتا ہے۔

آپ نے حج کے مسائل سیکھنے کا حکم دیا ہے

حضرت جابر رضی اللہ عنہ سے روایت ہے کہ آپ ﷺ کو میں نے یوم النحر میں دیکھا سواری پر رمی کر رہے تھے، اور یہ فرما رہے تھے کہ حج کے مسائل سیکھو مجھے معلوم نہیں کہ اس حج کے بعد آئندہ میں حج کر سکوں گا یا نہیں۔ (مسلم: ص ۴۱۹)

فَاتَذَكَّرْ: آپ نے حج بیت اللہ کے مسائل کے سیکھنے کی تاکید فرمائی۔ حج کے مسائل نماز روزہ کی طرح عام بھی نہیں ہیں اور اس کا سابقہ بھی تمام لوگوں کو نہیں پڑتا ادھر حج کے مسائل ذرا پیچیدہ اور باریک ہیں۔ اور معمولی چیز بھی بغیر سیکھے سمجھ نہیں آتی تو حج جیسی عظیم عبادت بغیر سیکھے اور حاصل کئے کیسے آجائے گی۔

اس لئے آپ نے خصوصیت کے ساتھ حج کے مسائل کے سیکھنے کی تاکید کی۔ آپ دیکھ رہے تھے کہ بعضوں سے حج کی ادائیگی میں چوک ہو رہی ہے۔ جس کی وجہ سے گو بعض صورتوں میں گناہ نہ ہوتا، ہم ثواب میں تو کمی ہو ہی جائے گی۔ پس ضروری ہے کہ حج کرنے سے پہلے حج کے مسائل کو یاد کر لیا جائے اس کا بار بار تکرار کیا جائے ذہن میں اچھی طرح بٹھا لیا جائے۔ اور حج کے سفر کے دوران اس کا بار بار مطالعہ کرتے رہنا چاہئے۔ حج کے موضوع پر بہت سی کتابیں ملتی ہیں اپنی ذوق کے مطابق اپنے پاس

رکھے اور بار بار اسے دیکھتا رہے۔ مزید کسی ایسے عالم سے جو حج کر چکے ہیں اس سے بھی پوچھتا رہے اور سمجھتا رہے، تاکہ وہ حج جس پر اس نے اچھا خاصا مال لگایا ہے۔ جانی مشقت برداشت کی ہے مکمل طور پر ادا ہو سکے۔ اور اس کا بہترین ثواب مل سکے۔

مگر افسوس کہ مالی سہولت کی وجہ سے حج کو جانے تیار ہو جاتے ہیں مگر حج کے مسائل سمجھنے اور سیکھنے کی کوشش نہیں کرتے بس چلتے پھرتے جو آجائے اسی کو کافی سمجھتے ہیں۔ یہ انتہائی نادانی اور غفلت کی بات ہے۔ حج کے موقع پر لوگ دوسروں کا دیکھ کر عمل کرنے لگ جاتے ہیں۔ کیا علم لوگ جو کر رہے ہیں وہ صحیح ہے یا نہیں۔ دیکھئے گیارہ تاریخ کی رمی زوال سے پہلے کسی بھی امام کے نزدیک جائز نہیں۔ کرنے پر اعادہ یا دم واجب ہوگا۔ سلفی اور حنابلہ کے یہاں بھی جائز نہیں مگر ایک جم غفیر کرتا ہے۔ اسی طرح اور بھی دوسرے امور ہیں۔ لہذا معتبر کتابیں دیکھ کر عمل کرے یا کسی واقف سے جسے مسائل کی واقفیت ہو پوچھ کر عمل کرے۔

ایک خاص بات کا دھیان رہے

حرمین شریفین میں سلفی مسلک اور حنبلی مسلک کے لوگ ہیں۔ علماء حرمین بھی حنبلی یا سلفی مذہب کے ہیں حج کے موقع پر مختلف قسم کی ہدایتیں جاری ہوتی رہتی ہیں۔ اسی طرح فون کے ذریعہ سے مسائل کے جوابات یا دفتر معلومات میں جو دیئے جاتے ہیں وہ سب سلفی یا حنبلی مسلک کے موافق ہوتے ہیں۔ ہندوپاک کے حضرات حنفی مسلک کے ہوتے ہیں۔ اس لئے وہ اپنے ہی مسلک کے عالم سے معلوم کرے یا اپنے مسلک کی معتبر کتابوں ہی پر عمل کریں۔ تاکہ جس مسلک کے وہ حامل ہیں اسی مسلک پر اور اس کے اصول کی رعایت کرتے ہوئے حج کے امور ادا ہوں۔ بعض مسائل ایسے ہیں کہ سلفی اور حنبلی مسلک میں دم قربانی نہیں ہے اور احناف کے یہاں دم ہے۔ لوگ سلفی مسلک کے علماء سے مسئلہ پوچھتے ہیں جس پر دام واجب ہوتا ہے۔ وہ کہہ دیتے ہیں ”لا حرج“ اسی پر عمل کر لیتے ہیں۔ سو یہ درست نہیں۔ جب وہ اپنے تمام امور کو ہندوپاک میں حنفی ضابطے سے ادا کرتے ہیں تو وہاں کس طرح آزاد ہو جائیں گے۔ صرف مال بچانے کے

لئے ہرگز ایسا کرنا درست نہیں۔

بعض لوگ یہ کہتے ہیں کہ یہاں حرمین میں ان لوگوں کے مسئلہ پر عمل کیا جائے گا سو یہ غلط ہے یہاں بھی وہ گزشتہ کی طرح اپنے مسلک کے پابند ہو کر رہیں گے۔ حنفی مسلک حدیث پاک کے خلاف تھوڑے ہی ہے۔ اسی کتاب کو دیکھئے احادیث کے موافق ہمارا مسلک ہے۔

حج و عمرہ کے ثواب کی کوئی انتہا نہیں جتنی مشقت اتنے ثواب

حضرت عائشہ رضی اللہ عنہا سے نبی پاک ﷺ نے ان سے عمرہ کے موقعہ پر فرمایا تمہارے لئے مشقت اور خرچہ کے اعتبار سے ثواب ہے۔

(ترغیب: ۱۷۹/۲، دارقطنی، القرطبی: ص ۴۳)

فَائِدَہ: یعنی حج اور عمرہ کے سفر میں جتنی مشقت جتنی پریشانی جتنی کلفت ہوگی اسی طرح جتنا روپیہ خرچ ہوگا اسی قدر ثواب ملے گا۔ ثواب کی کوئی حد متعین نہیں۔ مشقت کم خرچہ کم ثواب کم، زیادہ مشقت زیادہ روپیہ زیادہ ثواب۔

افسوس کہ امت کا ایک طبقہ کہتا ہے بھٹڑ بھاڑ سفر کی صعوبتوں کی وجہ سے بہت پریشانی ہوتی ہے کون جائے اتنی مصبت اور پریشانی اٹھانے۔ ایک طبقہ کہتا ہے۔ بہت پیسے لگ جاتے ہیں کہاں سے اس کا حساب لگے گا۔ افسوس یہی طبقہ بیاہ شادی میں فراوانی اور وسعت کے ساتھ مال خرچ کرنے میں دریغ نہیں کرتا۔ خوب اسراف سے خرچ کرتا ہے۔ حالانکہ شادی میں کم خرچ کرنے پر برکت ہے۔ ”اعظم النکاح برکۃ ایسرہ مؤنۃ۔“ اور حج کے خرچ پر بے انتہا ثواب ہے۔ اور یہاں خرچ پر کتراتے ہیں۔ کتنے مالدار ہیں قریب لاکھ روپیہ لگ جائے گا ہمت نہیں کرتے۔ پس خلاصہ یہ کہ شادی میں فراوانی سے رسم و رواج پر خرچ کرو گے گناہ ملے گا۔ حج میں سہولت کے لئے مال خرچ کرو گے ثواب ملے گا ہاں مگر بے جا اسراف پر ثواب نہیں ملے گا۔ اور حج میں بے جا اسراف کا موقعہ نہیں۔

ہدیہ تحفہ کے لئے یا اپنے لئے بہتر سامان خریدنا اسراف میں داخل نہیں۔

حج بیت اللہ کے ۳۰ آداب کا بیان

فضائل حج میں حج بیت اللہ کے ۳۰ آداب نہایت ہی تفصیل سے بیان کئے گئے ہیں۔ حجاج کرام کے فائدہ کے لئے چند آداب بیان کئے جاتے ہیں۔ تفصیل اصل کتاب میں ملاحظہ کیجئے۔

- ① جب حج کے شرائط کے پانے کی وجہ سے حج فرض ہو جائے۔ یا حج نفلی کے اسباب پیدا ہو جائیں اور ارادہ ہو جائے تو پھر حج میں جلدی کرے تاخیر اور ٹال مٹول نہ کرے۔ خصوصاً حج فرض میں تو تاخیر بالکل نہ کرے۔
- ② سفر کی ترتیب اور رفقاء وغیرہ کے سلسلے میں استخارہ کرے۔
- ③ حج کے مسائل و احکام اور طریقے پر کتابیں دیکھے تاکہ شریعت کے مطابق حج کر سکے۔

- ④ نیت اپنی خالص کر کے ریا اور شہرت کو دل سے نکال لے، لوگوں میں حاجی ہو جائے یہ سب اور اس کے اسباب لوگوں کو بتاتے پھرنا اعلان کرنا، میں حج کو جارہا ہوں نہ کرے اتنی بڑی عبادت میں ریا شامل کر کے اسے ضائع نہ کرے۔
- ⑤ صالح نیک خدمت و عبادت کا ذوق رکھنے والوں کی مصاحبت و مرافقت رکھے۔
- ⑥ حج کے لئے حلال مال رکھے شبہ اور ناجائز آمدنی سے اسے پاک رکھے۔
- ⑦ لوگوں کے حقوق واجبہ ادا کرے۔ کوئی معاملہ ہو تو اسے صاف کرے۔
- ⑧ خرچ میں تنگی نہ کرے بخل سے کام نہ کرے۔
- ⑨ نکلنے سے پہلے سفر کی نماز پڑھ لے۔
- ⑩ سفر کی دعائیں پڑھ لے۔
- ⑪ چلنے سے قبل کچھ صدقہ خیرات کرے۔
- ⑫ احباب اعزہ سے ملاقات کرے ان سے دعا کے لئے کہے۔
- ⑬ کسی صالح سمجھدار عقلمند کو اپنا امیر کاررواں بنالے
- ⑭ اگر اپنے اختیار میں سفر ہو تو جمعرات سے شروع کرے۔

- ۱۵ سواری کی دعایا درکھے اور اسے وقت پر پڑھے۔
- ۱۶ سفر میں مشقت اور پریشانی ہو تو اسے برداشت کرے۔ تنگ نہ ہو اور پریشانی کا اظہار دوسرے سے نہ کرے۔
- ۱۷ ہر گناہ والی بات سے بچنے کا اہتمام رکھے۔
- ۱۸ نماز اور جماعت کا اہتمام رکھے۔ اس مبارک سفر میں فرائض و واجبات میں کوتاہی نہ ہو، قضاء ہر گز نہ ہونے دے۔
- ۱۹ رفقاء سے الگ ہو کر تنہا بلا خبر کئے نہ جائے کہیں جائے تو رفقاء یا امیر کو بتادے۔
- ۲۰ سفر میں تنعم اور زیب و زینت سے بچے، سادگی کے ساتھ سفر کرے۔
- ۲۱ جو خرچ کرے تنگدلی سے خرچ نہ کرے خوش دلی اور بشاشت سے کرے کہ اس خرچ کا ثواب ستر گنا، ایک لاکھ اور سات کروڑ تک ہے۔
- ۲۲ رشوت دینے سے بہت پرہیز کرے کسی بات میں فوراً تیار نہ ہو جائے، مجبور ہو جائے، یا ظلم ہونے لگے، یا بلا دیئے پریشانی اور مصیبت کا سامنا کرنا پڑے تب گناہ سمجھتے ہوئے دے۔
- ۲۳ سفر کو نہایت ذوق و شوق سے طے کرے۔ عاشقانہ جذبہ سے جائے، گھر کے خیال کی پریشانی سے نہ کرے۔ بال بچوں کو دھیان میں نہ رکھے۔

حج بیت اللہ کے دیگر چند اہم آداب

حج بیت اللہ ایک بڑی عظیم عبادت ہے۔ جان اور مال سے متعلق دونوں عبادتوں کا مجموعہ ہے۔ عموماً اس میں بڑی غفلت اور بے پرواہی ہوتی ہے۔ مال دار لوگ بیشتر حج کے آداب سے غافل ہوتے ہیں بلکہ واجبات تک میں کوتاہی کرتے ہیں۔ جہاں چھوٹ نہیں بھی ہوتی ہے اپنی جانب سے یا دوسرے امام کے مذہب کے آڑ میں چھوٹ نکال کر حج جیسی عظیم دولت کے ثواب میں نقصان کے حامل ہو جاتے ہیں۔ اس لئے ارکان و واجبات کی ادائیگی کے ساتھ آداب کی بھی رعایت کی کوشش ہونی چاہئے۔ تاکہ زیادہ سے زیادہ ثواب اور شرف قبولیت سے مشرف ہو سکے۔ اور جان و مال کی سعی کا حتیٰ

الوسعت بہتر نتیجہ دنیا اور آخرت میں ملے، چونکہ اعمال صالحہ کا بدلہ جہاں آخرت میں ملتا ہے وہاں دنیا میں بھی اس کے بہتر نتائج حاصل ہوتے ہیں جیسا کہ آپ خدا کے نیک برگزیدہ بندوں کی زندگی میں دیکھتے ہوں گے۔

امام غزالی رحمہ اللہ جو بلند پایہ علماء ربانین اور مشائخ کاملین میں ہیں انہوں نے اس کے چند آداب ظاہری اور چند آداب باطنی لکھے ہیں۔

① حلال کمائی سے حج کرے، وہ مال جو شرعاً ناجائز ہو مثلاً وراثتی حق مار کر اس کی رقم سے حج کرتا ہو یا دغا اور دھوکے سے مال حاصل کیا ہو تو اس سے حج نہ کرے اگر حج کرے گا تو قبول نہ ہوگا اگلے گناہ اور مواخذہ ہوگا۔

خلاف شرع مال سے حج کا برانجام

حضرت ابو ہریرہ رضی اللہ عنہ سے مرفوعاً روایت ہے کہ جو خانہ کعبہ کا ارادہ مال سے حرام سے کرے گا۔ اس نے عبادت خداوندی کا ارادہ نہیں کیا، جب وہ احرام باندھے گا۔ سفر شروع کرے گا اور ”لبیک اللہم“ اللہ میں حاضر ہوں کہے گا تو آسمان سے آواز دینے والا کہے گا نہ تمہارا لبیک نہ تمہارا سعدیک قبول۔ تمہارا مال حرام تمہارا لباس حرام تمہاری سواری حرام (چونکہ حرام اجرت سے حاصل کی گئی ہے) تمہارا کھانا حرام جاؤ لوٹ جاؤ بلا ثواب کے گناہ کا بوجھ لے کر اور برے انجام کی خبر سن لو۔

ابن جوزی نے مکحول سے مرفوعاً روایت نقل کی ہے کہ جب آدمی مال حلال سے حج نہیں کرتا ہے اور لبیک کہتا ہے تو اللہ پاک فرماتے ہیں نہ تمہارا لبیک اور نہ سعدیک سب تم پر رد ہے۔ یعنی واپس ہے۔ ابوسلیمان دارانی کی روایت میں ہے کہ اللہ تعالیٰ نے کہا ہے نہ لبیک نہ سعدیک جو ہوا سے واپس کرو۔ یعنی جس کا مال ہے اسے واپس کرو۔ (شرح احیاء: ۴/۷۸)

اسی طرح دنیاوی تمام امور سے قلب بالکل فارغ ہو اطمینان قلبی کے ساتھ ہو، محض اللہ کی یاد اور شعائر کی تعظیم کے لئے ہو۔

چنانچہ ایک طویل روایت میں ہے کہ آخری زمانہ میں ۴ قسم کے لوگ حج کے لئے

نکلیں گے۔ ① سلاطین امراء تفریح کے لئے ② مالدار تجارت کے لئے ③ غریب لوگ مانگنے کے لئے۔ ④ علماء لوگوں میں اپنے آپ کو مشہور کرنے کے لئے۔ ابو عثمان صابونی اور ابن جوزی نے اسے نقل کیا ہے۔ مطلب یہ ہے کہ وہ دنیا حاصل کریں گے عمل آخرت کے ذریعہ سے اور یہ ممنوع امر ہے۔

یہ ارادہ نہ کرے اور خواہش نہ کرے ہاں یہ الگ بات ہے کہ اللہ پاک دین کی وجہ سے دنیا سے نوازتے ہیں مگر دنیا سے دین نہیں دیتے۔ ”فان اللہ تعالیٰ يعطى الدين بالدين ولا يعطى الدين بالدنيا۔“

② ناجائز امور رشوت وغیرہ میں مال خرچ نہ کرے نہ حج میں جانے کے لئے رشوت دے۔ جیسے قرعہ نہیں نکلا۔ رشوت دے کر نام کروالیا۔ ملازمین ڈاکٹروں اور کام کرنے والوں کا عملہ رشوت دے کر حج کے موقعہ پر خدمات حاصل کرتے ہیں۔ سو ایسا نہ کرے ناجائز امور کے ذریعہ سے نہ ثواب ملتا ہے اور نہ تقرب حاصل ہوتا ہے۔ یہ کہنا کہ مجبوراً ایسا کیا صحیح نہیں چونکہ عموماً یہ حج نفل میں ہوتا ہے۔ اور نفل گناہ کے ذریعہ کہاں جائز۔

③ سفر حج کے اخراجات میں کمی نہ کرے۔ بلا اسراف و بخل سے اس راستہ میں خرچ کرے۔

حضرت بریدہ نے حضور پاک ﷺ کا ارشاد پاک نقل کیا ہے کہ حج میں خرچ کرنے کا ثواب جہاد میں خرچ کرنے کے برابر سات سو گنا کا ثواب ہے۔ حضرت عائشہ رضی اللہ عنہا کی روایت میں ہے کہ حج بیت اللہ میں ایک درہم خرچ کرنے کا ثواب ۴ کروڑ درہم کے برابر ہے۔

حضرت ابن عمر رضی اللہ عنہما فرمایا کرتے تھے حجاج کرام میں بہتر وہ ہیں جو خوف خدا میں مخلص، مال میں پاک، یقین میں بہتر ہیں۔

④ گناہ اور لڑائی جھگڑے اور باہمی اختلاف و انتشار کی باتوں سے محفوظ رہیں۔

⑤ اسی طرح بد نظری بد کلامی سے خاص طور پر اپنے آپ کو بچائے رکھیں۔

۶ وسعت اور طاقت ہو تو حج پیدل کریں۔ یہ افضل اور بہتر ہے۔ حضرت ابن عباس رضی اللہ عنہما نے بوقت موت اپنے بیٹوں کو نصیحت کی تھی کہ اے میرے بیٹے پیدل حج کرو۔ پیدل حج کرنے والوں کے لئے ہر قدم پر سات سو نیکیوں کا ثواب حرم کی نیکیوں کے اعتبار سے ہے۔ پوچھا کہ حرم کی نیکیوں کا کیا ثواب ہے کہا ایک نیکی کا ثواب ۷ لاکھ نیکیوں کے برابر ہے۔

خاص کر مناسک کے مقامات، مکہ سے منیٰ، عرفات مزدلفہ، منیٰ مکہ مکرمہ پیدل جائے بعض لوگوں نے اس کے مقابلہ میں سواری کو بہتر مانا ہے۔ کہ اس میں سواری کا خرچہ لگتا ہے۔ اور تعب اور پریشانی سے محفوظ رہتا ہے۔ بعضوں نے کہا جس کو جس میں سہولت ہو رہی ہو وہی افضل ہے۔ بعض نے کہا مالداروں کے لئے پیدل افضل ہے اور غرباء و مساکین کے لئے سواری افضل ہے۔

بہتر یہ ہے کہ اپنے وطن سے مکہ مکرمہ تک تو سواری سے آئے جیسا کہ موجودہ دور میں عمل ہے۔ اور مکہ مکرمہ سے منیٰ، منیٰ سے عرفات، عرفات سے مزدلفہ پھر منیٰ پھر مکہ مکرمہ پیدل آئے۔ سواری کی بہ نسبت اس میں بظاہر آسانیاں ہیں۔

۷ تواضع مسکنت اور سادگی کی صورت سفر میں اور سواری میں اختیار کرے۔ متکبرین اور عیش پرستوں کی طرح نہ کرے۔ چنانچہ ترمذی کی روایت میں ہے کہ آپ ﷺ نے ایک بہت معمولی کجاوے پر اور ایسے کپڑے میں حج کیا جس کی قیمت چار درہم کے برابر بھی نہ ہوگی۔ اس سفر میں آپ ﷺ کے شامل کو دیکھئے۔ لوگوں کے طور طریقہ اور عادات کو نہ دیکھئے۔

۸ اپنے آپ کو تمام خوشنمائی زیب و زینت، فخر و مباهات کی صورت سے محفوظ رکھے۔ چنانچہ آپ ﷺ نے فرمایا حاجی تو وہ ہے جو پراگندہ بالوں والا غبار آلود ہو۔ چنانچہ حضرت ابو ہریرہ اور حضرت جابر رضی اللہ عنہما کی روایت میں ہے کہ دیکھو میرے بندے کو کیسے پراگندہ غبار آلود و دراز کی مسافت طے کر کے آئے ہیں تم گواہ رہو ہم نے ان کی مغفرت کر دی۔ (ابن حبان، حاکم)

اسی وجہ سے کہا گیا ہے کہ حجاج کی زینت یمن والے ہیں کہ متواضعین اور کمزوروں کی طرح سلف صالحین کی طرح آتے اور رہتے ہیں۔ چنانچہ صاحب القوت نے بیان کیا ہے کہ پہلے زمانہ میں جب لوگ تنعم اور خوشنمائی کے ساتھ لوگوں کو حج میں آتے ہوئے دیکھتے تھے تو کہتے تھے کہ نہ کہو کہ حج کرنے آئے ہیں بلکہ یہ سیر کے لئے نکلے ہیں۔

۹ قربانی ضرور کرے خواہ نفلی ہی صحیح۔ یعنی حج افراد اس نیت سے ہرگز نہ کرے کہ اس میں قربانی کے روپیہ بچ جائیں گے۔ بلکہ حسب وسعت تمتع اور قرآن کرے۔ وسعت ہو تو فرض واجب کے علاوہ نفل قربانی کرے۔ چونکہ آپ نے فرمایا حج مبرورہ ہے جس میں زور سے تبلیہ کی آواز اور خون کا بہانا یعنی قربانی کا کرنا ہو۔ چونکہ آپ ﷺ کا فرمان مبارک بھی ہے قیامت کے دن یوم النحر کی قربانی سے افضل کوئی عمل نہ ہوگا۔

۱۰ سفر کی پریشانیوں ”مشقتوں“ روپیہ کے خرچ وغیرہ پر کوئی تبصرہ نہ کرے جس سے خلاف طبع بہتر نہ ہونے کا اظہار ہو بلکہ تمام اخراجات اور ہر قسم کی پریشانیوں کو نہایت خوشگواری کے ساتھ برداشت کرے بلکہ ان تکالیف کا احساس نہ ظاہر کرے۔ جس طرح گھریلو خرچہ میں آدمی مشقت برداشت کر لیتا ہے تجارت و دکانداری میں کیسی کیسی مصیبتیں برداشت کر لیتا ہے۔ اسی طرح یہاں بھی خوشدلی سے برداشت کرے کہ آخرت میں اس کا بے گمان و حساب نفع ملے گا۔

عموماً لوگ سفری مشقتوں کا قیام کی پریشانیوں کا مناسک کی ادائیگی میں کلفتوں کا ذکر کرتے ہیں کہ ہم تو ایسے پریشان ہوئے ایسی مصیبت آئی ایسی تکلیفیں ہوئیں ذکر کرتے ہیں ایک دوسرے کو سناتے ہیں اور رنج و غم ہلکا کرتے ہیں ایسا ہرگز نہ کرے مہمان کو حق نہیں کہ میزبان کی شکایت کرے وہ بھی جس نے خود روپیہ دے کر بلا یا وہ جو خالق و مالک آقا محسن ہو۔ بھلا اس کے یہاں کی کوئی تکلیف و رنج کا اظہار کیا جاتا ہے۔ اول تو کوئی تکلیف و مصیبت نہیں اگر ہے تو یہ بھی باعث لذت۔ ایسے جیسے محبت کا

رسول اللہ صلی اللہ علیہ وسلم کی خدمت میں پہنچے۔ بس خوب سمجھ لیجئے اے حج کرنے والے کبھی بھی وہاں کی تکلیف و پریشانی کو کبیدہ خاطر بیان نہ کیجئے کہ یہ خلوص محبت ہی نہیں بندگی کے بھی خلاف ہے۔ کیا گرمی میں باورچی خانہ کی تکلیف کا بیان کرنا صحیح ہے۔ بس اسی طرح یہ بھی ہے۔ محبت میں ہر مشقت لذت کا باعث ہو جاتی ہے۔

اسی طرح وہاں کے لوگوں اور معاملے دوکاندار وغیرہ کی بھی شکایت نہ کرے کہ یہ بھی منع ہے۔ بعض لوگ اس کا خیال نہیں کرتے۔ تاجروں اور دوکانداروں کی برائیاں بیان کرتے ہیں۔ آپ نے منع کیا ہے۔

میقات کے متعلق آپ صلی اللہ علیہ وسلم کا ارشاد مبارک

حضرت ابن عباس رضی اللہ عنہما سے مروی ہے کہ آپ صلی اللہ علیہ وسلم نے مدینہ والوں کے لئے ذوالحلیفہ شام والوں کے لئے جحفہ، نجد والوں کے لئے قرن منازل، یمن والوں کے لئے یلملم، میقات متعین فرمادیا ہے۔ (بخاری: ص ۲۰۷، مسلم: ص ۳۷۴)

حضرت ابن عمر رضی اللہ عنہما سے مروی ہے کہ آپ صلی اللہ علیہ وسلم نے اہل مدینہ کے لئے ذوالحلیفہ، شام والوں کے لئے جحفہ، اور نجد والوں کے لئے قرن میقات بیان کیا ہے۔ (بخاری: ص ۲۰۷)

فَإِنَّكَ لَا: میقات حدود حرم کے وہ مقامات ہیں جن سے آگے گزرنا بلا احرام کے درست نہیں۔ ان مقامات میں یا اس سے پہلے حد حرم میں داخل ہونے کے لئے احرام کا باندھنا واجب ہے۔

ان میقات کو حضرت جبریل علیہ السلام نے حضرت ابراہیم علیہ السلام سے بتا دیا تھا۔ پھر آپ صلی اللہ علیہ وسلم نے اس کی نشاندہی فرمادی۔

① ذی الحلیفہ: اسے بیر علی بھی کہا جاتا ہے۔ یہ مدینہ اور مدینہ کی طرف سے آنے والوں کی میقات ہے۔ خواہ وہ کسی ملک یا جگہ کے رہنے والے ہوں۔ اس حد

سے گزرنے کا اعتبار ہے لہذا ہندوستانی پاکستانی جب مدینہ سے مکہ جائیں گے تو ان کو احرام باندھ کر گزرنا ہوگا چنانچہ ایسا ہی ہوتا ہے جو حضرات حج سے قبل مدینہ بھیج دیئے جاتے ہیں وہ واپسی میں مکہ آتے وقت عمرہ کا احرام باندھتے ہیں۔

۲ ذات عرق: عراق بغداد وغیرہ کی طرف سے آنے والوں کے لئے ہے۔

۳ جحفہ: شام اور مصر کی طرف سے آنے والوں کا ہے۔

۴ قرن: نجد کی طرف سے آنے والوں کے لئے۔ آج کل ہوائی راستہ سے آنے والے ہندوستان اور پاکستان کی میقات ہے۔ جس کا ذکر آگے آ رہا ہے۔

۵ یلملم: ہندوستان اور پاکستان سے آنے والوں کی میقات ہے۔ یہ میقات سمندری جہاز سے آنے پر پڑتا ہے۔

خیال رہے کہ یہ تو ان لوگوں کے لئے ہے جو میقات سے باہر کے رہنے والے ہیں۔ جو حدود حرم اور میقات کے مابین رہنے والے ہیں ان کے لئے یہی زمین حل احرام باندھنے کی جگہ ہے۔ حج یا عمرہ کا احرام حل سے باندھیں گے۔ اہل مکہ حج کے لئے مکہ ہی سے اور عمرہ کے لئے حل سے حدود حرم کے باہر سے باندھیں گے۔

(شرح لباب: ص ۸۳)

بلا احرام کے میقات سے گزرنا ممنوع اور ناجائز ہے

حضرت ابن عباس رضی اللہ عنہما سے مروی ہے کہ آپ ﷺ نے بلا احرام کے میقات سے گزرنے سے منع فرمایا ہے۔ (مجمع الزوائد: ص ۲۱۶)

حضرت ابن عباس رضی اللہ عنہما کے متعلق منقول ہے کہ کوئی بلا احرام کے میقات سے گزر جاتا ہے تو اسے میقات واپس بھیج دیتے تھے۔ (القری: ص ۱۰۵، ہدایۃ السالک: ۲/۴۶۶)

۱ میقات سے خارج باہر رہنے والے۔ ان کے لئے عام حکم احناف کے یہاں یہ ہے کہ یہ بغیر احرام کے خواہ عمرہ کا ہو یا حج کا حدود حرم میں داخل نہیں ہو سکتے۔ خواہ ملازمت کے لئے آئیں یا کسی مقصد کے لئے آئیں۔ بہر صورت ان کو عمرہ کا احرام

﴿مَنْ زَمَّ يَتَأْتِيهِ كُرْهُ﴾

میقات پر باندھنا ہوگا۔ مکہ مکرمہ آکر عمرہ کے ارکان کریں پھر حلال ہونے کے بعد جو چاہے کریں۔

۲ وہ حضرات جو میقات اور حدود حرم کے درمیان علاقوں میں رہتے ہوں۔ یہ جب حج یا عمرہ کے ارادے سے آئیں گے تو احرام باندھ کر آئیں گے۔ اگر حج یا عمرہ کا ارادہ نہیں ہے بلکہ رشتہ دار سے ملاقات کے لئے۔ یا تجارت و ملازمت کے لئے یا کوئی سامان خریدنے کے لئے یا محض تفریح کے لئے جائے تو ان پر احرام ضروری نہیں ہے۔ یہ ہر وقت بلا احرام کے جاسکتے ہیں۔

اسی طرح وہ جو اصل میں میقات سے باہر رہنے والا ہے اور وہ حج یا عمرہ کے بعد اس مقام حل میں مقیم ہو گیا تو اسے بھی بلا احرام مکہ میں آنا جائز ہے۔ یہ بھی اسی حل کے رہنے والوں کے حکم میں داخل ہو گیا۔

۳ حدود حرم میں رہنے والے۔ ان پر کوئی پابندی نہیں۔ یہ تو ہر وقت حرم میں ہیں۔ اگر یہ حج کریں گے تو حدود حرم میں سے کسی مقام سے بھی احرام باندھ سکتے ہیں۔ اور عمرہ کے لئے حدود حرم سے باہر حل میں جانا ہوگا۔ جیسے تنعیم یا جعرانہ، اسی حکم میں باہر سے آنے والے تمام حجاج کرام ہیں۔ جو عمرہ وغیرہ کر کے حلال ہو گئے ہیں اور حلال ہو کر مکہ مکرمہ میں ٹھہرے ہوئے ہیں۔ یہ ۸ تاریخ کو اسی حرم سے احرام باندھ کر منیٰ جائیں گے۔ جیسے مکہ مکرمہ کے باشندے۔ (شرح مناسک)

میقات کے متعلق کچھ معلومات

ذوالحلیفہ: جیسا کہ معلوم ہوا اسے اب ابیار علی کہا جاتا ہے۔ مسجد نبوی سے مکہ مکرمہ کی طرف جاتے ہوئے اس کا فاصلہ ۱۰ کلومیٹر ہے، مکہ مکرمہ سے ۴۱۰ کلومیٹر ہے۔

یہاں پر آپ ﷺ نے حج کا احرام باندھا تھا اور نماز ادا کی تھی یہاں مسجد بنادی گئی ہے، جسے مسجد میقات، مسجد ذوالحلیفہ اور مسجد شجرہ کہا جاتا ہے۔ اس کی پوری تفصیل مساجد کے ذیل میں ہے۔ جو تاریخ مدینہ ج ۲ میں ہے۔

جحفہ: شام اور مصر کی طرف سے آنے والوں کی یہ میقات ہے۔ یہ مسجد حرام سے شمال

اور مغرب کے مابین ۱۸۷ ایک سو ستاسی کلومیٹر کے فاصلہ پر ہے۔ یہاں سے قریب ۷۱ کلومیٹر پر جنوب اور مشرق کے درمیان ایک مشہور مقام رابغ ہے۔ یہ جحفہ کے بالکل مقابل ہے۔ یہاں سے احرام باندھا جاسکتا ہے۔ چونکہ یہ ذرا پہلے ہی ہے۔ اس مقام پر ایک مسجد ہے جسے مسجد جحفہ کہا جاتا ہے۔

یللم: اہل یمن اور جنوب کی سمت سے آنے والوں کی میقات ہے۔ اب اسے سعدیہ کے نام سے یاد کیا جاتا ہے۔ مکہ مکرمہ سے اس کا فاصلہ ایک سو بیس کلومیٹر قریب ہے۔

پہلے جب پانی جہاز سے جدہ کے ساحل پر اترنا ہوتا تھا تو یللم کے محاذ میں جب جہاز آتا تھا تو احرام باندھ لیا جاتا تھا۔ ہندوستان پاکستان سے آنے والوں کی یہی میقات تھی۔

قرن منازل: نجد اور خلیج اور اس کے اطراف سے آنے والوں کی یہ میقات ہے۔ اسی طرح ریاض اور طائف کی جانب سے جو آتے ہیں ان کی میقات بھی یہی ہے۔ آپ ﷺ دعوت تو حید کے سلسلے میں لوٹتے ہوئے یہاں پہنچے تو حضرت جبریل علیہ السلام نے طائف والوں کی ظالمانہ حرکت پر نزول عذاب کی اجازت چاہی تھی۔

حرم سے قریب ۸۰ کلومیٹر کے فاصلے پر ہے۔ اب موجودہ دور میں اس مقام سے مکہ مکرمہ جانے کے لئے دو بڑے راستے بنادیئے گئے ہیں۔ اور ان دو راستوں پر علیحدہ علیحدہ دو مسجد بنادی گئی ہے۔ ایک کو سیل کبیر، دوسرے کو وادی محرم سے یاد کیا جاتا ہے۔ **مسجد سیل کبیر:** یہ ۸۰ کلومیٹر کے فاصلے سے شمال مشرق میں واقع ہے۔ یہاں سے طائف ۴۰ کلومیٹر ہے۔

مسجد وادی محرم: یہ مسجد سیل کبیر کی جنوبی سمت میں ہے دونوں کے درمیان ۳۳ کلومیٹر کا فاصلہ ہے۔ یہ مسجد حرام سے طائف کی جانب ۶۷ کلومیٹر کے فاصلے پر ہے یہاں سے طائف بہت قریب ۱۰ کلومیٹر رہ جاتا ہے۔

ذات عرق: یہ عراق کی طرف سے آنے والوں کی میقات ہے۔ عرق ایک پہاڑ ہے اسی

وجہ سے ذات عرق کہا جاتا ہے۔ یہ میقات مسجد حرام سے مقابل مشرق میں نوے کلومیٹر کے فاصلے پر ہے۔ یہ علاقہ غیر آباد ہے۔ ایک مسجد تھی جو منہدم ہو گئی تھی چونکہ آبادی نہیں تھی۔ شاہ فہد نے میقات کی رعایت میں ایک مسجد کی تعمیر کا منصوبہ بنایا ہے یہاں سے قرن منازل کی مسجد سیل کبیر ۳۵ کلومیٹر کے فاصلے پر ہے۔

ایک روایت کے اعتبار سے یہ ذات عرق حضرت عمر رضی اللہ عنہ کا بیان کردہ ہے۔ حضرت ابن عمر سے مروی ہے کہ جب کوفہ اور بصرہ فتح ہوا تو وہاں کے لوگ آپ کی خدمت میں آئے اور کہا نجد کی میقات جو آپ نے قرن متعین کیا ہے۔ وہ ہمارے راستے سے ہٹا ہوا ہے۔ وہاں سے مکہ مکرمہ پہنچنا دشوار ہے۔ حضرت عمرؓ نے فرمایا تم قرن کے مقابل میقات متعین کر لو پھر خود ذات عرق ان کے لئے متعین کر دیا (بخاری ص ۲۰۷)

حدود حرم اور اس کی کچھ تفصیل

خانہ کعبہ مسجد حرام مکہ مکرمہ کے احترام میں مکہ مکرمہ کے اطراف کے حصوں کو بھی حرم قرار دیتے ہوئے اسے حرم قرار دیا۔ اور اس کے حدود کو ہر طرف سے حضرت جبریل علیہ السلام نے حضرت ابراہیم علیہ السلام سے بیان کر دیا اور دکھا دیا۔ آپ ﷺ نے فتح مکہ کے بعد نشاندہی کی تجدید فرمادی۔ اس کے بعد کے حکمرانوں نے بھی ان حدود کے نشانات کی تجدید کرتے رہے اور علامات لگاتے رہے۔ آج یہ حدود کے علاقے اور ان کے نشانات متعارف ہیں۔

حرم کے ۶۱ جانب کے حدود متعارف ہیں۔ تنعیم، نخلہ، اضاء لبن، جعرانہ، حدیبیہ، عرفات۔ مسجد حرام سے ان کا فاصلہ، تنعیم کا ۶۱ کلومیٹر، نخلہ کا ۱۳ کلومیٹر، بقیہ تینوں کا قریب ۲۲/۲۲ کلومیٹر ہے۔ اسی وجہ سے تنعیم سب سے نزدیک اور جعرانہ حدیبیہ اور عرفات سب سے دور۔

① تنعیم: مسجد حرام سے شمال کی جانب قریب ۷ کلومیٹر کے فاصلے پر ہے۔ حضرت عائشہ رضی اللہ عنہا نے حجۃ الوداع کے موقع پر حج سے فراغت پر عمرہ کا احرام پہنیں سے باندھا تھا۔ جس کا واقعہ بہت مشہور ہے۔ اسی مقام پر ایک مسجد بنادی گئی ہے جسے مسجد عائشہ

کہتے ہیں۔ شاہ فہد کے دور میں اس مسجد کی بہت توسیع ہوئی۔ ۶ ہزار مربع میٹر پر یہ مسجد ہے۔ کثرت سے غسل خانے ہیں جہاں غسل کر کے احرام کے کپڑے بدلتے ہیں اور مسجد میں نماز احرام پڑھ کر عمرہ کی نیت اور تلبیہ ادا کرتے ہیں۔

اسی مسجد تنعیم کے قریب دو سو میٹر کے فاصلہ پر حضرت خبیب کی شہادت کا عظیم ترین واقعہ پیش آیا تھا۔ جائے شہادت کے مقام پر ایک مینار علامت کے طور پر بنادیا گیا تھا پھر بعد میں اس نشان و علامت اور تاریخی یادگار کو مٹا اور مسمار کر ڈالا گیا۔

۲ جعرانہ: اس لقب کی ایک عورت تھی اسی کی طرف یہ منسوب ہے۔ مسجد حرام سے شمال مشرق میں ۲۲ کلومیٹر کے فاصلے پر ہے۔ اسی مقام سے بعض لوگ عمرہ کا احرام باندھتے ہیں۔ ایک مسجد ہے جسے مسجد جعرانہ کہا جاتا ہے۔ شاہ فہد کے زمانہ میں اس کی بڑی خوشنوائی کے ساتھ توسیع ہوئی ہے۔ یہ مقام تاریخ کا حامل ہے۔ آپ نے حنین سے واپسی کے موقع پر یہاں چند راتیں قیام فرمایا تھا۔ اور مال غنیمت تقسیم فرما کر شب میں عمرہ کا احرام باندھا اور رات ہی عمرہ ادا کر کے واپس ہو گئے۔

۳ حدیبیہ: بڑی تاریخ کا یہ مقام حامل ہے۔ بیعت رضوان کا واقعہ ۶ ہجری میں یہیں پیش آیا تھا۔ اسی مقام پر صلح حدیبیہ کا واقعہ پیش آیا۔ جسے قرآن نے فتح مبین قرار دیا۔ اسی مقام پر خشک کنواں آپ کی کلی مبارک سے اوپر ابل آیا تھا۔ اسی مقام پر آپ کی انگلی مبارک سے پانی کا چشمہ پھوٹ پڑا تھا۔ جس سے پندرہ سو لوگوں نے وضو کیا تھا۔ جس کی تفصیل آپ کے معجزات کے ذیل میں ہے۔ اب اس کا نام شمیمی ہے۔ حدیبیہ نام کے کنویں کی وجہ سے اس نام سے مشہور ہوا۔ یہ مسجد حرام سے قریب ۲۲/۲۳ کلومیٹر کے فاصلہ پر جدہ کی قدیم شاہراہ پر ہے۔ شمیمی نام کے کنوؤں کی وجہ سے اس کا نام شمیمیہ بھی ہے۔

۴ نخلہ: مکہ مکرمہ اور طائف کے درمیان ایک مشہور تاریخی مقام ہے۔ مکہ مکرمہ سے شمال مشرق میں ۷۱ کلومیٹر پر ہے۔ تاریخ حدیث میں بکثرت اس کا ذکر ہے۔ اس مقام نخلہ کی دو جہتیں ہیں۔ ایک نخلہ یمان اور ایک نخلہ شمال۔ دونوں کے درمیان ایک

پہاڑی سلسلہ حائل ہے۔ اسی مقام نخلہ پر جنات کے سماع قرآن کا واقعہ پیش آیا تھا۔ نبوت کے دسویں سال طائف سے واپسی پر آپ چند اصحاب کے ساتھ ٹھہرے تھے۔ آپ اس مقام پر صبح کی نماز میں قرآن پاک پڑھ رہے تھے۔ جناتوں نے سنا تو کہا اسی وجہ سے ہم آسمان سے خبروں کے چرا لانے پر مارے جانے لگے ہیں۔ اور سننے والوں نے اپنی قوم سے جا کر کہا ”انا سمعنا قرآنا عجبا۔“

اسی مقام پر عزری نامی ایک بت تھا جس کی پوجا قریش اور کنانہ کیا کرتے تھے۔ اس کے انہدام کے لئے حضرت خالد بن ولید کو بھیجا تھا۔ بتستان کو جب ڈھایا اور گرا دیا تو ایک بکھرے بالوں والی برہنہ عورت سر پیٹتی ہوئی نکلی اسے حضرت خالد نے قتل کر دیا۔ یہ وہ بت تھا کہ کفار طواف خانہ کعبہ کے بعد اس وقت تک حلال نہ ہوتے جب تک کہ عزری کا نخلہ میں طواف نہ کر لیتے۔ (اخبار مکہ: ۱/۱۲۶)

اضاءة لبن: ایک سفید پہاڑ کی وجہ سے اسے ”اضاءة لبن“ (دودھ کی روشنی) کہا جاتا ہے۔

خطہ عرب میں بہت ہی خوشنما جھیل نما مقام ہے۔ حد حرم کی یہ جنوبی سمت ہے مسجد حرام سے اس کی مسافت ۱۶ کلومیٹر ہے اسے موجودہ دور میں عقیشہ کہا جاتا ہے۔ اس مقام کی تاریخ یہ ہے کہ یہاں قبیلہ خزاعہ کے لوگ رہتے تھے۔ یہ قبیلہ مسلمانوں کا حلیف تھا۔ صلح حدیبیہ کے بعد بنو بکر قبیلہ نے خزاعہ پر مقام و تیر میں حملہ کر کے غارت گری مچائی تھی۔ چنانچہ آپ نے ان کی مدد کی جس کے نتیجے میں فتح مکہ کا واقعہ پیش آیا۔ جس کا واقعہ احادیث میں بکثرت آتا ہے۔

جبل عرفات: یہ حدود حرم کی جنوبی مشرقی حد ہے۔ اسے ذات السلیم بھی کہا جاتا ہے۔ مسجد حرام سے اس کا فاصلہ قریب ۱۶ کلومیٹر ہے۔ چنانچہ حجاج کرام جو ۹ تاریخ کو عرفات کے میدان میں قیام کرتے ہیں یہ عرفات کا میدان حد حرم سے خارج ہے۔

عرفات کے راستے سے ہے۔ علامہ طبری لکھتے ہیں۔ ”و من طریق یہ حد حرم طائف کے راستے سے ہے۔“ (القری: ص ۶۵۱)

الطائف الى عرفة من بطن عرنة على احد عشر ميلا۔ (القری: ص ۶۵۱)

﴿مَنْ مَرَّ بِبَيْتِ بَشَرَ﴾

حدود حرم میں بغیر احرام کے داخل ہونا جائز نہیں
حضرت طاؤس کہتے ہیں کہ آپ ﷺ فتح مکہ کے علاوہ بغیر احرام کے کبھی مکہ میں

داخل نہیں ہوئے۔ (ابن ابی شیبہ: ۲۱۱/۴)
حضرت علی رضی اللہ عنہ سے مروی ہے کہ کوئی شخص مکہ مکرمہ میں بغیر احرام کے داخل نہ ہو۔
(ابن ابی شیبہ: ص ۲۱۱)

مجاہد اور قاسم کہتے ہیں مکہ میں بغیر احرام کے کوئی داخل نہیں ہو سکتا۔
(ابن ابی شیبہ: ۲۱۲/۴)

حضرت ابن عباس رضی اللہ عنہما سے منقول ہے کہ کوئی تاجر اور نہ ضرورت مند مکہ میں بلا
احرام کے داخل ہو۔ (القرطبی: ص ۲۵۹)

فَإِنَّكَ: خیال رہے کہ حدود حرم کا شرعی حکم یہ ہے کہ یہاں خواہ کسی بھی ارادے سے
آ رہا ہو چاہے وہ کسی کی ملاقات یا ملازمت کے لئے آ رہا ہو، تو اسے بغیر احرام کے داخل
ہونا درست نہیں۔ حتیٰ کہ اگر حدود حرم سے گذر کر کسی دوسری جگہ مثلاً طائف جا رہا ہو تب
بھی اس کے لئے احرام باندھنا اور حج یا عمرہ کے افعال کا ادا کرنا لازم واجب ہوگا۔ ورنہ
اس کے ذمہ ایک دم قربانی واجب ہو جائے گی۔ (ص ۶۲)

غنیۃ الناسک میں ہے ”و من دخل مكة او الحرم بلا احرام فعليه
احد النسکین و عليه المجازوة آفاقی مسلم مکلف اراد
دخول مكة او الحرم و لو لتجارة او سياحة و جاوز آخر ميقاته بغیر
احرام ثم احرم اولم يحرم اثم و لزمه دم.“ (غنیۃ الناسک: ص ۶۰)

پس معلوم ہوا کہ خواہ حج و عمرہ کا ارادہ نہ ہو مگر وہ حدود حرم میں داخل ہو رہا ہے تو بلا
احرام داخل نہیں ہو سکتا اور بلا احرام کے داخل ہو گیا پھر لوٹ کر احرام نہیں باندھا تو دم
لازم آجائے گا۔

پس حنفی مسلک کے حضرات کسی بھی اعتبار سے بلا احرام کے حدود حرم میں داخل
نہیں ہو سکتے۔

دن میں کثرت سے آنے والے جیسے لکڑی وغیرہ بیچنے والے کا حکم
حضرت ابن عباس رضی اللہ عنہما سے مروی ہے کہ کوئی شخص بھی مکہ میں بغیر احرام کے داخل
نہ ہو۔ سوائے لکڑیاں لا کر بیچنے والے یا مکہ میں چیزیں لانے والے مزدور وغیرہ۔
حضرت عطاء نے لکڑیاں چن کر لانے والوں کو اجازت دی ہے۔

(القرطبی: ص ۲۵۹، ابن ابی شیبہ: ص ۲۱۱)

جو دن میں بار بار حدود حرم آتے جاتے رہتے ہیں مثلاً لکڑیاں لا کر بیچنے والے یا
وہ جو سامان لا کر مکہ میں پہنچاتے ہیں اور چلے جاتے ہیں یعنی باہر سے حدود حرم میں
سامان لانے اور لے جانے والے اسی حکم میں ڈرائیور بھی ہیں جو حدود حرم سے اندر باہر
ہوتے رہتے ہیں ان کے لئے احرام کی قید نہیں۔ یہ بغیر احرام کے آجاسکتے ہیں۔ چنانچہ
علامہ عینی کی عمدۃ القاری میں ہے۔ ”ومن كانت له ضیعة تكرر دخوله و
خروجه اليها لا احرام عليهم.“ (عمدۃ القاری: ۱۳۱/۹)

مدینہ منورہ سے آنے والے کے لئے مسجد ذوالحلیفہ سے

احرام باندھنا سنت ہے

حضرت ابن عمر رضی اللہ عنہما سے مروی ہے کہ آپ ﷺ نے مسجد ذوالحلیفہ میں احرام

باندھا ہے۔ (بخاری: ص ۲۰۸)

حضرت ابن عباس رضی اللہ عنہما سے مروی ہے کہ آپ ﷺ حج کے ارادے سے نکلے مسجد
ذوالحلیفہ میں آپ نے دو رکعت نماز پڑھی۔ نماز سے فارغ ہونے کے بعد آپ نے
تلبیہ پڑھا (یعنی احرام کی نیت کی اور محرم ہو گئے) (ابوداؤد: ص ۲۲۷، طحاوی، فتح القدیر: ص ۴۳۳)
فَائِدَة: چونکہ آپ ﷺ نے حجتہ الوداع مدینہ منورہ سے کیا تھا اس لئے آپ نے
ذوالحلیفہ سے احرام باندھا تھا۔ اسے بیر علی بھی کہتے ہیں۔ جہاں آپ نے نماز پڑھی تھی
وہاں مسجد بنادی گئی جسے مسجد ذوالحلیفہ اور مسجد شجرہ کہتے ہیں۔ تفصیل کے لئے مساجد
کے ذیل میں دیکھئے۔

موجودہ دور میں ہندوپاک کی میقات اور احرام باندھنے کی جگہ ہندوپاک سے حج یا عمرہ کے لئے جانے والے حضرات جو ہوائی جہاز سے جاتے ہیں یہ جہاز جدہ ایئرپورٹ پر اترتا ہے۔ اور جدہ جانے کی صورت میں یہ جہاز قرن المنازل سے گذرتا ہے۔ جو نجد کے راستے کی میقات ہے۔ بلکہ حدود حرم سے پار ہو کر یہ جہاز جدہ پہنچتا ہے۔ ایسی صورت میں زائرین حجاج کو چاہئے کہ ایئرپورٹ پر احرام کی تمام سنن مستحبات سے فارغ ہو کر نماز پڑھ کر نیت اور تلبیہ ادا کر کے احرام باندھ لیں۔ دوسری ایک صورت یہ ہے کہ غسل وغیرہ اور نماز وغیرہ پڑھ لیں۔ احرام کی چادر پہن لیں۔ اور ہوائی جہاز پر سوار ہو جائیں۔ جب جہاز میقات سے گذرنے لگتا ہے تو اس سے پہلے اعلان ہو جاتا ہے۔ جہاز میقات سے گذرنے والا ہے۔ پس جب اعلان ہو اس وقت حج یا عمرہ کی نیت کر لیں۔ ”اللہم انی ارید الحج فیسره لی فقبلہ منی“ اگر تمتع کا ارادہ ہے تو عمرہ کہے اور قرآن کا ارادہ ہو تو دونوں کہے۔ اس کے بعد زبان سے تلبیہ پڑھ لے۔ پس احرام بندھ گیا۔ اگر اس نے جدہ پہنچ کر احرام باندھا تو دم واجب ہو جائے گا۔

میقات سے متعلق چند اہم مسائل

عاقِل بالغ شخص پر میقات کی پابندی لازم ہے

◎ جو شخص میقات سے باہر رہنے والا ہو جب مکہ مکرمہ میں داخل ہوگا خواہ حج عمرہ کے لئے یا ملاقات زیارت کے لئے یا وہاں ملازمت اور کام کرنے کے لئے تو اسے میقات سے احرام باندھنا ضروری ہے۔ اگر بغیر احرام باندھے میقات کے اندر چلا جائے گا تو اسے پھر دوبارہ میقات پر لوٹنا ضروری ہوگا۔ اور احرام باندھ کر پھر مکہ جانا ہوگا۔

◎ اگر بلا احرام میقات کے اندر آجانے کے بعد پھر لوٹ کر میقات پر گیا اور احرام باندھ کر آیا تو اس صورت میں کوئی دم واجب نہیں ہوگا۔

- اگر میقات سے بلا احرام باندھے چلا گیا اور واپس آ کر احرام نہیں باندھا بلکہ میقات کے اندر حل ہی سے احرام باندھ لیا تو دم ایک قربانی واجب ہو جائے گی۔
- اگر میقات سے بلا احرام کے چلا آیا۔ پھر میقات کے اندر احرام باندھا مکہ مکرمہ میں داخل ہونے سے پہلے میقات میں چلا آیا اور تلبیہ پڑھا۔ تو دم اس سے ساقط ہو جائے گا۔ اور اگر واپس میقات پر آ گیا مگر تلبیہ نہیں پڑھا تو احتیاطاً دم اس کے ذمہ دم واجب ہے۔
- اسی طرح میقات سے بلا احرام کے مکہ مکرمہ چلا آیا آگے آ کر احرام باندھ لیا۔ مگر حج و عمرہ کے افعال بالکل نہیں کیا مثلاً خانہ کعبہ کا طواف ایک چکر بھی نہیں کیا پھر میقات پر واپس آ گیا اور تلبیہ پڑھا تو دم ساقط ہو گیا۔
- جب بھی میقات سے بلا احرام کے گزرے گا تو واپس آ کر میقات پر احرام باندھنا ہوگا۔ اگر نہیں واپس آ کر احرام باندھے گا تو دم (قربانی) واجب ہو جائے گا۔
- اگر میقات سے بلا احرام گزر گیا اب واپس نہیں آ سکتا ہے جیسے کہ آج کل کا سفر اپنے اختیار میں نہیں یا کوئی عذر لاحق ہو گیا مریض ہو گیا یا کوئی خوف ہے تو میقات پر واپس آنا واجب نہیں مگر ذمہ میں دم واجب ہو جائے گا اور عذر کی وجہ سے ساقط نہ ہوگا۔ اور گناہ الگ ہوگا۔ جو توبہ و استغفار سے معاف ہو سکتا ہے۔
- میقات پر سے بلا احرام کے گزر گیا۔ پھر احرام تو باندھ لیا مگر میقات پر واپس نہیں آیا تو دم لازم ہو جائے گا کہ باہر والوں پر میقات سے احرام باندھنا واجب ہے۔ اس کے خلاف پر دم ہے۔ باہر سے آنے والا شخص مکہ مکرمہ کے ارادہ سے نہیں بلکہ حل (جو میقات اور حرم مکہ کے بیچ کی جگہ ہے) کے مقام پر جانے کے لئے آرہا ہے تو اسے احرام باندھنا ضروری نہیں ہے۔
- باہر سے آنے والا شخص جدہ کے ارادہ سے آرہا ہے مثلاً وہاں ملازم ہے یا کوئی کام ہے تو اس پر احرام باندھنا واجب نہیں بلا احرام کے ہی آئے گا۔

..... جو لوگ میقات پر یا حل پر رہنے والے ہیں وہ مکہ مکرمہ میں بلا احرام کے آسکتے ہیں۔ اگر میقات وحل والے حج یا عمرہ کے ارادے سے آئیں گے تو ان کو احرام کا باندھنا واجب ہوگا۔

..... اگر گزرنے میں دو میقات پڑتے ہوں تو اول میقات سے ہی احرام باندھ لے اگر اول میقات سے احرام نہیں باندھا تو دوسرے میقات سے احرام باندھنا واجب ہوگا۔ اس صورت میں کوئی دم وغیرہ واجب نہ ہوگا۔

..... اگر حدود حرم سے گزر رہا ہو تو حرم سے پہلے جو میقات ہے اس سے احرام باندھنا واجب ہوگا اور اگر بلا احرام باندھے حدود حرم سے گزر گیا تو واجب ہوگا کہ پھر میقات پر واپس آئے اور احرام باندھے۔ اگر واپس میقات آکر احرام نہیں باندھے گا تو دم واجب ہو جائے گا۔

..... اگر میقات سے باہر رہنے والا حدود حرم میں داخل ہو گیا یا مکہ مکرمہ میں داخل ہو گیا تو اس کے ذمہ حج کا موسم ہو تو حج ورنہ عمرہ واجب ہو جاتا ہے۔ اسی لئے اس کو احرام باندھ کر حدود حرم میں یا مکہ مکرمہ میں آنا چاہئے پھر اسے ادا کر کے وہ آزاد حلال ہو جائے گا۔

..... جو شخص کسی میقات سے بلا احرام کے گزرا ہے اس پر یہ واجب نہیں کہ اسی میقات پر آئے بلکہ کسی بھی میقات پر جو میقات ہیں۔ جیسے ذوالحلیفہ، جحفہ، ذات قرن، یلملم، قرن ان میں سے کسی میقات میں آکر احرام باندھ سکتا ہے۔ اس سے دم ساقط ہو جائے گا۔

..... جدہ میں رہنے والا شخص عمرہ کے لئے مکہ مکرمہ آیا یہاں آکر کسی جگہ سامان رکھ کر مسجد عائشہ تنعیم گیا پھر وہاں احرام باندھا تو گناہ ہوگا کہ جدہ سے حج یا عمرہ کے ارادے سے آنے والے کو جدہ میں ہی احرام باندھنا واجب ہے۔

..... اگر کوئی شخص جدہ سے مکہ کسی تجارتی کام وغیرہ سے آیا تو وہ بلا احرام کے آیا۔ یہاں مکہ میں اس کا ارادہ یہ ہو گیا کہ عمرہ کر لوں۔ چنانچہ مسجد عائشہ جا کر احرام

باندھا پھر عمرہ کیا تو اس میں کوئی حرج نہیں اور یہ صحیح اور جائز ہوا۔

○..... طائف میقات سے باہر ہے۔ لہذا طائف کا کوئی آدمی مکہ مکرمہ بلا احرام کے نہیں آ سکتا ہے۔ جب آئے گا احرام باندھ کر عمرہ کرنا پڑے گا۔ اگر بلا احرام کے آ گیا تو واپس میقات جا کر احرام باندھنا ہوگا اور عمرہ کرنا ہوگا۔ اگر بلا احرام کے عمرہ شروع کیا تو دم لازم ہو جائے گا۔

○..... اگر جہاز دہلی یا ممبئی یا پاکستان سے مدینہ جا رہا ہے تو اس کے لئے کہیں سے بھی احرام باندھنا نہیں ہے۔ جب مدینہ منورہ سے مکہ جائیں گے تو ذوالحلیفہ میں احرام باندھنا ہوگا۔ (ماخوذ از شرح مناسک وغیرہ)

○..... جو لوگ میقات اور حدود حرم کے درمیان رہتے ہیں وہ جب حج عمرہ کرنے آئیں گے تو حل سے بھی احرام باندھیں گے یعنی حدود حرم میں داخل ہونے سے پہلے باندھنا ہوگا۔ وہ لوگ جو مکہ مکرمہ میں مقیم ہیں یا اصل باشندہ ہیں وہ حج کا احرام تو مکہ مکرمہ سے ہی باندھیں گے البتہ جب عمرہ کریں گے تو حدود حرم سے باہر نکل کر حل میں جانا ہوگا۔ چنانچہ اہل مکہ عموماً مسجد عائشہؓ تنعیم جاتے ہیں یہ قریبی حل ہے جو حرم سے ۶ کلومیٹر پر ہے۔ اور مقام جعرانہ بھی جاسکتے ہیں جو کہ مکہ مکرمہ سے ۲۴ کلومیٹر ہے۔ (شرح مناسک: ص ۸۴)

○..... وہاں کی زبان میں جعرانہ کو بڑا عمرہ کہتے ہیں۔ تفصیل عمرہ کے ذیل میں دیکھئے۔

○..... مکہ مکرمہ کا رہنے والا خواہ باہر کا ہو یا وطنی ہو جب یہ میقات سے باہر چلے جائیں گے تو ان کا حکم بھی آفاقی کی طرح ہوگا۔ جب بھی مکہ مکرمہ خواہ کسی وجہ سے بھی آئیں خواہ حج و عمرہ کے ارادے سے آئیں یا نہ آئیں مکہ مکرمہ سے آنے سے قبل میقات پر احرام باندھ کر آنا ہوگا اور عمرہ کرنے کے بعد یہ آزاد ہوں گے۔ (شرح مناسک)

○..... آفاقی جب جب جتنی مرتبہ بغیر احرام کے مکہ مکرمہ میں داخل ہوگا تو ہر مرتبہ

اسے حج (موسم حج میں) یا عمرہ کرنا پڑے گا۔ اور ہر مرتبہ داخلہ کے اعتبار سے دم

واجب ہوگا

..... مثلاً طائف سے یا ریاض سے پانچ مرتبہ مکہ مکرمہ یا حدود حرم میں داخل ہوا
اور بلا احرام کے آگیا اسے مسئلہ نہیں معلوم تھا تب بھی ہر مرتبہ کے اعتبار سے پانچ
قربانی واجب ہوگی۔ شرح مناسک میں ہے: ”و کذا لکل دخول دم

مجاوزه۔“ (شرح مناسک: ص ۸۸)

..... اگر حدود حرم سے باہر رہنے والا دن میں بار بار تجارتی غرض سے یا ملازمت
کی غرض سے یا دوکان وغیرہ کی وجہ سے حرم جاتا رہتا ہے تو اس کے ذمہ ہر مرتبہ
احرام باندھ کر آنا ضروری نہیں۔

..... کثرت سے آنے والوں پر معاف ہے جیسے ڈرائیور، سیلس مین سامان لاکر
بیچنے والے ہیں۔ یہ بغیر احرام کے ہی آئیں گے۔ ”کذا فی عمدۃ القاری“ و
من کانت له ضیعة يتكرر دخوله و خروجه اليها لا احرام
عليهم۔“ (عمدۃ القاری: ۱۳۱/۹)

..... مرعۃ شرح مشکوٰۃ میں ہے اس میں کسی بھی عالم کا اختلاف نہیں ہے جو دن
رات کثرت سے آتے رہتے ہیں کہ وہ بلا احرام کے آسکتے ہیں۔ ”قال ابو عمر
لا اعلم خلافاً بین الفقهاء الامصار فی الخطابين و من ید من
الاختلاف الی مکة و یکثر فی الیوم و اللیلة انهم لا یومرون
بذلك لما علیهم۔“ (مرعۃ شرح مشکوٰۃ: ۲۳۳/۶)

ہندوستان پاکستان والے جدہ تک بلا احرام کے چلے گئے تو دم واجب ہے
اگر ہندوستان، پاکستان اور بنگلہ دیش والے ہوائی جہاز سے حج عمرہ کے ارادے
سے جا رہے ہیں تو ان کو جدہ سے پہلے قرن المنازل پر احرام باندھنا واجب ہوگا۔

عموماً جہاز میں اعلان کر دیا جاتا ہے بہتر ہے کہ سوار ہونے کے وقت باندھ لے
اور اس سے پہلے نماز بھی پڑھ لے۔ یا پھر جہاز میں اعلان کے وقت احرام کی نیت تلبیہ

کے ساتھ باندھ لے۔ چونکہ جہاز بسا اوقات جو جدہ جاتا ہے دو میقات سے بلکہ حدود جرم سے گذرتا ہوا جاتا ہے۔ چنانچہ سعودی ایئر لائنس میں نقشہ پر دکھایا جاتا ہے کہ جہاز میقات سے پار ہو کر حدود حرم سے گذرتے ہوئے جدہ پہنچتا ہے۔ لہذا اگر جدہ سے پہلے احرام نہ باندھا جدہ اتر کر احرام باندھا گیا تو دم واجب ہو جائے گا۔ یہی تحقیق اور فتویٰ ہمارے ہندوستان اور پاکستان کے محقق عالم مفتی کا ہے۔ یہی بیشتر اکابر کی رائے ہے جسے جمہور علماء ہندو پاکستان کہا جاسکتا ہے۔ لہذا اس کے خلاف جو بعض عالم نے جمہور علماء سے الگ رائے دی ہے کہ بلا احرام جدہ چلا جائے گا تو گناہ ہوگا مگر دم واجب نہ ہوگا۔ معتبر نہیں ہے۔ اس کے خلاف اکثر علماء کا جو فتویٰ ہے اس پر عمل کرنا ہوگا یہی حکم شرع اور یہی اصول فتویٰ ہے۔

فتاویٰ رحیمیہ میں مفتی عبدالرحیم لاچپوری لکھتے ہیں:

جو حجاج کرام ہندوستان (یا پاکستان سے مکہ مکرمہ جانے کے لئے ہوائی جہاز سے سفر کرتے ہیں ان کو ہوائی جہاز میں سوار ہونے سے قبل احرام باندھ لینا چاہئے جدہ تک احرام موخر کرنا جائز نہیں اگر موخر کریں گے تو گناہ بھی ہوگا۔ اور دم بھی لازم ہوگا۔ اس لئے کہ ہوائی جہاز حدود میقات سے گذر کر جدہ پہنچتا ہے۔

مفتی محمد شفیع صاحب کے حوالہ سے ہے ”آج کل ان ممالک شرقیہ سے آنے والے حجاج کے لئے راستے دو ہیں ایک ہوائی دوسرا بحری جہازوں کا راستہ عموماً خشکی کے اوپر سے براہ قرن المنازل ہوتا ہے۔ ہوائی جہاز قرن منازل اور ذات عرق دونوں میقاتوں کے اوپر سے گذرتے ہوئے اول حل میں داخل ہو جاتے ہیں اور پھر جدہ پہنچتے ہیں۔ اس لئے ہوائی سفر میں تو قرن المنازل کے اوپر آنے سے پہلے احرام باندھنا لازم و واجب ہے..... اگر بغیر احرام باندھے ہوئے ہوائی جہاز کے ذریعہ جدہ پہنچ گئے تو ان کے ذمہ دم یعنی قربانی ایک بکرے کی واجب ہو جائے گی۔ اور گناہ اس کے علاوہ ہوگا۔ جس کی وجہ سے حج ناقص رہ جاتا ہے مقبول نہیں ہوتا بہت سے حجاج اس میں غفلت کرتے ہیں۔ (جواہر الفقہ: ص ۴۵، فتاویٰ رحیمیہ: ۷۸/۷۷)

اسی طرح مفتی محمد شفیع صاحب جو اہر الفقه میں لکھتے ہیں:

یہ بات واضح ہو چکی ہے کہ ہوائی جہاز کے ذریعہ خشکی کے اوپر سے جدہ پہنچنے کے لئے میقات قرن المنازل اور میقات ذات عرق کے اوپر سے گزرنا ہوتا ہے اس لئے ہوائی جہاز کے مسافروں کو بلا احرام جانا جائز نہیں۔

پاکستان ہندوستان والوں کے لئے ضروری ہے کہ اپنے ہوائی جہاز میں سوار ہونے کے وقت احرام باندھ لیں۔ (جواہر الفقه: ص ۴۷۷)

اسی طرح مسائل حج و عمرہ میں عمدۃ الفقه وغیرہ کے حوالہ سے ہے۔

جو حجاج کرام ہندوستان یا پاکستان سے مکہ مکرمہ جانے کے لئے ہوائی جہاز سے سفر کرتے ہیں ان کو ہوائی جہاز میں سوار ہونے سے پہلے یا ہوائی جہاز پر روانہ ہو کر گھنٹہ ڈیڑھ گھنٹہ گزر جانے پر احرام باندھ لینا چاہئے جدہ تک احرام موخر کرنا جائز نہیں اگر موخر کریں گے تو گناہ بھی ہوگا اور دم بھی لازم ہوگا۔ اس لئے کہ ہوائی جہاز حدود میقات سے گذر کر جدہ پہنچتا ہے اور ہوائی جہاز کے مسافروں کو یہ معلوم ہونا مشکل ہے کہ جہاز کس وقت حدود میقات کے اندر داخل ہوگا۔ اگر حدود میقات کا علم ہو بھی جائے تو اس سے پہلے احرام باندھ کر فارغ ہونا مشکل ہے۔ اس لئے کہ ہوائی جہاز بہت ہی تیز رفتاری کے ساتھ پرواز کرتا ہے۔ (عمدۃ الفقه: ص ۲۰۲)

اسی طرح ایک اور جگہ جدہ بلا احرام کے ہوائی جہاز سے پہنچنے پر دم واجب ہونا لکھا ہے۔ اگر جہاز پر سوار ہونے سے پہلے احرام نہیں باندھا گیا ہے تو جدہ پہنچنے سے ایک گھنٹہ قبل ضرور احرام باندھ لیں ورنہ میقات سے بلا احرام آگے بڑھنے کے جرم میں دم قربانی واجب ہو جائے گی۔ اس لئے ہندوستان وغیرہ سے جانے والا ہر ہوائی جہاز قرن المنازل کی میقات یا اس کی محاذات سے گذر کر جدہ پہنچتا ہے۔ (ص ۱۲۸)

اسی طرح مولانا یوسف لدھیانوی لکھتے ہیں کہ جدہ جا کر احرام باندھنا درست نہیں کیوں کہ پرواز کے دوران جہاز میقات سے (بلکہ بعض اوقات حدود حرم سے) گذر کر جدہ پہنچتا ہے اس لئے جہاز پر سوار ہونے سے پہلے یا سوار ہو کر احرام باندھ لینا

ضروری ہے۔ (آپ کے مسائل: ۶۳/۴)

مسائل و معلومات حج و عمرہ مولانا معین الدین صاحب پاکستانی کی مرتب کردہ محقق کتاب ہے۔ جس میں علماء محققین کی تصدیق ہے مولانا بنوری رحمۃ اللہ نے بھی اس کی تصدیق فرمائی ہے۔ اہل علم و فضل ہند پاک کے درمیان یہ کتاب معتبر ہے۔ اس میں بھی جدہ جا کر احرام باندھنے پر دم واجب لکھا ہے۔ چنانچہ وہ لکھتے ہیں:

خیال رہے کہ جدہ پہنچنے سے پہلے ہوائی جہاز دو میقات کے محاذات سے گذر کر جدہ پہنچتا ہے ذات عرق کی میقات بھی راستہ میں آتی ہے، اور اہل نجد کی میقات قرن کے تو تقریباً اوپر سے گذرتا ہے اس لئے علماء کرام کا اس بات پر اتفاق ہے کہ ایسے لوگوں کو جدہ پہنچ کر احرام باندھنا کسی طرح جائز نہیں ہے۔ اس لئے ہوائی جہاز سے سفر کر کے حج یا عمرہ کرنے والے حضرات کو چاہئے کہ اپنے گھر سے احرام باندھ کر روانہ ہوں یا ایئر پورٹ پر احرام باندھ لیں یا پھر ہوائی جہاز پر جدہ پہنچنے سے ایک گھنٹہ پہلے اور بہتر ہے کہ دو گھنٹے پہلے احرام باندھ لیں اگر بغیر احرام جدہ پہنچ گئے تو بلا احرام باندھے میقات سے گذرنے پر گنہگار ہوگا اور دم دینا واجب ہوگا۔

ایسی صورت میں پانچ میقاتوں میں سے جس میقات پر آسانی سے لوٹ سکتا ہو اس پر واپس لوٹ آئے احرام باندھے عمرہ یا حج کی نیت کرے تلبیہ پڑھے اور پھر مکہ مکرمہ میں داخل ہو اس طرح دم ساقط ہو جائے گا۔

مگر خیال رہے کہ موجودہ دور میں وہ کسی بھی میقات پر جا نہیں سکتا۔ سعودی نظام کی وجہ سے یہ ناممکن ہے۔ جدہ جا کر وہ حکومت سعودی کے نظام و قید میں مجبوس ہو جاتا ہے، سوائے مکہ مکرمہ کسی بھی جگہ نہیں جاسکتا ہے۔ اور تنعیم باہر سے آنے والوں کی میقات نہیں ہے یہ اہل مکہ کے لئے عمرہ کی میقات ہے۔ اس لئے یہاں جا کر احرام باندھنے سے دم ساقط نہ ہوگا۔ بہر حال اس کے لئے دم کے علاوہ کوئی چارہ نہیں۔ لہذا ہوائی جہاز سے جدہ بلا احرام کے آنے پر گناہ کے ساتھ دم بھی واجب ہوگا۔

اس مقام پر خیال رہے کہ جدہ آ کر احرام باندھنے کی صورت میں دم کے واجب

ہونے میں جو اختلاف ہے۔ وہ بحری جہاز سے جو آج سے ۲۵-۲۰ سال پہلے رائج تھا اس میں اختلاف تھا کہ یلملم سے باندھنا واجب ہے یا جدہ آکر بھی باندھ سکتا ہے، ہوائی جہاز سے آنے پر جو دو میقات اور حدود حرم سے ہو کر گذرتا ہے یہ اختلاف متحقق نہیں۔ چنانچہ مولانا مفتی عبدالرحیم صاحب کی فتاویٰ رحیمیہ میں ہے۔

ہمارے زمانہ میں جو حجاج کرام ہندوستان یا پاکستان سے بحری راستہ سے سفر کرتے ہیں وہ جدہ تک احرام موخر کر سکتے ہیں یا نہیں اس بارے میں ہمارے زمانے کے اکابرین علماء کی تحقیق میں اختلاف ہے۔ حضرت مولانا مفتی محمد شفیع صاحب رحمہ اللہ کی تحقیق ہے کہ بحری جہاز سے سفر کرنے والے حجاج کرام کے لئے جدہ تک احرام موخر کرنا جائز ہے۔ ایسے حالات میں کہ اس مسئلہ میں علماء کا اختلاف رائے ہے۔ احتیاط اسی میں ہے کہ بحری جہاز میں یلملم ہی سے احرام باندھ لیں یا ساحل جدہ پر اترنے سے پہلے احرام باندھ لیں۔ (فتاویٰ رحیمیہ: ج ۳، ص ۷۳)

جو حجاج کرام ہندوستان یا پاکستان سے مکہ مکرمہ جانے کے لئے ہوائی جہاز سے سفر کرتے ہیں ان کو ہوائی جہاز میں سوار ہونے سے قبل احرام باندھ لینا چاہئے جدہ تک احرام موخر کرنا جائز نہیں اگر موخر کریں گے تو گناہ بھی ہوگا اور دم بھی لازم ہوگا۔

(فتاویٰ رحیمیہ: ۷۴/۸)

پس معلوم ہوا کہ بحری جہاز سمندری جہاز میں تو اختلاف ہے کہ یلملم سے احرام نہ باندھ کر جدہ میں احرام باندھے تو دم دینا واجب ہوگا یا نہیں۔ اہل علم ارباب فقہ فتاویٰ دونوں جانب گئے ہیں۔ اور احتیاط اسی میں ہے دم دے تاکہ سب کے نزدیک اس کا احرام درست رہے اور حج کامل ہو۔ اس میں نقص نہ ہو۔ اس کے مقابل ہوائی جہاز میں یہ اختلاف نہیں ہے چنانچہ مفتی شفیع صاحب، مفتی عبدالرحیم صاحب، مفتی یوسف صاحب اور مولانا معین الدین صاحب وجوب دم کے قائل ہیں۔ اگر کسی عالم کا اختلاف بھی ہو تب بھی بیشتر علماء جس جانب گئے ہیں اسی پر مسئلہ اور فتویٰ ہوگا۔ اور احتیاط ہی کی جانب جو ہوا سے اختیار کیا جائے گا۔ مزید یہ کہ حدود حرم

کی رعایت میں اسی کو اختیار کیا جائے گا جس میں حرم الہی کا احترام ہو۔

لہذا جس عالم نے ہوائی جہاز سے جدہ بلا احرام کے پہنچنے پر دم واجب ہونے کا انکار کیا ہے۔ جمہور اور بیشتر علماء اور ہمارے دور کے محققین اصحاب فقہ فتاویٰ کے خلاف فتویٰ یا مسئلہ بیان کر کے دو دو میقات اور حدود حرم سے بلا احرام کے گزرنے کی جو گنجائش دی ہے۔ متساہلین اور غافلین کے لئے جمہور علماء کے خلاف دروازہ کھولا ہے۔ درست نہیں۔ ایسے موقع پر تمام حضرات مسلمین کو جمہور علماء کی رائے اور ان حضرات کے قول کو اختیار کرنا چاہئے جو شرع میں زہد تقویٰ انابت الی اللہ اور احتیاط کا ذوق رکھتے ہوں تاکہ دین میں کوتاہی کی وجہ سے آخرت کا خسارہ نہ ہو۔ حرم کا احترام پامال نہ ہو۔

علماء حرمین نے بھی ہوائی جہاز والوں کو جدہ سے پہلے احرام واجب کہا ہے علماء حرمین جن کے یہاں عموماً توسع ہے وہ بھی یہ کہتے ہیں کہ جدہ کی طرف سے ہوائی جہاز سے آنے والے ان کی میقات جدہ سے پہلے ہے وہ جدہ سے پہلے احرام باندھ کر آئیں جدہ میں آکر ان کا احرام باندھنا درست نہیں ہے چونکہ جدہ ان کی میقات نہیں ہے۔ چنانچہ ”الرئاسة العامة لشئون المسجد الحرام والمسجد النبوی“ کے شائع شدہ رسالہ مکہ المکرمہ والمسجد الحرام معالم وفضائل واحکام میں ہے۔ تَنْبِيْهُ: من جاء عن طريق الجو و هو يريد الحج او العمرة فيجب عليه ان يحرم في الطائرة اذ حاذى احد المواقيت و لا يجوز له ان يواخر الاحرام الى ان ينزل في مطار جدة لان جدة ليست ميقاتاً لاهلها. (ص ۶۹)

تَرْجَمَہ: جو لوگ ہوائی جہاز کے راستہ سے حج و عمرہ کے ارادے سے آرہے ہوں ان پر واجب ہے کہ وہ جب کسی بھی میقات کے سامنے محاذات میں آنے لگیں تو ہوائی جہاز ہی میں احرام باندھ لیں۔ ان کے لئے جدہ ایئرپورٹ پر احرام باندھنا جائز نہیں ہے۔ چونکہ جدہ (باہر سے آنے والوں) کے لئے میقات نہیں بلکہ جدہ (اہل مکہ کے لئے میقات ہے۔ خیال رہے کہ حج و عمرہ کے ارادے سے آنے والوں کے لئے میقات یا

اس کے سامنے سے گزرنے سے پہلے احرام باندھنا سب کے نزدیک واجب ہے۔ مسئلہ اجماعی ہے اس میں کسی کا اختلاف نہیں۔ پس ان کا قول بھی احناف اور تمام مسلک والوں کے لئے صحیح اور حق ہے۔ اگر جدہ میقات ہوتا تو بھلے صرف دم کے مسئلہ میں گنجائش نکل سکتی تھی گناہ کے بارے میں نہیں۔

حج کا احرام کب سے باندھنا درست ہے

حضرت ابن عباس رضی اللہ عنہما سے مروی ہے کہ حج کا احرام سنت ہے کہ حج کے مہینہ میں باندھے۔ وہ شوال، ذی قعدہ، اور ذی الحجہ (کے دس دن ہیں)

حضرت جابر بن عبد اللہ رضی اللہ عنہما سے پوچھا گیا حج کے ماہ سے پہلے احرام باندھ سکتا ہے، فرمایا نہیں (یعنی شوال سے پہلے حج کا احرام نہیں باندھ سکتا ہے)۔ (القرئی: ص ۸۹) فَاِنَّكَ لَا: حج کے ان ۳ مہینوں سے پہلے کوئی حج کا احرام اگر باندھے گا تو منع ہونے کی وجہ سے احرام باندھنا تو مکروہ ہوگا مگر احرام کراہت کے ساتھ ہو کر حج کرنا اس پر واجب ہو جائے گا۔ اور اس وقت سے حج ادا کرنے تک احرام کی حالت میں رہے گا۔

”فان قدم الاحرام بالحج عليها جاز احرامه و انعقد حجا لكنه يكره.“ (اعلاء السنن: ص ۳۱۵)

اسی طرح شرح مناسک میں ہے ”و ابا حنیفہ و ان صح الاحرام به قبل الشوال لكنه عدہ مکروہاً.“ (شرح مناسک: ص ۷۷)

حج کا احرام وقت سے ہرگز پہلے نہ باندھے کہ احرام کی طویل پابندی گناہ اور جنایات کے واقع ہونے کا سبب بن سکتی ہے۔ اس لئے آپ نے بالکل قریبی مدت میں ذی قعدہ کے آخر میں احرام باندھا تھا۔ اور یہی سنت ہے۔ اسی میں برکت اسی میں راحت ہے۔ اسی وجہ سے ابن ہمام نے لکھا ہے کہ اس کے مکروہ ہونے پر اجماع ہے۔

”اجمعوا انه مکروہ.“ (فتح القدیر: ص ۴۲۸)

مکہ مکرمہ میں رہنے والوں کو صرف حج کا احرام ذی الحجہ میں باندھنا ہے

حضرت عمر بن الخطاب رضی اللہ عنہما سے مروی ہے کہ اگر کوئی ذی الحجہ میں احرام باندھے

دیکھو تو احرام باندھ لو۔

حضرت عبداللہ بن زبیر مکہ مکرمہ میں ۹ سال تک مقیم رہے۔ ذی الحجہ کے چاند ہونے پر حج کا احرام باندھتے۔

حضرت ابن عمر رضی اللہ عنہما مکہ مکرمہ میں ذی الحجہ کے چاند پر حج کا احرام باندھتے تھے اور طواف سعی وغیرہ سب بعد میں کرتے تھے۔ (یعنی تمتع اور قرآن کا احرام نہیں) منیٰ سے آنے کے بعد کرتے۔ (القرئی: ص ۹۵، موطا)

فَإِنَّكَ لَا: مطلب یہ ہے کہ اہل مکہ صرف حج کا احرام باندھیں گے تمتع اور قرآن کا نہیں۔ بہتر یہ ہے کہ شروع ذی الحجہ میں ہی احرام باندھ لیں۔ گو جائز ہے کہ ۸ ذی الحجہ کو بھی باندھ کر نکلیں اور مکہ ہی میں باندھیں گے۔ میقات یا حل جانے کی ضرورت نہیں۔

احرام سے متعلق سنن نبوی اور مسائل کا بیان

آپ نے حج کا آغاز احرام سے فرمایا

حضرت ابن عباس رضی اللہ عنہما کی روایت میں ہے کہ آپ ﷺ حج کے ارادے سے نکلے جب مسجد ذوالحلیفہ میں دو رکعت نماز پڑھی نماز سے فارغ ہونے کے بعد بیٹھے رہے اور حج کا تلبیہ ادا کیا۔ یعنی حج کا ارادہ کیا اور تلبیہ پڑھا۔

(فتح الربانی: ص ۱۱۹، سنن کبریٰ: ص ۳۷)

حضرت ابن عمر رضی اللہ عنہما سے مروی ہے کہ جب (حج کے ارادے سے) مکہ کی جانب نکلتے تو بلا خوشبودار تیل لگا لیتے۔ مسجد ذوالحلیفہ آتے دو رکعت نماز پڑھتے پھر سواری پر چڑھ جاتے۔ ٹھیک سے بیٹھ جاتے تو احرام باندھتے۔ (نیت اور تلبیہ) پڑھتے اور کہتے کہ میں نے رسول پاک ﷺ کو اسی طرح کرتے دیکھا ہے۔ (یعنی تلبیہ پڑھ کر احرام میں داخل ہوتے) (سنن کبریٰ: ص ۳۷)

فَإِنَّكَ لَا: حج اور عمرہ کا پہلا آغاز احرام کے امور سے ہوتا ہے۔ جو حج کے لئے شرط یا

﴿مَنْزَمَرِ پَبَلِ شَکَرِ﴾

رکن کے درجہ میں ہے۔ شریعت میں احرام باندھنا اس کا مطلب حج کی نیت اور تلبیہ کا زبان سے ادا کرنا ہے۔

شرح ملا علی قاری میں ہے ”هذا ما ذكر من النية و التلبية هو الاحرام و هو شرط للحج من وجه و لذا يجوز قبل الوقت و ركن له من وجه.“
(شرح ملا علی قاری: ص ۲۶)

احرام دو چادر کو کہنا جس میں سے ایک کی قمیص دوسرے کی لنگی بنائی جاتی ہے۔ یہ عوامی زبان اور عرف ہے۔ حاشیہ لباب ہے ”ای لا ما يتوهمه العوام من الازار و الرداء،“ (حاشیہ لباب: ص ۱۶۶)

آپ ﷺ نے حج کی ابتداء نماز کے بعد تلبیہ سے کی جسے زبان مبارک سے ادا کیا اور ظاہر ہے کہ زبان ترجمان ہوتا ہے مافیہ القلب کا یعنی دل کا، پس دل میں ارادہ حج اور زبان پر تلبیہ۔ اسی سے احرام میں آپ داخل ہوئے۔ پس ان دونوں کے ادا کرنے کے بعد احرام کی پابندی میں داخل ہو جاتا ہے۔ اور جس کی نیت کی ہے جس کا تلبیہ پڑھا ہے اس کا ادا کرنا فرض اور لازم ہوتا ہے۔ محض دو چادروں کے پہن لینے اور زیب تن کرنے سے وہ احرام میں داخل نہیں ہوتا تا وقتیکہ نیت اور تلبیہ زبان سے ادا نہ کرے۔

میقات سے متصل احرام کا باندھنا اور تلبیہ پڑھنا مسنون ہے
حضرت ابن عمر رضی اللہ عنہما سے مروی ہے کہ آپ ﷺ نے فرمایا اہل مدینہ ذوالحلیفہ سے احرام باندھیں۔ (مختصر، بخاری: ۲۰۶/۱)

حضرت ابن عباس رضی اللہ عنہما سے مروی ہے کہ آپ ﷺ حج کے ارادہ سے نکلے، مسجد ذوالحلیفہ جب پہنچ گئے تو دو رکعت نماز پڑھی۔ نماز سے فارغ ہونے کے بعد تلبیہ پڑھ اور احرام کی نیت کی۔ (ابوداؤد: ص ۲۳۷، عمدة القاری: ۹/۱۶۰، فتح القدیر: ص ۴۳۳)

قَائِلًا لَا: آپ ﷺ اور حضرات صحابہ کرام مدینہ منورہ سے آرہے تھے آپ نے مع اصحاب کے نہ مدینہ منورہ میں جہاں گھر تھا احرام باندھا اور نہ راستہ میں میقات سے دور فاصلہ سے احرام باندھا بلکہ جب میقات پر ما اس کے قریب پہنچ گئے تب باندھا پس

اس سے معلوم ہوا کہ میقات کے قریب باندھنا سنت ہے۔

یہ اس وجہ سے ہے کہ احرام کی پابندی میں اسے سہولت ہو۔ اگر کوئی ہمت و طاقت پائے کہ احرام کی پابندی کو وہ پہلے سے باندھنے پر ادا کر سکتا ہے تو میقات سے پہلے بھی باندھ سکتا ہے۔ یہ افضل ہے۔ شرح مناسک میں ہے ”و من مکروہاتہ تقدیمہ علی المکانی ان لم یملک نفسہ و الا فالاحرام من دویرۃ اہلہ فضل۔“

(شرح مناسک: ص ۹۲)

احتیاط نہ ہونے کی صورت میں میقات سے احرام باندھنا افضل ہے۔

(شامی: ۲/۴۷۸)

میقات سے متصل مسجد ہو تو وہاں سے احرام باندھنا مسنون ہے

حضرت ابن عمر رضی اللہ عنہما سے مروی ہے کہ بخدا آپ ﷺ نے احرام نہیں باندھا مگر

مسجد ذوالحلیفہ میں۔ (بلوغ الامانی: ص ۱۲۱)

حضرت ابن عباس رضی اللہ عنہما سے مروی ہے کہ آپ ﷺ نے مسجد ذوالحلیفہ میں

دو رکعت نماز پڑھی اور احرام باندھا۔ (بلوغ الامانی: ۱۱/۱۱۲۰، ابوداؤد: ص ۲۴۷)

فائدہ: آپ ﷺ مدینہ منورہ سے تشریف لا رہے تھے مدینہ والوں کی میقات

ذوالحلیفہ ہے۔ آپ کے عہد میں یہاں میقات کے قریب ایک مسجد بن چکی تھی۔ چنانچہ

آپ یہاں سواری سے اترے مسجد میں داخل ہوئے دو رکعت نماز پڑھ کر تبلیہ پڑھا اور

حج کی نیت کی۔ پس اس سے معلوم ہوا کہ میقات کے پاس کوئی مسجد ہو تو اسی میں احرام

مسنون طریقے سے باندھے۔

شرح مناسک میں بھی ہے اگر میقات کے قریب کوئی مسجد ہو تو مسجد میں نماز پڑھ

کر احرام باندھے۔ ”و یستحب ان کان بالمیقات بالمسجد۔“

(شرح مناسک: ص ۹۹)

خیال رہے کہ کسی بھی جگہ باندھ سکتا ہے مسجد میں دیگر سہولت طہارت اور نماز کی

وجہ سے برکت ماندھنا بہتر ہے۔

پابندی نبھاسکے تو میقات سے پہلے گھر وغیرہ سے احرام
باندھنا افضل ہے

حضرت ام سلمہ رضی اللہ عنہا سے مروی ہے کہ انہوں نے نبی پاک صلی اللہ علیہ وسلم سے سنا کہ جو
شخص حج یا عمرہ کا احرام بیت المقدس (یروشلم فلسطین) سے مسجد حرام کے لئے باندھے
اس کے پچھلے اگلے گناہ معاف ہو جائیں گے۔ یا جنت اس کے لئے واجب ہو جائے
گی۔ (ابوداؤد: ص ۲۳۳، بنیہ: ۳/۲۵۶)

ایک روایت میں ہے گو گناہ سمندر کی جھاگ کے برابر ہو۔
فَإِنَّكَ لَا: بیت المقدس شام کے حدود میں ہے اور شام کی میقات جحفہ ہے جو مدینہ
منورہ کے قریب ہے۔ بیت المقدس اپنے میقات سے بہت فاصلہ پر ہے۔ اور آپ
نے اس کی فضیلت بیان کی ہے۔ اس سے معلوم ہوا کہ میقات سے دور خواہ اپنی بستی اور
علاقہ ہو احرام باندھنا درست ہی نہیں بلکہ زیادتی فضیلت کا باعث ہے۔ یہی صحابہ کرام
کے ایک جم غفیر کا قول ہے۔

حضرت علی رضی اللہ عنہ سے پوچھا گیا کہ اللہ کے قول ”اتموا الحج و العمرة لله“ کا
کیا مطلب ہے تو انہوں نے کہا مطلب یہ ہے کہ تم اپنے گھر سے احرام باندھ لو۔

(فتح القدیر: ص ۴۲۷، حاکم، القرطبی: ص ۱۰۴، بنیہ: ص ۲۵۵)

حضرت ابو ہریرہ رضی اللہ عنہ سے مروی ہے کہ حج کا اتمام یہ ہے کہ تم اپنے گھر سے احرام
باندھ لو۔ (بیہقی، اعلیٰ السنن: ۲۱/۱۰)

معلوم ہوا کہ میقات سے قبل اپنے گھر و بستی سے احرام کا باندھنا بہتر اور فضیلت
کی بات ہے اسی وجہ سے صحابہ تابعین میں سے بکثرت حضرات نے میقات سے پہلے
احرام باندھا ہے۔ چونکہ اس میں احرام کی پابندی کی وجہ سے مشقت اور تعب زائد
ہے۔ جس کی وجہ سے ثواب زائد ہے۔ (ہدایہ) چنانچہ حضرت وکیع نے بیت المقدس سے
احرام باندھا۔ حضرت ابن عمر رضی اللہ عنہما نے بیت المقدس سے احرام باندھا تھا۔

(القرطبی: ص ۱۰۴، بنیہ: ص ۲۵۲)

عمر و بن میمون، اسود، علقمہ نے کوفہ سے احرام باندھا۔ (القری: ص ۲۳۷)
 قرطبی نے کہا کہ حضرت ابن عمر و ابن عباس رضی اللہ عنہما شام سے احرام باندھا تھا۔
 (بنایہ: ص ۴۵۳، فتح القدیر: ص ۴۲۸)

حضرت عمران بن حصین نے بصرہ سے، حضرت ابن مسعود نے قادسیہ سے، حضرت
 علقمہ، حضرت اسود امام شعبی نے اپنے اپنے گھروں سے احرام باندھا تھا۔

(بنایہ: ۳/۴۵۳، فتح القدیر: ص ۴۲۸)

قاضی اسماعیل کہتے ہیں کہ صحابہ تابعین کی ایک کثیر جماعت نے اپنے میقات
 سے قبل احرام باندھا ہے۔ (بنایہ)

علامہ عینی لکھتے ہیں کہ صحابہ کی ایک جماعت حضرت علی، حضرت عبداللہ بن مسعود،
 عمران بن حصین، ابن عمر، ابن عباس، عبداللہ بن عامر وغیرہ نے جو آپ ﷺ کے ساتھ
 حج میں تھے، اور آپ کو اپنے میقات سے احرام باندھے دیکھا تھا پھر بھی یہ حضرات دور
 دراز اور میقات سے پہلے احرام باندھ رہے ہیں۔ اور یہ فقہاء صحابہ میں سے ہیں۔ پس
 معلوم ہوا کہ میقات سے قبل باندھنا یا اپنے علاقے سے پہلے باندھنا جائز ہی نہیں
 فضیلت کی بات ہے۔

رہی بات آپ ﷺ نے میقات پر آکر احرام باندھا تھا۔ اپنے اصحاب کی سہولت
 اور رخصت کے پیش نظر۔ فضیلت کے پیش نظر نہیں تھا۔ (بنایہ: ص ۴۵۳)

ابن ہمام نے لکھا ہے کہ میقات سے پہلے احرام باندھنا دور دراز علاقے سے
 احرام باندھنے کو حضرات صحابہ و تابعین مستحب سمجھتے ہیں۔ ”کانوا یستحبون
 الاحرام بہما من الاماکن القاصیۃ۔“ (۲/۴۲۵)

تمام فقہاء احناف اور ارباب مناسک نے اس کی تصریح کی ہے کہ میقات سے
 پہلے اپنے گھریا اپنی بستی سے احرام باندھنا افضل ہے۔ چنانچہ صاحب ہدایہ اور علامہ
 شامی نے درمختار کی شرح میں لکھا ہے ”التقدیم علی المواقیت افضل لانہ اکثر
 تعظیماً وافر مشقۃ و الامر علی قدر المشقۃ۔“ (الشامی: ص ۴۷۸، فتح القدیر: ص ۴۲۸)

ملا علی قاری نے شرح مناسک میں ”و الافضل من دويرة اهله.“

(شرح مناسک: ص ۹۴)

غنیۃ الناسک میں ہے ”افضل عندنا اذا كان في اشهر الحج و اكمله

احرامه من دويرة اهله.“ (غنیۃ الناسک: ص ۵۳)

مگر اس بات کو تمام حضرات نے بیان کیا ہے کہ یہ افضل اس وقت ہے جب کہ احرام کی پابندی کو برداشت کر لے اور ممنوعات کا اندیشہ نہ ہو۔ ورنہ تو پھر میقات سے ہی احرام باندھے۔ چنانچہ فتح القدیر میں ہے ”ثم هذه الافضلية مقيدة بما اذا كان يملك نفسه.“ (فتح القدیر: ص ۴۲۸)

غنیۃ الناسک میں ”هذا اذا من على نفسه و الا فيكره التقديم بل

الافضل حينئذ التاخير الى الميقات.“ (غنیۃ الناسک: ص ۵۳)

خلاصہ یہ ہے کہ اپنی حالت اپنا مزاج دیکھ لے اگر احرام کی پابندی کر سکتا ہے تو افضل ہے ورنہ اس کے خلاف اندیشہ اور خطرہ ہے تو بہتر یہی ہے کہ اپنے میقات سے احرام باندھے۔

ہندو پاکستان سے جانے والے حضرات خواہ اپنے گھر کی مسجد سے باندھ لیں یا ہوائی اڈے پر کہ غسل اور نماز کا انتظام ہوتا ہے۔ غسل اور نماز احرام پڑھ کر، تلبیہ پڑھ کر حج کی نیت کر لیں۔ ایسی صورت میں احرام کی پابندی ان پر لازم ہو جائے گی۔ اور افضلیت کا ثواب ملے گا۔

دوسرا طریقہ یہ ہے کہ ہوائی اڈہ پر غسل کر لیں احرام کا کپڑا پہن لیں۔ ہوائی جہاز پر سوار ہو جائیں۔ ہوائی جہاز پر میقات کے آنے سے پہلے اعلان کیا جاتا ہے۔ اس وقت وضو کر لے اگر غسل کا وضو ٹوٹا ہو دو رکعت نماز پڑھ کر نیت کر لیں اور تلبیہ پڑھ لیں۔ بسا اوقات جہاز پر نماز پڑھنے نہیں دیتے ہیں۔ خلاف سنت طریقہ سے بلا نماز پڑھے احرام باندھنا پڑے گا۔ ایسی صورت میں نیت کر لیں اور تلبیہ پڑھ لیں۔

خیال رہے کہ مسنون طریقہ احرام کا غسل کے بعد نماز پھر نیت اور تلبیہ یکے بعد

دیگر ہے۔ وقفہ ہو جانے سے سنت کا ثواب نہ حاصل ہوگا۔ اس لئے بہتر یہ ہے کہ ایئرپورٹ ہی میں غسل، نماز، نیت اور تلبیہ پڑھ کر احرام میں داخل ہو جائیں۔ بعض حضرات نے میقات سے دور فاصلہ سے احرام

باندھنے سے منع فرمایا

حضرت عمران بن حصین رضی اللہ عنہ نے بصرہ سے احرام باندھا، حضرت عمر فاروق رضی اللہ عنہ کو اطلاع ملی تو بہت غصہ ہوئے اور فرمایا لوگوں کو یہ سنانا چاہتے ہو کہ حضور پاک صلی اللہ علیہ وسلم کے صحابہ نے بصرہ سے احرام باندھا تھا۔

حضرت عثمان رضی اللہ عنہ مکروہ کہتے تھے کہ خراسان یا کرمان سے احرام باندھا جائے۔ حضرت حسن اور عطا مکروہ کہتے تھے کہ آدمی دور دراز مقام سے احرام باندھے۔ حضرت عطاء سے منقول ہے کہ وہ فرماتے تھے کہ ان مواقیت کا خیال رکھو جو تمہارے لئے معین کئے گئے ہیں۔ اس بارے میں اللہ کی رخصت کو قبول کرو۔ ایسا نہ ہو کہ احرام کے ممنوع امور کا ارتکاب کرو کہ یہ بڑا گناہ ہے۔ (سعيد بن منصور، القرئ: ص ۱۰۳) فَاِنَّكَ لَا: مطلب یہ ہے کہ میقات سے احرام باندھنے میں بمقابلہ گھریا دور دراز مقام سے احرام باندھنے میں سہولت ہوگی۔ دور سے احرام باندھنے میں خطرہ ہے کہ احرام طول ہونے سے کہیں کوئی احرام کے خلاف امور کا ارتکاب نہ ہو کر گناہ عظیم کا باعث ہو جائے۔ اس لئے منع ہے۔ ورنہ اگر ہمت اور پختگی پائے تو احرام باندھنے کی اجازت ہے۔ جیسا کہ آپ نے بیت المقدس سے احرام باندھ کر آنے کی فضیلت فرمائی ہے۔ بعض حضرات کا یہ بھی خیال ہے کہ آپ نے صرف بیت المقدس سے باندھنے کی چونکہ صراحت فرمائی ہے اس لئے یہاں سے اجازت ہے دیگر مقام سے نہیں۔

(القرئ: ص ۱۰۵)

احناف کے یہاں میقات سے پہلے خواہ اپنے گھر سے احرام باندھنا جائز ہی نہیں بہتر ہے۔ جیسا کہ ملا علی قاری نے شرح مناسک میں لکھا ہے ”و السنة ان یکون احرامه من میقات بلده والافضل من دویرة اہله۔“ (شرح المناسک: ص ۹۴)

اسی طرح ہدایہ میں ہے ”و الافضل التقديم عليها.“ (بنایہ: ۳/۲۵۶) اس کے مقابلہ میں داؤد ظاہری کے یہاں میقات سے پہلے باندھ لے تو احرام ہی صحیح نہ ہوگا۔ امام مالک، امام احمد کے نزدیک مکروہ ہے۔ البتہ امام شافعی رحمہ اللہ کے یہاں مشہور قول میں احناف کی طرح افضل ہے۔ (بنایہ: ص ۲۵۲)

احرام کے کپڑے پہلے پہن لے نماز اور نیت و تلبیہ بعد میں پڑھے تو خلاف سنت نہیں

حضرت ابن عباس رضی اللہ عنہما سے مروی ہے کہ آپ ﷺ مدینہ منورہ سے چلے اس کے بعد کہ آپ نے سر مبارک جھاڑ لیا تھا۔ تیل لگا لیا تھا۔ ایک چادر اوڑھ لی اور ازار پہن لیا تھا۔ اسی طرح آپ کے اصحاب نے کیا تھا۔ (بخاری: ۱/۲۰۹، عمدۃ القاری: ص ۱۶۷)

حضرت ابن عباس رضی اللہ عنہما فرماتے ہیں کہ آپ ﷺ نے غسل کر لیا اور کپڑے (احرام کے) پہن لئے۔ پھر جب ذوالحلیفہ آئے تو دو رکعت نماز پڑھی۔

(تلخیص: ص ۵۵، سنن کبریٰ: ۵/۳۳)

فَائِدَہ: اس روایت مذکورہ میں یہ بیان کیا گیا ہے کہ آپ ﷺ نے اولاً میقات پہنچنے سے قبل غسل کر لیا اور احرام کے کپڑے پہن لئے۔ پھر مقام ذوالحلیفہ جو مدینہ منورہ کی جانب سے آنے والوں کا میقات ہے وہاں پہنچے تو احرام کی نماز پڑھی اور پھر اس کے بعد تلبیہ پڑھا۔

پس اس سے معلوم ہوا کہ نماز، نیت تلبیہ بعد میں میقات پر کیا جاسکتا ہے۔ اور اس سے پہلے غسل اور احرام کے کپڑے پہن سکتا ہے۔ یہ بھی سنت ہے۔

ہندوستان اور پاکستان سے جانے والے حجاج عموماً ایئر پورٹ پر غسل کر لیتے ہیں۔ احرام پہن لیتے ہیں اور سلے کپڑے اتار دیتے ہیں۔ پھر نماز پڑھتے ہیں۔ بعض نیت اور تلبیہ پڑھ کر محرم ہو جاتے ہیں اور احرام کی پابندیوں میں داخل ہو جاتے ہیں۔ اور بعض افراد غسل اور نماز تو پڑھ لیتے ہیں مگر نیت اور تلبیہ نہیں کرتے ہیں پھر ہوائی جہاز پر حدود مکہ سے قبل جب میقات کا اعلان ہوتا ہے تو صرف نیت اور تلبیہ پڑھ کر محرم

ہو جاتے ہیں۔ اس وقت یہ نماز نہیں پڑھتے ہیں۔ یہ طریقہ بھی جائز ہے اور صحیح ہے۔ مگر خلاف سنت ہے۔ نماز احرام کے بعد نیت اور تلبیہ سنت ہے۔ اور ہوائی جہاز پر نماز پڑھتے نہیں یا ہوائی جہاز والے نماز نہیں پڑھنے دیتے ہیں کہ اس سے ان کے نظام میں خلل ہوتا ہے۔ اس لئے بہتر یہی ہے کہ ایئر پورٹ پر ہی غسل، نماز اور نیت و تلبیہ پڑھ لیں۔ بہت سے بہت ۵/۴ گھنٹے پہلے احرام میں داخل ہو جائیں گے اس میں کوئی پریشانی نہیں۔

احرام کی نماز نیت تلبیہ گھر کے بجائے مسجد میں ادا کرنا مسنون و بہتر ہے حضرت ابوداؤد المازنی جو اصحاب بدر ہیں ان سے روایت ہے کہ ہم لوگ رسول پاک ﷺ کے ساتھ تھے (حج کے سفر میں) نکلے۔ آپ مسجد ذوالحلیفہ میں داخل ہوئے وہاں چار رکعت نماز پڑھی (دو ظہر کے قصر کی دو احرام کی) پھر مسجد میں تلبیہ پڑھا۔ پس جو لوگ مسجد میں تھے انہوں نے آپ کے تلبیہ کو سنا، تو ان لوگوں نے کہا آپ نے مسجد میں تلبیہ پڑھا (یعنی محرم ہوئے)۔ (طبرانی، مسند احمد، بل الہدیٰ: ص ۴۵۴)

فَالْيَاكُنَا: خیال رہے کہ احرام کی نماز نیت اور تلبیہ پڑھ کر احرام میں داخل ہونا مسجد میں بہتر ہے۔ گھر سے اگر احرام باندھ کر جاتا ہے تو گھر کے قریب کسی مسجد میں یہ امور ادا کرے، ایئر پورٹ پر باندھنا ہے تو وہاں بھی مسجد ہوتی ہے۔ لوگ نماز پڑھتے ہیں، وہیں احرام کے امور ادا کرے، یہ سنت ہے کہ آپ ﷺ نے ذوالحلیفہ کی مسجد میں نماز پڑھ کر تلبیہ پڑھا تھا۔

شرح مناسک میں ملا علی قاری نے لکھا ہے کہ میقات کے قریب مسجد ہو تو اسی میں حصول برکت کی وجہ سے احرام کے امور ادا کرے اور اسے مستحب قرار دیا ہے۔ (شرح مناسک: ۹۹)

و يستحب ان كان بالمیقات مسجد ان یصلیہما فیہ
حج یا عمرہ کے احرام باندھنے کے بعد نیت و تلبیہ سے
قبل دو رکعت سنت ہے

حضرت ابن عمر رضی اللہ عنہما سے مروی ہے کہ آپ ﷺ نے ذوالحلیفہ میں دو رکعت نماز

﴿مَنْزَعٌ بِكَاشِفٍ﴾

پڑھی۔ پھر احرام باندھا۔ (شرح احیاء: ص ۵۶۶، بخاری: ص ۲۱۰، مسلم: ص ۳۷۶)
حضرت ابن عباس رضی اللہ عنہما سے مروی ہے کہ آپ ﷺ حج کے ارادہ سے نکلے، مسجد
ذوالحلیفہ میں دو رکعت نماز پڑھی۔ نماز سے فارغ ہو گئے تو تلبیہ پڑھا۔ (احرام
باندھا)۔ (بلوغ الامانی: ۱۱/۱۱۹، شرح احیاء: ۴/۵۶۶، بخاری: مسلم)
ہشام بن عروہ نے اپنے والد سے نقل کیا ہے کہ آپ ﷺ نے مسجد ذوالحلیفہ میں
دو رکعت نماز پڑھی۔ (استذکار: ۹/۹۶)

حضرت ابن عمر رضی اللہ عنہما مسجد ذوالحلیفہ آتے نماز پڑھتے پھر سوار ہوتے ٹھیک سے
بیٹھ جاتے تو احرام باندھتے اور فرماتے اسی طرح آپ ﷺ نے کیا تھا۔ (بخاری)
فَإِنَّكَ لَا: احرام باندھتے وقت، نیت احرام اور تلبیہ سے پہلے دو رکعت نماز نفل پڑھنا
سنت ہے۔ چنانچہ آپ نے مسجد ذوالحلیفہ میں دو رکعت نماز پڑھی پھر بیٹھے رہے، اٹھنے
سے پہلے تلبیہ پڑھا احرام کی یہ دو رکعت نماز مستقل سنت ہے۔ کسی نماز فرض کے تابع
کرنا خلاف سنت ہے۔ آپ نے اولاً فجر کی نماز پڑھی۔ پھر جب اشراق کا وقت ہوا
سورج نکل آیا تو غسل کیا دو رکعت نماز پڑھی احرام باندھا تلبیہ پڑھا۔

ابن عبدالعزیز لکھتے ہیں ہشام بن عروہ کی روایت سے معلوم ہوا کہ دو رکعت طلوع
شمس کے بعد پڑھنے کے بعد احرام باندھا ہے۔ پس یہ مسئلہ معلوم ہوا کہ احرام باندھنے
سے پہلے نفل نماز ہو۔ کم از کم دو رکعت ہو پھر نماز کے بعد احرام باندھ لے۔ (یعنی اٹھنے
اور کھڑے ہونے سے قبل، یہی سنت ہے)۔ (استذکار: ۹/۹۸)

ابن عبدالعزیز لکھتے ہیں کہ تمام علماء اس کے قائل ہیں کہ نماز پڑھنے کے بعد تلبیہ
پڑھ کر احرام باندھنا مستحب ہے۔ (ص ۹۴)

شرح مسند احمد میں ہے کہ امام ابوحنیفہ، امام احمد، داؤد و طاہری اس امر کے قائل ہیں
کہ نماز کے بعد بیٹھے، اٹھنے سے قبل احرام کی نیت اور تلبیہ پڑھے۔ (شرح مسند احمد: ۱۱/۱۲۲)
شرح مناسک میں ہے احرام کے دو کپڑے پہن لینے کے بعد دو رکعت نماز
پڑھے۔ (شرح مناسک: ص ۹۹)

انتباہ: خیال رہے کہ احرام کی یہ نماز سر پر چادر رکھ کر چادر سے سر ڈھانک کر پڑھے۔ پھر سلام کے بعد سر سے چادر ہٹالے۔ عموماً اس نماز میں لوگ دو غلطی کرتے ہیں۔

① ایک مونڈھا کندھا کھولے یعنی اضطباع کی حالت میں نماز پڑھتے ہیں حالانکہ اضطباع صرف طواف قدوم میں سنت ہے۔ اس طرح نماز مکروہ ہوتی ہے۔

② کندھے تک چادر اوڑھے سر کھلے نماز پڑھتے ہیں۔ اور سر کھلے نماز مکروہ ہے، ابھی احرام میں داخل نہیں ہوا۔ جب نماز کے بعد نیت اور تلبیہ پڑھے گاتب احرام میں داخل ہونے کی وجہ سے سر کا کھلا رکھنا واجب ہوگا۔ پس نماز کے وقت سر ڈھانک کر نماز پڑھے اور سلام کے بعد سر سے چادر ہٹالے۔

نماز اور احرام کی دو رکعت میں کون سورہ پڑھے
مستحب افضل اور بہتر یہ ہے کہ احرام کی دو رکعت نماز میں پہلی رکعت میں سورہ کافرون اور دوسری رکعت میں ”قل هو اللہ احد“ پڑھے۔

(شرح مناسک: ص ۹۹، ہدایت السالک: ص ۴۹۶، شرح احیاء: ۴/۵۶۶)

اگر ذہن میں رہے تو یہ سورہ پڑھ لے۔ شرح مناسک میں ہے کہ یہ حدیث پاک میں وارد ہے۔ ”لحدیث ورد بذلك.“ ملا علی قاری نے ظہیریہ کے حوالے سے لکھا ہے کہ سورہ کافرون کے بعد ”ربنا لا تزغ قلوبنا“ آخر تک اور سورہ اخلاص کے بعد ”ربنا آتنا من لدنک رحمة“ پڑھ لے۔ بہتر ہے بیشتر علماء کا یہ عمل رہا ہے۔

(شرح مناسک: ص ۹۹)

سلام کے بعد قبلہ رخ بیٹھے ہوئے اٹھنے سے قبل دعا پڑھے
سلام سے جیسے ہی فارغ ہو سر سے کپڑا ہٹالے سر کھول لے اور دعا کر کے نیت کرے۔

حج یا عمرہ کی آسانی اور قبولیت کی دعا کرے، دل سے بھی نیت کرے اور زبان سے بھی ادا کرے۔

اگر حج افراد ہے تو یہ نیت کرے اے اللہ میں نے حج کا ارادہ کیا ہے اسے آسان

فرما اور قبول فرما، اگر تمتع کا ارادہ ہے تو یہ کہے اے اللہ میں نے عمرہ کا ارادہ کیا اسے آسان فرما اور قبول فرما اور اگر قرآن کا ارادہ ہے (ایک ہی احرام سے اولاً عمرہ پھر حج کا) تو یہ کہے اے اللہ میں نے عمرہ اور حج کا ارادہ کیا ہے اسے آسان فرما اور قبول فرما۔ اگر عربی میں کرنا چاہے تو حج افراد میں یوں کہے ”اللهم انی ارید الحج فیسره لی و تقبلہ منی“ اور تمتع میں یہ کہے ”اللهم انی ارید العمرة فیسره لی و تقبلہ منی“ اور اگر قرآن کا ارادہ ہو تو یہ کہے ”اللهم انی ارید العمرة و الحج فیسرهما لی و تقبلهما منی“ اس کے بعد تلبیہ لبیک ذرا آواز سے پڑھے۔ پھر درود شریف پڑھے۔ پھر اس وقت کے مناسب دعائیں کریں جس کی تفصیل آرہی ہے۔

صبح احرام باندھنے سے قبل بیوی سے ملنا سنت ہے

آپ ﷺ نے مقام ذوالحلیفہ میں شب گزاری اور آپ کے ساتھ ازواج مطہرات تھیں جو اپنے اپنے ہودج میں تھیں۔ آپ نے ان سب کے پاس تشریف لے گئے۔ اور غسل کیا۔ (سبل الہدی)

حضرت عائشہ رضی اللہ عنہا کی راویت میں ہے کہ آپ ﷺ نے احرام کے غسل سے پہلے غسل جنابت فرمایا تھا۔ (سبل الہدی: ص ۴۵۲)

حضرت عائشہ رضی اللہ عنہا سے مروی ہے کہ میں نے آپ کو عطر لگایا۔ آپ تمام بیویوں کے پاس گئے پھر صبح کو احرام باندھا۔ (فتح القدیر: ص ۴۳۰)

فَائِدَہ: حج و عمرہ کے احرام باندھنے سے قبل اگر گھر میں احرام باندھ رہا ہو تو یا سفر میں بیوی ساتھ ہو تو اس سے رات میں مل لینا سنت ہے۔ آپ ﷺ نے احرام سے قبل رات میں ایسا ہی کیا۔

ابن ہمام نے فتح القدیر میں لکھا ہے کہ احرام سے قبل بیوی سے ملنا سنت ہے۔ (فتح القدیر: ۴۲۹/۳)

اسی طرح درمختار میں بھی اسے مستحبات میں ذکر کیا ہے۔ (شامی: ۵۸۱/۲)

حکمت یہ ہے کہ احرام کے بعد اس پر پابندی ہو جائے گی۔ اس لئے حسب

— ﴿مَنْزُورٌ بِكَ شَرُّهُ﴾ —

سہولت فراغت حاصل کرے۔ تاکہ ذہن اور دل کی حفاظت رہے۔

سنت کے مطابق احرام ۳ چیزیں بے سلی لنگی چادر چیل

حضرت ابن عمر رضی اللہ عنہما سے مروی ہے کہ آپ ﷺ نے فرمایا تم احرام باندھ لو۔ ازار،

چادر، اور چیل سے۔ (مسند ابی عوانہ، مسند احمد، شرح احیاء: ۴/۵۶۳، مجمع)

حضرت ابن عباس رضی اللہ عنہما سے مروی ہے کہ آپ ﷺ مدینہ منورہ سے چلے اس کے

بعد کہ بالوں کو جھاڑ لیا تھا۔ تیل لگا لیا تھا۔ ازار اور چادر اوڑھ لی تھی۔ آپ نے آپ کے

صحابہ کرام نے ایسا ہی کیا۔ (بخاری: ص ۲۰۹، اعلیٰ: ص ۲۸)

فَائِدَہ: غسل سے قبل جو سلعے کپڑے بدن پر تھے۔ کھول لئے اور اتار لئے جائیں گے

اور غسل کے بعد دو سفید چادر جوئے ہوں یا پرانے ہوں تو دھلے ہوئے ہوں ایک کو لنگی

کی طرح باندھ لیا جائے گا اور دوسرے کو سر کے نیچے کندھے سے اوڑھ لیا جائے گا۔

جس کپڑے کی لنگی بنائی جائے گی اس کی چوڑائی اتنی رہنی چاہئے کہ چلتے وقت

ران نہ کھلے، بازار سے خریدے ہوئے احرام جو تولیہ نما ہوتے ہیں ان میں سے بعض کی

چوڑائی اتنی کم ہوتی ہے کہ چلتے وقت ران کے کھلنے سے بے پردگی ہوتی ہے خصوصاً

موٹے اور کھیم شیم آدمی کو یہ چوڑائی میں چھوٹا ہو جاتا ہے۔ بہتر ہے کہ سفید کپڑے خرید

کر عرض اور چوڑائی زائد رکھتے ہوئے لنگی جسے ازار بھی کہتے ہیں بنالے۔

خیال رہے کہ جب نماز پڑھے تو سر کو چادر سے ڈھانک کر پڑھے۔ سلام کے بعد

نیت اور تلبیہ سے پہلے سر کھول لے۔ احرام کے دو کپڑے سفید ہوں تو بہتر ہے۔ کسی

ہلکے رنگ کے ہوں تو بھی درست ہے۔ شرح مناسک میں ہے ”ثوبین جدیدین او

غسیلین ایضین“ (شرح مناسک: ص ۹۸) اگر چادر پرانے ہوں، اگر عبایا چوڑائی میں

پھٹ گئے ہوں اور ان کو سل دیا گیا ہو تو اس کا بھی پہننا جائز ہے۔ (شرح مناسک: ص ۹۸)

احرام سے پہلے ہر مرد و عورت اور بچے تک کو غسل کرنا سنت ہے

حضرت ابن عمر رضی اللہ عنہما سے مروی ہے کہ سنت ہے کہ جب احرام باندھے تو غسل

﴿مَکْرَمَہٗ بِبَاشِکَرِ﴾

کرے۔ (مجمع الزوائد ۳/۳۱۷، حاکم جدید: ۱/۶۱۶)

حضرت زید بن ثابت رضی اللہ عنہ سے مروی ہے کہ آپ ﷺ نے احرام باندھنے کے لئے کپڑے اتارے اور غسل کیا۔ (ابن خزیمہ ۲/۱۶۱، شرح احیاء: ۳/۵۶۱، سنن کبریٰ، دارقطنی)

حضرت ابن عباس رضی اللہ عنہما سے روایت ہے کہ آپ ﷺ نے غسل کیا کپڑے (احرام کی دو چادریں پہنیں) ذوالحلیفہ آکر دو رکعت نماز احرام پڑھی۔

(تلخیص الحییر: ۳/۸۵۵، حاکم جدید: ص ۷۱۵)

حضرت زید بن ثابت سے مروی ہے کہ انہوں نے آپ ﷺ کو دیکھا کہ غسل کے لئے کپڑے اتارے اور احرام کے لئے غسل کیا۔ (ترمذی: ص ۱۷۱، شرح مسند: ۱۱/۱۳۱)

فَإِنَّكَ لَا: ان تمام روایتوں سے معلوم ہوا کہ احرام باندھنے سے قبل غسل کرنا سنت ہے، آپ نے خود احرام سے پہلے غسل کیا، اور غسل کا حکم دیا۔ یہ غسل احرام کے لئے ہرج اور عمرہ کرنے والے کے لئے سنت ہے۔ یہ احرام کے احترام میں ہے اور نظافت کے لئے ہے، بس ہر ایک کے لئے خواہ کسی بھی حال میں ہو سنت ہے۔ یہاں تک کہ حیض و نفاس والی عورت اور نابالغ بچے بھی احرام سے قبل غسل کریں گے۔ شرح مناسک میں ہے کہ یہ غسل سنت موکدہ ہے۔ ”و الغسل افضل لانه سنة مؤكدة. يستحب للحائض و النفساء و الصبی.“ (شرح مناسک: ص ۹۷)

خیال رہے کہ غسل اگر کسی عذر یا مرض یا پانی کے نہ ہونے کی وجہ سے نہ کر سکے تو وضو ہی کر لے۔ شرح مناسک میں ہے ”اویتوضأ“ (شرح مناسک: ص ۹۷) پس وضو کے بعد بھی احرام باندھ سکتا ہے۔ ”و الوضوء يقوم مقامه فی حق اقامة السنة“ (شامی: ۲/۴۸۰)

ہاں اگر غسل یا وضو نہیں کر سکتا تو تیمم اس کے بدلہ کرنے کی اجازت نہیں ہے۔ خواہ پانی نہ ہو یا پانی مرض کی وجہ سے استعمال نہیں کر سکتا۔ شرح مناسک میں ہے ”ولا يقوم التیمم مقامه عند العجز عن الماء“ اسی طرح درمختار اور شامی میں ہے ”و التیمم له عند الفجر عن الماء ليس بمشروع.“ (شامی: ص ۴۸۰)

صاحب عنایہ بیان کیا کہ جو غسل نظافت کے لئے ہو وضو اس کے قائم مقام ہو سکتا ہے۔ ”کل غسل کان لمعنی النظافة يقوم الوضوء مقامه۔“ (فتح القدیر: ص ۴۳۰) پس اگر سردی شدید ہے ضعف و کمزوری اور بڑھاپا ہے یا گرم پانی کا انتظام نہیں ہے یا گرم پانی ہے مگر غسل مرض یا کسی عذر کی وجہ سے مثلاً سر میں زخم وغیرہ ہے نقصان دہ ہے تو وہ وضو کرے وضو اس کے لئے کافی ہے۔

احرام کے ارادہ سے مستقل غسل کرنا سنت ہے

حضرت عائشہ رضی اللہ عنہا سے روایت ہے کہ آپ ﷺ نے صبح کی نماز پڑھی اس کے بعد احرام کا غسل دوبارہ کیا۔ (سبل الہدی: ص ۴۵۲) آپ نے جب احرام کا ارادہ کیا تو دوبارہ غسل احرام باندھنے کے لئے کہا، جو غسل اول کے علاوہ تھا جو جنابت کا تھا۔ (زاد المعاد: ۱/۱۵۰)

حضرت خارجہ بن زید سے روایت ہے کہ آپ ﷺ کو دیکھا کہ سلعے کپڑوں کو اتار اور غسل کیا تا کہ احرام باندھ لیں۔ (ترمذی: ص ۱۷۱) فائدا: خیال رہے کہ احرام کے لئے غسل احرام کی نیت سے مستقل سنت ہے۔ کسی دوسرے غسل پر اکتفا کرنا خلاف سنت ہے۔ مثلاً صبح نماز سے قبل جنابت کا غسل کر لیا تھا۔ پھر اشراق کے بعد احرام باندھ رہا ہے تو احرام کے لئے اب پھر دوبارہ غسل کرنے گا۔ صبح والا غسل ادائیگی سنت کے لئے کافی نہیں۔ ابن قیم نے زاد المعاد میں لکھا ہے آپ ﷺ نے رات میں ازواج مطہرات سے ملاقات کی اور غسل کیا۔ پھر جب احرام باندھنے کا ارادہ کیا تو دوبارہ غسل کیا۔ (زاد المعاد: ۱/۱۵۰)

پس معلوم ہوا کہ وہ غسل سنت ہے جو احرام کے ارادہ سے ہو، لہذا اگر کسی نے جمعہ کا غسل کیا، جمعہ کی نماز پڑھی، پھر احرام باندھنے کا ارادہ کیا تو اب دوبارہ پھر احرام کی نیت سے غسل کرے گا چونکہ پہلا غسل جمعہ کی وجہ اور اس کی فضیلت کے لئے تھا۔ نہ کہ احرام کے لئے۔ اسی طرح اگر کسی نے گرمی سے ٹھنڈک حاصل کرنے کے لئے غسل کیا۔ بعد میں احرام باندھنے کا ارادہ کیا یہ گرمی دور کرنے والا غسل کافی نہ ہوگا۔ الگ

سے پھر احرام کی نیت سے غسل کرے گا۔ پھر یہ بھی سنت ہے کہ اسی غسل کی طہارت باقی رہتے ہوئے احرام کی نماز اور تلبیہ پڑھے۔ اگر غسل کے بعد ہوا خارج ہوگئی یا پاخانہ پیشاب کر لیا پھر وضو کر کے نماز احرام ادا کیا تو غسل کا ثواب نہ پائے گا۔ اسی لئے اس غسل احرام کے بعد اسی غسل کے وضو سے نماز پڑھ لے اور تلبیہ پڑھ لے۔ شرعاً مناسک میں ہے۔ ”اغتسل ثم احدث توجها و احرم لم ينل فضل

الغسل.“ (شرح مناسک: ص ۹۷)

غسل احرام سے پہلے سر کے بال مونڈنے یا تراشنے کے متعلق
محمد بن ربیعہ نے جب ارادہ حج کا کیا اور ان کے بال بڑے بڑے تھے تو حضرت عمر رضی اللہ عنہ نے ان سے فرمایا احرام سے قبل اپنے بال چھوٹے کر لو۔

(القرئی: ص ۱۶۳، ہدایۃ السالک: ص ۸۵)

حضرت قاسم، طاؤس، عطاء سے پوچھا گیا جو حج کا ارادہ کرے احرام باندھنے سے قبل اپنے بال چھوٹے کرائے یا نہ۔ انہوں نے کہا ہاں۔

(القرئی: ص ۱۶۳، سعید بن منصور، حاشیہ شرح مناسک: ص ۱۷۱)

فَائِدَہ: خیال رہے کہ احرام سے قبل اگر سر کے بال ذرا بڑے ہوں تو اسے چھو۔ کروالے یا منڈوالے اس کے متعلق صحابہ کرام اور تابعین کی دونوں رائے ملتی ہیں حضرت عمر، قاسم، طاؤس، اور عطا وغیرہ کی رائے تو یہ ہے کہ بالوں کو منڈوالے چھوٹے کروالے، جیسا کہ اوپر گذرا۔ شاید ان حضرات کی حکمت یہ ہو کہ بالوں بڑے ہونے کی وجہ سے پراگندگی اور بکھرنے وغیرہ سے جو پریشانی ہوگی اس سے کچھ سہولت ہو جائے۔ یا جھڑنے اور ٹوٹنے سے کچھ بچاؤ ہو جائے۔ ابن نجیم نے بحر میں لکھا ہے کہ جسے مونڈنے کی عادت ہو وہ مونڈ لے یا اچھی طرح جھاڑ لے۔

دوسری رائے یہ ہے کہ احرام سے پہلے بالوں کو نہ مونڈا جائے نہ چھوٹے کر جائیں کہ آپ ﷺ نے اور صحابہ کرام نے ایسا نہیں کیا تھا۔ شرح مناسک میں مستحب یہ ہے کہ بالوں کو اپنی حالت پر چھوڑ دے۔ (شرح مناسک: ص ۹۷)

تاکہ احرام سے نکلنے کے وقت جب بالوں کو منڈوالے تو میزان میں ان بالوں کے وزن کے زائد ہونے پر ثواب پائے۔

علامہ قطبی نے بھی منسک میں لکھا ہے کہ سر کے بال نہ مونڈے تاکہ بعد میں اس کا وزن زائد ہو۔ امام مالک کی بھی یہی رائے ہے تاکہ بالوں کی پراگندگی جو احرام میں مطلوب ہے اس کا اجر ملے۔ (ہدایہ: ص ۳۸۶)

پس اس سلسلے میں بہتر تو یہی ہے کہ احرام سے قبل بالوں کو نہ کم کرائے، مگر لمبے بالوں اور گیسوؤں کی وجہ سے اذیت ہو تو سہولت کی وجہ سے اس کی بھی اجازت ہے ممانعت نہیں۔

غسل میں نظافت کا اہتمام کرنا بالوں کو صاف کرنا صابن وغیرہ لگانا مسنون ہے

حضرت عائشہ رضی اللہ عنہا کی روایت میں ہے کہ آپ ﷺ نے جب احرام باندھنے کا ارادہ کیا تو خطمی اور اشنان سے سر کو دھویا اور سر میں زیتون کا تھوڑا سا تیل لگایا۔

(مجمع الزوائد: ص ۲۱۷، دارقطنی: ص ۲۲۶، مسند احمد: ۶/۷۸)

حضرت ابراہیم نخعی رحمہ اللہ فرماتے ہیں کہ حضرات صحابہ کرام جب احرام کا ارادہ فرماتے تو ناخنوں کو تراشتے لب کو درست کرتے اور زیر ناف بالوں کو صاف کرتے پھر بہتر کپڑے پہنتے۔ (متن سعید بن منصور، ہدایہ السالک: ص ۳۸۵، القرطبی: ص ۱۶۲)

فَائِدَہ: غسل کرنا احرام باندھنے سے پہلے نظافت اور صفائی کے لئے ہے اس لئے یہ غسل اہتمام کے ساتھ کرے۔ شرح احیاء میں ہے کہ مکمل نظافت کا اہتمام کرے۔ خوب اچھی طرح بدن کی صفائی کرے خوب بدن ملے، لب ناخن، حسب ضرورت تراشے، زیر ناف اور دیگر بالوں کی صفائی کرے۔ جوڑوں کے میل کو صاف کرے۔ بہتر صابن استعمال کرے۔ نیم گرم پانی سے غسل کرے کہ اس سے بدن کی صفائی ہوتی ہے۔ ہاں موسم گرما ہو تو چاہے نہ کرے۔ خوشبودار صابن کا بھی استعمال کیا جاسکتا ہے۔ اس کے بعد عطر اور خوشبو بھی استعمال کرے کہ آپ ﷺ نے ایسا کیا ہے۔ شرح

مناسک میں ہے کہ ناخن تراش لے بغل کے بال اور زیر ناف بالوں کو صاف کرے۔ بدن کے میل پچیل کو دور کر لے احرام کے دو کپڑے خواہ نئے ہوں یا دھلے ہوں پہن لے۔ (شرح مناسک، ص ۹۱)

شرح ہدایہ میں ہے کہ احرام کے غسل میں حد درجہ صفائی کا اہتمام کرے ناخن تراش لے، زیر ناف بالوں کو بغل کے بالوں کو صاف کرے۔ (شرح ہدایہ، ص ۴۳۰)

شامی میں ہے کہ غسل احرام کا جب ارادہ کرے تو ناخن تراش لے لب کے بال تراش لے زیر ناف صاف کر لے۔ (شامی: ۲/۴۸۱)

اگر سر کے بال لمبے ہوں تو اسے چھوٹا کر لے۔ ابن جماعہ نے لکھا ہے کہ محمد بن ربیعہ نے جب حج کا ارادہ کیا اور وہ لوگوں کے مقابلہ میں بڑے بالوں والے تھے تو ان سے حضرت عمرؓ نے فرمایا احرام سے قبل اپنے بالوں کو کاٹ لو۔ (ہدایہ، ص ۴۸۵)

غسل کے بعد عطر بدن پر بہتر ہے کپڑے پر نہیں گوجائز ہے حضرت عائشہ رضی اللہ عنہا سے مروی ہے کہ میں آپ ﷺ کے مانگ مبارک پر خوشبو کی نشانی دیکھ رہی تھی حالانکہ آپ احرام میں تھے۔ (بخاری، ص ۲۰۸، ابوداؤد، ص ۲۴۵)

حضرت عائشہ رضی اللہ عنہا کی روایت میں ہے بعد میں (احرام کی حالت میں) خوشبو، نشان سر مبارک پر اور داڑھی مبارک پر دیکھا۔ (مسلم، ۱/۳۷۸، تلمیذ، ۳/۸۵۶)

مسلم بن صبیح نے بیان کیا کہ میں نے حضرت ابن زبیر کو دیکھا کہ ان کے سر اور داڑھی پر عطر لگا تھا۔ (ابن ابی شیبہ، ۲/۲۰۶، فتح القدیر، ۳/۴۳۱)

فَائِدَہ: ان روایتوں پر غور کیجئے۔ حضرت عائشہ رضی اللہ عنہا جو آپ کو عطر لگاتی ہیں وہ مانگ میں اور داڑھی میں تو عطر کے نشان کے باقی رہنے کا ذکر کرتی ہیں مگر کپڑے پر ذکر نہیں کرتی ہیں۔ اگر احرام کے کپڑے پر لگاتے تو اس کا بھی نشان باقی رہتا۔ بدن پر تو پسینہ وضو، غسل کی وجہ سے تو زائل ہو جانے کا احتمال زیادہ ہوتا ہے بمقابلہ کپڑے کے۔ بدن پر عطر کا نشان بیان کرتی ہیں مگر کپڑے پر نہیں۔

اسی طرح حضرات صحابہ سے بھی سر اور داڑھی اور پیشانی پر لگانے کا ذکر ہے۔

پس روایت کے مفہوم سے ثابت ہوا کہ آپ نے احرام کی چادر پر عطر نہیں لگایا نہ حضرت عائشہ رضی اللہ عنہا نے لگایا۔ پس بدن سرداڑھی پیشانی پر عطر لگانا سنت ہے اور کپڑے پر نہیں۔

محقق ابن ہمام نے فتح القدیر میں یہی آپ ﷺ سے منقول اور ثابت مانا ہے۔ صرف آپ نے جسم اور بدن پر لگایا ہے۔ کپڑے پر نہیں، (چونکہ احرام کے بعد جسم پر سے وضو پسینہ اور غسل کی وجہ سے دھل جائے گا بخلاف کپڑے کے باقی رہے گا۔ اور عطر خوشبو زینت میں داخل ہے۔ اور احرام کی حالت میں پراگندگی مطلوب ہے۔ چنانچہ لکھتے ہیں ”من وروده فی البدن و لم یرد فی الثوب فعقلنا انه اعتبر فی البدن تابعاً و المتصل فی الثوب منفصل عنه فلم يعتبر تبعاً“
حرام لان الحاج الشعث التفل.“ (فتح القدیر: ص ۴۳۳)

ابن جماعہ نے احناف کا مسلک لکھتے ہوئے ذکر کیا ہے کہ کپڑے پر ایسے عطر کا لگانا جس کا اثر باقی رہے مکروہ ہے۔ (ہدایۃ السالک: ص ۴۹۰)
شرح مناسک میں ہے بہتر ہے کپڑے پر نہ لگائے۔ ”و الاولی لا یطیب بثیابہ.“ (شرح مناسک: ص ۹۸)

چنانچہ درمختار میں ہے: ”لا ثوبہ مما تبقی عینہ و هو الاصح“ (الثامیہ: ۳/۴۸۱)
علامہ شامی نے بھی یہی کہا ہے کہ کپڑے پر عطر نہ لگائے۔
حضرات شوافع کا بھی علامہ نووی نے یہ قول نقل کیا ہے کہ بہتر بدن ہی پر لگانا ہے کپڑے پر نہیں: ”ان الاولی ان یقتصر علی تطیب بدنہ دون ثیابہ.“

(الایضاح: ۱۵۰، ہدایۃ السالک: ۲/۴۹۹)

حاصل یہ نکلا کہ غسل احرام کے بعد نیت اور نماز احرام سے پہلے جو عطر و خوشبو سنت وہ جسم مانگ پیشانی اور داڑھی اور بدن پر ہے احرام کے کپڑے میں نہیں۔ عموماً لوگ کپڑے اور احرام کی چادروں پر ملتے ہیں اور لگاتے ہیں گو گناہ اور حرام تو نہیں ہے تاہم

سنت سے ثابت نہیں ہے۔
احرام کے وقت خوشبو کا استعمال جس کا اثر بعد میں رہ جائے جائز ہے
حضرت عائشہ رضی اللہ عنہا فرماتی ہیں کہ آپ ﷺ کے مانگ مبارک میں ۳/۱۰ یوم گذرنے
کے بعد بھی نشان عطر نظر آ رہا تھا حالانکہ آپ احرام کی حالت میں تھے۔

(استذکار: ص ۶۴، ابن ابی شیبہ: ۲۰۴/۳، سنن کبریٰ: ۲۵/۵)

حضرت عائشہ رضی اللہ عنہا فرماتی ہیں کہ آپ ﷺ کے مانگ مبارک میں عطر کا نشان اور
اس کی چمک کو دیکھا حالانکہ آپ احرام کی حالت میں تھے۔

(بخاری: ص ۲۰۸، صحاح ستہ، طحاوی: ص ۳۶۵، سنن کبریٰ: ۲۴/۵)

حضرت عائشہ رضی اللہ عنہا فرماتی ہیں کہ جب آپ ﷺ احرام کا ارادہ فرماتے تو موجود
عطر میں سب سے عمدہ عطر (مشک) لگاتے۔ پھر بعد میں اس خوشبو کا نشان سر مبارک اور
داڑھی مبارک پر دیکھا جاتا۔ (مسلم: ص ۳۷۸، تلخیص الحبیر: ۸۵۶/۳)

حضرت ابن عباس رضی اللہ عنہما کو حالت احرام میں دیکھا گیا ان پر عالیہ عطر شیرے کی
طرح (چپکا ہوا) لگا تھا۔ (فتح القدیر)

مسلم ابن صبیح نے کہا کہ میں نے حضرت ابن زبیر کو دیکھا کہ ان کے سر اور داڑھی
پر خوشبو لگی ہوئی تھی۔ (فتح القدیر: ۴۳۱/۳)

فَائِدَة: غسل احرام کے بعد نیت اور تلبیہ پڑھنے سے پہلے بہترین عطر اور خوشبو لگانا
سنت ہے۔ آپ ﷺ نے اس وقت کا قیمتی عطر مشک لگایا تھا۔

وہ عطر اور خوشبو کا بھی لگانا درست ہے جس کا اثر احرام کے بعد بھی باقی رہ جائے
جیسا کہ آپ کا باقی رہ گیا تھا۔ ارباب فقہ نے بھی اسے درست قرار دیا ہے۔

علامہ شامی نے لکھا ہے احرام کے وقت عطر کا لگانا سنت ہے۔ اگرچہ اس کا اثر باقی
رہ جائے۔ جیسے مشک اور عالیہ۔ (شامی: ۴۸۱/۲)

طحاوی علی المراقی میں ہے کہ بعد میں باقی رہ جائے تو کوئی حرج نہیں۔

(طحاوی علی المراقی: ص ۲۹۹)

عنایہ میں ہے کہ کوئی خوشبو ہو لگائے۔ (فتح القدیر: ص ۴۳۰)
 علامہ عینی نے شرح ہدایہ میں لکھا ہے کہ ظاہر مذہب میں کوئی فرق نہیں کہ بعد میں
 اثر باقی رہے یا نہ رہے۔ (شرح ہدایہ: ۳/۶۱۳)
 اسی طرح مرد و عورت دونوں کے لئے یہ خوشبو سنت ہے۔ (بنایہ)
 احرام کی نیت سے پہلے عطر یا خوشبو لگائی ہو۔ پھر احرام کے بعد وہ پسینہ سے بہہ کر
 جسم کے کسی دوسرے حصہ میں پہنچ جائے تو اس میں کوئی حرج نہیں ہے۔
 خیال رہے کہ شرح مناسک میں ہے کہ اس خوشبو اور عطر کو استعمال نہ کرے جس کا
 اثر بعد میں باقی رہ جائے چونکہ امام محمد رحمہ اللہ کے نزدیک یہ مکروہ ہے گو امام صاحب کے
 نزدیک جائز ہے۔ (شرح مناسک: ص ۹۸)

غسل احرام کے بعد نیت احرام سے قبل عمدہ سے عمدہ

خوشبو اور عطر سنت ہے

حضرت عائشہ رضی اللہ عنہا فرماتی ہیں کہ میں نے آپ ﷺ کو احرام سے پہلے اور طواف
 سے پہلے یوم النحر میں مشک خوشبو مل دیا تھا۔ (ابن خزیمہ: ۴/۱۵۶، ابوداؤد: ص ۲۳۵)
 حضرت عائشہ رضی اللہ عنہا فرماتی ہیں کہ وہ بہترین عطر آپ ﷺ کو لگاتی تھیں۔ اور
 خوشبو کا نشان سر اور داڑھی مبارک میں چمک رہا تھا۔ (استذکار: ۱۱/۶۲، مسلم: ص ۳۷۸)
 حضرت ابن عمر رضی اللہ عنہما نے حضرت عائشہ رضی اللہ عنہا سے نقل کیا ہے کہ میں نے نہایت قیمتی
 عطر عالیہ احرام کے وقت لگایا ہے۔ (استذکار: ۲/۶۳، نسائی:)
 حضرت عائشہ رضی اللہ عنہا ہی کی ایک روایت میں ہے کہ میں نے بہتر سے بہتر پائے
 جانے والا عطر آپ کو لگایا ہے۔ (استذکار)

حضرت عروہ نے حضرت عائشہ رضی اللہ عنہا سے پوچھا کہ کون سا عطر آپ ﷺ کو لگایا تھا
 تو حضرت عائشہ رضی اللہ عنہا نے فرمایا ”اطیب الطیب“ سب سے عمدہ خوشبو۔

(بلوغ الامانی: ۹/۱۲۳)

قائدین: احرام کی نیت سے پہلے بہترین اور عمدہ خوشبو اور عطر سنت ہے۔ جو بھی عمدہ اور

﴿مَسْزُومٌ بِكَلِمَةٍ﴾

بہترین اور قیمتی شمار کیا جاسکتا ہو وہ عطر لگائے کہ آپ ﷺ نے اس وقت مشک جو اس دور میں بھی قیمتی تھا لگایا تھا۔ روایت میں جو اطیب الطیب ہے اس سے مراد مشک ہے۔ شرح مناسک میں بھی مشک کو مستحب لکھا ہے۔ (شرح مناسک: ص ۹۸)

در مختار میں ہے ”کالمسک الغالية.“ (در مختار: ص ۴۸۱)

بہتر ہے کہ اپنے جسم پر ہاتھ و سینے پر لگائے کپڑے پر نہ لگائے کہ اس کا نشان اور خوشبودیر تک رہے گو مکروہ نہیں ہے جائز ہے۔ شرح مناسک میں ہے ”و الاولیٰ ان لا یطیب بشیاء.“ (شرح مناسک: ص ۹۸)

اسی طرح در مختار اور شامی میں ہے کہ احرام کے کپڑے میں نہ لگائے تو اچھا ہے۔ ”لا ثوبہ بما یتبق عینہ.“ (ص ۴۸۱)

اگر احرام کے کپڑے اور چادر میں لگایا تو نہ خلاف سنت اور نہ کوئی حرج اور نہ کراہت ہے۔

حضرت عائشہ رضی اللہ عنہا کی روایت سے کہ میں نے آپ کے مانگ میں خوشبو کا نشان دیکھا اس سے بدن میں اور چادر وغیرہ میں نہ لگانا معلوم ہو رہا ہے۔ (بخاری: ص ۲۰۸)

غسل کے بعد احرام کی نیت اور تلبیہ سے پہلے خوشبو لگانا سنت ہے حضرت عائشہ رضی اللہ عنہا فرماتی ہیں کہ میں نے احرام کے وقت آپ ﷺ کو خوشبو لگائی۔ (بخاری: ص ۲۰۸، مسلم، ترمذی: ص ۱۸۳، سنن کبریٰ: ص ۳۴، ابن خزیمہ: ص ۱۵۵)

حضرت ام المؤمنین عائشہ رضی اللہ عنہا فرماتی ہیں کہ میں نے اپنے ان دونوں ہاتھوں سے جب آپ نے احرام باندھا خوشبو لگائی۔ (ابن خزیمہ: ۱/۱۵۶)

فَإِنَّكَ لَا: احرام کے غسل مسنون کے بعد تلبیہ اور احرام کی نیت سے پہلے خوشبو عطر کا لگانا سنت اور مسنون ہے، متعدد صحیح روایتوں میں حضرت عائشہ رضی اللہ عنہا سے خوشبو عطر لگانے کا ذکر ہے۔ اسی طرح متعدد روایتوں میں ہے کہ آپ ﷺ کے مانگ مبارک میں احرام کے بعد خوشبو مشک کے نشان کو دیکھا۔

پس ان روایتوں سے معلوم ہوا کہ غسل احرام کے بعد احرام کی نیت اور تلبیہ

پڑھنے سے پہلے خوشبو عمدہ عطر کپڑے پر بدن پر لگانی سنت ہے۔ خواہ اس عطر کا نشان بعد میں باقی رہے۔ امام مالک رحمہ اللہ کے علاوہ تمام جمہور علماء نے اسے مسنون قرار دیا ہے۔ شرح مناسک میں ہے ”و یستحب ان یتطیب۔“ (شرح مناسک: ص ۹۸)

علامہ عینی لکھتے ہیں کہ احرام کے وقت عطر لگانا جمہور کے نزدیک سنت ہے۔ ہدایہ میں ہے اگر خوشبو عطر پاس میں ہو تو لگائے۔ (بنایہ: ۳/۳۶۲)

اگر بیوی بھی ساتھ میں جا رہی ہو، تو سنت یہ ہے کہ شوہر کو بیوی اس کے غسل کے بعد بدن پر سر پر سینہ پر خوشبو عطر مل دے کہ اس وقت حضرت عائشہ رضی اللہ عنہا نے آپ کو عطر لگا دیا تھا۔

بیت اللہ کی زیارت اور نفل طواف سے پہلے عطر لگانا سنت ہے حضرت عائشہ رضی اللہ عنہا فرماتی ہیں کہ آپ ﷺ کو بہترین سے بہترین خوشبو عطر احرام کے وقت حلال ہونے کی صورت میں (حلق کے بعد) اور بیت اللہ کی جب زیارت کرتے لگاتی تھی۔ (بخاری: ص ۲۰۸، نسائی، ترمذی: ص ۱۸۳)

فَالِئِنَّكَ: اس روایت سے معلوم ہوا کہ خانہ کعبہ کی دیدار، زیارت سے قبل عطر سنت ہے۔ طواف قدوم طواف عمرہ میں تو لگانا جائز نہیں چونکہ احرام کی حالت ہوتی ہے۔ البتہ طواف زیارت سے پہلے رمی اور حلق کرا چکا ہے تو اس طواف زیارت میں خوشبو لگا سکتا ہے۔ اسی طرح حلال ہونے کے بعد کہ جب سلعے کپڑوں کا پہننا درست ہو جاتا ہے اس کے بعد جو طواف کیا جائے گا وہ نفل ہوگا۔ اس سے پہلے عطر اور خوشبو کا اہتمام سے خانہ کعبہ کی تعظیم کے پیش نظر لگانا سنت ہے۔

عموماً دیکھا گیا ہے کہ لوگ ادھر ادھر کھانے پینے اور سامانوں میں تو رقم لگا دینے میں کوئی پس و پیش نہیں کرتے۔ مگر عطر خریدتے نہیں۔ اس میں رقم لگانے سے سستی اور تغافل کرتے ہیں بلکہ دوسروں کے ہدیہ کا انتظار کرتے ہیں کہ مفت میں مل جائے تو بہتر ہے۔ خیال رہے کہ جو سنت ہے اس پر مال لگانے کا کہ سنت کی ادائیگی ہو ثواب عظیم کا باعث ہے۔ پس اے ایمان والوں عطر کے خریدنے میں اور لگانے میں بخل نہ کرو۔

حالت احرام میں وہ تیل دوائیں کھانے کی اجازت ہے

جس میں خوشبو سینٹ نہ ہو

حضرت ابن عباس رضی اللہ عنہما سے مروی ہے کہ آپ ﷺ نے زیتون کا تیل لگایا ہے جس میں خوشبو نہیں تھی۔ (ترمذی: ص ۱۹۰، سنن کبریٰ: ۵/۵۸)

حضرت ابن عمر رضی اللہ عنہما سے مروی ہے کہ آپ ﷺ نے بلا خوشبو کے زیتون کا تیل احرام کی حالت میں لگایا ہے۔ سعید بن جبیر نے کہا ابن عمر رضی اللہ عنہما بلا خوشبو کے زیتون کا تیل لگاتے تھے۔ (ابن خزیمہ: ۴/۱۸۵)

فَائِدَہ: خیال رہے کہ حالت احرام میں تمام خوشبودار اشیاء، سینٹ اور سینٹ والی چیزیں، خواہ بدن میں لگانے والی ہوں یا کھانے کی اشیاء ہوں حرام اور ممنوع ہے۔ اکثر تیلوں میں، صابونوں میں خوشبو اور سینٹ۔ اسی طرح بعض کھانے کی چیزیں، زردہ، فیرنی وغیرہ میں عرق کیوڑہ عرق گلاب وغیرہ ڈالی جاتی ہیں۔ ان کا کھانا بھی درست نہیں ہے۔ عموماً لوگ اس سے غافل رہتے ہیں۔ اور ممنوعات احرام کا ارتکاب کرتے ہیں۔ مختصر تفصیل یہ ہے کہ کھانے میں خوشبو کی چیزیں ڈالی گئیں اور پکادی گئیں تو کھا سکتے ہیں۔

زیتون کا تیل اگر خوشبو کی نیت سے استعمال کیا تو درست نہیں اگر دوا اور ضرورت کے طور پر استعمال کیا تو درست ہے۔ اسی طرح خالص گھی تیل و چربی کا کھانا درست ہے۔ اگر اس میں خوشبودار کرنے کی وجہ سے خوشبو ملائی گئی تو پھر کھانا ممنوع ہے۔ عموماً گھی میں خوشبو اور سینٹ ڈال دیا جاتا ہے اس لئے احتیاط رکھیں۔ مزید مسائل اس موضوع کی کتابوں میں دیکھ لیجئے۔

حالت احرام میں غسل کی ضرورت پڑ جائے یا گرمی و نظافت

کی وجہ سے غسل کیسے کریں؟

حضرت ابوایوب انصاری کی روایت میں ہے کہ آپ ﷺ نے احرام کی حالت

— ﴿مَنْزِلَةُ بَيْتِ الشَّرَفِ﴾ —

میں غسل کیا ہے۔ اور غسل کی کیفیت کو بیان کر کے دکھلایا کہ آپ سر پر پانی ڈالتے، سر کو دونوں ہاتھوں سے حرکت دیتے (ملتے) آگے پیچھے لے جاتے۔ (سنن کبریٰ: ۶۳/۵)

حضرت ابن عباس رضی اللہ عنہما نے فرمایا غسل کرنے میں کوئی حرج نہیں۔ اللہ پاک طہارت کا اہتمام کرنے والے اور توبہ کرنے والے کو پسند کرتے ہیں۔ (ابن ابی شیبہ: ۱۰۹)

حضرت ابراہیم نخعی فرماتے ہیں کہ بغیر جنابت کے بھی محرم کو غسل کرنے میں کوئی حرج نہیں۔ (ابن ابی شیبہ: ص ۱۱)

حضرت عطاء نے بیان کیا کہ محرم جب غسل کرے تو سر پر پانی بہائے سر کو ملے اور رگڑے نہیں۔

ہشام بن عروہ نے حضرت عروہ کے بارے میں کہا کہ وہ غسل کرتے تھے، سر پر صرف پانی بہاتے تھے رگڑتے اور ملتے نہیں تھے۔ (ابن ابی شیبہ: ۱۱۵/۴)

یعلیٰ بن امیہ کی روایت میں ہے کہ حضرت عمر غسل فرما رہے تھے اونٹ سامنے تھا اور میں پردہ کئے ہوئے تھا۔

حضرت عکرمہ فرماتے ہیں حضرت ابن عباس غسل خانہ میں داخل ہو کر مقام جحف میں حالت احرام میں غسل فرماتے۔ (سنن کبریٰ: ۶۳/۵)

فَالْإِكْلَاءُ: احرام کی حالت میں غسل خواہ ضروری ہو یا ٹھنڈک حاصل کرنے کے لئے ہو، یا نظافت حاصل کرنے کے لئے جائز ہے۔ کوئی قباحت اور کراہیت نہیں البتہ سر کو ملنا اور رگڑنا منع ہے کہ سر کے بال نہ گریں، اگر بال گر جائیں تو کچھ گیہوں صدقہ کر دے۔ اسی طرح بدن کو رگڑنا میل کو دور کرنا بھی ممنوع ہے۔ ”لکن يستحب ان لا يزيل الوسخ.“ (ص ۱۲۲)

بدن میں وہ صابون اور تیل لگا سکتا ہے جس میں خوشبو نہ ہو۔ عموماً نہانے کے تمام صابون خوشبودار ہوتے ہیں جیسے لکس حمام موتی وغیرہ ان کا لگانا درست نہیں اگر لگا لیا تو صدقہ کرنا پڑے گا۔

شرح مناسک میں ہے سرداڑھی کو صابن سے دھویا تو کوئی حرج نہیں۔ ”لو

مبائر جسدہ، " (شرح مناسک: ص ۱۲۰)

شامی میں ہے ”لو غسل بالصابون و الحرض اجمعوا انہ لا شیء علیہ۔“ (شامی: ۲/۴۸۹)

اسی طرح گرم پانی سے بھی نہانا جائز ہے۔ (شرح مناسک: ص ۱۲۲)

احرام کے کپڑے بدل سکتا ہے بدلنا سنت سے ثابت ہے
حضرت عکرمہ سے روایت ہے کہ آپ ﷺ نے احرام کے دو کپڑوں کو مقام تنہم
میں بدل دیا تھا۔ جب کہ آپ احرام کی حالت میں تھے۔ (القرئی: ۲۳۸، ہدایۃ السالک: ۷۳۲)
عطاء، حسن، ابراہیم (حضرات تابعین) سے منقول ہے کہ محرم اپنے کپڑے
جب چاہے بدل سکتا ہے۔ (القرئی: ص ۲۳۸)

حضرت ابراہیم سے منقول ہے کہ ہمارے اصحاب (صحابہ اور تابعین) جب یہ میمون پر آتے تو غسل کرتے، اور عمدہ کپڑے (احرام کے) پہنتے پھر مکہ مکرمہ میں داخل ہوتے۔ (القرئی: ص ۲۳۹)

فائدہ: احرام کے کپڑے اور لنگی اگر گندے ہو جائیں عموماً سفید رنگ کے کپڑے گندے ہو جاتے ہیں تو اس کا بدل کر دوسرے صاف احرام کا پہن لینا درست اور آپ

— ﴿مُسْرَمٌ بِنِكَاحٍ﴾ —

ﷺ سے ثابت ہے۔ نطافت اور صفائی کپڑے کی ممنوع نہیں ہے۔ ہاں سلے نہ ہوں۔ اسی وجہ سے کم از کم دو احرام رکھ لینا بہتر ہے۔ تاکہ گندے ہونے پر یا اور کسی وجہ سے ناپاک ہو جائے تو بدلنے میں سہولت ہو۔

خیال رہے کہ گندگی کوئی عبادت اور مطلوب اور محمود شئی نہیں ہے کہ احرام کے کپڑے گندے میلے ہو جائیں تو اسے نہ بدلے۔ احرام کی حالت میں زیب و زینت کا ترک ہے نہ کہ گندگی کا حصول اس لئے آپ ﷺ نے غسل بھی فرمایا اور صاف کپڑے بھی بدلے۔

اس لئے احرام کی حالت میں مکہ مکرمہ میں داخل ہونے سے پہلے غسل اور صاف احرام بدل لے۔ علامہ عینی شرح بخاری میں لکھتے ہیں کہ (صحابہ کرام) احرام کو (جب گندہ یا بدلنے کی ضرورت محسوس کرتے تو) بدل لیا کرتے تھے۔ (عمدة القاری: ۹/۱۶۷)

احرام اور اس کے متعلق امور کی ترتیب و تفصیل

① جب حج یا عمرہ کا ارادہ ہو اور احرام کا وقت آجائے تو اس ترتیب سے احرام باندھے

② اولاً احرام کی دو چادریں، اور ہوائی چپل یا اس کے مثل کوئی چپل جو ٹخنوں کو نہ چھپائے تیار رکھے۔

③ ناخن تراش لے، کسی بھی انگلی کے ناخن کو نہ چھوڑے بال بڑے ہوں مناسب سمجھے تو اسے چھوٹا کرالے۔ داڑھی کے بال ایک مشمت سے زائد ہوں مناسب سمجھے تو اسے بھی کچھ کم کر دے کہ بڑے لمبے بال جلدی جھڑتے ہیں۔ بغل اور زیر ناف بالوں کو اچھی طرح صاف کرے۔ بہتر ہے کہ نیم گرم پانی سے جاڑوں میں نہائے مل کر بدن کے میل کچیل کو اچھی طرح صاف کرے۔ بہتر اور میل دور کرنے والا خوشبودار صابن لگائے۔ سنت کے مطابق غسل کرے، اولاً سر پھر دائیں کندھے پھر بائیں کندھے پھر تمام بدن پر پانی انڈیلے پھر وضو کرے۔ فارغ ہونے کے بعد کپڑے یا تولیہ سے بدن پونچھے۔ پھر احرام کے یہ دو کپڑے ایک کو

چادر اور ایک کونگی کی طرح پہن لے۔ بدن پر بہترین عمدہ خوشبو لگائے سینہ پر لگائے، ہاتھوں پر ملے۔ سر کے مانگوں پر لگائے۔ احرام کے کپڑے پر نہ چادر نہ ازار پر لگائے۔

۴ مسجد قریب ہو اور سہولت ہو تو مسجد میں آجائے، ورنہ کسی پاک و صاف جگہ پر مصلیٰ بچھائے اور احرام کی نیت سے دو رکعت نفل پڑھے۔ اب اس وقت اپنی چادر سے یا الگ ٹوپی سے سر ڈھک کر نماز پڑھے۔

۵ بہتر ہے کہ اول رکعت میں سورہ فاتحہ کے بعد سورہ کافرون اور دوسری رکعت میں سورہ قل ہو اللہ احد پڑھے۔ سلام سے فارغ ہوتے ہی سر پر سے کپڑا ہٹالے۔

۶ بیٹھے بیٹھے اٹھنے سے قبل نیت و تلبیہ پڑھے۔ نیت دل سے کرے اور زبان سے الفاظ نیت ادا کرے اور جو ارادہ ہو اس کا ذکر کرے مثلاً عمرہ یا حج کی جس قسم کا ارادہ ہو جس کا بیان اوپر گذر چکا۔ مثلاً تمتع کرنے والا۔ ”اللہم انی ارید العمرة یا اللہم نویت العمرة فیسرہالی فتقبلہ منی“ (شرح مناسک: ۱۰۱) پھر تلبیہ کے کلمات زبان سے آواز کے ساتھ نکال کر پڑھے دل میں آہستہ نہ پڑھے۔

۷ تلبیہ زور سے ادا کرنے کے بعد آہستہ سے حسب معمول دعا درود پاک تسبیح پڑھے۔

۸ پھر ہاتھ اٹھا کر یا اسی طرح بیٹھے بیٹھے حج کی سہولت اور بہتر اور سنت کے مطابق ہونے کی دعا کرے۔

۹ بہتر ہے کہ یہ دعا کرے جسے ملا علی قاری نے شرح مناسک میں لکھا ہے۔

”اللہم انی اسئلك و رضاك و الجنة و اعوذ بک من غضبك و النار.“

ہو سکے تو یہ دعا بھی پڑھ لے زیادہ کلفت نہ کرے اوپر کی مختصر دعا کافی ہے۔

”اللہم احرم لك شعری و بشری و دمی من النساء و

﴿مستزاد بہکشتہ﴾

الطيب. و كل شيء حرمته على المحرم ابتغى بذلك وجهك الكريم.

شرح کنز میں تلبیہ ادا کرنے کے بعد اس دعا کو مستحب کہا ہے۔

”اللهم اعنني على فرض الحج، و تقبله مني و اجعلني من وفدك الذين رضيت عنهم و ارتضيت و قبلت اللهم قد احرم لك شعري و بشري و لحمي و دمي و عظامي.“

(شرح مناسک: ص ۱۰۰)

اور شرح احیاء میں اسی قسم کی دعا ہے۔ اور ”عظامی“ کے بعد اس کا اضافہ ہے ”و حرمت على نفسى النساء و الطيب و لبس المخيط

ابتغاء وجهك و الدار الآخرة.“ (شرح احیاء: ص ۵۷۱)

۱۲ اس کے بعد تلبیہ میں عمرہ یا حج کا ذکر کر کے تلبیہ پڑھے۔ ”لیک بعمرۃ لیک

بحج لیک بعمرۃ و حج.“ (سنن کبریٰ)

۱۳ اگر حج بدل ہو تو ”لیک عن فلان“ فلاں کی جگہ جس کی جانب سے حج کر رہا

ہے اس کا نام لے گا۔ (شرح مناسک: ص ۱۰۱)

۱۴ پھر ہر وقت ہر موقع پر ذرا زور سے تلبیہ پڑھتا رہے کہ تلبیہ کا زور سے ادا کرنا

مسنون ہے۔

۱۵ امام غزالی نے لکھا اگر کوئی تعجب خیز، اچھی اور رغبت والی چیز دیکھے تو کہے ”لیک

ان العیش عیش الآخرة.“

(شرح احیاء: ص ۵۷۳، سنن کبریٰ: ۴۵/۵، ماخوذ از شرح مناسک: ص ۹۹)

احرام کی حالت میں کیا امور مباح اور جائز ہیں

○ احرام کا بدلنا اور دوسرا احرام پہننا جائز ہے۔ (شرح مناسک: ص ۱۲۲)

○ گرمی اور نظافت کے لئے غسل بلا کراہت کے جائز ہے۔ البتہ سر نہ ملے کہ بال

ٹوٹیں۔ (شرح مناسک)

﴿مکتبہ پبلشرز﴾

○ بدن ہاتھ پیر میں سرسوں تیل، تل کا تیل جس میں خوشبو اور سینٹ نہ ہو لگانا جائز ہے۔ (شرح مناسک)

○ احرام کی حالت میں انگوٹھی پہننا جائز ہے۔ (شرح مناسک: ص ۱۲۲)

○ دانت یا داڑھ میں درد ہو تو اس کا اکھاڑنا جائز ہے۔ (شرح مناسک)

○ ناخن اگر خود سے ٹوٹ رہے ہوں اور لٹک رہے ہوں تو اس کو توڑ دینا کھینچ لینا درست ہے۔ (شرح مناسک)

○ چادر میں آلین لگانا کہ سینہ یا بدن چلنے میں نہ کھلے جائز ہے۔ (شرح مناسک: ۱۱)

○ سر پر تکیہ لگانا، کروٹ ہو کر تکیہ لگانا جس سے تکیہ سر پر گال پر آئے جائز ہے۔

(شرح مناسک: ص ۱۱)

○ داڑھی کے لمبے بالوں تک چادر اوڑھنا جائز ہے۔ داڑھی کے یہ لمبے بال چہرے

کے حد میں داخل نہیں اور چہرہ کو ڈھانکنا اور سر کو ڈھانکنا منع ہے۔ (شرح مناسک)

○ سر اور چہرے کے علاوہ تمام بدن کو کپڑے سے ڈھانکنا جائز ہے۔ مثلاً چادر اور

لحاف کا اوڑھنا اس طرح جائز ہے کہ سر اور منہ کھلے رہیں۔ (شرح مناسک: ص ۱۱)

○ سونے کے وقت چادر یا لحاف سے پیر کو چھپانا جائز اور درست ہے۔ (ایضاً)

○ سونے یا لیٹنے کی حالت میں قمیص کرتہ، قبا، شروانی صرف سینہ و پیٹ پر رکھ لیا تو یہ

درست ہے۔ یعنی رکھنا درست ہے پہننے کی طرح پہننا جائز نہیں۔ (شرح مناسک)

○ حالت احرام میں کان کا چھپانا درست ہے۔ اسی طرح گردن کا۔

(شرح مناسک: ص ۱۲۳)

○ گھی، تیل اور اس سے بنی تمام اشیاء کا کھانا درست ہے، بشرطیکہ اس میں سینٹ یا خوشبو نہ ڈالی گئی ہو۔ (شرح مناسک)

○ چربی اور اس سے بنے کھانوں کا استعمال درست ہے۔ (شرح مناسک: ص ۱۲۳)

○ نہانے میں اس صابن کا استعمال سر پر یا بدن پر کرنا درست ہے۔ بشرطیکہ خوشبو یا سینٹ والے نہ ہوں۔ عموماً غسل کے اچھے اور قیمتی صابن خوشبودار ہوتے ہیں،

﴿مستزہد پبلشرز﴾

اس لئے لگانے سے پہلے دیکھ لے۔

- سر کو آہستہ سے کھجلانا تاکہ بال نہ ٹوٹیں جائز ہے۔ (شرح مناسک: ص ۱۱)
- بدن کو آہستہ سے کھجلانا کہ بال نہ ٹوٹے اجازت ہے۔
- بدن کو کھجلا یا خون نکل آیا تو کوئی حرج نہیں۔ (شرح مناسک: ص ۱۱)
- کسی خوشبودار شیء کو کھانے میں ڈال کر پکا دیا تو اس کا کھانا جائز ہے۔
- کھانے میں سالن اس قدر تھوڑی اور معمولی خوشبو یا روح یا عطر وغیرہ ڈالی گئی ہے کہ بالکل خوشبو کا احساس نہیں ہو رہا ہے تو ایسا کھانا درست ہے (شرح مناسک: ص ۱۲۱)
- حالت احرام میں سر پر دیگ برتن تصلی چار پائی وغیرہ اٹھانا جائز ہے۔

(شرح مناسک: ص ۱۲۲)

- حالت احرام میں پانی میں الائچی، لونگ ڈال کر کھانا درست نہیں ہاں اگر لونگ الائچی کو کھانے میں ڈال دیا اور کھانا پک گیا تو ایسا کھانا جائز ہے۔

(شرح مناسک: ص ۱۲۱)

انتباہ: خیال رہے کہ ہوائی جہاز پر کھانے میں کاغذ کا ایسا رومال ملتا ہے جو ہاتھ منھ پونچھنے کے لئے ہوتا ہے یہ خوشبودار ہوتا ہے۔ اس سے ہاتھ منھ پونچھنا درست نہیں ہے۔ بکثرت لوگ اس کاغذ سے ہاتھ منھ پونچھتے ہیں۔ ہوائی جہاز والوں کو اس سے کیا مطلب کہ کیا جائز ہے کیا ناجائز۔ اسی طرح حکومت سعودیہ کی طرف سے کھانے کا پیکٹ ملتا ہے اس میں بھی ہاتھ صاف کرنے کا رومال ہوتا ہے جو معطر اور خوشبودار ہوتا ہے لوگ کھانے کے بعد اس کا استعمال کرنے لگ جاتے ہیں۔ یہ بھی مکروہ ہے۔ محرم کے لئے خوشبو کا استعمال درست نہیں۔ حالت احرام میں بیلٹ کمر میں باندھنا خواہ کپڑے کا ہو یا چمڑے کا ہو یہ سلعے ہوتے ہیں اور اس میں سلعے ہوئے خانے اور جیب ہوتے ہیں بلا کراہت جائز ہے۔ (شرح مناسک: ص ۱۲۲)

احرام کی حالت میں کیا چیزیں منع اور درست نہیں

- ① کرتا یا جامہ ٹوپی اور کسی بھی سلعے ہوئے کپڑوں کا پہننا جائز نہیں (شرح مناسک: ص ۱۱۷)

۲ عمامہ، یا کسی بھی کپڑے، رومال یا چادر سے سر یا منہ کا چھپانا سونے میں یا جاگنے میں درست نہیں۔

۳ قبا اور جبہ اور اسی طرح کوٹ کا پہننا بھی درست نہیں۔

۴ جوتا اور وہ چپل جو ٹخنوں کو چھو دے درست نہیں۔

۵ مردوں کو موزہ پہننا درست نہیں، ہاں عورتوں کو موزہ جائز ہے۔

۶ ہاتھ کا موزہ بھی مردوں کو درست نہیں۔

۷ کسی بھی قسم کا خوشبو لگانا، استعمال کرنا، نہ کپڑے پر نہ بدن پر۔

۸ بدن پر تیل لگانا خواہ خوشبودار ہو یا نہ ہو ممنوع ہے۔

۹ سادہ یا خوشبودار تیل سر میں لگانا درست نہیں۔

۱۰ سینٹ کا لگانا سونگھنا درست نہیں۔

۱۱ سینا اور عطر سے خوشبودار کپڑے و رومال سے ہاتھ پونچھنا درست نہیں۔

۱۲ ہوائی جہاز پر کھانے کے بعد ہاتھ پونچھنے کے لئے جو کاغذ نما رومال دیتے ہیں

اس میں ہلکی سی خوشبو ہوتی ہے اس سے ہاتھ اور منہ پونچھنا درست نہیں۔ قریب

قریب سب لوگ اس سے ہاتھ اور منہ پونچھ لیتے ہیں۔ غفلت یا نادانی سے یہ

کرتے ہیں، یہ درست نہیں ایسا کرنے یا ہونے کی صورت میں صدقہ کرنا ہوگا۔

۱۳ خوشبودار کھانا، خوشبودار پانی اور شربت درست نہیں۔

۱۴ کھانے میں یا سالن میں عرق گلاب یا عرق کیوڑہ ڈالا گیا ہو تو اس کا کھانا درست

نہیں ہے۔ عموماً فیرنی میں یا زردہ میں خوشبو ڈال دیتے ہیں اس کا کھانا درست

نہیں۔

۱۵ جوں خواہ بدن پر ہو یا کپڑے و بستر پر ہو اس کا مارنا، یا پکڑ کر دھوپ میں ڈالنا

درست نہیں۔

۱۶ جوں وغیرہ کا دوسروں کو مارنے کے لئے دینا درست نہیں۔

۱۷ حالت احرام میں سر میں کنگھی کا لگانا، اگرچہ بالوں کی پراگندگی سے ذہن منتشر ہو

درست نہیں۔

۱۸ داڑھی میں کنگھی کا لگانا، خلال کرنا، تیل و خوشبو کا لگانا درست نہیں۔

۱۹ سر پر کسی بھی کپڑے کا چھتری وغیرہ کا ایسے طور پر لگانا کہ سر کو چھو جائے منع ہے۔

۲۰ تکیہ یا کسی بھی کپڑے یا چادر پر اوندھے منہ، منہ رکھ کر یا لگا کر لیٹنا اور سونا درست

نہیں۔ یعنی تکیہ یا چادر کے سہارے پیٹ اور منہ کے بل سونا آرام کرنا درست

نہیں۔ ہاں کروٹ سونے میں گال تکیہ اور چادر سے لگے تو یہ درست ہے کہ یہی

کروٹ سے سونا مسنون طریقہ ہے۔ یہ ممنوع نہیں۔

۲۱ کسی ایسے پھل کا سونگھنا جس میں خوشبو ہو یہ بھی منع ہے۔ شرح مناسک میں ہے

”و الثمار الطيبة و کل نبات له رائحة طيبة.“ (شرح مناسک: ص ۱۲۱)

عموماً لوگ احرام کی حالت میں خوشبودار پھل کی خوشبو ناک لگا کر سونگھ لیتے ہیں یہ

بھی ارادۂ منع ہے۔

۲۲ خوشبو کی وجہ سے عطار، عطر فروش کی دکان پر جانا بیٹھنا منع ہے۔

محرم سر، بدن، داڑھی کو کھجلا سکتا ہے کہ بال نہ ٹوٹے

حضرت جابر بن عبد اللہ رضی اللہ عنہ نے فرمایا محرم اپنے پورے انگلیوں سے سر کھجلا سکتا

ہے۔

ابو جہز کہتے ہیں میں نے حضرت ابن عمر کو دیکھا کہ حالت احرام میں سر کھجلا رہے

ہیں۔ آگے بھی اور پیچھے بھی۔

حضرت عائشہ رضی اللہ عنہا سے پوچھا گیا کہ محرم اپنے بدن کو کھجلا سکتا ہے آپ نے جواب

دیا ہاں۔ (سنن کبریٰ: ۶۳/۵، القرئی: ص ۲۳۱)

حضرت ابن عمر رضی اللہ عنہما سے مروی ہے کہ وہ اپنے سر کو انگلیوں کے کنارے سے

کھجلا رہے تھے۔ عطاء نے کہا محرم اپنے سر کو انگلیوں کے اندرون سے کھجلا سکتا ہے

(یعنی ناخن سے نہیں کہ بال ٹوٹنے اور خون نکلنے کا اندیشہ ہو سکتا ہے)۔ (القرئی: ص ۲۳۲)

فائدہ: محرم کو حالت احرام میں سر یا داڑھی میں یا بدن میں سرسراہٹ محسوس ہو،

﴿مَنْ مَرَّ بِبَلَشَّرٍ﴾

کھجلائے اور نوچنے کی ضرورت پڑ جائے تو ہلکے سے انگلیوں کے اندر کے نرم حصے سے نوچ سکتا ہے ایسے طور پر کہ بال نہ گرے۔ (شرح مناسک: ص ۱۲۵)

تیزی اور سختی سے کھجانا اور نوچنا کہ بال ٹوٹنے کا احتمال ہو، مکروہ تحریمی ہے (ایضاً) شامی میں ہے سر اور بدن کو آہستہ آہستہ کھجاسکتا ہے اگر ایک بال ٹوٹ جائے کچھ صدقہ کر دے اگر ۳ بال ٹوٹے تو ہتھیلی بھر گیہوں صدقہ کرے۔ (شامی: ۴/۲۹۱)

احرام کی حالت میں بالوں سے متعلق کچھ ضروری مسائل

عموماً چونکہ وضو کرتے وقت چہرے پر ہاتھ لگانے کے وقت یا داڑھی چھونے وقت بلا توڑے اور گرائے بھی بال از خود سر یا داڑھی سے گر جاتے ہیں اس لئے چند مسائل ذکر کئے جاتے ہیں۔

○ اگر نوچنے یا کھجلائے یا ہاتھ لگانے سے داڑھی یا سر کے ۳ بال گریں تو ہر بال بدلے ایک مٹھی گیہوں صدقہ کرنا ہوگا۔ (غنیۃ: ص ۲۵۸)

○ اگر اسی طرح کھجلائے یا ہاتھ لگانے سے ۳ بالوں سے زائد گر جائے تو اباب صاع، پونے دو کلو گیہوں صدقہ کرنا ہوگا۔

○ اگر وضو کرتے ہوئے وضو کے دوران چہرہ دھوتے وقت ۳ بال سر یا داڑھی گر جائیں تو ایک مٹھی گیہوں صدقہ کرنا ہوگا۔

○ اگر ۳ سے زائد بال گریں تو ایک صاع پونے دو کلو گیہوں صدقہ کرنا ہوگا۔

○ اگر نوچنے یا کھجلائے سے ایک یا دو بال گر جائے تو ایک بال پر ایک مٹھی صدقہ ہوگا۔

○ اگر بلانچے یا کھجلائے اپنے آپ ایک یا دو بال گر جائیں تو کچھ صدقہ نہیں ہوگا۔ (غنیۃ الناسک: ص ۲۵۸)

○ سینہ اور پنڈلی وغیرہ کے بال اگر خود سے بلا اکھاڑے گر جائیں تو کوئی صدقہ اور نہیں ہے۔ حالت احرام میں زیر ناف بالوں کا مونڈنا کترنا اور اکھاڑنا جائز نہیں ہے۔

○ اگر پورا زیر ناف بال دور کیا تو ایک دم قربانی واجب ہو جائے گی۔ (غنیۃ: ص ۲۵۵)

حالت احرام میں جوں مارنے کے متعلق چند مسائل

○ حالت احرام میں اپنے بدن پر جوں کو مارنا منع ہے۔

○ اگر اپنے بدن سے یا بال سے جوں کو مار دیا۔ دھوپ میں مرنے کی نیت سے ڈال دیا یا دھویا تا کہ مرجائے تو یہ ممنوع کا ارتکاب ہوا۔

○ اگر بدن پر سے یا اپنے کپڑے پر سے ایک جوں کو مارا تو ایک روٹی صدقہ کرے۔ (مناسک: ص ۳۷۸)

○ اگر اپنے بدن یا کپڑے پر سے دو یا تین جوں کو مارا تو ۳ مٹھی گیہوں صدقہ کرے۔

○ اگر اسی طرح ۳ سے زائد مارا تو ایک کلو سات سو گرام گیہوں صدقہ کرے۔

○ اگر اپنے کپڑے کو یا چادر کو یا بستر کو جس میں جوں تھے تو ظاہر ہے کہ وہ ۳ سے زائد ہوں گے دھوپ میں ڈال دیا۔ یا دھویا تا کہ مرجائے تو ایک کلو سات سو گرام گیہوں صدقہ کرنا ہوگا۔

○ اگر بدن پر جوں کو دیکھا اور اسے پھینک ڈالا تو بھی اس کی جزا دینی ہوگی اسی ترتیب سے جیسا کہ گذرا۔ بدن پر سے پھینکنا ایسے ہی جیسے مارنا۔ (مناسک: ص ۳۷۹)

○ اگر اپنے بدن پر جوں کو دیکھا خود تو کچھ نہ کیا مگر بغل میں بیٹھے شخص سے کہا خواہ وہ غیر محرم ہی سہی کہ اسے پھینک دو۔ یا مار دو۔ خواہ زبان سے کہا ہو یا اشارہ کیا ہو تو اس کی جزا واجب ہو جائے گی یعنی ایک ایک روٹی یا اس کے مثل ۳/۲ پر ۳ مٹھی گیہوں کا صدقہ، اگر جوں یا کھٹل بدن پر یا کپڑے پر نہیں تھا زمین پر چل رہا تھا۔ یا دیوار پر تھا اور اسے مار دیا تو اس صورت میں کوئی حرج نہیں کوئی جزا نہیں۔ ”ان

كانت على الارض او نحوها فلا شيء عليه۔“ (مناسک: ص ۳۷۸)

○ اسی طرح اس کے بدن پر یا اس کے کپڑے پر تو نہیں تھا دوسرے کے بدن یا کپڑے پر جوں تھا۔ اس نے اس کے بغیر کہے یا اشارہ کئے ہوئے مار دیا تو اس پر

کوئی جزایا صدقہ نہیں۔ اگر اس نے کہا یا اشارہ کیا تو جزا کہنے والے پر ہوگی۔
 ◎ خیال رہے کہ اگر کسی کے کپڑے یا چادر میں جوں تھا اس نے اسے اتار دیا یا لگ
 رکھ دیا یا کالی چیونٹی جو عموماً کاٹ لیتی ہے اس کو بدن پر یا کپڑے پر سے پھینک
 دیا۔ یا مسل دیا یا مار دیا تو اس پر کوئی جزا نہیں۔ اگر نہ کاٹنے والی چھوٹی چیونٹی
 اسے مار دیا تو گناہ ہوگا۔ مگر کوئی جزا نہیں۔ اسی طرح مچھر کو مار ڈالا تو کوئی
 نہیں۔ اسی طرح زمین کے کیڑے مکوڑوں کو جو عموماً کونے اور اندھیرے میں
 رہتے ہیں مثلاً جھینگڑ اسی طرح چوہیا کو مار ڈالا یا چھپکلی بدن پر آگئی یا کپڑے پر
 پر یا دیوار وغیرہ پر تھی مار ڈالا تو کوئی جزا واجب نہیں۔

(شرح مناسک: ص ۳۷۹، غنیۃ الناسک: ص ۱۹)

حالت احرام میں چیونٹی مچھر کھٹل مارنے کا حکم

حضرت مجاہد سے مروی ہے کہ بسا اوقات عرفات میں چیونٹی میرے پیٹ پر آ
 کاٹ لیتی تھی میں اس کے سر کو کاٹ دیتا تھا اور اس کا دھڑ میرے پیٹ پر ہوتا۔

(ابن ابی شیبہ: ص ۱۰)

حضرت ابن عمر رضی اللہ عنہما سے ابو امامہ نے پوچھا کہ مچھر کو مار سکتا ہوں، تو فرمایا اس
 کیا حرج ہے؟ عطانے کہا کہ مکھی اور مچھر کے مارنے میں کوئی حرج نہیں۔ سعید بن
 نے کہا کہ اگر مکھی یا مچھر کو حالت احرام میں مار دے تو کچھ نہیں۔ (ابن ابی شیبہ: ص ۱۷۱)
 فائدہ: خیال رہے کہ حالت احرام میں جو لوگوں کے درمیان مشہور ہے کہ کسی جانور
 اور کیڑے وغیرہ کو نہیں مار سکتا سو یہ غلط ہے۔ صرف انسانی بدن سے پیدا ہونے والے
 جوں کو مارنا منع ہے۔ اس کے علاوہ تکلیف دینے والے تمام کیڑے اس کے ضرر
 بچنے کے لئے مار سکتے ہیں۔ لہذا کھٹل، مچھر اور مکھی کو حالت احرام میں مارنا جائز ہے
 جیسا کہ غنیۃ میں ہے ”و لا بقتل باقی ہوام الارض و حشراتھا کبعوض
 نمل یوذی و برغوث و بق و ذباب و فراش۔“ (غنیۃ: ص ۲۸۹)
 اسی طرح وہ چیونٹی جو کاٹتی ہو اس کا مارنا جائز ہے۔

محرم روپیہ رکھنے کی کمر پیٹی یا بیلٹ گوسلے ہوں پہن سکتا ہے
حضرت عائشہ رضی اللہ عنہا سے پوچھا گیا کہ محرم روپیہ رکھنے والی کمر پیٹی باندھ سکتا ہے۔
فرمایا ہاں اس میں کیا حرج ہے کہ اپنی رقم کو محفوظ رکھے۔ (سنن کبریٰ: ۶۹/۵)
حضرت ابن عباس رضی اللہ عنہما سے مروی ہے کہ محرم روپیہ کی تھیلی اور انگوٹی پہن سکتا
ہے۔ (سنن کبریٰ: ۶۹/۵)

فَائِدَہ: ہدایہ اور اس کی شرح فتح القدیر میں ہے کوئی حرج نہیں کمر میں روپیہ رکھنے کے
لئے تھیلی بیلٹ باندھے۔ (فتح القدیر: ۵۳۵/۲)
شرح مناسک میں ہے روپیہ کی تھیلی بیلٹ، کمر میں پٹکا روپیہ رکھنے کے لئے
باندھ سکتا ہے۔ (شرح مناسک: ص ۱۲۲)

اسی طرح شامی میں ہے روپیہ رکھنے کے لئے تھیلی وغیرہ کمر میں باندھ سکتا ہے۔
(شامی: ۲/۳۹۰)

خیال رہے کہ بازار میں بنا بنایا روپیہ اور پاسپورٹ وغیرہ رکھنے کے لئے چمڑے
کا، ریگزمین کا اور کپڑے کا ملتا ہے، جو کمر میں باندھا جاتا ہے۔ قریب قریب تمام لوگ
اسے استعمال کرتے ہیں۔ یہ جائز ہے۔ اور بڑی ضرورت کی چیز ہے۔
اس طرح ازار لنگی میں جیب لگانا تا کہ روپیہ پاسپورٹ وغیرہ رکھ سکے جائز ہے۔
(معلم الحجاج: ص ۱۱۵)

محرم گرمی اور دھوپ سے بچنے کے لئے چھتری لگا سکتا ہے
ام حصین نے بیان کیا کہ میں حجۃ الوداع میں آپ ﷺ کے ساتھ تھی۔ میں نے
حضرت اسامہ اور حضرت بلال کو دیکھا کہ ایک تو اونٹنی کے لگام کو پکڑے ہوئے تھے
دوسرے گرمی کی وجہ سے آپ پر کپڑے کا سایہ کئے ہوئے تھے۔ یہاں تک کہ آپ جمرہ
عقبہ کی رمی سے فارغ ہوئے۔ (سنن کبریٰ: ص ۶۹، فتح القدیر: ص ۴۴۲، مسلم)
طاؤس نے بیان کیا کہ محرم حالت احرام دھوپ سے بچنے کے لئے سایہ لے سکتا
ہے۔ (ابن ابی شیبہ: ۳/۳۲۷)

فائدہ: شرح مناسک میں ہے محرم کسی بھی چیز کا سایہ مثلاً گھر کی دیوار کا، خیمہ کا، کپڑے وغیرہ کا لے سکتا ہے۔ ہاں مگر یہ کہ جس سے سایہ لے رہا ہے، مثلاً کپڑا یا چھتری وہ سر کو نہ مس کرے۔ ”بحیث لا یمس رأسہ۔“ (شرح مناسک: ص ۱۲۶)

شامی میں ہے سایہ لینے میں سر اور چہرہ مس نہ کرے ورنہ کراہیت لازم آئے گی۔ (شامی: ص ۱۹۰)

فتح القدیر میں ہے جس سے سایہ کر رہا ہے اگر سر کو اور چہرے کو چھو لے تو مکروہ ہوگا۔ ”ان کان یصیب یکرہ۔“ (فتح القدیر: ص ۴۳۵)

پس اس بات کا خیال رہے کہ چھتری کا کپڑا جس سے دھوپ سے بچنے کے لئے سر کے اوپر رکھ رہا ہے وہ چہرے اور سر کو نہ لگے۔ اسے ذرا سنا اوپر رکھے۔

اسی طرح سر پر طشت، تسلیہ، کشتی اٹھا سکتا ہے بغیر سر پر کپڑا رکھے۔ (مناسک: ص ۱۲۴)

تلبیہ کے سلسلے میں سنن نبوی اور آداب کا بیان

نماز احرام سے فارغ ہوتے ہی نیت کرنا اور تلبیہ پڑھنا سنت ہے سعید بن جبیر کے واسطے سے حضرت ابن عباس رضی اللہ عنہما کی روایت ہے کہ آپ ﷺ جیسے ہی دو رکعت سے فارغ ہوئے حج کا تلبیہ پڑھا۔ (حاکم: ۶۲۱/۱)

حضرت ابن عباس رضی اللہ عنہما سے مروی ہے کہ آپ ﷺ نماز سے فارغ ہوتے ہی مصلیٰ پر بیٹھے بیٹھے تلبیہ پڑھا۔ (یعنی نیت کی اور تلبیہ پڑھا تب کھڑے ہوئے)۔ (متدرک حاکم: ۶۲۱/۱)

فائدہ: شرح مسند احمد میں ہے کہ امام ابو حنیفہ اور امام احمد و داؤد کا قول ہے کہ نماز کے بعد اسی جگہ بیٹھے اٹھنے سے پہلے نیت اور تلبیہ پڑھ لے۔ (شرح مسند احمد: ۱۳۲/۱۱)

یہی مسنون طریقہ ہے کہ نماز سے سلام پھیرتے ہی نیت، دعاء سہولیت و قبولیت کرے اور تلبیہ ادا کرے پھر اٹھے، نماز پڑھتے ہی محرم ہو جائے۔ نماز کے بعد نیت اور

محرم ہونے میں فصل نہ ہو، احرام کی نیت سے پہلے تلبیہ نہ پڑھے، نیت کے بعد تلبیہ پڑھے۔ (شرح مسند: ص ۱۲۲)

تلبیہ سے پہلے سبحان اللہ الحمد للہ پڑھ لینا سنت ہے
حضرت انس رضی اللہ عنہ کی روایت میں ہے کہ آپ ﷺ نے سبحان اللہ الحمد للہ اللہ اکبر کہا پھر تلبیہ پڑھا۔ (بخاری: ۲۱۰/۱)

فَإِنَّكَ لَا: یعنی نماز دو رکعت پڑھی اور حسب عادت آپ نے سلام پھیرنے کے بعد سبحان اللہ الحمد للہ اللہ اکبر جو معمول پڑھنے کا تھا پڑھا پھر تلبیہ پڑھا۔
علامہ عینی نے شرح بخاری میں لکھا ہے کہ اس روایت سے معلوم ہوا کہ تلبیہ ادا کرنے سے پہلے سبحان اللہ الحمد للہ واللہ اکبر کہہ لے۔ (عمدة القاری: ۱۷۴/۹)

احرام کے بعد نیت اور تلبیہ قبلہ رخ سنت ہے

حضرت ابن عمر رضی اللہ عنہما کی روایت میں ہے کہ قبلہ رخ ہو کر انہوں نے تلبیہ پڑھا اور کہا کہ آپ ﷺ نے ایسا ہی کیا تھا۔ (بخاری: ص ۲۱۰، سنن کبریٰ: ص ۳۹)
فَإِنَّكَ لَا: خیال رہے کہ احرام کی نماز کے بعد کپڑا سر سے ہٹا کر اسی قبلہ رخ بیٹھے ہوئے نیت پڑھے اور بغیر کھڑے ہوئے اور رخ بدلے یعنی قبلہ رخ ہی منہ کئے ہوئے حج کا عمرہ کا تلبیہ پڑھ لے۔

اس وقت تلبیہ سے جو احرام باندھنا ہو قبلہ رخ ہو کر پڑھنا سنت ہے۔ آپ نے پہلا تلبیہ اسی طرح پڑھا تھا۔ اسی کی طرف تصریح کرتے ہوئے امام بخاری وغیرہ نے باب قائم کیا ہے۔ (استقبال القبلة عند الاہلال) اس کے بعد جو تلبیہ کثرت سے ہر موقع پر ہر حال میں اٹھتے بیٹھتے چڑھتے اترتے پڑھا جائے گا اس کے لئے قبلہ رخ مسنون نہیں ہے۔ یہ تو حسب موقع ہر رخ میں پڑھا جائے گا۔

نیت فرض ہے

حضرت عمر بن خطاب رضی اللہ عنہ سے مروی ہے کہ میں نے آپ ﷺ سے سنا فرما رہے

﴿اَمْرٌ مِّنْ بَيْكَةِكَ﴾

تھے اعمال کا دار و مدار نیت پر ہے۔ اسی کا اعتبار ہے جس کی یا جو نیت کرے۔

(بخاری: ۲/۱، سنن کبریٰ: ص ۲۹)

اس حدیث پاک سے تمام ائمہ ارباب علم فقہاء کرام نے عبادت میں نیت کا ہونا لازم قرار دیا ہے۔ بغیر نیت اور دل کے قصد کوئی فرائض، نماز روزہ حج و زکوٰۃ کی ادائیگی نہیں ہوتی۔ سنن کبریٰ میں امام بیہقی نے ”النية في الاحرام“ باب قائم کر کے تصریح کی ہے کہ بغیر نیت و ارادہ کے احرام درست نہیں۔ جب احرام صحیح نہیں تو عمرہ اور حج بھی صحیح نہیں۔ عزالدین بن جماعہ نے بیان کیا کہ جب حج کا احرام باندھے تو دل سے نیت کرتے ہوئے زبان سے کہے ”نویت الحج“۔ (۵۰۶/۲)

فَإِنَّكَ: نیت دل کا فعل ہے، اس کا دل اور قلب سے ادا کرنا فرض ہے۔

(مناسک: ص ۵۰۲)

پس جس قسم کا بھی آدمی احرام باندھ رہا ہے خواہ عمرہ کا یا حج کا خواہ افراد ہو یا قراڑ ہو یا تمتع ہو۔ دل سے ارادہ اور نیت کرنا فرض ہے۔ (شرح مناسک: ص ۱۰۱)

بغیر نیت کے حج یا احرام حج نہ ہوگا۔ (شامی: ص ۱۰۶)

دل کے ارادہ کے ساتھ زبان سے کہنا مستحب ہے تاکہ استحضار ہو جائے مثلاً میں نے عمرہ کا ارادہ کیا ہے۔ یا حج کا ارادہ کیا ہے۔ (اس کے ساتھ یہ بھی ملا دے کہ اے اللہ اے آسان فرما اور قبول فرما)۔ (شرح مناسک: ص ۱۰۱)

اگر صرف دل سے ارادہ کیا اور زبان سے نیت وغیرہ کا کوئی لفظ نہیں نکالا تب بھی صحیح نیت کا اعتبار ہے غلطی سے نیت کے خلاف دوسرا لفظ نکل جائے تو لفظ کا اعتبار نہیں مثلاً دل سے نیت تھی حج افراد کا بھولے سے لفظ تمتع نکل گیا یا نیت تو تمتع کی تھی لفظ قرا کا نکل گیا تو زبان سے نکلے کا اعتبار نہیں، نیت اور دل کا اعتبار ہوگا۔ (شرح مناسک: ص ۱۰۱)

ہاں مگر خیال رہے کہ نیت اور ارادہ کے بعد جب تلبیہ نہ پڑھے گا تو احرام بندھے گا اور وہ بھی تلبیہ زبان سے ادا کرنا ضروری ہوگا۔ (شرح مناسک: ایضاً)

پس نیت میں تو دل کا ارادہ کافی ہے اور تلبیہ زبان سے پڑھنا کہ آواز آجائے

ضروری ہے۔ ہاں صرف گونگے کو اجازت ہے کہ وہ دل سے تلبیہ پڑھے یہاں بھی بعض علماء نے کہا کہ آواز نہ نکلے تو زبان کو حرکت دے اور ہلائے۔ (شرح مناسک: ص ۱۰۱) نیت کرتے ہوئے زبان سے یہ ادا کرنا بہتر ہے۔ ”اللهم انی ارید الحج فیسره لی و تقبله منی و اعنی علیہ و بارک لی فیہ۔ یا نویت الحج و احرمت به لله تعالیٰ“ پڑھے۔ (ہدایۃ السالک)

آپ تلبیہ کس طرح پڑھتے

حضرت عائشہ رضی اللہ عنہا سے مروی ہے کہ میں نے رسول پاک ﷺ کو اس طرح تلبیہ پڑھتے ہوئے سنا۔ ”لیک اللهم لیک لیک لا شریک لک لیک ان الحمد و النعمۃ لک و الملک لا شریک لک۔“ (بخاری: ص ۲۱۰، بیہقی: ص ۱) حضرت ابن عمر رضی اللہ عنہما کی روایت میں بھی تلبیہ کے یہی الفاظ ہیں اور اس کے بعد ہے کہ آپ اس سے زائد کوئی کلمہ نہیں پڑھتے تھے۔ (مسند احمد، بیہقی، سنن کبریٰ: ص ۴۴) فائدہ: آپ ﷺ کا تلبیہ ایسا ہی تھا۔ یہی تلبیہ سنت اور مسنون ہے، البتہ اس روایت میں لیک شروع میں ایک مرتبہ ہے۔ اور بعض روایتوں میں شروع میں دو مرتبہ لیک ہے۔

حضرت ابن عباس رضی اللہ عنہما جب تلبیہ پڑھتے تو اس طرح پڑھتے اور فرماتے کہ آپ ﷺ نے ایسا ہی تلبیہ پڑھا ہے: ”لیک اللهم لیک لیک لا شریک لک لیک ان الحمد و النعمۃ لک و الملک لا شریک لک۔“ (مجمع الزوائد: ص ۲۲۲، شرح مسند: ص ۱۷۶)

مسند احمد کی اس روایت میں ”اللهم“ سے پہلے دو مرتبہ ”لیک“ ہے۔ باقی تمام روایتوں میں ”لیک اللهم“ ہے۔

حضرت عمرو بن معدیکرب کی روایت میں ہے کہ ہم لوگوں کو رسول پاک ﷺ نے اس طرح تلبیہ سکھایا ہے۔ ”لیک اللهم لیک لیک لا شریک لک لیک ان الحمد و النعمۃ لک و الملک لا شریک لک۔“ (شرح مسند احمد: ص ۱۸۶)

فَائِدَہ: تلبیہ مسنون تو یہی مذکورہ تلبیہ ہے۔ جو ”لا شریک لک“ پر ختم ہے۔ اس سے زیادتی آپ سے ثابت نہیں۔ خود حضرت ابن عمر رضی اللہ عنہما کی روایت میں اس کی تصریح ہے۔ مسنون تلبیہ پر زائد کرنا جیسا کہ بعض صحابہ سے ثابت ہے اس کو بعض ائمہ مجتہدین بہتر نہیں سمجھتے۔ ”کما فی عنایہ“۔ (فتح القدیر: ص ۴۳۷)

بعض علماء جو ماثور اور منقول ہو اس کی زیادتی کی اجازت ہی نہیں مندوب اور مستحب قرار دیتے ہیں۔ درمختار میں ہے ”وزد ندباً فیہا“۔ اور زیادتی مندوب ہے۔ (فتح القدیر: ص ۴۸۴) اسی طرح ابن ہمام نے بھی زیادتی کو بہتر قرار دیا ہے۔ (فتح القدیر: ص ۴۳۶)

آپ نے کبھی یہ تلبیہ بھی پڑھا ہے

حضرت ابو ہریرہ رضی اللہ عنہ سے مروی ہے کہ آپ ﷺ نے یہ تلبیہ کہا ہے۔ ”لیک الہ الحق لیک۔“ (طحاوی: ص ۳۶۳، سنن کبریٰ: ۴۵/۵، بلوغ الامانی: ص ۱۷۷، استذکار: ۸۹/۹)

حضرت انس بن مالک رضی اللہ عنہ سے مروی ہے کہ آپ ﷺ کا تلبیہ یہ (بھی) تھا۔ ”لیک حج حق تعبداً و رقاً۔“ (شرح مسند احمد: ۱۸۵، کنز العمال: ۱۴۹/۵، تلخیص الجبر: ۸۶۲)

فَائِدَہ: بعض نسخوں میں حضرت ابو ہریرہ رضی اللہ عنہ کی اس روایت میں ”الہ الخلق“ ہے بجائے ”الحق“ کے۔ حسب موقعہ یاد رہے تو یہ تلبیہ بھی کبھی پڑھ لے کہ اس پر بھی عمل ہو جائے۔

آپ نے عرفات میں یہ تلبیہ بھی پڑھا تھا

حضرت ابن عباس رضی اللہ عنہما سے مروی ہے کہ آپ ﷺ نے عرفات میں خطبہ: جب ”لیک اللہم لیک“ کہا تو یہ بھی کہا ”انما الخیر خیر الآخرة۔“ (سنن کبریٰ: ۴۵/۵، مجمع الزوائد: ۲۲۳/۳، شرح مسند: ص ۱۸۵)

فَائِدَہ: بہتر تو یہ ہے کہ مشہور اور مسنون تلبیہ ہی دعا و اذکار کے ساتھ پڑھتا رہے اور کبھی یہ بھی پڑھ لے تاکہ اس تلبیہ مسنون پر بھی عمل ہو جائے۔ پس اس طرح پڑھ لے۔ ”لیک اللہم لیک انما الخیر خیر الآخرة۔“

مسنون تلبیہ پر زیادتی حضرات صحابہ سے ثابت اور اس کی اجازت ہے حضرت ابن عمر رضی اللہ عنہما سے مروی ہے کہ میں اس پر (تلبیہ مسنون جو ”والملك لا شريك“ ہے) یہ زائد کرتا ہوں۔ ”لیک لیك و سعديك و الخير في يدك ليك و الرغباء اليك و العمل.“

(ابوداؤد: جس ۲۵۳، بخاری، ابن خزیمہ: ۱۷۱/۴، شرح مسند: ص ۱۷۵، طحاوی: جس ۳۶۳، سنن کبریٰ: ۴۴/۵)
قَائِلًا: ابن ہمام نے ہدایہ کی شرح میں ذکر کیا ہے کہ حضرات صحابہ کرام کی ایک جماعت نے مسنون تلبیہ کے الفاظ سے زائد کیا ہے۔ مثلاً حضرت ابن عمر نے (جس کا ذکر اوپر کی روایت میں ہے) حضرت ابن مسعود نے اضافہ کیا ہے۔ ”لیک عدد التراب.“ حضرت علی نے اضافہ کرتے ہوئے کہا ”لیک ذالنعماء و الفضل الحسن.“ اسود بن یزید نے تلبیہ میں یہ زائد کہا ”لیک غفار الذنوب.“

(سنن کبریٰ: ۴۴/۵، عمدۃ القاری: ص ۲۳)
ابن ہمام اور صاحب عنایہ نے بھی جو زیادتی منقول و ماثور ہو اسے جائز قرار دیا ہے۔ (فتح القدیر: ۴۳۶/۳)

ملا علی قاری نے شرح مناسک میں بھی زیادتی کو جائز ہی نہیں حسن قرار دیا ہے۔ وہ لکھتے ہیں پس اگر تلبیہ کے آخر میں (بیچ میں نہیں) تو بہتر ہے مستحب ہے مثلاً ”لیک و سعدیک و الخیر بیدیک و الرغباء الیک لیک الہ الخلق لیک بحجة حقاً تعبداً و رقاً لیک ان العیش عیش الآخرة.“ پس جو آپ سے یا صحابہ سے مروی ہے ایسی زیادتی مستحب ہے۔ (شرح مناسک: ص ۱۰۲)

امام طحاوی نے شرح معانی الآثار میں ذکر کیا ہے کہ امام محمد، ثوری، اوزاعی، زیادتی کی اجازت دیتے ہیں مگر خود امام طحاوی نے اپنا مسلک زیادتی کو مکروہ بیان کیا ہے۔ (طحاوی: ۳۶۳/۱)

تلبیہ مسنون پر جمہور احناف زیادتی کو مستحب اور مندوب قرار دیتے ہیں۔ شرح طحاوی میں ہے کہ امام مالک زیادتی کو مکروہ کہتے ہیں۔ امام ثوری، امام اوزاعی، امام محمد

زیادتی کی اجازت دیتے ہیں اسی طرح امام ابوحنیفہ امام احمد بھی زیادتی کے قائل ہیں۔ امام ابو یوسف امام شافعی کے ایک قول میں زیادتی کی اجازت نہیں ہے اور یہی مسلک امام طحاوی کا بھی ہے۔ (عمدة القاری: ۹/۱۱۳)

پس بہتر ہے کہ کبھی حسب موقعہ یہ تلبیہ دیکھ کر پڑھ لے، ورنہ تو ہمیشہ اور کثرت سے مسنون تلبیہ جس پر امت کے ہر طبقہ کا تعامل ہے پڑھتا رہے، عموماً لوگ اسے ہی یاد کرتے ہیں اور روایت میں ہے کہ آپ ﷺ یہی تلبیہ اصحاب کو سکھاتے تھے جیسا کہ حضرت عمرو بن معدی کی روایت میں ہے ”علمنا رسول اللہ صلی اللہ علیہ وسلم۔“ لہذا اسی کو کثرت سے پڑھے۔ (مجمع الزوائد: ۳/۲۲۲)

نیت اور تلبیہ کے بعد کیا بہتر ہے

قاسم بن محمد نے بیان کیا ہے کہ مستحب ہے کہ جب تلبیہ سے فارغ ہو جائے تو درود شریف پڑھے۔ (القرئی: ص ۱۷۸، دارقطنی، بلوغ المرام: ص ۱۸۶، شرح احیاء) خزیمہ بن ثابت رضی اللہ عنہ سے مروی ہے کہ آپ ﷺ جب تلبیہ سے فارغ ہوتے خواہ حج یا عمرہ کے تو اللہ پاک سے رضا اور جنت کا سوال کرتے، پھر اس کی رحمت سے جہنم سے پناہ مانگتے۔ پھر پسندیدہ دعا مانگتے۔ (مجمع الزوائد: ص ۲۲۲، شرح احیاء: ص ۵۷۰، بلوغ المرام: ص ۱۹۱) یعنی ”اللهم انی اسئلك رضاك و الجنة و اعوذبك من غضبك و النار۔“ فائیک لا: انہیں روایت مذکورہ کے پیش نظر ملا علی قاری نے شرح مناسک میں بیان کیا ہے کہ نیت حج و عمرہ کے بعد سہولت اور مقبولیت کی دعا کرے۔ پھر تلبیہ پڑھے پھر ار کے بعد درود شریف پڑھے۔ پھر ”اللهم انی اسئلك الحج“ اور جو پسندیدہ دعا وہ کرے۔ یعنی حج کے ارکان کی سہولت کا، سنت کے مطابق ادائیگی کا۔ خلوص اور عافیت کے ساتھ امور مناسک کے ادا ہونے کا۔ وغیرہ وغیرہ کی دعا کرے۔ (شرح ملا: ص ۱۰۰)

آپ تلبیہ پڑھنے کے بعد کیا دعا مانگتے

حضرت خزیمہ بن ثابت کہتے ہیں کہ نبی پاک ﷺ جب تلبیہ سے فارغ ہوتے تو اللہ پاک سے رضا مندی کا جنت کا سوال کرتے اور اس کی رحمت سے جہنم سے معافی

طلب فرماتے۔ (دارقطنی: ص القرئ: ص ۱۷۸، بیہقی)

فَإِنَّكَ: تلبیہ پڑھنے کے بعد یہ دعائیں سنت ہے:

اللهم انی اسئلك رضاك و الجنة و اعوذبك برحمتك من النار.

شرح مناسک میں ملا علی قاری نے یہ دعا نقل کی ہے:

”اللهم انی اسئلك رضاك و الجنة و اعوذبك من غضبك

و النار.“ (شرح مناسک: ص ۱۰۰)

مزید اور دعائیں پیچھے گزر چکی ہیں۔

جوارادہ ہو تلبیہ میں اس کا ذکر کرنا سنت ہے

حضرت انس رضی اللہ عنہ سے مروی ہے کہ آپ ﷺ کو کہتے ہوئے سنا ”لیک بعمرہ و

حج.“ (طحاوی: ۱/۳۷۸، بلوغ الامانی: ۱۱/۱۷۷، سنن کبریٰ: ص ۴۰)

عکرمہ بن عمار کی روایت میں ہے کہ میں نے آپ ﷺ کو اونٹ پر دیکھا، آپ

تلبیہ پڑھتے ہوئے کہہ رہے تھے۔ ”لیک بحجة و عمرہ معاً.“ (بلوغ الامانی: ۱۱/۱۳۹)

جابر بن عبد اللہ رضی اللہ عنہ سے روایت ہے کہ ہم لوگوں نے آپ ﷺ کے ساتھ (حج

میں) آئے تو ”لیک بالحج“ کہہ رہے تھے۔ (سنن کبریٰ: ص ۴۰)

فَإِنَّكَ: چونکہ آپ ﷺ قارن تھے، اس لئے آپ نے عمرہ اور حج کو تلبیہ میں جمع کیا

تھا۔ قرآن میں عمرہ اولاً ادا کرنے کے بعد احرام کھولا نہیں جاتا بلکہ حج کے ارکان سے

فارغ ہونے کے بعد احرام کھلتا ہے۔

خیال رہے کہ اس کی ترتیب یہ ہے کہ نماز کے بعد جو تلبیہ نیت کے بعد کرے گا تو

اس وقت تو صرف تلبیہ کے الفاظ جو مسنون ہیں ادا کرے گا۔ پھر بعد میں اٹھنے کے بعد

جو مختلف موقعوں پر تلبیہ کہے گا اس میں ”لیک عن حج یا لیک بعمرہ“ پڑھے گا۔

چنانچہ ملا علی قاری شرح مناسک میں لکھتے ہیں ”یستحب ان يذكر فی

”یعنی اگر حج افراد ہے تو ”لیک بحج“

کہے گا۔ اور اگر قرآن ہے تو ”لبیک بعمرہ و حج“ کہے گا عمرہ کو پہلے ادا کرے گا۔ اگر تمتع ہے تو ”لبیک بعمرہ“ کہے گا۔ (شرح مناسک: ص ۱۰۱)

تلبیہ کے فضائل و احکامات

تلبیہ حج کے شعائر، اساسی اور بنیادی علامت ہے

حضرت ابو ہریرہ رضی اللہ عنہ سے مروی ہے کہ آپ ﷺ نے فرمایا کہ مجھے حضرت جبریل علیہ السلام نے تلبیہ بلند آواز سے پڑھنے کا حکم دیا اور یہ کہ یہ حج کے شعائر میں سے ہے۔
(مجمع الزوائد: ص ۲۲۴، سنن کبریٰ: ۴۶/۵، بلوغ الامانی: ص ۱۸۱)

فائدہ: شعائر مخصوص اور اساسی علامتوں کو کہا جاتا ہے جس کی وجہ سے وہ دوسرے امور سے الگ اور ممتاز ہو جائے۔ اسی طرح تلبیہ حج کے مخصوص اور بنیادی علامتوں میں سے ہے۔ پس اس کو جس قدر کثرت سے پڑھے گا اسی قدر حج اور مناسک کے وہ شعائر کو ادا کرنے والا ہوگا۔

حجاج کرام کے تلبیہ پڑھنے سے ارد گرد کی چیزیں بھی تلبیہ پڑھنے لگ جاتی ہیں

حضرت سہل بن سعد کی روایت میں ہے کہ آپ ﷺ نے فرمایا جو شخص تلبیہ پڑھتا ہے جو اس کے دائیں بائیں ارد گرد کی چیزیں درخت، پتھر یہاں تک کہ زمین کی انتہا تک یہاں سے وہاں تک کی تمام چیزیں تلبیہ لبیک لبیک کہنے لگ جاتی ہیں۔
(ابن خزیمہ: ۱۷۵/۴، عمدۃ القاری: ص ۱۷۱)

فائدہ: مطلب یہ ہے کہ تلبیہ پڑھنے والے کی تمام چیزیں جو نباتات اور جمادات ہیں موافقت میں تلبیہ پڑھنے لگ جاتی ہیں۔ گویا اس میں تلبیہ کی ترغیب ہے کہ حجاج کرام کے تلبیہ سے بظاہر بے زبان غیر جان دار بھی تلبیہ پڑھنے لگ جاتے ہیں پس تم کثرت سے تلبیہ پڑھو۔

لبیک لبیک کہنے پر جنت کی بشارت

حضرت ابو ہریرہ رضی اللہ عنہ سے مروی ہے کہ آپ ﷺ نے فرمایا، جو کوئی بھی تکبیر و تلبیہ

پڑھتا ہے اسے بشارت دی جاتی ہے۔ پوچھا گیا جنت کی، فرمایا ہاں۔ (مجمع الزوائد: ص ۲۲۲)
فَإِنَّكَ لَا: مطلب یہ ہے کہ جب بندہ اللہ پاک سے بار بار کہتا ہے اے اللہ میں حاضر ہوں حاضر ہوں، تو اللہ پاک خوش ہو کر فرماتے ہیں ان کو جنت کی بشارت دے دو۔

حج میں دو عبادت خاص اور اہم اور بنیادی امر ہیں

حضرت ابو بکر صدیق رضی اللہ عنہ سے مروی ہے کہ آپ ﷺ سے پوچھا گیا (حج کا) کون سا عمل افضل ہے۔ آپ نے فرمایا تلبیہ پڑھنا، اور قربانی کرنا۔

(صحیح ابن خزمہ: ص ۲۵، ترمذی: ۱۷۰/۱، سنن کبریٰ: ص ۴۳)

حضرت سائب کی روایت میں ہے کہ حضرت جبریل علیہ السلام آپ ﷺ کے پاس تشریف لائے اور فرمایا آپ خوب کثرت سے تلبیہ پڑھنے والے اور قربانی کرنے والے ہو جائیے۔ (بلوغ الامانی: ص ۱۸۰)

حضرت صدیق رضی اللہ عنہ کی ایک روایت میں افضل ترین حج وہ ہے جس میں کثرت سے تلبیہ پڑھنا اور قربانی کرنا ہو۔ (سنن کبریٰ: ۴۳/۵، تلخیص: ص ۸۶۱)
فَإِنَّكَ لَا: ان روایتوں سے معلوم ہوا کہ حج میں دو چیزوں کو اہتمام اور کثرت سے ادا کرنا حج کی شان میں سے ہے۔ ایک یہ کہ خوب تلبیہ پڑھے۔ چونکہ یہ ذکر حج ہی میں اور وہ بھی عرفہ تک یا رمی جمرہ تک ہے۔ دوسرے جانور کی قربانی کرے پس اس سے معلوم ہوا کہ جو لوگ افراد کرتے ہیں کہ قربانی واجب نہ ہو بہتر نہیں۔ قربانی حج کی شان اور معیاری عبادت ہے پس اگر خدا سہولت دے تو قربانی زائد سے زائد کرے۔ آپ نے سوانٹوں کی قربانی کی تھی۔

آپ خوب کثرت سے تلبیہ پڑھتے

محمد بن منکدر سے مروی ہے کہ آپ ﷺ کثرت سے تلبیہ پڑھتے تھے۔

(ہدایۃ السالک: ص ۵۱۲)

فَإِنَّكَ لَا: احرام باندھنے کے بعد تمام اذکار کے مقابلہ میں تلبیہ کو فضیلت ہے۔ چونکہ تمام اذکار اور ہر وقت ہر زمانہ میں کئے جاسکتے ہیں۔ اور تلبیہ صرف احرام کے بعد رمی

تک اس لئے آپ کثرت سے تلبیہ پڑھتے تھے۔ اور ایک حال سے دوسرے حال کی طرف منتقل ہوتے وقت اہتمام سے پڑھتے۔

روایتوں سے معلوم ہوا کہ آپ اور آپ کے صحابہ کرام ان موقعوں پر خصوصیت اور اہتمام کے ساتھ بلند آواز سے تلبیہ پڑھتے۔ ① نماز کے بعد، ② تہجد کے وقت، ③ قافلہ یا احباب رفقاء سے ملنے اور ملاقات پر ④ سوکر اٹھنے کے بعد ⑤ سواری پر چڑھتے اور اترتے وقت ⑥ اونچی زمین پر چڑھتے وقت ⑦ نیچی زمین پر سے اترتے وقت۔ مزید تفصیل تلبیہ کے مسائل کے ذیل میں آرہی ہے۔

تلبیہ کو ذرا بلند آواز سے پڑھنے کا حکم اور اس کی تاکید

حضرت ابو ہریرہ رضی اللہ عنہ سے مروی ہے کہ آپ ﷺ نے فرمایا حضرت جبریل علیہ السلام نے حکم دیا کہ تلبیہ کو بلند آواز سے ادا کیا جائے۔ (سنن کبریٰ، بلوغ الامانی: ۱۸۱/۱۱)

حضرت ابن عباس رضی اللہ عنہما سے مروی ہے کہ آپ ﷺ نے فرمایا حضرت جبریل علیہ السلام میرے پاس تشریف لائے اور حکم دیا کہ تلبیہ زور سے ادا کیا کروں۔

(مسند احمد، مرتب: ص ۱۸۱، عمدة القاری: ص ۱۷۱)

حضرت انس رضی اللہ عنہ سے مروی ہے کہ آپ ﷺ نے ظہر میں مدینہ میں چار، ذوالحلیفہ میں دو رکعت نماز ادا کی۔ (پھر احرام باندھا) میں نے سنا سب تلبیہ چیخ کر ادا کر رہے تھے۔ (بخاری: ص ۱۹۷)

خلاد بن سائب رضی اللہ عنہ سے مروی ہے کہ آپ ﷺ نے فرمایا حضرت جبریل علیہ السلام میرے پاس آئے اور فرمایا اپنے اصحاب کو حکم دیجئے کہ بلند آواز سے تلبیہ پڑھیں کہ حج کے خاص اور اہم امور میں سے ہے۔ (بلوغ الامانی: ص ۱۷۹)

فَائِدَہ: تلبیہ زور سے بلند آواز سے ادا کرنا سنت ہے۔ اسی پر امت کا عمل بھی ہے، شرح بخاری میں تلبیہ زور سے بلند آواز سے پڑھنا سنت ہے۔ خیال رہے کہ یہ مردوں کے حق میں ہے عورتیں تلبیہ آہستہ پڑھیں گی۔

صحابہ کرام تلبیہ بلند آواز سے پڑھتے کہ ان کی آواز بیٹھ جاتی
حضرت عبداللہ بن حطب رضی اللہ عنہ سے مروی ہے کہ صحابہ کرام بلند آواز سے تلبیہ
پڑھتے تھے یہاں تک کہ ان کی آواز بیٹھ گئی۔ (ابن ابی شیبہ، تلخیص الجبر: ص ۸۶۱)
حضرت انس رضی اللہ عنہ سے مروی ہے کہ ہم لوگ حج کے لئے آپ ﷺ کے ساتھ نکلے
ابھی دوسرے دن روحاء بھی نہیں پہنچے کہ تلبیہ بلند آواز سے پڑھنے کی وجہ سے ہماری
آواز بیٹھ گئی۔ (مجمع الزوائد: ۳/۲۲۳)

اسی طرح حضرت عائشہ رضی اللہ عنہا کی روایت میں ہے کہ تلبیہ کہتے ہوئے مقام روحاء
پہنچے تو ان کی آواز بیٹھ گئی۔ (عمدة القاری، سنن کبریٰ: ص ۴۳)
فَائِدَة: تلبیہ بلند آواز سے بار بار پڑھنا حج کے شعائر میں سے ہے۔ ظاہر ہے کہ بار
بار کثرت سے پڑھنے پر آواز بیٹھ ہی جائے گی۔

۳/ آوازیں خدائے پاک کے لئے ملائکہ پر باعث فخر ہے
حضرت ابو بکر رضی اللہ عنہ سے مروی ہے کہ آپ ﷺ نے فرمایا ۳/ آوازیں وہ ہے جس
سے اللہ پاک فرشتوں پر فخر فرماتے ہیں ① اذان ② جہاد میں تکبیر ③ تلبیہ کی بلند
آوازیں۔ (سعید بن منصور، عمدة القاری: ۹/۱۷۱)
فَائِدَة: یعنی فرشتوں سے اللہ پاک فخر فرماتے ہیں دیکھو میرے بندے کس طرح بلند
آواز سے میری بڑائی بیان کر رہے ہیں اور بار بار اپنی حاضری اور میرے گھر آنے کو ظاہر
کر رہے ہیں۔

خصوصی طور پر تلبیہ کب کس کس موقعہ پر پڑھنا سنت ہے
حضرت جابر رضی اللہ عنہ سے مروی ہے کہ آپ ﷺ حج کے موقعہ پر جب بھی کسی قافلہ
سے ملاقات ہوتی یا کسی اونچے ٹیلے پر چڑھتے یا نشیب میں اترتے اسی طرح فرض نماز
کے بعد اور شب اخیر میں تلبیہ پڑھتے۔ (تلخیص، بلوغ الامانی: ص ۱۹۰)
حضرت ابن عمر رضی اللہ عنہما سے مروی ہے کہ آپ ﷺ سواری پر چڑھتے اترتے اور لیٹتے
تلبیہ پڑھتے رہتے۔ (تلخیص، کتاب الام: ۲/۱۵۷، ہدایۃ السالک: ۵۱۲/۲، بلوغ الامانی: ۱۱/۱۹۰)
زمزم پبلشرز

ابن ابی شیبہ میں ابن سابط سے مروی ہے کہ حضرات صحابہ کرام چار مقام پر تلبیہ (اہتمام سے) پڑھتے۔ نماز کے بعد، کسی نشیب میں اترتے، اونچائی پر چڑھتے، اور رفقاء اور اصحاب کی ملاقات پر۔ (تفہیم الجبر: ص ۸۶۰، شرح احیاء: ۵۷۲/۴)

حضرت سلیمان بن خثیمہ سے روایت ہے کہ حضرت عبداللہ کے اصحاب جب نشیب میں اترتے، یا ٹیلے پر چڑھتے، یا قافلہ سے ملاقات کرتے، شب اخیر میں اور نماز کے بعد تلبیہ (خاص طور پر اہتمام کے ساتھ) پڑھتے۔ (سعید بن منصور، ہدایۃ السالک: ص ۵۱۲)

فائدہ: نماز کے بعد تلبیہ پڑھنا جب کہ حالت احرام میں ہوسنت ہے۔ جمہور اور تمام علماء کے نزدیک ہر نماز کے بعد تلبیہ پڑھنا سنت ہے، خواہ فرض ہو یا نفل، احناف کا بھی یہی مسلک ہے، نفل اور سنت نماز کے بعد بھی تلبیہ پڑھے۔ البتہ امام طحاوی نفل کے بعد پڑھنے کے قائل نہیں۔ ابن ہمام نے فتح القدیر میں لکھا ہے کہ ظاہر روایت میں نماز کے بعد تلبیہ ہے۔ کوئی قید فرض یا نفل نہیں۔ (فتح القدیر: ص ۴۳۵)

اسی طرح علامہ شامی نے بھی اسی کو صحیح اور معتمد قرار دیا ہے جو مفتی بہ ہے۔

(شامی: ۴/۲۹۱)

ملا علی قاری نے شرح مناسک میں لکھا ہے کہ فرض، سنت نفل ہر نماز کے بعد تلبیہ پڑھے اور امام طحاوی کے قول کو کہ صرف فرض کے بعد پڑھے۔ شاذ (قابل ترک) قرار دیا ہے۔ (شرح مناسک: ص ۱۰۳)

طواف میں تلبیہ نہیں ہے ذکر دعا وغیرہ ہے

ابن شہاب زہری کہتے ہیں کہ حضرت عبداللہ بن عمر رضی اللہ عنہما طواف بیت اللہ میں تلبیہ نہیں پڑھتے تھے۔ (سنن کبریٰ: ص ۴۳)

فائدہ: طواف کرتے ہوئے تلبیہ نہیں پڑھا جائے گا۔ خواہ طواف قدوم ہو یا عمرہ طواف ہو۔ اسی طرح اگر طواف فرض رمی سے پہلے کر رہا ہے کہ طواف رمی سے پہلے کر سکتا ہے تو اس میں بھی تلبیہ نہیں پڑھے گا اور رمی کے بعد اگر طواف کر رہا ہے تب نہ پڑھے گا کہ تلبیہ رمی کرتے ہی بند ہو جاتا ہے۔ (شرح مناسک: ص ۱۰۴، شامی: ۴/۲۹۱)

جمرہ عقبہ کی رمی تک تلبیہ پڑھتے رہنا سنت ہے

حضرت ابن عباس رضی اللہ عنہما کی روایت میں ہے کہ آپ ﷺ جمرہ عقبہ کی رمی تک تلبیہ پڑھتے رہے۔ (طحاوی: ۱/۴۱۷، بلوغ الامانی: ص ۱۸۳)

حضرت فضل نے بیان کیا کہ آپ ﷺ جمرہ عقبہ کی رمی کرنے تک تلبیہ پڑھتے رہے۔ (بخاری: ۱/۲۲۸)

حضرت فضل بن عباس رضی اللہ عنہما سے مروی ہے کہ آپ ﷺ اس وقت تک قربانی کے دن تلبیہ پڑھتے رہے جب تک کہ جمرہ عقبہ کی رمی نہ کی۔

(طحاوی: ص ۴۱۷، ترمذی: ص ۱۸۵، ابوداؤد: ص ۲۵۲، سنن کبریٰ: ص ۱۲۷)

حضرت عبداللہ بن مسعود رضی اللہ عنہ سے مروی ہے کہ میں خوب دھیان سے دیکھ رہا تھا کہ آپ ﷺ تلبیہ پڑھتے رہے یہاں تک کہ جمرہ عقبہ کی پہلی رمی نہ کر لی۔ یعنی پہلی رمی سے پہلے تلبیہ چھوڑ دیا۔ (سنن کبریٰ: ص ۱۳۷)

عکرمہ کہتے ہیں کہ میں نے حضرت حسین بن علی رضی اللہ عنہما کے ساتھ حج کیا، ان سے میں تلبیہ ہمیشہ سنتا رہا۔ یہاں تک کہ جمرہ عقبہ کی رمی کی پس جیسے کنکری پھینکی تلبیہ چھوڑ دیا۔ اور کہا کہ رسول پاک ﷺ نے اسی طرح کیا۔ (سنن کبریٰ: ۵/۱۳۸)

حضرت ابن عباس رضی اللہ عنہما کہتے ہیں کہ میں نے گیارہ مرتبہ حضرت عمر رضی اللہ عنہ کے ساتھ حج کیا وہ جمرہ کی رمی تک تلبیہ پڑھتے رہتے تھے۔ (اعلاء السنن: ۱۰/۱۱۴)

فائدہ: ان روایتوں سے معلوم ہوا کہ احرام باندھنے کے بعد سے تلبیہ پڑھنا شروع کر دے گا۔ اور یوم النحر میں جب جمرہ عقبہ کی رمی کرے گا تو پہلی رمی کے وقت تلبیہ چھوڑ دے گا۔ اس کے بعد تلبیہ ختم۔ اب نہ پڑھے گا۔ پس عرفات میں مزدلفہ میں اور منیٰ میں رمی شروع کرنے سے پہلے تک تلبیہ پڑھتا رہے گا۔

شرح مناسک میں ہے یوم النحر میں جیسے ہی جمرہ عقبہ کی پہلی رمی کرے تلبیہ بند کر دے گا خواہ حج افراد ہو یا تمتع ہو یا قرآن ہو۔ اگر زوال کے بعد کر رہا ہے تب بھی تلبیہ اول رمی تک پڑھتا رہے گا۔ ہاں غروب شمس کے بعد رمی کر رہا ہے تو سورج ڈوبنے کے

بعد تلبیہ بند کر دے گا۔ (شرح مناسک: ص ۲۲۵)

تلبیہ حضرت ابراہیم علیہ السلام کی آواز کا جواب ہے

حضرت ابن عباس رضی اللہ عنہما سے مروی ہے کہ جب حضرت ابراہیم علیہ السلام خانہ کعبہ کی تعمیر سے فارغ ہو گئے تو ان سے کہا گیا لوگوں کو حج کے لئے بلاؤ تو انہوں نے کہا کیسے میری آواز لوگوں تک پہنچے گی۔ تو اللہ پاک نے فرمایا تم اعلان کرو۔ آواز پہنچانا ہمارے ذمہ ہے۔ پس حضرت ابراہیم علیہ السلام نے آواز دی لوگو! اس خانہ خدا کا تم پر حج مقرر کیا گیا ہے، تو اسے تمام زمین آسمان والوں نے سنا اسی وجہ سے تم نہیں دیکھتے ہو دور دراز علاقے سے لیک لیک کہتے ہوئے لوگ آتے ہیں۔ (عمدة القاری: ص ۱۷۲)

حضرت ابن عباس رضی اللہ عنہما فرماتے ہیں قیامت تک وہی لوگ حج کریں گے جنہوں نے حضرت ابراہیم علیہ السلام کا جواب (لیک لیک کہہ کر) دیا ہوگا۔ (عمدة القاری: ۱۷۲/۹)

تلبیہ سے گناہ اس طرح معاف جیسے ماں نے آج ہی جنا ہو

حضرت جابر بن عبد اللہ رضی اللہ عنہ سے مروی ہے کہ آپ ﷺ نے فرمایا جو صبح کو احرام باندھے اور شام تک تلبیہ پڑھتا رہے تو اس کے گناہ اس طرح ختم ہو جائیں گے گویا اس کی ماں نے آج ہی جنا ہو۔ (ابن ماجہ: ص ۲۱۶، سنن کبریٰ: ص ۱۷۸)

فَائِدَة: مطلب یہ ہے کہ صبح و شام جو تلبیہ ادا کرتا رہا ان اوقات کے علاوہ جو دوسری مصروفیت کے ہوتے ہیں مثلاً کھانا پینا یا خانہ پیشاب کرنا، دیگر عبادات نماز تلاوت کے علاوہ وقت یعنی اکثر اوقات تلبیہ ادا کرتا رہا، پھر ایک دن کی یہ فضیلت ہے پھر کم سے کم ۳ دن تک کثرت سے ادا کرنے کی کتنی فضیلت ہوگی۔

حج کی زینت تلبیہ ہے

حضرت سعید بن جبیر رضی اللہ عنہ کی روایت میں ہے کہ حج کی زینت تلبیہ ہے۔

(بلوغ الامانی: ۱۷۹/۹)

فَائِدَة: جس طرح ہر شئی کی زینت ہوتی ہے جس سے اس کی اچھائی اور مرتبہ کا ظہور ہوتا ہے اسی طرح تلبیہ حج کی زینت ہے۔

(مسنوم پبلشرز)

تلبیہ اور نیت کے متعلق چند اہم مسائل

○ مسنون تلبیہ جو بکثرت صحیح روایتوں سے ثابت ہے وہ یہ ہے "لبيك اللهم لبيك لبيك لا شريك لك لبيك ان الحمد و النعمة لك و الملك لا شريك لك." (شامی: ۲/۴۸۴)

"ان" زیر کے ساتھ پڑھے "الملک" پر وقف رکنا سانس توڑنا بہتر ہے۔

○ نیت کے بعد تلبیہ کا زبان سے ادا کرنا واجب ہے بغیر تلبیہ زبان سے پڑھے احرام صحیح نہ ہوگا۔ (فتح: ۲/۴۳۷)

○ نیت اور تلبیہ پڑھنا دونوں احرام کے لئے ضروری ہے۔ "اذا نوى و لبي فقد احرم." (فتح القدیر)

○ تلبیہ پڑھ لیا اور نیت نہیں کیا (دل سے ارادہ نہیں کیا کہ حج یا عمرہ ہے) تو احرام صحیح نہ ہوا۔ (عنایہ)

○ نیت تو کر لیا۔ حج یا عمرہ کا مگر تلبیہ نہیں پڑھا تو بھی احرام صحیح نہ ہوا۔ (عنایہ علی الفتح)

○ تلبیہ کا ایک مرتبہ زبان سے پڑھنا شرط ہے احرام کے باندھنے کے وقت اس سے زائد سنت ہے۔ (فتح: ۲/۴۳۶)

○ نیت کرنے کے بعد تلبیہ زور سے پڑھے پھر آہستہ سے درود شریف پڑھے پھر دعا مانگے۔ (شامی: ص ۴۸۴)

○ اگر گونگا ہے تو دل سے پڑھ لے اور ذرا زبان کو حرکت دے تو بہتر ہے۔

(شرح مناسک: ص ۱۰۱)

○ تلبیہ میں حج یا عمرہ جس کا ارادہ کیا ہے اس کا ذکر کرنا سنت ہے، مثلاً "لبيك بحجة يا عمره." (شرح مناسک: ص ۱۰۲)

○ نیت کے بعد تین مرتبہ لگا تار تلبیہ پڑھنا سنت ہے۔ (فتح القدیر)

○ تلبیہ خوب زور سے چلا کر نہ پڑھے کہ مشقت ہو اور گلا خشک ہو جائے۔ (فتح القدیر)

○ اگر فرض حج ادا کر رہا ہے تو حج فرض کا ذکر کرنا بہتر ہے۔ مثلاً حج فرض کی نیت کرتا

ہوں۔ (غنیۃ: ص ۷۳، شامی، فتح)

- اگر حج نفل کا ارادہ ہے تو صرف حج کا ذکر و ارادہ کافی ہے۔ (غنیۃ)
- اگر حج قرآن کا ارادہ ہے تو پہلے عمرہ کا ذکر کرنا بہتر ہے۔ مثلاً اے اللہ عمرہ اور حج کا ارادہ ہے۔ (غنیۃ)

- قرآن میں ”لیک بعمرہ و حجة“ کہا جائے گا۔ (غنیۃ: ص ۷۴)
- اگر احرام اور حج دوسرے کسی کی جانب سے ہے یعنی حج بدل ہے، تو تلبیہ میں اس کا نام لے گا۔ (غنیۃ)
- جیسے نیت میں فلاں کی جانب سے حج ہے کہے گا اسی طرح تلبیہ میں بھی کہے گا۔

”لیک عن زید و غیرہ“

- احرام کے تلبیہ کے بعد (جو فرض ہے) تلبیہ پڑھتے رہنا مختلف احوال میں سنت ہے، مثلاً چڑھتے وقت اترتے وقت بیٹھتے وقت، ہوائی جہاز پر چڑھتے اترتے وقت فضاء میں بلندی پر چڑھتے اور اترتے وقت۔ سورج کے طلوع غروب کے بعد نماز کے بعد غرض ایک حالت سے دوسرے حالت کی طرف منتقل ہوتے وقت۔ کسی سے ملاقات کے وقت۔ ہر وقت جب بھی انشراح ہو بکثرت تلبیہ پڑھنا مستحب ہے۔ (فتح القدیر، شرح مناسک: ص ۱۰۲)

- عورت تلبیہ ہمیشہ آہستہ آہستہ پڑھے گی کہ آواز مردوں کے کان میں نہ پڑے۔
- تلبیہ سے سستی کرنا ایک مرتبہ کے بعد نہ پڑھنا خلاف سنت گناہ کا موجب ہے۔
- تلبیہ پڑھنے کی حالت میں سلام کرنا مکروہ ہے۔ (فتح، شامی: ص ۴۹۱)
- تلبیہ زور سے زبان سے آواز نکال کر پڑھنا سنت ہے۔ البتہ گونگا ہو تو دل سے پڑھے۔

- تلبیہ کا بالکل آہستہ آہستہ پڑھنا سنت کے خلاف مکروہ ہے۔ ثواب کا باعث نہیں۔ (فتح: ۲/۴۳۶)

- نہ زور سے بالکل چلا چلا کر پڑھے نہ اس قدر آہستہ پڑھے کہ آواز نہ سنی جائے

﴿مَنْ زَكَرَ بِكَ شَكْرًا﴾

مکروہ ہے۔ (شرح مناسک: ص ۱۰۴)

- ہر نماز کے بعد خواہ فرض ہو یا نفل ہو تلبیہ پڑھنا سنت ہے۔ (شامی: ص ۴۹۱)
- تلبیہ کھڑے ہوتے وقت، بیٹھتے وقت چلتے وقت، رات آتے وقت، دن آتے وقت، ہوا تیز بہنے کے وقت، کمرہ سے نکلتے وقت داخل ہوتے وقت۔

(شرح مناسک: ص ۱۰۳)

- تلبیہ خود پڑھے۔ دوسرے کے سننے پر اکتفا نہ کرے۔ (شامی: ص ۱۱)
- تلبیہ دوسرے کے پڑھنے کے وقت بھی خود پڑھے۔ (شامی)
- تلبیہ مسجد حرام، مسجد منی، مسجد عرفات میں بھی پڑھتا رہے۔ (شامی)
- اگر مسجد میں (مسجد حرام کے علاوہ) لوگ نماز میں مشغول ہوں تو تلبیہ نہ پڑھے۔
- (شامی)
- جب مسجد حرام میں داخل ہو تو تلبیہ زور سے پڑھتا ہوا داخل ہو۔

(مناسک: ۱/۱۲۸، شامی: ۲/۴۹۲)

- مسجد حرام میں باب السلام سے داخل ہوتے وقت تلبیہ پڑھتا ہوا نہایت خشوع خضوع تواضع مسکنت کے ساتھ خانہ کعبہ کی تعظیم اور جلال کو ملحوظ رکھتے ہوئے داخل ہو۔ (شامی: ص ۴۹۱)

- طواف میں تلبیہ نہ پڑھے، یعنی شروع طواف سے ہی تلبیہ کے بجائے دعا اور ذکر طواف کی حالت میں کرے طواف میں دعاء ماثورہ پڑھنا افضل ہے (شرح مناسک)
- عمرہ کی سعی میں تلبیہ نہ پڑھے۔ (شامی: ص ۴۹۱)

- طواف قدوم میں تلبیہ نہ پڑھے۔ (شرح مناسک: ص ۱۰۴)
- اگر طواف زیارت رمی جمرہ سے پہلے کر رہا ہے تو بھی اس طواف میں تلبیہ نہ پڑھے گا۔ (شرح مناسک: ص ۱۰۴)

- اوپر چڑھتے وقت جب تلبیہ پڑھے تو اللہ اکبر کے ساتھ تلبیہ پڑھے۔

(شرح مناسک: ص ۱۰۳)

- جب نیچے اترتے وقت تلبیہ پڑھے تو سبحان اللہ کے ساتھ تلبیہ پڑھے۔
- تلبیہ ناپاکی کی حالت میں، بے وضو کی حالت میں حتیٰ کہ عورت حیض و نفاس کی حالت میں بھی پڑھتی رہے گی۔
- حرم: مکہ مکرمہ میں داخل ہونے کے متعلق سنن و آداب کا بیان
- مکہ مکرمہ میں داخلہ کے مسائل و آداب
- جب مکہ مکرمہ شہر میں داخل ہونے لگے تو تلبیہ پڑھتا ہوا داخل ہو۔
- حدود مکہ میں داخل ہوتے وقت نہایت سکون و وقار سے ذکر خدا کرتا ہوا داخل ہو۔
- حدود مکہ میں داخل ہوتے وقت داخل ہونے کی دعا پڑھے کثرت سے استغفار اور گناہوں کی معافی مانگے۔
- اگر پیدل اپنے طور پر آ رہا ہو تو ننگے پیر آئے۔
- حدود مکہ میں داخل ہونے سے پہلے غسل کرے کہ یہ سنت ہے۔ یہ غسل سب کے لئے سنت ہے، حتیٰ کہ حائضہ تک کو۔ (فتح القدیر: ۲/۴۳۷)
- عورت کو بھی سنت ہے، اور بچوں کو بھی۔
- دن کے آغاز چاشت کے وقت داخل ہونا بہتر ہے۔ رات دن جس دن داخل ہو جائز ہے۔
- مقام حجوں ثنیہ کداء سے بلندی کی جانب آنا بہتر ہے۔
- مکہ مکرمہ داخل ہونے کے بعد اولاً مسجد حرام میں آئے۔
- مکہ مکرمہ میں داخل ہونے کے بعد اپنے جائے قیام پر سامان رکھ کر ضروری امور حاجت سے فارغ ہو کر فوراً مسجد حرام میں آئے اور طواف شروع کر دیں آرام کرنے یا بلا ضرورت شدیدہ کے کھانے میں نہ لگ جائے کہ یہ خلاف سنت ہے۔
- مسجد حرام میں باب السلام یا باب بنی شیبہ سے داخل ہو، یہ دروازہ مسجد

جانب پڑتا ہے۔ یہ سنت ہے۔

..... عورت کے لئے اس بات کی گنجائش ہی نہیں بہتر ہے کہ دن کو مکہ میں آجائے تو طواف کے لئے رات کا انتظار کرے۔

..... اگر ہو سکے تو مکہ مکرمہ میں داخل ہونے کے بعد مقام مدعی میں رخ کعبہ ہو کر دعا کرے۔

مدعی ایک مقام ہے جہاں آپ نے مکہ مکرمہ میں داخل ہونے کے بعد مسجد حرام سے پہلے دعا کی تھی۔ اب یہ مقام غیر معروف ہے۔ کسی واقف سے معلوم کیا جاسکتا ہے۔ موجودہ دور میں مروہ کی جانب سڑک پر پڑتا ہے۔ (ماخوذ شرح لباب: ص ۱۲۷، غنیۃ)

مکہ مکرمہ میں داخل ہونے سے قبل غسل کرنا مسنون ہے

حضرت نافع بیان کرتے ہیں کہ جب حضرت ابن عمر رضی اللہ عنہما حرم مکہ کے قریب آتے تو تلبیہ سے رک جاتے۔ اور مقام ذی طویٰ کے قریب آتے تو وہاں رات گزارتے۔ صبح ہو جاتی نماز پڑھتے، غسل کرتے، پھر مکہ میں چاشت کے وقت داخل ہو جاتے، اور کہتے کہ آپ ﷺ نے ایسا ہی کیا۔ (بخاری: ص ۲۱۴)

حضرت ابن عمر ذی طویٰ میں رات گزارتے۔ صبح ہوتی تو خود بھی غسل کرتے۔ اور اپنے اصحاب کو بھی غسل کرنے کہتے..... اور کہتے کہ آپ ﷺ بھی اسی طرح کرتے۔ (مسند احمد: ص ۵)

عروہ نے کہا کہ آپ ﷺ ذی طویٰ میں رات گزارتے صبح کی نماز پڑھتے پھر غسل کرتے پھر مکہ میں داخل ہوتے۔ (شرح احیاء: ۷۵/۴)

شرح مسند میں ہے کہ ہر محرم کے لئے مکہ میں داخل ہونے سے قبل غسل کر لینا مسنون ہے، حتیٰ کہ بچے اور حائضہ اور نفساء کے لئے بھی۔ یہ تمام علماء کے نزدیک مستحب ہے۔ (بلوغ الامانی: ۸/۱۱)

علامہ عینی نے شرح بخاری میں لکھا ہے کہ یہ غسل احترام مکہ کے لئے ہے۔ اس

لئے سب کے لئے مستحب ہے۔ حتیٰ کہ غیر محرم کے لئے بھی۔

(عمدة القاری: ص ۲۰۸، فتح القدیر: ص ۴۴۷)

حافظ ابن حجر نے بیان کیا کہ آپ ﷺ نے فتح مکہ کے سال مکہ میں داخل ہونے کے لئے غسل کیا تھا حالانکہ آپ احرام کی حالت میں نہیں تھے۔ (اوجز: ۶/۵۶)

امام بخاری رحمہ اللہ نے ”الاغتسال عند دخول مكة“ کا باب قائم کر کے اس

کے مستحب ہونے کو بیان کیا ہے۔ (بخاری: ص ۲۱۴)

مکہ مکرمہ میں داخل ہونے سے پہلے غسل کرنا مسنون ہے۔ اگر اپنے اختیار اور اپنی سواری سے آ رہا ہو تو مقام ذی طویٰ میں ٹھہر جائے۔ یہ مقام مسجد تنعیم کے قریب ہے۔ جسے تاریخ میں آباد زاہد لکھا ہے۔ پھر صبح کی نماز پڑھ کر غسل کر لے اور شروع دن میں مقام علیا، ثنیۃ اعلیٰ، خانہ کعبہ کے بلندی کے راستہ سے داخل ہو جائے۔ اگر رات نہ ٹھہر سکے تو داخل ہونے سے قبل غسل کرے۔ آج کل چونکہ حکومت سعودیہ اپنے اختیار سے اپنے انتظام سے بسوں کے ذریعہ جدہ سے مکہ سیدھے لے جاتی ہے۔ اور راستہ میں کہیں بھی اترنے کی اجازت نہیں ہوتی۔ تو ایسی صورت میں جدہ ہی میں غسل کرے۔ جہاز سے اترنے کے بعد جدہ میں کافی دیر ٹھہرنا پڑتا ہے۔ جدہ میں جہاں حجاج کرام کا قیام رہتا ہے وہاں بہت صاف و شفاف غسل خانے بنے ہوئے ہیں۔ صرف غسل کر لے۔ کوئی خوشبودار صابن نہ لگائے۔ نہ غسل میں ایسی ترکیب کرے کہ سر چھپے۔ نہ بالوں کا خلال کرے کہ بال جھڑے، احرام کے کپڑے بدل سکتا ہے۔ حالت احرام میں غسل کرنا، پورے بدن پر پانی بہانا، احرام کے کپڑے بدلنا بغیر کسی قباحت کے جائز ہے۔ تو اس طرح اس سنت پر عمل کر سکتا ہے۔ اگر غسل کا موقعہ اور اس کی سہولت نہ ہو تو وضو کرے اور با وضو مکہ میں داخل ہو۔ ”واکثرہم یجزی منہ الوضوء۔“ (شرح مسند) اور مکہ میں داخل ہونے کے بعد اپنے قیام گاہ سے غسل کر کے خانہ کعبہ میں جانا اور طواف کرنا سنت نہیں۔ بلکہ ادب یہ ہے کہ مکہ مکرمہ میں اترتے ہی جلد از جلد مسجد حرام میں جا کر طواف قدوم کرنا سنت ہے۔ آپ نے ایسا ہی کیا۔

— ﴿مَنْزَمٌ بِكَلْبَةٍ﴾ —

حج کرام کو ۸ مقامات اور موقعوں پر غسل کرنا مسنون ہے
احادیث و آثار سے ۸ مقامات اور ۸ موقعوں پر حج کرنے والوں کے لئے غسل
کر لینا سنت اور مسنون ہے۔ جس کا بیان اپنے اپنے مقامات پر کیا گیا ہے۔

① احرام کے وقت ② مکہ مکرمہ میں داخل ہونے سے پہلے ③ وقوف عرفہ کے
دن زوال کے بعد ④ قیام مزدلفہ میں (⑤، ⑥، ⑦) ایام تشریق تینوں دن کی رمی
میں ⑧ طواف وداع کے موقع پر۔ (شرح احیاء: ۵/۵۷۵)

غنیۃ الناسک میں ذکر کیا ہے کہ حج میں ان موقعوں پر غسل کرنا مستحب ہے۔
① احرام باندھنے کے وقت ② مکہ مکرمہ میں داخل ہونے سے قبل ③ وقوف
عرفہ کے لئے (زوال کے بعد) ④ وقوف مزدلفہ کے لئے ⑤ طواف زیارت کے
لئے (⑥، ⑦، ⑧) ایام تشریق میں تینوں دن کی رمی کے لئے ⑨ طواف وداع کے
لئے ⑩ حرم مدینہ میں داخل ہونے کے لئے۔ (غنیۃ: ص ۷۰)

مکہ مکرمہ میں داخل ہونے کے وقت کیا دعا پڑھے
حضرت جعفر کی روایت اپنے دادا سے ہے کہ آپ ﷺ مکہ مکرمہ میں داخل ہوتے
وقت یہ دعا کرتے:

”اللهم البلد بلدك و البيت بيتك جئت اطلب رحمتك و
الزم طاعتك متبعاً لامرك راضياً بقدرتك مستسلماً
لامرك اسئلك مسئلة المضطر اليك المشفق من عذابك
خائفاً بعقوبتك ان تستقبلني بعفوك و ان تتجاوز عني
برحمتك و ان تدخلني جنتك.“

(ہدایۃ السالک: ۲/۷۳۵، الفتوحات: ۳/۳۶۸)

اگر ہو سکے تو حرم مکہ میں پیدل آئے اور ننگے پیر داخل ہو
حضرت ابن عباس رضی اللہ عنہما سے مروی ہے کہ حضرات انبیاء کرام حرم میں پیدل اور

ننگے پیر (جو تا کھول کر) داخل ہوتے تھے۔ (ابن ماجہ: ص ۲۱۷)
روایت ہے کہ آپ ﷺ نے فرمایا ۷۰ نبیوں نے اس خانہ کعبہ کا حج کیا تو تمام
نے اس جگہ کی تعظیم میں اپنے جوتوں کو ”طوی“ جہاں سے شہر مکہ کے حدود شروع

ہو جاتے ہیں کھول دیا۔ (بدایۃ السالک: ۲/۸۳۳)
حضرت ابن عباس رضی اللہ عنہما سے مروی ہے کہ حواریوں (حضرت عیسیٰ علیہ السلام کے
اصحاب) نے جب حج کیا تو جب حرم میں داخل ہوئے تو حرم کی تعظیم میں پیدل چل کر

آئے۔ (شفاء الغرام: ۷۲/۱)
فَإِنَّكَ لَا: خیال رہے کہ حضرات انبیاء کرام اور خدا کے برگزیدہ بندوں نے احترام اور
تعظیم کے پیش نظر دور دراز سے سواری پر آ کر مکہ کے حدود میں داخل ہونے سے پہلے
سواری سے اتر کر پیدل اور ننگے پیر احتراماً خانہ کعبہ کی طرف آتے۔ پس معلوم ہوا کہ
پیدل اور ننگے پیر حدود مکہ سے خانہ کعبہ کی طرف آنا حضرات انبیاء کرام کی سنت ہے۔
(شرح مناسک: ص ۱۲۶)

خیال رہے کہ اب اس طریق سنت سے مکہ میں آنا اپنے اختیار میں نہیں، چونکہ
باہر سے آنے والے بس ہی پر آتے ہیں۔ حکومت کی بس ان کو جائے قیام تک پہنچاتی
ہے۔ اس لئے نہ پیدل اور نہ ننگے پیر کا اختیار ہو سکتا ہے۔ اس لئے ایسا نہ ہو سکے تو کوئی
خرج نہیں اولیٰ امور ہیں۔ اختیار نہ ہونے پر چھوٹ جانے میں کوئی حرج نہیں۔

ہاں وہ لوگ جو حکومت کی سواری پر آنے میں مجبور نہیں۔ جدہ اور اس کے اطراف
سے آرہے ہوں اور وہ پیدل مقام تنعیم سے آسکتے ہوں تو وہ ایسا کر لیں تو بہتر ہے۔
ورنہ تو ایسے حضرات بھی اپنی شاندار سواریوں سے آتے ہیں اور حرم پاک تک آتے
ہیں۔ پیدل کا رواج اس دور میں ختم ہو گیا ہے۔

حدود مکہ مکرمہ میں داخل ہونے سے پہلے غسل کے بعد

احرام کا بدلنا بھی مسنون ہے

حضرت عکرمہ رضی اللہ عنہ سے روایت ہے کہ آپ ﷺ جب مقام تنعیم (جہاں سے

حدود حرم کی ابتدا ہوتی ہے) پہنچے تو احرام کے دو کپڑوں کو بدل دیا۔ حالانکہ آپ محرم تھے۔ (ہدایہ: ۷۴۲، عمدۃ القاری: ۱۶۷/۹)

حضرت ابراہیم نخعی بیان کرتے ہیں کہ حضرات صحابہ کرام جب مکہ مکرمہ کے قریب ہوئے تو غسل کرتے اور پہنے ہوئے احرام کو نکال دیتے اور بہتر احرام پہن لیتے تھے۔

(ہدایۃ السالک: ص ۷۴۲)

مغیرہ نے ابراہیم نخعی سے نقل کیا ہے کہ حضرات صحابہ جب بئیر میمون کے پاس آئے (جہاں سے حدود حرم مکہ شروع ہو جاتا ہے) تو غسل کرتے، اچھے کپڑے پہنتے (صاف دھلے احرام)۔ پھر مکہ میں داخل ہوتے۔ (فتح الباری: ۳/۳۱۷)

مکہ مکرمہ کے احترام میں صاف دھلے ہوئے احرام کے ساتھ مکہ میں داخل ہونا مستحب ہے۔

مکہ مکرمہ میں تواضع و مسکنت رضاء الہی کو مد نظر رکھتے ہوئے داخل ہونے پر مغفرت

حضرت ابن عمر رضی اللہ عنہما سے مروی ہے کہ آپ ﷺ کو یہ فرماتے ہوئے سنا کہ جو مکہ مکرمہ میں اللہ پاک سے تواضع مسکنت ظاہر کرتے ہوئے اور تمام امور پر اس کی رضا کو ترجیح دیتے ہوئے داخل ہوگا وہ دنیا سے اس وقت تک نہیں نکلے گا جب تک کہ اس کی مغفرت نہ ہو جائے گی۔ (القرئی: ص ۲۵۴)

فَالَّذِي لَا: مالک الملک خالق کائنات کا شہر ہے، اس کا شہر کس قدر جاہ و جلال و حشم کا مالک ہوگا۔ اس کی جلالت شان اور عظمت کو نگاہ کے سامنے رکھتے ہوئے ذلت و مسکنت کے ساتھ اور اس کی رضا اور خوشنودی کو طلب کرتے ہوئے داخل ہو تو وہ اللہ کے فضل و مغفرت کا حامل ہوگا۔ اس کا فضل بندہ کی مغفرت اور معافی ہے۔

مکہ مکرمہ میں داخل ہونے کا مسنون طریقہ

حضرت ابن عمر رضی اللہ عنہما کی روایت میں ہے کہ آپ ﷺ جب مکہ میں داخل ہوتے تو

ثنیۃ اعلیٰ سے داخل ہوتے اور نکلتے تو ثنیۃ سفلی سے۔

(ابوداؤد: ص ۲۵۸، ابن خزیمہ: ۲۰۳/۴، بخاری: ص ۲۱۴، مسلم: ص ۴۱۰، شرح احیاء: ۵۷۷/۴، سنن کبریٰ: ص ۱۷۱)
حضرت عائشہ رضی اللہ عنہا سے مروی ہے کہ آپ ﷺ جب مکہ مکرمہ تشریف لاتے تو اس کے اعلیٰ بلندی والے حصہ سے داخل ہوتے اور جب نکلتے تو اس کے نشیبی والے حصہ سے نکلتے۔ (بخاری، سنن کبریٰ: ۷۱/۵)

فَإِنَّكَ لَا: مکہ مکرمہ کے بعض راستے بلندی سے ہیں اور بعض راستے ذرا نشیبی ہیں۔ ثنیۃ اعلیٰ وہ راستہ ہے جو بلندی سے نشیب کی طرف آتا ہے، اس کو کدی بھی کہا جاتا ہے۔ علامہ عینی نے لکھا ہے کہ یہ ثنیۃ اعلیٰ کدی۔ جنت المعلیٰ جہاں اہل مکہ کا مقبرہ ہے۔ اس کا رخ ہے، چنانچہ آپ بلندی کے راستہ سے حرم تشریف لاتے اور نشیبی کے راستے سے مکہ سے باہر نکلتے۔ پس آنے جانے کا یہی طریقہ سنت ہے۔ تمام علماء اس طریق آمد و رفت کو سنت قرار دیتے ہیں۔ علامہ عینی شرح بخاری میں لکھتے ہیں برابر ہے خواہ حاجی ہو یا عمرہ کرنے والا ہو یا حلال ہو اسی ثنیۃ اعلیٰ سے داخل ہونا اور ثنیۃ سفلی سے نکلنا سنت اور مستحب ہے۔ حتیٰ کہ عرفات جانے کے لئے بھی اسی نشیبی راستہ سے نکلنا مستحب ہے۔

(عمدة القاری: ص ۲۱۰)

شرح مناسک میں ہے مکہ مکرمہ میں ثنیۃ کدا سے داخل ہو، چونکہ وہ بلندی کا راستہ ہے، جسے جوں آج کل کہا جاتا ہے۔ کہ آپ ﷺ فتح مکہ کے موقع پر اسی طرف سے داخل ہوئے تھے۔ (شرح مناسک: ص ۱۲۷)

ابن ہمام نے لکھا ہے کہ مکہ میں ثنیۃ کدا کی طرف سے داخل ہو کر آئے چونکہ اس طرف سے داخل ہونے والے کو خانہ کعبہ کے دروازے کا سامنا ہوتا ہے۔ ”و انما سن لانه یکون فی دخوله مستقبل باب البيت.“ (فتح القدیر: ۲/۴۴۷)

مگر خیال رہے کہ اب حجاج کرام چونکہ سعودی سرکاری بسوں سے آتے ہیں جس راستہ سے لائیں اسی راستہ سے آنا پڑے گا۔ اپنے اختیار میں نہیں ہے۔ ہاں البتہ وہ لوگ جو اپنی گاڑیوں سے اور کاروں سے آتے ہیں وہ اس طریق سنت پر عمل کر سکتے۔

﴿مَنْزَمَةٌ بِبَيْتِكَ كَرَّمَ﴾

ہیں۔ آپ مکہ مکرمہ میں کس وقت داخل ہوئے تھے کس وقت داخل ہونا سنت ہے

حضرت ابن عمر رضی اللہ عنہما سے مروی ہے کہ آپ ﷺ نے ذی طوی میں رات گزاری، جب صبح ہو گئی تو مکہ مکرمہ میں داخل ہوئے۔ (سنن کبریٰ: ۷۲/۵)

حضرت ابن عمر رضی اللہ عنہما سے مروی ہے کہ آپ ﷺ دن میں مکہ میں داخل ہوئے

تھے۔ (ترمذی: ص ۱۷۲)

فَالْيَوْمَ: حج کے موقع پر آپ ﷺ مکہ میں دن (صبح کے اول وقت میں) داخل ہوئے تھے۔

جمہور علماء کے نزدیک دن میں مکہ مکرمہ میں داخل ہونا مستحب ہے۔ تاہم رات دن میں سے کسی وقت بھی داخل ہونا درست ہے۔ (معارف السنن: ۶/۱۴۱)

چنانچہ امام بخاری نے ”باب دخول مکہ نہاراً او لیلاً“ قائم کر کے دونوں کے جواز کی طرف اشارہ کیا ہے۔ اور روایت سے ان کے استحباب کو ظاہر کیا ہے۔

(ص ۲۱۴)

اسی طرح محدث بن خزمہ نے بھی ”باب استحباب دخول مکة نہاراً“ قائم کر کے اس کے سنت ہونے کو واضح کیا ہے۔ (۲۰۴/۴)

آپ عمرہ جعرانہ کے موقع پر مکہ میں رات میں داخل ہوئے تھے۔ خیال رہے کہ اب مکہ مکرمہ داخل ہونے میں اختیار نہیں۔ ہوائی جہاز سے اترنے کے بعد ضروری کارروائی ہونے کے بعد سعودی حکومت کی بس حجاج کو لے جاتی ہے۔ جس وقت اور جس ترتیب سے لے جائے اس کے اختیار میں ہے۔

ہاں البتہ اپنی سواری سے آزاد ہو کر کوئی جاوے تو وہ وقت مستحب کی رعایت کر سکتا ہے، اب اس دور میں حج کے موقع پر بہت سے سنن و مستحباب چھوٹ جاتے ہیں۔ چونکہ وہاں کی حکومتی انتظام ان امور کی رعایت کثرت اور اثر دھام کی وجہ سے نہیں

﴿مَكْرَمٌ بِبَلَشَّرِ﴾

کر پاتی ہے۔
حضرت عطاء سے منقول ہے کہ خواہ تم مکہ مکرمہ میں رات میں داخل ہو یا دن

میں۔ آپ ﷺ دن میں اس وجہ سے داخل ہوئے تھے تاکہ لوگ دیکھ لیں۔ (القرنی: ۲۵۲)
آپ حجۃ الوداع کے موقع پر دن میں اور عمرہ کے موقع پر رات میں داخل ہوئے

تھے۔ پس ہر ایک صحیح ہے۔ سفری ترتیب جو بھی ہو جائے ٹھیک ہے۔
حج کے موقع پر آپ کس وقت مسجد حرام میں داخل ہوئے

حضرت ابن عمر رضی اللہ عنہما فرماتے ہیں کہ آپ ﷺ اور ہم لوگ بنی عبدمناف کے
دروازے سے جس کو اب باب نبی شبیہ کہا جاتا ہے داخل ہوئے تھے۔ (مجمع الزوائد: ۲۳۸)

آپ ﷺ مسجد حرام میں چاشت کے وقت داخل ہوئے تھے۔ (جز حجۃ الوداع: ۷۳)
فائدہ: آپ ﷺ حجۃ الوداع کے موقع پر چاشت کے وقت داخل ہوئے تھے۔

حافظ ابن حجر نے بیان کیا کہ ابراہیم نخعی دن میں داخل ہونا اور رات کے وقت نکلنا
مستحب سمجھتے تھے۔

مزید یہ بیان کیا کہ ان میں اس وجہ سے داخل ہوئے تھے کہ لوگ (طریقہ حج یعنی
طواف وغیرہ کا طریقہ) دیکھ لیں۔ جز حجۃ الوداع میں تصریح ہے کہ آپ ﷺ دن

چڑھے چاشت کے وقت داخل ہوئے تھے۔ ترتیب بھی یہی ظاہر کرتی ہے کہ آپ نے
ذی طوی میں رات گزاری جب صبح روشن ہوگئی تو وہاں سے چل کر کدابلندی کے راستہ

مکہ میں داخل ہوئے مسجد حرام میں داخل ہوئے تو چاشت کے وقت دن روشن ہوگیا
تھا۔

مسند احمد میں ہے کہ حضرت ابن عمر چاشت کے وقت مسجد حرام میں داخل ہوئے
تھے۔ (فتح الربانی: ۴/۱۲)

خیال رہے کہ یہ سنت اس وقت ہے جب کہ اپنے اختیار سے ذی طوی میں رات
گزار کر آئے۔ اب موجودہ دور میں جس وقت بھی سرکاری نظام سے مکہ مکرمہ پہنچ جائے

خواہ شام ہو یا رات ضرورت سے فارغ ہو کر فوراً مسجد حرام میں آجائے اور طواف شرف
— ﴿مَنْزِلِ بَيْتِ الشَّرَفِ﴾ —

کردے۔ البتہ عورت رات تک موخر کر سکتی ہے پردہ کی رعایت میں۔

داخل ہوتے ہی جیسے ہی خانہ کعبہ نظر آیا ہاتھ اٹھایا

مکحول نے کہا کہ آپ ﷺ جب مکہ میں داخل ہوئے جب بیت اللہ شریف کو دیکھا تو ہاتھ اٹھایا۔ اور تکبیر کہی۔ (فتح الربانی: ۷/۱۲)

حضرت ابن عمر رضی اللہ عنہما سے مروی ہے کہ بیت اللہ کا جب استقبال ہو جب سامنا ہو تو دعا کے لئے ہاتھ اٹھایا جائے گا۔ (فتح الربانی: ۷/۱۲)

ابن جریج سے منقول ہے کہ آپ ﷺ جب بیت اللہ کو دیکھتے تو ہاتھ اٹھاتے۔

(معارف السنن: ۱۳۲/۶)

حضرت ابن عباس رضی اللہ عنہما سے مروی ہے کہ بیت اللہ کو دیکھتے وقت ہاتھ اٹھایا جائے

گا۔ (طحاوی: ص ۳۹۰)

فائدہ: بیت اللہ پر جب نظر پڑے تو ہاتھ اٹھانے کے سلسلے میں ائمہ کا اختلاف ہے۔

احناف کی بیشتر کتب میں ہاتھ اٹھانا مکروہ لکھا ہے۔ چونکہ سنن ترمذی کی روایت میں ہے کہ ہم لوگ ایسا نہیں کرتے تھے۔ (معارف السنن: ۱۴۱/۶)

طحاوی میں حضرت جابر رضی اللہ عنہ سے مروی ہے ہاتھ اٹھانا یہودی کا فعل ہے ہم لوگ نہیں کرتے تھے۔ (طحاوی: ۱/۳۹۱)

معارف میں ہے حضرت امام ابوحنیفہ اور طحاوی اسے مکروہ قرار دیتے ہیں۔ یہی رائے مالکیہ اور شوافع کی ہے۔ (معارف: ۱۳۲/۶)

ملا علی قاری نے بھی مناسک میں ہاتھ نہ اٹھانا لکھا ہے۔ (مناسک: ص ۱۲۸)

شرح مسند احمد میں ہے کہ علامہ نووی نے ہاتھ اٹھانے کی روایت کو اولیٰ مانا ہے۔ اور حضرت جابر کی روایت کے علاوہ سے ہاتھ اٹھانا زیادہ مشہور ہے۔ سفیان ثوری، ابن مبارک، احمد بن حنبل، اسحاق راہویہ۔ (شرح مسند احمد: ۱۰/۱۲)

صحابہ میں حضرت ابن عمر حضرت ابن عباس ہاتھ اٹھانے کے قائل ہیں۔

(بلوغ الامانی: ۱۰۰/۱۲)

اس اختلاف کے حل کے سلسلے میں زیادہ بہتر تاویل بذل شرح ابوداؤد کا قول ہے، جہاں ہاتھ اٹھانا مذکور ہے وہ پہلی مرتبہ بیت اللہ دیکھنے کے وقت ہے اور جہاں نفی ہے وہاں مراد بار بار ہے۔ (جز: حجۃ الوداع: ص ۷۲)

پس بہتر یہ ہے کہ جیسے ہی پہلی مرتبہ بیت اللہ نظر آئے ہاتھ اٹھائے اور دعا کرے۔ اس کے بعد جب حرم میں جائے تو بار بار ہاتھ نہ اٹھائے۔

مسجد حرام میں کس دروازے سے داخل ہونا سنت اور بہتر ہے حضرت ابن عمر رضی اللہ عنہما سے مروی ہے کہ آپ ﷺ اور آپ کے ساتھ ہم لوگ بنی عبد مناف کے دروازے سے داخل ہوئے جسے لوگ باب بنی شیبہ کہتے ہیں۔

(شرح احیاء: ۴/۵۸۰)
حضرت علی رضی اللہ عنہ کی روایت میں ہے کہ آپ ﷺ باب بنی شیبہ سے داخل ہوئے تھے۔ (سنن کبریٰ: ص ۷۳)

حضرت عطاء سے منقول ہے کہ محرم خواہ جس دروازے سے مسجد حرام میں چاہے جائے۔ آپ ﷺ باب بنی شیبہ سے داخل ہوئے تھے۔ اور باب بنی مخزوم سے صفا کی جانب نکلے تھے۔ (سنن کبریٰ: ۵/۷۲)

فَائِدَہ: علامہ عینی نے لکھا ہے کہ خانہ کعبہ میں باب بنی شیبہ سے داخل ہونا مستحب ہے۔ اور اس پر تمام علماء کا اجماع ہے۔ (النهاية: ۳/۴۸۹)

خانہ کعبہ اور مسجد حرام میں داخلہ کے لئے اس زمانہ میں قریب سو سے زائد دروازے ہیں۔ ہر دروازے کا نام ہے۔ جن میں مشہور دروازے باب عبدالعزیز، باب فتح، باب عمرہ، باب جبرئیل، باب السلام، باب عباس، باب الصفا، باب المروہ، وغیرہ۔ اسی طرح ایک دروازہ باب بنی شیبہ ہے۔ جو باب عبدالعزیز سے دائیں طرف صفا کی جانب ہے۔ دروازہ پر جلی قلم سے لکھا ہے۔ سہولت ہو موقعہ ہو، تو اسی دروازے سے داخل ہوتا کہ حتی الوسعہ مستحب پر عمل ہو جائے۔

شرح مناسک میں ہے کہ مستحب ہے کہ باب السلام سے داخل ہو۔

(شرح مناسک: ص ۱۲۸)

باب بنی شیبہ اور باب السلام ایک دوسرے کے بغل میں ہے اور اسی کے بغل میں باب بنی عبد مناف بھی ہے۔

شرح احیاء میں ہے کہ اس دروازے سے داخل ہونے کی وجہ سے حجر اسود اور خانہ کعبہ کے دروازے کا سامنا پڑتا ہے۔

باہر سے آنے والے حجاج کو مسجد حرام میں داخل ہوتے ہی طواف کے عمل میں لگ جانا سنت ہے۔ تحیۃ المسجد میں لگنا منع ہے، اور خلاف سنت ہے، مسجد حرام کا تحیۃ المسجد طواف ہے، ہاں طواف نہیں کرنا ہے، یا طواف کسی عارض یا کسی وجہ سے نہیں کر پارہا ہے تو پھر تحیۃ المسجد کی دو رکعت پڑھ سکتا ہے۔ (حاشیہ شرح مناسک: ص ۱۲۹)

جب مسجد حرام میں داخل ہو تو یہ دعا پڑھے

اولاً دایاں پیر مسجد حرام میں داخل کرے اور یہ دعا پڑھے:

اعوذ باللہ العظیم و وجہہ الکریم و سلطانہ القدیم من
الشیطان الرجیم، بسم اللہ و السلام علی رسول اللہ
السلام علینا و علی عباد اللہ الصالحین، اللہم صل علی
محمد و علی آل محمد اللہم اغفر لی ذنوبی و افتح لی
ابواب رحمتک و سهل لنا ابواب. (ہدایۃ السالک: ۷۵۲/۲)

تَرْجَمَہ: پناہ مانگتا ہوں اللہ پاک سے جو بلند مرتبہ والا ہے۔ اور اس سے جس کی ذات کریم ہے جس کی حکومت قدیم ہے۔ شیطان مزدود سے۔ اللہ کے نام سے شروع اللہ کے رسول پر سلام، ہم پر سلام، اللہ کے نیک بندوں پر سلام اے اللہ محمد پر اور ان کے آل پر رحمت نازل فرما، اے اللہ ہمارے گناہوں کو معاف فرما، ہمارے لئے اپنی رحمت کے دروازے کھول دے، اور اپنے دروازے کو ہم پر آسان فرما۔

اور جب مسجد حرام سے نکلے تو باتیں پیر کو باہر رکھے اور یہ دعا پڑھے:

بِسْمِ اللّٰهِ، وَالسَّلَامُ عَلٰی رَسُوْلِ اللّٰهِ اللّٰهُمَّ اغْفِرْ لِيْ ذُنُوْبِيْ،
وافتح لی ابواب فضلك و اعصمني من الشیطان الرجیم۔
تَرْجَمَہ: اللہ کے نام سے، خدا کے رسول پر سلام، اے اللہ ہمارے گناہوں
کو معاف فرما، اپنے فضل کے دروازے ہم پر کھول دے اور شیطان مردود
سے ہماری حفاظت فرما۔

فَإِنَّكَ لَا: حرم کے جو دروازے ہیں ان دروازوں میں داخل ہوتے وقت دایاں پیر
داخل ہوتے وقت اور بایاں پیر نکلتے وقت رکھتے ہوئے یہ دعا پڑھے۔ عموماً نکلتے وقت
بھیڑ ہوتی ہے، بہتر ہے ذرا ٹھہر جائے۔ اور یہ دعا پڑھتا ہوا نکل جائے۔ متعدد حدیثوں
میں جو دعائیں ہیں وہ سب اس میں جمع ہیں۔ اس لئے یہ دعا جامع دعا ہے۔
ابن ہمام نے فتح القدیر میں لکھا ہے کہ مسجد حرام میں داخل ہوتے ہوئے یہ دعا
پڑھے:

”اللّٰهُمَّ اَنْتَ رَبِّیْ و اَنَا عَبْدُكَ جِئْتُ لَا وُدِّیْ فَرْضُكَ و
اَطْلُبُ رَحْمَتَكَ و التَّمَسُّ رِضَاكَ مُتَبَعًا لِامْرُكِ رَاضِيًا
بِقَضَائِكَ اسْئَلُكَ مَسْأَلَةَ الْمَضْطَرِّیْنَ الْمَشْفُقِیْنَ مِنْ عَذَابِكَ
اَنْ تَسْتَقْبِلْنِیْ الْیَوْمَ بِعَفْوِكَ و تحفظنی برحمتك و تتجاوز
عنی بمغفرتك و تعیننی علی اداء فرائضك اللّٰهُمَّ افتح
لی ابواب رحمتك و ادخلنی فیها و اعذنی من الشیطان
الرجیم۔“ (فتح القدیر: ۲/۴۳۷)

تَرْجَمَہ: ”اے اللہ آپ ہی میرے رب ہیں میں آپ کا بندہ ہوں، آپ
کے فرض کو ادا کرنے آیا ہوں، آپ کی رحمت اور رضا کا طالب ہوں، آپ
کے حکم کی تعمیل کرنے والا آپ کے فیصلہ پر راضی ہوں، پریشان حال
ضرورت مند مجبور کی طرح سوال کرتا ہوں، آپ کی گرفت سے ڈرتا ہوں“

(درخواست ہے کہ) آپ میرا استقبال آج اپنی معافی سے فرمائیں اپنی رحمت سے میری حفاظت فرمائیں۔ اپنی مغفرت سے میرا درگزر فرمائیں۔ اور اپنے فرائض کی ادائیگی پر میری اعانت فرمائیں۔ اے اللہ اپنی رحمت کے دروازے ہمارے لئے کھول دیجئے اور اس میں مجھے داخل فرما دیجئے۔ اور مرد و شیطان سے ہمیں پناہ میں رکھئے۔“

قَائِلٌ لَا: یہ بڑی جامع دعا ہے۔ اسے زبانی یاد کرے اور پڑھنے کا معمول بنالے۔ مسجد حرام میں داخل ہوتے ہی خانہ کعبہ پر نظر پڑے تو کیا دعا کرے حضرت حذیفہ بن اسید رضی اللہ عنہ نے نقل کیا ہے کہ رسول پاک ﷺ جب خانہ کعبہ کو دیکھتے تھے تو یہ دعا پڑھتے تھے:

”اللهم زد بيتك هذا تشریفاً و تعظيماً و تكريماً و براً و مهابة و زد من شرفه و عظمه ممن حجه و اعتمره تعظيماً و تشریفاً و براً و مهابة.“

تَرْجَمًا: ”اے اللہ اپنے گھر کی شرافت، عظمت، کرامت، بھلائی، ہیبت میں زیادتی فرما، اور جو اس کی زیارت کرے خواہ حج کرنے والا یا عمرہ کرنے والا اس کی عظمت، شرافت، نیکی اور ہیبت میں زیادتی فرما۔“

حضرت ابن جریج سے منقول ہے کہ جب بیت اللہ دیکھے تو یہ دعا (اوپر والی) پڑھے۔ (القری: ص ۲۵۵: بیہقی: ۵/۶۳۵)

حضرت مکحول فرماتے ہیں کہ جب آپ ﷺ مکہ میں داخل ہوتے اور بیت اللہ کو دیکھتے تو ہاتھ اٹھاتے تکبیر اللہ اکبر کہتے اور یہ پڑھتے:

”اللهم انت السلام و منك السلام حينا ربنا بالسلام، اللهم زد هذا البيت تشریفاً و تعظيماً و مهابة و زد من حجه او اعتمر تكريماً و تشریفاً و تعظيماً و براً.“

(سنن کبری: ۵/۷۳، شرح لباب: ص ۱۲۸)

سعید بن مسیب حضرت ابن عمر سے نقل کرتے ہیں کہ ان کی نظر جب بیت اللہ پر پڑتی تو یہ دعا پڑھتے۔ ”اللھم انت السلام و منک السلام فحینا ربنا بالسلام۔“ (القرئی: ص ۲۵۵)

حضرت عطاء سے منقول ہے کہ جب بیت اللہ کو دیکھتے تو ہاتھ اٹھاتے اور یہ دعا

پڑھتے:

اعوذ برب البيت من الکفر و الفقر و من ضیق الصدر و

عذاب القبر۔ (معارف السنن: ۱۳۲/۶)

ملا علی قاری نے لکھا ہے کہ جب بیت اللہ کو دیکھے تو ۳ مرتبہ ”لا الہ الا اللہ“

۳۰ مرتبہ ”اللہ اکبر“ کہے اور درود پاک پڑھے اور پسندیدہ دعا کرے (شرح لباب: ۱۲۸)

خانہ کعبہ کو دیکھتے ہوئے ہاتھ اٹھانا اور پھر دعا کرنے کو بعضوں نے منع کیا جیسا کہ

لباب میں ہے۔ ”و لا یرفع یدیه“ دوسرا قول ہے کہ ”یرفع یدیه“ (شرح لباب: ۱۲۸)

پس قلب کو جس میں انشراح ہو اختیار کرے، ایک صورت یہ ہے پہلی مرتبہ جیسے

ہی نظر پڑے ہاتھ اٹھائے اور دعا کرے۔ پھر بار بار جب خانہ کعبہ جائے تو ہاتھ نہ

اٹھائے بلا ہاتھ اٹھائے دعا کرے۔ دونوں قسم کی روایتوں کی یہی تاویل ہے۔

بیت اللہ کے دیکھنے اور نظر پڑنے کے وقت دعا قبول ہوتی ہے

حضرت ابوامامہ رضی اللہ عنہ سے مروی ہے کہ آپ ﷺ نے فرمایا بیت اللہ کو دیکھتے وقت

دعا قبول ہوتی ہے۔ (طبرانی، بلوغ الامانی: ۱۰/۱۲)

عبدالرحمن بن طارق کی روایت میں ہے کہ جب بیت اللہ کا استقبال ہوتا تو آپ

دعا کرتے۔ (القرئی: ص ۲۵۵)

فَائِدَہ: جب مسجد حرام میں داخل ہو اور بیت اللہ پر نظر پڑے تو ہاتھ اٹھا کر کھڑے

کھڑے رک کر دعا کرے۔ یہ دعا کی قبولیت کا وقت ہے۔ اس موقع پر حضرات صحابہ

کرام سے ”اللھم انت السلام“ والی دعا منقول ہے۔ اور بھی دعائیں ہیں جس کا ذکر

دعا کے ذیل میں ہے۔ اس وقت دعاء منقول کے علاوہ اپنی طرف سے دین دنیا کی

— ﴿مَنْ مَرَّ بِبَيْتِ اللَّهِ﴾ —

بھلائی کی بھی دعا کرے۔ مناسک حج کے آسان ہونے اور قبول ہونے کی دعا کرے۔ اور شکر ادا کرے کہ اللہ پاک نے اپنے فضل سے حج کی توفیق دی اور اپنے گھر آنے کی سہیل پیدا کی اور اپنے گھر بلایا ”فلک الحمد و لك الشکر علی هذه النعمة۔“ ابن ہمام نے فتح القدیر میں لکھا ہے بیت اللہ کے دیکھنے کے وقت دعا قبول ہوتی ہے۔ ”فإن الدعاء مستجاب عند رؤية البيت۔“ ابن ہمام نے لکھا ہے کہ اس وقت اہم ترین دعا جنت میں بلا حساب داخل ہونے کی دعا کرے۔ (فتح القدیر: ۲/۴۳۷)

اللهم ادخلنا الجنة مع الابرار بلا مواخذة ولا حساب۔

مسجد حرام اور مکہ میں عبادت کا ثواب اور اس کی فضیلت

مسجد حرام میں نماز کا ثواب ایک لاکھ

حضرت جابر رضی اللہ عنہ سے مروی ہے کہ آپ ﷺ نے فرمایا مسجد حرام میں نماز کا ثواب دوسری مسجد کے اعتبار سے ایک لاکھ ہے۔ (ابن ماجہ: ص ۱۰۱، ترغیب: ۲/۲۱۳)

حضرت انس رضی اللہ عنہ کی روایت میں ہے کہ مسجد حرام میں نماز کا ثواب ایک لاکھ ہے۔ (ابن ماجہ: ص ۱۰۲)

حضرت ابو درداء رضی اللہ عنہ کی روایت میں ہے کہ آپ ﷺ نے فرمایا مسجد حرام کی نماز دوسری مسجد کے مقابلہ میں ایک لاکھ درجہ ہے۔ (ترغیب: ص ۲۱۶)

فَاللَّيْلَةُ: متعدد صحیح روایتوں میں اس کا ذکر ہے دوسری مسجد کے مقابلہ میں مسجد حرام کا ثواب ایک لاکھ ہے۔

احادیث مرفوعہ کے علاوہ آثار صحابہ سے بھی یہ ثابت ہے۔ حضرت عبداللہ بن زبیر نے منبر نبوی پر بیان کیا کہ میں نے حضرت عمر بن خطاب کو یہ فرماتے ہوئے سنا کہ مسجد حرام میں نماز کا ثواب ایک لاکھ درجہ ہے۔ دیگر مساجد کے مقابلہ میں (عمدة القاری: ۷/۲۵۶)

اب رہی یہ بات کہ فرض کا ثواب زائد ہوتا ہے یا نفل کا۔ امام طحاوی نے تصریح کی ہے کہ صرف فرض نماز کا ثواب زائد ہوتا ہے۔ (طحاوی: ۷۳/۲)

جمہور علماء بھی اسی کے قائل ہیں۔ علامہ نووی شافعی فرض اور نوافل دونوں میں

زیادتی کے قائل ہیں۔ مالکؒ میں مطرف نوافل کی بھی زیادتی مانتے ہیں۔

(عمدة القاری: ۲/۲۵۶)

حضرت ابن عباس رضی اللہ عنہما اور حضرت حسن بصری رضی اللہ عنہ کی تحقیق کے اعتبار سے تمام نیکیوں کا ثواب خواہ فرض ہو یا نفل ہو حرام میں ہونے کی وجہ سے ایک لاکھ ہے۔

(مرقات: ۱۱/۶)

خیال رہے کہ یہ ثواب مردوں کے لئے ہے۔ عورتوں کے لئے افضل اپنی رہائش گاہ پر نماز پڑھنا ہے۔ اگر کبھی مسجد حرام میں شوقاً آئیں تو نہایت ہی پردے کے ساتھ عورتوں کی جگہوں پر پڑھیں۔ مردوں کی جگہوں میں اور مردوں کے ساتھ مخلوط ہو کر ہرگز نماز نہ پڑھیں۔ اور خانہ کعبہ کے دیکھنے کی نیت سے آئیں۔

مسجد حرام میں جماعت کا ثواب وہاں تک ملے گا جہاں تک مسجد حرام سے باہر صف کا اتصال ہو۔ یہ نہیں کہ جو مسجد میں پڑھ رہے ہوں صرف انہیں کو ملے گا۔ ہاں کوشش رہے کہ مسجد حرام میں خواہ اوپر یا تہ خانے میں نماز پڑھنے کا موقع ملے۔ اس کے لئے پہلے آئیں ورنہ باہر۔ صحن یا سڑک پر مصلیٰ بچھا کر نماز پڑھنی پڑے گی، ظاہر ہے مسجد اور باہر مسجد میں ثواب کے اعتبار سے فرق ہے۔

مکہ مکرمہ میں روزے اور قیام کا ثواب

حضرت ابن عباس رضی اللہ عنہما سے مروی ہے کہ آپ ﷺ نے فرمایا جو مکہ مکرمہ میں روزہ رکھے۔ اور جو آسان ہو عبادت (تراویح تہجد وغیرہ) کرے اس کے لئے ایک لاکھ رمضان کا ثواب جو مکہ کے علاوہ کا ہو دیا جاتا ہے اور ہر دن کے بدلے اللہ اسے ایک غلام کی آزادی کا ثواب دیتے ہیں اسی طرح ہر رات کے بدلہ ایک غلام کی آزادی کا ثواب دیتے ہیں اور ہر دن راہ خدا میں جہاد میں گھوڑا دینے کا ثواب بخشتے ہیں۔

(ابن ماجہ: ص ۲۳۲، مرقات: ۱۱/۶)

فَائِدَہ: دیکھئے اس روایت میں حرم مکہ میں قیام رمضان اور روزہ رکھنے کا کس قدر عظیم ثواب ہے کہ ایک روزہ رکھنے کا ثواب ایک لاکھ ملتا ہے۔ بڑے خوش نصیب ہیں وہ

— ﴿مَنْ مَرَّ بِكَاشِرٍ﴾ —

لوگ جن کو روزہ اور تلاوت کا موقع مل جاتا ہے۔ چونکہ یہاں ہر نیکی کا ثواب ایک لاکھ ہے۔ اس لئے ایک ختم قرآن کا ثواب یہاں ایک لاکھ ہے اللہ اکبر کیا کہنا۔

موسلا دھار بارش کی طرح اللہ پاک ثواب برسا رہے ہیں اور ہم ہیں کہ غفلت میں پڑے ہیں۔ افسوس کہ لوگ لاکھ روپیہ قریب خرچ کر کے حج میں آتے ہیں اللہ پاک ایک کالاکھ دینا چاہتے ہیں مگر بندہ غافل ہے کہ تیار نہیں۔ سہولت کے لئے کمرہ ہی میں پڑھ لیتے ہیں۔

قیام مکہ مکرمہ کے دوران مسجد حرام میں کم از کم ایک ختم قرآن حضرت ابراہیم نخعی رحمۃ اللہ علیہ سے مروی ہے کہ جب مکہ مکرمہ آئے تو واپسی سے پہلے ایک ختم قرآن کر لے۔

ابو مجلز نے بیان کیا کہ حضرات صحابہ کرام اس بات کو پسند کیا کرتے تھے کہ جب ان تین مسجدوں میں آئے مسجد حرام، مسجد نبوی، بیت المقدس میں تو یہاں سے جانے سے قبل ان مساجد میں قرآن پاک ختم کر لیا کریں۔ (القری: ص ۵۵۱)

ان مساجد ثلاثہ کی بڑی فضیلت ہے خصوصاً مسجد حرام کی اس لئے دیگر عبادتوں کے ساتھ تلاوت کلام پاک کا خصوصی اہتمام کریں۔ سلف صالحین کا معمول رہا ہے۔ اس لئے متعدد قرآن پاک ختم کرے۔ ہندو پاک کے زائرین کو بہت قیام کا موقع ملتا ہے اس لئے موقع کو غنیمت سمجھ کر ختم قرآن کا اہتمام کرنا چاہئے۔ اس کے لئے نماز سے پہلے اور نماز کے بعد رک کر تلاوت کا معمول بنائیں۔ اور احباب کی رعایت میں عبادت اور حرم کے قیام میں کوتاہی نہ کریں۔ مہمانی میں ثواب عظیم نہ برباد کریں۔

مکہ مکرمہ میں نیکیوں کا ثواب

حضرت ابن عباس رضی اللہ عنہما کی روایت میں ہے کہ ”قیل لہ ما الحسنات الحرم قال بكل حسنة مائة الف حسنة“ کہ حرم کی ایک نیکی کا ثواب ایک لاکھ نیکی کے برابر ہے۔ (شعب الایمان: ص ۴۳۱، حاکم: ۶۳۱/۱، ترغیب: ص ۱۶۷، سنن کبریٰ: ۲۳۱/۴)

حضرت حسن بصری رحمۃ اللہ علیہ سے منقول ہے کہ مکہ مکرمہ میں ایک دن کے روزہ کا

رسول اللہ ﷺ کا ثواب ایک لاکھ درہم اور ہر نیکی کا ثواب ایک لاکھ کے برابر ہے۔ (القرئی: ص ۶۵۸)

فَإِنَّكَ: اس سے معلوم ہوا کہ مکہ مکرمہ میں جس جگہ بھی نماز پڑھے نیکی کرے، روزہ رکھے، صدقہ خیرات کرے تلاوت اذکار کرے، ایک لاکھ کا ثواب پائے گا۔ اس اعتبار سے بعضوں کی رائے میں کسی بھی مسجد حرم میں جماعت کے ساتھ نماز پڑھنے کا ثواب ایک لاکھ سے زائد ہوگا۔ اور مسجد حرام میں نماز پڑھنے کا ثواب دس لاکھ ہوگا۔ چنانچہ القرئی لقاصداً القرئی میں علامہ طبرانی مکی لکھتے ہیں ”و حکم الحرم و مكة في ذلك سواء بالاتفاق الا ان يخص المسجد لتضعيف زائد على ذلك فيقدر كل صلاة بمائة الف صلاة فيما سواه و الصلاة فيما سواه بعشر حسنات فتكون الصلاة فيه بالف الف حسنة۔“ (القرئی: ص ۶۵۹)

پس حجاج کرام کو موقع غنیمت جان کر چاہئے کہ خوب عبادت نماز تلاوت ذکر کر لیں، پھر کہاں اتنا ثواب۔

مکہ مکرمہ میں گناہوں کی سزا بھی زائد

حضرت مجاہد کہتے ہیں کہ جس طرح مکہ مکرمہ میں نیکیوں کا ثواب زائد ہوتا ہے اسی طرح گناہوں کی سزا بھی زائد ہوتی ہے۔ (القرئی: ص ۶۵۹)

حضرت عمر رضی اللہ عنہ سے مروی ہے کہ مکہ میں ایک بھی گناہ ہو اس سے بہتر میں سمجھتا ہوں کہ رکیہ (حرم کے باہر ایک جگہ کا نام) میں ستر گناہ ہو جائے۔ (شفاء الغرام: ص ۷۲)

یعنی حرم سے باہر کا ۷۰ گناہ حرم مکہ کے ایک گناہ کے مقابلہ میں زائد ہے۔

فَإِنَّكَ: حرم میں گناہ کی پکڑ اور سزا بھی عام جگہ سے زائد ہے، چنانچہ حرم میں فحاشی کی وجہ سے اساف اور نائلہ کو پتھر بنا دیا گیا تھا۔ اس لئے یہاں ہر قسم کی گناہوں سے بچنے کا بہت اہتمام کرے کہ عام شاہراہ پر شور مچانے کے مقابلہ میں دربار شاہی میں بادشاہ کے سامنے شور مچانا کتنا بڑا جرم ہے۔ پھر گناہ کی وجہ سے حج مبرور بھی نہیں ہوتا جس کی بڑی فضیلت ہے۔ غیبت اور بد نظری اور بے پردگی کے گناہوں سے بہت اہتمام سے بچے

— ﴿مَنْ زَكَرَ بِكَ شَرًّا﴾ —

کہ اس کا بہت شیوع ہے۔

حرم میں گناہوں اور بے ادبی کی سزا بھی بڑھ جاتی اور سخت ہو جاتی ہے حضرت عمر رضی اللہ عنہ سے مروی ہے کہ مکہ مکرمہ کا ایک گناہ میرے اوپر زیادہ سخت ہے مکہ

کے علاوہ میں ۷۰ گناہ سے۔ (مرقات: ص ۲۵)

حضرت ابن عباس رضی اللہ عنہما فرماتے ہیں کہ میں رکیۃ میں (حرم سے باہر ایک جگہ کا نام ہے) ستر گناہ کر لوں یہ اس سے بہتر ہے کہ مکہ مکرمہ میں ایک گناہ کروں (مرقات: ص ۲۵) حضرت ابن مسعود رضی اللہ عنہ فرماتے ہیں کہ تمام جگہوں میں تو گناہ کے ارادے کے بعد گناہ کرنے پر گناہ ہوتا ہے۔ لیکن مکہ مکرمہ میں گناہ کے ارادے پر عمل سے پہلے ہی گناہ مل جاتا ہے۔ پھر اس آیت کریمہ کی تلاوت کی (یعنی دلیل میں پیش کیا ”و من یرد فیہ بالحاد بظلم نذقہ۔“ جس نے یہاں الحاد ظلم کا ارادہ کیا ہم اسے سخت سزا

دیں گے۔ (مرقات: ص ۲۵/۶)

فَالْإِنَّا: جس طرح مکہ مکرمہ میں نیکیوں کا ثواب بہت زیادہ ہے ویسے ہی وہاں گناہوں کا وبال بھی سخت ہے۔ گناہ کرنے سے پہلے ارادہ گناہ پر بھی مواخذہ اور گناہ ہونے لگتا ہے۔ لوگ ثواب کو تو خوب جانتے ہیں مگر گناہ اور بے ادبی کو نہیں جانتے کہ اس کی بھی پکڑ اور گرفت بہت زیادہ ہے۔ یہاں کا ایک معمولی گناہ بھی سخت گرفت کا سبب بن سکتا ہے۔ حیرت ہے ان لوگوں پر جو حرم میں قانون اور آداب شریعت کا لحاظ نہیں رکھتے۔

مبہد حرام میں بیٹھے ہوئے دنیاوی امور، بازار کی چیزوں کا ذکر، آپسی شکایت، غیبت وغیرہ کا ارتکاب کرتے رہتے ہیں۔ اسی طرح بہت سے لوگ اپنی رہائش گاہ میں جو سب حدود حرم میں ہوتے ہیں لڑتے ہیں گالی بولتے ہیں ایک دوسرے کو اذیت دیتے ہیں۔ حتیٰ کہ بعض چوری تک کا ارتکاب کرتے ہیں۔ یہ تو ارحم الراحمین کے رحم کی بات ہے کہ وہ جلدی سزا نہیں دیتے جس کی وجہ سے لوگ غافل ہو جاتے ہیں۔ اساف اور نائلہ کا واقعہ اسی سخت سزا سے متعلق ہے کہ ان کو گناہ کی سزا میں پتھر بنا دیا گیا۔ حضرت عمر

نے ایک مرتبہ قریش کے لوگوں کو مخاطب کر کے کہا کہ تم سے پہلے قبیلہ عمالقہ اس گھر کا متولی اور منتظم ہوا تھا ان لوگوں نے اس کے احترام میں تساہل کیا اور تعظیم کا حق ادا نہ کیا تو اللہ جل شانہ نے ان کو ہلاک کر دیا اس کے بعد قبیلہ جرہم اس کے متولی بنے اور جب ان لوگوں نے اس کی بے حرمتی کی تو اللہ جل شانہ نے ان کو بھی ہلاک کر دیا۔ لہذا تم لوگ بہت زیادہ اس کی تعظیم کیا کرو۔ اس میں سستی نہ کرو۔

موسیٰ بن محمد کہتے ہیں ایک مرتبہ ایک عجمی شخص طواف کر رہا تھا نیک دیندار آدمی تھا طواف کرتے ہوئے ایک خوبصورت عورت کے پازیب کی آواز جو طواف کر رہی تھی اس کے کان میں پڑی یہ شخص اس عورت کو گھورنے لگا، رکن یمانی سے ایک ہاتھ نکالا اور اس زور سے اس کے تھپڑ مارا کہ آنکھ نکل گئی اور بیت اللہ شریف کی دیوار سے ایک آواز آئی کہ ہمارے گھر کا طواف کرتا ہے اور ہمارے غیر کو دیکھتا ہے یہ تھپڑ اس نظر کے بدلہ ہے۔ (فضائل حج: ص ۸۳)

طواف خانہ کعبہ کے متعلق سنن اور

طریق و تعلیم مبارک کا بیان

حج کے لئے مکہ میں آنے کے بعد آرام اور دوسری مصروفیت سے پہلے طواف کرنا سنت ہے

حضرت عائشہ رضی اللہ عنہا فرماتی ہیں کہ آپ ﷺ مکہ مکرمہ میں (حج کے موقع پر) داخل ہوئے تو سب سے پہلا کام جو کیا آپ نے وہ خانہ کعبہ کا طواف تھا جو وضو کے بعد کیا۔

(بخاری ۱/۲۷۱)

حضرت ابو ہریرہ رضی اللہ عنہ فرماتے ہیں کہ آپ ﷺ مکہ مکرمہ میں داخل ہوئے تو طواف کیا (سب سے پہلے)۔ (ابوداؤد: ص ۲۸۵)

— ﴿مَرْمَرٌ بِيَكْلَشَكْرًا﴾ —

حضرت عطاء سے مرسل منقول ہے کہ آپ ﷺ جب مکہ مکرمہ میں داخل ہوئے تو سب سے پہلا کام طواف کیا کسی دوسرے امور میں نہیں لگے۔ (سنن کبریٰ: ۵/۷۷)

حضرت ابن عمر رضی اللہ عنہما کی روایت میں ہے ”اول ما يطوف حين يقدم“ آتے ہی آپ نے طواف کیا۔ (ابن خزیمہ: ۲۱۲/۴)

عروہ بن زبیر کہتے ہیں کہ حضرت عائشہ رضی اللہ عنہا نے فرمایا سب سے پہلا کام جو آپ نے مکہ مکرمہ میں داخل ہوتے ہی کیا وہ وضو کیا، اور طواف کیا، پھر اسی طرح حضرت ابو بکر نے سب سے پہلا کام طواف کیا، پھر اسی طرح حضرت عثمان رضی اللہ عنہ ان کو بھی دیکھا سب سے پہلے طواف کیا۔ پھر حضرت معاویہ و عبداللہ بن عمر کو پھر میں نے زبیر بن عوام کے ساتھ کیا پہلا کام جو کیا وہ طواف تھا پھر میں نے حضرات مہاجرین و انصار کو دیکھا پھر اسی طرح حضرت ابن عمر کو ان سے معلوم کر لیا جائے۔ میں نے کسی صحابی کو گزرے دنوں میں اس کے علاوہ نہیں دیکھا کہ جیسے ہی ان کا قدم مکہ میں پڑتا کسی میں نہ لگتے بلکہ پہلے خانہ کعبہ کا طواف کرتے۔ میں نے اپنی والدہ اسماء اور خالہ (حضرت عائشہ) کو دیکھا کسی چیز میں اولاً نہ لگتیں، آتے ہی پہلے طواف کرتیں۔

حضرت عطا فرماتے ہیں کہ مجھے یہ خبر پہنچی ہے کہ آپ ﷺ حج و عمرہ کے موقع پر جب بھی مکہ مکرمہ میں داخل ہوئے تو کسی اور امور (نہ عبادت نہ آرام لیٹنے اور سونے) کی جانب متوجہ ہوئے نہ کسی گھر میں داخل ہوئے اور نہ کوئی کام کیا نہ نماز پڑھی طواف ہی پہلے کیا۔ ایسے آنے والے کو حکم ہے کہ کسی چیز کی جانب متوجہ نہ ہو (نہ سونا نہ تھکان دور کرنا) طواف میں دیر نہ کرے ہاں مگر یہ کہ کوئی شدید ضرورت (جیسے موجودہ زمانہ میں اپنی بلڈنگ میں سامان محفوظ کرنا) یا کوئی بیماری ہو یا کوئی روک ہو جائے یا اچھی شکل والی عورت ہو تو رات کو طواف کرے۔ (القرطبی: ص ۲۶۲)

فَالْيَدُ لَا: مطلب یہ ہے کہ مکہ مکرمہ میں آنے کے بعد پہلا کام طواف کرنا سنت ہے، مکہ مکرمہ میں داخل ہونے کے بعد سعودی بس سے جہاں فلیٹ بلڈنگ ذمہ داران حج کی جانب سے طے ہے وہاں پہنچ جانے کے بعد اپنا سامان جس کمرے میں رہنا ہے

بس سے اتار کر پہنچادے پھر جو بستر ہے جو جگہ ہے وہاں سامان محفوظ کر لے۔ تالا لگادے اور سامان ٹھیک سے رکھنے کے بعد استنجا اور ضروریات پاخانہ وغیرہ سے فارغ ہو جائے شدید بھوک ہو تو کچھ کھالے۔ مگر ابھی کھانے کا انتظام اور مشغلہ اختیار نہ کرے۔ پھر حرم پہنچ جائے اور حسب ترتیب مسنون طریق سے ہو سکے تو باب السلام سے مسجد حرام میں داخل ہو کر سنت اور شرع کے موافق طواف شروع کر دے۔ متمتع اور قارن ہے تو سعی کرے اب فارغ ہونے کے بعد بہتر طور پر کھانے اور سونے کا اور دیگر ضروری امور کا انتظام کرے۔

سامان کو محفوظ کرنے کے بعد اور جو قانونی ضروری کام ہو اس سے فوراً فارغ ہوتے ہی حرم چلے جائیں یہی مسنون طریقہ ہے۔
علامہ عینی ہدایہ کی شرح میں لکھتے ہیں:

اذا دخل المحرم مكة ابتداءً بالمسجد الحرام یعنی لا يشتغل بعمل آخر قبل ان يدخل المسجد الحرام لان المقصود زیارة البيت. (بنایہ: ۳/۲۸۹، فتح القدیر: ص ۴۷۷)
لباب میں ہے:

فیبدأ فی المسجد بعد حط اثنائه و قبل حطه افضل ای دخوله فی المسجد ان تیسر و ان كانوا جماعة اشتغل بعضهم بحط الاثقال ای بحفظها بعد حطها و بعضهم باداء الافعال و لا یؤخره ای دخول المسجد و الطواف لتغیر ثیابه نحوه ای من استجار منزل و اكل و شرب الا لعذر. (لباب: ص ۱۲۸)

بعض لوگ جو اطمینان سے لیٹ جاتے ہیں اور سو جاتے ہیں اور کہتے ہیں ہم آرام کرنے کے بعد اطمینان سے طواف کریں گے اس میں جلدی کیا ہے۔ سو یہ جائز ہے کوئی گناہ نہیں، مگر سنت کے خلاف سلف صالحین صحابہ تابعین کے خلاف ہے۔ عشق

محبت کے خلاف ہے۔ محبوب کے گھر پہنچ کر اولین ملاقات کے بجائے لیٹ جانا تھکن دور کرنے کے لئے سو جانا آرام کرنا شان محبت کے خلاف ہے۔ رہی بات تھکن اور تعب یہ تو سفر میں ہوتا ہی ہے اس لئے تو سفر کو ”قطعة من النار“ کہا گیا ہے۔ کچھ لوگ کہتے ہیں موجودہ دور میں سفر کی ایسی صعوبتیں اور قانونی ضابطوں کی وجہ سے بڑی پریشانی ہو جاتی ہے۔ اس لئے آرام راحت کے بعد ہی بہتر ہے یہ بات کوئی نئی نہیں ہے۔

آپ نے اور صحابہ کرام نے ۶ سو کلومیٹر کا سفر اونٹ پر طے کیا تھا۔ اونٹ کے سفر میں تو ہڈی ہڈی جوڑ جوڑ چور ہو جاتا ہے ہفتوں یا کئی کئی دن کا سفر، کھانے پینے کی پریشانی ہے، اب تو کیا اونٹ کے سفر سے زیادہ پریشانی ہے اب تو ہوائی جہاز کا سفر، چند گھنٹوں کا ہے، البتہ ائرپورٹ پر قانونی کارروائی میں تاخیر کی وجہ سے پریشانیاں اور تھکن ہو جاتی ہیں۔ مگر پھر بھی اونٹ کے سفر سے کم۔ جب آپ نے صحابہ کرام نے بلا آرام اور راحت کئے طواف کیا تو یہاں بھی یہی سنت ہوگا۔ ہاں ضعف نقاہت کمزوری اتنی ہو کہ ابھی طواف کرنا مشکل ہوگا تو یہ دوسری بات ہے یہاں تو نو جوانوں کو صحت مندوں کو طاقتوروں کو بھی مشورہ دے دیتے ہیں کہ ارے بھائی جلدی کیا ہے، آرام سے سو کر دوسرے وقت جائیں گے۔ یہ غلط خلاف سنت ہے۔ بہت سے لوگ ایسے ہوتے ہیں جو ہر جگہ سہولت آرام ہی کو فاقیت دیتے ہیں۔ ذرا مشقت تعب کو برداشت نہیں کرتے عموماً ایسے لوگ امراء اور ہر سال مالدار کی وجہ سے حج کرنے والے ہوتے ہیں۔ بعض علماء بھی ایسے ہوتے ہیں جو ایسے لوگوں کے لئے ہر مسئلہ میں سہولت نکالتے رہتے ہیں۔ سنت کے خلاف آرام راحت کو سامنے رکھتے ہوئے گنجائش نکالتے رہتے ہیں ایسے علماء کو یہ سہولت پسند امراء بہت پسند کرتے ہیں۔ اللہ کے بند و تھوڑی پریشانی ہو تو برداشت کر لو۔ اسی مشقت کی وجہ سے توجج کا اتنا ثواب ہے۔

خانہ کعبہ کا تحیۃ المسجد طواف ہے

حضرت عائشہ رضی اللہ عنہا سے مروی ہے کہ آپ ﷺ نے سب سے پہلا کام جو مکہ مکرمہ میں داخل ہونے کے بعد کیا وہ وضو کرنے کے بعد طواف کیا (بخاری: ۲۲۲، فتح القدیر: ۲/۴۲۷)۔

رسول اللہ ﷺ کا طریقہ حج

حضرت عطاء سے مرسل منقول ہے کہ آپ ﷺ جب مکہ میں داخل ہوئے تو کسی بھی شئی کی طرف نہ متوجہ ہوئے اور نہ کسی جگہ کا رخ کیا نہ آپ اپنے گھر گئے اور نہ کچھ کیا (سیدھے سفر سے آتے ہی) مسجد حرام میں داخل ہو گئے۔ اور طواف شروع کر دیا۔ (فتح القدیر: ۲/۲۳۷)

حضرت ابو ہریرہ رضی اللہ عنہ سے مروی ہے کہ آپ ﷺ جب مکہ مکرمہ (مسجد حرام) میں داخل ہوئے تو طواف کیا۔ (ابوداؤد: ص ۲۵۸)

فائدہ: دیکھئے آپ ﷺ مسجد حرام میں داخل ہونے کے بعد استیلام کرتے ہی طواف شروع کر دیا۔ تحیۃ المسجد نہیں پڑھی۔ پس معلوم ہوا عام مسجدوں میں حتیٰ کہ مسجد نبوی اور مسجد اقصیٰ میں داخل ہوتے ہی تحیۃ المسجد پڑھنی مسنون ہے۔ بخلاف مسجد حرام کے اس کا تحیۃ المسجد طواف ہے "لأن تحیۃ هذه المسجد الشریف هو الطواف"

(شرح مناسک: ص ۱۱۹)

یہ طواف خود نماز ہے۔ پس گویا اس نے اس شکل میں تحیۃ المسجد ادا کی جو مسجد حرام کے ساتھ خاص ہے۔ تمام حجاج و عمرہ کرنے والوں کو یہ حکم ہے کہ وہ مکہ مکرمہ میں آنے کے بعد (سامان وغیرہ رکھ کر پاخانہ پیشاب سے فارغ ہو کر) سب سے پہلے مسجد حرام میں داخل ہوتے ہی طواف کرے۔ تحیۃ المسجد نہ پڑھے۔ (شرح مناسک: ص ۱۱)

ہاں جماعت کا وقت ہو رہا ہو تو جماعت میں شریک ہو جائے اس کے بعد طواف کرے۔ (شرح مناسک)

اگر نماز جنازہ ہونے والا ہو یا شروع ہو چکی ہو تو نماز جنازہ میں شریک ہو جائے۔ طواف بعد میں کرے۔ (شرح مناسک)

فرض نماز باقی ہو اور وہ صاحب ترتیب ہو تو اولاً فرض پڑھ لے پھر طواف کرے۔

(شرح مناسک)

مثلاً بس پر، سواری پر نماز کا وقت گذر گیا، اور نماز پڑھنے کا موقع نہ ملا جیسا کہ آج کل امکان ہے۔ سعودی بس کا ڈرائیور بسا اوقات فرض نماز کا وقت آجانے پر نہیں

﴿مَنْزُومٌ مِّنْ دِيَارِ سَعُودِ﴾

اتارتے ہیں جس کی وجہ سے نماز تک قضا ہو جاتی ہے۔ اور بس سے اترنا اپنے اختیار میں نہیں ہوتا تو ایسی صورت میں اپنی قیام گاہ پر ہی فرض ادا کرے پھر مسجد حرام جائے اور طواف شروع کر دے۔

احرام کی حالت ہو یا غیر احرام کی حالت بہر صورت مسجد حرام میں داخل ہونے کا تحیۃ المسجد طواف ہی ہے۔ (فتح القدیر: ص ۴۳۸)

ابتداءً مسجد حرام میں آنے والا بلا کسی عذر کے طواف نہ کرے اور تحیۃ المسجد کی دو رکعت پڑھ لے تو اس کا تحیۃ ادا نہ ہوگا۔ ”لو صلی و لم یطف لا تحصل التحیۃ الا ان یخص بترك الطواف بلا عذر۔“ (حاشیہ شرح مناسک: ص ۱۲۹)

اگر کوئی عذر ہو (مثلاً مرض انتہائی ضعف نقاہت) تو تحیۃ المسجد کی دو رکعت نماز پڑھ لے۔ (شرح مناسک)

جس پر طواف نہیں یا جس نے طواف کا ارادہ نہیں کیا (عموماً بچگانہ نماز کی حاضری کے لئے) اور وقت ہو تو تحیۃ المسجد کی دو رکعت نماز پڑھ لے۔ (شرح مناسک: ص ۱۱)

بعض لوگ یہ سمجھتے ہیں کہ مسجد حرام کا تحیۃ المسجد صرف طواف ہی ہے۔ لہذا وہ کسی وقت بھی تحیۃ المسجد نہیں پڑھتے یہ غلط ہے۔ (حاشیہ شرح مناسک: ۱۲۹/۱)

آپ مسجد حرام میں داخل ہوتے ہی حجر اسود کا استیلام کیا اور طواف شروع کر دیا

حضرت جابر رضی اللہ عنہ کی روایت میں ہے کہ ہم لوگ خانہ کعبہ آئے اور آپ ﷺ نے حجر اسود کا استیلام کیا ۳ میں رمل اور ۴ میں مناسب رفتار سے چلے۔

(ابن خزیمہ: ص ۲۱۱، نسائی: ۲/۳۷)

حضرت سالم کی روایت میں ان کے والد سے مروی ہے کہ جیسے ہی آپ مکہ (مسجد حرام) آئے حجر اسود کا استیلام کرتے ہوئے پہلے طواف شروع کر دیا۔

(ابن خزیمہ: ۲/۲۱۲، سنن کبریٰ: ص ۷۳)

حضرت ابو داؤد رضی اللہ عنہ سے روایت ہے کہ میں خانہ کعبہ کے بالکل پاس تھا میں نے

دیکھا کہ آپ داخل ہوئے پہلے حجر اسود کے پاس گئے استیلام کیا اور سات چکر لگائے اور مقام ابراہیم کے پیچھے دو رکعت نماز پڑھی۔ (سنن کبریٰ: ۷/۵۷۷)

حضرت ابو ہریرہ رضی اللہ عنہ سے مروی ہے کہ آپ ﷺ تشریف لائے مکہ میں داخل ہوئے، مسجد حرام میں تو حجر اسود کے پاس گئے استیلام کیا اور طواف کیا۔ (ابوداؤد: ص ۲۵۸)

حضرت ابن عمر رضی اللہ عنہما سے مروی ہے کہ جب آپ مکہ مکرمہ میں تشریف لائے تو سب سے پہلے حجر اسود کا استیلام کر کے طواف فرمایا۔ (نسائی: ص ۳۷)

فَإِنَّكَ لَا: حجاج اور زائرین کے لئے مستحب ہے جیسے ہی اولاً مسجد حرام میں داخل ہوں طواف بیت اللہ شروع کر دیں۔ اور طواف کی ابتداء حجر اسود کے استیلام سے ہوتی ہے۔ جیسا کہ آپ ﷺ نے کیا۔ بھیڑ کی وجہ سے جیسا کہ آج کل کے دور میں ہوتا ہے۔ حجر اسود کے پاس تو کیا قریب بھی پہنچنا مشکل ہوتا ہے تو حجر اسود کے مقابل کھڑے ہو کر دونوں ہاتھ سے اس کی طرف اشارہ کرے اور چوم لے۔ اور استیلام کی دعا پڑھے اور طواف شروع کر دے۔

استیلام کے بعد دائیں جانب ہو گئے بائیں کندھے کی جانب خانہ کعبہ کو کرتے ہوئے طواف کیا

حضرت جابر رضی اللہ عنہ سے منقول ہے کہ آپ ﷺ جب مکہ (مسجد حرام) آئے تو حجر اسود کا استیلام کیا۔ پھر دائیں جانب ہو گئے۔ (کہ بایاں کندھے کی طرف خانہ کعبہ ہو گیا) پھر ۳ چکروں میں مل گیا اور ۴ میں اپنی رفتار سے چلے۔ (مشکوٰۃ: ص ۲۲۷)

حضرت ابن مسعود رضی اللہ عنہ فرماتے ہیں کہ آپ ﷺ نے اس طرح طواف شروع کیا کہ حجر اسود کا استیلام کیا۔ پھر دائیں رخ مڑ گئے (اور چکر شروع کر دیا)۔ (القرئی: ص ۲۶۶)

فَإِنَّكَ لَا: یہی طواف کا مسنون طریقہ ہے، پورے جسم اور سینہ کا رخ استیلام کے وقت حجر اسود کی جانب رہے، پھر ہاتھ اٹھاتے اور دعا پڑھتے ہی زمین پر پیر کو ٹکے ہوئے دائیں رخ مڑ جائے تو بائیں جانب خانہ کعبہ ہو جائے گا اور سیدھے گولائی میں چلنے لگے۔ بائیں جانب کعبہ ہونے کی وجہ سے قلب کے قریب رہے گا یہ حکمت ہے بائیں

﴿فَسَوْفَ يَكُونُ لَكَ﴾

اکثر لوگ طواف سنت طریق پر نہیں کر پاتے ہیں۔ آگے اس کا مفصل مسنون طریقہ آ رہا ہے۔

طواف میں خانہ کعبہ کے ساتھ حطیم کو بھی شامل کیا جائے گا
حضرت ابن عباس رضی اللہ عنہما سے مروی ہے کہ جو بیت اللہ کا طواف کرے، وہ حطیم کے پیچھے سے طواف کرے، یعنی حطیم بھی طواف میں شامل کر لے۔
حضرت عائشہ رضی اللہ عنہا سے مروی ہے کہ حطیم کا کچھ حصہ خانہ کعبہ میں ہے۔

(القری: ص ۲۶۶، ابوداؤد: ص ۲۵۸)

فَالْإِكْلَاءُ: طواف کرنے میں حطیم کو بھی شامل رکھا جائے گا۔ چونکہ حطیم کا ایک حصہ یمنین خانہ کعبہ ہے۔ شرح مناسک میں ہے طواف حطیم کو شامل کر کے اس کے پیچھے سے کیا جائے گا۔ ابوداؤد میں حضرت عائشہ رضی اللہ عنہا کی روایت ہے کہ لوگ حطیم کو شامل کر کے طواف اسی وجہ سے کرتے ہیں کہ وہ داخل بیت اللہ ہے۔ (ابوداؤد: ص ۲۵۸)

الطواف وراء الحطيم اي جدار الحجر فلو لم يطف وراءه

دخل الفرجة التي بينه وبين البيت و خرج من الفرج

الآخرى فطاف فعليه الاعداء او الجزاء. (ص ۱۵۴)

لہذا اگر کسی نے حطیم کے پیچھے سے حطیم کو شامل کر کے طواف نہ کیا تو طواف کا دوبارہ کرنا ضروری ہوگا اور اگر اعادہ نہیں کیا اور طواف عمرہ یا حج کا تھا تو دم واجب ہو جائے گا جس کی تفصیل طواف کے ذیل میں ہے۔ اسی طرح غنیۃ میں ہے کہ حطیم کو شامل نہ کرے گا تو دوبارہ کرنا واجب ہوگا ورنہ نہ کرنے پر دم واجب ہوگا۔ ”الطواف وراء الحطيم فلو طاف للزيارة و العمرة في جوف الحجر يعيد الطواف كله فان لم يعد فعليه دم.“

اگر طواف واجب یا نفلی تھا تو دم کے بجائے صدقہ لازم ہوگا۔ ”فينبغي ان لا يفرق بين الطواف الواجب و التطوع في لزوم الصدقة.“ (غنیۃ: ص ۱۱۴)

حجر اسود کے مقابل سبز روشنی پر حجر اسود کے استیلام کے بعد

ہاتھ کو چوم لینا بھی سنت ہے

نافع کہتے ہیں کہ میں نے ابن عمر رضی اللہ عنہما کو دیکھا حجر اسود کو استیلام کیا پھر اپنے ہاتھ کو چوما بوسہ دیا۔ اور کہا جب سے میں نے آپ ﷺ کو یہ کرتے ہوئے دیکھا نہیں چھوڑا۔ (سنن کبریٰ: ۷۵/۵)

حضرت ابن عمر رضی اللہ عنہما سے مروی ہے کہ آپ ﷺ حجر اسود کا استیلام کرتے پھر بوسہ لیتے۔ (بخاری: ۲۱۹/۱)

حضرت عطاء کہتے ہیں کہ میں نے حضرت ابوسعید حضرت ابو ہریرہ حضرت ابن عمر حضرت جابر رضی اللہ عنہم کو دیکھا کہ استیلام کے بعد ہاتھ چوم لیتے تھے۔ حضرت ابن عباس تو بہت کرتے تھے۔ (القرئی: ص ۲۸۲)

فَائِدَہ: سبز روشنی پر خواہ شروع طواف میں یا طواف کے دوران حجر اسود یا سبز روشنی پر حجر اسود کا، ہاتھوں سے اشارہ کے بعد دونوں ہاتھوں کو ملا کر چومنا سنت ہے۔ یعنی ہاتھوں سے استقبال بھی اور ہاتھوں کو چومنا بھی بھیڑ ہو تو سبز روشنی پر پہنچتے ہی جلدی سے کرے۔ رک کر کرنے کی کوشش نہ کرے۔ کالی پٹی جو حجر اسود کے محاذات اور مقابل اور سامنے ہونے کو بتاتی تھی سعودی حکومت نے ختم کر دی۔ حالانکہ اس کی وجہ سے طواف کرنے والوں کو سہولت تھی کہ اس نشانی سے وہ حجر اسود کے سامنے کو پہچان لیتے تھے۔ اور استیلام کرنے میں آسانی ہوتی تھی۔ اب حجر اسود کے سامنے ہری بتی جلتی ہے جس سے حجر اسود کے مقابل ہونے کا علم ہوتا ہے۔ مگر اس سے صحیح تعین نہیں ہو پاتی ہے۔ جس کی وجہ سے ایک سنت کی ادائیگی میں کوتاہی ہوتی ہے کہ استیلام حجر اسود کے بالکل مقابل نہیں ہو پاتا ہے۔

خیال رہے کہ موجودہ دور میں حجر اسود پر بھیڑ اور اثر دھام کی وجہ سے استیلام اور بوسہ ناممکن ہو گیا ہے۔ اس لئے اب ہاتھ سے استقبال اشارہ پھر ہاتھ کو چومنا ہی ہوتا

ہے۔ یہ بھی سنت میں داخل ہے۔ آپ نے حجۃ الوداع کے موقعہ پر اونٹنی پر سوار ہو کر طواف کیا اور اشارہ اور تقبیل ہاتھ کو چوما تھا۔

طواف کے ہر چکر پر استیلام یا استقبال و اشارہ سنت ہے واجب نہیں حضرت ابن عباس رضی اللہ عنہما سے مروی ہے کہ آپ ﷺ نے خانہ کعبہ کا طواف اونٹنی پر سوار ہو کر کیا۔ (مرض کی وجہ سے) جب بھی آپ حجر اسود کے پاس (چکر لگاتے ہوئے) آتے تو اس کی جانب کسی شے سے اشارہ کرتے، استقبال کرتے اور تکبیر کرتے۔

(بخاری: ۱/۲۱۸)

حضرت ابن عمر رضی اللہ عنہما سے مروی ہے کہ آپ ﷺ طواف کے ہر چکر میں حجر اسود کا استقبال کرتے اور رکن یمانی کا استیلام کرتے ہاتھ سے چومتے۔ (حاکم مستدرک: ۱/۴۵۶)

حضرت ابن جریج نے بیان کیا کہ حضرت ابن عمر نے ایک آدمی کو دیکھا جو طواف کر رہا تھا اور استیلام نہیں کر رہا تھا۔ تو آپ نے پوچھا ارے کیا کر رہے ہو، کہا طواف کر رہا ہوں، آپ نے فرمایا تم نے گویا طواف ہی نہیں کیا (استیلام باوجود موقعہ کے نہیں کیا پس اس وجہ سے کہا)۔ (القرئی: ص ۲۹۱)

فَالْيَكْلَا: خیال رہے کہ جس طرح شروع طواف میں حجر اسود کا استیلام یا استقبال کر کے طواف کرنا سنت ہے، اسی طرح طواف کے ہر چکر میں حجر اسود کے مقابل سے گذرتے ہوئے جس کی علامت سبز روشنی ہے۔ استقبال کرنا ہاتھ اٹھا کر چوم لینا اور تکبیر کہنا سنت ہے۔

شرح مناسک میں ہے۔ حجر اسود کا استیلام (یا استقبال ہر چکر میں سنت ہے۔ ”و سن الاستیلام فی کل شوط۔“ (شرح مناسک: ص ۱۳۲)

اگر بھیڑ اور انزدحام کی وجہ سے سبز روشنی پر کھڑے ہو کر حجر اسود کی جانب رخ کرنا اور تکبیر اور بوسہ لینا مشکل اور باعث مشقت ہو تو بغیر ان امور کے ادا کئے جلدی سے ہاتھ سے اشارہ کرتے ہوئے تکبیر کہتے ہوئے گذر جائے کہ یہ امور مستحبات میں سے ہیں۔ اور مستحب امور کو عذر اور دقت کی وجہ سے چھوڑا جاسکتا ہے۔ ایسے موقعہ پر اول اور

آخری استیلام یا استقبال پر ہی اکتفا کرے۔ بیچ کے ۵ استقبال کو چھوڑ دے اگر صورت ہو تو پھر امر مستحب کے لئے دقت نہ اٹھائے۔ اور نہ دھکے مکے کھائے بلکہ سبز نشان کے مقابل بغیر رکے طواف مکمل کرے۔ اور ہاتھ سے صرف اشارہ کرے۔

طواف کے چکر میں رکن یمانی کا استیلام بھی سنت ہے حضرت ابن عمر رضی اللہ عنہما فرماتے ہیں کہ آپ ﷺ طواف کے ہر چکر میں رکن یمانی اور حجر اسود کا استیلام فرماتے۔ (بخاری: ص ۲۱۸، سنن کبریٰ: ۷/۵۶، ابوداؤد: ص ۲۵۸)

حضرت جابر رضی اللہ عنہ کی روایت میں ہے کہ آپ ﷺ نے حجر اسود کو دونوں ہاتھ سے چھوا اور بوسہ دیا۔ رکن یمانی کو دونوں ہاتھ سے چھوا اور بوسہ لیا۔ (سنن کبریٰ: ص ۷۶)

حضرت ابن عباس رضی اللہ عنہما سے مروی ہے کہ آپ ﷺ رکن یمانی اور حجر اسود کا بوسہ لیتے۔ (سنن کبریٰ: ۷/۵۷)

ابو الطفیل سے مروی ہے کہ میں حضرت ابن عباس کے ساتھ تھا۔ حضرت معاویہ (طواف کے دوران) جس رکن سے گزرتے تو اس کا استیلام کرتے، اس پر حضرت ابن عباس نے ان سے فرمایا آپ ﷺ نے صرف حجر اسود اور رکن یمانی ہی کا استیلام کیا۔ اس پر حضرت معاویہ نے فرمایا بیت اللہ کا کچھ نہ چھوڑا جائے گا۔ (یہ حضرت معاویہ کا قیاس تھا جو آپ سے ثابت نہیں تھا)۔ (ترمذی: ص ۱۷۵)

حضرت ابن عباس رضی اللہ عنہما کہتے ہیں کہ حضرت معاویہ ابن سفیان نے بیت اللہ کا طواف کیا۔ تو بیت اللہ کے تمام کونوں کا استیلام کرتے گئے تو حضرت ابن عباس نے کہا ان دونوں کونوں کا (رکن شامی، رکن عراقی کا) استیلام نہ کیجئے آپ ﷺ نے ان کا استیلام نہیں کیا ہے تو حضرت معاویہ نے فرمایا بیت اللہ کا کچھ نہ چھوڑا جائے گا اس پر ابن عباس رضی اللہ عنہ نے ”لقد کان لکم فی رسول اللہ الخ“ پڑھا یعنی آپ کا عمل ہی اسوہ ہے، تو حضرت معاویہ نے فرمایا ہاں۔ (طحاوی: ۱/۳۹۴)

فَائِدَات: خیال رہے کہ بیت اللہ کے ۴ رکنوں میں ① حجر اسود والا ② رکن یمانی ③ رکن شامی ④ رکن عراقی۔ رکن شامی اور رکن عراقی کا نہ استیلام نہ اشارہ نہ تفصیل ہوگا

ہونکہ یہ بیت اللہ کا حقیقی کونہ نہیں ہے بیت اللہ تو اس سے اور آگے ۶ ذراع ہے جو حجر اوسط کا حصہ ہے۔ جس کونہ میں حجر اسود ہے اس کے مقابل رکن یمانی ہے یہ اصلی کونہ اور ہمام نے سنن ترمذی میں اکثر علماء کا یہی قول لکھا ہے۔

ابن ہمام نے بیان کیا کہ رکن یمانی اور حجر اسود کا استیلام گناہوں کو معاف کرتا ہے۔ (ص ۴۵۶) یعنی اس کے علاوہ رکن شامی اور رکن عراقی کی کوئی فضیلت نہیں۔ ملا علی قاری شرح لباب میں لکھتے ہیں کہ رکن حجر اور رکن یمانی کے علاوہ کا نہ استیلام ہے اور نہ اشارہ ہے۔ بلکہ اگر کرے گا تو بدعت کا مرتکب ہوگا۔ ائمہ اربعہ اس کی کراہیت پر متفق ہیں۔ ملا علی قاری نے صرف رکن یمانی کے استیلام کو طواف کے دوران مستحب قرار دیا ہے۔ پھر یہ بھی کہا کہ چھونے کا موقع نہ ملے تو اشارہ نہ کرے۔ ”فلا اشیر الیہ۔“ (شرح لباب: ص ۱۳۷)

رکن یمانی کو موقع ہو تو ہاتھ سے چھونا سنت ہے نہ کہ اشارہ و تقبیل حضرت ابن عمر رضی اللہ عنہما سے مروی ہے کہ آپ ﷺ بیت اللہ کا طواف کرتے تو ہر طواف کے چکر میں حجر اسود اور رکن یمانی کا استیلام کرتے۔ (ہاتھ سے چھوتے)۔

(بخاری: ص ۱۹۸، صحیح ابن خزیمہ: ۳/۲۱۶، سنن کبریٰ: ص ۷۶، ابوداؤد: ص ۲۵۸)

فَالَّذِي لَا: علامہ عینی نے لکھا ہے کہ حجر اسود کا تو استیلام ہاتھ سے چھونا اور بوسہ بھی ہوگا۔ (اور پیشانی کا سجدہ کی طرح رکھنا بھی) اور رکن یمانی کا صرف ہاتھ سے چھونا ہوگا۔ بوسہ نہیں ہوگا۔ (و اما الیمانی فاستلم و لا یقبل)۔ (ص ۲۵۴)

اسی طرح ابن قیم نے زاد المعاد میں لکھا ہے کہ ”و ثبت عنه انه استلم الرکن الیمانی و لم یثبت انه قبله و لا قبل یدہ عند استلامہ۔“ آپ سے رکن یمانی کا دونوں ہاتھ سے چھونا تو ثابت ہے۔ مگر بوسہ منہ سے چومنا ثابت نہیں اور نہ ہاتھ کا چومنا چھونے کے بعد ثابت ہے۔ (زاد المعاد: ۲/۲۳۶)

شرح مسند میں ہے کہ ”تقبیل الحجر الاسود دون غیرہ“ صرف حجر اسود

کی تقبیل ہوگی اس کے علاوہ کی نہیں۔ (شرح مسند: ۳۶/۹)

ابن عمر کی حدیث شیخین اور مسند احمد سے یہ ثابت ہوتا ہے کہ آپ ﷺ نے اس کا صرف استیلام ہی کیا ہے۔ (بلوغ المرام: ۱۲/۳۷)

ہدایۃ السالک میں ہے آپ نے رکن یمانی کا صرف استیلام کیا ہے۔

(ہدایۃ السالک: ص ۸۲۵)

المعروف ان النبی صلی اللہ علیہ وسلم استلم الرکن الیمانی فقط.

پس چھونے کا موقع نہ ملے تو ہاتھ سے اشارہ نہ کرے گا۔ (شرح مناسک: ص ۱۳۷)

البتہ حضرات شوافع کے نزدیک استیلام کے بعد بوسہ دیا جاسکتا ہے۔ (ہدایۃ: ص ۸۲۵)

رکن شامیین کو چھونا اور اشارہ کرنا ممنوع ہے

سالم نے حضرت ابن عمر رضی اللہ عنہما سے نقل کیا ہے کہ میں نے نبی پاک ﷺ کو صرف

حجر اسود اور رکن یمانی کو چھوتے دیکھا ہے۔ (بخاری: ص ۲۱۸، سنن کبریٰ: ص ۷۶)

حضرت عائشہ رضی اللہ عنہا سے روایت ہے کہ آپ رکن شامی اور رکن عراقی کا استیلام نہ

کرتے تھے کہ یہ بنیاد خانہ کعبہ پر نہیں ہیں۔ (ابوداؤد: ص ۲۵۸)

حضرت ابن عباس رضی اللہ عنہما سے مروی ہے کہ آپ ﷺ حجر اسود اور رکن یمانی ہی کا

استیلام فرماتے تھے۔ (سنن کبریٰ: ۷/۷۷)

حضرت ابن عمر رضی اللہ عنہما کہتے ہیں کہ آپ ﷺ جب طواف کے چکروں میں حجر اسود

اور رکن یمانی سے گزرتے تو استیلام کرتے اور رکن (شامی) جو حطیم کی جانب ہے اس کا

استیلام نہ فرماتے۔ (سنن کبریٰ: ۵/۸۰)

حضرت مجاہد فرماتے ہیں کہ رکن یمانیین کے علاوہ کا استیلام نہیں ہے (القری: ۲۹۰)

یعلیٰ بن امیہ کہتے ہیں کہ میں نے حضرت عمر کے ساتھ طواف کیا جب رکن شامی

کے سامنے آیا تو استیلام کے لئے ہاتھ بڑھایا۔ تو حضرت عمر نے فرمایا یہ کیا؟ کہا اس کا

استیلام نہیں کیا جائے گا۔ حضرت عمر نے فرمایا تم نے رسول اللہ ﷺ کے ساتھ طواف

نہیں کیا۔ کہا ہاں۔ تو انہوں نے کہا تم نے ان دونوں رکن کا استیلام کرتے دیکھا تھا میں نے کہا نہیں۔ (القرئی: ص ۲۹۰)

فَالْأَيْلَ: خانہ کعبہ کے چار کونے ہیں۔ ان کونوں کو رکن کہا جاتا ہے۔ حطیم کی جانب، شامیہ کی طرف، میزاب رحمت کے دائیں بائیں جانب، ان دونوں کونوں کو رکنین شامیین کہا جاتا ہے۔ یہ دو کونے حضرت ابراہیم علیہ السلام کی اساس اور بنیاد پر نہیں ہیں۔ آپ ﷺ نے ان دو کونوں کا نہ استیلام کیا ہے نہ بوسہ لیا ہے نہ ہاتھ سے اشارہ کیا ہے اور نہ استقبال کیا ہے، لہذا طواف کے چکروں کے درمیان یہاں کچھ نہ ہوگا۔ عوام بسا اوقات ان کو چھوتے ہیں منہ لگاتے ہیں۔ یہ سب غلط اور جہالت کی باتیں ہیں۔

شرح بخاری میں ہے: ”اما الشاميتان فليس شيء من الفضيلتين فلا يستلما ولا يقبلان.“ (عمدة القاری: ۲۵۴/۹)

قال اكثر اهل العلم لا یسن استلام الرکنین الشامیین.

(عمدة القاری: ۲۵۵/۹)

شرح مناسک ملا علی قاری میں ہے: ”و اما الرکنان الآخران فلا استیلام فہما ولا اشارۃ بہما، بل ہما بدعة مکروہۃ، بالاتفاق الاربعۃ.“

(شرح مناسک: ص ۱۳۷)

میزاب رحمت کے نیچے کی دیوار خانہ کعبہ کا چھونا چومنا منع اور بدعت ہے۔ عوام اور عورتیں ان دیواروں کو بڑی عقیدت اور اہمیت سے ہاتھوں سے چھوتے اور بوسہ لیتے ہیں اپنی گالوں کو اس پر رکھتے ہیں یہ سب ممنوع اور قبیح حرکتیں ہیں۔ خلاف شرع امور ہیں۔ نہ ثواب نہ سنت بلکہ گناہ کی باتیں ہیں۔ یہ عوام شرعی مسائل نہ دیکھتے ہیں نہ معلوم کرتے ہیں بلکہ اپنے من سے جہالت کی باتیں کرتے رہتے ہیں اور خوش ہوتے ہیں۔ اللہ کی پناہ۔

حجر اسود کا بوسہ کے لئے دھکے دینا تکلیف دینا اور خود کو پریشان کرنا منع ہے حضرت عمر فاروق رضی اللہ عنہ سے آپ ﷺ نے فرمایا اے عمر حجر اسود کے پاس لوگوں کی

بھیڑ میں مت گھسنا کہ کمزوروں کو تم تکلیف و اذیت دو۔ اگر خالی دیکھو تو بوسہ لے لو ورنہ
تو ہاتھ سے اشارہ کر کے استقبال کرتے ہوئے تکبیر کہتے ہوئے گزر جاؤ۔
(سنن کبریٰ: ۸۰/۵)

سعید بن مسیب کہتے ہیں کہ آپ ﷺ نے حضرت عمر فاروق سے فرمایا اے عمر تم
مضبوط و طاقتور آدمی ہو۔ ضعیفوں کو تکلیف مت دینا۔ جب حجر اسود کے استقبال کے
لئے آؤ تو دیکھ لو۔ اگر خالی ہو بھڑ نہ ہو تو بوسہ لے لو ورنہ تو ہاتھ کے اشارے سے
استقبال کرتے ہوئے تکبیر کہہ لو۔ (سنن کبریٰ: ۸۰/۵)

فائدہ: پس اس سے معلوم ہوا کہ بھڑ اور اڑدحام کے موقع پر حجر اسود کے بوسہ کے
 بجائے استقبال اور ہاتھ سے اشارہ کرتے ہوئے استیلام کرے تکبیر اور دعا جو اس وقت
 پڑھی جاتی ہے پڑھ کر گزر جائے۔

حجر اسود پر اڑدحام اور بھڑ ہوتی تو آپ ﷺ بوسہ نہ لے
کر استیلام و استقبال فرماتے

حضرت عائشہ رضی اللہ عنہا سے مروی ہے کہ آپ ﷺ خانہ کعبہ کا حجتہ الوداع کے موقع پر
اپنی اونٹنی پر طواف فرما رہے تھے اور حجر اسود کا (بجائے بوسہ کے) لوگوں کے سخت بھڑکی
وجہ سے استیلام کر رہے تھے۔

حضرت عائشہ رضی اللہ عنہا فرماتی ہیں کہ آپ ﷺ فتح مکہ کے موقع پر اونٹنی پر طواف
کر رہے تھے اور عصا کے اشارے سے (حجر اسود کا) استیلام کر رہے تھے اسے مکروہ
سمجھتے ہوئے کہ (بوسہ دینے کے لئے) لوگوں کو دھکے دیئے جائیں۔ (بلوغ الامانی: ۱۲/۱۴)

فائدہ: دیکھئے آپ ﷺ نے طواف کے موقع پر حجر اسود کے پاس بھڑ اور لوگوں کا
مجمع اور اڑدحام دیکھ کر حجر اسود کو بوسہ دینا چھوڑ دیا۔ اور محض ہاتھ میں جو عصا تھا اس کے
اشارہ سے استقبال پر اکتفا فرمالیا۔ اور مجمع اور بھڑ میں نہیں گئے۔ حالانکہ آپ ﷺ کے
جاں نثار صحابہ اگر بھڑ اور مجمع میں گھستے تو آپ کے لئے جگہ خالی کر دیتے اور بھڑ آپ کو
دیکھ کر کہ آپ حجر اسود کے بوسہ کے لئے آرہے ہیں خود بخود چھٹی جاتی اور حجر اسود کی جگہ

کو لوگ خالی کر دیتے۔ مگر آپ نے ایسا نہیں کیا۔ بلکہ لوگوں کی رعایت کی اور اشارہ پر اکتفا کیا۔ اس سے آپ نے امت کو تعلیم دی کہ اثر دحام اور بھیڑ میں گھس کر لوگوں کو ہٹا کر، بوسہ نہ لیا جائے بلکہ اشارہ پر اکتفا کیا جائے کہ اشارہ اور استیلام دونوں کا ثواب برابر ہے۔

مگر لوگوں کو دیکھئے طواف میں اور بلا طواف کے حجر اسود کا بوسہ دینے کے لئے کس قدر تکلیف مشقت اٹھاتے ہیں۔ لوگوں کو دھکے دے کر گرا کر، اذیت و تکلیف دے کر گھستے ہیں اور بوسہ لیتے ہیں۔ اور سمجھتے ہیں ثواب کا کام کیا۔ حالانکہ گناہ ہے۔ بسا اوقات سر حجر اسود کے خول سے لگ کر زخمی ہو جاتا ہے۔ کبھی دوسروں کو دھکے دے کر اس کا سر زخمی کرتے ہیں۔ اس کے سر کو دھکے دے کر ہٹاتے ہیں اور اپنا سر داخل کرتے ہیں۔ کیا ایسی حرکت پر وہ ثواب پائیں گے ہرگز نہیں بلکہ گناہ پائیں گے۔ حج جیسے مبارک موقعہ پر خدا کے گھر میں ایسی شنیع حرکت کرتے ہیں جو ایمان و اسلام ہی نہیں بلکہ انسانیت کے بھی خلاف ہے۔ جس کی آپ ﷺ نے امت کو تعلیم دی اور امت اس کے خلاف کر رہی ہے۔

بھیڑ اور اثر دحام کے وقت حجر اسود کے پاس رکنا منع ہے۔ حضرت ابن عباس رضی اللہ عنہما نے فرمایا جب حجر اسود پر بھیڑ دیکھو تو گذر جاؤ مت کھڑے ہو۔ حضرت طاؤس کے متعلق ہے کہ جب حجر اسود پر آتے اگر بھیڑ پاتے تو گذر جاتے بھیڑ میں گھستے نہیں اور یہ فرماتے کہ حضرت ابن عباس رضی اللہ عنہما کو اسی طرح کرتے دیکھا ہے۔ (القریٰ: ص ۲۸۴)

فَالْيُكَلِّفُ: بھیڑ اور اثر دحام ہو تو حجر اسود کے پاس رکنا اور انتظار کرنا کہ لوگ ہٹیں اور ہم بوسہ دیں درست نہیں۔ طواف میں رکنا منع ہے۔ اور بھیڑ کے بیچ میں گھسنا منع ہے۔ بہت سے لوگ جہالت اور نادانی کی وجہ سے حجر اسود کے پاس بوسہ دینے کے لئے کھڑے رہتے ہیں نمبر لگاتے ہیں دھکے کھا کر پیچھے ہٹ جاتے ہیں۔ طواف کا تسلسل جاتا رہتا ہے۔ یہ سب نہایت ہی فتنہ اور ممنوع امور ہیں۔ بوسہ لینا کوئی فرض واجب

تھوڑے ہی ہے۔ ایسی صورت میں ہاتھ سے اشارہ کر کے گزر جانے کا حکم ہے۔ بس دونوں ہاتھوں سے حجر اسود کی طرف اشارہ کرے اور چوم کر گزر جائے۔ اگر اتنی بھیڑ ہو کہ اشارہ اور چومنے کا بھی موقعہ نہیں تو صرف تکبیر کہتا ہوا گزر جائے۔ چنانچہ آپ ﷺ نے بھیڑ میں تکبیر کہہ کر گزر جانے کا حکم دیا ہے۔ (القرئی: ص ۲۸۶)

حجر اسود کے پاس بھیڑ میں گھسنا بوسہ کے لئے دھکے دینا ناجائز ہے حضرت عمر رضی اللہ عنہ سے نبی پاک ﷺ نے فرمایا اے ابو حفص تم ایک طاقتور آدمی ہو حجر اسود پر بھیڑ میں مت گھسنا کہ تم کسی کمزور کو تکلیف دو۔ اگر تم خالی دیکھو تو استیلام کر لو۔ ورنہ تو اللہ اکبر کہتے ہوئے گزر جاؤ (بیہقی: ۸۰/۵، القرئی: ۲۸۶، مصنف ابن عبد الرزاق: ۲۶/۵) فَاِنَّكَ لَا: حجر اسود کا بوسہ لینا مستحب ہے۔ اور دھکے دینا، اپنی طاقت سے دوسروں کو ہٹانا، بھیڑ میں طاقت لگا کر لوگوں کو دھکے دیتے ہوئے جانا حرام اور ناجائز ہے۔ جاہل اور نادان لوگوں کو حجر اسود کے بوسہ میں اسی طرح دیکھیں گے۔ آپ ہرگز ایسا نہ کریں۔ بوسہ کے لئے اس طرح گھسنا اور لہولہان ہونا انہوں نے کہاں سے سیکھا، حضرت عمر رضی اللہ عنہ کی اس نصیحت کا ان کے پاس کیا جواب ہے۔ خصوصاً عورتوں کی بھیڑ اور مزاحمت تو حرام اور لعنت کا باعث ہے کہ اس میں بے پردگی بے حیائی ہوتی ہے۔ آج کل حج کے دوران بہت بھیڑ ہوتی ہے۔ لہذا سیدھے اشارہ اور اللہ اکبر کہہ کر گزر جائے۔

طواف کے چکر میں جب حجر اسود کے مقابل آجائے تو استیلام کرے حضرت ابن عمر رضی اللہ عنہما سے مروی ہے کہ آپ ﷺ طواف کے ہر چکر میں رکن یمانی اور حجر اسود کا استیلام فرماتے تھے۔ (بخاری: ۲۱۸، فتح الربانی: ۳۰، ابوداؤد: ۲۵۸، نسائی: ۲۸/۲) حضرت ابن عباس رضی اللہ عنہما سے مروی ہے کہ آپ ﷺ رکن یمانی اور حجر اسود کا استیلام کبھی بھی طواف کرتے ہوئے نہیں چھوڑتے تھے (ہر چکر میں کرتے تھے)

(ابوداؤد: ص ۲۵۸، نسائی: ۲۸/۲)

اسی طرح حضرت ابن عمر رضی اللہ عنہما بھی ہر چکر میں حجر اسود اور رکن یمانی کا استیلام

— ﴿مَنْزُومٌ بِبَلَشَّرِ﴾ —

کرتے تھے۔ (ابوداؤد: ص ۲۵۸)

فَالْيَدِ لَا: خیال رہے کہ جس طرح طواف کی ابتداء میں حجر اسود کے سامنے استیلام یا ہاتھ سے اشارہ کر کے طواف شروع کیا تھا اسی طرح جب طواف کے چکر میں حجر اسود سامنے آئے تو دونوں ہاتھ اس کی طرف اٹھا کر اشارہ دے اور چوم لے۔ اس طرح آٹھ مرتبہ حجر اسود کا استیلام یا اشارہ اور تقبیل ہو جائے گا۔ خوب سمجھ لیجئے۔ ایک شروع کا باقی سات چکروں کا کل ۸ استیلام ہوئے۔ اسی وجہ سے محدثین نے استلام الرکنین فی کل طواف باب قائم کر کے اشارہ کیا ہے۔ (نسائی: ۲/۲۷)

ابن ہمام کی فتح القدیر میں ہے جب بھی طواف میں حجر اسود کے مقابل سے گزرے تو استیلام کرے۔ (فتح القدیر: ۲/۳۵۵)

خیال رہے کہ اسی طرح رکن یمانی کے پاس سے گزرے تو استیلام کرے، اگر بھیڑ نہ ہو اور رکن یمانی کو ہاتھوں سے بلا انتظار رکے ہوئے چھوسکتا ہے تو چھو لے۔ اگر بھیڑ کی وجہ سے نہ چھوسکے تو یہاں اشارہ ہرگز نہ کرے یہ خلاف سنت ہے۔ آپ دیکھیں گے بیشتر حضرات رکن سے گزرتے ہوئے ہاتھوں سے اشارہ کرتے ہیں یہ مشروع نہیں۔ یہ حجر اسود کے ساتھ خاص ہے خواہ استیلام یا اشارہ۔

جب حجر اسود کے سامنے آجائے تو استیلام کرتے ہوئے کیا دعا پڑھے

عبداللہ بن السائب نے نبی پاک ﷺ سے یہ دعا نقل کی ہے۔
”بسم اللہ اکبر، اللھم ایماناً بک، و تصدیقاً بکتابک و وفاءً بعھدک و اتباعاً لسنة نبیک۔“ (شرح احیاء: ۴/۵۹۱)

حضرت ابن عباس رضی اللہ عنہما سے مروی ہے کہ آپ ﷺ جب بھی حجر اسود پر آتے (طواف میں تو اسی وقت اشارہ کرتے اور تکبیر پڑھتے اللہ اکبر۔ (بخاری)

حضرت علی رضی اللہ عنہ حجر اسود کا استیلام کرتے وقت یہ دعا پڑھتے۔
”اللہ اکبر، اللھم ایماناً بک و تصدیقاً بکتابک، و اتباعاً لسنة نبیک۔“ (شرح احیاء: ص ۵۹۱)

تَرْجَمًا: ”اللہ بڑا ہے، اے اللہ آپ پر ایمان لاتے ہوئے آپ کی کتاب کو سچ مانتے ہوئے آپ کے اور آپ کے نبی کے طریق کی اتباع کرتے ہوئے۔“
بعض اصحاب نے آپ ﷺ سے پوچھا جب استیلام کریں تو کیا پڑھیں۔ آپ

نے فرمایا یہ پڑھو:

”بِسْمِ اللّٰهِ وَاللّٰهُ اَكْبَرُ. اِيْمَانًا بِاللّٰهِ، وَ تَصَدِيقًا لِّمَا جَاءَ بِهِ

مُحَمَّدٌ صَلَّى اللّٰهُ عَلَيْهِ وَسَلَّمَ.“ (شرح احیاء: ص ۵۸۱)

حضرت علی کرم اللہ وجہہ کی ایک روایت میں استیلام کرتے وقت یہ پڑھنا منقول ہے:

”اللّٰهُمَّ اِيْمَانًا بِكَ وَ تَصَدِيقًا بِكِتَابِكَ وَ اتِّبَاعًا لِّسُنَّةِ نَبِيِّكَ.“

(سنن کبریٰ: ۷۹/۵)

ابن جریج سے منقول ہے کہ کسی صحابی نے آپ ﷺ سے پوچھا حجر اسود کے

استیلام کے وقت کیا پڑھیں۔ تو آپ نے فرمایا۔ یہ کہو

”بِسْمِ اللّٰهِ وَاللّٰهُ اَكْبَرُ اِيْمَانًا بِاللّٰهِ وَ تَصَدِيقًا بِمَا جَاءَ بِهِ

رَسُولُ اللّٰهِ صَلَّى اللّٰهُ عَلَيْهِ وَسَلَّمَ.“ (کتاب الام: ۱۷۰/۲)

حضرت عمر فاروق رضی اللہ عنہ سے مروی ہے کہ یہ پڑھتے:

”لَا اِلٰهَ اِلَّا اللّٰهُ وَاللّٰهُ اَكْبَرُ، اللّٰهُمَّ تَصَدِيقًا بِكِتَابِكَ وَ سُنَّةِ

نَبِيِّكَ.“ (ابن عبد الرزاق: ۳۳/۵)

حضرت ابن عمر رضی اللہ عنہما حجر اسود کے استیلام کے وقت یہ پڑھتے:

”اللّٰهُمَّ اِيْمَانًا بِكَ وَ تَصَدِيقًا بِكِتَابِكَ وَ سُنَّةِ نَبِيِّكَ.“

اور درود شریف پڑھتے ﷺ۔ (مجمع الزوائد: ۲۴۰/۳)

بھیڑ اور اثر دھام کی وجہ سے سبز روشنی پر کھڑے ہو کر

استیلام و تکبیر نہ کہہ سکے تو

عطا نے حضرت ابن عباس رضی اللہ عنہما سے روایت کیا ہے کہ جب تم حجر اسود پر بھیڑا

اثر دھام پاؤ تو مت رکو گزر جاؤ۔ یعنی بلا استیلام کئے۔ (سنن کبریٰ: ص ۸۱)

حضرت سعد بن وقاص سے منقول ہے کہ تم (عورتیں) جب موقعہ پاؤ تو بوسہ لے لو استیلام کر لو، ورنہ تو اللہ اکبر کہو اور گزر جاؤ۔ (سنن کبریٰ: ۵/۸۱)

حضرت عمر رضی اللہ عنہ سے آپ ﷺ نے فرمایا تھا اے عمر تم طاقتور آدمی ہو حجر اسود پر بھیڑ میں دھکے نہ دینا کہ کمزور کو تکلیف پہنچے۔ اگر خالی دیکھنا تو استیلام کر لینا ورنہ اللہ اکبر کہنا اور گزر جانا۔ (القریٰ: ص ۲۸۶)

فَالْيَنَاءُ: خیال رہے کہ طواف کے ہر چکر میں جب حجر اسود کے پاس آجائے تو بوسہ لینا، یا استیلام دونوں ہاتھ کی ہتھیلی کو اس کی طرف اٹھانا اور پھر اسے چوم لینا مستحب ہے۔ اس استیلام کا مسنون طریقہ اب یہ ہے کہ جب حجر اسود کے مقابل سبز روشنی پر آجائے تو اس کی طرف منھ کرے دونوں ہاتھوں کی ہتھیلیوں کا رخ حجر اسود کی طرف کرے اور تکبیر دعا استیلام ”اللھم ایماناً بک“ اور دو رد پاک پڑھے پھر طواف کے چکر کو شروع کرے۔

اگر بھیڑ اثر دھام اس درجہ ہو کہ سبز روشنی پر رک کر تکبیر و استیلام کا کرنا ممکن نہ ہو جیسے ہی کھڑے ہونے کی نوبت آئی کہ بھیڑ نے پیچھے سے ڈھکیل دیا تو ایسی صورت میں جلدی سے ہاتھ سے اشارہ کرے اللہ اکبر کہے اور گزر جائے۔ یا صرف تکبیر کہے اور سیدھا گزر جائے جیسا کہ حضرت ابن عباس رضی اللہ عنہما نے فرمایا۔ جان لے کہ یہ رکنا اور تکبیر دعا استیلام کا پڑھنا مستحب ہے واجب اور لازم نہیں۔ امر مستحب کی ادائیگی کسی عارض کی وجہ سے نہ ہو سکے تو پریشان نہ ہوں سبز روشنی پر کسی کو دھکے دینا اور کھڑے ہو کر امر مستحب ادا کرنا مکروہ و درست نہیں۔ امور مستحبہ میں سہولت اور توسع ہے۔ گنجائش ہو سہولت ہو موقعہ ہو تو ٹھیک ورنہ فرض واجب کی طرح مشقت اٹھا کر کرنا جہالت اور ممنوع ہے۔ حج کے مناسک میں اس کا خیال رہے خصوصاً اس بھیڑ کے دور میں۔

سخت بھیڑ اور اثر دھام کی حالت میں حجر اسود کا استقبال کیسے کرے حضرت عبدالرحمن بن عوف رضی اللہ عنہ جب حجر اسود کے پاس آتے اور لوگوں کی بھیڑ دیکھتے تو استقبال کر لیتے (ہاتھ سے اشارہ کر کے چوم لیتے) اللہ اکبر کہتے دعا پڑھتے اور

طواف میں لگ جاتے۔ (القرئی: ص ۲۸۶)
 حضرت ابوالمالک اشجعی رضی اللہ عنہ کی روایت میں ہے کہ آپ صلی اللہ علیہ وسلم طواف کر رہے تھے
 جب لوگوں کی بھیڑ ہوتی (اور حجر اسود کے پاس نہیں جاسکتے تو) اپنے ہاتھ کے عصا سے
 اشارہ فرما دیتے۔ (عمدة القاری: ۲۵۲/۹)

حضرت عبدالرحمن بن عوف نے آپ صلی اللہ علیہ وسلم سے عمرہ کرنے کی اجازت چاہی، آپ
 نے اجازت دی۔ جب واپس آئے تو آپ نے پوچھا حجر اسود کا استیلام کیسے کیا، جواب
 دیا استیلام کیا بھی اور کبھی (بھیڑ کی وجہ سے) چھوڑ دیا۔ آپ نے فرمایا ٹھیک ہے۔

(القرئی: ص ۲۸۶)

فَائِدَةٌ: مطلب یہ ہے کہ اثر دحام اور بھیڑ کے موقعہ پر اشارہ اور بوسہ لینے کے پیچھے نہ
 پڑے بلکہ ہاتھ اٹھا کر تکبیر کہہ کر کے بڑھ جائے۔ رکے نہیں کہ بھیڑ کی وجہ سے دھکا لگ
 جائے۔ ہو سکے تو چلتے ہوئے تکبیر کہہ لے۔ حجر اسود کا پتہ اثر دحام کی وجہ سے نہ چلے، تو
 اپنے اندازے سے حجر اسود کے سامنے صرف چہرہ کر کے اللہ اکبر کہتا ہوا گذر جایا کرے
 اور طواف کے چکروں کو پورا کر لے۔

مطاف میں حج کے کچھ پہلے اور کچھ بعد تک بڑی بھیڑ ہوتی ہے۔ ایسے موقعہ پر
 اشارہ اور ہاتھ کو چومنا بھی مشکل ہوتا ہے۔ پیچھے کی جانب سے دھکا لگ جاتا ہے پس
 حجر اسود کے سامنے آکر اشارہ اور بوسہ کے بجائے اللہ اکبر کہتا ہوا گذر جائے تو کوئی حرج
 نہیں۔

آپ امر مستحب کی ادائیگی کے لئے نہ خود پریشان ہوتے
 اور نہ دوسرے کو تکلیف دیتے

حضرت ابن عباس رضی اللہ عنہما سے مروی ہے کہ آپ صلی اللہ علیہ وسلم نے خانہ کعبہ کا طواف اونٹ
 پر سوار ہو کر کیا، جب حجر اسود کے پاس آتے تو جو ہاتھ میں ٹیڑھے سرے والا عصا تھا اس
 سے اشارہ کرتے اور اللہ اکبر کہتے۔ یعنی بھیڑ میں گھس کر حجر اسود کا بوسہ نہیں لیتے۔

(ابوداؤد: ص ۲۵۹، القرئی، بخاری، مسلم: ص ۲۸)

فَالْيَوْمَ: مطلب یہ ہے کہ حجر اسود کا منہ سے بوسہ لینا اور ہاتھ سے چومنا مستحب ہے۔
بھیڑ اور اژدحام کی وجہ سے آپ نے یہ مستحب امر چھوڑ دیا اور گذرتے ہوئے
صرف ہاتھ سے حجر اسود کی جانب اشارہ کرتے ہوئے اللہ اکبر فرماتے۔

حالانکہ اگر آپ چاہتے تو حجر اسود کے پاس جا کے بوسہ لے سکتے تھے آپ کے
جاں نثار صحابہ فوراً دیکھتے ہی ہٹ جاتے اور ہر ایک صحابی اپنے مقابلہ کو آپ کی بابرکت
ذات کو ترجیح دیتا۔ مگر آپ نے ایسا نہیں کیا۔

بس اس سے معلوم ہوا کہ امر مستحب کی ادائیگی میں آدمی اپنے آپ کو زحمت اور
تکلیف میں نہ ڈالے۔ اور خود اژدحام میں تکلیف اٹھائے گا تو دوسروں کو بھی تکلیف
ہوگی اور یہ منع ہے ایمان و اسلام کے خلاف ہے۔

حرم میں داخل ہوتے ہی سب سے پہلے طواف اور
اس میں پہلے استیلام کیوں؟

حضرت ابن عباس رضی اللہ عنہما سے روایت ہے کہ آپ ﷺ نے فرمایا یہ حجر اسود گویا کہ
اللہ پاک کا زمین پر دایاں ہاتھ ہے، اس سے خدا کے بندے خدا سے مصافحہ کرتے ہیں
جیسا کہ اپنے بھائی سے مصافحہ کرتا ہے۔ (عمدة القاری: ۲۴۰/۹)

حضرت ابو ہریرہ رضی اللہ عنہ سے مروی ہے کہ آپ ﷺ نے فرمایا جس نے حجر اسود کو چھوا
(بوسہ لیا یا استیلام کیا) اس نے گویا اللہ کے ہاتھ کو چھوا۔ (ابن ماجہ: ۱۸۱/۲، مصری)

حضرت عبداللہ بن عمرو سے روایت ہے کہ آپ ﷺ نے فرمایا حجر اسود کو قیامت
کے دن لایا جائے گا۔ یہ ابوقبیس پہاڑ سے بھی بڑا ہوگا۔ اس کی زبان ہوگی اور دو ہونٹ
ہوں گے۔ جس نے اس کا استیلام نیت کے ساتھ کیا ہوگا اس کے بارے میں وہ کہے گا
وہ اللہ کا ہاتھ ہے جس سے اس کی مخلوق اس سے مصافحہ کرتی ہے۔ (عمدة القاری: ۲۴۱/۹)

فَالْيَوْمَ: حج یا عمرہ کرنے والوں کو مکہ مکرمہ میں داخل ہوتے (ضروری سامان قیام کا رکھ
کر) ہی مسجد حرام آنے کا حکم ہے۔ دوسرے کسی مشاغل میں لگنا خلاف سنت ہے۔ مسجد
حرام میں داخل ہوتے ہی سب سے پہلا کام طواف کرنا ہے، اور طواف میں سب سے

رسول اللہ ﷺ کا طریقہ حج
 پہلے حجر اسود کا استیلام کرے گا۔ یعنی طواف حجر اسود کے استیلام سے شروع کرے گا۔
 پہلے حجر اسود کا استیلام کرے گا۔ یعنی طواف حجر اسود کے استیلام سے شروع کرے گا۔
 جیسے ہی حرم میں داخل ہوگا حجر اسود کے سامنے سبز روشنی پر اس کی طرف منہ کر کے استیلام کرے
 طواف کرے گا اور حجر اسود کے سامنے سبز روشنی پر اس کی طرف منہ کر کے استیلام کرے
 گا جس کا بیان طواف کا مسنون طریقہ کے ذیل میں ہے۔ تو یہ گویا کہ مسجد حرام میں
 سب سے پہلا کام حجر اسود کا استیلام ہوگا یہ استیلام اللہ پاک سے مصافحہ کرنا ہے۔ تو یہ
 گویا دربار الہی میں آکر مصافحہ کرنا ہے۔ اور قاعدہ یہ ہے کہ آدمی جس کی زیارت و
 ملاقات کو جانا ہے اس کے پاس آتے ہی اولاً اس سے مصافحہ کرنا ہے اور اس کے ہاتھ کو
 چھونا ہے اور فرط عقیدت و عظمت و محبت سے اس کے ہاتھ کو چومتا ہے بوسہ لیتا ہے، اس
 لئے حجاج اور زائرین کے لئے حکم ہے کہ مسجد حرام میں داخل ہوتے ہی اولاً استیلام کریں
 یعنی خانہ کعبہ کے مالک خدا پاک سے مصافحہ کریں پھر اس کے گھر کا چکر لگائیں۔ چنانچہ
 شرح بخاری میں ہے ”و اعلم ان كل ملك اذا قدم عليه قبلت يمينه ولما
 كان الحاج والمعتمر اول ما يقدمان ليس لهما تقبيله نزل منزلة يمين
 الملك و يده۔“ (عمدة القاری: ۹/۲۴۰)

اسی طرح ابن جماعہ کی ہدایۃ السالک میں ہے ”و معنی کون الحجر یمن
 اللہ ان كل ملك اذا قدم عليه قبلت يمينه فنزل الحجر منزلة يمين
 الملك و يده و لله مثل الاعلى و كذلك من صافحه كان له عند الله
 عهد كما ان الملوك تعطي العهد بالمصافحة۔“ (ہدایۃ السالک: ۱/۶۴)

طواف کے دوران کیا دعا ذکر مسنون ہے

حضرت عبداللہ بن السائب رضی اللہ عنہ سے مروی ہے کہ آپ ﷺ رکن یمانی اور حجر اسود
 کے درمیان ”ربنا آتنا فی الدنیا حسنة و فی الآخرة حسنة و قنا عذاب
 النار“ پڑھا کرتے تھے۔ (ابوداؤد: ص ۲۶۰، حاکم: ص ۳۵۵)

حضرت انس کی روایت میں ہے کہ بیشتر آپ کی یہ دعا ہوتی تھی (ابوداؤد، بخاری، مسلم)
 حضرت ابن عباس رضی اللہ عنہما کی روایت میں ہے کہ آپ ﷺ حجر اسود اور رکن یمانی

کے درمیان یہ دعا پڑھتے تھے۔

”اللهم قن عني بما رزقتني و بارك لي فيه و اخلف علي

كل غائبة لي بخير.“ (ابن ماجہ، تلخیص: ص ۸۷۴، حاکم: ۱/۳۵۵)

ایک روایت میں اس طرح ”و احفظني على كل غائبة لي بخير ان الله

على كل شيء قدير.“ (اتحاف: ص ۵۹۴، ہدایۃ السالک: ص ۸۳۰)

سعید بن جبیر کہتے ہیں کہ حضرت ابن عباس رضی اللہ عنہما اس دعا کو حجر اسود اور رکن یمانی

کے درمیان پڑھنا چھوڑتے تھے۔ (آپ ﷺ کی اتباع میں ضرور پڑھتے تھے) ”رب

قن عني بما رزقتني و بارك لي فيه و اخلف علي كل غائبة لي بخير.“

(ابن ابی شیبہ: ۱۰۹/۴)

حضرت ابو شیبہ کہتے ہیں کہ میں حضرت ابن عمر کے ساتھ طواف کر رہا تھا جب

حجر اسود کے مقابل آنے لگے تو یہ پڑھا ”لا اله الا الله وحده لا شريك له له

الملك و له الحمد يحيى و يميت و هو على كل شيء قدير“ اور جب

حجر اسود کے مقابل آجاتے تو یہ دعا پڑھتے۔ ”اللهم ربنا آتنا في الدنيا حسنة“ آخر

تک۔ (مصنف ابن عبد الرزاق: ص ۵۱، شرح احياء: ۴/۵۹۵)

حجر اسود اور باب کعبہ کے درمیان آپ کیا پڑھتے

حضرت ابو ہریرہ رضی اللہ عنہ سے مروی ہے کہ آپ ﷺ باب کعبہ اور حجر اسود کے درمیان

یہ پڑھتے:

”اللهم اني اسئلك ثواب الشاكرين و نزل المقرين و

يقين الصادقين و خلق المتقين يا ارحم الراحمين.“

(اتحاف: ص ۶۰۲)

فَالْيَكْلَا: طواف کرتا ہوا جب ملتزم جو خانہ کعبہ کے دروازے اور حجر اسود کے درمیان یہ

پڑھے۔ ویسے یہ دعا آپ ﷺ کی طواف کے بعد ملتزم پر پڑھنے کی ہے جس کی تفصیل

ملتزم پر کیا پڑھے کے ذیل میں ہے۔

خدیجہ بنت خویلد سے مروی ہے کہ انہوں نے پوچھا کہ اے اللہ کے رسول طواف خانہ کعبہ کے موقعہ پر میں کیا پڑھوں آپ ﷺ نے فرمایا یہ پڑھو:

”اللهم اغفر لی ذنوبی و خطائی و عمدی و اسرافی فی امری انک ان لا تغفر لی تهلکنی.“ (بیہقی، اعلاء السنن: ۱۰/۸۲)

رکن عراقی کے درمیان گزرتے ہوئے یہ پڑھے
حافظ نے تلخیص میں لکھا ہے کہ رکن عراقی کے قریب پہنچے تو یہ دعا پڑھے:
”اللهم انی اعوذ بک من الشک و الشرك و النفاق و الشقاق و سوء الاخلاق.“ (تلخیص: ص ۸۷۴)

فَائِدَہ: چاہے تو پڑھے مگر سنت سے یہ دعا ثابت نہیں کہ آپ ﷺ نے طواف میں اسے پڑھا ہے۔ شرح احیاء میں ہے کہ جب رکن عراقی کے پاس پہنچے تو یہ دعا پڑھے:
”اللهم انی اعوذ بک من الشک و الشرك و الکفر و النفاق و سوء الاخلاق و سوء المنقلب فی الہل و المال و الولد.“ (شرح احیاء: ۴/۵۹۲)

امام غزالی کی احیاء العلوم میں ہے کہ جب رکن شامی پر پہنچے تو یہ دعا پڑھے:
”اللهم اجعلہ حجا مبروراً و سعياً مشکوراً و ذنباً مغفوراً و تجارة لن تبور یا عزیز یا غفور رب اغفر و ارحم و تجاوز عما تعلم انک انت الاعز الاکرم.“ (شرح احیاء: ۴/۵۹۳)
طواف میں رکن یمانی کے دوران گزرتے ہوئے کیا پڑھے
حضرت علی کرم اللہ وجہہ سے مروی ہے کہ آپ ﷺ رکن یمانی کے پاس سے گزرتے تو یہ دعا پڑھتے:

”اللهم انی اعوذ بک من الکفر و الفقر و الذل، و مواقف الخزی فی الدنیا و الآخرة ربنا آتنا فی الدنیا حسنة و فی الآخرة حسنة و قنا عذاب النار.“ (ہدایہ: ۲/۸۳۱)

حضرت علی رضی اللہ عنہ سے ایک روایت میں ہے کہ جب رکن یمانی سے گذرتے تو یہ دعا

پڑھتے:

”بسم اللہ اللہ اکبر، السلام علی رسول اللہ ورحمة اللہ
و برکاته اللهم انی اعوذ بک من الکفر و الفقر و الذل و
مواقف الخزی فی الدنیا و الآخرة ربنا آتنا فی الدنیا
حسنة و فی الآخرة حسنة و قنا عذاب النار.“

(شرح احیاء: ۴/۵۹۴)

حضرت ابو ہریرہ رضی اللہ عنہ سے مروی ہے کہ آپ ﷺ نے فرمایا ۷۰ فرشتے رکن یمانی
پر امور ہیں کہ جو اس دعا کو پڑھے گا وہ اس پر آمین کہیں گے (پس چاہئے کہ طواف کے
وقت یہ دعا پڑھے تاکہ فرشتوں کے آمین کہنے سے یہ دعا قبول ہو)

”اللهم انی اسئلك العفو و العافیة فی الدنیا و الآخرة
ربنا آتنا فی الدنیا.“ آخر تک۔

(تلخیص: ص ۸۷۲، ابن ماجہ: ص ۲۱۸، ہدایہ: ص ۸۳۲)

شروع ۳ چکروں میں رمل کرتا ہوا یہ دعا پڑھے

مندرک حاکم میں آپ ﷺ سے یہ دعا پڑھنا منقول ہے:

”اللهم اجعله حجا مبروراً و ذنباً مغفوراً و سعياً
مشکوراً. اللهم لا اله الا انت و انت تحى بعد ما امت.“

(حاکم: ۱/۴۵۵، سنن کبریٰ: ص ۸۲، ہدایہ: ص ۸۳۶)

طواف کے آخری ۳ چکروں میں یہ دعا بہتر ہے۔

ربیع نے حضرت امام شافعی رحمہ اللہ طواف کے ۴ چکروں میں یہ دعا کا پڑھنا ذکر کیا

”اللهم اغفر و ارحم و اعف عما تعلم و انت الاعز
الاکرم اللهم آتنا فی الدنیا حسنة و فی الآخرة حسنة و

قنا عذاب النار۔“ (سنن کبریٰ: ۵/۸۴)

میزاب رحمت کے نیچے سے گزرے تو کیا پڑھے
جعفر بن محمد نے اپنے والد سے نقل کیا ہے کہ آپ ﷺ جب میزاب رحمت کے
نیچے سے گزرتے تو یہ پڑھتے:

”اللهم انی اسئلك الراحة عند الموت. و العوف عند

الحساب۔“ (ہدایۃ السالک: ص ۸۳۲)

فَائِدَہ: معتبر سند سے یہ روایت ثابت نہیں ہے تاہم ماثور ہے۔ خیال رہے کہ حدیث
پاک سے ثابت ہے کہ میزاب رحمت کے نیچے دعا قبول ہوتی ہے۔ حسب ضرورت
دین و دنیا کی جو دعا بہتر ہو کرے۔

طواف کے سات چکروں میں تیسرے کلمہ کا پڑھنا

مسنون ہے جو فرشتوں کا معمول ہے

حضرت ابو ہریرہ رضی اللہ عنہ سے مروی ہے کہ آپ ﷺ نے فرمایا جو خانہ کعبہ کے سات
چکروں میں کوئی آپسی گفتگو نہ کرے اور یہ پڑھتا رہے تو دس گناہ معاف دس نیکیاں اور
دس درجے بلند ہوں گے۔

”سبحان اللہ و الحمد للہ و لا الہ الا اللہ و اللہ اکبر و لا

حول و لا قوۃ الا باللہ۔“ (ابن ماجہ، تلخیص: ص ۸۷۴)

فَائِدَہ: اکثر و بیشتر حجر اسود اور رکن یمانی کے درمیان کے علاوہ میں یہ ذکر مسنون کرنا
رہے۔

حضرت ابن عباس رضی اللہ عنہما کی ایک روایت میں ہے کہ حضرت آدم علیہ السلام نے فرشتوں
سے پوچھا تم لوگ طواف میں کیا پڑھتے ہو کہا ہم لوگ ”سبحان اللہ و الحمد للہ و
لا الہ الا اللہ اکبر“ پڑھا کرتے ہیں تو حضرت آدم علیہ السلام نے فرمایا ”لا حول و
لا قوۃ الا باللہ“ کا اضافہ کر لو اور حضرت ابراہیم علیہ السلام نے فرمایا اس کے بعد ”العلی
العظیم“ کا اضافہ کر لو۔ (شرح احیاء: ۴/۵۹۲)

طواف کے چکروں میں قرأت قرآن

امام شافعی رحمہ اللہ نے فرمایا طواف میں قرآن کا پڑھنا بہتر ہے۔ (کتاب الام: ۱۷۳/۲)
ابن البناء جنبل نے ذکر کیا کہ طواف میں بکثرت قرآن پڑھے۔

(معنی: ۳۷۸/۳، ہدایۃ السالک: ۸۳۳/۲)

حضرت عطاء نے بیان کیا کہ طواف میں تمام بات اور گفتگو چھوڑ کر صرف ذکر اور قرآن کا معمول رکھے۔ (مصنف ابن عبدالرزاق: ص ۵۲)

عبداللہ بن مبارک نے فرمایا طواف میں افضل قرأت قرآن ہے۔ (اعلاء السنن: ۸۱)

امام مالک نے فرمایا طواف میں قرآن پاک کا پڑھنا خلاف سنت ہے۔ انہوں

نے قرآن کے پڑھنے کو مکروہ قرار دیا ہے۔ (ہدایۃ السالک: ص ۸۳۹)

عروہ حضرت حسن بصری نے بھی قرآن پڑھنا مکروہ کہا ہے۔ عطاء اور امام مالک

سے منقول ہے کہ یہ بدعت (خلاف سنت ہے)۔ (اعلاء السنن: ۸۱/۱۰)

حضرت امام ابو حنیفہ رحمہ اللہ سے بھی ایسا ہی منقول ہے جس سے طواف میں قرأت قرآن کی کراہت معلوم ہوتی ہے۔ (اعلاء السنن: ص ۸۱)

علامہ حصیری نے امام اعظم کے قول کو نقل کیا ہے کہ ذکر طواف میں قرأت قرآن سے افضل ہے۔ (ہدایۃ السالک: ص ۸۳۹)

ملا علی قاری نے شرح مناسک میں لکھا ہے کہ منشی میں امام صاحب سے منقول ہے کہ طواف میں قرآن کا پڑھنا مناسب نہیں ایک قول میں ہے کہ نہ بلند آواز سے پڑھے نہ آہستہ سے پڑھے اسی کو اصح کہا گیا ہے۔ مگر لباب المناسک میں آہستہ سے قرآن پاک کو منہاج جائز بلا کراہت کے قرار دیا ہے۔ اور اس کی شرح میں ملا علی قاری نے اس سے بھی پڑھنا قرار دیا ہے۔ (ص ۱۶۳)

فتیۃ المناسک میں بھی ہے کہ ذکر قرأت قرآن سے افضل ہے۔ یہی تجنیس میں بھی ہے۔ (اعلاء السنن: ۸۱/۱۰)

فقہان کرام: احناف اور مالکیہ کے معتمد قول میں قرآن پاک کا نہ پڑھنا بہتر ہے۔ اور آپ

﴿مَنْ مَرَّ بِكَاشِفٍ﴾

ﷺ کا عمل بھی یہی تھا آپ سے کسی بھی طواف کے موقعہ پر قرآن کا پڑھنا ثابت نہیں۔ آپ کا معمول کثرت تلاوت کا تھا۔ صبح و شام اور رات تلاوت فرماتے تھے۔ اور آپ نے ان موقعوں پر تلاوت کی تاکید کی۔ فضائل کو بیان کیا۔ آپ نے طواف کے موقعہ پر قرآن پڑھا اور نہ اس کی تاکید کی نہ فضائل بیان کیا گویا نہ فعلی روایت ہے نہ قولی پس قرآن کا پڑھنا خلاف سنت غیر افضل ہوگا۔

طواف کے چکروں میں ذکر دعا اور تلاوت کے متعلق کیا بہتر ہے تفصیل و تحقیق

خیال رہے کہ طواف کے موقعہ پر ۳۱ امور ہیں۔ دعا، ذکر، تلاوت قرآن پاک، دعا سے متعلق آپ ﷺ سے دو قسم کی روایت مروی ہیں ایک عملی دوسرا قولی، عملی حدیث میں مستند سند صحیح سے جو دعا ثابت ہے وہ حجر اسود اور رکن یمانی کے درمیان۔ ”ربنا آتنا فی الدنیا“ آخر تک ثابت ہے۔ چنانچہ عزالدین ابن جماعہ نے لکھا ہے ”ولم یثبت شیء من ذالک عن رسول اللہ صلی اللہ علیہ وسلم الا ربنا آتنا“ آخر تک۔ (ص ۸۳۷)

دوسری عملی روایت جس کی تخریج حاکم نے کی ہے اور ذہبی نے اسے صحیح قرار دیا ہے۔ وہ ”رب قننی بما رزقتنی“ آخر تک۔

ان دو دعاؤں کے علاوہ اور کسی دعا کا پڑھنا معتبر روایت سے ثابت نہیں۔ پس ان ماثور اور مسنون دعاؤں کا پڑھنا قرآن اور عام دعاؤں سے افضل ہے۔ جیسا کہ امام رافعی اور دیگر علماء نے بیان کیا۔

قولی روایت: وہ حضرت ابو ہریرہ رضی اللہ عنہ کی روایت ہے جس میں تیسرے کلمہ کا ذکر ہے۔ جس کی فضیلت دس گناہ کا معاف ہونا۔ دس نیکیاں کا ملنا اور دس درجوں کا بلند ہونا ہے۔ (ابن ماجہ)

دوسری حضرت ابو ہریرہ رضی اللہ عنہ کی روایت ہے جو رکن یمانی پر پڑھنے کی فضیلت میں

”اللهم انى اسئلك العفو و العافية فى الدنيا و الآخرة ربنا آتنا.“ آخرتك

(ابن ماجہ، تلخیص)

یہ دو فعلی جس کو آپ نے طواف کے دوران پڑھا ہے اور دو قولی جس کی فضیلت آپ نے بیان فرمائی۔ روایتوں سے ثابت ہے۔ باقی اور جو دعائیں ہیں وہ انتہائی ضعیف سند سے مروی ہے جس کی اجازت تو ہے مگر وثوق کے ساتھ آپ سے یا سنت سے بموقعہ طواف ثابت نہیں کہا جاسکتا ہے۔ پس یہ دعائیں تمام دعاؤں اذکار و تلاوت سے افضل ہوں گی۔

اس کے بعد عام ذکر کا درجہ ہے۔ خواہ آپ سے مروی ہو یا نہ ہو۔ ”ان الذکر افضل منها ماثوراً اولاً.“ (اعلاء السنن: ص ۸۱)

فتح القدیر میں ہے ”ان الذکر افضل من القراءة فى الطواف.“

(فتح القدیر: ص ۴۹۵)

تیسرا درجہ قرأت قرآن کا ہے اس میں علماء احناف سے دو قول منقول ہے۔

① پہلا قول مباح اور جائز و اجازت کا بگرا ہستہ پڑھے۔ ”لا بأس فى قرائته

فى نفسه.“ (فتح القدیر: ص ۴۲۵، شرح مناسک: ص ۱۶۴)

② دوسرا قول خلاف سنت غیر افضل قرار دیا ہے ابن ہمام لکھتے ہیں: ”عن ابی

حنيفة لا ينبغي للرجل ان يقرأ فى طوافه و الحاصل ان هدى النبى صلى الله عليه وسلم هو الافضل و لم يثبت عنه فى الطواف قراءة بل الذکر وهو التوارث عن السلف والمجمع عليه فكان اولی.“

(۲۹۵/۲)

دیکھئے اسی پر اسلاف کا تعامل اور جمہور کا عمل بیان کر رہے ہیں پس معلوم ہوا کہ قرآن کا پڑھنا بہتر نہیں۔ (اعلاء السنن: ۸۲/۱۰)

علماء احناف کی ایک رائے یہ بھی ہے کہ جو دعایا ذکر کی جانب طبیعت راغب ہو اور خشوع و انابت سے ظاہر ہو کر بسا اوقات کسی دعا کو خاص طور پر پڑھنے سے خشوع باقی

﴿مَنْ قَرَأَ بِهَا شَرْفًا﴾

طواف میں اضطباع اور رمل کے متعلق

آپ کے سنن کا بیان

آپ نے طواف میں اضطباع کیا

حضرت یعلیٰ ابن امیہ رضی اللہ عنہ سے مروی ہے کہ آپ ﷺ نے جب بیت اللہ کا طواف کیا تو حضرمی چادر سے اضطباع کئے ہوئے تھے۔

(بلوغ الامانی: ۱۲/۱۹، ترمذی: ص ۱۷۴، القرطبی: ص ۳۰۳)

حضرت ابن عباس رضی اللہ عنہما سے مروی ہے کہ آپ ﷺ اور آپ کے اصحاب نے جب جعرانہ سے عمرہ کیا تو اضطباع کئے ہوئے تھے اپنے بغل سے چادروں کو نکالے ہوئے تھے۔ (بلوغ الامانی: ص ۱۹)

ایک روایت میں ہے کہ اپنی چادروں کو بائیں کندھے پر ڈالے ہوئے تھے۔

(ابوداؤد: ص ۲۵۹، سنن کبریٰ: ۵/۷۹)

حضرت یعلیٰ بن امیہ سے روایت ہے کہ آپ ﷺ نے بیت اللہ کا طواف کیا اور آپ ہری چادر سے اضطباع کئے ہوئے تھے۔ (سنن کبریٰ: ۷/۷۹، القرطبی: ص ۳۰۳)

فَإِنَّكَ لَا: اضطباع سنت ہے، آپ حج بیت اللہ کے طواف میں یا عمرہ کے پہلے طواف میں اضطباع فرماتے پس مفرد جو طواف قدوم کرے گا یا تمتع اور قارن جو پہلا طواف جس کے بعد سعی کرے گا اس میں اضطباع کرے گا اور صرف طواف ہی کی حالت میں اضطباع کرے گا طواف کے شروع کرتے ہی اضطباع کرے گا ختم ہوتے ہی اضطباع ختم کر کے دونوں مونڈھوں کو ڈھانک لے گا۔

آپ ﷺ نے حج کے موقع پر جو پہلا طواف کیا ہے اس میں اضطباع کیا تھا۔

آپ اگر مفرد تھے جیسا کہ حضرات شوافع کہتے ہیں تو یہ طواف قدوم تھا۔ پس طواف قدوم میں اضطباع ثابت ہو گیا۔ اگر آپ قارن تھے جیسا کہ احناف قائل ہیں یا متمتع تھے جیسا کہ حنابلہ قائل ہیں تو یہ عمرہ کا طواف تھا اور عمرہ کے طواف میں اضطباع ہوگا۔ چونکہ آپ ﷺ نے اس طواف کے بعد سعی بھی کی تھی۔ اس لئے جس طواف کے بعد سعی نہیں ہوگی اس میں اضطباع نہیں کیا جائے گا۔

اضطباع کب کس طواف میں سنت ہے

حضرت ابن عباس رضی اللہ عنہما سے مروی ہے کہ آپ ﷺ نے اور آپ کے صحابہ نے اضطباع کیا اور ۳ چکروں میں رمل کیا۔ اور چار میں چل کر طواف کیا۔

(سنن کبریٰ: ۵/۷۹، ابن خزیمہ: ص ۲۱۱)

حضرت یعلیٰ کی روایت میں ہے کہ آپ ﷺ نے طواف اضطباع کی حالت میں کیا آپ سبز چادر اوڑھے ہوئے تھے۔ (ابوداؤد: ص ۲۵۹)

حضرت ابن عباس رضی اللہ عنہما کی روایت میں ہے کہ آپ ﷺ اور ان کے اصحاب نے جعرانہ سے عمرہ کیا۔ رمل کیا اور اپنی چادروں کو بغل کے نیچے سے نکال کر بائیں کندھے پر ڈال دیا تھا۔ (ابوداؤد: ص ۲۵۹)

فَالْيُسْرُ: حج و عمرہ کے پہلے طواف، طواف قدوم میں اضطباع کیا جاتا ہے یہ سنت ہے۔ اضطباع کے معنی دائیں کندھے کے نیچے بغل سے چادر کا ایک کنارہ نکال کر بائیں کندھے کے اوپر ڈال لینا، اس طرح دایاں مونڈھا کھل جائے گا اور بایاں مونڈھا چھپ جائے گا۔ ہدایہ میں ہے ”الاضطباع ان جعل رداءہ تحت ابطیہ الایمن و یلقیہ علی کتفہ الایسر ای یدی کتفہ الایمن و یغطی الایسر۔“ (بنایہ: ص ۳۹۵)

شرح ملا علی قاری میں ہے: ”الاضطباع المسنون ان یجعل وسط رداءہ تحت ابطیہ الایمن و یلقی طرفیہ او طرفہ علی کتفہ الایسر و یکون المنکب الایمن مکشوفاً۔“ (شرح ملا علی قاری: ص ۱۳۰)

پس معلوم ہوا کہ دائیں کندھے کے نیچے سے چادر نکال کر بائیں کندھے پر ڈال دینا ہے جس سے دائیں مونڈھا تو کھل جائے گا اور بایاں چھپ جائے گا۔ بعض ناواقف عوام بائیں طرف کی چادر دائیں کندھے پر ڈال لیتے ہیں۔ یعنی الٹا کرتے ہیں یعنی بائیں مونڈھا کھلا رکھ کر دائیں مونڈھے کو چادر ڈال کر چھپا دیتے ہیں یہ غلط اور خلاف سنت کرتے ہیں۔

اضطباع سے متعلق چند ضروری امور

- ① خیال رہے کہ یہ چادر رکھنے کا طریقہ حج و عمرہ کے پہلے طواف میں ہے۔ طواف زیارت اور طواف رخصتی میں نہیں۔
- ② احناف کے نزدیک صرف طواف میں ہے سعی میں نہیں ہے۔ پس جیسے ہی طواف سے آخری استیلام کرے چادر کو دونوں کندھے پر ڈال کر دونوں مونڈھوں کو چھپالے۔
- ③ طواف کے بعد دو رکعت نماز بلا اضطباع کے کندھوں کو چادر سے ڈھک کر پڑھے
- ④ اضطباع کی ہیئت کے ساتھ نماز مکروہ ہے۔
- ⑤ حجر اسود کا استیلام سعی کے لئے بلا اضطباع کے کرے گا۔
- ⑥ سعی کا اضطباع کے ساتھ کرنا احناف کے نزدیک ممنوع ہے۔
- ⑦ بیشتر لوگ ہر وقت اضطباع کئے رہتے ہیں۔ نماز کی حالت میں حرم میں چلنے میں، بازاروں میں جانے میں، زمزم پینے میں سوان سب حالتوں میں اضطباع خلاف سنت ہے، طواف ختم ہوتے ہی چادر ٹھیک کر لینا سنت ہے۔
- ⑧ ہر طواف میں اضطباع نہیں ہے اس طواف میں سنت ہے جس کے بعد سعی ہو۔ (چنانچہ شرح مناسک میں ہے ”الاضطباع سنة في كل طواف بعده سعی كطواف القدوم“)
- ⑨ اگر طواف زیارت کے بعد سعی کرنی ہے۔ بایں طور پر کہ اس کی سعی باقی ہے تو پھر اس طواف میں بھی اضطباع ہوگا۔ ”و طواف الزيارة على تقدير“

تاخیر السعی۔“ (شرح مناسک: ص ۱۳۰)

ہاں اگر طواف زیارت سلعے کیڑے میں کر رہا ہے کہ وہ رمی کے بعد حلق کراچکا ہے۔ جیسا کہ عموماً ہوتا ہے تو پھر اضطباع نہیں کرے گا۔ ”کذا فی البحرانہ لا یسن فی طواف الزیارة لانه قد تحلل من احرامه و لبس المخیط۔“ (شرح مناسک: ص ۱۳۰)

”و کذا فی الشامی، و یطوف الزیارة ان کان اخر السعی و لم یکن لابساً۔“ (شامی: ص ۴۹۵)

۱۰ اگر طواف زیارت سلعے کیڑے میں کر رہا ہے مگر کندھے پر رومال یا چادر ڈالے ہے تو اضطباع کر لے بہتر ہے۔ ”کذا فی الشامی و الاظهر فعله۔“

(شرح مناسک: ص ۱۳۰)

۱۱ اگر حج میں افراد کی نیت کی ہے تو طواف قدوم میں اضطباع کرے گا۔ اگر تمتع یا قرآن کرنے کی نیت کی ہے تو یہ عمرہ کے طواف میں جس کے بعد سعی بھی کرنی ہے اضطباع کرے گا۔ ”مفرداً بالحج وقع طوافه هذا للقدوم. فتمتعا او قارناً وقع عن طواف العمرة۔“ (شامی: ص ۴۹۴)

۱۲ اضطباع کب شروع کرے گا اور کب ختم کرے گا: حرم پاک میں داخل ہونے کے بعد طواف کے شروع کرنے سے پہلے اضطباع کرے گا۔ جائے قیام سے نکلتے ہوئے اور حرم میں داخل ہونے سے پہلے اضطباع نہ کرے گا۔ ”ینبغی ان یضطبع قبل شروعه فیہ بقلیل۔“ (شرح مناسک: ص ۱۳۰)

جب طواف سے فارغ ہو جائے تو نماز طواف سے پہلے اضطباع ختم کر دے چادر سے دونوں کندھوں مونڈھوں کو چھپالے کہ نماز کھلے کندھے کی حالت میں مکروہ ہے۔ ”فاذا فرغ من الطواف فیتترك الاضطباع حتی اذا صلی

رکعتین مضطبعاً یکره۔“ (شرح مناسک: ص ۱۲۹)

۱۳ اضطباع کی حالت میں نماز طواف ہو یا اور کوئی نماز فرض و نفل ہو مکروہ ہے۔

﴿مَنْ مَرَّ بِبَلَدٍ﴾

”حتیٰ اذا صلی رکعتی الطواف مضطرباً یکره.“ (شامی: ص ۳۹۵)

۱۲ پس معلوم ہوا کہ بہت سے ناواقف عوام اضطباع ہی کی حالت میں نماز پڑھ لیتے ہیں مکروہ ہے۔ بہت سے لوگوں کو دیکھیں گے کہ اضطباع کی حالت میں حرم میں اور حرم سے باہر ہوتے ہیں یہ خلاف سنت ہے اضطباع صرف طواف کے وقت ہے ”و لیس کما یتوہمہ العوام من ان الاضطباع سنۃ جمیع احوال الاحرام.“ (شرح مناسک: ص ۱۲۹)

۱۵ اگر اضطباع بھول جائے خیال نہ رہا جس کی وجہ سے بلا اضطباع طواف کر لیا۔ یا کسی وجہ سے مثلاً سخت سرد ہوا کی وجہ سے چھوڑ دیا۔ تو کوئی گناہ نہیں۔ نہ دم نہ صدقہ وغیرہ۔ صرف سنت کا ثواب نہیں ملے گا۔ ”و لو ترک الاضطباع و الرمل لا شیء علیہ عند الجمهور و علیہ الاجماع.“ (بنایہ: ص ۳۹۵)

۱۶ پس معلوم ہوا کہ طبیعت کمزور ہے سخت ٹھنڈی ہوا چل رہی ہے طبیعت ناساز ہے ٹھنڈی ہوا جسم کے لئے نقصان دہ ہے تو اضطباع چھوڑ سکتا ہے۔

۱۷ اگر نابالغ چھوٹا بچہ حج یا عمرہ میں ہے۔ وہ ابتدائی طواف کر رہا ہے یا کرایا جا رہا ہے جس کے بعد سعی بھی کرنی ہے تو اس بچے (لڑکے) کے لئے بھی اضطباع سنت ہے۔

۱۸ عورتوں پر بالکل اضطباع نہیں ہے۔ اسی طرح نہ رمل ”ولا ترمل ولا تضطبع“ (شرح مناسک: ص ۱۱۵)

۱۹ بعض لوگ احرام کے شروع اور ابتداء ہی سے اضطباع دائیں کندھے کو کھٹا رکھ کر شروع کر دیتے ہیں یہ غلط خلاف سنت ہے۔ علامہ شامی نے منع کرتے ہوئے کہا کہ جیسا کہ عوام شروع احرام سے اضطباع کی حالت بنائے رہتے ہیں غلط ہے صرف طواف کے وقت یہ سنت ہے۔ ”فان محله المسنون قبیل الطواف الی انتہائہ لا غیر یسن فی الطواف لا قبلہ فی الاحرام و علی تدل الاحادیث.“ (الشامی: ص ۳۸۸)

پس حجاج کرام کو چاہئے کہ ہر وقت اضطباع کی حالت بنا کر خلاف سنت مکروہ امر حج جیسے موقعہ پر نہ کریں۔

مردوں کو طواف قدوم کے شروع کے ۳ چکروں میں رمل کرنا سنت ہے حضرت ابن عمر رضی اللہ عنہما سے مروی ہے کہ آپ ﷺ نے جب بیت اللہ کا پہلا طواف کیا تو ۳ چکروں میں آپ ذرا تیز رفتاری سے چلے اور ۴ چکر میں چل کر طواف کیا۔

(بخاری: ص ۲۱۹، سنن کبریٰ: ص ۸۳)

اسی طرح حضرت ابن عمر رضی اللہ عنہما کی ایک روایت میں ہے کہ آپ ﷺ جب حج یا عمرہ کا پہلا طواف کرتے تو اس کے شروع کے ۳ چکروں میں ذرا تیزی سے چلتے اور ۴ میں چل کر کرتے۔ (بخاری: ص ۲۱۹، ابوداؤد: ص ۲۶۰)

حضرت ابن عمر رضی اللہ عنہما کی ایک روایت میں ہے کہ جب آپ خانہ کعبہ کے پاس تشریف لائے (حجۃ الوداع میں) تو حجر اسود کا استقبال کیا اس کی طرف رخ کیا اللہ اکبر کہا حجر اسود کا استیلام کیا (پھر طواف شروع کیا) ۳ چکروں میں رمل کیا۔ ۴ چکر چل کر (چلنے کی رفتار سے) ادا کیا۔ (صحیح ابن خزيمة: ۲۱۴/۴)

فَالْيَاكَا: ان روایتوں سے معلوم ہوا کہ آپ ﷺ نے پہلے طواف ”جسے طواف قدوم“ کہا جاتا ہے۔ شروع کے ۳ چکروں میں رمل کیا اسی سے رمل کی سنت کی مشروعیت ہوئی۔

رمل کا مطلب: قریب قریب قدم رکھ کر ذرا تیز رفتاری سے کندھے کو ذرا ہلاتے ہوئے چلنا۔ دوڑنا نہیں۔ چنانچہ شرح احیاء میں ہے ”الاسراع فی المشی مع تقارب الخطا۔“ (شرح احیاء: ۵۱۶/۵)

عمدة القاری میں ہے ”هو سرعة المشی مع تقارب الخطوة ان بحرك الماشی منكبيه لشدة الحركة فی مشیه.“ (عمدة القاری: ۲۳۸/۹)

ہدایہ میں ہے ”الرمل ان یهز فی مشیه الکتفین.“ (بنایہ: ص ۴۹۷)

پس رمل کے مفہوم میں ۳ امور ہوئے۔ ہلکی تیز رفتاری، کندھوں کو ذرا حرکت

دینا۔ قدم ذرا قریب قریب رکھنا۔

خیال رہے کہ ہر طواف میں رمل سنت نہیں بلکہ طواف قدم میں اور جس طواف کے بعد سعی ہو اور اضطباع کی حالت میں ہو، جس کی تفصیل اپنی جگہ پر آ رہی ہے۔

رمل کی ابتداء حجر اسود سے شروع اور ختم بھی حجر اسود پر سنت ہے

حضرت ابن عمر رضی اللہ عنہما سے مروی ہے کہ آپ ﷺ نے رمل حجر اسود سے شروع کر کے حجر اسود پر ۳ چکروں میں ختم کیا۔ (سنن کبریٰ: ص ۸۳، مسلم، ابوداؤد: ص ۲۶۰)

حضرت جابر رضی اللہ عنہ سے مروی ہے کہ آپ ﷺ کو دیکھا کہ حجر اسود سے رمل شروع کیا۔ اور حجر اسود میں ختم کیا۔ اور ۳ چکروں میں کیا۔

(ترمذی: ص ۱۷۴، سنن کبریٰ: ص ۸۳، ابن ماجہ: ص ۲۱۷)

فَائِدَہ: طواف قدم میں جب رمل کیا جائے گا تو اسے حجر اسود کے بوسہ یا استقبال کے بعد سے ہی شروع کیا جائے گا۔ اور تیسرے چکر میں حجر اسود پر سبز روشنی پر آ کر ختم کر دیا جائے گا۔ چونکہ آپ ﷺ نے ایسا ہی کیا تھا۔

ہدایہ میں ہے رمل حجر اسود سے حجر اسود تک کرے۔ (بنایہ: ص ۴۹۹)

ملا علی قاری کی شرح مناسک میں ہے شروع کے ۳ چکروں میں رمل کرنا سنت ہے۔ یہ رمل حج اور عمرہ کے اس طواف میں کیا جائے گا جس کے بعد سعی ہوگی۔

(شرح مناسک: ص ۱۵۹)

جس طواف کے بعد سعی ہوتی ہے اس میں رمل مسنون ہے ورنہ نہیں

حضرت ابن عمر رضی اللہ عنہما سے مروی ہے کہ آپ ﷺ جب حج یا عمرہ کا پہلا طواف طواف قدم ادا فرماتے تو شروع کے ۳ چکروں میں ذرا تیز چلتے، پھر چار چکر چل کر ادا فرماتے پھر دو رکعت نماز ادا فرماتے۔ پھر صفا مروہ کی سعی فرماتے۔ (سنن کبریٰ: ص ۸۳)

فَائِدَہ: جس طواف کے بعد سعی فرماتے اس طواف میں آپ رمل فرماتے۔ چنانچہ طواف قدم حج اور عمرہ کے پہلے طواف میں آپ سعی فرماتے تو اس میں آپ رمل فرماتے۔

چنانچہ یوم النحر میں آپ ﷺ نے طواف زیارت کیا تو اس میں رمل نہیں کیا تھا چونکہ اس کے بعد سعی آپ نے نہیں کی تھی۔ جس کا ذکر طواف زیارت میں آ رہا ہے۔ چنانچہ شرح مناسک میں ہے حج اور عمرہ کے اس طواف میں رمل ہے جس کے بعد سعی ہوگی۔ (شرح مناسک: ص ۱۵۹)

طواف فرض طواف زیارت میں رمل کرنا سنت نہیں ہے

حضرت ابن عباس رضی اللہ عنہما سے مروی ہے کہ آپ ﷺ نے طواف افاضہ (زیارت)

میں رمل نہیں کیا تھا۔ (ابن خزیمہ: ص ۳۰۵، ابن ماجہ، بیہقی: ص ۲۲۶، ابوداؤد: ص ۲۷۴، بلوغ الامانی: ۲۱/۱۲) **فَالْيَاكُوفُ**: آپ ﷺ جب حج یا عمرہ کے احرام کی حالت میں مکہ مکرمہ آ کر پہلا طواف جے طواف قدوم کہا جاتا ہے وہ طواف کرتے پھر سعی فرماتے تب طواف کے شروع کے ۳ چکروں میں رمل فرماتے طواف وداع اور طواف زیارت جو فرض ہے اس میں رمل نہ فرماتے۔ ابن قیم نے زاد میں لکھا ہے لہذا طواف زیارت جو فرض طواف ہے۔ جو عموماً رمل، قربانی کے بعد کیا جاتا ہے اس میں رمل نہیں کیا جائے گا۔ اسی طرح رخصت ہوتے وقت جو طواف کیا جاتا ہے اس میں رمل نہیں کیا جائے گا۔ زاد المعاد میں ہے آپ نے نہ طواف زیارت میں رمل کیا اور نہ طواف وداع میں۔ (زاد المعاد: ۲/۲۸۲)

اگر طواف قدوم میں سعی نہیں کی تھی تو طواف زیارت کے ساتھ اب سعی کرے گا اب اگر طواف زیارت اور سعی کرے گا تو طواف کے شروع میں رمل کرے گا۔

(معلم الحجاج: ص ۱۷۷)

چونکہ آپ ﷺ نے اس طواف کے بعد سعی نہیں کی تھی اس وجہ سے آپ نے رمل نہیں کیا۔ آپ نے سعی پہلے کر لی تھی۔

آپ کے رمل کرنے اور رمل کے حکم دینے کی وجہ

حضرت ابن عباس رضی اللہ عنہما کہتے ہیں کہ آپ ﷺ اور آپ کے صحابہ کرام جب مکہ مکرمہ تشریف لائے تو مدینہ منورہ کے بخار نے ان کو ذرا کمزور کر دیا تھا۔ تو مشرکین مکہ نے (طعن کیا) تمہارے پاس ایسی قوم آ رہی ہے جن کو مدینہ منورہ کے بخار نے ضعیف

﴿مَكْرَمٌ بَشِيرٌ﴾

اور کمزور کر ڈالا ہے۔ اور ان کو پریشانی لاحق ہو گئی ہے اور وہ حطیم حجر کے قریب بیٹھ گئے تو آپ ﷺ نے فرمایا ۳ چکروں میں رمل کرو (ذراتیزی سے سینہ نکال کر کندھوں کو ہلار طاقت کا مظاہرہ کر کے طواف کرو) اور دونوں رکنوں کے درمیان چلو تا کہ یہ مشرکین تمہارے طاقت کو دیکھ لیں۔ چنانچہ (رمل دیکھ کر) مشرکین نے کہا تم تو سمجھتے تھے کہ مدینہ منورہ کے بخار نے ان کی کمر توڑ دی حالانکہ یہ تو اور طاقتور ہو گئے۔ (سنن کبریٰ: ۸۲/۵)

امام بخاری نے حضرت ابن عباس رضی اللہ عنہما سے نقل کیا ہے کہ آپ ﷺ اور حضرات صحابہ کرام جب (مکہ مکرمہ) تشریف لائے تو مشرکین نے کہا تمہارے یہاں وہ لوگ آئے ہیں جن کو مدینہ کے بخار نے کمزور کر دیا ہے تو آپ ﷺ نے حکم دیا کہ وہ ۳ چکروں میں رمل کریں۔ (بخاری: ۲۱۸/۱)

چنانچہ حضرت ابن عباس رضی اللہ عنہما کہتے ہیں کہ آپ نے حکم اس وجہ سے دیا تا کہ مشرکین کو قوت دکھائیں۔

ابن خزیمہ میں ہے کہ جب صحابہ کرام نے رمل کیا تو مشرکین نے کہا ان کو کوئی کمزوری نہیں ہوئی۔ (ابن خزیمہ: ص ۲۱۵)

فَائِدَہ: پس معلوم ہوا کہ آپ ﷺ رمل (تیزی سے کندھے ہلا کر ذرا طاقت کا مظاہرہ کرتے ہوئے) کا حکم دیا تا کہ کفار مکہ مسلمانوں کی قوت اور طاقت دیکھ لیں۔ ان کی ہمت مقابلہ کی نہ ہو سکے۔ اگر ان کا گمان باقی رہ جاتا کہ مدینہ کے بخار نے جو اہل مکہ میں مشہور تھا ان کی کمر توڑ دی ہے۔ اس لئے آپ نے طاقت کا مظاہرہ کرتے ہوئے رمل کا حکم دیا۔ اور اسے پھر بعد میں تاریخی یادگار کے طور پر باقی رکھا۔ اس سے استفادہ کرتے ہوئے علامہ عینی نے لکھا ہے کہ مسلمانوں کو اپنی قوت، سلاح ہتھیار وغیرہ کا مظاہرہ کرنا چاہئے تا کہ وہ مرعوب ہوں اور یہ ریاء ممنوع میں داخل نہیں۔

(عمدة القاری: ۲۳۹/۹)

حاصل کلام یہ نکلا کہ اہل اسلام کو اپنی کمی یا ضعف کا اظہار نہیں کرنا چاہئے کہ ان کو غلبہ کا موقع ملے اس لئے جمعہ وعیدین میں جماعت کی مشروعیت رکھی گئی ہے۔

طواف ذرا ہلکی سی تیز رفتاری سے کرے بالکل آہستہ آہستہ نہ چلے
سفیان بن عیینہ حضرت عمرو سے نقل کرتے ہیں کہ میں نے حضرت عبداللہ بن زبیر
کو دیکھا کہ طواف ذرا تیز قدم سے کر رہے تھے۔ (ابن ابی شیبہ: ۳۵۷، ہدایۃ السالک: ۷۹۶)
اسماعیل بن عبد الملک کہتے ہیں کہ میں نے حضرت عمر بن عبدالعزیز کو دیکھا کہ
طواف ہلکی سی دوڑ کے ساتھ کر رہے ہیں۔ (ابن ابی شیبہ: ۳۵۷/۴)

حضرت ابن عمر سے مروی ہے کہ وہ طواف میں تیز چلتے تھے۔ (ہدایۃ السالک: ۷۹۶/۲)
حضرت ابن زبیر کے بارے میں عمرو بن دینار نے کہا کہ میں نے ان سے تیز
چلتے طواف میں کسی کو نہیں دیکھا۔ (القرئی: ص ۳۰۴)

فَالَّذِي لَا: طواف کے مستحبات میں سے ہے کہ ذرا معمولی رفتار سے دوڑتے ہوئے یا ذرا
تیز چلتے ہوئے طواف کے چکر پورے کرے۔ بالکل آہستہ مریل سست چال نہ چلے۔
ذرا ہلکی رفتار سے تیز چلنا رغبت انابت اور اہمیت کی دلیل ہے۔ ہاں اگر بھیڑ اور اژدہام
کی وجہ سے نہ چل سکتا ہو یا آگے پیچھے عورتوں کے ٹکرانے کا اندیشہ ہو تو ایسی صورت میں
آہستہ آہستہ چکر پورے کرے کہ یہ بہت بہتر اور اولیٰ ہے۔ اور مشقت کی وجہ سے اولیٰ
کو ترک کر دینا اولیٰ اور بہتر ہے۔

خیال رہے کہ طواف قدوم کے ۳ چکروں میں جو رمل اور تیز رفتاری سے چلا
جائے گا اور مونڈھوں کو ذرا حرکت دی جائے گی اس کے کم تیزی سے باقی چکر پورے
کرے۔ ایسی رفتار سے نہ چلے کہ رمل بن جائے۔ تاکہ رمل اور اس چلنے میں فرق
رہے۔ اور جہاں رمل نہیں جیسے نفل طواف میں اس میں بھی رمل کی طرح نہ چلے میانہ
روئی نہ تو بالکل آہستہ آہستہ چلے نہ بالکل دوڑ کر چلے۔ یہی طواف کا مستحب طریقہ ہے۔

طواف کسی کو کپڑا یا رسی باندھ کر کرنا منع ہے بلکہ ہاتھ پکڑ کر کرائے
حضرت ابن عباس رضی اللہ عنہما سے روایت ہے کہ آپ ﷺ نے ایک آدمی کو دیکھا جو
کی کو لگام وغیرہ لگا کر طواف کر رہا تھا تو آپ نے اسے کاٹ ڈالا اور فرمایا کہ اسے ہاتھ

پکڑ کر طواف کراؤ۔

حضرت طاؤس سے مروی ہے کہ آپ ﷺ ایک آدمی کے پاس سے گذرے جو طواف کر رہا تھا اور دوسرے آدمی کو کسی کپڑے یا رسی وغیرہ سے باندھے تھا یا اور کسی چیز سے۔ تو آپ ﷺ نے اسے توڑ دیا (یا کھول دیا) اور فرمایا ہاتھ سے پکڑ کر طواف کراؤ۔ (سنن کبریٰ: ۵/۸۹)

فَإِنَّكَ: بسا اوقات ایک آدمی دوسرے آدمی کو طواف کراتا، یا طواف میں ساتھ رکھتا ہے تاکہ بھیڑ اور اژدحام میں الگ نہ ہو جائے۔ اور پھر مل نہ سکے تو ایسی صورت میں کسی کپڑے یا رومال سے باندھ کر اس کو طواف کرانا یہ انسانی شرافت کے خلاف ہے۔ باندھ کر جانور کو کھینچا جاتا ہے۔ اگر طواف کرانا، یا ساتھ رکھنا ہے تاکہ بھیڑ میں رل نہ جائے تو ہاتھ پکڑے ہاتھ پکڑ کر طواف کرائے، اس طرح طواف کرانے کی اجازت ہے۔

حافظ نے فتح الباری میں لکھا ہے کپڑے یا رسی وغیرہ کے ذریعہ سے کسی کی قیادت، اپنے ساتھ لے چلنا گھومنا جانوروں کی صفت ہے۔ انسان کے لئے زیبا نہیں۔ ”لأن القود بالازمة انما ليفعل بالبهائم.“ (فتح الباری: ۳/۳۷۹)

اگر طواف کے چکروں کی تعداد میں بھول ہو جائے تو

حضرت علی کرم اللہ وجہہ نے فرمایا اگر تم خانہ کعبہ کا طواف کرو اور خیال نہ رہے کہ طواف (کے ۷ چکر) پورے ہوئے یا نہیں شک و تردد میں پڑ جاؤ تو شک کو دور کر کے طواف اور کر لو۔ (اگر زاید ہو جائیں گے تو) زیادہ ہو جانے پر خدا مواخذہ نہیں فرماتے۔

(ابن ابی شیبہ: ۴/۱۸۴)

طواف کے دوران رکنا، کھڑے ہونا ممنوع ہے

حضرت نافع ابن عمر کے غلام کہتے ہیں کہ میں نے یہ پوچھا کہ حضرت ابن عمر طواف کے دوران کہیں کھڑے ہوتے تھے رکتے تھے؟ تو جواب دیا نہیں۔ میں نے کبھی رکتے نہیں دیکھا ہاں حجر اسود اور رکن یمانی کے استیلام کے وقت ہر چکر میں کہ وہ ان کا

— ﴿مَنْزُورٌ بِكَلْبَةٍ كَرْدٍ﴾ —

استیلام نہیں چھوڑتے تھے۔ پھر جب طواف سے فارغ ہوتے تو رکعتے تھے۔

(اخبار مکہ: ۱۳/۲)

فَائِدَہ: مطلب یہ ہے طواف کے دوران رکنا اور کھڑے ہو جانا ممنوع ہے۔ ہاں جو تھوڑا سا استیلام کے وقت رکنا ہو جاتا ہے وہ صحیح ہے، اور جو لوگ حجر اسود کے بوسہ کے لئے رکے رہتے ہیں یہ غلط اور جہالت ہے۔

طواف کرتے ہوئے ہلکی سی تیز رفتاری بھی جائز ہے

عمرو بن دینار کہتے ہیں کہ میں نے حضرت عبداللہ بن زبیر رضی اللہ عنہ کو دیکھا کہ وہ طواف میں تیز رفتاری سے چل رہے تھے اتنی تیز رفتاری دوسرے کو نہیں دیکھا۔

حضرت ابن عباس رضی اللہ عنہما فرماتے ہیں کہ قریش اور اہل مکہ طواف میں بہتر ہیں کہ وہ اپنے کندھوں کو ٹھیک سے رکھتے ہیں دوڑتے نہیں سنجیدگی سے چلتے ہیں۔ (اخبار مکہ: ۱۰/۲)

طواف میں تیز چلنا تو ٹھیک ہے مگر دوڑ دوڑ کر طواف کرنا کہ جلدی سے چکر پورے ہو جائیں منع ہے کہ اس میں دوسروں کو اذیت بھی ہوتی ہے اور لوگوں کے درمیان گھسنا پڑتا ہے جو تکلیف اور اذیت کی وجہ سے منع ہے۔

اگر طواف کے دوران جماعت کھڑی ہو جائے اور طواف رک جائے تو حضرت عطاء کہتے ہیں کہ کوئی شخص طواف کر رہا ہو، نماز کھڑی ہو جائے تو جہاں طواف ختم کیا تھا وہیں سے شروع کرے۔ (بخاری: ص ۳۸۰)

جمیل بن زید نے کہا میں نے حضرت عمر کو دیکھا بیت اللہ کا طواف کیا، پس جماعت کھڑی ہو گئی تو جماعت میں شریک ہو گئے پھر کھڑے ہو گئے اور باقی طواف کو پورا کیا۔ (فتح الباری: ص ۳۸۰، عمدۃ القاری: ص ۲۶۷)

فَائِدَہ: خیال رہے کہ اگر طواف کے دوران ابھی سات چکر پورے ہوئے نہیں کہ جماعت کھڑی ہو گئی اور طواف کا سلسلہ رک گیا۔ تو جماعت میں شریک ہو جائے اور سلام کے بعد جہاں سے طواف ختم کیا ہے شروع کر کے باقی چکر پوری کر لے پھر سے نئے سرے سے طواف شروع کرنے کی ضرورت نہیں۔ اسی طرح اگر پیشاب پاخانہ کی

حاجت اچانک ہو جائے تو فارغ ہو کر باقی طواف پوری کرے۔ یہی حکم تمام طوافوں کا ہے۔

تاہم اس بات کا خیال رکھے کہ طواف سے پہلے ضرورت سے فارغ ہو جائے اور جماعت کا وقت قریب ہو تو طواف شروع نہ کرے۔ چونکہ طواف کے چکروں کا مسلسل اور بلا وقفہ کے ہونا سنت ہے۔ حافظ کی فتح الباری میں ہے ”انہ علیہ السلام لم یقف و لا جلس فی طوافہ فكانت السنة فیہ الموالاة.“ (فتح الباری: ص ۳۸۰) اسی طرح اگر ضعیف اور کمزور ہے طواف کے سات چکروں کو مسلسل نہیں کر سکتا ہے، بیچ میں رکنے اور بیٹھنے اور سانس لینے کی ضرورت پڑ جاتی ہے تو رک جائے بیٹھ جائے اور پھر طواف شروع کر دے جہاں سے باقی ہے۔ تاہم بہتر ہے کہ آہستہ آہستہ مسلسل سات چکر پوری کرے۔

شرح بخاری میں ہے ”فعند الجمهور اذا عرض له امر فی طوافه فوقف یبني و یتمه و لا یستأنف طوافه.“ (عمدة القاری: ۹/۳۶۶)

اسی طرح درمختار میں ہے ”و لو خرج منه او من السعی الی جنازة او مكتوبة او تجدید وضوء ثم عاد بنی“ (درمختار: ۲/۴۹۷)

بڑھاپے ضعف کمزوری کی وجہ سے طواف کے درمیان وقفہ کر سکتا ہے جمیل بن زید کہتے ہیں کہ میں نے حضرت ابن عمر رضی اللہ عنہما کو دیکھا طواف کے ۳ چکر کو ادا کرنے کے بعد بیٹھ گئے، آرام کیا ان کا غلام ان کو پنکھا جھیل رہا تھا۔ پھر کھڑے ہوئے طواف کرنے لگے۔ (القری: ص ۲۶۹، ابن ابی شیبہ: ۴/۴۴۱)

ابن جریج نے کہا میں نے حضرت عطاء سے پوچھا، کیا طواف کے بیچ میں راحت لینے کے لئے بیٹھ سکتا ہوں۔ کہا ہاں۔ (ابن ابی شیبہ: ۴/۴۴۱)

حضرت عطاء سے مروی ہے کہ کوئی حرج نہیں ہے کہ صفا و مروہ کی سعی کے درمیان راحت لے لے (بیٹھ جائے پھر سعی شروع کرے)۔ (ابن ابی شیبہ: ۴/۴۴۲)

فَائِدَة: ضعف و نقاہت بڑھاپے یا کمزوری کی وجہ سے طواف کے سات چکروں کو

ایک ساتھ نہیں کر سکتا تو درمیان میں ۳ چکر یا ۴ چکر کے بعد بیٹھ کر آرام کرے راحت کی سانس لے لے پھر جہاں سے چھوڑا ہے وہیں سے شروع بلکہ کچھ پیچھے سے شروع کر دے۔ اسی طرح سعی بین الصفا والمروہ میں۔ عذر کی وجہ سے ایسا کرنے میں کوئی حرج نہیں۔ اسی طرح ارادہ تھا اور نیت تھی کہ ایک ساتھ کروں گا لیکن درمیان میں تھک گیا، تعب محسوس کرنے لگا۔ پیشاب لگ گیا تو آرام سے پیشاب سے فارغ ہو جائے پھر طواف سعی جہاں سے چھوڑا ہے وہاں سے شروع کر دے۔ اس عذر کی صورت میں کوئی کراہیت و قباحات نہیں۔ جیسا کہ شرح لباب میں ہے۔ (ص ۱۲۳)

طواف کے درمیان پیاس لگنے پر پانی پی سکتا ہے

حضرت ابن مسعود رضی اللہ عنہ کی روایت میں ہے کہ آپ ﷺ کو طواف کے دوران پیاس لگی، تو فرمایا ڈول میں زمزم لاؤ۔ آپ نے زمزم اپنے اوپر ڈالا اور پیا طواف کرنے لگے۔ (القری: ص ۲۷۳)

حضرت ابن عباس رضی اللہ عنہما سے مروی ہے کہ آپ ﷺ نے طواف کے دوران پانی پیا۔ (سنن کبریٰ: ص ۹۵)

فَإِنْ لَا: اگر گرمی کا زمانہ ہے لو چل رہی ہے طواف کرتے کرتے پیاس لگ جائے حلق خشک ہونے لگے تو پانی پی سکتا ہے۔ پھر جہاں سے طواف چھوڑا ہے اس سے ایک دو قدم پیچھے سے پھر طواف شروع کرے اور باقی چکر پورے کرے۔ نئے سرے سے طواف کرنے کی ضرورت نہیں۔

مرض، ضعف بڑھا پے اور عذر کی وجہ سے سواری پر طواف کی اجازت حضرت ابن عباس رضی اللہ عنہما سے مروی ہے کہ آپ ﷺ (مکہ مکرمہ) تشریف لائے تو بیمار ہو گئے۔ تو آپ نے اونٹنی پر سوار ہو کر طواف کیا۔ آپ کے پاس عصا تھا۔ جب جب آپ حجر اسود کے پاس سے گذرتے اسی کے اشارے سے آپ استیلام فرماتے۔ (بلوغ الامانی: ص ۴۴)

حضرت ام سلمہ رضی اللہ عنہا (حجۃ الوداع کے وقت) بیمار ہو گئیں۔ آپ ﷺ سے اس کا

﴿مَنْ مَرَّ بِبَيْتِ الشَّرَفِ﴾

ذکر کیا گیا تو آپ نے فرمایا مردوں سے ہٹ کر پیچھے سوار ہو کر طواف کر لیں۔

(بخاری: ص ۲۱۹، القرئی: ص ۲۷۵، بلوغ الامانی: ۱۲/۲۵، مسلم: ص ۴۱۲)

فَائِدَہ: صحت ہو اور کوئی عذر نہ ہو تو پیدل طواف کرنا واجب ہے۔ اگر بلا عذر مرض کے سواری پر طواف کرے گا تو دم (قربانی) واجب ہو جائے گا۔ آپ ﷺ نے سواری پر طواف عذر کی وجہ سے کیا تھا۔ اور آپ نے اس وجہ سے بھی کیا تھا تا کہ لوگ آپ سے طریقہ طواف وغیرہ سیکھ لیں۔

جز حجۃ الوداع میں ہے کہ اگر کسی نے بلا عذر سواری پر طواف کیا تو اسے لوٹنا پڑے

گا اور اگر نہیں لوٹایا تو اس پر دم واجب ہو جائے گا۔ (جز حجۃ الوداع: ص ۷۷)

ملا علی قاری شرح لباب میں لکھتے ہیں کہ چوتھا واجب طواف میں صحت مند کے لئے پیدل طواف کرنا ہے، اگر کر لیا تو اس کا لوٹنا واجب رہے گا دوبارہ نہیں کیا اور مکہ مکرمہ سے واپس آ گیا تو ایک قربانی کا بکرا اس پر واجب رہے گا۔ (شرح لباب: ص ۱۵۲)

طواف سے فارغ ہونے کے بعد مقام ابراہیم کے قریب نماز بہتر ہے

حضرت ابن عمر رضی اللہ عنہما سے مروی ہے کہ آپ ﷺ (خانہ کعبہ) تشریف لائے طواف کے سات چکر پورے کئے اور پھر مقام ابراہیم کے پیچھے دو رکعت نماز ادا کی۔

(بخاری: ص ۲۲۰، مسلم: ص ۴۰۳، بنیہ: ۳/۵۰۱)

حضرت ابو ہریرہ رضی اللہ عنہ سے روایت ہے کہ آپ ﷺ جب مکہ میں داخل ہوئے تو

طواف کیا مقام ابراہیم کے پیچھے دو رکعت نماز ادا کی۔ (ابوداؤد: ص ۲۵۸)

فَائِدَہ: مقام ابراہیم کے سامنے بہتر ہے حسب سہولت جہاں جگہ مل جائے پڑھ لے،

سب میں ثواب ہے بھیڑ ہو تو بالکل کنارے پڑھ لے۔ بھیڑ میں نہ اپنے کو پریشان

کرے اور نہ دوسرے کو۔

طواف کے بعد دو رکعت ہی پڑھنا سنت ہے زائد نہیں

حضرت عطاء نے کہا کہ آپ ﷺ نے حج اور عمرہ میں طواف کے بعد دو ہی رکعت

سنت پڑھی ہے۔ پس پسندیدہ نہیں کہ دو رکعت سے زائد پڑھوں۔ (القرئی: ص ۳۵۴)

فَالَّذِينَ لَا: دو رکعت سے زائد نہ پڑھے کہ خلاف سنت ہے۔ ویسے نفل نماز حرم میں جس قدر چاہے پڑھے ثواب عظیم کا باعث ہے۔

مقام ابراہیم کے قریب نماز پڑھنے سے اگلے پچھلے گناہ بھی معاف قاضی نے شفا میں بیان کیا ہے کہ آپ ﷺ نے فرمایا جو مقام ابراہیم کے پیچھے (طواف کی) دو رکعت نماز پڑھے گا اس کے اگلے پچھلے گناہ بھی معاف اور قیامت کے دن (عذاب سے) امن محفوظ پانے والوں میں ہوگا۔ (ہدایۃ السالک: ۵۳/۱)

طواف کی دو رکعت میں کون سی سورہ پڑھنی سنت ہے حضرت جابر رضی اللہ عنہ کی روایت میں ہے کہ آپ ﷺ نے (طواف کے بعد) دو رکعت نماز پڑھی اس میں ”قل یا ایہا الکافرون“ اور ”قل هو اللہ احد“ پڑھا۔ (سنن کبریٰ: ص ۹۱، مسلم: ص ۳۹۵، ابن خزیمہ: ص ۲۳۹، ابوداؤد: ص ۲۶۲)

فَالَّذِينَ لَا: تمام ائمہ اربعہ کے نزدیک طواف کی دو رکعت میں اول میں سورہ کافرون اور دوسری میں سورہ قل ہو اللہ پڑھنا مستحب ہے۔ شرح لباب میں اسے مستحب قرار دیا ہے۔ اور اس کے بعد دعا آدم کا پڑھنا مستحب ہے۔

خیال رہے کہ طواف کے بعد دو رکعت کا متصلاً پڑھنا سنت ہے۔ چونکہ آپ ﷺ نے طواف سے فارغ ہوتے ہی پڑھی تھی تاخیر مکروہ ہے۔ ہاں وقت مکروہ ہو مثلاً عصر کے بعد ہو تو نہ پڑھے۔ اس کے بعد زمزم پینے آئے۔ (شرح لباب: ص ۱۵۷، غنیۃ: ص ۱۰۶)

طواف اور طواف کے بعد دو رکعت حضرت آدم علیہ السلام کی

سنت اور یادگار ہے

ابن ابی سلیمان کی روایت ہے کہ جب دنیا میں حضرت آدم علیہ السلام اتارے گئے تو بیت اللہ کا سات مرتبہ چکر لگایا پھر باب خانہ کعبہ کے پاس دو رکعت نماز پڑھی۔ پھر ملتزم کے پاس (خانہ کعبہ کے دروازے اور حجر اسود کے درمیان والے حصہ میں) آئے تو یہ دعا ”اللہم انک تعلم الخ“ (جو آگے آرہی ہے) پڑھی۔

..... پس اسی وجہ سے کہ حضرت آدم علیہ السلام نے طواف کیا (اور دو رکعت نماز پڑھی)

﴿مَنْ مَرَّ بِكَابِلِ بْنِ كَعْبٍ﴾

طواف کا یہ طریقہ (خانہ کعبہ کا ۷ مرتبہ چکر لگانا پھر دو رکعت ادا کرنا، یہ دعا پڑھنی سنت ہوگئی۔ (اخبار مکہ: ۱/۴۴)

گویا یہ حضرت آدم علیہ السلام کی سنت ہے، سب سے پہلے انہوں نے یہ عمل کیا انہیں کی یادگار ہے۔

طواف کی دو رکعت کے بعد دعا آدم کا پڑھنا مستحب ہے

حضرت سلیمان بن بریدہ سے مروی ہے کہ آپ ﷺ نے فرمایا جب حضرت آدم علیہ السلام زمین پر اتارے گئے تھے تو بیت اللہ کا طواف کیا۔ ۷ چکر لگائے پھر خانہ کعبہ کے سامنے دو رکعت نماز پڑھی ملتزم پر آئے اور یہ دعا پڑھی:

”اللهم انك تعلم سریرتی و علانیتی فاقبل معذرتی و تعلم ما فی نفسی فاغفر لی ذنوبی و تعلم حاجتی فاعطنی سؤلی، اللهم انی اسئلك ایمانا یبشر قلبی و یقینا صادقاً حتی اعلم انه لن یصیبنی الا ما کتب لی و الرضا مما قضیت علی“

تو اللہ پاک نے وحی بھیجی کہ اے آدم تو نے ایسی دعا کی کہ میں نے تمہاری یہ قبول کی تمہاری اولاد میں جو بھی یہ دعا کرے گا اس کے رنج و غم کو میں دور کر دوں گا۔ اس کے معاش کی جانب سے کافی ہو جاؤں گا۔ اس کے دل سے فقر کو دور کر دوں گا اور اس کے آنکھوں کے سامنے کر دوں گا۔ اور اس کی جانب رزق کے اسباب متوجہ کر دوں گا۔ اور اس کی طرف دنیا ذلیل و مجبور ہو کر آئے گی۔ اگرچہ وہ اسے نہ چاہے۔

(ہدایۃ السالک: ص ۷۰، طبرانی، مجمع الزوائد، اخبار مکہ: ص ۱۰۶)

یہ دعا آدم علیہ السلام ہے غنیۃ اور شرح لباب میں نماز طواف کے بعد اس کا پڑھنا مستحب لکھا ہے۔ (ص ۱۵۷، ۱۰۶)

دنیا کی خوشحالی کے سلسلے میں یہ دعا بہت مجرب ہے۔ رزق کے اسباب متوجہ ہوتے ہیں اور خوش حالی کے اسباب پیدا ہوتے ہیں۔

مقام ابراہیم کے پیچھے طواف کی دو رکعت کے بعد کیا دعا بہتر ہے
حضرت جابر رضی اللہ عنہ سے مروی ہے کہ آپ ﷺ نے مقام ابراہیم کے پیچھے دو رکعت
کے بعد یہ دعا کی تھی:

”اللهم هذا بلدك و المسجد الحرام و بيتك الحرام و انا
عبدك و ابن عبدك و ابن امتك و قد جئتك طالباً رحمتك
مبتغياً مرضاتك و انت مننت علي بذلك فاغفر لي و
ارحمني انك على كل شيء قدير.“ (ہدایۃ السالك: ۲/۸۶۲)
ابو عمران بن صلاح نے کہا مقام ابراہیم کے پیچھے دو رکعت کے بعد یہ دعا پڑھنا
بہتر ہے:

”اللهم انی عبدك و ابن عبدك اتيتك بذنوب كثيرة و
اعمال سيئة و هذا مقام العائذ بك من النار فاغفر لي انك
انت الغفور الرحيم.“ (ہدایۃ السالك: ۲/۸۶۲)
قطب الدین الجحفی نے کتاب ادعیۃ الحج میں یہ دعا بھی نقل کی ہے جو طواف کی دو
رکعت کے بعد پڑھے گا:

”اللهم ان هذا بلدك الحرام و مسجدك الحرام و بيتك
الحرام و انا عبدك و ابن عبدك و ابن امتك اتيتك بذنوب
كثيرة و خطايا جمة و اعمال سيئة و هذا مقام العائذ بك
من النار اللهم عافنا و اعف عنا و اغفر لنا انك انت الغفور
الرحيم. اللهم انك دعوت عبادك الى بيتك الحرام و قد
جئت طالباً مرضاتك و انت منذر علي، فاغفر لي و
ارحمني و اعف عني انك على كل شيء قدير.“

(شرح لباب: ص ۵۶۷)

نوٹ: یہ دعا کی قبولیت کا مقام ہے اپنی جانب جس قدر ہو سکے دین دنیا کی بھلائی کی
﴿مَنْ مَرَّ بِبَلَدٍ﴾

دعا خوب اطمینان اور خشوع سے کرے۔

طواف کے بعد کی دو رکعت نماز مسجد حرام سے باہر جائے
قیام پر بھی پڑھ سکتا ہے

حضرت ام سلمہ رضی اللہ عنہا سے مروی ہے کہ آپ نے مکہ مکرمہ سے نکلنے کا ارادہ کیا اور ام سلمہ رضی اللہ عنہا نے طواف نہیں کیا تھا تو آپ نے ان سے کہا جب صبح کی نماز کھڑی ہو جائے تو لوگ نماز پڑھتے رہیں تم اونٹنی پر طواف کر لینا۔ چنانچہ انہوں نے ایسا ہی کیا اور طواف کی نماز مکہ سے نکلنے کے بعد پڑھی۔ (بخاری: ص ۲۲۰)

حضرت عمر فاروق رضی اللہ عنہ سے مروی ہے کہ انہوں نے فجر کی نماز کے بعد طواف کیا سورج کو نکلا نہیں دیکھا تو سوار ہو گئے اور مقام ذی طوی میں اتر کر دو رکعت نماز پڑھی۔ (عمدة القاری: ۹/۲۶۹)

فَائِدَہ: شرح بخاری میں ہے کہ طواف کے بعد جو دو رکعت پڑھی جاتی ہے، اس کے پڑھنے کی کوئی جگہ متعین نہیں ہے۔ صرف افضل ہے کہ مقام ابراہیم کے قریب اور اس کے سامنے پڑھے۔ مسجد حرام سے باہر بھی پڑھنا درست ہے۔ (عمدة القاری: ص ۲۶۹)

علامہ عینی لکھتے ہیں کہ مقام ابراہیم کے پاس (مثلاً بھیڑ کی وجہ سے) نہ پڑھ سکے تو مسجد حرام میں جہاں آسان ہو پڑھ لے مسجد حرام کے علاوہ گھر میں بھی پڑھ لے تو جائز ہے۔ (۱۱/۲۷۰)

شرح مناسک میں ہے کہ طواف کے بعد دو رکعت واجب ہے، مقام ابراہیم کے پاس پڑھنا بہتر ہے۔ پھر جہاں مسجد حرام میں آسانی اور سہولت ہو۔ حرم سے باہر بھی پڑھ سکتا ہے حتیٰ کہ اپنے گھر اور علاقے میں بھی آکر پڑھ سکتا ہے۔ اس کی دو رکعت میں سورہ کافرون اور سورہ احد کا پڑھنا افضل ہے۔ اور اس کے بعد دعا آدم علیہ السلام پڑھنا افضل ہے۔

انتباہ: عوام بالکل مقام ابراہیم کے پاس پڑھنے کو لازم سمجھتے ہیں۔ طواف کرنے والوں کی بھیڑ میں وہیں گھس کر پڑھتے ہیں جس سے طواف کرنے والوں کو اذیت اور پریشانی

ہوتی ہے یہ درست نہیں ہے۔ بہت سے بہت یہ افضل ہے۔ اور افضل کو اختیار کرنے کے لئے خود پریشان ہونا دوسروں کو پریشان کرنا درست نہیں گناہ کی بات ہے۔ بالکل پیچھے پڑھ لے جہاں جگہ ہو، نہیں تو مسجد میں جہاں چاہے پڑھ لے ثواب بھی مل جائے گا اور گناہ بھی نہ ہوگا۔

فجر اور عصر کے بعد طواف تو کر سکتا ہے مگر نماز طواف نہیں پڑھ سکتا ہے حضرت عائشہ رضی اللہ عنہا فرماتی ہیں کہ تم خانہ کعبہ کا طواف فجر کے بعد یا عصر کے بعد کرنا چاہو تو کر لو اور نماز کو بعد میں پڑھو یہاں تک کہ سورج ڈوب جائے اور سورج طلوع ہو جائے۔ (ابن ابی شیبہ: ۱۶۹/۴)

حضرت عطاء نے کہا کہ حضرت عمر رضی اللہ عنہ نے فجر کے بعد طواف کیا۔ پھر سوار ہو کر مقام ذی طویٰ تک چلے آئے اور سواری سے اترے جب سورج بلند ہو گیا تب دو رکعت نماز پڑھی۔ (ابن ابی شیبہ: ص ۱۶۱، موطا امام مالک: ص ۱۴۴، ہدایہ السالک: ص ۸۵۵)

حضرت مسور بن مخرمہ کے متعلق منقول ہے کہ انہوں نے صبح کو ۳ طواف کیا پھر جب سورج نکل آیا تو ہر طواف کی دو رکعت نماز ادا کی۔ (ابن ابی شیبہ: ص ۱۶۱)

حضرت ابوسعید خدری رضی اللہ عنہ سے منقول ہے کہ انہوں نے صبح کے بعد طواف کیا طواف سے فارغ ہونے کے بعد بیٹھے رہے، یہاں تک کہ سورج نکل آیا۔ (تب نماز پڑھی)۔ (سنن ابن منصور، ہدایہ: ص ۸۵۵)

حضرت ابوسعید رضی اللہ عنہ سے مروی ہے کہ آپ ﷺ نے فرمایا صبح کی نماز کے بعد یہاں تک کہ سورج نکل کر بلند نہ ہو جائے اسی طرح عصر کے بعد یہاں تک کہ سورج ڈوب نہ جائے۔ نماز نہیں ہے۔ (بخاری: ص ۸۲، نسائی: ص ۹۶)

حضرت عمر رضی اللہ عنہ سے مروی ہے کہ آپ ﷺ نے صبح کے بعد جب تک کہ سورج نکل نہ جائے اور عصر کے بعد یہاں تک کہ سورج ڈوب نہ جائے نماز (نفل و سنت) سے منع فرمایا ہے۔ (بخاری: ص ۹۶)

ابوسعید خدری رضی اللہ عنہ نے صبح کے بعد طواف کیا فارغ ہونے کے بعد بیٹھے رہے

یہاں تک کہ سورج نکل آیا۔ (القری: ص ۳۲۲)

فَإِنْ كَانَ: ان روایتوں سے معلوم ہوا کہ فجر کے بعد اور عصر کے بعد طواف کی دو رکعت پڑھنی منع ہے۔ ہاں فرض نماز اگر پڑھنے کا موقع نہ ملا تو سورج نکلنے سے پہلے اور سورج ڈوبنے سے پہلے پڑھ سکتے ہیں۔ پس اگر طواف فجر کے بعد کیا ہے تو طواف کی دو رکعت اشراق کے وقت پڑھے۔ اور اگر عصر کے بعد طواف کیا ہے تو مغرب کے بعد طواف کی نماز پڑھے۔

ہاں شوافع وغیرہ کے یہاں پڑھ سکتا ہے۔ یہ دو رکعت طواف کی نماز بہتر تو یہ ہے کہ مقام ابراہیم کے قریب میں ہو اس کے بعد حرم میں کسی بھی جگہ ہو اس کے بعد اپنے گھر کمرہ میں بھی آکر پڑھ سکتا ہے۔ خارج حرم میں بھی اس نماز کا پڑھنا جائز ہے۔

چند طوافوں کو جمع کرنا پھر بعد میں نماز طواف پڑھنا کیسا ہے؟
نافع نے بیان کیا کہ حضرت ابن عمر رضی اللہ عنہما طواف کو ملانا مکروہ سمجھتے تھے اور فرماتے تھے کہ ہر طواف کے سات چکروں کے بعد دو رکعت نماز ہے۔ (عبد الرزاق: ۵/۶۴)
حضرت مسور بن مخرمہ سے منقول ہے کہ جب صبح یا عصر کے بعد طواف کرتے تھے تو چند طواف ملا کر کیا کرتے تھے۔ اور طلوع اور غروب کے بعد ہر طواف کی دو رکعت نماز پڑھ لیا کرتے تھے۔ (ابن ابی شیبہ: ۴/۱۶۹، اعلیٰ السنن: ص ۸۶)

فَإِنْ كَانَ: خیال رہے کہ ہر ایک طواف جس کے سات چکر آخری استیلام کے بعد پورے ہو جائیں تو دو رکعت نماز طواف متصلاً پڑھنا مسنون ہے۔ یہ بہتر نہیں اور خلاف سنت ہے کہ طواف پر طواف کرتا جائے اور بعد میں سب طوافوں کی نماز اکٹھے دو رکعت پڑھے۔

ہاں البتہ اگر وقت مکروہ ہے مثلاً فجر کے بعد طلوع شمس سے قبل اور عصر کے بعد غروب شمس سے قبل طواف تو کر سکتا ہے مگر نفل نہیں پڑھ سکتا ہے۔ اس لئے اگر ان وقتوں میں متعدد طواف کیا اور وقت مکروہ کے بعد متعدد طواف کی متعدد نماز پڑھی تو جائز و درست ہے۔ (اعلیٰ السنن: ص ۸۶)

ملا علی قاری نے بھی مکروہات کے ذیل میں لکھا ہے کہ دو یا دو سے زائد طواف جمع کر کے بعد میں طواف کی نماز پڑھے۔ (ص ۱۶۴)

مسجد حرام سے نکلتے وقت حجر اسود کا استیلام کرے

حضرت ابن عمر رضی اللہ عنہما سے مروی ہے کہ وہ جب مسجد حرام سے نکلتے خواہ طواف کر کے یا بلا طواف کر کے تو حجر اسود کا استیلام کر لیتے پھر باہر آتے۔

حضرت ابراہیم نخعی رحمہ اللہ سے مروی ہے کہ جب تم مسجد حرام میں داخل ہو تو خواہ طواف کرو یا نہ کرو۔ حجر اسود کا استیلام کرو۔ اسی طرح جب مسجد حرام سے نکلو تو حجر اسود کا استیلام کرو۔ حجر اسود کے سامنے کھڑے ہو جاؤ۔ اللہ اکبر کہو۔ اور اللہ سے دعا کرو۔

(ہدایۃ السالک: ۲/۹۵۳)

حضرت ابن عمر جو جلیل القدر صحابی اور ابراہیم نخعی جو جلیل القدر تابعی ہیں۔ ان دونوں کے عمل اور قول سے معلوم ہوا کہ اگر طواف کا عمل نہ بھی ہو تو حجر اسود کا استیلام بیت اللہ میں داخل ہوتے وقت اور نکلتے وقت کر لینا جائز اور مشروع ہے۔ چونکہ حجر اسود کے استیلام کی مستقل فضیلت ہے۔ امام مالک کا قول مدونہ میں ہے کہ بلا طواف کے بھی حجر اسود کا بوسہ لیا جاسکتا ہے۔ (۲/۱۵۶، ہدایۃ: ص ۹۵۳)

طواف کے آخری استیلام یا استقبال سے فارغ ہونے

کے بعد کیا مسنون ہے

حضرت جابر رضی اللہ عنہ سے مروی ہے کہ آپ ﷺ نے طواف سے فارغ ہونے کے بعد دو رکعت نماز پڑھی، اس کے بعد زمزم کے پاس تشریف لے گئے اس سے پیا، سر میں ڈالا، پھر حجر اسود کے پاس تشریف لائے استیلام کیا، پھر صفا کی جانب لوٹے۔

(بلوغ الامانی: ۱۳/۷۲، القرطبی: ص ۳۵۷)

فائدہ: طواف سے فارغ ہونے کے بعد بعض روایت میں ہے کہ زمزم پیا، دو رکعت نماز پڑھی پھر زمزم کے پاس آئے اور الحاح زاری کے ساتھ دعا کی۔

ملا علی قاری نے کہا کہ ۷۷ چکر طواف کے پورے ہونے کے بعد حجر اسود کا آخری

﴿اَمْسِكْ بِمَرْبِطِ الشَّيْخِ﴾

استیلام یا استقبال کرے یعنی سبز روشنی پر آکر، اب اس کا طواف سنت کے موافق پورا ہو گیا۔ اس کے بعد مقام ابراہیم کے پاس یا اس کے پیچھے جہاں آسان ہو دو رکعت نماز طواف پڑھے۔ پہلی رکعت میں سورہ کافرون دوسری میں سورہ اخلاص پڑھے اس کے بعد دعاء مسنون ”اللهم انک تعلم سری“ جسے دعاء آدم بھی کہا جاتا ہے اسے پڑھے۔ جو دعاؤں کے ذیل میں ہے۔ پھر ملتزم کے پاس آئے۔ وہاں چمٹ کر دنا کرے۔ مگر اس زمانہ میں بھیڑ اور اثر و دھام کی وجہ سے ملتزم پر جانا مشکل ہی نہیں، جان جانے کا۔ پس جانے کا گر جانے کا اندیشہ ہوتا ہے سونہ جائے بہت سے بہت یہ بہتر اور اولیٰ ہے، امر اولیٰ کی ادائیگی کے لئے خود پریشان ہونا دوسرے کو پریشان کرنا جان کو مصیبت میں ڈالنا درست نہیں۔ ایسی عبادت مقبول نہیں۔ یہ جاہلوں ان پڑھوں اور شریعت سے ناواقف لوگوں کا کام ہے پھر زمزم خوب سیراب ہو کر پئے کہ پیٹ بھر جائے اپنے سینے اور سر پر ڈالے۔

مسجد حرام میں نمازیوں کے آگے سے بلا سترہ کے گذرنا

اور طواف کرنا درست ہے

مطلب بن ابی وداعہ سہمی نے روایت کیا کہ آپ ﷺ باب بنی سہم کے پاس (خانہ کعبہ میں) نماز پڑھ رہے ہیں، اور لوگ آپ کے سامنے سے گزر رہے ہیں اور آپ کے اور ان کے درمیان کوئی سترہ نہیں تھا۔ (اخبار مکہ: ۹۷/۲، شامی: ۱/۶۳۵) فَاِنَّكَ لَا تَحَاوِي نَے مشکل الآثار میں بیان کیا ہے کہ مسجد حرام میں مصلیٰ کے آگے سے گذرنا جائز ہے۔ (ہدایۃ السالک: ۳/۹۳۵)

علامہ شامی نے بھی ذکر کیا ہے کہ مطاف میں کسی گزرنے والے کو روکا نہیں جائے گا یعنی نمازی کے سامنے اگر طواف کرنے والا طواف کے چکر لگا رہا ہے تو اسے منع نہیں کیا جائے گا۔ تاہم اس کا مطلب ہرگز نہیں کہ وہ نمازی کے ذہن کو منتشر کرتے ہوئے اس کے بالکل قدم کے سامنے یا اس سے مس ہوتے ہوئے گزرے جیسا کہ موجودہ دور میں مسجد حرام میں لوگ سامنے سے گزرتے ہوئے اس کی پرواہ نہیں کرتے

﴿مَنْزُورٌ بِبَیِّنَاتٍ﴾

کسی کو ٹھوکر لگے یا رکوع و سجدہ میں اسے اذیت و پریشانی ہو یہ ہرگز جائز نہیں۔

طواف اور اس کی قسمیں

ملا علی قاری اور دیگر علماء نے فقہی اعتبار سے طواف بیت اللہ کی سات قسمیں ذکر

کی ہے۔

① طواف قدوم: اسی کو طواف تحیہ طواف لقا طواف وارد بھی کہا جاتا ہے۔

مسجد حرام میں داخل ہوتے ہی یہ طواف ہوتا ہے۔ جس نے افراد کی نیت یا قرآن کی نیت کی ہے اس پر یہ طواف ہے۔ یہ طواف ان پر ہے جو باہر (حدود حرم) سے آنے والے ہیں، یہ طواف احرام کی حالت میں ہوگا۔ مزید کچھ مسائل ۲۵۰ پر ذکر کئے گئے ہیں۔

② طواف عمرہ: جس نے عمرہ کا احرام باندھا ہے اس کو حرم میں داخل ہوتے ہی طواف کرنا ہوگا جو عمرہ کے لئے رکن ہے وہ طواف ہے۔ جس کے بعد سعی کرنی ہوگی یہ طواف احرام ہی کی حالت میں ہوگا۔

③ طواف زیارت: یہ حج کا دوسرا رکن ہے جس کے کئے بغیر حج نہیں ہوتا اور شوہر بیوی ایک دوسرے پر حلال نہیں ہوتے۔ اسے طواف رکن، طواف فرض اور طواف افاضہ بھی کہا جاتا ہے۔ اس طواف میں رمل نہیں اور اضطباع نہیں نہ اس کے بعد سعی واجب ہے۔ البتہ حج کی سعی پہلے نہیں کی ہے تو پھر طواف کے بعد سعی اور اضطباع ہوگا۔ یہ طواف حالت احرام میں بھی ہوتا ہے اور احرام اتار کر بھی۔ اگر رمی قربانی اور حلق کر لیا ہے تو احرام اتر جائے گا اگر حلق نہیں کیا ہے تو احرام کے ساتھ ہوگا۔ اس کا وقت دس سے لے کر ۱۲ کی شام مغرب تک رہتا ہے۔

④ طواف صدر: اسے طواف وداع اور رخصتی کا طواف بھی کہا جاتا ہے، یہ حج سے فارغ ہو کر یعنی رمی جمرات کے بعد ہوتا ہے یہ باہر سے آنے والے پر واجب ہے اور جو حدود حرم میں رہتا ہو اس کے لئے نہیں۔ اس میں نہ رمل نہ اضطباع اور نہ اس کے بعد سعی ہوتی ہے۔ اس کا وقت مکہ مکرمہ سے رخصت ہونے کے وقت ہے۔ اگر رخصت ہوتے

وقت عورت حائضہ ہو جائے تو اس پر لازم نہیں ہوتا۔

⑤ طواف نذر منت: جس نے طواف کرنے کی نذر مانی ہے اس پر یہ طواف واجب ہو جاتا ہے۔

⑥ طواف تحیہ: یہ تحیہ المسجد الحرام ہے۔ جس طرح تمام مسجدوں میں داخل ہونے کے وقت ۲ رکعت تحیہ المسجد ہے۔ اسی طرح مسجد حرام کا یہ طواف تحیہ ہے، جب بھی مسجد حرام میں داخل ہو اس وقت یہ مستحب ہے۔ دوسرا طواف مثلاً قدم یا عمرہ کا اس کے قائم مقام ہو جاتا ہے۔

④ طواف نفل: مسجد حرام میں جس وقت چاہے کر سکتا ہے، حتیٰ کہ عصر کے بعد اور فجر کے بعد بھی۔ البتہ جماعت ہونے کے وقت میں نہ کرے۔ بہتر ہے کہ ہر نماز سے پہلے جائے کہ ایک طواف نفلی ہو جائے یا ہر نماز سے فارغ ہونے کے بعد کر لیا کرے کہ پھر مسجد حرام کے علاوہ اس عبادت کا کہاں موقع ملے گا۔ (شرح لباب وغیرہ: ص ۱۳۳)

طواف کے متعلق چند اہم مسائل و آداب

- ◎ طواف خانہ کعبہ کے چاروں طرف سات چکر لگانے کا نام ہے۔
- ◎ طواف خانہ کعبہ کے چاروں طرف مسجد حرام میں خواہ اوپر ہو یا نیچے ہو کر نا ضروری ہے۔ مسجد حرام کے باہر سے طواف کرنا درست نہیں۔
- ◎ مطاف میں اور خانہ کعبہ کے قریب طواف کرنا بہتر ہے۔
- ◎ مسجد حرام کے نچلے حصہ سے جو چھت کے نیچے ہے اس میں بھی طواف کرنا درست ہے اگرچہ درمیان میں ستون حائل ہو جائیں۔
- ◎ طواف کے لئے نیت شرط ہے۔ بس یہ ذہن میں آجائے کہ خانہ کعبہ کا طواف کرنا ہوں۔

- ◎ زبان سے نیت کے الفاظ کا ادا کرنا ضروری نہیں اور نہ سنت ہے بلکہ بہتر ہے۔
- ◎ طواف کی تمام قسموں میں چاہے طواف زیارت ہی کیوں نہ ہو صرف طواف خانہ کعبہ کا دل میں ہونا کافی ہے۔

حج کے طواف زیارت کے لئے ۳ شرطیں ہیں:

① وقت کا ہونا ② اس سے پہلے احرام کا ہونا ③ اس سے پہلے وقوف عرفہ کا

ہونا۔

طواف میں یہ امور واجب ہیں:

- ① با وضو ہونا اور حیض نفاس اور جنابت سے پاک ہونا۔
 - ② ستر عورت کا ہونا ناف سے لے کر گٹھنے تک کا چھپا ہوا ہونا
 - ③ حجر اسود سے طواف کی ابتدا کا ہونا۔
 - ④ دائیں جانب سے کرنا کہ خانہ کعبہ بائیں کندھے کے رخ رہے اس طرح کہ حجر اسود سے کعبہ کے دروازے کی طرف چلے۔
 - ⑤ عذر نہ ہو تو پیدل کرنا۔
 - ⑥ طواف میں حطیم کو شامل کرنا۔
 - ⑦ اکثر طواف کرنا، کم از کم ۴ چکر کا کرنا۔
 - ⑧ طواف کے بعد دو رکعت پڑھنا۔ (غنیۃ: ص ۱۶۶، معلم الحج: ص ۱۲۸)
- طواف میں یہ امور مسنون ہیں:

- ① حجر اسود کا استیلام کرنا اگر یہ نہ ہو سکے تو اشارہ کرنا اور ہاتھ کو چوم لینا۔
- ② اضطباع کرنا۔ اگر بعد میں سعی ہو تب اگر نفلی طواف ہے تو پھر اضطباع نہیں کرنا ہے۔
- ③ شروع کے تین چکروں میں رمل کرنا اگر نفلی طواف ہے تو رمل نہ ہوگا، سعی نہیں کرنی ہے تو رمل نہ ہوگا۔
- ④ آخری استیلام کرنا۔
- ⑤ حجر اسود کے سامنے کھڑے ہو کر اللہ اکبر کے وقت دونوں ہاتھوں کو تکبیر تحریمہ کی طرح اٹھانا۔
- ⑥ بالکل ابتداء طواف یعنی جب شروع کرے تو حجر اسود کی طرف منہ کرنا، پھر سامنے

رخ ہو کر طواف کرنا۔

۷ تمام چکر مسلسل بلا وقفہ کے کرنا۔

۸ بدن اور کپڑے پر کسی نجاست کا نہ ہونا۔

طواف کے مستحبات یہ ہیں:

۱ طواف کے شروع میں پورا بدن حجر اسود کے مقابل ہو جانا۔

۲ حجر اسود کا ۳ مرتبہ بوسہ دینا (اڑدھام کی وجہ سے اب اس دور میں مفقود ہے)

۳ طواف کرتے ہوئے مسنون دعائیں جو حدیث پاک میں وارد ہیں پڑھنا۔

۴ مرد کو بیت اللہ کے قریب کرنا، اگر اڑدھام کی وجہ سے اذیت ہو تو دور سے کرے

۵ گفتگو نہ کرنا۔

۶ خشوع کے خلاف نہ کرنا۔

۷ دعا اذکار آہستہ پڑھنا۔

۸ رکن یمانی کا استیلام کرنا۔ بھیڑ ہو تو استیلام نہ کرے اور اشارہ بھی نہ کرے۔

۹ طواف کے ہر چکر میں حجر اسود کا استیلام کرنا یا اشارہ اور تقبیل کرنا۔ (غنیۃ: ص ۱۱۹)

وہ امور جو طواف میں مکروہ تحریمی یا حرام ہیں:

۱ ناپاکی کی حالت میں طواف کرنا مثلاً حیض نفاس و جنابت میں کرنا۔

۲ بے وضو کرنا۔

۳ کسی پر چڑھ کر بلا عذر طواف کرنا۔

۴ عظیم کو طواف میں شامل نہ کرنا۔

۵ حجر اسود کے علاوہ سے طواف شروع کرنا۔

۶ کوئی چکر چھوڑ دینا۔

۷ طواف کرتے ہوئے بیت اللہ کی طرف منہ کرنا۔

۸ واجبات میں سے کسی کو ترک کرنا۔

زمزم پبلشرز

طواف میں یہ امور مکروہ ہیں:

- ۱ فضول گفتگو کرنا۔
- ۲ خرید و فروخت کرنا۔
- ۳ حمد و ثنا سے خالی اشعار پڑھنا۔
- ۴ ذکر و دعا بلند آواز سے پڑھنا۔
- ۵ بلا عذر رمل اور اضطباع کو چھوڑنا۔
- ۶ حجر اسود کا استیلام یا اشارہ و تقبیل چھوڑنا۔
- ۷ طواف کے چکر میں فصل کرنا یعنی مسلسل نہ کر کے وقفہ کرنا۔
- ۸ دو طواف اس طرح کرنا کہ بیچ طواف کی دو رکعت کو موخر کر دینا البتہ وقت مکروہ ہو تو پھر مکروہ نہیں کہ عذر ہے۔
- ۹ ہاتھ اٹھانا مگر تکبیر نہ کہنا۔
- ۱۰ درمیان طواف کھانا پینا ہاں اگر پیاس ہو تو پی سکتا ہے۔
- ۱۱ ہاتھ باندھ کر طواف کرنا۔
- ۱۲ عورتوں کا مردوں کے ساتھ جو اجانب ہوں طواف کرنا۔
- ۱۳ نیت کے وقت ہاتھ اٹھانا۔

۱۴ حجر اسود کے سامنے ہونے سے قبل دونوں کا ہاتھوں کا اٹھانا بلکہ ہاتھ اس وقت اٹھایا جائے گا جب حجر اسود سامنے ہوگا۔ (غنیۃ: ص ۱۲۱، شرح لباب، معلم: ص ۱۳۰)

طواف قدم سے متعلق چند مسائل

- اس طواف کو طواف تحیۃ اور طواف لقاء، طواف وارد بھی کہا جاتا ہے۔
- باہر سے آنے والے ”آفاقی“ کے لئے یہ طواف سنت ہے۔ (شرح مناسک: ص ۱۴۱)
- حج افراد اور حج قرآن کرنے والوں کے لئے یہ طواف سنت ہے۔
- تمتع کرنے والے پر یہ طواف قدم سنت نہیں ہے۔

- عمرہ کرنے والے پر بھی یہ طواف نہیں ہے۔ ان کے ذمہ عمرہ کا طواف ہے۔
- اس کا وقت شروع ہو جاتا ہے جب مکہ مکرمہ میں داخل ہوتا ہے۔
- اس طواف قدم کا آخری وقت وقوف عرفہ سے پہلے ہے۔
- وقوف عرفہ سے پہلے اگر طواف قدم نہیں کر سکا تو اب اس کا وقت ختم ہو گیا۔
- اگر حج کے فرض طواف، طواف زیارت کے بعد سعی نہیں کرنا چاہتا ہے مثلاً سہولت کی وجہ سے کہ ایام نحر میں سعی میں بھٹیر ہو جاتی ہے تو طواف قدم کے بعد سعی کرے۔

- اگر طواف کے بعد سعی کرنا چاہتا ہے تو اس طواف میں رمل اور اضطباع دونوں کرے۔ رمل شروع کے چار چکر میں اور اضطباع پورے طواف میں رہے گا۔
- سعی میں اضطباع نہیں ہے۔ جو لوگ سعی اضطباع سے کرتے ہیں وہ خلاف سنت ہے طواف ختم ہونے کے بعد اضطباع ختم ہو جاتا ہے یہاں تک طواف کی رکعت اضطباع کے ساتھ سر کھلے پڑھنا مکروہ ہے۔
- مفرد اور قارن طواف قدم کے ساتھ سعی کر سکتے ہیں پھر ان پر طواف زیارت کے بعد سعی نہیں ہوگی۔

- قارن کے لئے طواف قدم کے ساتھ سعی کرنا سنت اور افضل پھر اس قارن کو طواف زیارت کے بعد سعی نہیں کرنی ہوگی۔ آپ ﷺ نے حجۃ الوداع میں ایسا ہی کیا تھا۔ (شرح مناسک: ص ۱۴۲)

- حج افراد کرنے والے کے لئے بہتر یہ ہے کہ وہ طواف قدم کے ساتھ سعی نہ کرے زیارت کے بعد سعی کرے فقہاء نے مفرد کے حق میں یہی افضل لکھا ہے۔

- خیال رہے کہ ایام نحر میں رمی اور طواف سعی میں بڑا ازدحام ہوتا ہے۔ رمی اور طواف سے ہی عموماً لوگ تھک جاتے ہیں۔ طواف کے بعد سعی کرنا ازدحام میں سخت پریشانی کا باعث ہو جاتا ہے۔ اس لئے تعب کم اور سہولت کے پیش نظر افراد

کرنے والا بھی طواف قدوم کے بعد سعی کرے تاکہ طواف زیارت کے بعد فارغ ہو جائے۔ طواف قدوم اگر کسی نے ترک کر دیا۔ مثلاً آنے کے بعد مشغول ہوا کہ طواف قدوم بھول گیا یا آنے کے بعد بیمار ہوا کہ نہ کر سکا اور وقوف عرفہ کا وقت آگیا اور عرفہ چلا گیا۔ تو اس پر کوئی دم واجب نہیں ہوگا۔ حتیٰ کہ قصداً چھوڑ دے گا تب بھی دم واجب نہیں ہوگا۔ ہاں مگر ایک سنت کے چھوڑنے کا گناہ ہوگا۔ اور کراہت ہوگی۔ عرفہ کے دن زوال سے پہلے بھی طواف قدوم کرے گا تو طواف قدوم ہو جائے گا۔ (شرح مناسک: ص ۱۴۱)

○ زوال کے بعد عرفہ سے آکر طواف قدوم کرے گا تو یہ جائز نہیں اور طواف قدوم نہیں ہوگا مکہ مکرمہ آنے کے بعد وقوف عرفہ سے پہلے وقت اور صحت کے باوجود طواف قدوم نہیں کیا تو گناہ ہوگا مگر دوم واجب نہ ہوگا چونکہ یہ طواف سنت ہے۔

(شرح مناسک: ص ۳۵۲)

○ طواف قدوم بے وضو کیا۔ خواہ جان بوجھ کر یا سہواً یا مسئلہ نہ جاننے کی وجہ سے تو کسی صورت میں بھی اس پر دم واجب نہ ہوگا۔ ہاں دوبارہ با وضو اس کا اعادہ کر لینا چاہئے۔ (شرح مناسک: ص ۳۵۲)

○ اگر بے وضو کر لیا پھر اس کا اعادہ نہیں کر سکا یا ضعف پیری کی وجہ سے یا مرض کی وجہ سے یا نہیں کرنا چاہتا ہے کسی بھی وجہ سے تو اس پر دم تو واجب نہیں ہوگا مگر ہر طواف کے بدلے اس پر نصف صاع کپہوں (پونے دو کلو گیمہوں) کا صدقہ کرنا واجب ہوگا۔ (شرح مناسک: ص ۳۵۲)

○ طواف قدوم مطلق طواف کی نیت سے ہو جاتا ہے۔

○ اگر طواف قدوم کرنے کے بعد معلوم ہوا کہ کپڑے میں نجاست لگی تھی تو اس صورت میں نہ دم ہے صدقہ۔ (شرح مناسک: ص ۳۵۲)

○ اس کا مستحب وقت یہ ہے کہ جیسے ہی خانہ کعبہ میں داخل ہو فوراً حجر اسود کے پاس امتیلام کر کے طواف شروع کر دے جس کا مفصل اور واضح طریقہ طواف سنت

کے مطابق یا ”طواف مسنون“ کے ذیل میں دیکھئے۔ نفل وغیرہ میں نہ لگے۔ نماز کعبہ کا تحیۃ المسجد یہی ہے۔ ہاں اگر جماعت کا وقت ہو رہا ہو یا جماعت کھڑی ہو تو جماعت میں شریک ہو جائے۔ پھر نماز کے بعد طواف شروع کرے۔

طواف کرنے کا مسنون طریقہ جس سے اکثر لوگ غافل ہیں جب طواف شروع کرنے کا ارادہ ہو تو حجر اسود کے سامنے آجائیں۔ پہلے فرش پر ایک کالی پٹی تھی اب اسے سعودی حکومت نے ختم کر دیا۔ اس میں بڑی سہولت تھی حجر اسود کا سامنا ہونے کا علم ہو جاتا ہے نیت اور استیلام میں سہولت ہوتی تھی۔ صحیح طور پر ہوتی تھی اب اندازہ سے ہوتی ہے۔

اب حجر اسود کے سامنے ہری بتی سبز لائٹ جلتی ہے، اس سے حجر اسود کے سامنے ہونے کا پتہ چل سکتا ہے، آپ اس لائٹ سے ایک قدم ذرا پہلے کھڑے ہو جائیں اور طواف کی نیت کریں۔ اے اللہ آپ کے گھر کے طواف سات چکر کا ارادہ کرتا ہوں اے آسان فرما قبول فرما۔ صرف بیت اللہ کا طواف کرتا ہوں اتنا بھی صحیح ہے، آپ یہاں اس طرح کھڑے ہوں کہ آپ کا جسم مع پیر کے بیت اللہ کی طرف ہو اور دائیں کندھے کی جانب حجر اسود ہو

اب نیت کرتے ہی دائیں طرف ذرا یعنی ایک قدم جو بھی ہو چلے کہ پورا حجر اسود آپ کے منہ سینے اور جسم کے سامنے ہو جائے۔ جیسے ہی بالکل آپ سامنے آجائیں۔ ”بسم اللہ اللہ اکبر و للہ الحمد“ کہتے ہوئے دونوں ہاتھوں کو جیسے نماز میں اٹھایا جاتا ہے ہے کہ انگلیاں کھلی رہتی ہیں ہتھیلی کا رخ سامنے کی جانب ہوتا ہے کان کی لوتک اٹھا کر نیچے گرائیں پھر جلدی سے حجر اسود کا استیلام کریں۔ دونوں ہاتھوں کو سامنے کی جانب سینے تک اٹھائیں ہتھیلیوں کا رخ حجر اسود کی جانب ہو، اور اس کا پشت آپ کی طرف، اور یوں سمجھیں کہ میں حجر اسود پر ہاتھ رکھ رہا ہوں اور استیلام کی دعا پڑھتے ہوئے ایسا کریں۔ ”بسم اللہ اللہ اکبر ایماناً بک و تصدیقاً بکتابک و وفاءً بعہدک و اتباعاً لسنة نبیک صلی اللہ علیہ وسلم۔“ اگر اتنا نہ کہہ سکیں تو

﴿اَسْأَلُكَ رَبِّیْ بِكَرَمِکَ﴾

جلدی سے ”بسم اللہ واللہ اکبر لا الہ الا اللہ والحمد للہ“ پڑھیں اور پھر دونوں ہاتھوں کو چوم لیں۔ یہ اشارہ گویا حجر اسود کا بوسہ ہو گیا۔ (چونکہ حجر اسود کے پاس پہنچنا پھر بوسہ لینا اس دور میں کہاں نصیب) پھر فوراً جلدی سے دائیں طرف کھڑے کھڑے مڑ جائیں۔ قدم کا رخ جو خانہ کعبہ حجر اسود کی طرف تھا اب دائیں طرف مڑ کر بیت اللہ کے دروازے یعنی دائیں جانب چلنا شروع کر دیں۔ یہ ہوئی آپ کے طواف کی ابتداء۔

خیال رہے کہ ابتداء طواف میں دو مرتبہ ہاتھ اٹھایا جائے گا۔ ایک نیت و تکبیر کے وقت گویا یہ طواف کا تحریمہ اور ہاتھ اٹھانا ہے جیسے نماز میں، کہ طواف بھی نماز ہے اس کی ابتدا بھی اسی طرح ہے۔ پھر دوسری مرتبہ ہاتھ اٹھانا سینہ تک یہ حجر اسود کا استیلام اور بوسہ ہے، جو اشارہ کے طور پر کیا جا رہا ہے، پھر جب آپ چکر لگاتے ہوئے حجر اسود کی طرف آئیں گے جس کی علامت اس دور میں سبز لائٹ ہے تو بلا پیر موڑے ہوئے پیر کو اسی طرح سامنے کی رخ رکھتے ہوئے سینہ اور منہ حجر اسود کی طرف کر کے دونوں ہاتھوں کو سینہ تک اٹھا کر اس طرح کہ ہتھیلیوں کا رخ حجر اسود کی طرف ہو دعا کرتے ہوئے دونوں ہاتھ چوم لیں گے۔ آپ چلتے ہوئے استیلام کر لیں۔ اشارہ اور دعا کے لئے کھڑے نہ رہیں۔ موقع نہ ہو تو بسم اللہ اللہ اکبر کہا ہاتھ اٹھایا بوسہ لیا چل دیا۔ ”لایقف للدعا فی اثناء الطواف.“ (شرح ملا: ص ۱۳۶)

طواف کے دوران رکنا منع ہے۔ مگر صرف ذرا سا استیلام کے وقت خوب سمجھ لیں اچھی طرح اور دوسروں کو نہ دیکھیں ورنہ دوسروں کے غلط طریقہ پر آپ کرنے لگیں گے۔ طریقہ پڑھ کر اچھی طرح سمجھ لیں اور کریں اس طرح طواف سنت کے مطابق ہوگا۔ خدا نخواستہ اس طرح نہ ہو سکا تو طواف کا فرض ادا ہو جائے گا صرف ثواب کم ہوگا کوئی دم وغیرہ ہرگز لازم نہ آئے گا۔

طواف سے متعلق چند ہدایات

① خیال رہے کہ طواف کرنا نیت کے بعد استیلام ہے پھر سات چکروں

میں حجر اسود کے پاس آتے وقت ہے۔ یہ سات چکروں میں جو استیلام حجر اسود کی طرف ہاتھوں سے اشارہ اور چومنا ہے مستحب ہے۔ سخت اثر دھام کی وجہ سے یہاں پردھکا وغیرہ ہونے لگتا ہے، بسا اوقات لوگ دوسرے کو دھکا دے کر استیلام کرتے ہیں۔ ایسی صورت میں جب سہولت سے استیلام نہ ہو سکے تو چھوڑ دینا چاہئے بس گزرتے ہوئے جلدی سے بسم اللہ اللہ اکبر کہے ہاتھ کا اشارہ کرے اور چوم لے۔ البتہ آخری وقت ۸ ویں استیلام رک کر کرے کہ اب طواف ختم ہو چکا ہے اور یہ آخری استیلام سنت مؤکدہ ہے۔ (شرح ملا: ص ۱۳۷)

۲ حجر اسود کے سامنے جو سبز لائٹ کا نشان ہے یہاں پر کبھی کبھی بڑا اثر دھام اور دھکوں کی وجہ سے لوگ آگے پیچھے ہو جاتے ہیں اس جگہ چونکہ چہرہ و سینہ بیت اللہ شریف کی طرف ہوتا ہے لہذا خیال رہے کہ اس دھکے اور اثر دھام کی وجہ سے اسی رخ کعبہ میں آگے نہ بڑھے بلکہ جلدی سے سامنے طواف کی طرف رخ کرے۔ ورنہ یہ ہوگا کہ طواف کی اتنی مقدار بیت اللہ کی طرف سینہ کر کے ہوا اور ایسا طواف معتبر نہیں۔ لہذا ایسا نہ ہونے دے اگر ہو جائے تو جتنا حجر اسود کے بعد ہوا اتنا پیچھے ہٹ کر طواف پھر سے کر لے کہ بایاں کندھا بیت اللہ کی جانب رہے۔

۳ طواف کرتے وقت سینہ یا پیٹھ بیت اللہ شریف کی طرف کرنا مکروہ تحریمی ہے اگر اس حالت میں کچھ طواف بھی ادا کر لیا تو اتنے طواف کو لوٹنا واجب ہوگا یا پورا ایک چکر کرے چونکہ پیچھے لوٹنا ہجوم کی وجہ سے مشکل ہوگا۔

۴ خانہ کعبہ کی دیواروں پر لوگ خاص کر حجر اسود اور رکن یمانی پر خوشبو لگا دیتے ہیں۔ لہذا ایسی حالت میں ہاتھ لگانے سے بچے، اگر پورے ہاتھ یا منہ میں خوشبو لگ گئی تو دم دینا واجب ہوگا۔ اگر کم لگا تو پونے دو کلو گیہوں صدقہ کرنا ہوگا۔

طواف کے متعلق چند غلطیاں

عموماً لوگ طواف کا مسنون طریقہ نہیں جانتے، نہ سیکھتے ہیں اور نہ معلوم کرتے

ہیں۔ بس خلاف سنت ہاتھ اٹھا کر چوم کر حجر اسود کے پاس سے طواف شروع کر دیتے ہیں طواف تو گو ہو جاتا ہے مگر سنت کا ثواب اور طواف کامل کا ثواب نہیں ملتا۔ وضاحت کے لئے دیکھئے طواف کا مسنون طریقہ اور طواف کے سنن و مستحبات۔

① لوگ حجر اسود سے کئی قدم پہلے ہو کر نیت کر لیتے ہیں۔ یہ منع ہے۔ (غنیۃ: ص ۱۲۱)

فیقفون قبل الحجر بکثیر و ینوی الطواف فیقع فیما ہو بدعة بالاجماع۔

② نیت کرتے وقت جب کہ حجر اسود سامنے نہیں ہوتا ہاتھ اٹھا لیتے ہیں۔ (غنیۃ)

③ پھر اس کے بعد حجر اسود کے استیلام (استقبال) کے لئے دونوں ہاتھ حجر اسود کی طرف یعنی ہتھیلی حجر اسود کی طرف کرتے ہوئے اٹھانا پھر دونوں ہاتھوں کو چوم لینا شروع طواف دو مرتبہ ہاتھ اٹھیں گے ایک تکبیر تحریمہ کی طرح، اس طرح ہاتھ اٹھانا صرف شروع طواف میں ہوگا دوسرا ہاتھ اٹھانا جس میں ہتھیلیوں کا رخ حجر اسود کی طرف رہے گا پھر بوسہ ہاتھوں کا لیا جائے گا یہ استیلام شروع میں بھی ہوگا۔ اور شروع میں سنت مؤکدہ ہے۔ پھر چکر میں جب گذرتے ہوئے حجر اسود کا سامنا ہو تو ہوگا اور یہ مستحب ہے۔ پھر ختم پر آخری مرتبہ یعنی آٹھویں مرتبہ استیلام ہوگا۔ یہ سنت مؤکدہ ہے۔ خوب سمجھ لیجئے۔

④ عموماً حجر اسود سامنے نہیں ہوتا ہے اور ہاتھ اٹھا لیتے ہیں صحیح نہیں ہے۔

⑤ شروع میں نیت کرتے وقت اور ہاتھ اٹھاتے وقت پورا جسم منہ رخ حجر اسود کے بالکل سامنے ہونا چاہئے جو ایسا نہیں کرتے اور طواف شروع کر دیتے ہیں۔ صحیح نہیں۔

⑥ شروع طواف میں ایک ہی مرتبہ ہاتھ اٹھاتے ہیں اور طواف شروع کر دیتے ہیں صحیح نہیں دو مرتبہ ہاتھ اٹھانا ہے ایک تحریمہ ایک حجر اسود کے استیلام کا۔

⑦ دونوں مرتبہ ہاتھ اٹھانے میں عموماً لوگ فرق نہیں کرتے، پہلی مرتبہ تحریمہ کی طرح جیسے نماز میں ہاتھ اٹھاتے ہیں اٹھا کر چھوڑ دیا جائے گا پھر دوبارہ حجر اسود کے

﴿مَنْ زَمَّ يَتَسَوَّى﴾

استیلام کے لئے (جسے اب اشارہ اور تقبیل کہا جاسکتا ہے) اس طرح ہاتھ اٹھائیں گے کہ ہتھیلیوں کا رخ حجر اسود کی طرف رہے اور پشت اپنی طرف اور ”بسم اللہ اکبر و للہ الحمد“ پڑھتے ہوئے دونوں ہاتھوں کو اپنے گتھ سے چوم لیا جائے گا۔ خوب اچھی طرح سمجھ لیجئے۔

۸ نیت کرتے وقت اور حجر اسود کے مقابل ہوتے وقت جو تکبیر تحریمہ کی طرح ہاتھ اٹھا کر چھوڑ دیا جائے گا اس وقت ”بسم اللہ اکبر و للہ الحمد“ پڑھا جائے گا۔ نہ اس سے پہلے نہ اس کے بعد۔ ”ایمانا بك و تصدیقا بكتنا بك و وفاء بعهدك۔“ یہ استیلام کے وقت کی دعا ہے۔ اسے حجر اسود کے استیلام یا اشارہ کے وقت پڑھا جائے گا۔

۹ نیت اور استیلام حجر اسود کے وقت پورا جسم حجر اسود کی طرف رہے گا اور جیسے ہی استیلام سے فارغ ہوگا اپنے پیر اور جسم کے ساتھ داہنے جانب ہو کر طواف شروع کرے گا۔ بسا اوقات ایک دو قدم خانہ کعبہ کی طرف منھ کئے ہوئے چل دیتے ہیں۔ یہ بہت بڑی غلطی ہے جتنا قدم رخ کعبہ کی طرف ہو کر چلا ہے وہ طواف شرعی میں شامل نہ ہوگا لیکن ایسا ایک آدھا قدم ہی ہوتا ہے اس لئے طواف پر کوئی اثر نہیں پڑتا ہے طواف ہو جاتا ہے۔

۱۰ پہلی نیت اور استیلام میں تو کچھ وقفہ اور رکنے کی ضرورت پیش آتی لہذا یہ وقفہ ابتدائی صحیح ہے، مگر سات چکروں کے استیلام کے وقت جسے اشارہ اور تقبیل کہتے ہیں زیادہ رکنا صحیح نہیں خلاف سنت ہے۔ بلکہ چلتے ہوئے جب حجر اسود کا سامنا ہو جائے رخ کر کے جلدی سے ہاتھ اٹھا کر اشارہ و تقبیل کرے بھیڑ کی وجہ سے نہ پتہ چلے یا نہ کر سکے تو چھوڑ دے کہ یہ بہت سے بہت سنت ہے۔

۱۱ اکثر و بیشتر لوگ چکر کے درمیان کے استیلام یا اشارہ کے وقت پورا جسم پیر کا رخ حجر اسود کی طرف کر لیتے ہیں یہ صحیح نہیں صرف چہرہ اور سینہ اور ہتھیلی کا رخ ہونا چاہئے

۱۱) قریب تمام لوگ طواف کا چکر لگاتے ہوئے خانہ کعبہ کو دیکھتے ہیں۔ طواف کے دوران چہرہ کرنا یا آنکھ سے دیکھنا مکروہ ہے۔ یہ طواف نماز ہے۔ جس طرح نماز میں نگاہ سامنے سجدہ کے رخ رہتی ہے اسی طرح طواف میں نگاہ سامنے رہے، خانہ کعبہ بائیں جانب ہے۔ لہذا سیدھے نگاہ کے بجائے بائیں جانب نگاہ کرنا اور خانہ کعبہ کو دیکھنا اس وقت مکروہ تحریمی اور باعث گناہ ہے۔

۱۲) اگر طواف کرتے ہوئے سینہ رخ چہرہ سب خانہ کعبہ کی طرف کر دیا گیا ہو تو یہ طواف نہیں ہوا جتنا کیا ہے اس کا صحیح طور پر اعادہ کرنا ہوگا۔

۱۳) رکن یمانی کا استیلام یعنی چھونا مسنون ہے۔ اگر اثر دحام کی وجہ سے چھونے کا موقع نہ ملے تو ہاتھ سے اشارہ نہ کرے۔ اکثر لوگوں کو دیکھیں گے کہ گذرتے ہوئے یہاں دونوں ہاتھ اٹھاتے اور اشارہ کرتے ہیں اور خانہ کعبہ کو دیکھتے ہیں۔ احناف کے یہاں اگر استیلام نہ ہو تو ترک ہے۔ ہاں حجر اسود میں استیلام نہ ہو تو اشارہ ہے۔

۱۴) طواف کے سات چکروں کی دعا جو بعض کتابوں میں ہیں اور لوگ اسے لے کر پڑھتے دیکھ کر پڑھتے ہیں اور طواف کرتے رہتے ہیں؟ یہ سات چکر کی سات دعائیں نہ سنت سے ثابت ہیں اور نہ کسی محقق و معتبر کتابوں میں ہیں۔ اس کا نہ پڑھنا بہتر ہے۔ اسے چھوڑ دینا چاہئے جو دعائیں سنت سے ثابت ہیں وہ پڑھے جس کا ذکر دعاؤں کے ذیل میں ہے۔ اگر سنت سمجھ کر پڑے گا تو گناہ ہوگا۔

۱۵) آپ دیکھیں گے طواف میں ایک شخص دعا پڑھاتا ہے اور تمام اس کے ساتھی اس دعا کو پڑھتے ہیں۔ جیسے بچوں کو پڑھایا جاتا ہے یہ طریقہ غلط ہے۔ دعا خود سے اپنے سے پڑھنا اصل ہے۔ پھر یہ کہ یہ تعلیم ہے دعا نہیں ہے۔ دعا وہ بھی غیر مسنون اس کا اتنا اہتمام کہ دوسروں کی نقل کرے کہاں درست ہے۔ خود سے جو دعا یاد ہو پڑھ لے کافی اور مشروع ہے۔

۱۶) اکثر کیا تمام عورتیں چہرے کھولے رہتی ہیں۔ اول تو ان عورتوں کے لئے جائز نہیں

موجودہ دور کا عظیم مہلک فتنہ ہے، ادھر مرد طواف کے دوران اسے دیکھتے رہتے ہیں بڑی بری حرکت ہے عبادت اور خدا کے گھر میں یہ حرکت۔

۱۸ طواف کے دوران دوڑتے ہیں تاکہ جلدی چکر پورے ہو جائیں یہ منع ہے۔ مناسب اور دھیمی رفتار سے ذرا تیزی سے چلنا ہے۔ نہ تو بالکل آہستہ چلے جے مریل چال کہتے ہیں نہ دوڑ کی رفتار ہے کہ دھکے دیتے گذرے۔

۱۹ رکن یمانی کے استیلام میں میں کئی غلطیاں ہوتی ہیں ① حسب سہولت اسے دونوں ہاتھ سے یا دائیں سے چھونا ہے بعض بائیں ہاتھ سے چھولیتے ہیں جو غلط ہے ② دونوں ہاتھوں سے اشارہ کرتے ہیں غلط ہے ③ اشارہ کرتے ہوئے خانہ کعبہ کی طرف پورا جسم کرتے ہیں یہ غلط ہے یہ صرف حجر اسود کے استیلام میں ہے۔ ④ بسا اوقات قدم کا رخ بھی رکن یمانی کی طرف کرتے ہیں یہ اور بڑی غلطی ہے۔ ⑤ چھونے کے بعد ہاتھ کو بوسہ دیتے ہیں ہاتھ کو یہاں بوسہ نہیں دیا جائے گا ⑥ تکبیر اور دعا استیلام یہاں نہیں ہے۔ (شرح مناسک: ص ۱۳۷)

۲۰ طواف کرتے ہوئے مقام ابراہیم پر آ کر رک جاتے ہیں چھوتے ہیں بوسہ دیتے ہیں یہ سب ناجائز ہے۔ مقام ابراہیم کو صرف دیکھنا درست ہے۔ چھونا اور چومنا حرام ہے۔ طواف کا مقام ابراہیم سے کوئی تعلق نہیں، ویسے بھی اس کا چھونا منع ہے، طواف کے دوران تو اور منع ہے طواف کرتے ہوئے بعض لوگ خانہ کعبہ کا غلاف چھوتے ہیں اور پکڑ لیتے ہیں۔ اگرچہ یہ ازراہ عقیدت و محبت سے مگر طواف کی حالت میں منع ہے۔

۲۱ بعض احرام کی حالت میں جب بھی مثلاً طواف کرتے ہیں تو اضطباع کرتے ہیں یہ خلاف سنت مکروہ ہے۔ ہر طواف میں اضطباع نہیں ہے۔ صرف اس طواف میں ہے جس کے بعد سعی کی جاتی ہے۔

۲۲ اکثر لوگ احرام کے وقت سے اضطباع کئے رہتے ہیں یہی غلط ہے۔ اضطباع صرف خاص طواف میں ہے بعض لوگ تمام طواف میں رمل کرتے ہیں یہ جہالت

کی بات ہے۔ صرف شروع کے تین چکروں میں کیا جاتا ہے۔
 بعض لوگ ہجوم اور اثر دحام میں بھی رمل کرتے ہیں جس کی وجہ سے دوسروں کو
 تکلیف ہوتی ہے ایسی صورت میں رمل چھوڑ دینا چاہئے۔

موجودہ دور میں طواف میں حجر اسود کا استقبال اور استیلام کا مسئلہ
 خیال رہے کہ خانہ کعبہ کے طواف میں حجر اسود کو بالکل سینہ کے سامنے اور اس کے
 مقابل رکھتے ہوئے اثر دحام کے موقع پر دونوں ہاتھ سے استیلام اور تقبیل کا اشارہ ہوتا
 ہے۔ حجر اسود کا سامنا معلوم ہونے کے لئے مطاف میں ایک کالی پٹی تھی جس سے پتہ
 چل جاتا تھا حجر اسود سامنے آگیا ہے لہذا ہاتھ اٹھا کر استیلام اور اشارہ کر لیا جاتا تھا۔

اب ادھر ایک دو سال کا عرصہ ہوا کہ یہ کالی پٹی جس سے حجر اسود کے سامنے
 ہو جانے کا علم ہو جاتا تھا ختم کر دیا گیا ہے۔ البتہ حجر اسود کے سامنے مسجد میں سبز روشنی
 جلتی ہے وہ اس کا نشان ہے۔ اس کالی پٹی کو ختم نہیں کرنا چاہئے تھا۔ چونکہ اس کا تعلق
 طواف کی ابتداء اور اختتام سے تھا طواف کی ابتداء بھی اسی حجر اسود کے بالکل سینہ کے
 مقابل آجانے پر استیلام اور اشارہ سے ہوتی ہے۔ طواف کے آغاز میں یہ استیلام جو
 دونوں ہاتھ اٹھا کر حجر اسود کے سامنے ہوتا ہے یہ ہمارے یہاں سنت ہے۔ شروع میں
 بھی اور آخر میں بھی۔ اور طواف کی ابتداء حجر اسود سے کرنا یہ واجب ہے۔ حتیٰ کہ حجر اسود
 کے سامنے کے علاوہ سے کیا اس پر اعادہ واجب ہے اور اعادہ نہ ہونے کی صورت میں دم
 واجب ہے۔ (کذا فی حاشیہ معلم الحجاج) اسی طرح سعی کی ابتدا استیلام یا سامنے سے اشارہ
 کرنے سے ہے۔ اب کالی پٹی کے ختم کر دینے سے حجر اسود کے سامنے آنے کا ٹھیک
 سے پتہ نہیں چلتا اور سبز روشنی جو ہے اس سے سامنا کا صحیح اندازہ نہیں ہوتا کہ اب حجر اسود
 سامنے آگیا لہذا اشارہ اور تقبیل کر لیا جائے۔

اس سلسلے میں ایک اصل اور فقہی قاعدہ ذہن میں رکھ لیا جائے جو چیز سنت یا
 مستحب ہو اسے اپنی وسعت اور سہولت کے مطابق کر لیا جائے کہ سنت رسول اللہ کے ادا
 کرنے کا موقع نہ ملے۔ یا کوئی پریشانی ہو جائے وقت ہو جائے تو اس میں کوئی حرج اور
 ————— ﴿مَنْ مَرَّ بِهَا فَلْيَسَلِّمْ عَلَيْهَا﴾ —————

ملامت نہیں اور نہ حج کی سنتوں کے کسی طرح چھوٹنے پر دم ہے۔ لہذا اگر طواف میں حجر اسود کے سامنے ہونے کا پتہ نہ چلا اور تقبیل و اشارہ آگے پیچھے ہو جائے تو پریشان ہونے کی ضرورت نہیں۔

اژدحام کے موقع پر اگر دوران طواف کا اشارہ اور تقبیل بھی چھوٹ جائے تو کوئی حرج نہیں کہ یہ مستحب ہے۔ چنانچہ شرح مناسک میں ہے:

”استلام الحجر مطلقاً من غير قيد الاولیة و الآخریة و الاثنائیة، بل قيل يستحب فيما عدا طرفیه. (شرح مناسک: ص ۱۵۹) و هذا الاستقبال فی ابتداء الطواف سنة عندنا لا واجب فلو تركه و حاذی الحجر الاسود بشقه الا یسرونوی الطواف ثم طاف اجزاء. (غنیۃ: ص ۹۹)

طواف بیت اللہ کی فضیلت اور اس کا ثواب

غلام کی آزادی کا ثواب دس درجہ بلند دس گناہ معاف

حضرت عبداللہ بن عبید اللہ رضی اللہ عنہ کی روایت میں ہے کہ آپ ﷺ نے فرمایا جو سات چکر گن کر لگائے اور دو رکعت نماز پڑھے (نماز طواف) تو اسے ایک غلام کی آزادی کا ثواب ملے گا اور جو قدم بھی اٹھے گا اور رکھا جائے گا اس پر اسے دس نیکیاں ملیں گی دس گناہ معاف ہوں گے دس درجے بلند ہوں گے۔ (ترغیب: ۱۹۱/۲)

حضرت محمد بن منکدر رضی اللہ عنہ کی روایت میں ہے کہ آپ ﷺ نے فرمایا جس نے بیت اللہ کے سات چکر لگائے اور کوئی نامناسب بات نہیں کی اسے ایک غلام کی آزادی کا ثواب ملے گا۔ (ترغیب، ابن ابی شیبہ: ص ۸۰)

حضرت ابو ہریرہ رضی اللہ عنہ سے مروی ہے کہ آپ ﷺ نے فرمایا جس نے بیت اللہ کے سات چکر لگائے اور اس نے سوائے ”سبحان اللہ والحمد للہ و لا الہ الا اللہ“

واللہ اکبر و لا حول و لا قوۃ الا باللہ“ کے کوئی بات نہ کی تو اس کے دس گناہ معاف۔ دس نیکیوں کا ثواب اور دس درجے بلند ہوں گے۔ (ترغیب: ص ۱۹۲)

ہر قدم پر ستر ہزار نیکیاں ستر ہزار درجہ بلند

حضرت عبداللہ بن عمرو رضی اللہ عنہما کی روایت میں ہے کہ جس نے وضو کیا خوب اچھی طرح وضو کیا پھر رکن (حجر اسود) کے پاس آ کر استیلام کیا خدا کی رحمت میں ڈوب گیا۔ اور جب استیلام کرے تو یہ کہے ”بسم اللہ و اللہ اکبر اشہد ان لا الہ الا اللہ وحدہ لا شریک لہ و اشہد ان محمدا عبده و رسوله“ تو رحمت اسے ڈھانک لیتی ہے پھر جب وہ بیت اللہ کا طواف کرتا ہے تو اللہ پاک ہر قدم پر ستر نیکیاں لکھتے ہیں اور ستر ہزار گناہ معاف فرماتے ہیں۔ ستر ہزار درجہ بلند فرماتے ہیں۔ اور اس کے گھر والے کے ستر آدمی کے بارے میں شفاعت قبول فرماتے ہیں پھر جب وہ مقام ابراہیم پر آ کر ایمان اور ثواب سے دو رکعت نماز پڑھتا ہے تو اللہ پاک حضرت اسماعیل علیہ السلام کی خاندان کے غلام کی آزادی کا ثواب لکھتے ہیں اور وہ گناہ سے اس طرح نکل جاتا ہے جیسے کہ آج ہی اس کی ماں نے اسے جنا ہو۔ (ترغیب: ۲/۱۹۳، القرطبی: ص ۳۲۲)

شدید گرمی اور چلچلاتی دھوپ میں طواف کا ثواب ستر ہزار

سعید بن جبیر نے حضرت ابن عباس رضی اللہ عنہما سے انہوں نے نبی پاک ﷺ سے نقل کیا ہے کہ آپ نے فرمایا جو شخص خانہ کعبہ کا طواف گرمی میں شدید گرم لوچنے کی حالت میں طواف کرے کہ سر کھلا ہو (احرام کی وجہ سے) اور قریب قریب قدم رکھے (یعنی جلدی سے لمبے قدم رکھ کر فارغ نہ ہونے کی کوشش کرے) توجہ بھی ادھر ادھر اس کی کم ہونگاہ بھی نیچی ہو۔ سوائے ذکر اللہ کے گفتگو بھی کم ہو ہر چکر میں حجر اسود کا (بوسہ) یا استیلام کیا ہو بغیر کسی کو تکلیف پہنچائے تو اللہ پاک اس کے ہر قدم پر جو رکھے گا اور اٹھائے گا ستر ہزار نیکیاں لکھے گا۔ ستر ہزار گناہ معاف کرے گا، ستر ہزار درجے بلند کرے گا۔ ستر ایسے غلام کی آزادی کا ثواب دے گا جس کے ہر غلام کی قیمت دس ہزار درہم ہوگی۔ اور اس کے خاندان میں سے ستر مسلمانوں کی شفاعت کا اختیار دے گا۔

(اس طواف کا ثواب) خواہ دنیا میں حاصل کرے خواہ آخرت کے لئے چھوڑ دالے۔

(ہدایۃ السالک: ۱/۵۷، شفاء الغرام: ص ۷۷)

شدید گرم اور دھوپ کی حالت میں طواف کی فضیلت میں ستر ہزار کی روایت حضرت حسن نے اپنے رسالہ میں ابن حاج نے اپنے مناسک میں بھی ذکر کیا ہے۔

(ہدایۃ القرنی: ص ۳۲)

فَائِدَہ: چنانچہ خدا کے نیک اور محبوب بندے سخت گرمی اور گرم ہوا چلنے کے وقت حج طواف کرتے ہیں چنانچہ آپ دیکھیں گے کہ ایسے وقت میں بھی کتنے لوگ طواف کرتے رہتے ہیں۔

طواف کرنے والوں کے لئے ستر ہزار فرشتے استغفار کرتے ہیں حضرت ابن عباس رضی اللہ عنہما سے مروی ہے کہ آپ ﷺ نے فرمایا خانہ کعبہ کو ستر ہزار فرشتے گھیرے رہتے ہیں اور ان لوگوں کے لئے جو طواف کرتے ہیں اور نماز پڑھتے ہیں استغفار کرتے ہیں۔ (ہدایۃ السالک: ص ۵۳)

طواف کرنے والوں سے فرشتے مصافحہ کرتے ہیں آپ ﷺ سے مروی ہے کہ اگر ملائکہ کسی سے مصافحہ کیا کرتے ہیں تو راہ خدا جہاد کرنے والے سے والدین کے ساتھ نیکی کا برتاؤ کرنے والے سے اور بیت اللہ طواف کرنے والے سے مصافحہ کرتے ہیں۔ (ہدایۃ السالک: ۱/۵۵)

طواف کرنے والوں پر اللہ فخر فرماتے ہیں حضرت عائشہ رضی اللہ عنہا سے مروی ہے کہ آپ ﷺ نے فرمایا اللہ تعالیٰ طواف کرنے والوں پر فخر کرتے ہیں۔ (شفاء الغرام: ص ۱۸۰)

زمین کے باشندوں میں سب سے افضل طواف کرنے والے حضرت ابو ہریرہ رضی اللہ عنہ سے مروی ہے کہ آپ ﷺ نے فرمایا جس طرح آسمان پر وہ فرشتے افضل ہیں جو خانہ کعبہ کا طواف کرنے والے ہیں۔ ظاہر ہے افضل امور کرنے والے افضل ہوں گے۔ (شفاء الغرام: ص ۱۸۰)

صبح کی نماز اور عصر کی نماز کے بعد طواف کی بڑی فضیلت

حضرت ابن عمر رضی اللہ عنہما سے مروی ہے کہ آپ ﷺ نے فرمایا بندہ مسلمان کے دو طواف ایسے ہیں جس سے وہ گناہ سے ایسا نکل جاتا ہے جیسے کہ اس کی ماں نے آج ہی جنا ہو۔ اور اس کی مغفرت ہو جاتی ہے گناہ جس قدر بھی ہو، ایک صبح کی نماز کے بعد طواف کرنے والا کہ سورج نکلنے تک فارغ ہو جائے، ایک عصر کے بعد کہ غروب شمس تک فارغ ہو جائے۔ ایک شخص نے عرض کیا کہ اگر اس کے پہلے یا اس کے بعد ہو تو آپ نے فرمایا تب بھی اس میں (فضیلت و ثواب میں) شامل ہو جائے گا۔

(مجمع الزوائد: ص ۲۳۵، ہدایہ: ۱/۵۵)

فَإِنَّكَ لَا: عصر اور فجر کے بعد طواف کرنا تو بلا قباحات درست ہے بلکہ فضیلت کا بھی باعث ہے۔ مگر طواف کی دو رکعت نماز اس وقت نہیں پڑھی جائے گی سورج کے نکلنے کے بعد اور مغرب کے بعد پڑھی جائے گی۔ چونکہ احناف کے یہاں فجر اور عصر کے بعد فرض کے علاوہ کوئی نماز بھی ہو ممنوع ہے۔

طواف کرنے والوں کو حضرت آدم علیہ السلام کی دعاء

حضرت ابن عمر رضی اللہ عنہما سات طواف رات میں اور پانچ طواف دن میں کیا کرتے تھے اور کہا کرتے تھے کہ حضرت آدم علیہ السلام بھی اسی طرح کرتے تھے ایک روایت میں ہے کہ حضرت آدم علیہ السلام طواف کرتے تھے اور دعا فرماتے تھے کہ اے اللہ میرے اولاد میں ایسے لوگوں کو بنا جو بیت اللہ کو آباد رکھیں (ہدایہ: ص ۵۵)

بارش ہوتے وقت طواف کی فضیلت ہر قطرہ پر نیکی

ابو عقیل سے روایت ہے کہ آپ ﷺ نے فرمایا جو خانہ کعبہ کا بارش کے دن میں طواف کرے سو اللہ پاک بارش کے ہر قطرہ پر اسے ایک نیکی عطا فرمائیں گے اور دوسرے اس کے گناہ معاف فرمائیں گے۔ (ہدایہ: السالک: ۱/۵۶)

فَإِنَّكَ لَا: اس میں خانہ کعبہ کا اکرام ہے کہ اسے کسی بھی وقت خالی نہ رکھے، کلفت اور مشقت کے ساتھ بھی اسے طواف ذکر سے آباد رکھے کہ عبدیت کی یہی شان ہے۔

﴿مَنْ زَمَّ رِبْعًا كَسَّرَ﴾

صبح کی نماز اور عصر کی نماز کے بعد طواف کی بڑی فضیلت

حضرت ابن عمر رضی اللہ عنہما سے مروی ہے کہ آپ ﷺ نے فرمایا بندہ مسلمان کے دو طواف ایسے ہیں جس سے وہ گناہ سے ایسا نکل جاتا ہے جیسے کہ اس کی ماں نے آج ہی جنا ہو۔ اور اس کی مغفرت ہو جاتی ہے گناہ جس قدر بھی ہو، ایک صبح کی نماز کے بعد طواف کرنے والا کہ سورج نکلنے تک فارغ ہو جائے، ایک عصر کے بعد کہ غروب شمس تک فارغ ہو جائے۔ ایک شخص نے عرض کیا کہ اگر اس کے پہلے یا اس کے بعد ہو تو آپ نے فرمایا تب بھی اس میں (فضیلت و ثواب میں) شامل ہو جائے گا۔

(مجمع الزوائد: ص ۲۳۵، ہدایہ: ۱/۵۵)

فَالَّذِي لَا: عصر اور فجر کے بعد طواف کرنا تو بلا قباحہت درست ہے بلکہ فضیلت کا بھی باعث ہے۔ مگر طواف کی دو رکعت نماز اس وقت نہیں پڑھی جائے گی سورج کے نکلنے کے بعد اور مغرب کے بعد پڑھی جائے گی۔ چونکہ احناف کے یہاں فجر اور عصر کے بعد فرض کے علاوہ کوئی نماز بھی ہو ممنوع ہے۔

طواف کرنے والوں کو حضرت آدم علیہ السلام کی دعاء

حضرت ابن عمر رضی اللہ عنہما سات طواف رات میں اور پانچ طواف دن میں کیا کرتے تھے اور کہا کرتے تھے کہ حضرت آدم علیہ السلام بھی اسی طرح کرتے تھے ایک روایت میں ہے کہ حضرت آدم علیہ السلام طواف کرتے تھے اور دعا فرماتے تھے کہ اے اللہ میرے اولاد میں ایسے لوگوں کو بنا جو بیت اللہ کو آباد رکھیں (ہدایہ: ص ۵۵)

بارش ہوتے وقت طواف کی فضیلت ہر قطرہ پر نیکی

ابو عقیل سے روایت ہے کہ آپ ﷺ نے فرمایا جو خانہ کعبہ کا بارش کے دن میں طواف کرے سو اللہ پاک بارش کے ہر قطرہ پر اسے ایک نیکی عطا فرمائیں گے اور دوسرے اس کے گناہ معاف فرمائیں گے۔ (ہدایہ السالک: ۱/۵۶)

فَالَّذِي لَا: اس میں خانہ کعبہ کا اکرام ہے کہ اسے کسی بھی وقت خالی نہ رکھے، کلفت اور مشقت کے ساتھ بھی اسے طواف ذکر سے آباد رکھے کہ عبدیت کی یہی شان ہے۔

آپ نے بارش ہونے کی حالت میں بھی طواف کیا ہے ابو عقیل ذکر کرتے ہیں کہ میں نے حضرت انس بن مالک کے ساتھ بارش میں طواف کیا جب میں نے طواف پورا کر لیا تو مقام ابراہیم پر آیا دو رکعت نماز پڑھی تو مجھ سے حضرت انس نے فرمایا یہ پھر اسی طرح (بارش میں طواف نہ چھوڑنا) اللہ نے تمہاری مغفرت کر دی۔ اسی طرح مجھ سے بھی رسول پاک ﷺ نے کہا تھا کہ جب ہم نے بارش میں آپ کے ساتھ طواف کیا تھا۔ (ابن ماجہ: ص ۲۳۲)

حضرت مجاہد کہتے ہیں کہ ایک مرتبہ سیلاب آیا جس نے خانہ کعبہ کو بھی گھیر لیا لوگوں نے طواف چھوڑ دیا اس وقت حضرت عبداللہ بن زبیر نے تیر کر خانہ کعبہ کا طواف کیا۔ حضرت مجاہد کہتے ہیں مشکل اور مشقت ترین عبادت کو لوگ چھوڑ دیا کرتے ہیں حضرت عبداللہ بن زبیر اسے ادا کر لیا کرتے تھے۔ (ہدایۃ السالک: ص ۵۷)

طواف کے چکروں میں ہر قدم پر پانچ سونکیاں

حضرت عمرو بن شعیب رضی اللہ عنہ کی روایت میں ہے کہ آپ ﷺ نے فرمایا جب آدمی خانہ کعبہ کے طواف کے ارادہ سے نکلتا ہے تو وہ رحمت خداوندی میں غوطہ کھانے لگ جاتا ہے اور جب (طواف میں یا مطاف میں) داخل ہوتا ہے تو رحمت خداوندی میں ڈھک جاتا ہے۔ پھر کوئی ایک قدم نہیں اٹھاتا اور رکھتا مگر یہ کہ ہر قدم پر اسے پانچ سونکیاں ملتی ہیں پانچ سو گناہ معاف ہوتے ہیں پانچ سو درجات بلند ہوتے ہیں پھر جب وہ طواف سے فارغ ہو جاتا ہے اور دو رکعت نماز مقام ابراہیم کے پیچھے ادا کرتا ہے تو وہ گناہوں سے اس طرح نکل جاتا ہے جیسا کہ آج ہی اس کی ماں نے اسے جنا ہوا، پھر اس کے لئے حضرت اسماعیل علیہ السلام کے خاندان کے دس غلام کے آزاد کرنے کا ثواب لکھا جاتا ہے۔ پھر حجر اسود کے پاس ملائکہ اس کے استقبال میں رہتے ہیں اور اس سے کہتے ہیں پھر آئندہ بھی اس طرح عمل (طواف وغیرہ) کرتے رہو گزشتہ کا کفارہ ہو جائے گا۔ اور اس کے گھر والوں میں سے ستر لوگوں کی شفاعت کا اسے اختیار دیا جاتا ہے۔ (ہدایۃ السالک: ص ۵۱)

طواف نماز اور زمزم پینے سے جس قدر بھی گناہ ہو سب معاف
حضرت جابر بن عبد اللہ رضی اللہ عنہ سے مروی ہے کہ آپ ﷺ نے فرمایا جس نے خانہ
کعبہ کا سات چکر طواف کیا مقام ابراہیم کے پیچھے دو رکعت نماز پڑھی ماء زمزل پیا اس
کے گناہ جس قدر بھی ہوں گے سب معاف ہو جائیں گے۔ (القری: ۳۳۳، ہدایہ السالک: ۵۱/۱)

غیر مکی کے لئے نماز نفل سے افضل طواف بیت اللہ ہے
حضرت سعید بن جبیر رضی اللہ عنہ فرمایا کرتے تھے کہ مکہ سے باہر والوں کے لئے طواف
زیادہ بہتر ہے نماز سے۔ (ہدایہ: ۹۱۸/۲)

ابوبکر بن موسیٰ کہتے ہیں کہ حضرت ابن عباس رضی اللہ عنہما سے پوچھا گیا طواف بہتر ہے
یا نماز تو انہوں نے کہا مکہ مکرمہ والوں کے لئے تو نماز بہتر ہے۔ اور باہر والوں کے لئے
طواف بہتر ہے۔ (ابن ابی شیبہ: ۴/۳۵۲)

فائدہ: طواف اس وجہ سے بہتر ہے کہ خانہ کعبہ کے علاوہ نماز تو ہو سکتی ہے مگر طواف
نہیں ہو سکتا۔ (شفاء الغرام: ص ۱۷۸)

مکہ مکرمہ میں آپ ﷺ کا محبوب عمل طواف ہوتا تھا
حضرت ابن عمر رضی اللہ عنہما سے مروی ہے کہ آپ ﷺ جب مکہ مکرمہ تشریف لاتے تو
آپ کا سب سے زیادہ محبوب اور پسندیدہ عمل خانہ کعبہ کا طواف ہوتا۔

(ہدایہ السالک: ص ۵۵، شفاء: ص ۱۷۷)
فائدہ: مکہ مکرمہ میں قیام کے دوران آپ سے عمرہ کا تکرار تو ثابت نہیں ہے مگر نفل
طواف آپ سے رات میں حجتہ الوداع کے موقع پر ثابت ہے۔ پس اس سے یہ ضرور
ثابت ہوتا ہے کہ تکرار عمرہ سے آپ کو تکرار طواف پسند تھا۔ اسی وجہ سے حضرت ابن
عباس، عطاء، سعید بن جبیر، مجاہد کی رائے ہے کہ باہر والوں کے لئے کثرت طواف بہتر
ہے، یہی احناف و مالکیہ کا مسلک ہے۔ (ہدایہ: ۹۱۹/۲، مصنف ابن عبد الرزاق: ۷۱/۵)

زمین پر رہنے والوں کا بہترین عمل خانہ کعبہ کا طواف ہے
حضرت ابو ہریرہ رضی اللہ عنہ سے روایت میں ہے کہ آپ ﷺ نے فرمایا آسمان پر رہنے

والوں (فرشتوں میں سب سے زیادہ مکرم و معزز وہ ہیں جو عرش اعظم کا طواف کرتے ہیں اور زمین پر اپنے والوں میں سب سے زیادہ مکرم اور معزز اللہ کے نزدیک وہ ہیں جو خانہ کعبہ کا طواف کرتے ہیں۔ (ہدایۃ السالک: ۱/۵۵)

پچاس مرتبہ طواف کرنے کا ثواب

سنن سعید بن منصور میں حضرت سعید بن جبیر رضی اللہ عنہ سے مروی ہے کہ جو شخص حج بیت اللہ کرے وطن آنے سے قبل وہ پچاس مرتبہ بیت اللہ کا سات چکر کرے تو وہ ایسا ہو جائے گا جیسا کہ اس کی ماں نے آج ہی جنا ہو۔ (ہدایۃ السالک: ص ۵۴، القرطبی: ص ۲۲۴)

حضرت ابن عباس رضی اللہ عنہما کہتے ہیں کہ آپ ﷺ نے فرمایا جو خانہ کعبہ کا طواف پچاس مرتبہ کرے، وہ گناہوں سے ایسا نکل جائے گا گویا کہ اس کی ماں نے آج ہی اسے جنا ہو۔ (ترغیب: ۲/۱۹۳، القرطبی: ص ۲۲۴)

فَائِدَہ: پچاس طواف کا یہ عظیم الشان ثواب ہے۔ یہ پچاس کی مقدار خواہ ایک سفر میں کرے یا متعدد اسفار میں۔ مطلب یہ ہے کہ اگر متفرق طور پر پوری زندگی میں یہ مقدار پائی گئی تو یہ ثواب مل جائے گا۔ طبری نے لکھا ہے انما المراد ان یوجد فی صحیفۃ حسناتہ ولو فی عمرہ کلہ۔ (القرطبی) پس صحتمند حضرات تو متعدد وقتوں میں پچاس طواف کر سکتے ہیں خوش نصیب ہیں وہ جو اس پر عمل کرنے والے ہیں۔

سنت کے مطابق طواف خانہ کعبہ سے ستر نیکیاں اور

ستر آدمیوں کی شفاعت کا حق

حضرت عبداللہ بن عمرو بن العاص رضی اللہ عنہما کی روایت میں ہے کہ جو شخص وضو کرے خوب اچھی طرح مکمل وضو کرے (سنن و مستحبات کی رعایت کے ساتھ) پھر حجر اسود پر آکر اس کا استیلام کرے۔ تو خدا کی رحمت میں غوطہ کھانے لگے گا۔ پھر جب استیلام کرے گا اور کہے گا ”بسم اللہ واللہ اکبر اشہد ان لا الہ الا اللہ وحده لا شریک لہ و اشہد ان محمداً عبده و رسوله“ رحمت الہی اسے ڈھانک لیتی ہے پھر جب بیت اللہ کا طواف کرتا ہے تو اللہ پاک ہر قدم پر ستر نیکیاں لکھتے ہیں ستر گنا

معاف کرتے ہیں اور ستر درجہ بلند کرتے ہیں اور اس کے گھر والے کے ستر آدمیوں کی شفاعت قبول کرتے ہیں۔ اور جب مقام ابراہیم پر آکر دو رکعت نماز (طواف) ایمان اور ثواب کی نیت سے پڑھتا ہے تو اللہ پاک حضرت ابراہیم علیہ السلام کے خاندان کے ۱۴ نفلوں کو آزاد کرنے کا ثواب دیتے ہیں اور وہ گناہوں سے ایسا پاک و صاف ہو جاتا ہے جیسے آج ہی اس کی ماں نے اسے جنا ہو۔ (ہدایۃ السالک: ۵۲/۱، القرئی: ص ۳۲۲)

ساتھ رحمتوں کا نزول

حضرت ابن عباس رضی اللہ عنہما سے مروی ہے کہ آپ ﷺ نے فرمایا بیت اللہ کے زائرین پر ہر دن اللہ پاک ایک سو بیس رحمتیں نازل فرماتے ہیں۔ ساتھ طواف کرنے والوں کے لئے چالیس (حرم میں) نماز پڑھنے والوں کے لئے اور ۲۰ رحمتیں (خانہ کعبہ کے) دیکھنے والوں کے لئے۔ (القرئی: ص ۲۲۵، بیہقی، ترغیب: ۱۹۲/۲)

خانہ کعبہ کا طواف وغیرہ ذکر الہی اللہ کی یاد کے لئے ہے

حضرت عائشہ رضی اللہ عنہا فرماتی ہیں کہ آپ ﷺ نے فرمایا خانہ کعبہ کا طواف صفا و مروہ کی سعی، جمرات کی رمی یہ سب اللہ کے ذکر کے لئے مقرر کئے گئے ہیں۔ (القرئی: ص ۳۱۲)
 فَاِنَّكَ لَا: مطلب یہ ہے کہ اس میں اللہ کا ذکر کریں اللہ کو یاد کریں، یا یہ کہ یہ عبادت ذکر الہی کی طرح ہیں گویا زبان سے ذکر کے الفاظ ادا نہ کئے جائیں۔

آپ کا محبوب ترین عمل مکہ مکرمہ میں طواف

حضرت ابن عمر رضی اللہ عنہما سے مروی ہے کہ آپ ﷺ کا تمام اعمال میں محبوب ترین عمل مکہ مکرمہ میں آنے کے بعد طواف تھا۔ (القرئی: ص ۳۲۳)
 فَاِنَّكَ لَا: اس وجہ سے بھی کہ سوائے طواف کے دیگر تمام عبادتیں ہر جگہ ہو سکتی ہیں۔ طواف صرف مسجد حرام میں ہو سکتا ہے۔

بار بار زیارت مدینہ سے بہتر طواف ہے

زبرقان نے کہا کہ ہم لوگ مکہ مکرمہ میں تھے تو ارادہ کیا کہ مدینہ منورہ جائیں تو ہم نے حضرت سعید بن جبیر سے ذکر کیا تو انہوں نے کہا بیت اللہ کا ایک طواف مجھے زیادہ

پسند ہے کہ میں مدینہ منورہ کی ۸ مرتبہ زیارت کروں۔ (ابن ابی شیبہ: ۱۱۳/۴)

طواف کا ثواب نامہ اعمال میں سب سے زیادہ قابل رشک

ایک روایت میں ہے کہ بیت اللہ کا خوب طواف کرو قیامت کے دن اپنے نامہ

اعمال میں اس سے زیادہ بڑا اور قابل رشک عمل یہی ہوگا۔ (اتحاف السادہ: ۴۶۱/۴)

مسجد حرام میں نفل نماز سے افضل طواف ہے

حضرت سعید بن جبیر رضی اللہ عنہ کہتے ہیں یہاں نفل نماز کے مقابلہ میں طواف زیادہ

بہتر ہے۔

موسیٰ جنی کہتے ہیں میں نے مجاہد سے پوچھا جو انوں کے لئے کثرت طواف بہتر

ہے یا نماز کی کثرت۔ فرمایا تم جیسے جو انوں کے لئے طواف بہتر ہے۔ (القرئی: ص ۳۳۱)

فَإِنَّكَ لَا: پس صحت مند اور جو انوں کو چاہئے کہ حرم میں تلاوت نماز کے بجائے طواف

میں مشغول ہو جائیں۔

طواف کے ہر قدم پر نیکی اور درجہ بلند

حضرت ابن عمر رضی اللہ عنہما سے مروی ہے کہ آپ ﷺ نے فرمایا جو بیت اللہ کا طواف

کرتا ہے کوئی ایک قدم نہیں اٹھا کر دوسرا رکھتا ہے مگر یہ کہ اس کے لئے ایک نیکی لکھی جاتی

ہے ایک گناہ معاف ہوتے ہیں ایک درجہ بلند ہوتا ہے۔ (ابن ابی شیبہ: ص ۸۰)

حج سے فارغ ہونے کے بعد عمرہ سے طواف افضل ہے

ابن اسحاق نے حضرت مجاہد سے نقل کیا ہے کہ حج سے فارغ ہو جانے کے بعد عمرہ

کرنے سے طواف افضل ہے۔ (ابن ابی شیبہ: ۸۱/۴)

عمر بن عبد العزیز رضی اللہ عنہ سے منقول ہے کہ باہر سے آنے والوں کے لئے طواف

افضل ہے۔ (القرئی: ص ۳۳۱)

بیشتر حضرات اسی کے قائل ہیں۔ بعض حضرات عمرہ کو بہتر مانتے ہیں۔

حسب سہولت دونوں مشغولی بہتر ہے۔

طاؤس عسیدہ رضی اللہ عنہ تو تنعیم سے عمرہ کی کثرت کے مقابلہ میں طواف کی تاکید کرتے ہیں۔

کہ بلا وجہ طواف کی سہولت کو چھوڑ کر تنہا جانے کی زحمت گوارہ کرتے ہیں۔
طبری کی رائے بھی یہی ہے کہ اقامت مکہ کے دوران کثرت عمرہ کے مقابلہ میں
کثرت طواف بہتر ہے۔ (القرئ: ص ۳۳۵)

جو فرشتے احکام الہی لے کر زمین پر اترتے ہیں وہ پہلے طواف کرتے ہیں
علامہ ازرقی نے وہب ابن منبہ اور عثمان بن یسار سے نقل کیا ہے کہ جب اللہ
پاک کے کسی فیصلے اور حکم کو لے کر فرشتے زمین پر اترتے ہیں تو سب سے پہلا کام جو
اللہ پاک ان کو کہتے ہیں وہ اپنے گھر کی زیارت کا ہوتا ہے چنانچہ عرش عظیم سے وہ احرام
باندھتے ہیں تلبیہ پڑھتے ہوئے آتے ہیں حجر اسود کا استیلام کرتے ہیں پھر خانہ کعبہ کا
سات چکر لگاتے ہیں پھر دو رکعت نماز پڑھتے ہیں پھر اس کے بعد ضرورت پر جاتے
ہیں۔ (اخبار مکہ: ۳۵/۱، ہدایہ: ۴۲/۱)

فَالَّذِينَ لَا: پس جب زمین پر آنے والے فرشتے اولاً طواف خانہ کعبہ کرتے ہیں تو مکہ
مکرمہ میں آنے والے کا بھی اولین حق یہ ہے کہ اول طواف کریں کہ یہ گویا کہ خدا کا
سلام اور مصافحہ ہے۔ اسی وجہ سے آپ ﷺ نے بھی مکہ مکرمہ میں داخل ہوتے ہی اولاً
طواف فرمایا تھا۔

کشتی نوح نے بھی طوفان کے موقعہ پر خانہ کعبہ کا طواف کیا
حضرت ابن عباس رضی اللہ عنہما کہتے ہیں کہ اللہ پاک نے کشتی نوح کو مکہ مکرمہ کی جانب
کردیا تھا وہ چالیس دن تک اس کے ارد گرد گھومتی رہی۔ (ہدایہ السالک، القرئ: ص ۳۲۹)
مکرمہ نے حضرت ابن عباس رضی اللہ عنہما سے نقل کیا ہے کہ کشتی نوح پر مع اہل و عیال
کے اتنی آدمی تھے اور یہ لوگ کشتی پر ایک سو پچاس دن رہے۔ اللہ پاک نے کشتی کا رخ
مکہ مکرمہ کی جانب کردیا تھا۔ ۴۰ دن تک وہ بیت اللہ کے گرد چکر لگاتی رہی۔ پھر اللہ
پاک نے اس کشتی کا رخ جو دوی پہاڑ کی جانب کردیا۔ (اخبار مکہ: ج ۱/۵۲)
البدایہ میں ابن کثیر نے بھی لکھا ہے کہ چالیس دن کشتی نوح نے طواف کیا۔
(البدایہ: ۱/۱۶۳)

فَائِدَة: طوفان نوح علیہ السلام کے موقعہ پر ایک روایت کے اعتبار سے خانہ کعبہ اٹھالیا گیا تھا۔ اور اس کی بنیاد تحت الثریٰ تک ہے۔ چنانچہ کشتی نوح نے اس مقام کعبہ کا طواف کیا۔ یعنی اس طوفان کے زمانہ میں بھی خانہ کعبہ کا طواف جاری رہا۔ ”زاد اللہ شرفاً و تعظیماً۔“

جب سے خانہ کعبہ ہے کبھی طواف سے خالی نہیں رہا

اللہ پاک نے جب سے خانہ کعبہ کو بنایا ہے۔ کبھی طواف سے خالی نہ رہا، کوئی نہ کوئی طواف کرتا رہا۔ خواہ جناتوں میں سے ہو یا انسانوں میں سے یا فرشتوں میں سے ہو۔ فَائِدَة: مطلب یہ ہے کہ جب سے اللہ پاک نے یہ گھر بنایا تب سے ہی طواف کی عبادت شروع ہو گئی پھر اس کے بعد کبھی ایسا نہیں ہوا کہ یہ طواف سے خالی رہا ہو اور مطاف میں کوئی چکر نہ لگا رہا ہو۔ انسان، جنات، فرشتے کوئی نہ کوئی طواف میں ضرور ہوتا ہے۔ حتیٰ کہ اگر کوئی انسان نظر نہیں آتا تو یہ نہ سمجھا جائے کہ طواف سے خالی ہے۔ فرشتے اور جنات کرتے رہتے ہیں۔ پرندے اور جانور حتیٰ کہ سانپ تک طواف کرتے ہیں۔ چنانچہ محدث ابن جماعہ نے بیان کیا کہ کسی بزرگ نے خود اپنا واقعہ بیان کیا کہ میں دو پہر میں شدید گرمی اور لو کے وقت نکلا کہ اس وقت تو مطاف طواف کرنے والے سے خالی ہوگا تو کیا دیکھتا ہوں کہ ایک بڑا سانپ سر اٹھائے بیت اللہ کا طواف چکر لگا رہا ہے اس واقعہ کو ابو عمر ابن صلاح نے بیان کیا۔ (ہدایۃ السالک)

خانہ کعبہ کا طواف نماز سے

حضرت ابن عباس رضی اللہ عنہما سے مروی ہے کہ آپ ﷺ نے فرمایا خانہ کعبہ کا طواف مثل نماز کے ہے۔ ہاں مگر اس میں بول سکتے ہو سو اس دوران کوئی بولے تو بھلی ہی بات بولے (مثلاً کوئی شریعت کا حکم بتا دے کسی منکر پر نکیر کرے)۔ (عمدة القاری: ۹/۲۶۳)

حضرت ابن عباس رضی اللہ عنہما سے مروی ہے کہ بیت اللہ کا طواف نماز سے ہے۔ ہاں مگر اللہ پاک نے اس میں بولنے کی اجازت دی ہے اگر بولے تو بھلائی ہی کی بات بولے۔

(ابن ابی شیبہ: ص ۱۰۱، بیہقی: ۵/۸۵، عمدة القاری: ص ۲۶۳)

فَإِنَّكَ لَا: کسی علمی بات کا بتا دینا درست ہے۔ تاہم ذکر اللہ اور دعا میں مشغول رہنا مستحب ہے اور آپ کی سنت ہے۔ علامہ عینی نے لکھا ہے کہ طواف کے دوران کھانا پینا مکروہ ہے تاہم اس سے طواف فاسد نہیں ہے۔

طواف کے دوران تلاوت، یا ذکر یا دعا اس میں اسلاف کا عمل مختلف رہا ہے، حضرت مجاہد طواف کے دوران تلاوت قرآن کیا کرتے تھے۔ حضرت امام شافعی فرماتے ہیں مجھے قرأت قرآن زیادہ پسند ہے۔ حسن بصری عروہ اور امام مالک تلاوت کو بہتر نہیں قرار دیتے ہیں حضرت عطاء نے کہا کہ طواف کے دوران قرآن بدعت ہے۔ امام مالک نے فرمایا آہستہ پڑھے تو ٹھیک ہے (عمدة القاری) بہتر ہے کہ ذکر و دعا میں لگا رہے۔

طواف میں بولنے کی اجازت ہے مگر بولنا بہتر نہیں

عطاء کہتے ہیں کہ میں حضرت ابن عمر اور حضرت ابن عباس رضی اللہ عنہم کے پیچھے طواف کیا پس ان میں سے کسی کو بھی نہیں سنا کہ طواف کرتے ہوئے کوئی گفتگو کی ہو۔

(ابن ابی شیبہ: ص ۱۰۱، سنن کبریٰ: ۵/۸۵)

فَإِنَّكَ لَا: طواف میں نہ بولنا سنت ہے۔ امام ترمذی نے سنن ترمذی میں لکھا ہے اکثر اہل علم (محدثین و فقہاء) کا اس پر عمل ہے کہ طواف کے دوران نہ بولنا مستحب ہے ہاں مگر شدید ضرورت پڑ جائے تو گنجائش ہے باقی طواف میں ذکر اللہ کرتا رہے۔

(عمدة القاری: ۹/۲۶۳)

ہاں کوئی مسئلہ کی ضرورت ہو تو حالت طواف میں بتا دے

حضرت سعید بن جبیر طواف کی حالت میں اصحاب سے بات کر لیتے مسئلہ بتا دیا کرتے۔ (ابن ابی شیبہ: ۴/۱۰۲)

فَإِنَّكَ لَا: مسئلہ معلوم کرنا دینی ضرورت ہے اس لئے گنجائش ہے تاہم بہتر یہ ہے کہ مسئلہ اور وقت معلوم کرے اور اس وقت ذکر و دعا میں لگا رہے۔

خانہ کعبہ کو صرف دیکھتے رہنے پر بھی ثواب

۲۰ رحمتوں کا نزول صرف دیکھنے والوں پر

حضرت ابن عباس رضی اللہ عنہما سے مروی ہے کہ آپ ﷺ نے فرمایا اس خانہ کعبہ پر ہر دن ۱۲۰ رحمتوں کا نزول ہوتا ہے۔ ساٹھ طواف کرنے والوں پر۔ ۴۰ نماز پڑھنے والوں پر۔ ۲۰ خانہ کعبہ دیکھنے والوں پر۔ (بیہقی، اتحاف: ص ۴۶۰، شفاء الغرام: ص ۱۷۷)

نماز کی حالت میں خانہ کعبہ کی طرف نگاہ افضل ہے یا سجدہ گاہ کی طرف خانہ کعبہ کی عظمت فضیلت اور جلال کے پیش نظر کعبہ مبارک کا دیکھنا اس کی طرف نگاہ کئے رہنا مستقل ثواب ہے۔ جیسے ذکر تلاوت میں، اسی طرح نماز کی حالت میں خانہ کعبہ بالکل سامنے نظر آ رہا ہو تو اور درمیان میں کوئی شے حائل نہ ہو تو خانہ کعبہ کا دیکھنا افضل ہے۔ بمقابلہ سجدہ گاہ کی طرف نظر کرنے کے۔

عزالدین بن جماعہ لکھتے ہیں ”اذلم یکن بینہ و بین الکعبۃ ما یشغلہ کما اذا کان قریباً منها فالنظر الی الکعبۃ افضل و الا فالنظر الی سجودہ افضل۔ صرح الماوردی فی الحاوی و الرؤیا فی البحر النظر فی الصلوۃ الی الکعبۃ الشریفۃ افضل۔“ (ہدایۃ السالک: ص ۹۲۳)

پس معلوم ہوا کہ قیام کی حالت میں خانہ کعبہ دکھ رہا ہو تو اس کی طرف نظر رکھنا بہتر ہے۔

طواف کرتے ہوئے خانہ کعبہ کو دیکھنا اور اس کی طرف نگاہ کرنا منع ہے حضرت ابن عباس رضی اللہ عنہما سے مروی ہے کہ آپ ﷺ نے فرمایا طواف نماز ہے۔

(طبرانی، جامع صغیر: ۱/۳۲۰)

فَائِدَہ: طواف نماز کی طرح ہے اور نماز میں جس طرح دائیں جانب یا بائیں چہرہ کرنا مکروہ تحریمی ہے۔ بلکہ سیدھا سامنے کی طرف رکھے۔ پس خانہ کعبہ کی طرف دیکھنا اور نگاہ کرنا ممنوع ہوگا۔ غنیۃ الناسک میں محرمات کے ذیل میں ”و اداء شیء من“

خانہ کعبہ کو صرف دیکھتے رہنے پر بھی ثواب

۲۰ رحمتوں کا نزول صرف دیکھنے والوں پر

حضرت ابن عباس رضی اللہ عنہما سے مروی ہے کہ آپ ﷺ نے فرمایا اس خانہ کعبہ پر ہر دن ۱۲۰ رحمتوں کا نزول ہوتا ہے۔ ساٹھ طواف کرنے والوں پر۔ ۴۰ نماز پڑھنے والوں پر۔ ۲۰ خانہ کعبہ دیکھنے والوں پر۔ (بیہقی، اتحاف: ص ۴۶۰، شفاء الغرام: ص ۱۷۷)

نماز کی حالت میں خانہ کعبہ کی طرف نگاہ افضل ہے یا سجدہ گاہ کی طرف خانہ کعبہ کی عظمت فضیلت اور جلال کے پیش نظر کعبہ مبارک کا دیکھنا اس کی طرف نگاہ کئے رہنا مستقل ثواب ہے۔ جیسے ذکر تلاوت میں، اسی طرح نماز کی حالت میں خانہ کعبہ بالکل سامنے نظر آ رہا ہو تو اور درمیان میں کوئی شے حائل نہ ہو تو خانہ کعبہ کا دیکھنا افضل ہے۔ بمقابلہ سجدہ گاہ کی طرف نظر کرنے کے۔

عزالدین بن جماعہ لکھتے ہیں ”اذلم یکن بینہ و بین الکعبۃ ما یشغلہ کما اذا کان قریباً منها فالنظر الی الکعبۃ افضل و الا فالنظر الی سجودہ افضل۔ صرح الماوردی فی الحاوی و الرؤیا فی البحر النظر فی الصلوۃ الی الکعبۃ الشریفۃ افضل۔“ (بدایۃ السالک: ص ۹۲۳)

پس معلوم ہوا کہ قیام کی حالت میں خانہ کعبہ دکھ رہا ہو تو اس کی طرف نظر رکھنا بہتر ہے۔

طواف کرتے ہوئے خانہ کعبہ کو دیکھنا اور اس کی طرف نگاہ کرنا منع ہے حضرت ابن عباس رضی اللہ عنہما سے مروی ہے کہ آپ ﷺ نے فرمایا طواف نماز ہے۔

(طبرانی، جامع صغیر: ۱/۳۳۰)

فَائِدَہ: طواف نماز کی طرح ہے اور نماز میں جس طرح دائیں جانب یا بائیں چہرہ کرنا مکروہ تحریمی ہے۔ بلکہ سیدھا سامنے کی طرف رکھے۔ پس خانہ کعبہ کی طرف دیکھنا اور نگاہ کرنا ممنوع ہوگا۔ غنیۃ المناسک میں محرمات کے ذیل میں ”و اداء شییء من“

ہاں اگر سر نہ مڑا آنکھ کی پتلی سے قصداً دیکھا تو یہ بھی منع یہ بہتر نہیں سامنے دیکھتے ہوئے طواف کرے۔ قریب قریب تمام تر لوگ طواف کرتے ہوئے کعبہ دیکھتے رہتے ہیں یہ بہت بڑی نادانی اور جہالت ہے، استقبال بیت کے ساتھ طواف کرنا حرام ہے۔ "کذا فی غنیۃ۔"

ایک سو بیس رحمتوں میں ۲۰ رحمت کعبہ کو دیکھنے والوں کے لئے حضرت ابن عباس رضی اللہ عنہما سے روایت ہے کہ آپ ﷺ نے فرمایا اللہ پاک خانہ کعبہ پر ہر دن ایک سو بیس رحمتیں نازل فرماتے ہیں۔ ۶۰ رحمتیں طواف کرنے والوں کے لئے، چالیس مسجد میں نماز پڑھنے والوں پر، ۲۰ خانہ کعبہ کو صرف دیکھنے والوں پر۔

(ترغیب ترہیب: ۱۹۲/۳، مجمع الزوائد: ۲۹۲/۳)

فَالْيَكْلَا: یعنی بیٹھ کر نگاہ رکھنے اور دیکھنے پر یہ ثواب ہے۔ خیال رہے کہ عورتوں کو حج کے موقع پر خانہ کعبہ میں نماز پڑھنے کے بجائے قیام گاہ پر ہی نماز پڑھنا افضل ہے۔ جماعت کے لئے عورت کو خانہ کعبہ حرم میں آنا افضل نہیں۔ ہاں اگر خانہ کعبہ کو دیکھنے اور اس کے ثواب کے لئے آئیں تو اس نیت سے آنے کی اجازت ہے کہ خانہ کعبہ کا دیکھنا مرد و عورت دونوں کے لئے باعث ثواب ہے۔

صائم، قائم، مجاہد کے مرتبہ اور درجہ میں علامہ ازرقی نے تاریخ مکہ میں حضرت عطا سے نقل کیا ہے کہ خانہ کعبہ کو دیکھنا عبادت ہے۔ خانہ کعبہ کو دیکھنے والا صائم "روزہ رکھنے والے" قائم "تہجد پڑھنے والے" خشوع خضوع کرنے والے راہ خدا میں جہاد کرنے والے کی طرح (ثواب میں) ہے۔ (ہدایۃ السالک: ۷۶/۱، القرطبی: ص ۳۳۱)

فَالْيَكْلَا: خیال رہے کہ جس طرح نماز ذکر و تلاوت و استغفار درود پاک وغیرہ اعمال و انکار پر ثواب ہوتا ہے۔ اسی طرح محض کعبہ کی طرف دیکھنا اور اس کی طرف ذوق و عشق و محبت کی نگاہ سے دیکھنا اور خدائے پاک کی عظمت و جاہ و جلال کا خیال کرنا کہ زمین و

آسمان کے پیدا کرنے والوں کا یہ گھر کس قدر عظمت و شان کا مالک و حامل ہے۔ عبادت ہے اور اس کا بھی ثواب ہے۔

باہر سے آنے والے حجاج کرام حرم میں زیادہ وقت گذاریں۔ قیام گاہ پر احباب، رفقاء میں یا دعوتوں میں یا ملنے جلنے میں اپنا قیمتی وقت نہ گذاریں بلکہ حرم میں آجائیں کریں۔ اگر نماز و تلاوت میں مشغول نہ ہو سکیں تو خانہ کعبہ کو دیکھنے میں اور اس کی طرف نگاہ کرنے میں مشغول رہیں۔ نماز بھی ایسے مقام پر پڑھنے کی کوشش کریں جہاں سے خانہ کعبہ نظر آئے۔

بعض حضرات کے نزدیک قیام کی حالت میں خانہ کعبہ کو دیکھنا سجدہ گاہ کی طرف دیکھنے سے افضل ہے۔

کعبہ کو دیکھنے اور اس کی طرف طواف کے علاوہ نظر کرنے کا ثواب

ایمان و ثواب کی نیت سے دیکھتا رہے تو اگلے پچھلے گناہ معاف حسن بھری کے رسالہ سے منقول ہے کہ آپ ﷺ نے فرمایا جو شخص خانہ کعبہ کی طرف ایمان اور ثواب کی نیت سے دیکھے اس کے اگلے پچھلے گناہ معاف ہو جائیں گے اور قیامت کے دن وہ مامون (عذاب سے) اٹھایا جائے گا۔ (ہدایۃ السالک: ص ۷۵)

گھر میں نماز پڑھنے سے خانہ کعبہ کا دیکھنا افضل ہے زہیر بن محمد سے منقول ہے کہ مسجد حرام میں وہ بیٹھنے والا جو نہ نماز پڑھ رہا ہو اور نہ طواف کر رہا ہو مگر کعبہ کو دیکھ رہا ہو یہ گھر میں نماز پڑھنے والے سے افضل ہے کہ وہ خانہ کعبہ نہیں دیکھ رہا ہے۔ (شفاء الغرام: ۱/۱۸۳)

گناہ سے ایسا صاف جیسے آج ہی ماں نے جنا ہے حضرت سعید بن مسیب رضی اللہ عنہ سے منقول ہے کہ جس نے خانہ کعبہ کو ایمان اور یقین و تصدیق کے ساتھ (اس مقام و مرتبہ کا یقین کرتے ہوئے) دیکھا وہ گناہ سے ایسا

نکل جائے گا جیسا کہ اس کی ماں نے اسے جس دن جنا تھا۔ (یعنی بالکل گناہ سے خالی اور صاف)۔ (القرئی: ص ۳۴۱، شفاء: ص ۱۸۳)

کعبہ کو دیکھنا عبادت ہے
حضرت مجاہد سے منقول ہے کہ کعبہ کو دیکھنا عبادت ہے۔

(القرئی: ص ۳۴۱، شفاء الغرام: ص ۱۸۳)

حضرت جعفر کی روایت میں ہے کہ آپ ﷺ نے فرمایا بیت اللہ کو دیکھنا عبادت ہے۔ (ہدایہ: ص ۷۵، القرئی: ص ۳۴۱)

ایسے گناہ جھڑتے ہیں جیسے درخت سے پتے
حضرت سعید بن مسیب رضی اللہ عنہ سے مروی ہے کہ جو خانہ کعبہ کو ایمان و تصدیق و یقین سے دیکھے تو اس کے گناہ ایسے جھڑ جاتے ہیں جیسے درخت سے پتے جھڑ جایا کرتے ہیں۔ (القرئی: ص ۳۴۱، ہدایہ، شفاء الغرام: ص ۱۸۳)

ایمان کی علامت

حضرت ابن عباس رضی اللہ عنہما سے مروی ہے کہ کعبہ مبارک کی طرف دیکھنا ایمان محض (کی علامت) ہے۔ (رواہ الجندی، ہدایہ: ۷۵/۱، شفاء الغرام: ص ۱۷۳)

سعی کے سلسلہ میں آپ کے پاکیزہ

طریق و سنن کا بیان

صفا اور مروہ کی سعی واجب ہے

حضرت عائشہ رضی اللہ عنہا سے مروی ہے کہ آپ ﷺ نے سعی کی ہے، پس کسی کے لئے سعی کا چھوڑنا درست نہیں ہے۔ (بخاری: ۲۲۲/۱، بلوغ الامانی: ۷۶/۱۱)

حضرت ابن عمر رضی اللہ عنہما سے مروی ہے کہ آپ مکہ مکرمہ تشریف لائے خانہ کعبہ کا

﴿مَنْ زَمَّ رِبْعًا شَرَفَ﴾

طواف کیا دو رکعت نماز پڑھی پھر صفا اور مروہ کی سعی کی۔ پھر انہوں نے اس آیت کو پڑھ کر سنایا۔ ”لقد کان لکم فی رسول اللہ اسوۃ حسنۃ“ تمہارے لئے رسول پاک ﷺ بہترین عملی نمونہ ہیں۔ (بخاری: ص ۲۲۳)

حضرت حبیبہ کہتی ہیں کہ میں قریش کی عورتوں کے ساتھ سعی کے مقام پر گئی تو نبی پاک ﷺ کو صفا اور مروہ کے درمیان سعی فرماتے دیکھا۔ سعی کی وجہ سے آپ کا ازار اوپر کی جانب اٹھ رہا تھا۔ اور اپنے اصحاب سے فرما رہے تھے کہ سعی کرو اللہ نے تم پر سعی کو واجب قرار دیا ہے۔ (بلوغ الامانی: ۱۱/۷۸، القرطبی: ص ۳۶۱)

حضرت تملک رضی اللہ عنہا کہتی ہیں کہ میں صفا و مروہ کے ایک گوشے سے آپ ﷺ کو دیکھ رہی تھی آپ فرما رہے تھے اللہ نے سعی کو واجب کیا ہے تم سعی کرو۔

(بلوغ الامانی: ۱۱/۷۸، القرطبی: ص ۳۶۲)

حضرت جابر رضی اللہ عنہ سے مروی ہے کہ کسی قریب اور دور کے حاجی کا حج اس وقت نہ ہوگا جب تک کہ وہ سعی نہ کرے، اور یہ کہ عورتیں حلال نہ ہوں گی تا وقتیکہ وہ صفا اور مروہ کی سعی نہ کرے۔ (بیہقی: ص، بلوغ الامانی: ۱۱/۷۸)

فائدہ: صفا و مروہ کی سعی حج یا عمرہ کے فرائض واجبات میں سے ہے۔ شرح مناسک میں ہے کہ حج کے لئے واجب ہے۔ (شرح مناسک: ص ۶۸)

چنانچہ اس کے چھوڑنے پر دم واجب ہو جائے گا۔ ”لو ترک السعی کله او اکثرہ فعلیہ دم۔“ (ص ۳۵۵)

سعی صفا اور مروہ کے درمیان سعی حضرت ہاجرہ علیہا السلام کی ایک یادگار ہے حضرت ہاجرہ علیہا السلام اور اسماعیل علیہ السلام کو جب اس خانہ کعبہ کے پاس جو ایک وادی غیر زرع تھا چھوڑ کر حضرت ابراہیم علیہ السلام چلے گئے اور حضرت ہاجرہ علیہا السلام کا پانی جو مشکیزہ میں تھا ختم ہو گیا تو حضرت اسماعیل اور حضرت ہاجرہ کو پیاس کی شدت محسوس ہوئی تو اسی پانی کی تلاش میں کبھی صفا سے مروہ اور مروہ سے صفا کی جانب دوڑنے لگیں یہاں تک کہ سات مرتبہ چکر لگایا تو دیکھا حضرت اسماعیل علیہ السلام کے ایری مبارک کے پاس پانی

— ﴿مَنْزُورٌ بِبَلَدِشَرْفٍ﴾ —

نکل رہا ہے۔ تو وہ پانی کو میٹرھ سے باندھنے لگیں۔ جس سے پانی کے نکلنے کا سلسلہ اسی جگہ مرکوز ہو گیا اور نہ پھیلا۔ پس حضرت نبی پاک ﷺ نے فرمایا اسی سعی کی نقل لوگ (حاجی حضرات) کرتے ہیں یعنی یہی حضرت ہاجرہ کی یادگار کو اس سعی میں باقی رکھا گیا ہے۔ (حاصل روایت ابن عباس، بخاری: ص ۴۷۵)

سعی کی ابتدا کرتے وقت حجر اسود کا استیلام کرنا سنت ہے حضرت جابر رضی اللہ عنہ کی روایت ہے کہ آپ ﷺ جب (سعی کے لئے) صفا کی طرف جانے لگے تو حجر اسود کی طرف آئے اور اس کا استیلام کیا۔ (سنن کبریٰ: ۹۲/۵) ابن خزیمہ کی حدیث میں یہ روایت ہے کہ آپ حجر اسود کی طرف لوٹے اور اس کا استیلام کیا پھر صفا کی طرف (سعی کے لئے) نکلے۔ (ابن خزیمہ: ۲۳۰/۶) مسند احمد میں ہے کہ آپ ﷺ طواف سے فارغ ہوئے تو مقام ابراہیم کے پاس تشریف لے گئے اس کے پیچھے دو رکعت نماز پڑھی..... پھر حجر اسود کا استیلام کیا اور صفا کی جانب نکلے۔ (سعی کے لئے)۔ (بلوغ الامانی: ۷۲/۱۱)

حضرت جابر رضی اللہ عنہ کی طویل حدیث جو مسلم اور مشکوٰۃ میں ہے اس میں یہ ہے کہ آپ طواف کے بعد دو رکعت نماز پڑھنے کے بعد جس میں قل ہو اللہ اور سورہ کافرون پڑھا لوٹ کر پھر حجرا ود کے پاس آئے اور استیلام کیا پھر صفا کی جانب دروازے سے نکلے۔ (مسلم، مشکوٰۃ: ص ۲۲۳)

فَالْيَكْلَا: طواف سے فارغ ہونے کے بعد یعنی نماز وغیرہ سے فارغ ہو جائے اور سعی کا ارادہ ہو تو حجر اسود کے پاس آ کر استیلام کرے یا اشارہ اور تقبیل کر کے سعی شروع کرے جیسا کہ ہدایہ میں ہے ”لان الطواف لما كان يفتح بلاستيلا م هكذا السعي يفتح به.“ (فتح القدیر: ۲/۴۵۷)

اسی طرح غنیۃ الناسک میں ہے مسنون ہے کہ سعی کی ابتداء حجر اسود کے استیلام سے کرے ”فالسنۃ ان یخرج للسعی علی فورہ ان ارادہ و یسن ان یتدی بالحجر الاسود فیستلمہ کما مر ثم یخرج من باب الصفا.“ (غنیۃ الناسک: ۱۲۸)

یہ استیلام کرنا جمہور علماء کے نزدیک سنت ہے۔ (حجۃ الوداع: ص ۷۹)
لہذا اگر یہ استیلام چھوڑ دے تو سعی ہو جائے گی۔

خیال رہے کہ اس مقام پر مناسک کی کتابوں میں شرح لباب میں بھی اور غیر مناسک وغیرہ میں یہ ہے کہ سعی کے لئے جب صفا کی جانب جائے مسجد سے نکلے ہوئے بایاں پیر نکالے اور مسجد سے نکلنے کی دعا پڑھے اب چونکہ سعی کا راستہ باب الصفا وغیرہ سب مسجد حرام میں داخل ہو گیا ہے جیسا کہ آپ دیکھیں گے تو معلوم ہو جائے گا اس لئے مسجد سے نکلنے کی دعا وغیرہ نہیں پڑھی جائے گی۔

سعی کی مسنون ترتیب

حضرت جابر رضی اللہ عنہ کی ایک روایت میں ہے کہ آپ ﷺ جب طواف سے فارغ ہوئے تو مقام ابراہیم پر تشریف لے گئے اس کے پیچھے دو رکعت نماز پڑھی..... اس میں ”قل هو اللہ احد“ اور ”قل یا ایہا الکافرون“ پڑھا۔ پھر (نماز کے بعد) حجر اسود کا استیلام کیا اور صفا کی جانب نکلے۔ اور یہ آیت پڑھی۔ ”ان الصفا والمروة من شعائر اللہ“ پھر کہا ”نبداً بما بدأ بہ“ پھر صفا پر چڑھے یہاں تک کہ خانہ کعبہ نظر آ گیا تکبیر ادا فرمانے لگے۔ ”لا الہ الا اللہ وحده لا شریک لہ لا الملک و لہ الحمد و هو علی کل شیء قدیر لا الہ الا اللہ انجز وعدہ و صدق عبده و غلب الاحزاب وحده“ پھر دعا کی پھر اسی تکبیر کو لوٹایا پھر اترے (پھر چلے) یہاں تک کہ میلین اخضرین کے پاس آئے تو دوڑنے لگے پھر بلندی آئی تو مناسب رفتار سے چلنے لگے۔ یہاں تک کہ مروہ آ گیا اس کی بلندی پر چڑھے یہاں تک کہ خانہ کعبہ نظر آ گیا۔ جس طرح صفا پر دعا کی تکبیر وغیرہ پڑھا تھا۔ اسی طرح یہاں بھی کیا۔ (بلوغ الامانی: ص ۷۸)

فائدہ: حضرت جابر رضی اللہ عنہ کی اس روایت میں آپ ﷺ کی سعی کا ذکر ہے۔ اسی طرح حضرت ابن عمر سے بھی مروی ہے۔ سعی کی مسنون ترتیب جس میں واجب سنت مستحب آداب اور مکروہات سے اجتناب ہے اس کا ذکر کیا جا رہا ہے۔

طواف کے آخری امور زمزم، نماز طواف سے فارغ ہو کر حجر اسود سبز روشنی پر آ کر استیلام یا از دحام بھیڑ ہو تو دونوں ہاتھوں کو اٹھا کر تکبیر کہنا استقبال کرنا اور ہاتھوں کو چوم لینا۔ پھر اس کے بعد باب الصفا کی طرف آنا جو ٹھیک حجر اسود کے سامنے ہے اوپر میں بڑے حرفوں سے لکھا ہے ”باب الصفا“ اس دروازے سے نکلتے ہوئے صفا کی طرف آئے اور صفا کی بلندی پر چڑھتے ہوئے یہ آیت پڑھے ”ان الصفا و المروة من شعائر اللہ“ پھر پڑھے ”ابدأ بما بدأ اللہ بہ“ پھر صفا کی بلندی اور اونچائی پر چڑھ کر بیت اللہ کی طرف رخ کرے۔ آپ ﷺ نے بیت اللہ کو دیکھا تھا اب ستونوں اور تعمیر کی وجہ سے خانہ کعبہ نظر نہیں آتا پھر سینہ تک ہاتھ اٹھا کر جواز کا اس موقع پر لکھی گئی ہیں ان کو اطمینان سے پڑھے۔ پھر دعا کرے ذرا دیر تک اطمینان سے کرے۔ جلدی نہ کرے، بھیڑ اور از دحام ہو تو ذرا کنارے ہٹ کر ذکر اور دعا کرے۔ پھر سعی شروع کرے۔ عموماً لوگ دوڑتے ہیں دوڑنا نہیں۔ ہاں معمولی رفتار سے چلنا ہے۔ اور دعا ذکر وغیرہ زبان سے کرتا رہے۔ پھر کچھ چلنے کے بعد دو سبز ستون نظر آئیں گے ان پر ہری روشنی خوب تیز نظر آ رہی ہوگی بس اب یہاں سے رفتار تیز کرے دگی چال سے کندھے وغیرہ کو ہلا کر چلے۔ اور یہاں اہتمام سے ”رب اغفر و ارحم انت الاعز الاکرم“ پڑھے۔ پھر دو سبز ستون نظر آئیں گے ان پر خوب تیز ہری روشنی ہوگی اس کے گذرتے ہی تیز رفتاری سے دوڑنا ختم کر دے مناسب رفتار سے چلے بھیڑ میں نہ گھسے کسی کو دھکے نہ دے، ذکر، تکبیر پڑھتا ہوا چلتا رہے۔ یہاں تک کہ مروہ آجائے، مروہ کی بلندی پر ذرا چڑھے، بالکل دیوار کے قریب نہ جائے۔ پھر قبلہ خانہ کعبہ کے رخ ہو جائے سینہ تک دونوں ہاتھ اٹھا کر ذکر مسنون اور دعا کرے وہی ذکر جو صفا پر کیا تھا۔ جس کا ذکر دعاؤں کے ذیل میں ہے۔ ذرا دیر تک دعا کرے اپنے لئے اہل و عیال کے لئے اقرباء اعزاء کے لئے عام مؤمنین کے لئے دعا کرے۔ اگر جلدی ہو ضعف نقاہت ہو تو کم از کم ذکر مسنون نہ چھوڑے کہ ایسا وقت اور موقع کہاں جلدی آتا ہے۔ یہ ایک چکر ہوا اسی طرح سات مرتبہ کرے۔ ہر مرتبہ صفا و مروہ پر دعا ذکر ہے دو سبز ستونوں کے

درمیان ذرا تیز رفتاری سے رب اغفر وارحم پڑھتا ہوا دوڑے اور جب دوسرا سبز ستون سے آجائے تو پھر دوڑنا بند کر دے مناسب رفتار سے دوڑے۔ اگر بھیڑ اور اثر و محام کی وجہ سے دوسرے ستونوں کے درمیان نہ دوڑ سکے تو ذرا کندھا ہلا کر دوڑنے والوں کی طرح اس کی مشابہت اختیار کرتا ہوا چلے چھوٹے چھوٹے قدم اٹھا کر چلے۔ اگر مرض یا انتہائی ضعف و پیری کی وجہ سے پیدل چل کر سعی نہ کر سکتا ہو تو سواری پر کر سکتا ہے۔ حرم میں گاڑی ملتی ہے اسے حاصل کرے۔ اس پر سے سعی کرے۔ جب سات چکر مردہ پر آکر پورے ہو جائیں۔ ذکر دعا سے فارغ ہو جائے تو اس کے بعد مسجد حرام آ کر دو رکعت نماز پڑھ لے۔ وضو نہ ہو تو وضو کر لے۔

سعی کے لئے وضو شرط نہیں بلا وضو سعی کیا یا سعی کرتے ہوئے وضو نہ رہا ٹوٹ گیا تو کوئی حرج نہیں البتہ با وضو سعی مستحب ہے بہتر ہے۔

مرض یا ضعف و پیری کی وجہ سے یا معدے کی خرابی کی وجہ سے ریح خارج ہو جائے وضو ٹوٹ جائے تو سعی کرتا رہے کہ عذر میں مستحب چھوٹ جائے تو کوئی حرج نہیں۔ اگر تمتع کیا ہے تو سر کا حلق پورا سر منڈوالے یہ بہتر ہے۔ اب احرام اتار کر سارے کپڑے پہن لے۔ اور اگر قرآن کیا ہے تو پھر احرام کی حالت میں ہی رہے گا۔

اگر سعی کرنی ہو تو طواف کے بعد متصلاً سعی سنت ہے
حضرت جابر رضی اللہ عنہ سے مروی ہے کہ آپ ﷺ نے (طواف کے بعد) زمزم نوش کیا۔ اپنے سر پر ڈالا۔ پھر آئے حجر اسود کا استیلام کیا پھر صفا کی طرف آئے۔

(شرح مسند احمد: ج ۲، ص ۳۹۵، ابوداؤد: ج ۲، ص ۲۶۲، نسائی: ج ۳۹)
حضرت ابن عمر رضی اللہ عنہما سے مروی ہے کہ آپ ﷺ مکہ تشریف لائے طواف کیا پھر صفا کی جانب نکلے۔ (سعی کے لئے)۔ (شرح احیاء: ج ۴، ص ۶۱۰، ابن حبان، نسائی: ج ۴۰)

ہوئے ”صفا“ کی طرف تشریف لائے، اور اس پر چڑھے یہاں تک کہ خانہ کعبہ کو دیکھا دونوں ہاتھوں کو اٹھا کر حمد و دعا میں مشغول ہو گئے۔ (مسند ابی یوسف: ج ۱، ص ۱۰۳/۲)۔

فَالسَّنَةُ: ان روایتوں سے معلوم ہوا کہ اگر سعی کرنی ہے جیسا کہ طواف قدوم میں تو طواف کے اعمال سے فارغ ہوتے ہی بلا کسی دوسرے عمل میں مشغول ہوئے سعی میں لگ جائے۔ جیسا کہ غنیۃ الناسک میں ہے ”فالسنة ان یخرج للسعی علی فورہ۔“ (غنیۃ الناسک: ص ۱۲۸)

اسی طرح شرح لباب میں ملا علی قاری لکھتے ہیں ”فاذا فرغ من الطواف فالسنة ان یخرج للسعی علی فورہ ای ساعتہ من غیر تاخیر۔“ (شرح لباب: ص ۱۷۰)

لیکن اگر ضعف یا کمزوری کی وجہ سے ذرا دیر سکون حاصل کرے بیٹھ جائے وقفہ کرے تو کوئی حرج نہیں۔

سعی بین الصفا والمروہ کا ثواب

حضرت انس رضی اللہ عنہ کی ایک طویل روایت میں ہے کہ آپ ﷺ نے فرمایا طواف کے بعد صفا اور مروہ کی سعی ایسی ہے جیسا کہ ستر غلام کا آزاد کرنا۔ (مجمع الزوائد: ۳/۲۷۵، ہدایہ: ص ۸۷)

حضرت ابن عمر رضی اللہ عنہما کی ایک طویل روایت میں ہے کہ صفا اور مروہ کا ثواب ۷۰ غلام آزاد کرنے کے برابر ہے۔ (ترغیب: ص ۱۷۰)

فَالسَّنَةُ: ایک غلام کے آزاد کرنے کا بہت ثواب ہے۔ کسی روایت میں ہے کہ ایک غلام کا آزاد کرنا جہنم کا فدیہ ہے۔ کسی روایت میں ہے کہ ہر عضو کے بدلے اس آزاد کرنے والے کا عضو جہنم سے آزاد ہوگا۔ کسی روایت میں ہے کہ اس کی وجہ سے جنت میں داخل ہوگا پس ایک سعی کے ثواب میں ۷۰ ایسے ثواب شامل ہو جائیں گے۔ مزید یہ کہ اللہ کی برگزیدہ بندی حضرت ہاجرہ علیہا السلام کی یادگار کا عمل ہے جو اللہ پاک کی محبت اور تقرب کا ذریعہ ہے۔ رضاء الہی کا سبب ہے۔

صفا اور مروہ پر سعی کے وقت قبلہ رخ ہو کر دعا مسنون ہے حضرت ابو ہریرہ رضی اللہ عنہ کی روایت میں ہے کہ آپ ﷺ صفا پر چڑھے (بیت اللہ کی

﴿مَزْمُونِ بَیِّنَاتِ کُفْرٍ﴾

طرف رخ کیا) یہاں تک کہ خانہ کعبہ نظر آگیا، دونوں ہاتھوں کو اٹھایا، حمد و دعا میں مشغول ہوئے۔ (بلوغ الامانی: ۸۶/۱۲، القرئی: ص ۳۶۵، مسلم: ۱۰۳/۲)

وہب بن اجدع کہتے ہیں کہ حضرت عمر بن خطاب مکہ میں لوگوں کو خطبہ میں رہے تھے جب تم میں سے کوئی حج کے لئے آئے تو بیت اللہ کا طواف سات چکروں میں کرے، مقام ابراہیم کے پاس دو رکعت نماز پڑھے۔ پھر پہلے صفا پر آئے خانہ کعبہ طرف رخ کرے۔ سات مرتبہ تکبیر کہے، ہر تکبیر کے درمیان حمد و ثنا کرے درود پڑھے اپنے لئے دعا مانگے۔ اسی طرح مروہ پر بھی کرے۔ (بلوغ الامانی: ۸۷/۱۲)

فائدہ: آپ ﷺ نے صفا اور مروہ پر سینہ تک ہاتھ اٹھا کر قبلہ رخ ہو کر طویل دعا ہے۔ عموماً دیکھا گیا ہے کہ سیدھے رخ مسعی کی جانب جدھر سعی کی جاتی ہے اسی رخ کھڑے ہو کر دعا کرتے ہیں۔ اول تو دعا نہیں کرتے، اور اگر دعا کرتے ہیں تو قبلہ نہیں۔ اور دعا کرتے ہیں تو بہت مختصر کرتے ہیں۔ یہ سب امور گوجائز ہیں مگر سنت۔ خلاف ہیں۔ سنت کے موافق کرنے میں زیادہ ثواب ہے۔ شرح بلوغ الامانی میں۔ کہ ”انہ یسن ان یقف علی الصفا“ ہاں ضعف و نقاہت تعب و مرض ہو تو پھر جا امر پر ہی اکتفا کرے، ویسے صفا اور مروہ پر اڑدھام کم ہوتا ہے۔

صفا پر اسی طرح مروہ پر تکبیر و تہلیل کے بعد اپنی جانب

سے دعا مسنون ہے

حضرت ابو ہریرہ رضی اللہ عنہ کی روایت میں ہے کہ آپ ﷺ صفا پر تشریف لائے ان پاک کی حمد و ثنا کی اور دعا کرنے لگ گئے۔ (سنن کبریٰ: ص ۹۴، مسلم: ۱۰۳/۲)

اسی طرح سلمان بن مغیرہ کی سند سے مروی ہے کہ آپ ﷺ طواف سے فارغ ہونے کے بعد صفا کی طرف آئے اس پر چڑھے، خانہ کعبہ کی جانب نظر فرمائی۔ دونوں ہاتھوں کو اٹھایا اللہ کی حمد و ثنا کی۔ اور جو چاہا دعا کرنے لگ گئے۔ (سنن کبریٰ: ۹۴/۵)

حضرت ابن عمر رضی اللہ عنہما صفا پر یہ دعا فرماتے:

(مسنون پر پیش کردہ)

”اللهم انك قلت ادعوني استجب لكم و انك لا تخلف الميعاد و انى اسئلك كما هديتنى الى الاسلام الا تنزعہ منى حتى تتوفانى و انا مسلم.“ (سنن کبریٰ: ص ۹۵، القرطبی: ص ۳۶۶)

صفا اور مروہ پر آپ ﷺ اور اصحاب کرام اور اسلاف عظام طویل دعا کرتے تھے۔ شرح مناسک میں ہے ذکر و دعا میں طویل قیام کرے، یہاں سے جلدی نہ ہٹے۔ قریب سورہ بقرہ کی پچیس آیتوں کی مقدار ذکر و دعا میں مشغول رہے (شرح مناسک: ۱۷۳)

اگر اڑدھام اور بھیڑ ہو تو کنارے ہو کر ذکر دعا میں مشغول رہے، اگر سفر کا تھکا ماندہ ہو یا ضعف و پیری ہو تو پھر جس قدر دل کرے جس قدر انشراح سے ہو اسی مقدار ذکر دعا کرے کہ یہ مستحب ہے۔ اور عذر کی وجہ سے امر مستحب ترک کر سکتا ہے کمزور اور بوڑھے مرد یا بوڑھی عورتیں ساتھ ہوں تو اس کی رعایت میں دعا ذکر وغیرہ مختصر کر دے تاہم آپ ﷺ سے جو دعائیں منقول ہیں اسے نہ چھوڑے کہ یہ وقت اور موقعہ ہمیشہ نہیں آتا۔

سعی شروع کرتے وقت کیا پڑھنا مسنون ہے

حضرت جابر رضی اللہ عنہ سے مروی ہے کہ آپ ﷺ جب صفا کے قریب گئے تو یہ پڑھا۔

”ان الصفا و المروة من شعائر الله ابدأ بما بدأ الله عز وجل صفا“ (سعی) شروع فرمائی اور اس پر چڑھے یہاں تک کہ بیت اللہ نظر آگیا۔ پھر رخ قبلہ ہوئے توحید و تکبیر ادا کرتے ہوئے فرمایا۔

”لا اله الا الله وحده لا شريك له له الملك و له الحمد و هو على كل شيء قدير لا اله الا الله وحده انجز وعده، و نصر عبده، و هزم الاحزاب وحده.“ پھر دعا کی۔ (مسلم: ص ۳۹۵، ابن خزیمہ: ص ۲۳۰، سنن کبریٰ: ص ۹۳)

حضرت جابر رضی اللہ عنہ کی روایت میں ہے کہ آپ ﷺ جب صفا پر کھڑے ہوتے تو اللہ اکبر ۳ مرتبہ کہتے پھر یہ پڑھتے ”لا اله الا الله وحده لا شريك له له الملك و له الحمد و هو على كل شيء قدير“ ۳ مرتبہ پڑھتے اور دعا فرماتے پھر اسی

طرح مروہ پر کرتے تسبیح و تحمید کرتے اور دعا فرماتے۔ (القرئی: ص ۳۶)

آپ صفا اور مروہ پر ہاتھ اٹھا کر دعا فرماتے

حضرت ابو ہریرہ رضی اللہ عنہ سے مروی ہے کہ آپ ﷺ جب طواف سے فارغ ہو کر صفا پر آئے اور اونچائی پر چڑھے یہاں تک کہ خانہ کعبہ نظر آ گیا۔ دونوں ہاتھوں اور حمد اور دعا کرنے لگے۔ (مسلم: ص ۱۰۳، القرئی: ص ۳۶۶)

ایک روایت میں ہے کہ آپ بھی اور آپ کے پیچھے حضرات انصار بھی دعا

کئے۔ (القرئی: ص ۳۶۸)

فَائِدَہ: سعی میں صفا اور مروہ کی ذرا اونچائی پر چڑھ کر دونوں ہاتھوں کو اٹھا کر تکبیر و تحمید مسنون ہے، اکثر لوگ صرف سعی کر لیتے ہیں اس طرح صفا اور مروہ پر دعا نہیں کرتے یہ خلاف سنت طریقہ ہے۔

سعی کرتے ہوئے صفا و مروہ کے درمیان کیا پڑھے

حضرت ابن مسعود رضی اللہ عنہ کی روایت میں ہے کہ آپ ﷺ صفا و مروہ کے بطن میل میں (یعنی جو ذرا نشیب میں ہے) یہ پڑھتے ”اللهم اغفر وار انت الاعز الاکرم۔“ (تلخیص: ص ۸۷۹)

حضرت ام سلمہ رضی اللہ عنہا کی روایت میں ہے کہ آپ ﷺ سعی میں یہ پڑھتے ”اللهم اغفر وارحم واهدنی السبیل الاقوم۔“ (تلخیص: ص ۱۱، القرئی: ص ۱۸) امام الحرمین نے بیان کیا کہ بسند صحیح مروی ہے کہ آپ ﷺ سعی میں یہ پڑھتے۔ ”اللهم اغفر وارحم و اعف عما تعلم و انت الاعز الاکرم۔“ (تلخیص: ص ۱۱)

حضرت عمر رضی اللہ عنہ سے مروی ہے کہ وہ صفا اور مروہ کے درمیان سعی کرتے ہوئے پڑھتے تھے۔ ”رب اغفر وارحم و انت الاعز الاکرم۔“ (ابن ابی شیبہ: ص ۲۴) مسروق نے حضرت عبداللہ بن مسعود رضی اللہ عنہ سے نقل کیا ہے کہ وہ سعی کرتے ہوئے بطن وادی (درمیان) سے گذرتے ہوئے یہ پڑھتے تھے۔ ”رب اغفر وارحم و انت الاعز الاکرم۔“ (مسند احمد: ص ۱۰۳)

انك انت الاعز الاكرم۔“ (ابن ابی شیبہ: ۳۷۲/۱۰)

بنی نوفل کی ایک عورت نے بیان کیا کہ آپ ﷺ صفا و مروہ کی سعی کے درمیان یہ

کہتے تھے ”رب اغفر و ارحم انك انت الاعز الاكرم۔“ (القرئی: ص ۳۶۸)
 فَاِلَيْنَا: آپ ﷺ نے طواف کے بعد سعی فرمائی ہے۔ طواف کے بعد متصلاً آپ نے
 سعی کی۔ سعی میں جو اعمال و افعال آپ سے صادر ہوئے حضرت جابر رضی اللہ عنہ کی طویل
 حدیث جو مسلم میں ہے۔ مذکور ہے۔ چنانچہ حافظ نے تلخیص میں بیان کیا۔ آپ صفا پر
 چڑھے یہاں تک کہ بیت اللہ نظر آگیا۔ کبھی آپ صفا مروہ کے درمیان رفتار مناسب
 سے چلتے کبھی آپ دوڑتے۔ سعی کرتے ہوئے یہ دعا پڑھتے۔ ”اللهم اغفر و ارحم
 و تجاوز عما تعلم انك انت الاعز الاكرم۔“

خیال رہے کہ آپ ﷺ سے سعی کے موقع پر جو دعا منقول ہے جسے حافظ نے
 تلخیص میں ذکر کیا ہے۔ وہ یہ ہے ان میں سے کوئی بھی دعا پڑھتا رہے۔

- ۱ رب اغفر و ارحم انك انت الاعز الاكرم۔ (امراة من بنی نوفل)
- ۲ اللهم اغفر و ارحم و انت الاعز الاكرم۔ (ابن مسعود)
- ۳ اللهم اغفر و ارحم و اهد السبيل الاقوم۔ (ام سلمہ)
- ۴ اللهم اغفر و ارحم و تجاوز عما تعلم۔
- ۵ اللهم اغفر و ارحم و اعف عما تعلم و انت الاعز الاكرم ربنا
 اتنا في الدنيا حسنة۔ آخر تک۔ (تلخیص: ص ۸۷۹)

صفا پر کیا پڑھے

حضرت ابن عمر رضی اللہ عنہما صفا پر یہ پڑھتے تھے:

”اللهم اعصمنا بدینك و طوائيتك و طواعية رسولك و
 جنبنا حدودك اللهم اجعلنا نحبك و نحب ملائكتك و
 انبياءك و رسلك و نحب عبادك الصالحين اللهم يسرنا
 للسرى و جنبنا العسرى و اغفر لنا في الآخرة و الاولى و

اجعلنا من ائمة المتقين۔“ (سنن کبریٰ: ص ۹۵، بلوغ الامانی: ۱۲/۸۷)

نافع کہتے ہیں کہ حضرت ابن عمر صفا پر یہ پڑھتے:

”اللهم احیینی علی سنة نبیک ﷺ و توفنی علی ملتہ و

اعدنی من مضلات الفتن۔“ (سنن کبریٰ: ص ۵، بلوغ الامانی: ۱۲/۸۷)

نافع کہتے ہیں کہ حضرت ابن عمر رضی اللہ عنہما جب سعی کرتے تو پہلے صفا پر آتے، اس پر چڑھتے، یہاں تک کہ خانہ کعبہ نظر آجاتا۔ پھر ۳ مرتبہ تکبیر ”اللہ اکبر اللہ اکبر اللہ اکبر“ پڑھتے۔ پھر یہ پڑھتے ”لا الہ الا اللہ وحده لا شریک له له الملك له الحمد و هو علی کل شیء قدير۔“ سات مرتبہ پڑھتے، اس طرح ۱۲

پڑھتے۔ پھر دعا فرماتے۔ (سنن کبریٰ: ص ۹۳، القرطبی: ص ۳۶۷)

فائدہ: ملا علی قاری نے شرح مناسک میں صفا اور مروہ پر ایک دعا نقل کی ہے جو بہ جامع ہے۔ تسبیح تکبیر تہلیل درود دعا وغیرہ پر مشتمل ہے اس کو پڑھ لے تو بہتر ہے۔ یہ صفا اور مروہ پر کیا دعا و ذکر کرنے کے عنوان میں بیان کیا گیا ہے۔

صفا اور مروہ دونوں پر ہاتھوں کو سینہ تک اٹھا کر دعا کرنا مسنون ہے حضرت ابو ہریرہ رضی اللہ عنہ سے روایت ہے کہ آپ ﷺ صفا پر تشریف لائے اس پر چڑھے یہاں تک کہ خانہ کعبہ نظر آ گیا۔ دونوں ہاتھوں کو اٹھایا۔ حمد و ثنا کی اور دعا میں مشغول ہو گئے۔ (بلوغ الامانی: ص ۸۶، مسلم: ص ۱۰۳)

فائدہ: خیال رہے کہ باب الصفا سے آکر سعی کے لئے صفا پہاڑی جواب مسجد حرام میں داخل ہے۔ اس کی علامت ذرا اونچائی کا ہونا ہے۔ اس پر سنگ مرمر بچھا دیا ہے۔ تاہم اونچائی کے حصہ خالی ہیں پہاڑی کا پتھر نظر آتا ہے۔ صفا کی جانب ذرا بلند دیوار سے نہ لگے، صفا یا مروہ کی بلندی پر بالکل دیوار کے قریب ہو کر کھڑا ہونا مندوب ہے۔ (شرح مناسک: ص ۱۷۳)

ہدایہ اور اس کی شرح میں علامہ عینی لکھتے ہیں ”و یکبر و یهلل و یصلی“

علی النبی و یرفع یدیه و کفیه نحو السماء۔“ پھر آگے لکھتے ہیں ”و الرفع سنة الدعاء۔“ (ہدایہ: ۳/۵۰۵)

ملا علی قاری لکھتے ہیں: ”و یرفع یدیه حذو منکبیه۔“ (شرح مناسک: ص ۱۷۱) پس اس سے معلوم ہوا کہ صفا پر اور اسی طرح مروہ پر تسبیح تہلیل ذکر دعا مستحب و مسنون ہے۔ معلوم ہو کہ اس زمانہ میں تعمیر اور ستونوں کی وجہ سے خانہ کعبہ نظر نہیں آتا، اس لئے صرف خانہ کعبہ کی جانب رخ کر لینا کافی ہے۔

سعی کرتے ہوئے دو سبز ستونوں کے درمیان کیا پڑھنا سنت ہے حضرت جابر رضی اللہ عنہ کی روایت میں ہے کہ آپ بطن وادی میلین اخضرین کے درمیان یہ پڑھ رہے تھے ”رب اغفر و ارحم و تجاوز عما تعلم انک انت الاعز الاکرم۔“ (عنایۃ فتح القدیر: ص ۴۵۸)

فَالْيَكَا: مسعی جہاں سعی کی جاتی ہے کچھ چلنے کے بعد دو سبز ستون آتے ہیں۔ یہ مقام بطن وادی سے حدیث پاک میں مذکور ہے۔ اسی میلین اخضرین بھی کہا جاتا ہے۔ اس مقام پر سعی کرتے ہوئے آئے۔ رفتار تیز کر دے اور دعا پڑھے۔

صفا مروہ پر کیا دعا ذکر کرے اور کتنی دیر کرنا مسنون

ملا علی قاری نے شرح مناسک میں لکھا ہے کہ ہاتھ اٹھا کر یہ دعا کرے:

”اللہ اکبر اللہ اکبر اللہ اکبر و للہ الحمد الحمد للہ الذی علی ما ہدانا الحمد للہ علی ما اولانا الحمد للہ علی ما الهمنا الحمد للہ الذی ہدانا لهذا و ما کنا لنہتدی لو لا ان ہدانا اللہ۔ لا الہ الا اللہ وحدہ لا شریک لہ لہ المملک و الحمد یحیی و یمیت و ہو حی لا یموت بیدہ الخیر و ہو علی کل شیء قذیر۔ لا الہ الا اللہ وحدہ صدق وعدہ و نصر عبدہ و اعز جندہ و ہزم الاحزاب وحدہ۔ لا الہ الا اللہ و لا نعبد الا ایاہ مخلصین لہ الدین

﴿مَنْزُومَ پُشَاکَرُ﴾

ولو كره الكافرون اللهم كما هديتني للاسلام اسئلك ان
لا تنزعه مني حتى توفاني و انا مسلم. سبحان الله و
الحمد لله و لا اله الا الله و الله اكبر و لا حول و لا قوة
الا بالله العلي العظيم اللهم صل و سلم على سيدنا
محمد و على آله و صحبه و اتباعه الى يوم الدين اللهم
اغفر لي و لوالدي ولمشائخي و للمسلمين اجمعين و
سلام على المرسلين و الحمد لله رب العالمين.

ذکر اور دعائیں خوب طویل کرے، قریب سورہ بقرہ کی پچیس آیتوں کی مٹ
ٹھہرے، یہاں سے جانے میں جلدی نہ کرے۔ حجاج کرام کے لئے یہ جگہ قبولیت
کی ہے۔ ملا علی قاری کہتے ہیں ”و لا يعجل بالنزول عنه فانه مقام اج
الدعوات و قضاء الحاجات.“ (شرح مناسک: ص ۱۷۲)

اگر بھیڑ اور اثر دھام ہو تو ذرا کنارے ہو کر دعا اور ذکر مسنون میں کچھ دیر لگاؤ
کہ یہ موقعہ بار بار ہاتھ نہیں آتا۔ اسی طرح مروہ پر بھی ذکر تسبیح دعا کرے۔ اسی ط
ساتوں چکروں میں صفا اور مروہ پر طویل ذکر و تسبیح و دعا کرے کہ آپ نے ایسا ہی
ہے۔

صفا اور مروہ کے درمیان کبھی مناسب، کبھی ذرا ہلکی

تیز رفتار سے چلنا مسنون ہے

کثیر بن جہان کہتے ہیں کہ حضرت ابن عمر رضی اللہ عنہما کو دیکھا کہ وہ صفا مروہ
درمیان مناسب رفتار سے چل رہے تھے۔ تیز نہیں چل رہے تھے۔ تو میں نے ان
پوچھا تو انہوں نے کہا اگر میں چاہوں تو تیز بھی چلوں کہ میں نے رسول پاک ﷺ
تیز چلتے بھی دیکھا ہے۔ اور مناسب رفتار سے چلوں تو آپ کو مناسب رفتار سے چلتا
دیکھا ہے۔ اور میں بوڑھا ضعیف ہوں۔ (اس لئے چل کر سعی کر رہا ہوں)۔

مستزاد پبلیکیشنز

فَائِدَہ: شرح مسند احمد میں ہے کہ جب مسعی کے وسط میں جسے بطن وادی اور سیل بھی کہا جاتا ہے (میلین اخضرین) سعی میں چلنے کی رفتار آپ تیز کر لیتے۔ اور جب اونچان آتا تو پھر چلنے لگتے یہاں تک مروہ کا چڑھان آتا، اس طرح سعی کرنی مستحب ہے۔ اور اگر تمام سعی برابر رفتار سے چلے تو یہ بھی جائز ہے۔ (شرح مسند: ۸۳/۱۲)

صفا و مروہ کی سعی میں ذرا تیز چلنا مسنون ہے دوڑنا نہیں جیبہ بنت تجراہ کی روایت میں ہے کہ آپ ﷺ صفا اور مروہ کی سعی فرما رہے تھے۔ لوگ آپ کے سامنے تھے اور آپ ان کے پیچھے تھے۔ اور آپ سعی کر رہے تھے، (اور کچھ تیز چلنے کی وجہ سے) گھٹنے نظر آجاتے تھے اور آپ کا ازار مبارک گھوم رہا تھا، یعنی دائیں بائیں ہو رہا تھا اور آپ فرما رہے تھے سعی کرو۔ اللہ پاک نے سعی کو تم پر واجب کیا ہے۔ (بلوغ الامانی: ۷۷/۱۲)

جیبہ کی اسی روایت میں ہے کہ میں دیکھ رہی تھی کہ چلنے میں تیزی کی وجہ سے پیٹ اور ان کی سفیدی نظر آجاتی تھی۔ (صحیح ابن خزمیہ: ۲۳۳/۴، بلوغ الامانی: ص ۱۱) حضرت علی رضی اللہ عنہ سے مروی ہے کہ آپ ﷺ سعی فرما رہے تھے، صفا اور مروہ کے درمیان، آپ کا ازار گھٹنوں تک پہنچا تھا۔ یعنی ذرا دوڑنے کی وجہ سے اور ہوا کی وجہ سے ازار اوپر ہو جاتا تھا اور گھٹنے نظر آجاتے تھے۔ (بلوغ الامانی: ص ۸۱، مسند بزار)

فَائِدَہ: خیال رہے کہ سعی میں بالکل آہستہ آہستہ بھی نہ چلے، اور نہ دوڑ کر چلنا مسنون ہے، سکون و وقار کے ساتھ چلنا مراد ہے۔ رہی بات کہ تیز چلنے کی وجہ سے آپ کے گھٹنے نظر آجاتے تھے تو اس کا مطلب دوڑنا نہیں ہے۔ چنانچہ محدث ابن خزمیہ نے سعی سے مراد دوڑ کر چلنا نہیں ہے۔ دلائل سے ثابت کیا ہے۔ (ص ۲۳۵) ہو سکتا ہے کہ ہوا کی تیز رفتاری کی وجہ سے ایسا ہوا ہو۔ چونکہ اس وقت مسعی بالکل کھلا ہوا تھا کوئی تعمیر وغیرہ۔ وہاں پر نہیں تھی۔ حافظ نے لکھا ہے کہ روایت میں ہے کہ کبھی آپ چلتے تھے اور کبھی ذرا تیز چلتے تھے۔ یعنی کبھی ہلکی رفتار سے اور کبھی تیز رفتار سے، بیچ میں جو ذرا نشیب ہے۔ ذرا تیز چلتے تھے۔ اب نشیب نہیں بالکل برابر ہے۔

سعی میں میلین اخضرین کے درمیان تیز چلنے کی حکمت اور وجہ
ابن ہمام نے فتح القدیر میں ذکر کیا ہے کہ جب حضرت ابراہیم علیہ السلام حضرت
علیہ السلام کو (حرم میں) چھوڑ کر گئے تو حضرت ہاجرہ کو پیاس لگی۔ پانی کی تلاش میں
ادھر حضرت اسماعیل علیہ السلام کو بھی خوف کی وجہ سے (کہ بچہ ہے کچھ ہونہ جائے) دیکھ
تھیں۔ جب میلین اخضرین کے پاس (جوشیب اور نیچان میں ہے) پہنچی تو
سے حضرت اسماعیل علیہ السلام نظر نہ آتے تو رفتار تیز کر دیتیں اور دوڑتی کہ بلندی آجائے تو
حضرت اسماعیل علیہ السلام نظر آجائیں۔ چنانچہ اس یادگار کوچ میں باقی رکھا۔ حضرت
عباس رضی اللہ عنہما کی روایت میں ہے کہ حضرت ابراہیم علیہ السلام کو جب حج کے مناسک کا حکم
گیا تو سعی کے موقع پر شیطان آگیا۔ وہ تیزی سے پیچھا کیا۔ تو حضرت ابراہیم
تیزی سے بھاگنے لگے (اسی کی یہ یادگار ہے کہ اس مقام پر حضرت ابراہیم علیہ السلام
تیزی سے چلنے کو اللہ پاک نے پسند کیا ان کو بھاگیا تو حج کے مناسک میں اسے باقی
گیا۔ طبری نے بیان کیا کہ بطن وادی ”میلین اخضرین کے درمیان چونکہ تیزی سے
رہی تھیں“ اس لئے یہاں تیز چلنے کہا گیا۔ (القری: ص ۳۶۰)

یہ بھی کہا گیا کہ اس مقام پر نبی پاک ﷺ نے مشرکین مکہ کو جو دیکھ رہے تھے
کے سامنے اظہار قوت کے لئے آپ نے رفتار تیز فرمادی تھی، تاکہ وہ مسلمانوں کو ذلت
شوکت کو دیکھیں۔ اسی کو امت میں یادگار کے طور پر باقی رکھا۔
اس وجہ سے اس مقام پر ذرا تیز چلنے کو آپ ﷺ نے اختیار کیا اور اسے مسنون
قرار دیا۔

میلین اخضرین دو سبز ستونوں کے درمیان ذرا تیز چلنا مسنون ہے
حضرت جابر رضی اللہ عنہ کی روایت میں ہے کہ آپ ﷺ بطن وادی ”میلین اخضرین
میں تیز چلے تھے۔ (عیانہ فتح القدیر: ۲/۳۵۸)

صفیہ بنت شیداء کی روایت میں ہے کہ میں نے رسول پاک ﷺ کو کھڑکی سے
دیکھا کہ صفادمر وہ کے درمیان بطن سیل میلین اخضرین کے درمیان ذرا تیزی سے چلے
— ﴿مَنْزُورٌ بِسَائِرِ رُءُوسِهِ﴾

رہے تھے۔ (سنن کبریٰ: ۵/۹۸)

حضرت ابن عمر رضی اللہ عنہما سے مروی ہے کہ آپ ﷺ جب صفا اور مروہ کا طواف کرتے تو بطن میل (دوسرے ستون کے درمیان) تیزی سے چلتے۔ (بخاری: ۱/۲۲۳)

فَائِدَہ: ملا علی قاری شرح مناسک میں لکھتے ہیں جب میلین اخضرین جواب دوسرے ستون کے نشانات سے پہچانے جاتے ہیں تو سعی چلنے میں تیزی کر دے۔ ”حتیٰ اذا کان دون المسیل سعی سعياً شديداً.“ ہدایہ میں ہے ”اذا بلغ بطن الوادی سعی بین المیلین الاخضرین سعياً ثم یمشی.“ (بنایہ: ۳/۵۰۲)

لیکن دوڑنا مستحب نہیں بلکہ تیز چلنا۔ چنانچہ شرح مناسک میں ہے ”یستحب ان یکون السعی بین المیلین دون العدو.“ (شرح مناسک: ص ۱۷۳) دوسرے ستونوں کے درمیان ذرا تیز چلنا سنت ہے۔ نہ کہ دوڑنا۔

پھر اس کا بھی خیال رہے کہ مرد اس مقام پر سعی میں تیز چلیں گے۔ عورتیں نہیں تیز نہیں چلیں گی۔ شرح مناسک میں ”المخصوص بالرجال هو الاسراع بین المیلین.“ (شرح مناسک: ص ۱۷۲)

عموماً مرد کا دیکھا دیکھی عورتیں بھی میلین اخضرین دوسرے ستون کے درمیان دوڑنے لگتی ہیں۔ سو یہ خلاف شرح ایک ممنوع اور فتیح امر کا ارتکاب ہے۔ حج کے مناسک کسی دوسرے کو دیکھ کر نہ کرے بلکہ کسی محقق عالم سے پوچھ کر کرے۔ حج میں اکثر لوگ ایک دوسرے کا دیکھ کر عمل کرتے ہیں جس کی وجہ سے وہ غلطی کے مرتکب ہو جاتے ہیں۔

سعی کے لئے سنت ہے کہ استیلام یا استقبال کے بعد
باب الصفا سے نکلے

حضرت جابر بن عبد اللہ رضی اللہ عنہ سے مروی ہے کہ آپ ﷺ جب مسجد حرام سے (سعی کے لئے آئے تو) صفا، باب الصفا کی جانب سے آئے۔ (سنن کبریٰ: ۵/۹۳)

فَائِدَہ: سعی کی ابتدا چونکہ صفا سے ہوتی ہے۔ اس لئے استیلام حجر اسود کے بعد صفا کی

جانب آئے۔ حرم میں حجر اسود کی جانب ایک بڑا بورڈ سبز حرفوں میں لکھا ہے۔ باب الصفا پہلے یہاں دروازہ تھا اب یہاں دروازہ نہیں ہے۔ چونکہ صفا اور مروہ جسے سعی بھی کہتے ہیں حرم میں آگیا ہے۔ اس لئے مطاف سے صفا کی جانب آنے کے لئے باب الصفا سے نکلے پھر صفا کے پاس آکر سعی شروع کرے۔ اسی طرح طواف کے بعد متصلاً سعی ہو جاتی ہے اور فاصلہ نہیں ہوتا۔ دوسرے کسی جانب سے آئے گا تو فاصلہ ہو جائے گا۔ اس لئے استیلام حجر اسود کے بعد باب الصفا سے نکل کر سیدھے صفا کی جانب آکر سعی شروع کر دے۔

نفلی سعی درست نہیں ہے ہاں نفلی طواف باعث فضیلت ہے

حضرت جابر رضی اللہ عنہ کی روایت میں ہے کہ آپ ﷺ نے اور صحابہ کرام نے صفا اور مروہ کی دو صرف ایک مرتبہ کی ہے۔ (مسلم، اعلاء السنن: ۹۵/۱۰)

فَائِدَہ: مطلب اس کا یہ بھی ہے کہ حج میں ایک سعی اور عمرہ میں ایک ہی سعی ہے۔ اس سے زائد نہیں بخلاف طواف کے کہ حج اور عمرہ کے بعد نفلی طواف کر سکتے ہیں۔

صحابہ اور تابعین کی جماعت کثرت سے طواف کرتی تھی ہاں سعی نہیں کرتی تھی۔ یہ بھی اس کا مطلب ہو سکتا ہے کہ ہر طواف کے ساتھ سعی کا تکرار نہیں ہے بلکہ حج یا عمرہ کے طواف کے ساتھ سعی ہے۔ (اعلاء السنن: ۹۵/۱۰)

غنیۃ الناسک کے حوالہ سے ہے جس قدر ہو سکے بیت اللہ کا طواف (نفلی) بلا رمل اور بلا اضطباع اور اس کے بعد بلا سعی کے کرے کہ نفلی سعی مشروع نہیں ہے۔ (اعلاء السنن: ۱۱) ابن قدامہ کی مغنی میں بھی ہے طواف نفلی جس قدر چاہے کرے مگر حاجی کے لئے (جو مفرد ہو) ایک سعی سے زائد نہیں یعنی حج کی سعی۔ (اعلاء السنن: ۱۱)

حج کی سعی اگر کوئی سہولت کے لئے پہلے کرنا چاہے تو
خیال رہے کہ حج کے لئے ایک سعی ہوتی ہے جو طواف زیارت کے بعد لوگ کرتے ہیں۔ طواف زیارت کے موقع پر بھیڑ اور اژدحام ہوتا ہے سعی میں بھی بہت کافی بھیڑ ہوتی ہے۔ ایسی صورت میں فقہاء نے طواف زیارت کے بعد سعی نہ کرنے کی

﴿مکرمہ پبلشرز﴾

رسول اللہ ﷺ میں کہ کہا ہے کہ منیٰ جانے سے پہلے حج کے احرام کی حالت میں ایک نفلی طواف کرے اس میں رمل اور اضطباع بھی کرے اس کے بعد سعی کے طریقہ سے سعی کرے۔ اس وقت نفلی طواف کے بعد سعی کرنے کی صورت میں طواف زیارت کے موقعہ پر صرف طواف ہی کرنی ہوگی سعی نہ کرنی ہوگی۔ لباب میں ہے ”ثم ان اراد تقديم السعي على طواف الزيار ينتفل بطواف بعد الاحرام بالحج.“ (لباب: ص ۱۸۷)

خیال رہے کہ قارن کے لئے یہ صورت افضل اور بہتر ہے کہ پہلے سعی کرے کہ آپ ﷺ نے وقوف عرفہ سے پہلے سعی کر لی تھی۔ اور مفرد اور متمتع کے لئے یہ جائز ہے۔
”القارن فالافضل له تقديم السعي.“ (شرح لباب: ص ۱۸۷)

حج کی سعی طواف زیارت سے پہلے کر لینا سنت سے ثابت ہے حضرت اسامہ بن شریک کی روایت میں ہے کہ آپ ﷺ کے ساتھ حج کے لئے نکلا لوگ آتے تھے اور آپ سے مسائل پوچھتے تھے۔ ایک شخص نے آپ ﷺ سے پوچھا میں نے طواف (زیارت) سے پہلے سعی کر لی یا کسی کو آگے پیچھے کر دیا (مثلاً طواف زیارت پہلے کر لیا حلق بعد میں کیا) تو آپ نے فرمایا کوئی حرج نہیں۔

(ابوداؤد: ص ۲۷۶، سنن کبریٰ: ۵/۱۳۶)

محدث بیہقی نے بیان کیا کہ اس کا مطلب یہ ہے کہ اس پوچھنے والے نے طواف قدوم کے بعد سعی کر لی تھی طواف زیارت سے قبل، اس پر آپ نے فرمایا کوئی حرج نہیں۔

فَائِدَة: اس روایت سے معلوم ہوا کہ اگر منیٰ روانہ ہونے سے پہلے کسی نے طواف نفلی کے ساتھ پہلے سعی کر لی ہے تو اب طواف زیارت کے بعد سعی نہیں کرنی ہوگی۔ اور اس طرح سعی کی اجازت آپ سے ثابت ہے۔ (شرح لباب: ص ۱۸۷)

اس طریقہ میں زیادہ سہولت ہے کہ طواف زیارت کے بعد سعی نہیں کرنی ہوگی۔ طواف زیارت کے موقعہ پر بہت بھیڑ ہو جاتی ہے اثر دحام کی وجہ سے سعی میں کافی پریشانی ہوتی ہے اس طرح ایک سہولت ہو جاتی ہے کہ طواف سے ہی بھیڑ کی وجہ سے

شدید تعب اور تھکن ہو جاتی ہے۔ سعی سے اور مزید، پس قارن کے لئے یہی شکل بہتر ہے۔

سعی سے فارغ ہونے کے بعد دو رکعت سنت ہے

مطلب ابن ابی وداعہ سے منقول ہے کہ میں نے آپ ﷺ کو دیکھا کہ جب سعی سے فارغ ہوئے تو حجر اسود کے مقابل آئے، اور مطاف کے کنارے (بیچ میں نہیں) دو رکعت نماز پڑھی۔ (مسند احمد، ابن ماجہ، فتح القدیر: ص ۴۶۰، شرح مناسک: ص ۱۸۱)

فَائِدَہ: سعی سے فارغ ہونے کے بعد مسجد حرام میں آجائے اور یہاں دو رکعت نماز پڑھ لے یہ مستحب ہے۔ مروہ پر ہی سعی ختم ہو جانے کے بعد نماز نہ پڑھے بعض لوگوں کو دیکھا گیا ہے کہ مروہ ہی پر پڑھ لیتے ہیں یہ خلاف سنت ہے۔ شرح مناسک میں ہے ”و لا یصلی علی المروۃ۔“ (شرح مناسک: ص ۱۸۱)

اگر سعی کے درمیان پیشاب یا پاخانے کی حاجت ہو جائے
تو کوئی حرج نہیں

حضرت ابن عمر رضی اللہ عنہما سے مروی ہے کہ درمیان سعی (بیچ میں وضو کی ضرورت پڑ گئی) تو وضو کیا اور گزشتہ کئے ہوئے پر بنا کیا۔ (القرئی: ص ۳۷۴)

فَائِدَہ: سعی کے درمیان اگر پیشاب یا پاخانہ لگ جائے یا ضعف و نقاہت کی وجہ سے کچھ دیر بیٹھنے کی ضرورت پڑ جائے تو عذر کی وجہ سے کوئی حرج نہیں اپنی ضرورت پوری کر لے پھر جتنا باقی رہ گیا ہے اسے پورا کرے۔

اگر کوئی عذر نہ ہو تو سعی کے چکروں کو تسلسل کے ساتھ پورا کرے یہی سنت ہے۔ ملا علی قاری کی شرح مناسک میں ہے ”و ترک الموالات للعذر لا بأس بہ۔“ (شرح مناسک: ص ۱۸۰)

اسی طرح اگر جماعت کھڑی ہو جائے یا جنازہ کی نماز میں شریک ہو جائے تو کوئی حرج نہیں۔ باقی کو پورا کرے پھر شروع سے نہ کرے۔ ہاں طواف میں بقیہ کو بھی پورا

کر سکتا ہے۔ اور شروع سے دوبارہ کر سکتا ہے یہاں نہیں جو باقی رہ گیا ہے اسی کو پورا کرے۔

كذا فى المناسك اذا لسعى ليس عبادة مستقلة و لذا لا يعد تكراره طاعة بخلاف الصلاة و الطواف.

(شرح مناسک: ص ۱۷۹)

سعی اور اس کے متعلق چند مسائل

..... صفا اور مروہ دو پہاڑیوں کے درمیان ہلکی رفتار سے آنے جانے کا نام ہے۔ یہ سعی حضرت ہاجرہ علیہا السلام کی یادگار ہے۔ حضرت پیغمبر اسماعیل علیہ السلام کو چھوڑ کر پانی کی تلاش میں صفا سے مروہ اور مروہ سے صفا دوڑ رہی تھیں۔

..... طواف تو واجب اور نفل بھی ہے مگر سعی نفل نہیں ہے صرف واجب ہی ہے۔

..... پس سعی کو ادا کرنے کے لئے طواف اس سے پہلے کرنا ضروری ہوگا۔

..... سعی کو طواف کے بعد متصلاً کرنا سنت ہے۔ (شرح مناسک: ص ۱۷۰)

..... اگر طواف کرنے کے بعد تھک گیا ذرا آرام کیا تو کوئی حرج نہیں۔

(شرح مناسک: ص ۱۷۰)

..... طواف کے بعد پاخانہ پیشاب کیا پھر وضو کیا پھر سعی شروع کیا تو کوئی حرج نہیں۔ (شرح مناسک: ص ۱۷۰)

..... بلا وجہ غفلت و سستی کی وجہ سے دیر کیا وقفہ کیا تو برا کیا۔ (شرح مناسک: ص ۱۷۰)

..... عمرہ میں بھی سعی ہے اور حج میں بھی سعی ہے۔ سعی کے مشروع اور صحیح ہونے کے لئے خواہ عمرہ کی سعی ہو یا حج کی یہ شرطیں ہیں۔

① سعی کا خود کرنا، صحت میں پیدل چل کر کرنا، مریض یا حد درجہ کمزور ہو تو سواری پر کرنا۔ اس میں نیابت درست نہیں خود ہی کرنا ہوگا۔ ہاں اگر کوئی شخص احرام سے قبل بے ہوش ہو گیا اور اس کی بے ہوشی چل رہی ہو تو اس میں کوئی نائب ہو کر سعی کر سکتا ہے۔ ”الا للمغمی علیہ قبل الاحرام۔“ (شرح مناسک: ص ۱۷۴)

۲ سعي سے قبل طواف کر چکا ہو خواہ پورا کیا ہو یا اکثر کر لیا ہو، خواہ نفل کیا ہو یا فرض۔ تو سعي ہوگی۔ پس اگر سعي طواف سے پہلے کر لیا تو درست نہیں اور یہ سعي نہ ہوگی۔

(شرح مناسک: ص ۱۷۲)

۳ حج یا عمرہ کا اس سے قبل احرام باندھ چکا ہو۔ پس سعي کے لئے احرام شرط ہے۔ ہاں مگر وقوف عرفہ کے بعد حج کی باقی سعي قارن یا تمتع کر رہا ہو اور طواف زیارت قربانی و حلق کے بعد کرتا ہو تو اس وقت احرام شرط نہیں کہ حلق کے بعد احرام سے حلال ہو گیا۔ (شرح مناسک: ص ۱۷۵)

۴ سعي کے لئے شرط ہے کہ صفا سے ابتداء ہو مروہ پر ختم ہو۔ پس اگر سعي کی ابتداء مروہ سے کی گئی تو یہ مروہ کی سعي معتبر نہ ہوگی اس کے بعد صفا سے جو کرے گا وہ سعي پہلا چکر ہوگا۔

۵ سعي سے قبل جو طواف کیا ہے وہ جنابت و حیض سے پاکی کی حالت میں کیا ہو۔ اگر طواف بے وضو کیا ہو پھر اس کے بعد سعي کر لی تو یہ سعي ہوگئی۔

۶ سعي اگر حج کی ہو تو اشہر حج میں کیا ہو، اگر اشہر حج سے قبل احرام باندھا اور حج کے ماہ سے قبل سعي بھی کر لی تو یہ سعي نہ ہوگی۔ البتہ عمرہ کی سعي ہر زمانہ میں ہو سکتی ہے۔

۷ اکثر سعي کے چکروں کا ہونا۔ (شرح مناسک: ص ۱۷۸)

یہ تو سعي کے فرائض و شرائط تھے سعي کے کچھ واجبات بھی ہیں۔ جن کا لحاظ کرنا ضروری ہے۔ ورنہ اس کے خلاف کرنے پر دم واجب ہو جائے گا۔ وہ واجبات یہ ہیں۔
۱ صفا اور مروہ کے درمیان سات چکروں کا لگانا، ۴ مرتبہ سعي کر لی مگر ۳ یا دو یا ایک آخر کی سعي نہیں کر سکا تو ہر سعي کے ذمہ اس پر نصف صاع گیہوں کا صدقہ کرنا واجب ہوگا۔

۲ صحت اور عذر کے نہ ہونے پر پیدل سعي کرنا، اگر سخت بڑھا پے یا مرض کی وجہ سے سوار ہو کر کیا تو کوئی حرج نہیں۔

۳ عمرہ کی سعي اگر کرنا ہے تو حالت احرام میں ہونا۔

۲ صفا اور مروہ تک پہنچنا خواہ اوپر تھوڑا ہی چڑھے، یعنی سطح زمین سے جو اونچائی ہے۔ اس پر چڑھ جانا، اگر اس سے پہلے سطح زمین سے واپس آ گیا تو سعی نہیں ہوئی۔ (شرح مناسک: ص ۱۷۹)

سعی کے چند سنن اور مستحبات

- ۱ طواف کے بعد اگر سعی کرنی ہو تو طواف سے فارغ ہوتے ہی سعی شروع کر دے طواف اور سعی کے درمیان وقفہ نہ کرے۔ (شرح مناسک: ص ۱۷۹)
- ۲ صفا اور مروہ کی اونچائی پر ذرا چڑھنا، بالکل آخری حد جو دیوار ہے وہاں تک جانا مراد نہیں۔ جیسا کہ بعض لوگ کرتے ہیں بلکہ کچھ اوپر تک جانا مراد ہے۔
- ۳ سعی کے چکروں کو متصلاً بلا وقفہ کے کرنا، جیسا کہ عموماً ہوتا ہے۔ پس اگر پیشاب پاخانہ یا تھکن کی وجہ سے کچھ وقفہ ہو جائے تو کچھ حرج نہیں۔
- ۴ میلین اخضرین دو سبز نشانات کے درمیان ذرا ہلکی دوڑ سے چلنا۔ یعنی عام رفتار سے ذرا تیز ہو جانا۔ بہت تیزی سے دوڑنا نہیں جیسا کہ بعض لوگ دوڑتے ہیں۔
- ۵ با وضو سعی کرنا لہذا اگر سعی بے وضو کیا یا دوران سعی میں وضو ٹوٹ گیا تو کوئی حرج نہیں

- ۶ نیت کرنا۔ یعنی یہ نیت کرے کہ میں سعی کرتا ہوں۔
- ۷ ذکر اور دعا جو سعی کے موقع پر آپ ﷺ سے منقول ہیں ان کو ادا کرنا۔
- ۸ سعی کے بعد دو رکعت ادا کرنا۔ مسجد حرام میں اس کا ادا کرنا سنت ہے۔ بعض لوگ مروہ ہی پر سعی کی دو رکعت پڑھنے لگ جاتے ہیں سو یہ بھی مکروہ اور ممنوع ہے۔ (شرح مناسک: ص ۱۸۱)

- ۹ سعی کے درمیان اگر بات کر لی یا کچھ کھاپی لیا تو گو بہتر نہیں مگر اس سے کوئی حرج نہیں۔ (شرح مناسک: ص ۱۸۰)
- ۱۰ اگر سعی کے دوران جماعت کھڑی ہو جائے تو جماعت میں شریک ہو جائے۔ اور جو باقی رہ جائے اسے پورا نماز کے بعد کرے پھر سے دوبارہ سعی کرنے کی

ضرورت نہیں۔ (شرح مناسک)

سعی سے فارغ ہونے کے بعد صرف عمرہ کرنے والوں کا احرام، حلق یا قصر کے بعد کھل جائے گا۔ باقی قارن اور مفرد کا احرام باقی رہے گا۔ یہ مکہ میں حج تک احرام کی حالت میں رہیں گے۔ اور تمتع کرنے والوں کا احرام حلق کرنے کے بعد کھل جائے گا۔ (شرح مناسک: ص ۱۸۵)

سعی سے متعلق نامناسب امور اور مکروہات و ممنوعات

۱ بیشتر لوگ سعی میں دوڑتے ہیں، خوب تیز چلتے ہیں، یہ خلاف سنت ہے۔ ہلکی رفتار سے چلنا سنت ہے نہ آہستہ چلنا ہے اور نہ دوڑ کر۔ صرف میلین اخضرین کے درمیان ذرا دوڑ کر چلنا مسنون ہے۔

۲ عورتوں کو بالکل اپنی رفتار سے چل کر سعی کرنی مسنون ہے۔ اکثر عورتیں مردوں کے ہمراہ دوڑتی ہیں یہ درست نہیں۔

۳ عورتیں میلین اخضرین پر بھی تیز رفتاری سے نہیں چلیں گی۔ عورتیں بھی دوسرے ستونوں کے درمیان مرد کی طرح اور اس کا دیکھا دیکھی دوڑنے لگ جاتی ہیں یہ ممنوع ہے۔

۴ صفا اور مروہ کی بلندی پر بلا چڑھے دوسرا چکر اور دوسری سعی شروع کر دیتے ہیں۔ یہ خلاف سنت ہے بلکہ ذرا بلندی پر چڑھنا سنت ہے۔

۵ بعض لوگ صفا اور مروہ کے بالکل آخری اونچان دیوار تک چڑھ جاتے ہیں یہ مکروہ ہے۔ ”ولا یلصق بالجدار الذی وراءہا۔“ (شرح مناسک: ص ۱۷۳)

۶ بیشتر لوگ صفا اور مروہ پر بلا دعا و ذکر کر کے دوسری سعی شروع کر دیتے ہیں یہ خلاف سنت ہے۔

۷ بعض لوگ صفا اور مروہ پر ہاتھ اٹھا کر دعا کرتے ہیں اور ان کا رخ سیدھا سعی کی جانب ہوتا ہے رخ کعبہ نہیں ہوتا یہ خلاف سنت ہے۔ گو جائز ہے۔

۸ بعض لوگ سعی کر

اور دوڑ کر چلنے کی وجہ سے ہوتا ہے۔ دوسرے کو دھکا دینا، تکلیف دینا ناجائز ہے۔ خصوصاً حج جیسی عبادت کرتے ہوئے یہ حرکت بہت بری ہے۔

۱) مروہ پر نائی بیٹھے ہوئے ہوتے ہیں بعض لوگ وہیں مروہ کی اونچائی پر بغل میں بال کا حلق یا قصر کروانے لگ جاتے ہیں یہ بڑی فقیح اور بری حرکت ہے بال گرتے ہیں پانی گرتا ہے، احترام کے خلاف ہے۔ ذرا دور جا کر جہاں دکان وغیرہ ہے بال بنوائے۔

۲) بیشتر لوگ سعی کے بعد دو رکعت نماز جو مستحب ہے نہیں پڑھتے ہیں خلاف سنت ہے آپ نے نماز پڑھی ہے۔ ”اذا فرغ من السعی یستحب لہ ان یصلی رکعتین۔“ (باب: ص ۱۸۱)

طواف وسعی سے فارغ ہونے کے بعد آپ ۸ رزی الحجہ تک مکہ میں رکے رہے

آپ ﷺ چونکہ قارن تھے اور ہدی قربانی کا جانور اپنے ساتھ لائے تھے اس لئے احرام ہی کی حالت میں ۸ رتارخ تک مکہ مکرمہ میں رہے۔

آپ کا قیام سعی سے فارغ ہونے کے بعد چار دن رہا۔ آپ کے اس عمل سے معلوم ہوا کہ حجاج کرام آٹھ رتارخ تک مکہ میں رکے رہیں گے۔ خواہ کتنے ہی دن قبل طواف اور سعی سے فارغ ہو جائیں۔ ۸ رتارخ سے پہلے منی نہیں جائیں گے بلکہ ۸ رتارخ کا انتظار کریں گے۔ تمتع کرنے والے تو بلا احرام اور مفرد اور قارن احرام کی حالت میں ۸ رتارخ تک رکے رہیں گے۔

خیال رہے کہ مکہ مکرمہ میں آپ کا قیام آبائی مکان جو حضرت ابوطالب کا تھا اس میں نہیں تھا۔ آپ کا قیام ابطح میں تھا اسی مقام پر خیمہ تھا۔ سرخ چمڑے کے خیمہ میں آپ تشریف فرما تھے۔ اسی جگہ حضرت سعد بن ابی وقاص رضی اللہ عنہ بیمار تھے۔ آپ ان کی عیادت فرماتے تھے غالباً آپ کا قیام یہاں پر حضرت سعد بن ابی وقاص کی عیادت کے پیش نظر تھا۔ (حجۃ الوداع: ص ۹۱)

اسی جائے قیام بطحاء سے آپ کے ساتھیوں نے احرام باندھا۔
حجاج کرام اور زائرین کے لئے بہتر یہی ہے کہ طواف اور سعی سے جب فارغ
ہو جائیں تو اطمینان سے مکہ مکرمہ میں مقیم رہیں اور عبادت میں مصروف رہیں۔ دوسرے
علاقے کا سفر نہ کریں۔ مناسک کے جو پانچ دن اہم ہیں اس کے لئے اپنے کو تیار رکھیں
کہ وہ ایام بہت اہم ہیں۔

تمتع کرنے والا جب عمرہ سے فارغ ہو کر حلال ہو گیا تو اب سے مکہ مکرمہ سے
باہر یا حد و حرم سے باہر جانا منع ہے۔ جیسا کہ لباب میں ذکر کیا ہے ”و لا یخرج
المتمتع الی الآفاق لئلا یطل تمتعه علی قول بعض۔“ (شرح لباب: ص ۱۸۵)
اسی طرح عمرہ کا بھی احرام نہ باندھے کہ آپ ﷺ کے اصحاب نے حلال ہو کر حج
سے پہلے عمرہ نہیں کیا تھا۔ بلکہ نفلی طواف کرتا رہے، اور اس میں رمل اور اضطباع نہیں
کرے گا۔ ہاں تمتع عمرہ سے فارغ ہونے پر نفلی عمرہ کر سکتا ہے۔



حج کے ۵ ایام ۵ اہم مناسک

- ① منی ۵ نمازیں
 - ② عرفات وقوف دعائیں
 - ③ مزدلفہ رات میں عبادت وقوف صبح صادق
 - ④ یوم النحر کے اعمال رمی، قربانی، حلق، طواف زیارت
 - ⑤ ایام تشریق جمرات کی رمی
- کے متعلق آپ کے سنن وطریق و تعلیمات
کا مفصل مستند باحوالہ بیان

منیٰ جانے کے متعلق آپ کے سنن و طریق مبارک کا بیان

۸ روئ تارنخ کو مکہ سے منیٰ کس وقت جانا سنت ہے
حضرت جابر رضی اللہ عنہ کی حدیث میں ہے کہ آپ ﷺ نے ۸ روئ تارنخ کو فجر کی
نماز مکہ میں پڑھی۔ پھر جب سورج طلوع ہو گیا تو منیٰ کی جانب چل پڑے۔

(بنایہ: ص ۵۱۶، ابن ابی شیبہ: ۴/۲۷۱)

شرح بخاری میں علامہ عینی نے ابوسعید نیشاپوری کی کتاب شرف المصطفیٰ سے لکھا
ہے کہ آپ ﷺ ۸ روئ تارنخ کو مکہ سے سورج بلند ہونے پر نکلے تھے۔

(شرح بخاری: ۱۱/۲۹۷)

حضرت ابن عمر رضی اللہ عنہما سے مروی ہے کہ آپ ﷺ نے ۸ روئ تارنخ کو فجر کی نماز
مکہ میں پڑھی پھر جب سورج نکل گیا تو منیٰ کی جانب چلے۔ (فتح القدیر: ۲/۴۶۶)
فَإِنَّكَ لَا: ۸ تارنخ کو صبح کی نماز مکہ میں پڑھنے کے بعد جب ذرا سورج کی روشنی بڑھ
ہو جائے یعنی اشراق کے بعد تو منیٰ کی جانب نکلنا سنت ہے۔ اس سے پہلے خواہ
صادق کے وقت یا عشاء کے بعد رات میں منیٰ جانا خلاف سنت ہے اسی طرح زوال
کے بعد بھی جانا مکروہ ہے۔

عینی کی شرح ہدایہ میں ہے جب فجر کی نماز مکہ مکرمہ میں پڑھے پھر سورج نکلے۔
بعد مکہ سے منیٰ جائے۔ (شرح ہدایہ: ۳/۵۱۶)

علامہ نووی نے بیان کیا کہ آپ ﷺ کا نکلنا منیٰ کی طرف سورج نکلنے کے بعد
تھا۔ تاکہ ظہر کی نماز وقت میں پڑھ لیں۔ (عمدة القاری: ص ۲۹۷)

ابن ہمام نے فتح القدیر میں ملا علی قاری نے شرح مناسک میں لکھا ہے کہ منیٰ

ہے طلوع شمس کے بعد نکل جائے۔ (فتح القدیر: ص ۴۶۶)

خیال رہے کہ منیٰ سے تلبیہ اور دعا پڑھتا ہوا نکلے۔ شرح مناسک میں ہے اگر نکلنے میں دیر ہوگی تاہم منیٰ میں ظہر کے وقت پہنچ کر ظہر پڑھ لیا تب بھی مستحب ادا ہو گیا۔ (شرح مناسک: ص ۱۸۸)

خیال رہے کہ اب اس دور میں معلم کی بسیں عشاء کے بعد مکانوں کے سامنے آکر لگ جاتی ہیں، قریب ۱۰-۱۱ بجے رات میں چل کر صبح آخر شب سے قبل منیٰ کے نیہوں میں پہنچا دیتی ہیں۔ اسی وقت منیٰ جانا خلاف سنت ہے۔ مگر جائز ہے۔ ان لوگوں کو جو پیدل نہیں چل سکتے چونکہ صبح کو بس نہیں جاتی ہے اپنی سواری سے یا پیدل جانا پڑے گا اور پیدل جانا سنت ہے۔ اور رات کو جانا بھی جائز ہے۔ اسی طرح صبح کی نماز کے بعد بھی متصلاً۔ علامہ عینی نے لکھا ہے کہ حضرت عائشہ رضی اللہ عنہا تہائی رات تک نکل جاتی تھیں بس ضعیف و کمزوروں کو اور عورتوں کو گنجائش ہوگی کہ رات کو منیٰ نکل جائیں۔ گو خلاف سنت ہے۔ (عمدة القاری: ص ۲۹۷)

مکہ مکرمہ سے منیٰ کی جانب نکلتے ہوئے اور منیٰ میں کیا دعا کرے
فتح القدیر میں ابن ہمام نے لکھا ہے کہ نکلتے وقت یہ دعا پڑھے:

”اللهم اياك ارجو و اياك ادعو و اليك ارجو اللهم بلغني
صالح عملي و اصلح لي ذريتي۔“

اور منیٰ پہنچ کر یہ دعا پڑھے:

”اللهم هذا مني و هذا ما دللتنا عليه من المناسك فمن
عليه بجوامع الخيرات و بما مننت به على ابراهيم
خليلك و محمد حبيبك و بما مننت به على اهل طاعتك
فاني عبدك و ناصيتي بيدك جئت طالباً مرضاتك۔“
(فتح القدیر: ص ۴۶۷)

امام نووی نے بیان کیا کہ جب مکہ مکرمہ سے منیٰ جائے تو یہ دعا پڑھے:

﴿مَنْزِلَةُ الْبَيْتِ﴾

”اللهم اياك ارجو و لك ادعو فبلغني صالح املی و اغفرلی ذنوبی و امنن علی بما مننت به علی طاعتك انك علی كل شیء قدير.“ (اذکار نووی: ص ۲۳۰)

تمتع کرنے والے ۸ روپیہ تارخ کو احرام مکہ مکرمہ سے باندھیں گے حضرت ابوسعید خدری رضی اللہ عنہ سے روایت ہے کہ ہم لوگ آپ ﷺ کے ساتھ مکہ کے لئے نکلے۔ اور حج کا تلبیہ خوب زور سے کہہ رہے تھے جب مکہ آئے تو آپ ہمیں حکم دیا کہ عمرہ کرلو۔ ہاں مگر جو ہدی کا جانور لے کر آیا ہو وہ نہ کرے۔ پھر یوم الترویہ ۸ تارخ ہوئی تو ہم نے (مکہ سے) احرام حج کا باندھ لیا۔ (سنن کبریٰ: ۳۱/۵، مسلم)

حضرت جابر رضی اللہ عنہ کی روایت میں ہے کہ آپ ﷺ نے ہمیں طواف (عمرہ کے کرنے کے بعد حکم دیا کہ احرام کھول دیں۔ اور فرمایا کہ جب تم منیٰ جانے لگو (۸ تارخ کو) تو احرام باندھ لو۔ سو ہم لوگوں نے بطحاء (حرم کے قریب ایک مقام)۔ احرام باندھ لیا۔ (سنن کبریٰ: ۳۱/۵، بنیہ: ۳۵۸/۱۵)

حضرت ابن عباس رضی اللہ عنہما کی ایک طویل روایت میں ہے کہ آپ ﷺ نے فرمایا اہل مکہ مکرمہ سے احرام باندھیں گے۔ (بلوغ الامانی: ص ۱۰۷، بخاری مختصر)

حضرت امام مالک فرماتے ہیں کہ گو مکہ مکرمہ میں مقیم ہو جو مکہ مکرمہ کا باشندہ نہ ہو مکہ ہی سے احرام باندھیں گے حرم سے باہر نہیں جائیں گے۔ (موطا امام مالک)

فَائِدَاتُ: ان روایتوں سے معلوم ہوا کہ جو لوگ مکہ مکرمہ میں ہیں۔ خواہ وہ لوگ جوہر کے ارکان سے فارغ ہو چکے ہیں اور مکہ مکرمہ میں حج کے لئے ہیں وہ مکہ سے ہی احرام باندھیں گے حج کے احرام کے لئے مکہ کے حدود سے باہر میقات نہیں جائیں گے۔ شرح مناسک میں ہے ”و کذا لک ای مثل حکم اهل الحرم کل من دخل الحرم من غیر اہلہ۔“ (شرح مناسک: ص ۸۳)

شرح مسند میں ہے ”اہل مکہ و غیرہم ممن ہو بہا یہلون من مکہ۔“ (شرح مسند: ۱۹/۱۰۷)

”المیقات لمن مكة یعنی من بداخل الحرم للحج الحرم:“ اور
ثانی میں ہے ”فیمثل الآفاقی المفرد بالعمرة و المتمتع.“ (شامی: ۲/۳۸۷)
اوجز المساک میں ہے مکی اور تمتع کرنے والا عین مکہ سے احرام باندھے گا۔ اور
افضل کہاں سے باندھنا ہے۔ اول اپنے گھر سے دوم مسجد حرام میزاب کے نیچے سے۔

(اوجز المساک: ۶/۲۸۱)

شرح مناسک میں ہے کہ افضل یہ ہے کہ مکہ میں رہنے والا حج کا احرام مسجد حرام
میں نماز پڑھنے کے بعد باندھے۔ بہتر یہ ہے کہ اولاً طواف نفل ادا کرے، نماز طواف
کے بعد نماز احرام پڑھ کر احرام حج کا باندھے۔ (شرح مناسک: ص ۱۸۷)

زوال سے قبل منیٰ پہنچنا اور پانچ نمازیں پڑھنی سنت ہے

حضرت جابر رضی اللہ عنہ کی طویل روایت میں ہے کہ جب یوم الترویہ ہوا تو آپ نے حج
کا تلبیہ پڑھا۔ سوار ہوئے اور منیٰ کی جانب چلے، وہاں ظہر عصر مغرب و عشاء اور فجر کی
نماز پڑھی۔ (مشکوٰۃ، مسلم: ص ۳۹۶، ابوداؤد: ص ۲۶۳)

عبدالعزیز بن رفیع نے حضرت انس رضی اللہ عنہ سے پوچھا کہ مجھے بتائیے جو آپ نے
حضور پاک ﷺ نے حاصل کیا ہے، آپ نے یوم الترویہ میں ظہر کی نماز کہاں پڑھی تھی،
کہا منیٰ میں۔ (بخاری: ص ۲۲۳، سنن کبریٰ: ص ۱۱۲، ابن خزیمہ: ص ۲۳۶)

حضرت ابن عباس رضی اللہ عنہما سے مروی ہے کہ آپ ﷺ نے منیٰ میں پانچ نمازیں ظہر
عصر مغرب عشاء اور فجر کی پڑھی۔ (مسند احمد: ص ۱۱۱، ابن خزیمہ: ص ۲۳۷)

حضرت عبداللہ بن عمر کی روایت ہے کہ حضرت جبریل علیہ السلام حضرت ابراہیم علیہ السلام
کو منیٰ لے کر گئے، اور وہاں ان کو پانچ نمازیں ظہر عصر مغرب عشاء اور فجر پڑھائی پھر منیٰ
سے عرفات لے گئے۔ (۱۱۲/۱۰)

حضرت عبداللہ بن زبیر رضی اللہ عنہما سے مروی ہے کہ حجاج کرام کے لئے سنت یہ ہے کہ
منیٰ میں امام ظہر، عصر، مغرب، عشاء اور فجر پڑھائے۔ پھر عرفہ جائے۔
(مستدرک حاکم: ۱/۴۶۱، ابن خزیمہ: ص ۹۴۶)

فَائِدَہ: ان روایتوں سے معلوم ہوا کہ ۸/تاریخ کو منیٰ کی جانب نکل جائے اور زوال سے قبل وہاں اپنے خیمے میں پہنچ جائے۔ وہاں پانچ نمازیں پڑھے رات منیٰ میں ہی گزارے۔

شرح احیاء میں ہے ”یبيت بمنی الى فجر يوم عرفة.“ (شرح احیاء: ۱۲۰/۴) شرح مناسک میں ہے ظہر عصر مغرب عشاء فجر منیٰ میں پڑھے عرفہ کی صبح تک منیٰ میں رہے۔ (شرح مناسک: ص ۱۸۸)

اگر ۸/تاریخ جمعہ کو پڑ رہی ہو تو صبح صادق سے قبل منیٰ کی جانب نکل جائے۔ شرح احیاء میں ہے ”اذا كان يوم الجمعة فالمستحب الخروج قبل طلوع الفجر.“

پس مسنون طریقہ یہ ہے کہ ۸/تاریخ کو فجر سے قبل احرام وغیرہ سے فارغ ہو جائے اور فجر کی نماز خانہ کعبہ میں پڑھے۔ اس کے جب سورج نکل جائے تو حرم سے منیٰ کی جانب روانہ ہو جائے۔ خواہ پیدل جائے یا سواری پر۔ پیدل جانے کا بہت زیادہ ثواب ہے۔ ستر حج کا ثواب ہے۔

شرح احیاء میں ہے کہ مکہ مکرمہ سے حج کے مناسک کی ادائیگی کے لئے (منیٰ عرفات مزدلفہ پیدل جانا مستحب ہے۔ ”يستحب له المشى من مكة في لمناسك“۔

اور رات میں جانا جیسا کہ آج کل بس والے لے جاتے ہیں خلاف سنت، مکروہ ہے۔ اگر چلا جائے گا تو کوئی دم یا فدیہ واجب نہ ہوگا۔ ضعیف مجبور کے لئے کراہت نہیں۔

منیٰ کی مسجد خیف اور اس کی فضیلت

آپ مسجد خیف میں نماز پڑھتے

یزید بن الاسود کہتے ہیں کہ میں آپ ﷺ کے ساتھ حج میں تھا۔ میں نے صبح کی نماز آپ ﷺ کے ساتھ مسجد خیف میں پڑھی تھی۔ (ترمذی: ۵۲، نسائی)

— ﴿مَنْ حَجَّ بَيْتَنَا﴾ —

فَالْأَمْرُ: حجة الوداع کے موقع پر آپ ﷺ کا قیام منیٰ میں تھا۔ آپ اسی مقام پر جماعت کے ساتھ نماز پڑھا کرتے تھے۔

مسجد خیف میں نماز پڑھنے کی تاکید

حضرت مجاہد کہتے ہیں ۷۰ نبیوں نے حج کیا خانہ کعبہ کا طواف کیا اور مسجد منیٰ ”خیف“ میں نماز پڑھی اگر تم سے ہو سکے تو کسی بھی نماز کو نہ چھوڑو پڑھنے کی کوشش کرو۔

(تاریخ ازرقی، ہدایۃ السالک: ص ۱۰۱)

فَالْأَمْرُ: مسجد خیف بڑی بابرکت دعاؤں کے قبول ہونے کی جگہ ہے۔ یہاں بہت بھیڑ رہتی ہے، اہل عرب اور مکہ کے ارد گرد کے لوگ یہاں مقیم رہتے ہیں۔ ان سے مسجد بالکل بھری رہتی ہے۔ اگر موقعہ و ہمت و طاقت ہو تو فرض جماعت میں شریک ہو۔ ورنہ وقت نکال کر یہاں کسی وقت نفل نماز پڑھ لے دعا کرے اور تھوڑی دیر رک کر ذکر تلاوت کی برکت حاصل کرے کہ ایسی بابرکت جگہ کہاں ملے گی۔

۷۰ حضرات انبیاء کرام کے نماز پڑھنے کی جگہ

حضرت ابن عباس رضی اللہ عنہما سے مروی ہے کہ آپ ﷺ نے فرمایا مسجد خیف میں ستر انبیاء کرام نے نماز پڑھی ہے۔ (طبرانی، مجمع: ۲۹۷)

۷۰ حضرات انبیاء کرام کا مدفن

حضرت ابن عمر رضی اللہ عنہما سے مروی ہے کہ آپ ﷺ نے فرمایا کہ مسجد خیف میں ستر حضرات انبیاء مدفون ہیں۔ (مجمع الزوائد: ص ۲۹۷)

حضرت آدم علیہ السلام کی قبر

علامہ ازرقی نے تاریخ مکہ میں لکھا ہے کہ حضرت آدم علیہ السلام کی قبر مسجد خیف کے مینارہ کے قریب ہے۔ (ہدایۃ السالک: ۱۰۱/۱)

فَالْأَمْرُ: مسجد خیف میں اس وقت بہت مینارے ہیں معلوم نہیں کس مینارہ کے قریب ہے۔ تاہم اس سے مسجد خیف اور اس کے قریب کی جگہ بابرکت ہونا معلوم ہوتا ہے لہذا

مسجد خیف میں نماز خواہ نفل ہی سہی وقت نکال کر پڑھ لینی چاہئے۔

منیٰ میں مسجد خیف کے قریب دائیں جانب قیام سنت ہے
حضرت ابن عباس رضی اللہ عنہما سے مروی ہے کہ آپ ﷺ نے یوم الترویہ سے ایک دن پہلے فرمایا کہ کل انشاء اللہ ہمارا قیام مسجد خیف کے دائیں جانب ہوگا۔

(طبرانی، شرح مسند احمد: ص ۱۱۲)

عبدالملک ابن ابی بکر کی روایت میں ہے کہ آپ ﷺ نے فرمایا جب ہم انشاء اللہ (منیٰ) جائیں گے تو خیف (کے قریب) رکیں گے۔ (مطالب عالیہ: ۱/۳۳۸)

فَإِنَّكَ لَا: اگر اپنے اختیار میں ہو تو منیٰ میں ایک وسیع و لمبی مسجد ہے جسے مسجد خیف کہتے ہیں یہاں ۷۰ حضرات انبیاء کرام مدفون ہیں۔ اس کے قریب دائیں جانب قیام کرے۔

شرح احیاء میں ہے: ”فلینزل بالقرب من مسجد الخيف“ (شرح احیاء: ۶۱۹)
خیال رہے کہ آج اس دور میں منیٰ میں حجاج کرام کے لئے خیمے حکومت کی جانب سے یا معلم کی جانب سے مقرر اور متعین ہوتے ہیں انہیں میں قیام کرنا پڑتا ہے۔ ایسی صورت میں حجاج مسجد خیف کے قریب قیام نہیں کر سکتے ہیں۔ سو اس میں کوئی حرج نہیں منیٰ میں جس مقام پر خیموں میں قیام کا انتظام ہوا ہے۔ اسی پر عمل کرے۔ یہی بہتر ہے۔ ہاں حسب سہولت مسجد خیف میں نماز پڑھ لے اگر فرض نہ پڑھ سکے تو زیارت کر کے نفل نماز پڑھ لے۔ یہاں اس بات کا خیال رہے کہ کبھی کبھی خیمے مزدلفہ کے حدود میں بھی معلمین کر دیتے ہیں۔ یہ خلاف سنت ہے۔ ۸/۱۰۰ کو حدود منیٰ میں رہنا سنت ہے۔ ایسی بات اگر پیش آجائے تو مزدلفہ کے حدود کو چھوڑ کر منیٰ کے حدود میں قیام کرے۔ احباب اور وافقین کے خیمے جو حدود منیٰ میں ہوں اس میں قیام کرے۔ تاکہ یہ سنت ترک نہ ہو۔ سامان وہیں رہنے دے اور اگر کسی وجہ سے مجبوری ہو تو پھر کوئی حرج نہیں کہ یہ قیام منیٰ میں سنت ہے۔

۸/ویں کو مکہ سے احرام باندھنے کا مستحب طریقہ

بہتر یہ ہے کہ ۸/ سے قبل ۶/ تاریخ کو یا ۷/ کے بعد کی شب کو اور انا اچھی طرح میل صاف کر کے صابن لگا کر غسل کرے، خوشبو لگائے، احرام کے دو کپڑے پہن لے، مسجد حرام میں داخل ہو جائے اور سنت طریقہ سے طواف تحیہ کرے اس کے بعد طواف کی دو رکعت نماز پڑھے۔ اس کے بعد دو رکعت احرام کی نماز پڑھے سلام کے بعد رکھول لے۔ بیٹھے ہوئے اٹھنے سے پہلے حج کی نیت کرے اور تلبیہ زور سے پڑھے۔ جیسا کہ پہلے احرام باندھا تھا اور تلبیہ پڑھا تھا۔ پس حج کا احرام ہو گیا۔ اب ۸/ کی صبح کو منی روانہ ہو جائے اگر یہ شخص حج کی سعی پہلے کرنا چاہتا ہے تو ایک نفل طواف کرے اور اس کے بعد استیلام کر کے سعی کرے۔ اس سعی میں رمل بھی کرے اور اضطباع بھی کرے۔ مفرد اور متمتع کے لئے جائز ہے اور قارن کے لئے افضل و سنت ہے پھر اس صورت میں طواف زیارت کے بعد سعی نہیں کرے گا۔

موجودہ زمانہ میں ایام نحر میں طواف کے بعد سعی کی بہت بھیڑ ہو جاتی ہے۔ ازدحام اور بھیڑ کی وجہ سے بڑی پریشانی ہوتی ہے۔ اس لئے بہتر ہے پہلے کر لے۔

یوم الترویہ ۸/ویں کو مکہ سے منی جانے کے متعلق چند مسائل

- یوم الترویہ ۸/ ذی الحجہ کو مکہ مکرمہ سے متمتع احرام باندھے گا۔ (شرح مناسک: ص ۱۸۷)
- ۸/ سے قبل بھی احرام باندھنا صحیح ہے۔ بلکہ افضل ہے۔ (شرح مناسک: ص ۱۸۷)
- اسی طرح اہل مکہ بھی ۸/ سے احرام باندھیں گے۔ (شرح مناسک: ص ۱۸۷)
- ان حضرات کو مسجد حرام میں احرام باندھنا مستحب ہے۔ (شرح مناسک: ص ۱۸۷)
- مسجد حرام کے علاوہ دوسرے جگہ حدود حرم میں کہیں سے بھی جائز ہے۔ (شرح مناسک: ص ۱۸۷)

○ ۸/ تاریخ کو سورج نکلنے کے بعد منی کی طرف روانہ ہونا سنت ہے۔ اس سے پہلے جائز ہے۔

○ اگر طلوع شمس کے بعد دیر ہو گئی مگر ظہر کے وقت پہنچ کر ظہر پڑھ لی تب بھی مستحب ہے۔

ادا ہو گیا۔ (شرح مناسک: ص ۱۸۸)

○ اگر زوال کے بعد نکلا اور ظہر منیٰ میں پڑھ لی (مثلاً اپنی سواری سے گیا) تو بھی صحیح ہے، کوئی حرج نہیں۔

○ اگر ۸ ویں کو جمعہ ہو تو زوال سے پہلے ہی نکل جائے ورنہ پھر جمعہ پڑھ کر جائے ہوگا۔ (شرح مناسک: ص ۱۸۸)

○ مستحب یہ ہے کہ ۸ کو جمعہ ہو جائے تو صبح صادق سے پہلے نکل جائے (شرح احیاء)

○ منیٰ میں پانچ نمازیں ظہر عصر، مغرب عشاء اور فجر پڑھنی سنت ہے۔

○ منیٰ میں عرفہ کی صبح کی نماز ہر دن کی طرح اسفار میں پڑھنا افضل ہے۔ (مناسک)

○ اگر کسی نے ۸ تاریخ کے دن کے بعد والی رات بجائے منیٰ میں گزارنے کے مکہ میں گزاری اور مکہ سے عرفہ چلا گیا اور منیٰ سے ہو کر گذرا تو کوئی دم وغیرہ واجب نہیں۔ (شرح مناسک: ص ۱۸۹)

○ مکہ سے منیٰ تلبیہ پڑھتا ہوا جانا مستحب ہے۔ اسی طرح دعا اور ذکر کرتا ہوا جائے۔ (شرح مناسک: ص ۱۸۹)

○ ۹ ویں کی صبح فجر کی نماز تک منیٰ میں رہنا سنت ہے۔

○ قارن کو احرام باندھنے کی ضرورت نہیں اس کا احرام حج باقی ہے۔

○ ۸ ویں تاریخ کو یوم الترویہ کیوں کہا جاتا ہے

حضرت جابر رضی اللہ عنہ سے مروی ہے کہ ہم لوگ آپ ﷺ کے ساتھ (مکہ) آئے پس ہم لوگ یوم الترویہ تک حلال (احرام سے آزاد) رہے یہاں تک کہ یوم الترویہ آگیا، یعنی ہم لوگوں نے یوم الترویہ میں احرام حج کا باندھا۔ (مسلم: ص ۳۹۶)

فائدہ: خیال رہے کہ تمتع کرنے والے جیسا کہ آج کل عموماً لوگ تمتع کرتے ہیں مکہ مکرمہ میں عمرہ کے احکام سے فارغ ہو کر رہے گئے۔ نفلی طواف دیگر عبادت میں ۸ تاریخ کو یوم الترویہ بھی کہا جاتا ہے۔

﴿مَنْ مَرَّ بِكَاشِرٍ﴾

یوم الترویہ کیوں کہا جاتا ہے اس کی متعدد وجہیں ہیں۔

- ۱ اس دن حضرت جبریل علیہ السلام نے حضرت ابراہیم علیہ السلام کو مناسک دکھایا تھا۔
- ۲ اس دن حضرت آدم علیہ السلام نے حضرت حوا علیہا السلام کو دیکھا تھا۔
- ۳ اس رات حضرت ابراہیم علیہ السلام نے خواب میں دیکھا تھا کہ وہ اللہ کے حکم سے اپنے صاحبزادے حضرت اسماعیل علیہ السلام کو ذبح کر رہے ہیں تو دن میں سوچنے لگے کہ یہ محض خواب ہے یا وحی الہی۔

۴ اسی دن عرب اپنے اونٹوں کو پانی سے سیراب کرتے تھے کہ وہ منیٰ اور عرفات جانے کے لئے تیار رہیں۔ (عمدة القاری: ۲۹۹/۹، القرطبی)

فجر کی نماز کے بعد اشراق کے وقت مکہ مکرمہ سے منیٰ کے لئے نکل جانا سنت ہے۔ تاکہ اطمینان سے ظہر کی نماز کا وقت پالیں۔ علامہ عینی لکھتے ہیں ”ذکر ابوسعید النیشابوری فی کتاب شرف المصطفیٰ ان خروجه صلی اللہ علیہ وسلم یوم الترویہ کان ضحیٰ و فی سیرۃ الملا انہ صلی اللہ علیہ وسلم خرج الی منیٰ بعد ما زاغت الشمس۔“ (عمدة القاری: ۲۹۷/۹)

خیال رہے کہ یہ منیٰ کا پہلا قیام ہے جو ۸ کے ظہر سے ۹ کی فجر تک رہتا ہے۔ یہ قیام سنت ہے اگر کوئی شخص منیٰ کا یہ قیام نہ کرے اور ۹ کی فجر کے بعد عرفات چلا جائے تو حج ادا ہو جائے گا۔ مگر آپ ﷺ کی سنت اور تعامل امت کے خلاف ہوگا۔

(شرح لباب: ص ۱۸۹)

منیٰ کا دوسرا قیام یوم النحر کی صبح سے ایام تشریق تک ہے یہ جو جمرات کی رمی کے لئے ہے۔

منیٰ

حج کے اہم ترین مناسک اور مقامات میں سے ہے۔ جہاں قریب ۴ دن قیام رہتا ہے۔ یہاں یوم الترویہ کو پانچ نمازیں، ظہر، عصر، مغرب و عشاء اور فجر پڑھنی ہوتی ہے۔ پھر دسویں تاریخ کے چاشت کے وقت ایام تشریق تک رمی، قربانی حلق کے لئے

قیام ہوتا ہے۔ اولاً حضرت آدم علیہ السلام کو یہاں کا قیام اور مناسک حضرت جبریل علیہ السلام نے سکھایا تھا۔ پھر حضرت ابراہیم علیہ السلام کو حضرت جبریل علیہ السلام نے منیٰ وغیرہ لے جا کر حج کے احکام اور مناسک سکھایا۔ پھر نبی پاک ﷺ کو حضرت جبریل نے ایک روایت کے اعتبار سے لے جا کر بتایا اور سکھایا تھا اور فرمایا آپ خلیل اللہ حضرت ابراہیم علیہ السلام کے راستے کی پیروی کیجئے۔

یہ منیٰ مکہ مکرمہ سے ۳۷ میل کے فاصلہ پر ہے۔ پہلے مکہ اور منیٰ کے درمیان آبادی نہیں تھی اب آبادی مکہ سے منیٰ تک متصل ہو گئی ہے۔ کلومیٹر کے اعتبار سے پانچ کلومیٹر ہے۔

حضرت ابن عباس رضی اللہ عنہما کی روایت میں ہے کہ اسے منیٰ اس وجہ سے کہتے ہیں کہ حضرت جبریل علیہ السلام جب حضرت آدم علیہ السلام سے جدا ہوئے تو کہا تمنا اور خواہش بیان کیجئے تو انہوں نے جنت کی تمنا کی اس پر اس کا نام منیٰ پڑ گیا۔ (اخبار مکہ، شرح احیاء، ص ۶۲۰) عمر بن مطرف نے اپنے والد سے روایت کیا ہے کہ منیٰ کو اس وجہ سے منیٰ کہا جاتا ہے کہ چونکہ یہاں خون بہایا جاتا ہے یعنی قربانی کی جاتی ہے۔ (اخبار مکہ، ص ۱۸۰/۲) شرح احیاء میں ہے کہ منیٰ کو اس وجہ سے منیٰ کہا جاتا ہے کہ چونکہ لوگ یہاں عذاب سے امان ڈھونڈتے ہیں۔ (شرح احیاء، ص ۶۲۰)

منیٰ میں ۹ کی صبح کو آپ نے تکبیر تشریق شروع فرمادی تھی حضرت جابر رضی اللہ عنہ سے مروی ہے کہ آپ ﷺ عرفہ کی صبح فجر کی نماز کے بعد اپنے اصحاب سے فرمایا اپنی جگہ پر بیٹھے ہوئے یہ تکبیر پڑھو

”اللہ اکبر اللہ اکبر لا الہ الا اللہ واللہ اکبر اللہ اکبر و
للہ الحمد۔“

اسے عرفہ کی صبح سے ایام تشریق کے آخر دن عصر تک پڑھتے تھے۔ (القرئ: ص ۳۷۹) فقائد ۸: ۹ تاریخ کی صبح کی نماز کے بعد سے لے کر ۱۳ تاریخ کی عصر تک یہ تکبیر ہر نماز کے بعد کہنا سنت ہے۔

— ﴿مَسْمُومٌ بِبَيْتِ كَرْنٍ﴾ —

اگر منیٰ میں حاجیوں کا خیمہ مزدلفہ میں ہو جائے تو کیا کرے
حاج کرام کرامی کے ایام ۱۰-۱۱-۱۲-۱۳ میں منیٰ کا رکنا اور قیام کرنا اور شب
گزارنی سنت ہے۔ واجب نہیں ہے۔ اگر کوئی بلا عذر اور بلا کسی مجبوری کے منیٰ بجائے
اور کسی بھی مقام پر قیام کرے گا اور رات گزارے گا تو ترک سنت کا گناہ اور مناسک کی
ایک سنت یعنی حج کا ایک مسنون عمل کے ترک کرنے کا صرف گناہ ہوگا کوئی دم یا صدقہ
واجب نہ ہوگا۔

اگر کسی عذر سے یا کسی مجبوری سے منیٰ میں قیام نہ کر سکا نہ سستی اور غفلت سے
چھوڑا نہ اپنے اختیار سے بلکہ مجبوراً ایسا ہوا تو کوئی حرج نہیں نہ سنت کے چھوڑنے کا گناہ
ہو اور نہ دم واجب ہوا۔ فقہ فتاویٰ کی تمام کتابوں میں یہی ہے۔ فتح القدیر میں ہے ”انہ
سنة“ ہدایہ میں ہے ”ولو بات فی غیرہا متعمداً لا یلزمہ شیء عندنا۔“ (فتح
القدیر ج ۵۰، شامی ج ۵۶۰، شرح مناسک ج ۲۳۹)

غنیۃ میں ہے ”فلو بات لغيرها متعمداً کرہ لا شی علیہ عندنا۔“
(غنیۃ ج ۱۷۹)

پس حدود مزدلفہ میں ہی قیام اور جو اسی کے حق میں خدائی فیصلہ بغیر اس کے دخل و
تیار کے ہوا ہے اسے خلوص دل سے قبول کرے۔ حکومت کو اور انتظام کرنے والے پر
نہ کرے اور لعن و طعن برا بھلا نہ کہے، یہ حجاج کرام کی جو خدا کے گھر مہمان ہو کر آئے
ہاں کی شان نہیں کہ میزبان کے گھر کے لوگوں پر لعن طعن کریں۔ یہ ناجائز اور گناہ کی
ت ہے۔ نہ کوئی فرض واجب چھوٹ رہا ہے اور نہ دم واجب ہو رہا ہے۔ ہاں کوئی ایسی
حالت اختیار کریں کہ آپ منیٰ میں اکثر وقت گزار لیں تو بہتر ہے۔

بڑا اور مستحب ہے کہ اکثر وقت حدود منیٰ میں گزارنے کی کوشش کرے
حضرت عائشہ رضی اللہ عنہا سے مروی ہے کہ آپ ﷺ رمی جمرات کے ایام منیٰ میں گزارا

الہام نے فتح القدیر میں بیان کیا ہے کہ حضرت عمر فاروق منیٰ میں نہ گزارنے
ازمنہ مکرہ بکثیر

والوں کو زجر تو بیخ ڈانٹ ڈپٹ کیا کرتے تھے۔ اور منیٰ میں ہی مقیم رہنے کا حکم دیتے تھے۔ (فتح القدیر: ۵۰۱/۲)

اسی وجہ سے طحاوی علی المراقی میں منیٰ میں قیام نہ کرنا مکروہ تحریمی قرار دیا ہے۔ ظاہر ہے کہ اس کا تعامل کم از کم سنت موکدہ ہوگا۔ (اعلاء السنن: ۱۹۱/۱۰)

خیال رہے کہ منیٰ کے قیام کی حضرات صحابہ کے نزدیک بڑی اہمیت تھی۔ تب ہی تو زمزم پلانے کے کام کے لئے حضرت عباس نے خصوصی اجازت چاہی ورنہ اس کی اجازت کی کیا ضرورت۔ اسی وجہ سے ائمہ نے منیٰ کے قیام کو واجب قرار دیا ہے۔ احناف کے علاوہ ائمہ ثلاثہ کسی نہ کسی درجہ میں واجب قرار دیتے ہیں اور اس کے ترک پر دم واجب قرار دیتے ہیں۔ امام مالک رحمہ اللہ کے نزدیک ایک رات کا بھی گزارنا ترک کرے گا تو ایک قربانی واجب ہو جائے گی۔ (ہدایۃ السالک: ص ۱۲۲)

امام شافعی اور امام احمد کے نزدیک ۳ دن منیٰ کا قیام چھوڑنے پر ایک قربانی واجب ہو جائے گی۔ (الفتح الربانی: ۲۲۱/۱۰)

شرح مسند احمد میں امام ابوحنیفہ کے علاوہ جمہور علماء کا قول واجب لکھا ہے۔ ”و الی وجوبہ ذہب جمہور العلماء قالوا لانه من جملة المناسک للحج۔“ (شرح مسند احمد: ۲۲۱/۱۰)

”و بالوجوب قال الجمہور۔“ (مرعاة: ۱۲۶/۷)

شرح مناسک میں ہے ”سنة عندنا و واجب عند الشافعی“

(شرح مناسک: ص ۲۳۵)

مزید یہ کہ قیام مناسک حج میں سے ہے۔ گو ہمارے یہاں سنت ہے۔ اور آپ نے مناسک حج۔ حج کے جو امور ہیں ان کو اختیار کرنے کی تاکید فرمائی ہے۔ ”لتأخذوا عني مناسككم۔“ ادھر احناف کے یہاں ایک قاعدہ یہ ہے کہ کسی مسئلہ میں اختلاف ہو تو ایسا رخ عمل کا اختیار کرے کہ سب کے نزدیک ہو جائے۔ کسی کے نزدیک نقص نہ ہو۔ پس اس وجہ سے کہ آپ کی سنت ہے۔ حضرت عمر اس کے خلاف کرنے پر لوگوں کو

— ﴿فَكَمْ مَكَلَّكَ﴾ —

ڈانٹ ڈپٹ زجر و توبیخ فرماتے تھے۔ کسی کو منیٰ سے باہر نہ جانے دیتے تھے۔ اور یہ کہ حج کے مناسک میں ہے۔ حج کے اہم ارکان رمی، حلق، قربانی یہاں ادا ہوتے ہیں اور اکثر حضرات کے یہاں واجب ہے ان امور کے پیش نظر باوجودیکہ خیمہ مزدلفہ میں ہو منیٰ میں اکثر وقت گزارنے کی کوئی صورت نکال لے۔

① مثلاً بعض احباب و رفقاء کے خیمے حدود منیٰ میں ہوں گے ان سے ربط، جوڑ کر لے اور بیشتر حصہ وہاں گزارے۔ صرف رات کو سونے کے لئے اگر تنگی ہو تو چلا جائے۔ اکثر وقت بھی گزارنے سے سنت ادا ہو جائے گی۔

② دن بھر اپنے خیمہ میں نماز اور کھانا پکانا وغیرہ کرے، باقی صرف رات سونے کے لئے حدود منیٰ میں چلا جائے۔

③ مزدلفہ کے خیمہ کو چھوڑ کر کہیں بھی حدود منیٰ میں اپنے طور پر قیام کرنے۔ آپ عرب کے جم غفیر کو دیکھیں گے جو خیمہ کے بجائے حدود منیٰ میں پھیلے پڑے ہوں گے۔ کوئی تکلیف و پریشانی نہ ہو تو حدود منیٰ جو بہت وسیع ہے بہت سی جگہوں میں آپ گنجائش پائیں گے۔ تو یقیناً کوئی صورت پیدا ہو جائے گی۔ حدود منیٰ سے متصل ہی خیمے ہوتے ہیں۔ دور نہیں ہوتے ہیں۔ آپ سامان وغیرہ خیمہ میں رکھے ہوئے بھی حدود منیٰ میں قیام کی صورت نکال سکتے ہیں۔

بالفرض اگر نہ نکلا تو آپ مزدلفہ ہی میں افسوس کرتے ہوئے اور خدائی فیصلے پر راضی رہیں، تو ثواب سنت کا یقیناً پالیں گے۔ اس بات کا خیال رہے کہ عورتیں تو جہاں خیمہ ان کا مقرر ہوا ہے وہیں رہیں گی اور وہاں قیام عذر کی وجہ سے جائز ہوگا مگر وہ نہ ہوگا۔ ہاں مگر مزدلفہ میں خیمہ آجائے تو آپ مکہ مکرمہ اپنی رہائش گاہ پر نہ جائیں یہ بہتر نہیں۔

چونکہ اس صورت میں دو باتیں نامناسب ہو جائیں گی۔ منیٰ کے قیام سنت کا ترک اور مکہ مکرمہ کے قیام کی کراہت، آپ نے مکہ مکرمہ میں ان دنوں قیام کرنے سے منع فرمایا ہے۔ حضرت ابن عمر رضی اللہ عنہما فرماتے ہیں کہ منیٰ کے قیام کے دنوں میں مکہ مکرمہ میں

سونا مکروہ ہے۔ (فتح القدیر: ۵۰۲/۲)

پس مکہ مکرمہ میں رمی کے ایام میں قیام کرنا ایک مکروہ کا ارتکاب ہے۔ آپ بہت سے لوگوں کو یہ کہتے سنیں گے جب مزدلفہ میں خیمہ ہے تو منیٰ کی سنت چھوٹ گئی اس سے بہتر ہم مکہ مکرمہ میں کیوں نہ مقیم رہیں کہ وہاں رہائش کی سہولت ہے۔ خیال رہے کہ یہ غلط نظریہ ہے۔ منیٰ کا قیام اگر چھوٹ رہا ہے تو اپنے اختیار سے نہیں بلا اپنے قصد و اختیار کے چھوٹ رہا ہے۔ اور ہم مکہ مکرمہ میں قیام اپنے اختیار و ارادے سے کر رہے ہیں جو مکروہ ہے۔ پھر یہ کہاں شریعت کا اصول ہے کہ اگر ایک سنت چھوٹ رہی ہو تو دوسرے مکروہ کا ارتکاب کر لیا جائے۔

مزید یہ کہ یہاں رہتے ہوئے منیٰ کے قیام کی صورت نکل سکتی ہے، مکہ مکرمہ جانے سے یہ صورت بھی ختم ہو جائے گی۔ آپ دیکھیں گے بہت سے لوگ ایسی حالت میں مکہ مکرمہ جانے کو بہتر خیال کر لیتے ہیں سو یہ خیال صحیح نہیں۔ مکہ مکرمہ کے بجائے مزدلفہ ہی کا قیام اس کے حق میں مشروع رہے گا۔ اور دل کی تڑپ کی وجہ سے کہ کاش ہمارا خیمہ بھی حدود منیٰ میں رہتا۔ ثواب کی امید کی جاسکتی ہے۔ جو مکہ جا کر حاصل نہیں ہوگی۔

منیٰ سے عرفات جانے کے متعلق آپ ﷺ

کے مناسک کا بیان

منیٰ سے عرفات کی طرف آپ سورج نکلنے کے بعد روانہ ہوئے تھے حضرت جابر رضی اللہ عنہ کی روایت میں ہے کہ ۸ تاریخ کو آپ ﷺ سوار ہو کر (منیٰ) چلے اور وہاں (پانچ نمازیں) ظہر، عصر، مغرب، عشاء اور فجر پڑھی۔ فجر کے بعد تھوڑی دیر ٹھہرے یہاں تک کہ سورج نکل آیا۔ پھر چلے یہاں تک کہ عرفہ پہنچے۔

(ابن خزیمہ: ص ۲۳۸، ابن ابی شیبہ: ۳۰/۴)

حضرت عبداللہ کی روایت میں ہے کہ آپ ﷺ نے فرمایا حضرت جبریل علیہ السلام، حضرت ابراہیم علیہ السلام کے پاس تشریف لائے ان کو (مکہ سے) منیٰ لے کر آئے یہاں پنج نمازیں پڑھوائیں۔ پھر جب فجر کی نماز پڑھی دن نکل آیا تو عرفہ لے کر تشریف لے گئے۔ (مطالب عالیہ: ۱/۳۳۳)

حضرت ابن ابی ملیکہ کی روایت میں ہے کہ حضرت ابراہیم علیہ السلام کو اس وقت منیٰ سے عرفات لے کر آئے جب سورج کا کنارہ نکل آیا (شرح مسند احمد: ۱۲/۱۱۲، مطالب عالیہ: ۲۳۳) تا ۹:۰۰ تاریخ عرفہ کی صبح کی نماز منیٰ میں پڑھی جائے گی۔ اس کے بعد سورج طلوع ہو جائے تو منیٰ سے عرفات کی جانب نکل جانا سنت ہے۔ ابن حمید کہتے ہیں کہ میں حضرت ابن عمر کے ساتھ تھا۔ فجر کی نماز پڑھی سواری تیار تھی۔ جب سورج کو دیکھا کہ اس کی روشنی پہاڑ کی چوٹی پر آگئی تو سوار ہوئے اور عرفات کی جانب نکلے۔

(ابن ابی شیبہ: ۴/۳۷۱)

فتح الباری میں ہے کہ حضرت جابر کی حدیث سے معلوم ہوا کہ آپ ﷺ منیٰ سے عرفات سورج نکلنے کے بعد نکلے۔ (فتح الباری: ۳/۴۰۳)

ابن ہمام کی فتح القدیر میں ہے۔ منیٰ سے عرفات سورج نکلنے کے بعد جانا سنت ہے۔ (فتح القدیر: ۲/۴۶۷)

ملا علی قاری شرح مناسک میں لکھتے ہیں فجر اسفار میں پڑھے جب سورج نکل جائے اور دھوپ تیز پہاڑی پر آجائے تو تلبیہ کہتا ہوا درود پڑھتا ہوا عرفات نکل جائے۔ (شرح مناسک: ص ۱۸۹)

معلوم ہوا کہ اولاً منیٰ میں روزانہ کی طرح فجر کی نماز پڑھے۔ اس کے بعد ذکر وغیرہ کرتا رہے۔ اور جب سورج نکلے اور دھوپ چوٹی پر آئے۔ اور سورج نکلنے ہی دھوپ چوٹی پر آتی ہے ویسے ہی منیٰ سے نکل جائے۔ پس جو لوگ رات میں ہی فجر سے پہلے نکل جاتے ہیں خلاف سنت ہے۔ اسی طرح جو اندھیرے میں فجر پڑھ کر نکل جاتے ہیں اور یہ کہتے ہیں کہ راستہ میں سورج تو نکل ہی جائے گا یہ طریقہ بھی خلاف سنت ہے۔

﴿مزمع پبلشرز﴾

مگر جائز ہے کوئی گناہ نہیں ہے۔ خیال رہے کہ جو لوگ اپنی گاڑی کی سواری کر کے عرفات جاتے ہیں ان کے لئے تو یہی سنت اور بہتر ہے کہ سورج نکلنے کے بعد فوراً روانہ ہو جائیں۔ چونکہ اپنی سواری ہے اور نکلنے کا اختیار ہے۔ اور جو لوگ حکومت کے بس سے جاتے ہیں ان کی بس عشاء کے بعد صبح سے پہلے بھی لے جاتی ہے تو وہ بھی حسب سہولت فجر سے پہلے جاسکتے ہیں۔ چونکہ اثر دحام کی وجہ سے صبح کے بعد بس کا ملنا دشوار ہو جاتا ہے۔ لہذا معذوری کی وجہ سے جانا جائز ہے۔ بہت سے بہت خلاف سنت ہونے کی وجہ سے سنت کا ثواب نہیں ملے گا۔ مگر حج میں کراہیت نہیں آئے گی۔ جو لوگ پیدل جانا چاہتے ہیں ان کے لئے تو بہتر یہی ہے کہ سنت کے مطابق سورج نکلنے ہی منی سے چل دیں چونکہ چلنا اپنے اختیار میں ہے۔ اور بسہولت عرفات ظہر تک بھی پہنچ جائیں گے۔

حج کے مقامات منیٰ مزدلفہ عرفات کس راستہ سے جانا اور آنا سنت ہے ابن قیم نے بیان کیا ہے کہ آپ ﷺ منیٰ سے عرفہ صُب کے راستہ سے گئے۔ اور عرفہ سے واپس آئے تو، مازین کے راستہ سے آئے۔ (رسالہ حجۃ الوداع: ص ۹۵، ۱۰۸)

حضرت اسامہ رضی اللہ عنہ کہتے ہیں کہ عرفات سے چلتے ہوئے آپ ﷺ کے ساتھ تھا جب آپ شعب ایسر جو مزدلفہ کے قریب ہے پہنچے (مازین کے راستہ سے) تو اونٹ کو روکا پیشاب کیا آئے تو میں نے وضو کا پانی دیا آپ نے ہلکا سا وضو کیا۔ (مبالغہ اور اسباباً نہیں کیا)۔ (سنن کبریٰ: ۱۲۹/۵)

فَائِدَاتُ: فقہام کرام نے اور محدثین عظام نے لکھا ہے کہ عرفہ صُب کے راستہ سے جائے اور واپس آئے تو مازین کے راستہ سے واپس آئے۔ ”یستحب ان یسیر الی عرفہ علی طریق صنب و یعود علی طریق المازمین“ مگر اس زمانہ میں اس پر عمل مشکل ہے۔ اپنے اختیار سے آنا جانا نہیں ہوتا سواری اور موٹر سے جانے والوں کا راستہ اور پیدل جانے والوں کا راستہ الگ الگ ہوتا ہے۔ دونوں راستے حکومت کی جانب سے متعین ہوتے ہیں۔

عرفات جانے کا جو پیدل راستہ ہے جسے طریق المشاة کہتے ہیں اسی راستہ سے پیدل آنا بھی ہے اور جانا بھی ہے۔ اسی طرح موٹر سواری کے راستوں کو اپنے انتظام سے طے کرتی ہے۔ سعودی پولیس جس راستہ سے جانے کہتی ہے اسی راستہ سے جانا ہوتا ہے۔ لہذا جانا صنب کے راستہ سے اور آنا، مازمین کے راستہ سے اس پر عمل مشکل ہے۔ اس زمانہ میں طریق المشاة پیدل والوں کا راستہ ہے، وہ صنب کا راستہ ہے چونکہ یہ راستہ مسجد خیف کی پہاڑ کے بغل سے گذرا ہے۔ رسالہ حجۃ الوداع میں صنب کی تشریح کرتے ہوئے ”ضب اسم الجبل الذی فی اصلہ مسجد الخیف۔“

(رسالہ حجۃ الوداع: ص ۹۵)

مازماں وہ راستہ ہے جو دو پہاڑوں کے درمیان ہے عرفہ اور مزدلفہ کے بیچ یہ علاقہ ہے۔ ”مازم موضع معروف بین عرفہ و المشعر۔“ (حجۃ الوداع: ص ۱۰۸)

موجودہ دور میں جو راستے عرفات سے مزدلفہ اور منیٰ آنے کے بنے ہوئے ہیں وہ پہاڑیوں کے درمیان میں ہیں۔ پس اس اعتبار سے فی الجملہ اس طریق سنت پر عمل ہو جاتا ہے۔ اب موجودہ دور میں سواری کے متعدد راستے ہو گئے ہیں اور پیدل کا راستہ ایک ہے جو وسیع اور کشادہ ہے۔

منیٰ سے عرفات تلبیہ اور تکبیر کہتے ہوئے جانا سنت ہے

حضرت انس رضی اللہ عنہ سے مروی ہے کہ (منیٰ سے عرفہ جاتے ہوئے) ہم میں سے بعضے تلبیہ پڑھ رہے تھے اور بعضے تکبیر پڑھتے جارہے تھے اور ایک دوسرے پر کوئی نکیر نہیں کر رہا تھا۔ (بخاری: ۱/۲۲۵)

حضرت ابن عمر رضی اللہ عنہما سے مروی ہے کہ ہم لوگ (آپ کے ساتھ) صبح منیٰ سے عرفہ جارہے تھے کوئی تلبیہ پڑھ رہا تھا کوئی تکبیر۔ (فتح الباری: ۲/۴۰۱، مسند احمد: ص ۱۱۸، مسلم)

حضرت عبداللہ بن مسعود رضی اللہ عنہ منیٰ سے جب چلتے تو تلبیہ پڑھتے ہوئے چلتے۔ (بدایۃ السالک: ۳/۹۸۱)

فَاللَّهِ: منیٰ سے عرفات جاتے تلبیہ ”لا الہ الا اللہ اکبر“ پڑھتے ہوئے جانا

سنت ہے۔ فتح القدیر میں ہے ”و یلبی و یهلل و یکبر۔“ (فتح القدیر: ص ۳۶۷)
حسب انشراح کبھی ”لا الہ الا اللہ و اللہ اکبر“ پڑھ لے کبھی ذرا زور سے

تلبیہ ”لبیک اللہم لبیک“ پڑھ لے۔
علامہ سندھی نے بیان کیا کہ مطلب یہ ہے کہ تلبیہ اور تکبیر دونوں پڑھتے ہوئے
جار ہے تھے۔ کبھی تلبیہ کبھی تکبیر۔ خود حضور پاک ﷺ سے اسی طرح منیٰ سے عرفات
جاتے ہوئے ثابت ہے کہ آپ جمرہ عقبہ کی رمی تک تلبیہ پڑھتے رہے۔
پس حجاج کے لئے بہتر یہ ہے کہ کثرت سے تو تلبیہ پڑھیں اور درمیان میں ”لا
الہ الا اللہ و اللہ اکبر“ بھی پڑھتے رہیں۔ (شرح منہ: ۱۲/۱۱۸)

منیٰ سے عرفات جاتے ہوئے کیا دعا پڑھے
منیٰ سے عرفات کی جانب جاتے ہوئے یہ دعا پڑھے:

”اللہم اجعلها خیر غدوة و اقربها من رضوانک و ابعدها
من سخطک، الہم الیک توجہت و علیک توکلت و
وجہک اردت فاجعل ذنبی مغفوراً و حجی مبروراً و
ارحمنی و لا تخیننی و بارک فی سفری. و اقض بعرفات
حاجتی انک علی کل شیء قدير.“

(ہدایہ: ص ۹۸۰، حج عمرہ کی مسنون دعاء: ص ۵۸)

”اللہم الیک غدوت و علیک اعتمدت و وجہک اردت
فاجعلنی ممن تناہی بہ الیوم من ہو خیر منیٰ و افضل.“
(شرح مناسک: ص ۵۸۸)

منیٰ سے عرفات جانے کے متعلق چند مسائل

① ذی الحجہ کی ۸ تاریخ جسے یوم الترویہ کہتے ہیں اس دن فجر کی نماز مکہ مکرمہ میں
پڑھے۔

② جب سورج نکل جائے تو مکہ سے منیٰ کی جانب جائے۔

﴿مَنْزُومٌ بِبَشَائِرِ﴾

اگر زوال سے پہلے نکلا اور منیٰ میں ظہر کی نماز پڑھ لی تب بھی سنت کا ثواب پائیگا۔ اگر مکہ مکرمہ سے زوال کے بعد نکلا اور ظہر کی نماز منیٰ میں پڑھ لی تب بھی کوئی حرج نہیں۔

اگر یوم الترویہ جمعہ کو پڑ جائے تو بہر صورت زوال سے پہلے نکل جائے اگر ۸ تاریخ کو جمعہ ہوا اور زوال سے پہلے نہیں نکل سکا تو اب جمعہ پڑھ کر منیٰ جائے گا۔ (اس صورت میں منیٰ میں ایک نماز کم ہونے کی وجہ سے خلاف سنت کا مرتکب ہوگا)۔

منیٰ میں پانچ نمازوں کا ظہر عصر، مغرب عشاء اور عرفہ کے دن فجر کی نماز کا پڑھنا سنت ہے۔

رات سے ہی منیٰ کی جانب جانا یا صبح صادق سے پہلے جانا اور فجر کی نماز منیٰ میں پڑھنا خلاف سنت مکروہ ہے۔ (شرح مناسک: ص ۱۸۹)

فجر کے بعد طلوع شمس کے بعد مکہ مکرمہ سے منیٰ پیدل جانا افضل ہے۔ اور سواری پر بھی جائز ہے۔

سنت ہے کہ مکہ مکرمہ سے منیٰ جائے تو ذکر کرتا ہوا دعا کرتا ہوا تلبیہ پڑھتا ہوا جائے۔ (شرح مناسک: ص ۱۸۹)

منیٰ میں نماز باجماعت مسجد خیف میں پڑھے یہ سنت ہے۔

اگر بھیڑ اور اثر دحام کی وجہ سے مسجد خیف نہ جاسکے تو اپنے خیمہ میں ہی جماعت بنا کر نماز پڑھے۔ جماعت کا اہتمام کرے۔ تنہا پڑھنے کی صورت اختیار نہ کرے۔ اپنے تمام اوقات کو ذکر تلاوت دعا و تلبیہ میں مصروف رکھے، ہوٹلوں میں سیر و تفریح میں احباب کی مجلسوں میں وقت بلا ضرورت صرف نہ کرے۔

نویں تاریخ عرفہ کے دن صبح کی نماز منیٰ میں پڑھنا سنت ہے۔

صبح سے پہلے رات میں منیٰ سے عرفات جانا خلاف سنت مکروہ ہے۔ گوجائز ہے۔

﴿مَنْزَمَةٌ بِبَاشِ كَرْنَفٍ﴾

۱۵) بس اور موٹر والے رات میں بس لگا دیتے ہیں اور لوگوں کو صبح سے پہلے لے جاتے ہیں صبح سے پہلے ان کا لے جانا اور حجاج کرام کا جانا خلاف سنت ہے۔ جو مکروہ ہے۔ حتی الامکان حج کے امور کو خلاف سنت اور مکروہ امور سے بچائے۔
یوم عرفہ میں زوال کے بعد غسل کرنا وقوف کے لئے مسنون ہے
حضرت ابن عمر رضی اللہ عنہما کی روایت میں ہے کہ میں غسل کر لوں پھر عرفہ کی طرف نکلوں۔ (بخاری: ص ۲۲۵)

حضرت ابن عمر رضی اللہ عنہما احرام سے پہلے اور مکہ مکرمہ میں داخل ہوتے وقت اور عرفہ میں زوال کے بعد غسل فرماتے۔ (موطا امام مالک: ص ۱۲۵، القرطبی: ص ۳۹۵)
حضرت عمر رضی اللہ عنہ احرام کی حالت میں عرفہ میں غسل فرماتے۔ (القرطبی: ص ۳۹۵)
نافع نے حضرت ابن عمر رضی اللہ عنہما سے نقل کیا ہے کہ وہ وقوف عرفہ میں زوال کے وقت غسل کرتے تھے۔ (فتح الباری: ۴/۲۰۳)
حضرت علی رضی اللہ عنہ نے فرمایا کہ غسل عرفہ کے دن، جمعہ کے دن، عید و بقر عید کے دن (سنت) ہے۔ (طحاوی: ص ۷۱)

عبدالرحمن بن یزید کہتے ہیں کہ میں نے عرفہ کے دن حضرت ابن مسعود کے ساتھ پیلو کے درخت کے نیچے غسل کیا۔ (القرطبی: ص ۳۹۵، مجمع الزوائد: ص ۲۵۳)
فائدہ: عرفہ کے دن زوال کے بعد غسل کرنا سنت ہے، چونکہ وقوف زوال کے بعد ہی ہے۔

شرح مناسک میں ہے کہ جب زوال، آفتاب ڈھل جائے تو غسل کرے، "فان زالت اغتسل لوقوف عرفہ علی الصحیح۔" (شرح مناسک: ص ۱۹۱)، اسی طرح ہدایہ میں ہے وقوف عرفہ سے قبل غسل کرنا سنت ہے۔ (ہدایہ: ۳/۵۳۰)

عرفہ کے دن حاجیوں کو روزہ رکھنا خلاف سنت مکروہ ہے
ام الفضل بنت الحارث سے مروی ہے کہ لوگوں نے آپس میں اختلاف کیا کہ آپ ﷺ نے عرفہ میں روزہ رکھا ہے یا نہیں۔ کسی نے کہا روزہ رکھا ہے کسی نے کہا روزہ

نہیں رکھا ہے۔ تو ام الفضل نے آپ کی خدمت میں دودھ کا پیالہ پیش کیا۔ آپ عرفہ میں اونٹ پر سوار تھے۔ آپ نے پی لیا۔ (سنن کبریٰ: ۵/۱۱۷، مسلم: ص ۳۵۷)

میمونہ رضی اللہ عنہا سے مروی ہے کہ عرفہ کے دن آپ ﷺ کے روزہ کے بارے میں شک ہوا تو دودھ آپ کی خدمت میں بھیجا گیا۔ آپ عرفہ میں وقوف فرما رہے تھے آپ نے پی لیا لوگ دیکھ رہے تھے۔ (بخاری: ص ۲۶۷، زاد: ص ۲۳۳)

حضرت ابن عباس رضی اللہ عنہما سے مروی ہے کہ آپ ﷺ نے عرفہ کے دن اہل عرفہ کو روزہ رکھنے سے منع فرمایا ہے۔ (سنن کبریٰ: ۵/۱۱۷)

حضرت عبداللہ بن عمر رضی اللہ عنہما سے پوچھا گیا عرفہ کے روزہ کے بارے میں تو انہوں نے کہا میں رسول پاک ﷺ کے ساتھ حج کیا آپ نے روزہ نہیں رکھا۔ حضرت ابوبکر کے ساتھ حج کیا انہوں نے روزہ نہیں رکھا میں نے حضرت عمر کے ساتھ حج کیا انہوں نے روزہ نہیں رکھا تو میں بھی روزہ نہیں رکھتا ہوں۔ نہ میں کسی کو اس کا حکم دیتا ہوں نہ کسی کو اس سے منع کرتا ہوں۔ (ابن حبان، ہدایہ: ص ۱۹۶)

فَالَّذِينَ لَا: ان روایتوں سے معلوم ہوا کہ حجاج کرام کو عرفہ کے دن روزہ نہ رکھنا سنت ہے۔ تاکہ روزہ کی وجہ سے حج کے امور کی ادائیگی میں ضعف اور تعب نہ ہو۔ چونکہ حج کے مناسک کا ادا کرنا اہم ہے۔ آپ ﷺ نے منع نہیں فرمایا ہے اسی وجہ سے بعض صحابہ کرام جو ضعف و تعب محسوس نہیں کرتے تھے روزہ رکھتے تھے۔

موجودہ دور میں روزہ نہ رکھنا ہی بہتر ہے چونکہ حج کے یہ ایام کثرت اثر دھام کی وجہ سے مشقت کا باعث ہوتے ہیں۔ روزہ کی وجہ سے حج کے مناسک میں خلل اور نقص کا اندیشہ ہے لہذا رکھنا مکروہ ہوگا۔ ابن ہمام کی فتح میں ہے۔ ”ان کان يضعه عن الوقوف و الدعوات فالمستحب تركه۔“ ملا علی قاری کہتے ہیں کہ باوجود کمال قوت کے آپ نے روزہ نہیں رکھا۔ (شرح مناسک: ص ۲۰۷)

وقوف عرفہ میں ظہر و عصر کو ایک ساتھ جمع کر کے کب پڑھا جائے گا حضرت جابر رضی اللہ عنہ کی روایت میں ہے کہ آپ ﷺ نے عرفات میں ظہر و عصر کو

﴿مَنْ مَرَّ بِهَا شَرَّفَ﴾

ایک اذان اور اقامت کے ساتھ جمع کیا تھا۔ (ابن خزیمہ: ۲/۲۵۳)

حضرت جابر رضی اللہ عنہ کی ایک روایت میں ہے کہ آپ ﷺ نے (عرفات میں) خطبہ دیا پھر حضرت بلال رضی اللہ عنہ نے اذان دی پھر اقامت کہی تو آپ نے ظہر کی نماز پڑھی۔ پھر اقامت کہی تو آپ نے عصر کی نماز پڑھی۔ ان دونوں کے درمیان آپ نے کوئی (سنت و نفل) نماز نہیں پڑھی۔ (ابن خزیمہ: ۲/۲۵۲)

آپ نے میدان عرفہ میں ظہر و عصر کو ایک ساتھ زوال کے بعد پڑھا تھا اور بیچ میں کوئی سنت و نفل نہیں پڑھی۔ یہی طریقہ حاجیوں کے لئے ہے۔

فائدہ: ہر شخص عرفات میں ظہر و عصر کو جمع کر کے ایک ہی وقت میں نہیں پڑھے گا یعنی یہ حکم عام نہیں اس کے لئے کچھ ضوابط اور شرائط ہیں جسے ملا علی قاری اور دیگر ارباب فقہ و حدیث نے بیان کیا ہے۔

① حالت احرام میں ہونا جو لوگ حالت احرام میں نہیں مثلاً ڈرائیور اور ہوٹلوں میں کام کرنے والے احرام سے نہیں ہوتے ہیں۔ ان کو دونوں نمازیں اپنے اپنے وقت پر پڑھنی پڑے گی۔

② امام المسلمین یا اس کے نائب امیر الحج کے پیچھے نماز کا پڑھنا، مسجد منمرہ جو عرفات میں ہے اس کا امام المسلمین شاہ سعود کی جانب سے نائب ہو کر امامت کرتے ہیں۔ پس جو لوگ اس امام کے پیچھے نماز جماعت سے پڑھ رہے ہیں خواہ مسجد سے باہر سہی، ان کو جمع کرنا جائز ہے۔ جو اس جماعت میں شریک نہیں خواہ جماعت ہی کے ساتھ اپنی جگہوں میں یا خیموں میں پڑھ رہے ہوں وہ جمع نہیں کریں گے بلکہ دونوں نماز اس کے وقت پڑھیں گے۔

③ عصر سے پہلے پڑھنا، پس ظہر کو عصر تک موخر کرنا کہ عصر کے وقت دونوں کو جمع کریں گے۔ یہ جائز نہیں ہے۔ (شرح مناسک: ص ۱۹۷)

مزید تفصیل کے لئے اور تمام شرطوں کے لئے جو فقہاء نے بیان کیا ہے شرح مناسک میں دیکھئے۔

انتباہ: عورتیں اس صورت میں اپنے خیموں یا جگہوں میں نماز تنہا پڑھیں گی یہی ان کے لئے افضل ہے۔ مردوں کی جماعت میں شریک ہو جائیں تو یہ جائز ہے۔

اپنے خیمہ میں نماز پڑھے تو ظہر اور عصر دونوں اپنے وقت پر پڑھے مغیرہ نے حضرت ابراہیم سے نقل کیا ہے کہ انہوں نے فرمایا عرفہ میں جب تم اپنے کبادہ میں (اپنی جگہ) نماز پڑھو تو ہر نماز کو اپنے وقت پر پڑھو۔ اور ہر ایک کے لئے اذان اور تکبیر کہو۔ (ابن ابی شیبہ: ص ۴۹۱، اعلیٰ السنن: ص ۱۱۴)

فَالْيَوْمَ: خیال رہے کہ اگر امام حج کے ساتھ مسجد منمرہ میں کوئی عرفہ کے دن نماز پڑھتا ہے تو وہ امام کے ساتھ ظہر اور عصر کو جمع کرے گا اور اگر اپنے خیمہ میں گواپنے رفقاء کے ہمراہ جماعت بنا کر نماز پڑھتا ہے تو ظہر اور عصر کو ایک ساتھ جمع نہیں کرے گا بلکہ الگ الگ اپنے اپنے وقت پر پڑھے گا۔ احناف کے یہاں یہی ہے۔ (اعلیٰ السنن: ص ۱۰۵)

”ثم من الشرائط المختلف فيها ان يكون اداء الصلاتين جميعا بالامام او نائبه عند ابى حنيفة.“

(شرح لباب: ص ۱۹۸، غنیۃ المناسک: ص ۱۵۳)

وقوف عرفہ میں بھی تلبیہ پڑھتے رہنا سنت ہے

عکرمہ بن خالد مخزومی سے یوم عرفہ میں تلبیہ پڑھنے کے متعلق پوچھا گیا تو انہوں نے کہا کیا آپ ﷺ تلبیہ پڑھ رہے تھے جب کہ آپ وقوف عرفہ میں تھے۔

(شرح احیاء: ۲/۶۲۹)

حضرت ابن عباس رضی اللہ عنہما سے مروی ہے کہ میں اس بات پر شاہد ہوں کہ حضرت عمر

رضی اللہ عنہما وقوف عرفہ میں تلبیہ پڑھ رہے تھے۔ (شرح احیاء: ص ۱۱)

سعید بن جبیر رضی اللہ عنہ کہتے ہیں کہ میں حضرت ابن عباس رضی اللہ عنہما کے ساتھ عرفات میں تھا انہوں نے کہا کہ کیا بات ہے میں لوگوں کو تلبیہ پڑھتے نہیں سن رہا ہوں؟ تو میں نے کہا حضرت معاویہ رضی اللہ عنہ کے خوف سے (کہ یہ وقوف عرفہ میں تلبیہ کے قائل نہیں تھے) تو حضرت ابن عباس اپنے خیمہ سے نکلے اور پڑھنے لگے، ”لیک اللہم لیک“ (یعنی

— ﴿اَللّٰهُمَّ لِيْكَ﴾ —

رسول اللہ ﷺ کا طریقہ

لوگوں کو زور سے پڑھ کر بتانے لگے کہ وقوف عرفہ میں تلبیہ پڑھنا سنت ہے، ممنوع نہیں ہے۔ (شرح احیاء: ص ۱۱، سنن کبریٰ: ص ۱۱۳)

حضرت ابن عباس رضی اللہ عنہما کے غلام کہتے ہیں کہ مجھے حضرت ابن عباس نے حضرت میمونہ رضی اللہ عنہا کے پاس بھیجا عرفہ کا دن تھا۔ میں ان کے ہودج کے پیچھے تھا دیکھا کہ (میدان عرفات میں) برابر تلبیہ پڑھتی رہیں یہاں تک کہ جمرہ کی رمی کی۔

(سنن کبریٰ: ص ۱۳۵)

فَائِدَہ: خیال رہے کہ وقوف عرفہ میں دیگر اذکار دعاؤں کے ساتھ تلبیہ بھی پڑھتا ہے رمی جمرہ عقبہ تک حاجیوں کو تلبیہ پڑھنا سنت ہے۔ آپ ﷺ نے پڑھا دیگر جلیل القدر صحابہ کرام نے پڑھا۔ دیکھئے حضرت ابن عباس رضی اللہ عنہما نے نہ پڑھنے والوں پر انکار کرتے ہوئے تلبیہ پڑھ کر سنایا اور دکھایا کہ عرفات میں تلبیہ مشروع اور مسنون ہے۔

ہدایہ میں ہے ”و یلبی فی موقفہ ساعة بعد ساعة“ اور میدان عرفات میں تلبیہ تھوڑے تھوڑے وقفہ کے ساتھ پڑھتا رہے۔ اور اس کی شرح عنایہ میں ہے اور تلبیہ مسلسل پڑھتا رہے۔ (یعنی عرفہ اور مزدلفہ میں) یہاں تک کہ جمرہ عقبہ کی پہلی رمی کرے۔ (یعنی پہلی رمی کرتے ہوئے چھوڑ دے۔) (فتح القدیر: ۲/۴۸۵)

علامہ عینی شرح ہدایہ میں لکھتے ہیں کہ عرفات میں تلبیہ درود، تکبیر، تہلیل سب پڑھتا رہے گا۔ ان اذکار و دعا کے درمیان تلبیہ پڑھتا رہے گا۔ (شرح ہدایہ: ۳/۵۳۲)

عرفات میں آپ کے قیام اور وقوف کی ترتیب

حضرت ابن عمر رضی اللہ عنہما کی روایت ہے آپ ﷺ عرفات میں (آتے ہوئے) نماز میں قیام کیا۔ (ابوداؤد: ص ۳۶۵، اتحاف السادة: ص ۶۳۱)

حضرت ابن عمر رضی اللہ عنہما کی روایت میں ہے آپ زوال کے بعد جلد آئے ظہر عصر ایک ساتھ پڑھی پھر خطبہ دیا۔ پھر وقوف کی جگہ (صحرات کے پاس) تشریف لائے۔

(القری: ص ۳۸۰)

حضرت جابر رضی اللہ عنہ کی روایت میں ہے آپ سوار ہوئے (نماز کے بعد) اور وقوف

کی جگہ آئے اور اپنی اونٹنی کو صحرات (چٹانوں کے پاس) رکھ دیا اور جبل رحمت کو سامنے رکھا اور رخ قبلہ ہو کر غروب شمس تک کھڑے رہے۔ (سنن کبریٰ: ۱۱۵/۵، مسلم: ۳۹۸)

فَالْيَوْمَ: منیٰ سے آکر آپ ﷺ نے مقام نمرہ میں جہاں اب ایک شاندار مسجد ہے جسے مسجد نمرہ کہا جاتا ہے قیام کیا۔ اور زوال تک قیام کیا۔ زوال کے بعد مسجد نمرہ جو حد عرفات سے خارج ہے۔ ظہر عصر کی نماز ایک ساتھ پڑھی پھر حد و عرفہ میں داخل ہوئے اور وقوف کیا۔ نمرہ حد و عرفہ سے خارج ہے ”کذا فی شرح احیاء، انہا موضع قریب من عرفات۔“ ہدایہ میں ہے ”راح الی الموقف عقب الصلوۃ“ آپ وقوف کے لئے موقف میں نماز کے بعد گئے۔ (بنیہ: ۵۲۶/۳)

یعنی صحرات کے پاس۔ اسی طرح حضرت جابر رضی اللہ عنہ کی روایت میں ہے آپ نے ظہر کی نماز کے بعد وقوف کی جگہ پر آئے اور سورج ڈوبنے تک وقوف کیا۔ (القری: ۳۸۸)

آپ کے وقوف کی ترتیب:

نمرہ جو حد عرفہ سے خارج ہے یہاں آپ زوال تک رہے، اس کے بعد آپ ﷺ مسجد ابراہیم تشریف لائے جو حد عرفہ میں ہے یہاں آپ ﷺ نے ظہر اور عصر کی جماعت کی اور دنوں کو ایک ساتھ پڑھا اور خطبہ دیا۔ پھر نماز کے بعد عرفات کے اس مقام پر آئے جہاں بڑی بڑی چٹانیں ہی جن کو صحرات کہتے ہیں۔

”روایۃ الجمهور انہم ینزلون بہا (نمرۃ) حتی تزول الشمس فاذا زالت ذهب الامام بہم الی مسجد ابراہیم علیہ السلام و خطب و صلی فیہ، ثم بعد الفراغ من الصلوۃ یتوجہون الی الموقف، و موقف النبی صلی اللہ علیہ وسلم بالصخرات۔“ (شرح احیاء: ۶۲۳/۳، ۶۲۵)

”وقال محب الطبری و علی هذا ینزلون موقف صلی اللہ علیہ وسلم علی الصخرات الکبار المفترشۃ فی طرف الجبیلات الصغار۔“ (شرح احیاء: ص ۶۲۷) و الذی نختار فی

الموقف ان يقصد نحو الجبل الذى عند الصخرات السود
و هو الجبل الذى يقال له جبل الدعا و هو موقف الانبياء
عليهم السلام و هذا احب المواقع الينا للامام و
الناس انما وقف عليه لكونه موقف الانبياء عليهم
السلام۔“ (شرح احياء: ص ۶۲۷)

عرفات میں مسجد نمبرہ کے قریب اولاً رکنا سنت ہے

حضرت جابر رضی اللہ عنہ کی روایت میں ہے کہ آپ ﷺ کے لئے نمبرہ کے مقام میں
بالوں والا ایک خیمہ قبہ نما بنایا گیا تھا۔ آپ سورج طلوع ہونے کے بعد نکلے اور اس قبہ
میں جو نمبرہ میں بنایا گیا تھا قیام کیا۔ (سنن کبریٰ: ۱۱۲/۵، مسلم: ص ۳۹۶)

حضرت ابن عمر رضی اللہ عنہما سے مروی ہے کہ آپ ﷺ منیٰ میں صبح کی نماز کے بعد عرفہ
کے دن (۹ ویں تاریخ کو) منیٰ سے عرفہ چلے، اور عرفات میں نمبرہ (مسجد نمبرہ کے
قریب) قیام کیا یہ وہی مقام ہے جہاں امراء حکماء قیام کرتے ہیں۔ پھر جب ظہر کا
وقت ہوا تو آپ عین دوپہر کے وقت چلے، ظہر و عصر کو جمع کر کے پڑھا، خطبہ دیا۔ اور
عرفات کے مقام صخرہ کے پاس وقوف کیا۔ (بلوغ الامانی: ۱۱۳/۱۲، فتح القدیر: ص ۳۶۸)

فَإِنَّكَ: خیال رہے کہ حجۃ الوداع کے موقع پر آپ ﷺ نے منیٰ سے یوم عرفہ کی صبح
سورج نکلنے کے بعد چل کر وادی نمبرہ میں آئے اب جہاں مسجد نمبرہ ہے۔ مسجد نمبرہ کا
ابتدائی حصہ عرفہ سے خارج ہے، مسجد نمبرہ کے بغل میں جہاں آپ نے اولاً نزول اور
قیام کیا تھا وہ حدود عرفات سے خارج تھا۔ یہاں آپ نے زوال تک قیام کیا پھر زوال
کے بعد آپ نے نماز پڑھی ظہر اور عصر کو جمع کر کے پڑھا۔ اس کے بعد حدود عرفات میں
داخل ہوئے۔ اور صخرات کے پاس وقوف کیا۔ اب اس مقام پر ایک سفید پتھر لگایا گیا
ہے تاکہ لوگوں کو معلوم ہو جائے کہ آپ ﷺ کے وقوف کی جگہ یہ ہے۔ فتح القدیر میں
بھی ابن ہمام نے لکھا ہے کہ اولاً نمبرہ پر قیام کرے۔ اس کے بعد دوپہر کو عرفات میں
جبل رحمت کے قریب قیام کرے۔ یہ سنت ہے۔ (فتح القدیر: ص ۳۶۸)

— ﴿مَسْجِدُ مَبْرُكٍ﴾ —

لیکن خیال رہے کہ اژدحام اور سخت بھیڑ کی وجہ سے بہت مشکل ہوتا ہے کہ اولاً مسجد نمرہ کے قریب رہے پھر جبل رحمت کے پاس جائے اس لئے حدود عرفہ میں جہاں سہولت سے قیام ہو جائے کرے۔ اور اطمینان سے ذکر و دعا اور رونے و آہ و بکا کرنے میں مغرب تک لگ جائے۔

آپ عرفات جاتے ہوئے اولاً مسجد نمرہ میں ٹھہرے پھر حدود عرفہ میں حضرت ابن عمر رضی اللہ عنہما سے مروی ہے کہ آپ ﷺ عرفہ کی صبح کو صبح کی نماز پڑھ کر (سورج نکلنے کے بعد) عرفات کی جانب آئے۔ نمرہ کے مقام پر اترے پھر جب نماز ظہر کا وقت آیا (زوال ختم ہوا) تو آپ (میدان عرفات کی جانب چلے) ظہر اور عصر کو ایک ساتھ جمع کر کے پڑھا پھر لوگوں کو خطبہ دیا۔ پھر چلے (صحرات کے پاس) اور وقوف کیا۔ (فتح الباری: ص ۴۰۱)

فَالْإِنَّا: اس روایت سے معلوم ہوا کہ منیٰ سے آکر آپ ﷺ نے اولاً مقام نمرہ میں قیام کیا۔ عموماً یہ وقت ۹ بجے سے زوال تک تھا۔ چونکہ آپ سورج نکلنے کے بعد منیٰ سے نکلے تھے اور اونٹ پر سوار تھے۔ منیٰ سے عرفات ۱۴ کلومیٹر کے قریب ہے۔ اونٹنی پر سفر ۱۲ گھنٹے میں طے ہو جائے گا۔ یہاں نمرہ میں پہنچ کر آپ نے زوال تک قیام کیا اور رام کیا۔ نمرہ عرفات سے خارج ہے اور مسجد نمرہ کا ابتدائی حصہ وہ بھی حدود عرفات سے خارج ہے۔ چنانچہ شرح احیاء میں ہے اگر مسجد کی غربی دیوار گرے گی تو عرفہ سے باہر اور خارج کرے گی۔ ”ان الجدار الغربی من مسجد عرفة لو سقط سقط فی لمن عرنة.“ (شرح احیاء: ص ۶۲۱) اور عرفہ حد عرفات سے خارج ہے ”لیس من عرفات وادی عرنة ولا نمره و لا المسجد الذی یصلی فیہ الامام بل ذہ المواضع خارج عرفات علی طرقها الغربی. و اما مسجد نمره یتادی بالوقوف فیہ.“ (اعلاء السنن: ص ۱۰۸)

اعلاء السنن میں ہے ”و لا یخفی انه صلی اللہ علیہ وسلم و ان کان نزل بنمرة و لكن اصحابه و هم اکثر من مائة الف لم یزلوا کلهم

شعب کی وجہ سے دعا ذکر انشراح اور خضوع و خشوع کے ساتھ نہیں کر سکتا ہے۔ وقوف عرفہ کی دعا اور ذکر بہت اہم ہے ایک افضل کو ادا کرنے کے لئے مقصد عظیم فوت ہو جائے تو بڑے خسارہ کی بات ہے۔ اس لئے جہاں سہولت سے جگہ ملے وہاں رک جائے اور دعا الحاح زاری اور ذکر میں لگ جائے۔ شرح مسند میں ہے ”فان عجز عن الوقوف بموقف رسول اللہ صلی اللہ علیہ وسلم فیتقرب منه بحسب الامکان ان لم یترتب علی ذلك ایذاء نفسه او غیرہ ذالك حرم علیہ۔“ (شرح مسند: ۱۲۵/۱۳)

قبلہ رخ کھڑے ہو کر دونوں ہاتھ سینہ تک اٹھا کر مغرب تک دعا مانگنی سنت ہے

حضرت جابر رضی اللہ عنہ کی روایت میں ہے کہ آپ ﷺ قبلہ رخ کھڑے (دعا ذکر کرتے رہے) یہاں تک کہ سورج ڈوبنے لگا۔ (مسلم: ج ۲، ص ۲۹۸، سنن کبریٰ: ۵/۱۱۵)

حضرت ابن عباس رضی اللہ عنہما سے مروی ہے کہ میں نے آپ ﷺ کو کھڑے دونوں ہاتھوں کو اس طرح پھیلائے ہوئے جیسے کوئی کھانے کی بھیک مانگ رہا ہو (دعا مانگتے) دیکھا۔ (فتح القدیر: ج ۵، ص ۴۷۵، بزار، بنیہ: ۳/۵۲۹)

فَالَّذِينَ لَا: آپ ﷺ نے مقام عرنہ میں جو حد عرفات سے خارج ہے خطبہ دیا۔ جس میں بہت سے اہم شرعی امور شرعی ضابطہ اور اصول کو بیان کیا اور اہم ترین نصائح کئے، اس کے بعد حضرت بلال رضی اللہ عنہ کو حکم دیا اذان اور اقامت کہی آپ نے ظہر اور پھر عصر دونوں کو ایک ساتھ ادا کیا۔ اور یہ نماز بھی آپ نے حد عرفات سے خارج پڑھی۔ نماز سے جب فارغ ہوئے اونٹنی پر سوار ہوئے اور حد عرفات میں داخل ہوئے۔ صحرات کے پاس وقوف کیا قبلہ رخ ہوئے نہایت ہی تضرع اور الحاح زاری کے ساتھ ہاتھ اٹھا کر دعا کی اور مغرب تک کرتے رہے۔ اور لوگوں کو حکم دیا کہ بطن عرنہ سے جو حد عرفات میں داخل نہیں چلے آئیں۔ اور عرفات میں قیام کریں اور فرمایا کہ عرفات میں کہیں بھی قیام کریں سب جگہ وقوف کی جگہ ہے۔

نمرة. نل نزلوا بعرفات ثم خرجوا منها بعد زوال الشمس الى المسجد للجمع بين الصلاتين. (اعلاء السنن: ص ۱۰۹) اسی طرح ایک اور مقام پر ہے ”ينبغي ان لا يدخلها حتى ينزل بنمرة قريباً من المسجد الى زوال الشمس“ (اعلاء السنن: ۱۰۹/۱۱) ”و لا شك في كون النزول بنمرة قبل زوال سنته فهو اولیٰ كما صرح به شارح اللباب.“ (اعلاء السنن: ۱۱۰/۹)

عرفات میں کہاں وقوف اور ٹھہرنا بہتر ہے

حضرت جابر رضی اللہ عنہ کی حدیث میں ہے کہ آپ ﷺ نے وقوف کیا۔ قبلہ رخ ہوئے (کالے) چٹان پر قیام کیا اور جبل رحمت آپ کے سامنے تھا۔ (مسلم، ہدایۃ السالک: ص ۱۰۰)

حضرت جابر رضی اللہ عنہ کی روایت میں ہے کہ جب سورج ڈھل گیا تو آپ ﷺ نے اونٹنی کو چلنے کا حکم دیا۔ پس آپ بطن وادی (ذرائع نبی حصہ) میں آئے۔

(مسلم، ہدایۃ السالک: ص ۱۰۰)

حضرت ابن عباس رضی اللہ عنہما سے علامہ اذرقی نے نقل کیا ہے کہ عرفات میں آپ کا قیام ۳ پہاڑیوں کے درمیان ہوا تھا۔ جن کو (اس زمانہ میں) نبعہ، نعیہ، نابت کہا جاتا تھا۔ (تاریخ مکہ: ۱۹۴/۲، ہدایۃ السالک: ص ۱۰۰۹)

خیال رہے کہ حدود عرفات میں جہاں بھی وقوف اور قیام کرے گا وقوف عرفہ فریضہ ادا ہو جائے گا۔ البتہ بہتر اور افضل یہ ہے کہ جبل رحمت کے نیچے جہاں بڑے چٹان ہیں۔ وقوف کرے ”موقف رسول اللہ صلی اللہ علیہ وسلم و

هو عند الصخرات الکبار المفترشة فی اسفل جبل الرحمة.“ (ص ۱۰۵)

اب اس مقام پر ایک سفید پتھر کو نصب کر دیا گیا ہے۔ جو علامت ہے اس بات کی

کہ آپ کا عرفہ میں قیام زوال کے بعد یہیں ہوا تھا۔ مگر یہ امر ذہن میں خوب اچھی طرح

رہے یہاں پر بڑی بھیڑ ہوتی ہے۔ اثر دھام بہت ہوتا ہے عموماً عرب اس جگہ پر قابض

ہو جاتے ہیں۔ اس قدر بھیڑ ہوتی ہے کہ تل رکھنے کی جگہ نہیں ہوتی۔ اس اثر دھام اور

بھیڑ میں ایک دوسرے کو لوگ دھکیلتے بھی ہیں۔ جو ایذا دینے کی وجہ سے حرام ہے۔

چنانچہ ابن قیم زاد المعاد میں لکھتے ہیں ”خطب بعرنة و ليست من الموقف فلما اتمها امر بلالاً فاذن ثم اقام الصلوة فصلی الظهر ثم قام فصلی العصر فلما فرغ من صلاته ركب حتى اتى الموقف فوقف فى ذيل الجبل عند الصخرات و استقبل القبلة فاخذ فى الدعاء و التضرع و الابتهاال الى غروب الشمس.“ (زاد المعاد: ۲/۲۳۵)

ہدایہ میں ہے ”و ینبغی ان یقف مستقبل القبلة لان النبی صلی اللہ علیہ وسلم وقف كذلك.“ (بنایہ: ص ۵۲۸)

اور مناسب بہتر یہ ہے کہ قبلہ رخ ہو کر وقوف کرے کہ آپ ﷺ نے اسی طرح وقوف کیا ہے۔

عرفات میں آپ سنت اور افضل طریقہ سے دعا کیسے کریں گے

حضرت اسامہ بن زید کہتے ہیں کہ عرفات کے میدان میں آپ کے بغل میں تھا، آپ دونوں ہاتھ کواٹھا کر دعا کر رہے تھے۔ (نسائی: ۲/۴۳، ابن خزیمہ: ص ۲۸۵)

فَإِنَّكَ لَا: زوال کے بعد غسل کر کے جلد ظہر کی نماز سے فارغ ہو کر دعا و اذکار میں لگ جائے۔ لوگوں سے یکسو ہو کر سکون و اطمینان کے ساتھ متوجہ ہو جائے۔

مسنون دعا اور ادو وظائف کی کتابیں اپنے سامنے رکھ لے۔ چونکہ ساری دعائیں اور عرفات کی خاص دعائیں اور اوراد زبانی یاد نہیں ہوتی ہیں۔ لہذا معتبر کتابیں سامنے رکھ لے، دعاؤں میں سب سے جامع کتاب ملا علی قاری کی الحزب الاعظم ہے اور اس عاجز کی کتاب الدعاء المسنون ہے۔ حج کے موقعہ کی اور عرفات کی مسنون اور ماثور دعاؤں کو عاجز کی کتاب ”حج و عمرہ کی مسنون دعائیں“ میں دیکھیں۔

قبلہ رخ کھڑا ہو جائے، اپنے دونوں ہاتھوں کواٹھا لے اس کی ہتھیلی کا رخ آسمان کی طرف کر لے۔ دونوں ہاتھ کی اونچائی ذرا سینے سے اوپر، کہنی سینے یا پہلو سے لگی نہ ہو۔ ”اللہ اکبر، لا الہ الا اللہ، سبحان اللہ الحمد للہ“ تلبیہ درود شریف پڑھنا شروع کر دے۔

عرفہ کی جو دعائیں کتابوں میں درج ہیں اسے پڑھے۔ یہ دعائیں اچھی خاصی طویل ہیں ان کو حسب سہولت پڑھتا رہے۔

دعائیں نہایت ہی رور و کر گریہ و زاری کے ساتھ آہ و بکا کرتے رہیں، اگر رونانہ ہو تو رونے والے کی طرح چہرہ بنا کر اپنے کو نہایت ہی ذلیل فقیر محتاج پریشان بنا کر اصرار کے ساتھ مانگے، یہ سمجھتا ہوا مانگے کہ آج سے زیادہ مانگنے کا بہتر وقت مستجاب اوقات نہیں ملے گا۔ خدائے پاک کا فضل رحم کرم بخشش نوازش عطا، مغفرت معافی دین دنیا کی سعادت کی دولت جو آج مل سکیں گی دوسرے اوقات میں نہیں ملیں گی۔ شاید ایسا قیمتی وقت، عرفہ کی قیمتی مبارک زمین ملے کہ نہیں۔ آج آقا کی بخشش عام ہے۔ جتنا چاہے جو چاہے مانگ لے نہ اس کے یہاں کمی ہے نہ بخل ہے۔

خوب امیدوں کے ساتھ کہ جو آج مانگا جائے گا ملے گا، بار بار ملے گا۔ درود شریف اور تلبیہ پڑھتا جائے، کبھی تلاوت قرآن کرے اپنے لئے، اپنے والدین کے لئے اولاد اعزہ اقارب احباب کے لئے اور پوری امت کے لئے مغفرت معافی رحمت دین دنیا کی بھلائی مانگے، عرفہ کی مسنون و ماثور دعاؤں کے ذیل میں جو دعائیں ہیں پڑھے۔ خود اپنی زبان سے جو بہتر سمجھے مانگے۔ جو دین و دنیا کی تمنا ہو سوال کرے، بقیہ دعاؤں کی کتابوں سے مانگے، آپ ﷺ کی منقول دعائیں کریں دعاؤں میں آپ کی جامع ترین دعائیں ہیں۔ جس میں دین و دنیا کی تمام خوبیاں آگئی ہیں اور تمام برائیوں سے پناہ آئی ہیں۔

کھڑا ہو کر تھک جائے تو بیٹھ جائے اور بیٹھ کر مانگے۔ اور تھک جائے تعب و کمزوری محسوس ہو تو لیٹ جائے اور لیٹ کر بھی تکبیر تہلیل تلبیہ پڑھتا رہے دعائیں مانگتا رہے، پھر اٹھ کر بیٹھ کر یا کھڑا ہو کر دعائیں کرنے لگے، جوں جوں وقت گذرتا جائے سورج ڈوبنے کے قریب ہو جائے، دعاؤں میں خوب الحاح و گریہ و زاری آہ و بکا و رورو کہ ہاتھ پھیلا کر مانگتا رہے۔ جب سورج ڈوب جائے تو تکبیر تہلیل تسبیح درود و استغفار پر دعاؤں کو ختم کرے اور آمین کہے۔ (شرح مناسک، ہدیۃ السالک ۱۰۱۸/۳)

بعض لوگ خود تو دعا نہیں کرتے اجتماعی دعا میں شریک ہوتے ہیں اگر خود دعا نہ کر سکتا ہو اور نہ کتابوں سے پڑھ کر دعا کر سکتا ہو تو یہ بھی ٹھیک ہے کہ اجتماعی دعا میں شریک ہو جائے۔ بہتر ہے کہ انفرادی طور پر دعائیں مانگے۔

ایک شخص دعاء کے کلمات پڑھائے اور سب لوگ دعا کا اعادہ کرے۔ دعا کا یہ طریقہ خلاف سنت ہے۔ یہ تو تعلیم کا طریقہ ہے نہ کہ دعا کا۔ اس میں خلوص نہیں رہتا اپنی زبان میں دعا مانگے۔ زبان عربی ہی میں مانگنا ضروری نہیں۔ اپنی زبان سے مانگنے میں زیادہ خلوص اور خشوع پیدا ہوتا ہے۔ اور دعا کی قبولیت میں خلوص کو بہت دخل ہے۔

میدان عرفات میں کھڑے ہو کر دعا مانگنی سنت ہے

بیٹھ کر نہیں گوجائز ہے

حضرت جابر رضی اللہ عنہ کی روایت میں ہے کہ آپ ﷺ سوار ہو کر عرفات آئے قصویٰ اوٹنی کو صحرات (جبل رحمت کے پاس جہاں بڑے بڑے چٹان تھے) کی طرف کیا۔ جبل رحمت کو سامنے رکھا، قبلہ رخ ہوئے اور غروب شمس تک کھڑے ہو کر دعا میں مشغول رہے۔ (مسلم: ج ۳۹۸، سنن کبریٰ: ج ۱۱۵، ابن خزیمہ: ج ۲۵۹)

فَائِدَہ: خیال رہے کہ تمام روایتوں میں ہے کہ آپ ﷺ نے دونوں ہاتھ سینہ تک اٹھا کر جیسے فقیر کسی کے سامنے ہاتھ پھیلا کر مانگتا ہے اسی طرح آپ نے کھڑے ہو کر خوب الحاح زاری اور مسکنت و تواضع کے ساتھ دعا مانگی ہے۔ آپ نے بیٹھ کر نہیں دعا مانگی ہے پس بیٹھ کر دعاؤں کا مانگنا خلاف سنت ہے۔ مگر جائز ہے۔ شرح لباب میں ہے

”فیفق راکباً الا قائماً ان قدر علیہ۔“ (شرح لباب: ج ۱۹۹)

”فیفق ہکذا مستقبلاً داعیاً الی غروب الشمس۔“ (شرح لباب: ج ۲۰۱)

غنیۃ میں ہے ”ووقف الناس بقرب الامام“ (غنیۃ: ج ۱۵۲) متعلق ہیں بیٹھ کر پس بہتر صورت یہ ہے کہ کچھ اذکار و وظائف جو عرفہ سے کر لیں۔ اور کچھ کھڑے ہو کر قبلہ رخ ہاتھ اٹھا کر مانگیں، اور مغرب تک مانگیں۔ غروب شمس کے قریب اور دعا میں تضرع و زاری تیز کر دیں کہ پھر ایسا قیمتی وقت

مستجاب کہاں نصیب ہوگا۔
 انتباہ: بعض لوگ اس عرفات کے قیمتی وقت کو جو مفت میں کھانے کی چیزیں ملتی ہیں اس کے حاصل کرنے میں لگا دیتے ہیں اور مفت حاصل کرنے کے پیچھے یہ قیمتی وقت برباد کر دیتے ہیں جس کے لئے قریب لاکھ روپیہ خرچ کر کے آتے ہیں۔ اگر سہولت سے اور کم وقت میں مل جائے تو ٹھیک ورنہ ان معمولی چیزوں پر وقت برباد کرنا اور مقصود اور قیمتی چیز کو ضائع کرنا سراپا حماقت ہے۔

انتباہ: خیال رہے کہ جس طرح مردوں کو قبلہ رخ کھڑے ہو کر دعا مسنون ہے اسی طرح عورتوں کے حق میں بھی ہے۔ گو تھوڑی دیر سہی کھڑی ہو کر دعا اور ادو وغیرہ پڑھ لیں۔ سنت ادا ہو جائے گی۔

عورتیں ذرا مردوں سے علیحدہ پردہ کے ساتھ رہیں۔ عموماً عورتیں حتیٰ کہ عرفات میں بھی بے پردہ بے نقاب ہو جاتی ہیں۔ یہ گناہ کی بات ہے۔ عرفات میں گناہ کے امور سے بچیں تب نہ خدا کی رحمت اور مغفرت متوجہ ہوگی۔ جہاں مردوں کا اثر دھام ہو تو عورتوں کو پردہ کا خیال کرنا چاہئے۔

عرفہ کی چند ماثور دعائیں

حضرت جابر رضی اللہ عنہ سے روایت ہے کہ آپ صلی اللہ علیہ وسلم نے فرمایا جو شخص عرفہ کے دن زوال کے بعد سورہ فاتحہ پڑھے، پھر سو مرتبہ یہ درود شریف پڑھے:

”اللهم صل علی محمد و علی آل محمد کما صلیت و
 بارکت علی ابراہیم و علی آل ابراہیم انک حمید
 مجید۔“

اس کے بعد سو مرتبہ یہ پڑھے:

”اشھد ان لا الہ الا اللہ وحدہ لا شریک لہ لہ الملك و لہ
 الحمد بیدہ الخیر، یحیی و یمیت و هو علی کل شیء
 قدیر۔“

تو اللہ پاک فرماتے ہیں گواہ رہو فرشتوں میں نے مغفرت کر د اور اس کی سفارش قبول کی۔

حضرت ابن عباس رضی اللہ عنہما سے مروی ہے کہ آپ ﷺ نے یوم عرفہ میں یہ دعا کی:

”اللهم انك تسمع كلامي وتري مكاني وتعلم سري و
 علانيتي لا يخفى عليك شيء من امري انا البائس الفقير
 المستغيث المستجير الوجل المشفق المقر المعترف
 بذنبه اسئلك مسئلة المسكين و ابتهل اليك ابتهاج
 المذنب الذليل و ادعوك دعاء الخائف الضرير من
 خشعت لك رقبته و فاضت لك عيناه و ذل لك جسده و
 رغم انفه لك اللهم لا تجعلني بدعائك شقيا و كن لي
 رؤفا رحيماً يا خير المسؤولين و يا خير المعطين.“

(الدعاء: ۳/۱۲۰۸)

تَرْجَمَہ: اے اللہ! آپ میری بات سن رہے ہیں، میری جگہ دیکھ رہے ہیں میرے ظاہری
 اور باطنی امور سے واقف ہیں میرا کوئی معاملہ آپ سے چھپا نہیں ہے۔ میں پریشانی
 میں مبتلا فریاد کرنے والا پناہ کا طالب، خوف زدہ لرزنے والا ہوں، میں اپنے گناہوں کا
 پورا پورا اقرار کرتا ہوں بھکاری مسکین کی طرح آپ سے سوال کرتا ہوں ذلیل مجرم کی
 طرح آپ کے سامنے گڑ گڑاتا ہوں۔ اور تجھ ہی کو پکارنا ہوں مصیبت زدہ پریشان حال
 کے پکارنے کی طرح کہ جس کی گردن تیرے سامنے جھکی ہوئی ہو آنکھوں سے آنسو بہہ
 رہی ہو۔ اس کا جسم تیرے سامنے ذلت سے پڑا ہوا ہو، اس کی خاک ناک آلود ہو۔
 اے اللہ مجھے میری مرادوں میں محروم نہ فرما، مجھ پر شفیق و مہربان ہو جا۔ اے وہ ذات
 جس سے سوال کیا جائے ان سے بہتر اور جو تجھ سے ان میں سب سے افضل۔
 حضرت علی کرم اللہ وجہہ سے مروی ہے کہ آپ ﷺ نے فرمایا مجھ سے پہلے کے
 حضرات انبیاء کی اور میری دعائے عرفہ یہ ہے:

”لا اله الا انت وحده لا شريك له له الملك و له الحمد بيده الخير و هو على كل شىء قدير. اللهم اجعل فى قلبى نورا و فى صدرى نوراً و فى سمعى نوراً و فى بصرى نوراً اللهم اشرح لى صدرى و يسر لى امرى و اعوذ بك من وسواس الصدر و شتات الامر و فتنة القبر. اللهم انى اعوذ بك من شر ما يلج فى الليل و شر ما يلج فى النهار و شر ما تهب به الرياح و من شربوائق الدهر.“ (سنن كبرى: ۵/۱۱۷)

ترجمہ دعا: اے اللہ میرے قلب کو، میرے سینے کو، میرے کان کو میری نگاہ کو نور سے منور فرما۔ اے اللہ میرے سینے کو کشادہ فرما، میرے کام کو آسان فرما، اے اللہ سینے کے دوسوں سے، کام کی پراگندگی سے قبر کے عذاب سے میں پناہ مانگتا ہوں، اے اللہ ان تمام برائیوں سے جو رات میں آتی ہیں اور ان تمام برائیوں سے جو دن میں آتی ہیں۔ اور ان برائیوں سے جسے ہوا لے کر آتی ہے اور زمانہ کے تمام حوادث سے میں پناہ مانگتا ہوں۔

حضرت علی رضی اللہ عنہ سے مروی ہے کہ حضرت جبریل، حضرت میکائیل، حضرات ابراہیم اور حضرت خضر علیہ السلام عرفات میں یہ پڑھتے ہیں:

”ما شاء الله لا قوة الا بالله. ما شاء الله كل نعم من الله، ماشاء الله الخير كله بيد الله ماشاء الله لا يدفع السوء الا الله.“ (اتحاف: ۴/۶۴۱)

حضرت خضر علیہ السلام کی یہ دعا ہے:

”يا من لا يشغله شأن عن شأن ولا سمع عن سمع ولا تشبه عليه الاصوات يا من لا يغلطه المسائل و لا تختلف عليه اللغات يا من لا يبرمه الحاح الملحني ولا

تضجره مسألة السائلين اذقتنا برد عفوك و حلاوة
مناجاتك. (شرح احیاء: ۶۵۱/۳)

عرفہ کی ایک نہایت ہی جامع دعا

امام غزالی رحمۃ اللہ علیہ نے احادیث پاک سے ثابت اور اسلاف سے منقول یہ دعا احیاء
العلوم میں ذکر کیا ہے۔ جو وقوف عرفہ کی دعاؤں میں ایک بہتر الحاج زاری پر مشتمل دعا
ہے:

لا اله الا الله وحده لا شريك له له الملك وله الحمد
يحيى ويميت وهو حي لا يموت بيده الخير وهو على
كل شيء قدير. اللهم اجعل في قلبي نوراً و في سمعي
نوراً و في بصرى نوراً و في لسانى نوراً اللهم اشرح لى
صدرى و يسر لى امرى، اللهم رب الحمد لك الحمد
كما نقول و خيراً ما نقول لك صلاتى ونسكى ومحياى
و مماتى و اليك ما بى و اليك ثوابى اللهم انى اعوذبك
من وساوس الصدر و شتات الامر و عذاب القبر. اللهم
انى اعوذبك من شر ما يلج فى الليل و من شر ما يلج فى
النهار و من شر ما تهب فى الرياح و من شر بوائق
الدهر. اللهم انى اعوذبك من تحول عافيتك و فجأة
نقمتك و جميع سخطك اللهم اهدنى بالهدى و اغفر لى
فى الآخرة و الاولى يا خير مقصود و اسنى منزل به و
اكرم مسئؤل مالدیه اعطنى العشية افضل ما اعطيت
احداً من خلقك و حجاج بيتك يا ارحم الراحمين اللهم
يا رفيع الدرجات و منزل البركات و يا فاطر الارضين و
السموات ضجت اليك الاصوات بصنوف اللغات

يسئلونك الحاجات و حاجتى اليك ان لا تنسانى فى دارالبلاء اذا نسينى اهل الدنيا اللهم انك تسمع كلامى و ترى مكانى و تعلم سرى و علانيتى و لا يخفى عليك شىء من امرى انا البائس الفقير المستغيث المستجير الوجل المشفق المعترف بذنبه اسألك مسألة المسكين و ابتهل اليك ابتغال المذنب الذليل و ادعوك دعاء الخائف الضرير دعاء من خضعت لك رقبتك و فاضت لك عبرته و ذل لك جسده و رغم لك انفه اللهم لا تجعلنى بدعائك رب شقياً و كن لى رؤوفاً رحيماً يا خير المسئولين و اكرم المعطين.

الهي من مدح لك نفسه فانى لائم نفسى الهى اخرست المعاصى لسانى فمالى وسيلة من عمل ولا شفيع سوى الامل الهى انى اعلم ان ذنوبى لم تبق لى عندك جاهاً و لا للاعتذار وجهاً و لكنك اكرم الاكرمين الهى ان لم يكن اهلاً ان ابلغ رحمتك فان رحمتك اهل ان تبلغنى و رحمتك وسعت كل شىء و انا شىء. الهى ان ذنوبى و ان كانت عظاماً و لكنها صغار فى جنب عفوك فاغفرها لى يا كريم. الهى انت انت و انا. انا العواد الى الذنوب و انت العواد الى المغفرة الهى ان كنت لا ترحم الا اهل طاعتك فالى من يفرع المذنبون الهى تجنبت عن طاعتك عمداً و توجهت الى معصيتك قصداً فسبحانك ما اعظم حجتك على و اكرم عفوك عنى فبوجوب حجتك على و انقطاع حجتى عنك و فقرى

اليك و غناك عنى الا غفرت لى يا خير من دعاه داع و
افضل من رجاه راج بحرمة الاسلام و بذمة محمد عليه
السلام اتوسل اليك فاغفر لى جميع ذنوبى و اصرفنى
من موقفى هذا مقضى الحوائج و هب لى ما سألت و
حقق رجائى فيما تمنيت الهى دعوتك بالدعا الذى
علمتنيه فلا تحرمنى الرجاء الذى عرفتنيه. الهى ما انت
صانع العشية بعد مقر لك بذنبه خاشع لك بذلته
مستكين بجرمه متضرع اليك من عمله. تائب اليك من
اقترافه مستغفر لك من ظلمه مبتهل اليك فى العفو عنه.
طالب اليك نجاح حوائجه راج اليك فى موقفه مع كثرة
ذنوبه فيا ملجأ كل حى و ولى كل مؤمن من احسن
فبرحمتك يفوز و من اخطأ فبخطيئته يهلك اللهم اليك
خرجنا و بفنائك انخنا و اياك املنا و ما عندك طلبنا و
لا حسانك تعرضنا و رحمتك رجونا و من عذابك اشفقنا
و اليك باثقال الذنوب هربنا و لبيتك الحرام حججنا يا
من يملك حوائج السائلين و يعلم ضمائر الصامتين يا من
ليس معه رب يدعى و يا من ليس فوقه خالق يخشى و يا
من ليس له وزير يؤتى و لا حاجب يرشى و يا من لا
يزداد على كثرة السؤال الا جوداً و كرمأً و على كثرة
الحوائج الا تفضلاً و احساناً اللهم انك جعلت لكل
ضيف قرىً و نحن اضيافك فاجعل قرانا منك الجنة
اللهم ان لكل وفد جائزة و لكل زائر كرامة و لكل سائل
عطية و لكل راج ثواباً و لكل ملتمس لما عندك جزاء و

لکل مسترحم عندك رحمة و لكل راغب اليك زلفى و
 لكل متوسل اليك عفواً و قد وفدنا اليك بيتك الحرام و
 وفقنا بهذه المشاعر العظام و شهدنا هذه المشاهد الكرام
 رجاء لما عندك فلا تخيب رجاءنا الهنا تابعت النعم حتى
 اطمأنت الانفس بتتابع نعمك و اظهرت العبر حتى
 نطق الصوامت بحجتك و ظاهرت المنن حتى اعترف
 اوليائك بالتقصير عن حقك و اظهرت الآيات حتى
 افصحت السموات و الارضون بادلتك و قهرت بقدرتك
 حتى خضع كل شىء لعزتك و عنت الوجوه لعظمتك اذا
 اساء عبادك حلمت و امهلت و ان احسنوا تفضلت و
 قبلت و ان عصوا سترت و ان اذنبوا عفوت و غفرت و
 اذا دعونا اجبت و اذا نادينا سمعت و اذا اقبلنا اليك قربت
 و اذا ولينا عنك دعوت الهنا انك قلت فى كتابك المبين
 لمحمد خاتم النبيين قل للذين كفروا ان ينتهوا يغفر لهم
 ما قد سلف فارضاك عنهم الاقرار بكلمة التوحيد بعد
 الجحود و انا نشهد لك بالتوحيد مخبتين و لمحمد
 بالرسالة مخلصين فاغفر لنا بهذه الشهادة سوائف
 الاجرام ولا تجعل حظنا فيه انقص من حظ من دخل فى
 الاسلام الهنا انك احببت التقرب اليك بعثت ما ملكت
 ايماننا و نحن عبيدك و انت اولى ما بالفضل فاعتقنا و
 انك امرتنا ان نتصدق على فقرائنا و نحن فقراءك و انت
 احق بالتطول فتصدق علينا و وصيتنا بالعفو عمن ظلمنا
 و قد ظلمنا انفسنا و انت احق بالكرم فاعف عنا ربنا

اغفر لنا و ارحمنا انت مولانا ربنا آتنا فى الدنيا حسنة و
فى الآخرة حسنة و قنا برحمتك عذاب النار. يا من لا
يشغله شان عن شأن و لا سمع عن سمع و لا تشبهه عليه
الاصوات يا من لا تغلظه المسائل و لا تختلف عليه
اللغات يا من لا يبرمه الحاح الملحین و لا تضجره
مسألة السائلین اذقنا برد عفوك و حلاوة مناجاتك.

(اتحاف السادة: ص ۶۴۱)

اس کے بعد حسب سہولت و انشرح اپنے لئے اہل و عیال کے لئے والدین اقرباء
اعزہ کے لئے احباب و رفقاء کے لئے اور مشائخ اور اساتذہ کے لئے اور تمام دنیا کے
مسلمانوں کے لئے دنیا اور آخرت کی دعا آہ و زاری کے ساتھ مانگے کہ یہ ملنے کا دن اور
بخشش کا وقت ہے۔

عرفات کے میدان میں حضرت جبریل و میکائیل وغیرہ کا تشریف لانا
علامہ ابن جوزی نے حضرت علی رضی اللہ عنہ سے یہ روایت نقل کی ہے ہر سال عرفہ کے
میدان میں حضرت جبریل علیہ السلام اور حضرت میکائیل حضرت اسرافیل و خضر علیہم السلام جمع
ہوتے ہیں۔ حضرت جبریل علیہ السلام یہ پڑھتے ہیں ”ما شاء اللہ لا قوة الا باللہ“ اس
پر حضرت میکائیل یہ پڑھتے ہیں ”ما شاء اللہ کل نعمۃ من اللہ“ حضرت
اسرافیل ان دونوں کے جواب میں یہ کہتے ہیں ”ما شاء اللہ الخیر کلہ بید اللہ“ تو
ان سب کے جواب میں حضرت خضر علیہ السلام کہتے ہیں ”ما شاء اللہ لا یدفع السوء الا
اللہ“ پھر جدا ہو جاتے ہیں۔ پھر سال آئندہ پھر اس طرح جمع ہوتے ہیں۔

(شرح احیاء: ۴/۶۴۱، القرطبی: ص ۴۱۱)

فَائِدَة: حضرت جبریل علیہ السلام اور معزز فرشتوں کا آنا اہل عرفات، حجاج کرام کے لئے
بڑی مبارک و خوش نصیبی کی بات ہے کہ ان کی مصاحبت عرفات میں ہو جاتی ہے۔
حضرت جبریل علیہ السلام کی آمد آپ ﷺ کی وفات کے بعد ختم ہو گئی ہے۔ مگر ایک عرفات

میں اور ایک شب قدر کے موقع پر آناروائتوں سے معلوم ہوتا ہے۔ اسی طرح حضرت خضر اور حضرت الیاس علیہ السلام بھی عرفات کے میدان میں ہر سال آتے ہیں۔ (القری: ۴۱۱) کتنا مبارک ہے یہ دن کس قدر خوش نصیب ہیں حجاج کرام کہ حضرات ملائکہ اور حضرات پیغمبر علیہ السلام کی اس دن مصاحبت ہوتی ہے۔ ان کے فیوض و برکات سے عرفات کا لوق و دوق میدان کس قدر منور ہو جاتا ہوگا۔

عرفہ کو عرفہ کیوں کہا جاتا ہے

وادی عرفات جو منیٰ سے قریب ۱۳ کلومیٹر پر ہے۔ جہاں حج کا سب سے بڑا اہم رکن ادا ہوتا ہے جس کا ہونا گویا کہ حج کا ہونا ہے۔ ایسی بابرکت مبارک وادی ہے جہاں اپنے اپنے زمانے میں حضرات انبیاء کرام اقطاب و اغواث ابدال اولیاء کرام صالحین عظام ائمہ کرام مجتہدین عظام امت کے خواص کا ایک جم غیر نے یہاں وقوف اور قیام کیا ہے۔ جن کے معنوی برکتوں سے آج بھی یہ خطہ منور اور روشن ہے جہاں ۹ رزی الحجہ کو پوری دنیا کے مسلمانوں کا اجتماع اور محو عبادت رہتا ہے۔ منتہائے نظر اس سے بھی آگے انسانوں کا اثر دھام رہتا ہے۔ جو اللہ پاک کے بلائے ہوئے مہمان ہوتے ہیں۔

اس کے عرفہ نام ہونے کی مختلف وجہیں اہل علم نے بیان کی ہیں

① حضرت جبریل علیہ السلام نے حضرت ابراہیم علیہ السلام کو مناسک کی تعلیم کے بعد عرفہ میں پوچھا تھا کہ آپ نے پہچان لیا تو انہوں نے کہا ہاں۔

② عرفات کے میدان میں حضرت آدم علیہ السلام جمع ہوئے تھے اور ایک دوسرے کو پہچانا تھا۔

③ میدان عرفات میں لوگوں کا تعارف ہوتا ہے ایک دوسرے سے متعارف ہوتے ہیں۔

④ میدان عرفات میں لوگ اپنے گناہوں کا اعتراف کرتے ہیں۔

⑤ بعضوں نے کہا کہ جو پہاڑی سلسلہ ہے وہی اعراف ہے، اسی وجہ سے عرفہ کہتے ہیں۔ (شرح احیاء: ۴/۶۲۶، بنایہ: ص ۵۱۴)

سب سے زیادہ بہتر وہ قول ہے جسے عز الدین ابن جماعہ نے ذکر کیا ہے کہ حضرت آدم علیہ السلام جنت سے ہند میں اتارے گئے اور حضرت حوا علیہا السلام جدہ میں اتاری گئیں۔ عرذ میں ان دونوں کی ملاقات ہوئی اور ایک دوسرے کو پہچانا۔ اسی لئے اس کا نام عرفہ ہوا۔

(ہدایۃ السالک: ص ۱۰۶)

علامہ عینی نے بنایہ شرح ہدایہ میں لکھا ہے کہ جب حضرت ابراہیم علیہ السلام نے خواب دیکھا کہ اللہ پاک بیٹے کے ذبح کرنے کو فرما رہے ہیں تو ۸ رویں تاریخ کو سوچنے لگے یہ خواب اللہ پاک کی جانب سے ہے یا شیطان کی جانب سے۔ اسی وجہ سے اسے تردید کہتے ہیں پھر رات ہوئی تو اسی طرح خواب دیکھا تو سمجھ گئے کہ یہ اللہ کی جانب سے ہے پس اس معرفت کی وجہ سے اس کا نام عرفہ پڑا۔ پس تیسرے دن بھی اسی طرح دیکھا (تب سمجھ گئے کہ بیٹے کی قربانی کا امر ہے چنانچہ قربانی کے لئے تیار ہو گئے) تو اس کا نام یوم النحر پڑا۔ (بنایہ: ص ۵۱۴)

حج کا قبول ہونا یا نہ ہونا عرفات میں ہی ہو جاتا ہے

علی بن موفی نے کہا میں نے ایک سال حج کیا جب عرفہ کی رات ہو گئی میں منیٰ میں تھا میں نے خواب میں دیکھا کہ دو فرشتے آسمان سے اترے، ان میں سے ایک نے دوسرے کو پکارا اے عبد اللہ! جواب دیا لبیک اے عبد اللہ۔ کیا تمہیں معلوم ہے اس سال ہمارے رب کی بیت کا کتنے لوگوں نے حج کیا۔ کیا ہمیں نہیں معلوم کہا سات لاکھ لوگوں نے حج کیا۔ پھر کیا تمہیں معلوم ہے کتنے لوگوں کا قبول ہوا۔ کہا نہیں معلوم۔ کہا صرف چھ لوگوں کا۔ پھر دونوں آسمان کی طرف چلے گئے۔ میں گھبرا کر جاگ گیا اور میں رنج میں پڑ گیا۔ اور اپنے دل میں کہا جب ۶ لاکھ میں سے ۶ کا ہی مقبول ہوا تو میں کہاں ہوں گا؟ چنانچہ جب میں عرفات سے مزدلفہ کو چلا گیا تو مخلوق کی ایک بھیڑ دیکھ کر اور قبولیت کی کمی دیکھ کر فکر مند ہوا۔ چنانچہ نیند کا غلبہ ہوا تو دیکھا وہی دونوں شخص اترے وہی ایک دوسرے سے سوال جواب کیا۔ پھر کہا کیا تم جانتے ہو اللہ پاک نے اس رات میں کیا فیصلہ کیا ہے۔ کہا نہیں تو دوسرے نے کہا ایک کی برکت سے ایک لاکھ کا قبول کیا۔ پس

۶/۱ لاکھ کا قبول کر لیا۔ (ہدایۃ السالک: ص ۱۰۲۰)

پس یہ اہل صلاح اور خدا کے بندوں کی برکت ہے کہ ان کے وسیلے سے تمام لوگوں کا حج قبول اور باعث ثواب ہو گیا یہی برکت جماعت میں بھی ہے کہ کسی صالح کی برکت سے تمام لوگوں کی نماز قبول ہو جاتی ہے۔

اصل حج وقوف عرفہ ہے

حضرت عبدالرحمن بن یعمر کہتے ہیں کہ میں عرفہ کے دن آپ کے پاس آیا علاقہ نجد کے لوگ آپ کی خدمت میں آئے جو عرفہ میں تھے۔ انہوں نے آپ ﷺ سے سوال کیا۔ آپ نے اعلان کرنے والے کو حکم دیا اس نے اعلان کیا حج عرفہ ہے۔ جو طلوع فجر سے پہلے مزدلفہ کی رات یہاں آجائے اس نے حج پالیا۔ (ابن خزیمہ: ۲۵۷، سنن کبریٰ: ۱۱۶)

عروہ بن مضر کی روایت میں ہے کہ آپ ﷺ نے فرمایا جو میرے ساتھ عرفہ میں قیام کرے اس نے حج پورا کر لیا۔ (یعنی اہم رکن ادا کر لیا)۔

(سنن کبریٰ: ۱۱۶/۵، ہدایۃ السالک: ص ۱۰۱۲)

حضرت ابن عباس رضی اللہ عنہما سے مروی ہے کہ آپ ﷺ نے فرمایا حج وقوف عرفہ ہے۔ (مجمع الزوائد)

حضرت ابن عباس رضی اللہ عنہما سے مروی ہے کہ آپ ﷺ نے فرمایا جس نے طلوع فجر سے پہلے عرفہ پالیا (وقوف عرفہ ہو گیا) اس نے حج کو پالیا۔ (مجمع الزوائد: ۲۵۵، کنز العمال: ۶۳)

فَاللَّيْلَةُ: عرفہ کا وقوف یہ حج کا عظیم الشان رکن ہے۔ یہ ایسا رکن ہے کہ آپ نے فرمایا جس نے عرفہ پالیا اس کا حج گویا ہو گیا۔ یہ حج کا ایسا فریضہ ہے جس کا کوئی بدل اور فدیہ نہیں جو کسی بھی مرض اور عذر وغیرہ میں جاگ کر ہو سو کر ہو۔ ہوش میں ہو یا بیہوشی کی حالت میں ہو قصد ارادے سے ہو یا جبر و اکراہ سے ہو۔ خواہ زمین پر ہو یا چارپائی پر ہو۔ خواہ بالکل تھوڑی دیر ہو یا پورے وقت ہو، خواہ نیت کے ساتھ ہو یا بلا نیت کے ساتھ ہو۔ خواہ رک کر ہو یا گزر کر ہو۔ بہر حال عرفات میں آنا ہے ہر طرح یہ فرض ادا ہو کر ذمہ سے ساقط ہو جاتا ہے۔ چھوٹے پر کوئی دم فدیہ یا استغفار سے اس کی تلافی نہیں ہوتی۔

اسی وجہ سے آپ نے فرمایا حج تو اصل عرفہ ہے۔ رسالہ حجۃ الوداع میں ہے ”اجمعین الامة على ان الوقوف بعرفة ركن لا يتم الحج الا به.“ (رسالہ حجۃ الوداع: ۱۰۳)

اگر شب مزدلفہ میں صبح سے پہلے بھی عرفہ پہنچ جائے تو حج ہو جائے گا
حضرت عبدالرحمن بن یحییٰ رضی اللہ عنہ کی روایت ہے کہ میں عرفہ کے دن آپ ﷺ کے پاس آیا علاقہ نجد کے لوگ جو عرفہ میں تھے وہ بھی آپ کے پاس آئے اور آپ سے (ن) کے بارے میں سوال کیا تو آپ نے منادی سے اعلان کروایا کہ حج عرفہ ہے۔ جو شمس شب مزدلفہ میں صبح صادق سے قبل عرفہ آجائے تو اس نے حج پالیا۔

(شرح مسند احمد: ص ۱۱۹، ابن خزیمہ: ۴/۲۵۷، ترمذی: ص ۱۷۱)

فَائِدَة: حج کے دواہم ارکان میں سے وقوف عرفہ ایسا فریضہ اور رکن ہے کہ نہ اس کا بدل نہ اس کی تلافی اگر یہ چھوٹ گیا تو بالکل حج سرے سے نہ ہوا۔ قربانی وغیرہ سے اس کی تلافی نہیں ہوتی۔ احادیث و روایت کے پیش نظر جمہور علماء قائل ہیں کہ دن رات کے کسی حصہ میں تھوڑی دیر کے لئے ایک سکند کے لئے بھی عرفہ میں رک گیا حتیٰ کہ چنے ہوئے گذر گیا رک بھی نہیں تو حج ہو گیا ”یکفی الوقوف فی جزء من ارض عرفہ و لو فی لحظة لطيفة فی هذا الوقت و به قال الجمهور“ (شرح مسند: ۱۱۹)

معارف السنن میں ہے ”ان وقوف عرفة هو الحج و لا يتدارك بدله و غیرہ بل علیہ الحج من قابل.“ (معارف السنن: ۶/۲۲۶)

وقوف عرفہ کا وقت زوال شمس سے لے کر صبح صادق سے پہلے رات تک ہے۔ (معارف السنن: ص ۲۷۷)

وقوف عرفہ کا وقت زوال کے بعد سے صبح صادق تک فرمایا ہے

عروہ ابن مضر سے روایت ہے کہ میں آپ ﷺ کے پاس مزدلفہ میں اس وقت آیا جب آپ نماز کے لئے جارہے تھے۔ تو میں نے عرض کیا اے اللہ کے رسول میں جبل طیء کو پار کر کے آرہا ہوں (پہاڑی سفر کی مشقت برداشت کر کے) میری سواری تھک گئی میری جان چور چور ہو گئی۔ کوئی پہاڑ نہیں چھوڑا جس پر میں نہ ٹھہرا ہوں۔ کیا میرا

حج ہوگا۔ آپ ﷺ نے فرمایا جو میرے ساتھ اس نماز میں حاضر ہوا۔ میرے ساتھ وقوف کیا پھر کوچ کیا (منی) اور اس سے پہلے وہ عرفہ میں خواہ دن میں یا رات میں وقوف کر چکا ہو تو اس کا حج پورا ہو گیا۔ اور میل دور کر لیا۔ (ترمذی: ص ۱۷۹، مسند احمد، ابن خزیمہ: ۲/۲۵۷) **فَالْإِكْلَاءُ**: وقوف عرفہ کا وقت زوال کے بعد سے لے کر رات تک یعنی صبح صادق سے پہلے پہلے ہے۔ (شرح لباب: ص ۲۰۵)

اور غروب کے بعد تک وقوف واجب ہے۔ یعنی رات کا ایک جزء شامل ہونا واجب ہے۔ اسی وجہ سے غروب سے پہلے جانا درست نہیں ہے۔

غنیۃ میں ہے ”فحد الوقوف من الزوال بل من حين وقف الى أن تغرب الشمس.“ (غنیۃ: ص ۱۵۹)

خیال رہے کہ دن کے حصہ میں وقوف کے ساتھ رات کا کچھ حصہ واجب ہوگا۔ اسی وجہ سے مغرب کے بعد نکلنا جائز ہے۔ اگر رات کے کسی حصہ میں وقوف کیا تو وقوف صحیح ہو گیا کچھ واجب نہیں یعنی دم وغیرہ۔ البتہ دن کے وقوف کا تارک ہوا۔ (غنیۃ: ۱۵۹)

وقوف کا وقت زوال کے بعد سے شروع ہوتا ہے۔ گو پہلے آجانا بہتر ہے۔ تاکہ نفل اور نماز سے فارغ ہو کر دعا و ذکر میں لگ جائے۔ اسی پر اجماع ہے۔ ”و لذلک اجمع العلماء علی ان وقت الوقوف من بعد الزوال.“ (اعلاء السنن: ص ۱۰۷)

وقوف عرفہ کے سنن و آداب

- زوال سے قبل حدود عرفات کے قریب پہنچ جانا
- زوال سے قبل مسجد نمروہ کے قریب رکنا۔
- زوال کے بعد عرفات میں داخل ہونا
- نماز زوال کے بعد متصلاً پڑھنا
- جبل رحمت کے قریب وقوف کرنا
- جبل رحمت کے قریب جو چٹانوں کا ایک چبوترہ سا ہے اس کے قریب رکنا۔
- زوال سے قبل وقوف کے لئے غسل کرنا۔

- نماز سے فارغ ہونے کے بعد اذکار و دعاؤں میں لگنا۔
- قبلہ رخ ہونا اور کھڑے ہو کر دعا کرنا
- دونوں ہاتھوں کو سینہ تک اٹھا کر آسمان کی طرف ہتھیلیوں کا رخ کرنا۔
- با وضو دعا و اذکار کرنا
- احادیث پاک سے منقول اور اذکار و دعاؤں کا پڑھنا جو اسلاف سے منقول ہیں۔
- بار بار تلبیہ پڑھتے رہنا
- خوب الحاح و زاری کے ساتھ رو رو کر گڑ گڑا کر بھکاری اور سائل کی طرح دعا کرنا
- رونہ سکے آنسو نہ گرا اس کے تو روتا چہرہ بنا کر دعا کرے۔
- نیک عمل کرنا کسی کو کھلانا صدقہ خیرات کرنا۔
- بار بار دعاؤں کا تکرار کرنا، ۳۳ مرتبہ مانگنا۔
- غروب شمس تک کھڑے ہو کر دعا مانگتے رہنا۔
- تمام دین و دنیا کی اچھائی اور بھلائی اپنے حق میں اعزہ و اقارب کے حق میں پوری امت کے حق میں مانگنا خصوصاً اپنی مغفرت اور معافی اور جہنم سے نجات کی دعا کا اہتمام کرنا۔
- مغرب کے بعد حدود عرفات سے نکلنا۔
- مردوں کا اور عورتوں کا ایک جگہ مخلوط ہو کر وقوف نہ کرنا، مرد اور عورت ذرا فاصلہ سے رہیں۔ (ماخوذ از شرح لباب وغیرہ)

یوم عرفہ کی فضیلت اس کے متعلق احادیث

اس دن سب سے زیادہ جہنم سے آزادی:

حضرت عائشہ رضی اللہ عنہا سے مروی ہے کہ آپ ﷺ نے فرمایا عرفہ کے علاوہ کوئی دن ایسا نہیں جس دن اللہ پاک سب سے زیادہ جہنم سے خلاصی دیتے ہیں، اللہ پاک بندوں کے قریب ہوتے ہیں۔ ملائکہ سے فخر فرماتے ہیں اور فرماتے ہیں کہ ان لوگوں کی کیا کیا خواہش ہیں۔ (مسلم: ص ۴۳۶، ابن خزیمہ: ص ۲۵۹، سنن کبریٰ: ص ۱۱۸)

اللہ پاک عرفہ والوں پر فخر فرماتے ہیں:

حضرت ابو ہریرہ رضی اللہ عنہ سے مروی ہے کہ آپ ﷺ نے فرمایا اللہ پاک اہل عرفات کو لے کر آسمان والوں پر فخر فرماتے ہیں اور ان سے فرماتے ہیں دیکھو میرے بندوں کو کیسے پراگندہ غبار آلود میرے پاس آئے ہیں۔ (ابن خزیمہ: ۲۶۳/۴)

آسمان دنیا پر نزول فرماتے ہیں:

حضرت ابن عمر رضی اللہ عنہما سے مروی ہے کہ آپ ﷺ نے فرمایا جب عرفہ میں وقوف ہوتا ہے تو اللہ پاک آسمان دنیا میں نزول فرماتے ہیں اور کہتے ہیں دیکھو پراگندہ دھول و گرد میں پڑے میرے بندوں کو، تم گواہ رہو میں نے ان کے گناہوں کو بخش دیا چاہے وہ آسمان کی بارش کے قطروں کے مانند ہوں، یاریت کی تعداد کے مقدار ہوں۔

(ابن حبان، ترغیب: ص ۱۸۷)

چاہے جتنا بھی گناہ ہو سب یوم عرفہ میں معاف اندہ:

حضرت ابن عمر رضی اللہ عنہما کی روایت میں ہے کہ زوال کے بعد عرفہ کا وقوف سوا اللہ پاک آسمان دنیا کی طرف نزول فرماتے ہیں تمہارے اوپر ملائکہ سے فخر فرماتے ہیں کہتے ہیں ہر پریشان کن راستوں سے پراگندہ ہو کر میرے بندے میرے پاس آئے ہیں۔ بڑی جنت کی امید کرتے ہوئے۔ چاہے ان کا گناہ ریت کے برابر ہو یا بارش کے قطرے کے برابر۔ یا سمندر کے جھاگ کے برابر ہو میں بخش دوں گا۔ جاؤ تمہاری مغفرت ہوگئی اور اس کی بھی جس کی تم نے سفارش کی۔ (ترغیب: ص ۱۸۷)

حضرت عبادہ بن صامت کی روایت میں ہے کہ تمہارا عرفات کا وقوف سوا اللہ پاک ملائکہ سے کہتے ہیں اے فرشتو! کس وجہ سے یہ بندے یہاں آئے ہیں۔ فرشتے کہتے ہیں یہ آپ کی خوشنودی حاصل کرنے آپ کی جنت حاصل کرنے آئے ہیں۔ تو اللہ پاک فرماتے ہیں میں اپنے آپ کو اور اپنی مخلوق کو گواہ بنا کر کہتا ہوں میں نے ان سب کو معاف کر دیا۔ چاہے ان کے گناہ زمانہ کی ایام کے برابر ہوں یا ریت کے تعداد کے برابر ہوں۔ (ترغیب: ۱۷۷/۲)

فاسق گنہگار سب کی بخشش:

حضرت جابر رضی اللہ عنہ سے مروی ہے کہ آپ ﷺ نے فرمایا جب عرفہ کا دن ہوتا ہے تو اللہ تعالیٰ ان پر ملائکہ سے فخر فرماتے ہیں دیکھو میرے بندے ہر دور دراز مشقت راستوں سے دھوپ میں میرے پاس آئے ہیں۔ میں تم کو گواہ بناتا ہوں میں نے ان سب کی مغفرت فرمادی۔ اس پر فرشتے کہیں گے اے اللہ اس میں بڑا فاسق فاجر بھی ہے فلاں اور فلاں شخص، تو اللہ پاک نے کہا میں نے ان کو بھی معاف فرمادیا۔ آپ ﷺ نے فرمایا کوئی دن ایسا نہیں ہے کہ عرفہ کے دن سے جہنم سے لوگوں کو آزاد کیا جاتا ہو۔

(ترغیب ص ۲۰۱)

حقوق مالیہ کے علاوہ تمام گناہ معافانہ:

حضرت انس رضی اللہ عنہ کی روایت میں ہے کہ اللہ پاک عرفات والوں پر پورے طور پر متوجہ رہتے ہیں اور ان پر ملائکہ سے فخر فرماتے ہیں کہتے ہیں اے فرشتو! دیکھو میرے بندے کو کیسے پراگندہ غبار آلود ہیں کیسے دور دراز پریشان کن راستوں سے ہماری جانب آئے ہیں میں تم کو گواہ بنا کر کہتا ہوں کہ میں نے ان کی دعاؤں کو قبول کیا ان کی مرغوبات کو عطا کیا۔ نیکیوں کی وجہ سے ان کی برائیوں کو معاف کیا ان کی نیکیوں کے بدلہ تمام سوالوں کو پورا کیا سوائے ان کے وہ حقوق مالیہ جن کا ان پر مطالبہ ہے۔ (ترغیب ص ۲۰۲)

فائدہ: دیکھئے اس حدیث کو۔ حج تمام گناہوں کی معافی اور مغفرت کا اہم سبب ہے عرفہ کے دن تمام گناہوں کی مغفرت ہو جاتی ہے مگر مالی حقوق معاف نہیں ہوتے کسی کا مال باقی ہو ادائیگی واجب ہو کسی کا قرضہ ہو تو یہ معاف نہیں ہوتا ہے۔ عموماً اس دور میں لوگ مالی حق ادا نہیں کرتے، اس میں کوتاہی برتتے ہیں۔ کتنے لوگ ایسے ہیں جو وراثت کا حق دبائے بیٹھے ہوتے ہیں۔ لوگوں کا روپیہ لئے بیٹھے ہوئے معاملات کی صفائی نہیں کئے ہوتے ہیں اور حج پر حج کئے جاتے ہیں۔ ایسوں کے حج میں کامل معافی نہیں ہوتی اور ان کا یہ معاملہ چھوڑ دیا جاتا ہے۔ پس اے لوگو! حقوق مالیہ کو پہلی فرصت میں ادا کر دو۔ اور اے حج کرنے والو! لوگوں کے حقوق مالی کو صاف کر کے حج میں جاؤ۔ تاکہ

کامل مغفرت ہو جائے اور مکمل معافی کا پروانہ بلا روک جنت کی اجازت مل جائے۔
 عرفات کے دن شیطان سب سے زیادہ ذلیل اور رنجیدہ ہوتا ہے:
 عباس بن مرداس رضی اللہ عنہ کی روایت میں ہے کہ آپ ﷺ نے جب مسکرایا اور ہنسے
 تو حضرت ابوبکر و حضرت عمر رضی اللہ عنہما نے پوچھا کہ میرے ماں باپ آپ پر قربان آپ ان
 موقعوں پر تو ہنستے نہیں تھے۔ (یعنی دعاء کے موقع پر کہ تو الحاج زاری کا موقع ہوتا ہے)
 کس چیز نے آپ کو ہنسایا۔ اللہ پاک آپ کو ہنستا رکھے۔ تو آپ نے جواب دیا اللہ کے
 دشمن ابلیس کو جب معلوم ہوا کہ اللہ پاک نے میری دعا قبول فرمائی۔ میری امت کو بخش
 دیا (تو وہ مارے رنج کے) اپنے سر پر مٹی ڈالنے لگا اور ہائے ہلاکت و افسوس ظاہر کرنے
 لگا تو اس کی پریشان حالت کے دیکھنے سے میں ہنس پڑا۔ (ترغیب: ص ۲۰۳)

ظالم کو بھی معافی، اس درجہ اللہ کا کرم:

حضرت ابن عباس ابن مرداس کی روایت میں ہے کہ آپ ﷺ نے عرفہ کی شام
 میں اپنی امت کی مغفرت اور رحمت کے لئے خوب دعا کی۔ تو اللہ پاک نے وحی بھیجی کہ
 ہم نے قبول کیا سوائے آپسی ظلم کے جو ایک نے دوسرے پر کیا ہے۔ بہر حال وہ گناہ جو
 ان کے ہمارے درمیان ہے سو وہ میں نے معاف کر دیا۔ تو آپ نے اللہ پاک سے کہا،
 اے میرے رب آپ اس بات پر قادر ہیں کہ آپ مظلوم کو اپنی جانب سے اس کے ظلم کا
 بہتر بدلہ مرحمت فرمادیں۔ اور اس ظالم کی بھی مغفرت فرمادیں سو شام تک اس کا جواب
 نہیں ملا۔ جب مزدلفہ کی صبح ہوئی تو پھر میں نے اس دعا کا اعادہ کیا تو اللہ پاک نے قبول
 فرمایا اور فرمایا میں نے ان کی بھی مغفرت کر دی اس پر آپ ﷺ مسکرانے لگے۔ اس
 پر بعض اصحاب نے پوچھا اے اللہ کے رسول! آپ نے اس وقت کیوں مسکرایا کہ آپ
 مسکراتے نہیں تھے (اس وقت کہ یہ دعا الحاج و زاری کا وقت ہے) آپ نے فرمایا میں
 اس وجہ سے مسکرایا کہ اللہ کے دشمن ابلیس کو جب معلوم ہوا کہ اللہ پاک نے میری دعا
 قبول فرمائی تو وہ ہائے ہلاکت پکارنے لگا۔ اور اپنے سر پر مٹی ڈالنے لگا۔

(ترغیب: ۲/۲۰۳، ابن ماجہ، ہدایہ: ۱/۹۲)

فَائِدَہ: اللہ پاک کا یہ خصوصی کرم و برتاؤ اپنے ان بندوں کے ساتھ ہوتا ہے جن سے وہ خوش ہوتے ہیں جن کے اعمال سے وہ راضی ہوتے ہیں جن کے دل میں اللہ کی محبت و معرفت ہوتی ہے کہ ان کے حقوق کو وہ مثلاً قرض وغیرہ جسے وہ مجبوراً ادا نہ کر سکے اپنی جانب سے ادا کر دیں گے۔ اس طرح وہ حقوق العباد سے بری ہو کر جنت میں چلے جاتے ہیں۔ خالق و مالک کو اختیار ہے کہ جسے جس طرح نوازے اللہ پاک کا عام ضابطہ حقوق العباد بندے کے حوالے کرنے کا ہے۔

شیطان سب سے زیادہ عرفہ کے دن ذلیل و رسوا ورنجیدہ:

طلحہ بن عبید اللہ کربز سے مرسلًا منقول ہے کہ آپ ﷺ نے فرمایا شیطان کو عرفہ کے دن سے زیادہ کبھی ذلیل حقیر پست چھوٹا غصہ سے بھرا نہیں دیکھا گیا کہ اللہ پاک کی رحمت اترتی ہے اور بندوں کے بڑے بڑے گناہ معاف ہوتے ہیں۔ (کنز العمال: ۷/۵۷)

فَائِدَہ: یعنی اللہ پاک کے بے پایاں رحم و کرم کے نازل ہونے کی وجہ سے بندے کی جو مغفرت ہوتی ہے اس سے شیطان جل بھن جاتا ہے اور رنج و افسوس سے بے قابو ہو جاتا ہے ایک عرصہ تک گناہ کروا تا رہا جہنم کے اعمال کروا کر جہنم میں ڈھکیلتا رہا اور آج سب کیا کرایا خاک میں مل گیا کہ رحمت خداوندی سے مغفرت ہو گئی۔

جس نے آج کے دن حفاظت کر لی وہ بخشا گیا:

فضل بن عباس رضی اللہ عنہما سے مروی ہے کہ آپ ﷺ نے فرمایا جس نے عرفہ کے دن اپنی زبان کان اور نگاہ کی حفاظت کر لی۔ اس کی ایک عرفہ سے دوسرے عرفہ تک مغفرت ہو گئی۔ (ترغیب: ۲/۲۰۴)

فَائِدَہ: چونکہ عموماً ان ۳ اعضاء سے کثرت سے گناہ صادر ہوتے ہیں عرفات کے میدان میں عورتیں بھی ہوتی ہیں جن کا چہرہ کھلا ہوتا ہے شیطان ان کے دیکھنے کی جانب مائل کر دیتا ہے بسا اوقات احباب اور لوگوں سے مزاج کے خلاف بات پیش آ جاتی ہے تو بدکلامی اور برا بھلا کہنے کی جانب نفس اور شیطان مائل کر دیتا ہے سو ایسے موقع پر باوجود نفس کے میلان کے ان گناہوں سے بچالے جانا اور برداشت کر لینا مغفرت کا باعث

ہے۔
مغفرت پر شیطان کا افسوس و حسرت کرنا:

حضرت جابر بن عبد اللہ رضی اللہ عنہما سے مروی ہے کہ آپ ﷺ نے فرمایا پہلے ہی مرحلہ میں اہل عرفہ کی مغفرت ہو جاتی ہے۔ اور جم غفیر یہاں سے چلتا ہے (مزدلفہ کی جانب) تو ابلیس اپنے سر پر مٹی ڈالتا ہے ہائے ہلاکت افسوس پکارتا ہے۔ تو اس کی طرف تمام شیاطین جمع ہو جاتے ہیں اور پوچھتے ہیں کیا ہو گیا؟ (جو افسوس کر رہے ہیں) تو وہ کہتا ہے میں نے اسے ساٹھ سال، ستر سال پھنسا کر رکھا اور ادھر پل جھکیے ان کی مغفرت و معافی ہو گئی۔ (ہدایۃ السالک: ص ۹۱)

فَالْيَوْمَ: افسوس کہ ساٹھ ستر سال تک گناہوں میں مبتلا رکھا اور جہنم کے اعمال کرایا اور آج سکندوں میں ان کی مغفرت ہو گئی سب محنت خاک میں مل گئی سب پر پانی پھر گیا۔ اسی لئے عرفات میں خوب الحاح زاری اور رو دھو کر اپنے اللہ کو منانے اور مغفرت اور معافی کرا لے کہ ایسا قیمتی وقت کہاں سے ہاتھ آئے گا۔

قیامت تک اہل عرفہ کی مغفرت:

حضرت انس رضی اللہ عنہ سے مروی ہے کہ آپ ﷺ عرفات میں وقوف میں تھے اور قریب تھا کہ سورج ڈوب جائے تو آپ نے فرمایا اے بلال لوگوں کو خاموش کرو۔ تو حضرت بلال رضی اللہ عنہ کھڑے ہو گئے اور کہا لوگو! حضور پاک ﷺ کے لئے خاموش ہو جاؤ لوگ خاموش ہو گئے۔ تو آپ نے فرمایا اے لوگو! میرے پاس حضرت جبریل علیہ السلام ابھی آئے اور میرے رب کا سلام پہنچایا اور کہا کہ اللہ تعالیٰ نے تمام اہل عرفات اور اہل مزدلفہ کی مغفرت فرمادی اور ان کے حقوق کے ضامن ہو گئے۔ تو حضرت عمر بن خطاب کھڑے ہوئے اور فرمایا اے اللہ کے رسول کیا ہمارے لئے خاص ہے؟ آپ نے فرمایا اور جو قیامت تک تمہارے بعد آئے۔ تو حضرت عمر نے فرمایا ہمارے رب کی بھلائی بہت ہو گئی اور اچھی ہو گئی (کہ قیامت تک کہ اہل عرفہ کی مغفرت ہو گئی)۔

(فتح القدیر: ص ۴۷۶)

— ﴿اَمَّا مَرْيَمُ فَابْتَلٰهَا﴾ —

اہل عرفہ کی برکت سے تمام لوگوں کی بھی مغفرت:

حضرت ابن عمر رضی اللہ عنہما سے مروی ہے کہ آپ ﷺ نے فرمایا جس کے قلب میں ذرہ برابر بھی ایمان ہوتا ہے عرفہ کے دن معاف کر دیا جاتا ہے ایک شخص نے کہا اے اللہ کے رسول صرف عرفہ والوں کے لئے ہے یا عام لوگوں کے لئے۔ آپ نے فرمایا بلکہ عام لوگوں کے لئے بھی۔ (القری: ص ۴۰۹)

میدان عرفات میں آپ کا نہایت ہی عظیم الشان خطبہ
آپ ﷺ نے وادی عرفات میں نہایت ہی بلیغ اللسان عظیم الشان خطبہ قصویٰ
اونٹنی پر ظہر سے پہلے دیا تھا۔

اس خطبہ کے چند اہم اقتباسات ذکر کئے جاتے ہیں، آپ ﷺ نے اولاً حمد ثناء
جیسا کہ خطبہ سے پہلے آپ کی عادت طیبہ تھی بیان کیا۔

آپ نے فرمایا اے لوگو! تمہارا خون تمہارا مال ناحق ایک دوسرے پر حرام ہے
یہاں تک کہ تم اپنے رب سے ملاقات کر لو اسی طرح (تمہارا خون اور مال محترم ہے)
جیسا کہ آج کا دن، آج کا مہینہ اور یہ شہر، تم اپنے خدا سے ملاقات کرو گے وہ تم سے
تمہارے اعمال کے بارے سوال کرے گا۔ میں نے خدا کا حکم پہنچا دیا۔ جس کے پاس
کسی کی کوئی امانت ہو وہ جس کی امانت ہو اسے ادا کر دے۔ خبردار سن لو تمام جاہلیت
کے امور ہمارے قدموں کے نیچے روند دیئے گئے۔

اے لوگو! سنو! شیطان تمہاری زمین سے ناامید ہو گیا ہے کہ تم شرک کرو لیکن
اس کے علاوہ (شدید اختلاف) کی امید میں ہے۔ اس بات سے وہ خوش ہو جائے گا
کہ تم اعمال صالحہ کی حیثیت کو گھٹا دو گے (برائیوں میں لگ جاؤ گے) اپنے دین کے
سلسلے میں احتیاط کرتے رہو۔

اما بعد! اے لوگو! سنو! اللہ سے ڈرو۔ عورتوں کے ساتھ بھلائی خیر خواہی کا معاملہ
کرو۔ انہوں نے تم کو اپنی جان کا مالک نہیں بنایا۔ (کہ جس طرح چاہو ظلم کرو حق تلفی
کرو) تم نے اسے اللہ کی امانت کے طور حاصل کیا ہے۔ اللہ کے کلمہ سے تم نے اس سے

فائدہ کو حلال کیا ہے۔

ایک روایت میں ہے کہ تم نے اللہ کے کتاب (حکم اذن) سے اسے حلال کیا

ہے۔

تمہارے پران کا حق ہے اور ان کا حق تمہارے پر ہے، تمہارا حق ان عورتوں پر یہ ہے کہ وہ تمہارے بستر پر کسی دوسرے کو آنے نہ دیں جس کو تم پسند نہیں کرتے ہو، اور ان پر یہ ہے کہ وہ کوئی غلط بری حرکت نہ کریں اگر وہ غیروں سے بری بات کریں تو تم ان کو بستر پر سے ہٹا دو اور تم ان کو نہ چوٹ آنے والی مار مارو۔ اگر وہ ان امور سے باز رہیں تو تمہارے اوپر ان کا کھانا پینا اور کپڑا ہے جو مناسب ہو۔

اے لوگو! میری بات کو سمجھو۔ میں نے تم کو پہنچا دیا میں تم میں ایسی چیز (قرآن و سنت) کو چھوڑ کر جا رہا ہوں جس کی وجہ سے میرے بعد ہرگز تم گمراہ نہ ہو گے۔ اگر تم نے اس کو مضبوطی سے پکڑا وہ دو چیزیں خدا کی کتاب اور میری سنت ہے۔

(سبل الہدیٰ والرشاد: ۸/۴۶۸، اتحاف: ۱۲۴/۳، مجمع: ص ۲۶۰)

آپ نے فرمایا اے لوگو! میری بات سنو اور میری بات سمجھو، جان لو کہ ہر مسلمان ایک دوسرے مسلمان کا بھائی ہے۔ تمام مسلمان بھائی ہیں۔ کسی بھی بھائی کا مال دوسرے بھائی کے لئے حلال نہیں ہے مگر اس کی دلی رضامندی سے۔ پس ہرگز ایک دوسرے پر ظلم نہ کرو۔ تمہارا دل ۳ چیزوں میں کمی نہ کر دے۔ عمل کو خالص اللہ کے لئے کرنے میں، حکام اور ولایت کے ساتھ خیر خواہی کرنے، اور مسلمانوں کی جماعت کو لازم پکڑنے میں ان کی دعوت (دین و اسلام کی) بعد میں آنے والوں کے لئے بھی ہوگی جن کی نیت ہمیشہ دنیا کی ہی ہوگی۔ اللہ پاک فقر تنگدستی ان کی آنکھوں کے درمیان کدے گا (جس کا اس کو بھی خود احساس ہوگا) اور اس کا کار بار بار پراگندہ ہوگا اور ملے گا اتنا ہی جتنا کہ اس کے مقدر میں ہوگا (باقی دنیا میں لگنے کی پریشانی) اور جس کا مقصد آخرت ہوگا اللہ پاک غنا کو اس کے قلب میں ڈال دے گا۔ اس کا کار بار اسباب معیشت اس کے لئے کافی ہوگا اور دنیا اس کے پاس ذلیل ہو کر آئے گی، اللہ پاک اس

﴿مَنْ مَرَّ بِبَلَدٍ شَرَفَهُ﴾

شخص پر رحم فرمائے جو میری بات سنے اور دوسرے تک پہنچا دے، بہت سے علم رکھنے والے فقیہ سمجھدار نہیں ہوتے اور وہ جن کو علم پہنچایا جاتا ہے وہ سمجھدار فقیہ ہوتا ہے۔ دیکھو اپنے غلاموں کو، جو تم کھاتے ہو ان کو کھلاؤ، جو تم پہنتے ہو اس کو پہناؤ اگر وہ کوئی جرم کرے اور اس کی معافی سے تم تلافی حاصل نہ کر سکو تو تم اسے فروخت کر دو مگر ظلم نہ کرو۔ میں تم کو پڑوسی کے ساتھ اچھے برتاؤ کا حکم دیتا ہوں آپ نے خوب اس کی تاکید کی یہاں تک کہ ہم نے اندیشہ کیا کہ آپ اسے وارث نہ بنادیں۔

اے لوگو! سنو! اللہ پاک نے تمام حق والے کو اس کا حق دے دیا ہے وارث کے لئے کوئی وصیت نہ کرو، پیدا ہونے والا بچہ شوہر کا ہی ہوگا۔ اور زانی کو پتھر سے رحم کیا جائے گا، جو شخص اپنی نسبت اپنے آباء کے علاوہ کی طرف کرے گا یا اپنی برادری اور قبیلہ کے علاوہ کی طرف نسبت کرے گا اس پر خدا کی، فرشتوں کی، اور تمام انسانوں کی لعنت ایسے کا کوئی فرض و نفل قبول نہ ہوگا، کسی سے مانگی ہوئی چیز واپس کی جائے گی دیا ہوا سامان بھیج دیا جائے گا قرض ادا کر دیا جائے گا اور کفیل ذمہ دار ہوگا۔

آپ ﷺ نے میدان عرفات میں خطبہ دیا تو (یہ تلبیہ) پڑھا ”لبيك اللهم لبيك انما الخير خیر الآخرة۔“ اے اللہ میں حاضر ہوں حاضر ہوں، بھلائی تو دراصل آخرت ہی کی بھلائی ہے۔ (سبل الہدیٰ: ۸/۴۷۰)

عرفات میں لوگوں کے درمیان اس بات کا چرچا ہوا کہ آپ روزے سے ہیں یا نہیں۔ اس پر حضرت ام الفضل حضرت عباس کی بیوی نے دودھ کا پیالہ آپ کی خدمت میں بھیجا۔ آپ ﷺ نے تمام لوگوں کے سامنے اسے پی لیا۔ (پس لوگوں کو معلوم ہو گیا کہ آپ روزے سے نہیں ہیں۔) (اسی سے لوگوں نے سمجھ لیا کہ حجاج کرام کے لئے روزہ نہ رکھنا سنت اور بہتر ہے تاکہ حج کے مناسک میں فتور نہ پیدا ہو)۔

حضرت ابو امامۃ الباہلی رضی اللہ عنہ کہتے ہیں کہ آپ ﷺ حجۃ الوداع میں اونٹنی پر سوار تشریف لائے اور میدان عرفات میں لوگوں کے بیچ کھڑے ہو گئے اور فرمایا آج کون دن ہے لوگوں نے کہا عرفہ کا دن ہے جو محترم دن ہے پھر پوچھا کون سا مہینہ ہے کہا اشہر

الحرام (ذی الحجہ محترم مہینوں میں ہے) پھر پوچھا شہر کون سا ہے کہا بلد حرام (یعنی حرم مکہ) تو فرمایا تمہارا مال، تمہاری عزت تمہارا خون ایک دوسرے پر حرام ہے ایسا ہی حرام اور محترم ہے جیسا کہ آج کا دن آج کے مہینہ میں اس شہر میں۔ خبردار سن لو ہر نبی کی دعا پوری ہوگئی صرف میری دعا باقی ہے میں نے اسے اپنے رب کے پاس ذخیرہ بنا کر قیامت کے دن کے لئے رکھ دیا ہے۔ (یعنی وہ دعا غالباً امت کی شفاعت اور بخشائش کے لئے ہے) حضرات انبیاء کرام امتوں کی کثرت پر فخر کریں گے تم غمگین مت ہونا۔ میں تمہارے انتظار میں حوض کوثر کے دروازے پر بیٹھا رہوں گا۔ (مجمع الزوائد: ۳/۲۷۱)

حدود عرفات میں سورج ڈوبنے کے بعد تک رہنا واجب ہے حضرت عمرو بن شعیب رضی اللہ عنہ کی مرفوع روایت میں ہے کہ جو وادی عرفات سے سورج ڈوبنے سے قبل (مزدلفہ نکل جائے) اس کا حج نہ ہوگا۔ (یعنی واجب چھوٹ جائے گا اور کامل حج نہ ہوگا)۔ (اعلاء السنن: ۱۰/۱۱۷، عمدۃ القاری: ۶/۱۰)

حضرت مسعود بن مخرمہ سے مروی ہے کہ آپ ﷺ نے عرفات میں ہم لوگوں کو خطبہ دیا۔ فرمایا مشرکین عرفات سے اس وقت نکل جاتے تھے جب سورج کی روشنی پہاڑوں کی چوٹیوں پر ہوتی تھی (یعنی سورج ڈوبنے سے قبل) اور ہم لوگ یہاں سے چلیں گے جب سورج ڈوب جائے گا۔ (حاکم، تلخیص، اعلاء السنن: ۱۰/۱۱۷، بلوغ الامانی: ص ۱۳۴)

حضرت اسامہ کہتے ہیں کہ عرفہ کے دن ظہر کے بعد آپ ﷺ کے بغل میں تھا۔ جب سورج ڈوب گیا تب آپ نے چلنا شروع کیا۔ (مزدلفہ کی طرف) (شرح مسند: ۱۳۵، ۲۶۷)

فَالْاِنَّكَ: تمام روایتوں میں ہے کہ آپ ﷺ غروب سورج تک دعاؤں میں مصروف رہے۔ اور سورج بالکل ڈوب گیا تب آپ عرفات سے چلے، اسی نقش قدم پر صحابہ تابعین چلے، غروب شمس تک رکنا واجب قرار دیا ہے اور کوئی شخص سورج ڈوبنے سے پہلے حدود عرفات سے نکل جائے تو اس پر دم قربانی واجب ہو جائے گی۔

لباب میں ہے ”فیقف الی غروب الشمس“ (شرح لباب: ص ۲۰۱)

”فاذا دفع قبل الغروب فان جاوز حد عرفه بعده ای بعد

﴿مَنْ مَرَّ بِبَلَدٍ كَرَّمَهُ﴾

الغروب فلا شيء عليه و ان جاوز اى حدعرفة قبله
فعليه دم۔“ (شرح لباب: ص ۲۱۰)

اگر لوٹ آیا پھر غروب کے بعد نکلا تو دم ساقط ہو جائے گا۔ (شرح لباب: ص ۲۱۰)
اسی طرح غنیۃ الناسک میں ہے ”و ان جاوز قبل الغروب فعليه دم۔“

(غنیۃ الناسک: ص ۱۱۰)

ابن ہمام کی فتح القدر میں ہے ”لو جاوزها قبل الامام و قبل الغروب
وجب عليه دم۔“ (فتح القدر: ۲/۴۷۷)

اسی وجہ سے حکومت سعودیہ عربیہ کی جانب سے مغرب کے وقت مزدلفہ کا راستہ
بندر ہوتا ہے۔ تاکہ لوگ عجلت اور جہالت کی وجہ سے مغرب سے پہلے نکل کر دم واجب
نہ کریں۔

میدان عرفات سے بھیڑ اور اثر دحام کی وجہ سے تاخیر کی گنجائش
حضرت عائشہ رضی اللہ عنہا عرفات کے میدان سے اس وقت نکلتی تھیں جب زمین صاف
ہو جاتی تھی یعنی بھیڑ ختم ہو جاتی تھی۔

حسن بصری سے پوچھا گیا امام کے عرفات کے میدان سے نکلنے کے بعد بھیڑ کی
وجہ سے نکلنے میں دیر کر سکتا ہے؟ انہوں نے کہا ہاں اس میں کوئی حرج نہیں۔

(ابن ابی شیبہ: ۴/۱۸۲)

فائدہ: عرفات سے مزدلفہ کی جانب روانہ سورج غروب ہو جانے کے بعد ہے، اولاً
امام حج عرفات کے میدان سے بلا مغرب پڑھے نکلتا ہے اس کے پیچھے تمام حجاج کرام
ہوتے ہیں۔

افضل ہے کہ مغرب کے بعد عرفات سے نکل جائے۔ جیسا کہ شرح مناسک میں
ہے ”فهو افضل۔“ (شرح مناسک: ص ۲۱۳)

مگر اس وقت چونکہ تمام لوگ نکلتے ہیں اس لئے بھیڑ ہو جاتی ہے دھکامکا وغیرہ
بہت پریشان کن معاملہ ہوتا ہے اس لئے اگر غروب کے بعد تھوڑی دیر رک جائے تاکہ

— ﴿مکتبہ پبلشرز﴾ —

بھیڑ کی پریشانی کم ہو جائے تو اس میں کوئی کراہت نہیں جیسا کہ حضرت عائشہ رضی اللہ عنہا کے عمل سے اور حسن بصری کے قول سے معلوم ہوا۔ چنانچہ تھوڑی تاخیر کی اجازت شرح مناسک میں بھی ہے۔ ”و لو مکث قليلاً بعد الغروب ای لو تاخر فی زماننا قليلاً لا یعد من العرف تاخراً جاز.“ (شرح مناسک ص ۲۱۳)

لیکن اس بات کا بھی خیال رہے کہ موجودہ زمانہ میں لوگ جلدی سے عرفات سے نکل کر مزدلفہ کے راستہ میں رک جاتے ہیں جس کی وجہ سے بعد میں آنے والوں کو حدود مزدلفہ سے پہلے ہی مجبوراً رک کر رات گزارنی پڑتی ہے چونکہ بھیڑ کی وجہ سے ایسا جام لگ جاتا ہے کہ آگے نکلنا مشکل ہوتا ہے۔ تاہم بھیڑ کے اندر سے مزدلفہ جانے کی کوشش کرے تو حدود مزدلفہ جاسکتا ہے۔ چونکہ سواری پر نہ ہونے کی وجہ سے ذرا جگہ پاتا ہے تو نکل جاتا ہے۔ موجودہ دور میں عرفات سے مزدلفہ بس یا کار پر جانا بہتر نہیں ہوتا۔ چونکہ بس کے راستہ میں جب جام لگ جاتا ہے تو بعض مرتبہ پوری رات جام کی وجہ سے خارج مزدلفہ گزر جاتی ہے اور مزدلفہ کا قوف جو مزدلفہ میں صبح صادق کے بعد خواہ ایک ہی منٹ کے لئے ہو یا گذرتے ہوئے ہو، چھوٹ جاتا ہے، بس میں چلنا اپنے اختیار میں نہیں رہتا اس لئے پیدل جائے تاکہ آہستہ آہستہ بھیڑ کو چیر کر مزدلفہ کے حدود میں جاسکے۔

خیال رہے کہ مزدلفہ بس یا کار وغیرہ سے آرہے تھے جام اور بھیڑ کی وجہ سے صبح صادق تک مزدلفہ نہیں پہنچ سکے، تو اس واجب کے چھوٹنے کی وجہ سے جو بے اختیاری ہوا ہے دم واجب نہ ہوگا۔ حج ادا ہو جائے گا بس صرف ثواب نہیں ملے گا۔

(کذا فی الغنیۃ: ص ۱۶۶، والثانی: ص ۵۱۲)

منیٰ سے عرفات جانے اور قوف عرفہ کے چند اہم مسائل

○ نویں تاریخ عرفہ کے دن صبح کی نماز ہر دن کی طرح اسفار ذرا روشنی میں پڑھنا افضل ہے۔ نماز فجر کے بعد طلوع شمس کا انتظار کرے اور سورج کی روشنی جب نکل جائے اور منیٰ کی شبیر پہاڑی پر آجائے تو منیٰ سے عرفات کی جانب روانہ

- ہو جائے۔
- نہایت سکون و اطمینان سے عرفات کی جانب روانہ ہو جائے دھکے کا وغیرہ نہ دے۔
- منیٰ سے عرفات جاتے ہوئے لا الہ الا اللہ اللہ اکبر اور دعائیں کرتا تلبیہ بار بار پڑھتا جائے۔
- منیٰ سے عرفات ”نصب“ کے راستہ سے جانا سنت ہے، نصب ایک پہاڑی ہے جو مسجد خیف سے ملی ہوئی ہے۔
- عرفات میں پہاڑوں کا ایک سلسلہ ہے جسے جبل رحمت کہتے ہیں جب جاتے ہوئے پہاڑ پر نظر پڑے تو تکبیر تہلیل اور دعائیں مانگے۔
- جب عرفات کے حدود میں داخل ہو تو تلبیہ پڑھتا ہوا داخل ہو۔ (شرح مناسک ص ۷۷)
- عرفات کے میدان میں لوگوں کے ساتھ وقوف کرنا افضل ہے۔
- اکیلے تنہا کسی جگہ میں وقوف کرنا بہتر نہیں ہے۔
- راستہ پر وقوف کرنا نہایت ہی ممنوع اور مکروہ و قبیح امر ہے گذرنے والوں کو اس سے شدید تکلیف ہوتی ہے راستہ تنگ ہو جانے کی وجہ سے ادھر اثر دھام کی وجہ سے بسا اوقات حوادث اور ناگہانی نامناسب امور پیش آجاتے ہیں جس کا ظاہر سبب راستوں میں وقوف کرنے والے لوگ ہوتے ہیں۔
- عرفات کے میدان میں جبل رحمت کے قریب وقوف افضل ہے۔
- اگر بھیڑ اثر دھام کی وجہ سے پریشانی ہو تو جہاں آسان ہو یا جہاں اس کا خیمہ وہاں وقوف کرے۔ افضل کے پیچھے اپنے کو کلفت میں نہ ڈالے۔
- عرفات میں داخل ہونے کے بعد پھر عرفات سے خروج نہ کرے۔ اگرچہ زوال سے پہلے داخل ہو گیا ہو۔ (شرح مناسک ص ۱۹۸)
- اگر عرفات میں زوال سے پہلے داخل ہو جائے تو دعا ذکر تلبیہ درود و خاکف ذکر میں لگا رہے۔
- اگر سہولت ہو مشقت اور اثر دھام کی وجہ سے تعب اور پریشانی نہ ہو تو اول عرفات

کی جانب آئے تو مسجد نمرہ کے قریب ٹھہرے اور نماز پڑھ کر جبل رحمت کے قریب ٹھہرے۔

○ پورا عرفہ وقوف اور ٹھہرنے کی جگہ ہے صرف بطنِ عرنہ ایک مقام ہے جو عرفہ سے خارج ہے۔ یہ عرفات کی مسجد نمرہ سے کچھ کم کی جانب کا علاقہ ہے۔

○ یہاں اگر کوئی شخص مسجد نمرہ کے امام کے پیچھے نماز پڑھ رہا ہے تو وہ امام کی طرح ظہر و عصر کو ایک ساتھ پڑھے گا اول ظہر پھر بغیر سنت اور نفل پڑھے عصر کی نماز، اور عصر کے بعد کوئی سنت و نفل حتیٰ کہ ظہر کی سنت بھی نہ پڑھی جائے گی، اذان ایک ہوگی اور تکبیر اقامت دو مرتبہ۔ (شرح مناسک: ص ۱۹۳)

○ ظہر اور عصر کے بعد تکبیر تشریق پڑھی جائے گی۔

○ اگر عرفہ میں نماز پڑھانے والا امام مقیم ہے تو اس کی اقتداء میں تمام نماز پوری کر رکعت پڑھیں گے۔

○ اور اگر امام مسافر ہے تو مقیم نماز اپنی نماز ۲ رکعت بعد میں پڑھیں گے۔

○ منیٰ اور عرفہ میں وہ تمام حجاج مقیم ہوں گے اور اپنی نماز پوری پڑھیں گے جو منیٰ روانہ ہونے سے پہلے مکہ مکرمہ میں ۱۵ دن پورے کر چکے ہوں یعنی وہ ۱۵ دن تک مکہ مکرمہ میں مستقل رہ رہے ہوں تو ایسے لوگ مقیم ہو جائیں گے یہ منیٰ عرفات مزدلفہ میں پوری نماز پڑھیں گے قصر نہیں کریں گے۔ اس کے علاوہ کی صورت میں قصر کریں گے۔

○ جو لوگ اپنے خیمے میں نماز پڑھیں گے خواہ جماعت کے ساتھ سہی وہ ظہر و عصر کو ایک وقت میں نہیں جمع کر کے پڑھیں گے بلکہ اپنے اپنے وقت میں پڑھیں گے۔

○ نماز کے بعد بلاتاخیر کے آسمان کے نیچے میدان میں ذکر و عبادت میں لگ جائے۔

○ میدانِ عرفات میں کھڑے ہو کر دعا و وظائف و اذکار کا پڑھنا سنت اور افضل ہے۔

﴿مَنْزَمَةُ بِبَلَاءِ شَرْكَرِ﴾

- عورتوں کو بھی کھڑے ہو کر دعا مانگنی بہتر ہے۔ (ہدایۃ السالک: ص ۱۰۱۵)
- عورتوں کا مردوں کے ساتھ وقوف کرنا مکروہ ہے۔ عورتیں مردوں سے الگ رہیں گی۔ (معلم الحجاج: ص ۱۵۹)
- بیٹھنا لیٹنا منع نہیں ہے جس طرح ہو دعا و گریہ وزاری میں لگا رہے۔ اگر کھڑے ہو کر وقوف تعب اور کمزوری کی وجہ سے نہ کر سکے تو کچھ دیر کھڑے ہو کر دعا وغیرہ کرے پھر بیٹھ جائے پھر کھڑے ہو کر دعا کرے۔ تاہم کچھ نہ کچھ دیر کھڑے ہو کر دعا وغیرہ کر لے تاکہ اس سنت پر عمل کرنے والا ہو جائے۔ (ہدایۃ السالک: ص ۱۰۱۷)
- بلا سائے کے دھوپ میں کھڑے ہو کر دعا میں مشغول ہونا افضل ہے۔ (ہدایۃ السالک: ص ۱۰۱۷)
- تعب اور پریشان ہو جائے تو سایہ میں کھڑا ہو کر دعا و وظائف میں لگا رہے۔
- ظہر کی نماز پڑھ کر ادھر ادھر کھانے پینے کی باتوں میں لگا رہا پھر دعا وغیرہ میں لگا تو یہ خلاف سنت مکروہ ہے۔ (شرح مناسک: ص ۱۹۸)
- زوال کے قریب غسل کرے کہ عرفہ میں وقوف کے لئے غسل مستحب ہے۔ (شرح مناسک: ص ۱۹۸)
- اگر غسل نہ کر سکے خواہ مرض اور ٹھنڈک کی وجہ سے ہو تو وضو کرے۔
- کھانے پینے اور دیگر ضروریات سے جلد فارغ ہو جائے تاکہ نہایت اہتمام اور خشوع کے ساتھ خدا کے دربار میں ہمہ تن متوجہ ہو کر لگ جائے۔
- غسل اور سورج کے ڈھلنے کے بعد نماز کے لئے مسجد نمبرہ میں جائے۔
- اگر سہولت کے ساتھ بلا کسی مشقت اور پریشانی کے مسجد نمبرہ میں جاسکے تو جائے ورنہ اپنے ہی خیمہ میں نماز پڑھے۔ بھیڑ میں اپنے آپ کو کلفت میں نہ ڈالے۔
- دونوں ہاتھوں کو اوپر اٹھا کر ہتھیلی کا رخ آسمان کی جانب کر کے دعا رو کر مانگے۔
- دونوں ہاتھوں کو سینہ سے اوپر اٹھا کر دعا مانگے اور قبلہ رخ رہے۔
- عرفات میں کھڑے ہو کر دعا مانگنی سنت ہے اس کے علاوہ کسی بھی وقت کھڑے

○ اسی طرح مغرب تک دعا اور ذکر میں مشغول رہے۔

(شرح مناسک: ص ۲۰۱، ہدیۃ السالک: ص ۱۰۱۳)

○ دعا اور وظائف اور اد کے درمیان تھوڑے تھوڑے دیر پر تبلیہ کرتا رہے۔

(شرح مناسک: ص ۲۰۶)

○ وقوف عرفہ میں کثرت سے تبلیہ پڑھنا مستحب ہے۔

○ عرفہ میں وقوف کی نیت کرنا مستحب ہے، بلانیت کے وقوف صحیح ہو جاتا ہے۔

(شرح مناسک: ص ۲۰۶)

○ وقوف کے دوران ذکر عبادت کے علاوہ صدقہ خیرات کرنا کسی کو کھانا دینا پانی پلانا مستحب ہے۔

وقوف عرفہ کے چند مکروہات

○ بلا عذر کے غسل نہ کرنا اور وقوف عرفہ کرنا۔

○ ظہر کے بعد وقوف عرفہ میں تاخیر کرنا۔

○ راستہ پر وقوف کرنا (اگر لوگوں کو ٹھوکر لگتی ہو گزرنے والوں کو تنگی ہوتی ہو تو حرام ہے)

○ ذکر دعا اور اد وظائف کے بجائے کھانے پکانے اور باتوں میں لگنا احباب کے ساتھ مجلس لگانا، بلا عذر سونا آرام کرتے رہنا، سیر و تفریح میں وقت لگانا وغیرہ غروب سے پہلے ہی روانہ ہونے لگنا اثر دھام اور بھیڑ کی وجہ سے تیار رہنا اور حدود عرفہ میں چلنا یہ مکروہ نہیں۔

○ نکلنے میں مغرب کے بعد تاخیر کرنا۔

○ تیز رفتاری سے چلنا، لوگوں کو چیر پھاڑ کر آگے گزر جانا، چلنے والوں کو دھکا دینا اور گزرنے حرام ہے۔ (شرح مناسک: ص ۲۰۸)

سورت کے ڈوب جانے کے بعد حدود عرفہ سے نکل کر

مزدلفہ کی جانب جانا واجب ہے

حضرت اسامہ رضی اللہ عنہ کہتے ہیں کہ میں آپ ﷺ کے ساتھ سواری پر تھا جب سورت ڈوب گیا تب آپ نے (عرفہ سے) کوچ کیا۔ (ابوداؤد: ص ۲۶۷)

حضرت ابن عمر رضی اللہ عنہما کی روایت میں ہے کہ حضرت جبریل علیہ السلام حج کے مناسک کی تعلیم کے لئے حضرت ابراہیم علیہ السلام کے پاس تشریف لائے چنانچہ ظہر عصر مغرب عشاء اور فجر کی نماز ان کے ساتھ منیٰ میں پڑھی۔ پھر ان کے ساتھ عرفات گئے۔ ظہر عصر یہاں پران کے ساتھ پڑھی۔ پھر وقوف کیا یہاں تک کہ جب سورت ڈوب گیا تو عرفہ سے کوچ کیا۔ (ابن خزیمہ: ۲۶۴/۳)

حضرت علی رضی اللہ عنہ کی روایت میں ہے کہ آپ ﷺ نے عرفہ میں وقوف کیا اور فرمایا یہ عرفہ ہے یہی وقوف کی جگہ ہے، پورا عرفات وقوف کی جگہ ہے۔ پھر جب سورت ڈوب گیا تو مزدلفہ کی جانب روانہ ہوئے۔ (ترمذی: ص ۱۷۷)

حضرت ابو بکر صدیق رضی اللہ عنہ سے روایت ہے کہ جب سورت غروب ہو گیا تب آپ ﷺ نے عرفہ سے کوچ کیا۔ (بلوغ الامانی: ۱۳۳/۱۲، مجمع الزوائد: ص ۲۵۵)

حضرت عمرو بن شعیب رضی اللہ عنہ سے مرفوعاً روایت ہے کہ جو وادی عرفات سے سورت ڈوبنے سے پہلے نکل جائے (مزدلفہ جانے کے لئے) تو اس کا حج نہ ہوگا۔

(عمدة القاری: ۶/۱۰، اعلیٰ السنن: ص ۱۱۷)

فائدہ: تمام روایتوں میں ہے کہ سورت ڈوبنے تک آپ ﷺ ہاتھ اٹھا کر قبلہ رخ دعاؤں میں رہے، پھر سورت جب ڈوب گیا تو مزدلفہ کی جانب روانہ ہوئے پھر تاخیر نہیں کی۔ اگر غروب سورت سے پہلے حدود عرفہ سے نکلا تو دم واجب ہو جائے گا۔

پس معلوم ہوا کہ سورت ڈوب جانے کے بعد تاخیر سے نکلنا خلاف سنت ہے۔

شرح لباب میں ہے ”اذا غربت الشمس من غیر تاخیر۔“ (شرح لباب: ۲۱۳)

عرفہ سے مزدلفہ جانے کے متعلق آپ ﷺ کے سنن و طرق کا بیان

عرفہ سے مزدلفہ جاتے ہوئے سکون و اطمینان سے چلنا واجب ہے حضرت اسامہ بن زید رضی اللہ عنہما کی روایت میں ہے آپ ﷺ نے (عرفات سے مزدلفہ جاتے ہوئے)، لوگوں سے فرمایا اطمینان اور سکون سے چلو، تیزی سے چلنا کوئی نیک کام نہیں۔ (مسند احمد: ۱۲/۱۳۵)

حضرت اسامہ سے پوچھا گیا کہ آپ ﷺ حجۃ الوداع میں عرفات سے کس رفتار سے نکلے تھے تو کہا آپ ﷺ آہستہ مناسب رفتار سے چلے تھے البتہ اگر خالی جگہ پائے تو تیز ہو جاتے۔ (بخاری: ص ۲۶۶)

حضرت ابن عباس رضی اللہ عنہما سے مروی ہے کہ آپ ﷺ عرفات سے چلے اور آپ سکون و طمانیت تھی (جلدی بازی نہیں تھی) حضرت اسامہ آپ کی سواری پر تھے۔ اور آپ لوگوں سے فرما رہے تھے لوگوں ”سکون کے ساتھ“ اونٹ اور گھوڑوں کے دوڑانے میں کوئی ثواب نہیں۔ (ابوداؤد: ص ۲۶۷)

حضرت علی رضی اللہ عنہ کی روایت میں ہے آپ ﷺ لوگوں سے فرما رہے تھے لوگو! اطمینان و سکون سے چلو۔ (ابوداؤد: ص ۲۶۶)

فَاللَّيْلُ: عرفات سے مزدلفہ کی جانب سورج ڈوبنے کے بعد کوچ کیا جاتا ہے، عرفات سے مزدلفہ قریب ۳ میل ہے۔ رات مزدلفہ میں گزاری جاتی ہے۔ پھر صبح روشنی ہو جانے پر مزدلفہ سے منیٰ کی جانب جانا ہوتا ہے۔ عرفہ میں مغرب تک لوگ رکے ہوتے ہیں۔ اور مغرب کے بعد نکلتے ہیں تو اس وقت راستہ میں بڑا اثر دھام ہو جاتا ہے، بھیڑ کی وجہ سے دھکے وغیرہ کی نوبت آ جاتی ہے۔ لوگ تیزی سے دوسروں کو ڈھکیلتے ہوئے آگے

بڑھ جاتے ہیں۔ کسی کا سامان گرتا ہے کسی کا چپل جوتا نکل کر رہ جاتا ہے۔ اسی کو آپ ﷺ نے منع کیا کہ تیزی سے دوسروں کو اذیت دیتے ہوئے مت چلو، سکون و اطمینان سے چلو، تیزی اور جلد بازی کوئی ثواب کا کام نہیں۔

اس لئے لوگوں کو حکم ہے کہ آہستہ آہستہ سکون و اطمینان سے چلیں، چنانچہ اسی وجہ سے امام بخاری نے باب قائم کیا ہے۔ ”امر النبی بالسکينة عند الافاضة“ جس سے امام بخاری یہ ثابت کرنا چاہتے ہیں کہ آپ نے اطمینان سے چلنے کا حکم دیا ہے نہ کہ تیزی سے اور دوڑ کر۔

تاہم اس کے باوجود جہاں از دحام اور بھیڑ نہ ہو تو ذرا تیزی سے چلنا سنت ہے آپ بھیڑ نہ دیکھتے تو ذرا تیز چلتے کیوں کہ آگے مزدلفہ میں دو نمازیں پڑھنی ہوتی ہیں چنانچہ شرح بخاری میں ہے ”فتعجلو فی السیر لاستعجال الصلاة“۔

(شرح بخاری: ۷/۱۰)

مزدلفہ جاتے ہوئے بھیڑ میں گھسنا مجمع چیرتے ہوئے آگے بڑھنا منع ہے حضرت ابن عباس رضی اللہ عنہما سے مروی ہے کہ وہ آپ ﷺ کے ساتھ عرفات سے چلے تو آپ ﷺ نے شور اور ”اونٹ کو ڈانٹ مار کی آواز“ پیچھے سے سنا تو آپ نے کوڑے سے ان کی طرف اشارہ کیا اور آپ نے فرمایا۔ اے لوگو! اطمینان سے چلو، تیزی اور جلد بازی سے چلنا کوئی نیکی اور نیک کام نہیں ہے۔ (بخاری: ص ۲۲۷، بیہقی: ص ۱۱۹)

حضرت ابن عباس رضی اللہ عنہما سے مروی ہے کہ عرفہ (سے مزدلفہ چلتے ہوئے) پیچھے دیکھا کہ لوگ اونٹوں کو مار رہے (تاکہ جلدی اور تیز چلے) تو آپ نے فرمایا لوگو! اطمینان سے چلو جلدی چلنا کوئی نیکی نہیں ہے۔ (سنن کبریٰ: ص ۱۱۹)

فائدہ: عرفات سے مزدلفہ کی جانب جب لوگ غروب شمس کے بعد چلتے ہیں تو پیدل چلنے والے تیزی سے چلتے ہیں اور ایک دوسرے کو دھکے دیتے ہوئے مجمع کے بیچ میں گھستے ہوئے بھیڑ کو چیرتے ہوئے آگے بڑھتے ہوئے چلے جاتے ہیں۔ اس طرح چلنا ناجائز ہے۔ کسی کو تکلیف دینا دھکے دے کر آگے گزرنا سخت منع ہے۔ مگر لوگ ہیں کہ

چلے جاتے ہیں کسی کی تکلیف کی کوئی پرواہ نہیں کرتے۔

ایک جانب مناسک حج کے ذریعہ مغفرت اور رحمت کے طالب ہوتے ہیں دوسری جانب حضور پاک ﷺ کا حکم پامال کر کے خدا کے بندوں کو تکلیف پہنچا کر غضب خدا اور رسول کو اختیار کرتے ہیں۔ یہ کہاں تک صحیح ہے؟

اے اللہ کے بندو! خدا کی مغفرت کے طلبگار و مزدلفہ کی رات بڑی نورانی اور مستجاب رات ہے، اس رات میں ظلم اور لوگوں کو تکلیف دے کر گناہ مت کماؤ کہ مزدلفہ کی برکت شب سے محروم ہو جاؤ بس آہستہ اور مناسب رفتار سے چلو، ہاں راستہ خالی دیکھو تو حسب سہولت رفقاء کی رعایت کرتے ہوئے سبک رفتاری سے چلو، دوسروں کو دیکھ کر برا کام مت کرو۔ بیشتر لوگ جہالت اور نادانی سے ایسا کرتے ہیں تم سنت اور شریعت کے خلاف نہ کرو عشاء کا وقت آخر رات تک رہتا ہے۔

غیتہ میں ہے اس زمانہ میں تیز چلنا (کہ دوسروں سے آگے بڑھتا جائے) سنت نہیں ہے چونکہ اثر دھام بہت ہوتا ہے۔ (غیتہ الناسک: ص ۱۶۱)

عاجز نے خود دیکھا کہ لوگ ایک دوسرے کو دھکا دے کر گذرتے ہیں یہ تو بری بات ہے اور ناجائز ہے۔ ایسے لوگوں پر اللہ کی رحمت کیسے آئے گی؟

مزدلفہ جاتے ہوئے کیا پڑھے

حضرت ابن عمر رضی اللہ عنہما سے مروی ہے کہ آپ ﷺ عرفات میں غروب شمس تک رہے پھر کوچ کیا یہاں تک کہ مزدلفہ پہنچے اور تکبیر تہلیل تعظیم و تحمید میں مشغول رہے۔

(ابن خزیمہ: ۲۶۶/۴)

محدث ابن خزیمہ نے مزدلفہ کے راستے میں ذکر و دعا تہلیل وغیرہ کرتے ہوئے جانے پر باب قائم کیا ہے۔ امام نووی نے مزدلفہ جاتے ہوئے یہ دعا پڑھنا مستحب کہا ہے۔

”لا الہ الا اللہ واللہ اکبر لا الہ الا اللہ واللہ اکبر لا الہ الا اللہ واللہ اکبر لا الہ

الا اللہ و اللہ اکبر الیک اللہم ارغب و ایاک ارجو فتقبل

﴿مزمور پیکشیر﴾

نسکی وو فقنی و ارزقنی فیہ من الخیر اکثر ما اطلب و
لا تخیبنی انک انت اللہ الجواد الکریم۔“ (ازکار: ص ۲۰۰)
امام احمد رحمہ اللہ نے فرمایا عرفات سے مزدلفہ جاتے ہوئے تکبیر تہلیل اور تلبیہ کہتا ہوا
جائے اور یہ دعا پڑھے ”اللہم الیک افضت و الیک رغبت و منک رہبت
فاقبل نسکی و اعظم اجری و تقبل توبتی و ارحم تضرعی و استجب
دعائی و اعطنی سئولی۔“ (ہدایہ: ص ۱۰۳۹، حج و عمرہ کی مسنون دعاء: ص ۷۸)

عرفات سے مزدلفہ جاتے ہوئے ذکر میں مشغول رہنا سنت ہے
حضرت ابن عمر رضی اللہ عنہما کی روایت میں ہے کہ آپ ﷺ (عرفات سے جاتے
ہوئے) ذکر الہی، تعظیم و تہلیل (لا الہ الا اللہ واللہ اکبر وغیرہ) میں مشغول رہے یہاں تک
کہ مزدلفہ پہنچ گئے۔ (ابن خزیمہ: ۲/۲۶۶)

حضرت اسامہ اور حضرت فضل سے روایت ہے کہ آپ ہمیشہ تلبیہ پڑھتے رہے
(مزدلفہ سے منیٰ جاتے ہوئے) یہاں تک کہ جمرہ عقبہ کی رمی کی۔ (بخاری: ص ۲۲۸)
فضل بن عباس رضی اللہ عنہما کی روایت میں ہے کہ آپ ﷺ ”لیک اللہم لیک“
پڑھتے رہے یہاں تک کہ جمرہ عقبہ (بڑے شیطان کی) رمی کی۔ (ابن خزیمہ: ص ۱۱)

فَإِنَّكَ لَا: ان روایتوں سے معلوم ہوا کہ آپ ﷺ مزدلفہ جاتے ہوئے ذکر اور تلبیہ میں
مشغول تھے۔ پس سنت ہے کہ مزدلفہ کے راستہ میں کبھی لا الہ الا اللہ کبھی اللہ اکبر کبھی ”لا
الہ الا اللہ وحده لا شریک لہ لہ الملک ولہ الحمد و هو علی کل شیء
قدیر“ اور کبھی تلبیہ پڑھتے رہنا مسنون ہے۔ خاموش بلا ذکر کے راستہ طے کرنا یا باتوں
میں لگے رہنا یا قرآن پاک کی تلاوت کرتے ہوئے چلنا خلاف سنت ہے۔ گو گناہ نہیں۔
عموماً لوگ ادھر ادھر کی باتوں میں مصروف رہتے ہیں، یہ خلاف سنت ہے، حج جیسے ارکان
میں حتی الوسع سنت کی رعایت کا اہتمام کرے۔

مزدلفہ میں اور مزدلفہ سے منیٰ جاتے ہوئے رمی تک تلبیہ پڑھنا سنت ہے
حضرت ابن عباس رضی اللہ عنہما کی حدیث میں ہے کہ عرفہ سے مزدلفہ جاتے ہوئے آپ

ﷺ کی سواری پر حضرت اسامہ ردیف تھے۔ پھر منیٰ تک حضرت فضل آپ کے ساتھ ردیف ہوئے۔ ان دونوں حضرات نے کہا آپ ﷺ اس موقع پر برابر تلبیہ پڑھتے رہے یہاں تک کہ جمرہ کی رمی کی۔ ایک روایت میں ہے کہ یہاں تک کہ جمرہ پہنچ گئے۔ (بخاری: ص ۲۲۶، مسلم: ص ۴۱۵، تلخیص الجبیر، طحاوی: ص ۴۱۷)

عبدالرحمن بن یزید نے کہا کہ میں نے حضرت عبداللہ کے ساتھ حج کیا جب وہ مزدلفہ کی جانب چلنے لگے تو تلبیہ پڑھنے لگے۔ (طحاوی: ص ۴۱۷)

ابن سبیر نے کہا کہ میں حضرت عبداللہ بن مسعود رضی اللہ عنہ کے ساتھ مزدلفہ گیا تو وہ تلبیہ پڑھ رہے تھے۔ (طحاوی: ص ۴۱۷)

حضرت ابن عباس رضی اللہ عنہما فرماتے ہیں کہ میں نے حضرت عمر بن خطاب رضی اللہ عنہ کو مزدلفہ میں صبح تلبیہ پڑھتے ہوئے سنا۔ (طحاوی: ۱/۴۱۸)

فَاللَّيْلُ: جس طرح عرفات کے میدان میں دیگر اذکار و دعاؤں کے ساتھ تلبیہ پڑھنا مسنون ہے اسی طرح عرفات سے مزدلفہ جاتے ہوئے اور مزدلفہ کی رات میں دیگر دعاؤں کے ساتھ تلبیہ پڑھنا مسنون ہے، اسی طرح مزدلفہ سے منیٰ جاتے ہوئے صبح کے وقت تلبیہ اور تکبیر وغیرہ پڑھتے رہنا سنت ہے۔ جب جمرہ عقبہ کی پہلی رمی کی جائے گی تب تلبیہ پڑھنا چھوڑ دیا جائے گا۔

طحاوی میں ہے ”ان التلبیة فی الحج لا تنقطع حتی رمی جمرۃ العقبة۔“ (طحاوی: ص ۴۱۸)

مزدلفہ کی شب بڑی مبارک اور مستجاب شب ہوتی ہے، اس رات میں دعا اذکار خوب کثرت سے کرے خصوصاً سحر کے وقت۔ کہاں ایسی مبارک رات نصیب ہوتی ہے۔

زلفاء کے ساتھ باتوں میں اور سونے میں یہ رات نہ گزارے تعب و تکان دور کرنے کے لئے تھوڑی دیر سو جائے کہ تاکہ انشراح کے ساتھ عبادت و ذکر و دعا کر سکے۔

عرفات سے مزدلفہ جاتے ہوئے پاخانہ پیشاب کے لئے رک سکتا ہے
حضرت اسامہ رضی اللہ عنہ کی روایت میں ہے کہ آپ ﷺ نے جب عرفہ سے کوچ کیا
تو ایک گھاٹی کی جانب مائل ہوئے۔ اور اپنی ضرورت (پیشاب) پوری کی، پھر وضو کیا۔
(بخاری: ص ۲۲۶، ابن خزیمہ: ۴/۲۶۷)

فَإِنَّكَ لَا: عرفہ سے جب آپ ﷺ مزدلفہ چلے تو مزدلفہ کے قریب پہنچنے پر آپ کو
پیشاب کی ضرورت محسوس ہوئی، چنانچہ آپ نے سواری سے اتر کر پیشاب کیا۔
پس اس سے معلوم ہوا کہ پیشاب پاخانہ کے لئے چلتے ہوئے رکنے کی ضرورت
پیش آجائے، تو اس میں کوئی حرج نہیں، رک کر اطمینان سے پیشاب وغیرہ سے فارغ
ہو کر چلے، چنانچہ محدث ابن خزیمہ نے یہ باب قائم کیا ہے، ”اباحة النزول بين
عرفات وجمع للحاجة.“ جس سے وہ یہ ثابت کرنا چاہتے ہیں کہ کسی ضرورت مثلاً
پاخانہ پیشاب کے لئے رکنا درست ہے۔ (ابن خزیمہ: ۴/۲۶۶) نہ فضیلت کے خلاف ہے
نہ کوئی کراہت ہے۔

مگر رکنے کی وجہ سے سوچے کے لاؤ مغرب کی نماز پڑھ لیں تو اس کی اجازت
نہیں۔ کہ آپ نے نماز مزدلفہ میں پڑھی۔

خیال رہے کہ عرفہ سے مزدلفہ سواری کے بجائے پیدل جانا مستحب اور ثواب عظیم
کا باعث ہے۔ ”انه يستحب ان يدخل المزدلفة ماشياً احتراماً لها.“
وقوف کے لئے مزدلفہ میں غسل کرنا مستحب ہے۔ ”انه يستحب الاغتسال
للووقوف.“ ”سہولت موقع ہو تو کر لے۔ (ہدایہ: ص ۱۰۵۷)

مزدلفہ میں مغرب اور عشاء دونوں ساتھ پڑھنا ہے

حضرت اسامہ رضی اللہ عنہ کی روایت میں ہے کہ آپ ﷺ مزدلفہ تشریف لائے تو وضو
کیا اور مکمل وضو کیا، پھر تکبیر کہی گئی، مغرب کی نماز پڑھی..... پھر اقامت کی گئی تو
آپ نے (عشاء کی) نماز پڑھی، درمیان میں کوئی نماز (سنت اور نفل) نہیں پڑھی۔

(بخاری: ص ۲۲۷)

حضرت ابویوب انصاری رضی اللہ عنہ سے مروی ہے کہ آپ ﷺ نے حجۃ الوداع کے موقع پر مزدلفہ میں مغرب اور عشاء کو ایک ساتھ پڑھا تھا۔ (بخاری: ص ۲۲۷)

حضرت ابن مسعود، حضرت ابن عمر، حضرت ابویوب، حضرت ابن عباس، حضرت اسامہ، حضرت جابر رضی اللہ عنہم کی روایتوں میں ہے کہ آپ ﷺ نے مزدلفہ میں مغرب و عشاء کی نماز ایک ساتھ پڑھی۔ (تلخیص: ۵۸۴/۳)

فضل بن عباس رضی اللہ عنہما کی روایت میں ہے کہ آپ ﷺ جب مزدلفہ پہنچے تو مغرب و عشاء کی نماز ایک ساتھ پڑھی۔ (سنن کبریٰ: ۱۲۶/۵)

فَالْإِنِّ: مزدلفہ میں مغرب اور عشاء دونوں نمازوں کو ایک ساتھ پڑھنا سنت ہے، خواہ اپنے خیمہ میں تنہا پڑھے جس کی تفصیل آگے آرہی ہے۔

مزدلفہ میں مغرب و عشاء کو ایک ساتھ پڑھنے کے متعلق چند مسائل

- مزدلفہ میں مغرب و عشاء کو ایک ساتھ پڑھنا واجب ہے۔ (شرح مناسک: ص ۲۱۶)
- حدود مزدلفہ میں ہی جمع کرنا واجب ہے۔ مزدلفہ پہنچنے سے قبل جو عشاء کا وقت ہو جائے پڑھنا درست نہیں۔ (شرح مناسک: ص ۲۱۶)
- مزدلفہ کے حدود میں پہنچنے سے قبل قیام کر لیا تو ابھی جمع کرنا جائز نہیں جب تک کہ اس کی حد میں داخل نہ ہو جائے، اگر پڑھ لے گا تو مزدلفہ میں دونوں کا لوٹانا واجب ہوگا۔

○ مزدلفہ پہنچنے سے قبل راستہ میں مغرب پڑھ لیا تو یہ صحیح نہیں۔ مزدلفہ آکر پھر دوبارہ مغرب پڑھے۔ (فتح القدیر: ص ۴۷۹)

○ بوقت عشاء پڑھنا واجب ہے، اس سے پہلے درست نہیں، اگر کوئی شخص عرفہ سے مغرب ہی کے وقت یعنی عشاء کے وقت سے پہلے پہنچ جائے تب بھی اسے مغرب پڑھنا درست نہیں بلکہ عشاء کے وقت کا انتظار کرے۔ جب عشاء کا وقت ہو جائے تب دونوں نمازیں پڑھے۔ دونوں نمازوں کو ایک ساتھ متصلاً پڑھنا

سنت ہے۔ (شرح مناسک)

○ یہاں مزدلفہ میں مغرب اور عشاء کو جمع کرنے میں جماعت کا ہونا شرط نہیں۔

(فتح القدیر: ۲/۴۷۹)

○ اگر کوئی تنہا پڑھے گا تب بھی دونوں کو ایک ساتھ پڑھے گا، ہاں جماعت کے ساتھ پڑھنا افضل اور زیادہ ثواب کا باعث ہے۔ پس حجاج کرام کو چاہئے کہ اپنے اپنے قیام کے مقام پر جماعت کر لیں تاکہ جماعت کا ثواب ملے۔

○ مغرب اور عشاء کو یکے بعد دیگرے پڑھے مغرب کی سنت عشاء پڑھنے سے پہلے نہ پڑھے۔ (مناسک)

○ مغرب کی سنت عشاء کے بعد پڑھے اسی طرح عشاء کی سنت کے بعد وتر پڑھے۔

○ دونوں نمازوں مغرب و عشاء کے درمیان کوئی نفل ذکر و تسبیح اور دیگر مشاغل کھانا پینا سامان وغیرہ درست کرنا نہ کرے۔

○ مغرب کے لئے پہلے اذان دے اور اقامت و تکبیر کہے، عشاء کے لئے نہ اذان دے نہ تکبیر و اقامت کہے، اگرچہ مغرب کا وقت نکل گیا ہے، مگر نیت ادا ہی کی ہوگی قضا کی نہیں ہوگی۔

○ اگر مغرب میں قضا کی نیت کر لی تو اب ادا کی نیت سے دوبارہ نہ پڑھے، قضا کی نیت سے بھی نماز ہوگئی۔ اگر مزدلفہ پہنچنے میں اتنی تاخیر ہوگئی کہ اب امید نہیں کہ صبح صادق سے پہلے مزدلفہ پہنچ کر مغرب و عشاء پڑھ لیں گے تو راستہ میں مغرب و عشاء کا پڑھ لینا جائز ہے۔ جیسا کہ بھیڑ کی وجہ سے ہو جاتا ہے۔ (معلم: ص ۱۱۰)

○ اگر مزدلفہ میں پہنچ کر کسی نے اولاً عشاء پڑھی پھر مغرب پڑھا، تو اب صرف عشاء کی نماز دوبارہ پڑھے۔ مغرب نہ پڑھے۔ (معلم: ص ۱۱۵)

○ اگر کسی نے مغرب کے بعد عشاء سے پہلے سنت پڑھ لی تو اب عشاء کے لئے دوبارہ پھر تکبیر کہے۔ (شامی: ۲/۵۰۸)

﴿مَنْ مَرَّ بِبَلَدٍ﴾

مزدلفہ میں مغرب وعشاء ایک اذان اور ایک ہی تکبیر کے ساتھ پڑھے
حضرت ابن عباس رضی اللہ عنہما سے روایت ہے کہ آپ ﷺ نے مزدلفہ میں ایک تکبیر
کے ساتھ مغرب وعشاء کو جمع کر کے پڑھا تھا۔ (فتح القدیر: ۲/۳۷۹، شرح احیاء: ۲/۶۵۶)

عبداللہ بن مالک کہتے ہیں کہ میں نے حضرت ابن عمر رضی اللہ عنہما کو دیکھا کہ مزدلفہ میں
دونوں نمازوں کو ایک تکبیر کے ساتھ جمع کر کے پڑھا۔ اور فرمایا کہ میں نے حضرت رسول
پاک ﷺ کو اس جگہ اسی طرح نماز پڑھتے دیکھا۔ (ترمذی: ۱/۱۷۸)

حضرت ابویوب انصاری رضی اللہ عنہ سے مروی ہے کہ آپ ﷺ نے مغرب اور عشاء کو
مزدلفہ میں ایک اقامت کے ساتھ پڑھا تھا۔ (ابن ابی شیبہ، ابن راہویہ، شرح احیاء: ۲/۶۵۶)
طبرانی میں ان کی روایت ہے کہ ایک اذان دی ایک ہی مرتبہ تکبیر کہی۔

سعید بن جبیر کہتے ہیں کہ میں نے حضرت ابن عمر کے ساتھ عرفات سے کوچ کیا
جب مزدلفہ پہنچے تو انہوں نے ہمیں مغرب کی ۳ رکعت اور عشاء کی دو رکعت ایک تکبیر
کے ساتھ پڑھائی۔ (شرح احیاء: ۲/۶۵۶)

حضرت جابر رضی اللہ عنہ سے مروی ہے کہ آپ ﷺ نے مغرب وعشاء کی نماز مزدلفہ میں
ایک اذان اور ایک تکبیر کہہ کر پڑھائی۔ اور دونوں کے درمیان کوئی سنت و نفل نہیں
پڑھی۔ (ابن ابی شیبہ، بنیہ: ۳/۵۳۸)

فَإِذَا كَانَ: مزدلفہ میں عشاء کے وقت مغرب اور عشاء کی نماز ایک ساتھ پڑھی جائے گی،
اولاً اذان دی جائے گی پھر تکبیر کہہ کر مغرب پڑھی جائے گی، پھر نہ اذان دی جائے گی نہ
تکبیر بلکہ اسی تکبیر سے دونوں نمازیں پڑھی جائے گی۔

ملا علی قاری کی شرح مناسک میں ہے ”و لا یعید الاذان و لا الاقامة
للعشاء بل یکتفی باذان واحد و اقامة واحدة.“ (شرح مناسک: ص ۲۱۴)

ہدایہ اور اس کی شرح بنیہ میں ہے کہ لوگوں کو ایک اذان اور ایک اقامت کے
ساتھ امام نماز پڑھائے۔ (بنیہ: ۳/۵۳۷) اسی طرح شامی میں ہے۔ (شامی: ۲/۵۰۸)

اگر نادانی سے عشاء میں بھی تکبیر کہہ دی تو کوئی گناہ اور حرج نہیں، ”باذان و

اقامتیں ہو اختیار الطحاوی وهو القیاس علی الجمع الاول و
ظاهر الحدیث و لذا اختاره ابن ہمام“ (شرح مناسک: ص ۲۱۴)

”و فی فتح القدیر کان الرجوع الی الاصل بوجوب تعدد الاقامة
بتعدد الصلاة كما فی قضاء الفوائت بل اولی لان الصلوة الثانية هنا
وقتیة.“ (فتح القدیر: ۲/۴۷۹)

مزدلفہ میں مغرب وعشاء کے درمیان مغرب کی سنت یا نفل نہ پڑھے
حضرت جابر رضی اللہ عنہ سے مروی ہے کہ آپ ﷺ نے مزدلفہ میں مغرب اور عشاء ایک
اذان اور ایک تکبیر کے ساتھ پڑھا اور درمیان میں کوئی سنت و نفل نہیں پڑھی۔

(ابن ابی شیبہ، فتح القدیر: ۲/۴۷۸)

حضرت ابن عمر رضی اللہ عنہما سے مروی ہے کہ آپ ﷺ نے مزدلفہ میں مغرب وعشاء کو
جمع کیا اور دونوں کو ایک تکبیر کے ساتھ پڑھا اور دونوں کے درمیان آپ نے کوئی نفل و
سنت نہیں پڑھی۔ (بخاری: ص ۲۲۷)

فائدہ: خیال رہے کہ مزدلفہ میں عشاء کے وقت جو مغرب اور عشاء کو ایک ساتھ جمع
کر کے پڑھا جائے گا تو مغرب کے فرض کے بعد عشاء کی فرض پڑھی جائے گی عشاء
سے پہلے مغرب کی سنت یا نفل نہیں پڑھی جائے گی۔

چنانچہ ہدایہ میں ہے ”ولا يتطوع بينهما“ دونوں کے درمیان سنت و نفل نہ
پڑھے۔ (فتح القدیر: ص ۱۱)

اسی طرح شرح مناسک میں ہے ”بل یصلی سنة المغرب و العشاء و
الوتر بعدهما.“ (شرح مناسک: ص ۱۱۴)

مغرب کی سنت اور عشاء کی سنت اور وتر وغیرہ سب عشاء کے فرض کے بعد پڑھے
گا۔

مزدلفہ کی رات نہایت ہی مبارک ذکر عبادت کی رات ہے
حضرت انس رضی اللہ عنہ کی روایت میں ہے کہ آپ ﷺ نے فرمایا جب لوگ مزدلفہ کی

﴿مَنْ مَرَّ بِكَاشِرٍ﴾

جانب جاتے ہیں اور وقوف کرتے ہیں اور اللہ کی جانب رغبت کرتے ہیں متوجہ ہوتے ہیں (ذکر عبادت وغیرہ کے ذریعہ سے) تو اللہ تعالیٰ فرماتے ہیں اے ملائکہ میرے بندے نے وقوف کیا پھر میری جانب راغب ہوئے اور مجھے طلب کیا (عرفہ کے بعد) تو تم گواہ رہو میں نے ان کی دعاؤں کو قبول کیا۔ میں نے ان کی رغبت کو قبول کیا۔ ان کی نیکیوں کی وجہ سے گناہوں کو بخش دیا۔ وہ تمام بھلائیاں جن کا انہوں نے سوال کیا میں نے عطا کیا۔ اور ان کی تمام ضروریات کا جو ان کے درمیان ہیں کفیل ہوا۔

(مجمع الزوائد: ۳/۲۵۷)

حضرت اسماء رضی اللہ عنہا سے مروی ہے کہ انہوں نے شب مزدلفہ میں قیام کیا تو کھڑی ہو کر نماز میں مشغول ہو گئیں۔ کچھ دیر پڑھنے کے بعد پوچھا اے بیٹے چاند ڈوب گیا (یعنی رات کا اکثر حصہ گزر گیا) کہا نہیں۔ تو پھر کچھ دیر نماز پڑھنے لگیں۔ (بخاری: ص ۲۲۷)

فائدہ: مزدلفہ کی رات جو شب بقرعید ہے نہایت ہی مبارک اور مستجاب نورانی رات ہے۔ یہ ذکر عبادت، تلاوت، دعاؤں کی رات ہے۔ اس رات میں حجاج کرام کے لئے فضیلت ہے ایک شب مزدلفہ مشعر حرام کی برکت، دوسرے شب بقرعید۔ اس لئے اس رات کو عبادت، تلاوت، ذکر استغفار اور دعاؤں میں مشغول رکھے، کہ پھر کہاں ایسی رات جلدی نصیب ہوتی ہے۔

ہدایۃ السالک میں علامہ نووی کے حوالہ سے ہے ”یستحب بالاتفاق الاکثار فی هذه الليلة الشریفة من التلاوة و الذکر و الاستغفار و الدعاء و الصلوة“ (ہدایۃ السالک: ص ۱۰۵)

دیکھئے بخاری میں حضرت اسماء کی روایت، مزدلفہ میں آخر رات میں نماز میں مشغول رہیں۔ پس اس سے رات کی اہمیت کا علم ہوتا ہے۔

شب مزدلفہ کی دعا

ابن مبارک نے اور امام نووی نے بیان کیا کہ مزدلفہ کی شب میں یہ دعا پڑھے:

”اللہم انی اسئلك ان ترزقنی فی هذا المكان جوامع

﴿مَنْ مَرَّ بِبَلَدٍ﴾

الخیر کلہ و ان تصلح لی شانی کلہ و ان تصرف عنی
السوء کلہ فانہ لا یفعل ذلک غیرک ولا یجود بہ الا
انت۔“ (ہدایہ السالک: ص ۱۰۵۸)

ترجمہ: ”اے اللہ میں آپ سے سوال کرتا ہوں کہ آپ ہمیں یہاں تمام
جامع بھلائیوں کو نوازیں اور میری تمام حالت کو درست فرمائیں اور تمام
برائیاں مجھ سے دور کر دیں آپ کے سوا کوئی کرنے والا نہیں ہے اور نہ آپ
کے سوا کوئی ان کا بخشنے والا ہے۔“

امام غزالی نے مزدلفہ پہنچنے پر اس دعا کو پڑھنے کہا ہے:

”اللہم ان ہذہ مزدلفۃ جمعت فیہا السنۃ مختلفۃ لتسلک
حوائج مؤتلفۃ فاجعلنی ممن دعاک فاستجبت لہ و توکل
علیک فکفیتہ۔“ (شرح احیاء: ۳/۶۵۴)

مزدلفہ کی رات کا ایک ماثور عمل

ابن جوزی کی مشیر العزم میں ہے کہ حضرت ابوامامہ رضی اللہ عنہ نے نبی پاک ﷺ سے
یہ روایت کی ہے کہ جو شخص شب بقرعید (مزدلفہ کی رات) دو رکعت پڑھے ہر رکعت میں
سورہ فاتحہ ۱۵ مرتبہ، سورہ اخلاص ۱۵ سورہ فلق ۱۵ سورہ ناس ۱۵ مرتبہ پڑھے، سلام
کے بعد آیت الکرسی ۳ مرتبہ پڑھے اور استغفر اللہ ۱۵ مرتبہ پڑھے۔ اللہ پاک اس
کا نام اہل جنت میں کر دے گا۔ کھلے اور چھپے اس کے گناہ معاف کر دے گا اور ہر آیت
جو اس نے پڑھی ہے اس کے بدلہ حج اور عمرہ کا ثواب ملے گا۔ اور خاندان اسماعیل علیہم السلام
کے ساٹھ غلاموں کے آزاد کرنے کے مثل ثواب ملے گا اور اگر اس دن اور جمعہ کے
درمیان انتقال کر گیا تو شہید کی موت ہوگی۔ (القری: ص ۴۲۳، اتحاف السادة: ۳/۶۶۰)

فائدہ: مزدلفہ کی رات جب مغرب و عشاء کی نماز سے فارغ ہو جائے تو اس وقت یا
بوقت تہجد یہ عبادت کرے ویسے بھی یہ رات ذکر و عبادت تلاوت و دعا و استغفار کی رات
ہے، کچھ آرام کرنے کے بعد جو وقت اور موقع ملے اس میں کچھ عبادت و ذکر کرے۔ صبح

صادق کے بعد تو صرف ذکر و دعا ہی مسنون ہے۔ نماز وغیرہ کی اجازت نہیں۔

شب مزدلفہ کی عبادت سے جنت واجب

حضرت ابن عباس رضی اللہ عنہما سے مروی ہے کہ آپ ﷺ نے فرمایا ترویہ کی رات، ۸ تاریخ کی رات، عرفہ کی رات (منیٰ کی رات) یوم النحر کی رات، مزدلفہ کی رات، اور عید کی رات ان چار راتوں میں جو عبادت کرے گا اس کے لئے جنت واجب۔

(القرئی: ص ۳۷۸)

مزدلفہ اور عید کی رات کی عبادت سے قیامت کے دن دل زندہ

حضرت عبادہ بن صامت رضی اللہ عنہ سے مروی ہے کہ آپ ﷺ نے فرمایا جو عید اور بقرعید کی رات (مزدلفہ کی رات) عبادت کرے گا اس کا دل قیامت کے دن زندہ اور بیدار رہے گا جس دن لوگوں کا دل (مارے خوف و دہشت و عذاب کے) مردہ ہو جائے گا۔ (مجمع الزوائد: ص ۱۹۸، ابن ماجہ: ص ۱۲۷، تلخیص: ص ۸۶)

فَالَّذِي لَا: حجاج کرام کے لئے تو ویسے بھی مزدلفہ کی رات مناسک حج کی وجہ سے عبادت اور ذکر کی رات بن جاتی ہے، مزید حسب سہولت، ذکر عبادت میں رات گزار لے، کچھ آرام بھی کر لے پوری رات عبادت کا ثواب ملے گا۔

مزدلفہ کے حدود میں جہاں رک جائے اور قیام کرے درست ہے

حضرت جابر رضی اللہ عنہ سے مروی ہے کہ آپ ﷺ نے فرمایا میں نے مزدلفہ میں وقوف کیا اور مزدلفہ تمام کا تمام وقوف کی جگہ ہے۔ (ابوداؤد: ص ۲۶۸)

حضرت علی رضی اللہ عنہ سے بھی مروی ہے کہ آپ ﷺ نے فرمایا پورا مزدلفہ وقوف کی جگہ

ہے۔ (ابوداؤد: ص ۲۶۷، ترمذی: ۱/۱۷۸)

حضرت ابن عمر رضی اللہ عنہما کی روایت میں ہے کہ آپ ﷺ جب وادی محسر میں آئے تو اپنی سواری کو تیز کر دیا (تاکہ جلدی سے گذر جائیں)۔ (مجمع: ۳/۳۵۷)

فَالَّذِي لَا: مزدلفہ کے جو حدود ہیں جو منیٰ اور عرفہ کے درمیان ہیں۔ اس حد مزدلفہ میں جہاں بھی وقوف کر لے گا وقوف مزدلفہ ہو جائے گا۔ البتہ اس بات کا خیال رہے کہ مزدلفہ

﴿مَنْ مَرَّ بِبَيْتِ كَعْبَةَ﴾

کے قریب ایک مقام وادی محسر ہے یہ مزدلفہ میں داخل نہیں۔ چنانچہ طبرانی میں ہے ”والمزدلفۃ کلھا موقف و ارفعوا عن بطن محسر۔“ (اعلاء السنن: ص ۱۰۸) موطا میں ہے ”ان ابن عمر کان یحک رکبہ فی محسر قدر رمیۃ

حجر۔“ (موطا: ص ۲۲۲)

شرح مناسک میں ہے کہ پورا حدود مزدلفہ وقوف کی جگہ ہے، سوائے وادی محسر کے۔ (شرح مناسک: ص ۹۲۸)

بہر حال وادی محسر سے گذرے تو تیزی سے گذرے یہاں رکے نہیں۔ شرح مناسک میں ہے کہ محسر نام یا تو اس وجہ سے ہے کہ ہاتھی کی فوج یہاں رک گئی تھی۔ یا اس وجہ سے کہ یہاں ابلیس حسرت افسوس کے ساتھ کھڑا تھا۔ اس کا نام وادی نار بھی ہے۔ محبت طبری کے حوالہ سے ہے کہ ایک شخص نے یہاں شکار کیا تو آسمانی آگ نے اسے خاک کر دیا اس جگہ سے گذرتے ہوئے یہ دعا پڑھے:

”اللہم لا تقتلنا بغضبك و لا تہلكنا بعدابك و عافنا قبل ذلك۔“

ترجمہ: اے اللہ اپنے غصہ سے ہمیں نہ مار، اور اپنے عذاب سے ہمیں ہلاک نہ کرنا۔ اس سے قبل ہمیں عافیت عطا فرما۔

(شرح مناسک: ص ۲۲۲، فتح القدیر: ص ۲۸۴)

وادی محسر: یہ مزدلفہ اور منیٰ کے درمیان ہے وادی محسر ختم ہونے کے بعد منیٰ کی حد شروع ہو جاتی ہے۔ (فتح القدیر: ص ۲۸۴)

مسجد مشعر حرام کے پاس وقوف سنت ہے

حضرت ابن عمر رضی اللہ عنہما کی روایت میں ہے کہ آپ ﷺ نے رات مزدلفہ میں گزاری یہاں تک کہ صبح ہو گئی۔ پھر آپ نے صبح کی نماز (بہت جلد غلے میں) پڑھی اس کے بعد مشعر حرام کے پاس ٹھہرے اور آپ کے پاس لوگ بھی ٹھہرے، دعا، ذکر، تہلیل، تمجید، تعظیم میں لگے رہے۔ یہاں تک کہ منیٰ کی طرف کوچ کیا۔ (ابن خزیمہ: ۲۷۰/۴)

حضرت فضل بن علیؓ کی روایت میں ہے کہ آپ نے صبح صادق ہوتے ہی فجر کی نماز پڑھی پھر مشعر حرام کے پاس مزدلفہ میں وقوف کیا۔ (سنن کبریٰ: ۱۲۶/۵) **قَائِلًا**: آپ نے مسجد مشعر حرام کے قریب نماز کے بعد وقوف کیا تھا۔ غلص صبح صادق کی ابتدائی تاریکی سے لے کر طلوع شمس سے پہلے تک ہے۔ اور طلوع شمس سے پہلے آپ نے کوچ کیا۔ اس روایت سے دو چیزوں کا علم ہوا ① مسجد مشعر حرام کے قریب وقوف ② صبح کی نماز صبح صادق ہوتے ہی اندھیرے میں پڑھ کر اجالا ہونے تک ذکر و دعا و تسبیح وغیرہ میں مشغول رہنا۔

خیال رہے کہ مسجد مشعر حرام کے قریب جگہ نہ ملے یا اثر دھام و بھیڑ کی وجہ سے نہ جاسکے تو اس کے لئے ہر گز پریشان نہ ہو اور نہ اپنے آپ کو، احباب کو دقت اور کلفت میں ڈالے کہ یہ بہت سے بہت اولیٰ ہے اس کے خلاف مکروہ نہیں بلکہ حدود مزدلفہ میں جہاں جگہ بسہولت ملے قیام کرے آپ نے فرمایا ہے حدود مزدلفہ سب وقوف اور قیام کی جگہ ہے آپ کا فرمان مبارک ہے۔ ”والمزدلفة كلها موقف.“ اکثر و بیشتر لوگ صبح کی نماز پڑھتے ہی مزدلفہ سے نکلنے لگ جاتے ہیں اور منیٰ جانے میں جلدی کرتے ہیں نماز کے بعد ذکر تسبیح میں نہیں مشغول ہوتے یہ خلاف سنت ہے۔

عموماً لوگ ایک دوسرے کو دیکھ کر ایسا کرتے ہیں۔ دوسروں کو دیکھا کہ نماز کے بعد سامان اٹھا کر منیٰ جا رہے ہیں تو یہ بھی چل دیتے ہیں۔ حج کے مناسک دوسروں کو دیکھ کر نہ کرنا چاہئے بلکہ واقف عالم سے یا اپنے مذہب کے معتبر کتابوں سے دیکھ کر عمل کرنا چاہئے۔ اور اس مسئلہ میں اپنے ساتھیوں کی بھی موافقت نہ کرے کہ عموماً لوگ ساتھیوں کی وجہ سے خلاف شرع اور خلاف سنت امور کا ارتکاب کرتے ہیں۔

صبح صادق کے بعد مزدلفہ میں وقوف کرنا یا ہونا ضروری ہے

حضرت جابر بن عبد اللہؓ کی طویل روایت میں ہے کہ آپ ﷺ مزدلفہ تشریف لائے مغرب و عشاء کی نماز پڑھی پھر لیٹ گئے۔ پھر طلوع فجر ہوا تو صبح کی نماز پڑی پھر قصواء اٹھنی پر سوار ہوئے۔ مشعر حرام (پہاڑی) کے پاس آئے پھر کھڑے رہے۔ (ذکر

دعائیں) پھر صبح کی روشنی خوب نمایاں ہوگئی تو سورج نکلنے سے پہلے (منیٰ کی جانب)

کو چلے گیا۔ (مسلم: ص ۳۹۹، اتحاف السادة: ص ۶۶۲، سنن کبریٰ: ص ۱۲۴)

حضرت علی رضی اللہ عنہ کی روایت میں ہے کہ آپ ﷺ کو مزدلفہ میں صبح صادق ہوگئی تو مقام قزح (مشرع حرام پہاڑی کے پاس آئے اور وقوف کیا اور فرمایا یہ مقام قزح وقوف

کی جگہ ہے، اور پورا مزدلفہ وقوف کی جگہ ہے۔ (ابوداؤد: ۲۶۷۷، ترمذی: ۱۷۷۷، شرح احیاء: ۴/۶۶۲)

حضرت عمر رضی اللہ عنہ نے صبح کی نماز پڑھی پھر اس کے بعد وقوف کیا۔ (بخاری: ص ۲۲۸)

فَإِنَّكَ لَا: آپ ﷺ نے صبح صادق کے بعد مزدلفہ میں وقوف کیا اور سورج نکلنے سے

پہلے تک ذکر دعائیں لگے رہے۔

مزدلفہ کے حدود میں صبح صادق کے بعد وقوف واجب ہے اگر کسی نے صبح صادق

کے بعد وقوف نہیں کیا اور صبح صادق سے پہلے منیٰ کو چل کر لیا تو اس واجب کے ترک

کرنے پر دم واجب ہو جائے گا۔

ہدایہ میں ہے ”ثم هذا الوقوف واجب عندنا.“ (فتح القدير: ص ۴۸۲)

چنانچہ علامہ عینی نے شرح ہدایہ میں لکھا ہے ”و لو جاوز حد المزدلفة قبل

طلوع الفجر فعليه دم الا لعله اوضعف.“ (بنایہ: ۳/۵۴۸)

ملا علی قاری کی شرح مناسک میں ہے ”الوقوف بها ای بعد الفجر واجب،

و لو ترك الوقوف بها ندفع ليلاً فعليه دم.“ (شرح مناسک: ص ۲۱۹)

صبح صادق کے بعد وقوف مزدلفہ میں واجب ہے، اس کے ترک پر دم واجب

ہو جائے گا۔

سنت خیال رہے کہ مزدلفہ میں رات گزارنا سنت موکدہ ہے۔ فتح القدير میں ہے ”و

المبيت بمزدلفة سنة.“ (فتح القدير: ص ۴۸۲)

واجب اور صبح صادق کے بعد وقوف واجب ہے۔ لہذا اگر کوئی شخص مزدلفہ بالکل آخرات

میں پہنچا تو کوئی گناہ نہیں صبح کے بعد وقت مل گیا تو واجب ادا ہو گیا۔

— ﴿مَسْئَرَةُ بَيْتِ كَرْزَلٍ﴾ —

مزدلفہ میں صبح صادق کے بعد ذکر و تسبیح و دعائیں لگنا مسنون ہے
حضرت ابن عمر رضی اللہ عنہما کی روایت میں ہے کہ آپ ﷺ نے صبح کی نماز پڑھی پھر
مشعر حرام کے پاس وقوف کیا۔ لوگوں نے بھی آپ کے ساتھ وقوف کیا۔ تمام لوگ خدا
تعالیٰ سے دعا، میں ذکر میں لا الہ الا اللہ میں اور اس کی بڑائی اور تعظیم بیان کرنے میں
لگے رہے یہاں تک کہ آپ نے منیٰ کی جانب کوچ کیا۔ (ابن خزیمہ: ۴/۲۷۱)
فی الذی کا خیال رہے کہ صبح صادق کے بعد مزدلفہ میں وقوف واجب ہے۔
اور سورج نکلنے سے کچھ پہلے تک ذکر تکبیر تلبیہ اور دعائیں لگے رہنا مسنون ہے۔
دین اور دنیا کی جو جامع ترین دعائیں آپ ﷺ نے کی ہے وہ دعا کرے مزید اپنے
لئے جو دعا بہتر سمجھے کرے اسی طرح اعزہ اقرباء کے لئے اور پوری امت کے لئے
کرے۔

امام غزالی نے یہ دعا لکھی ہے موقعہ ہو تو اسے بھی پڑھ لے:
”اللهم بحق المشعر الحرام و البيت الحرام و الركن و
المقام ابلغ روح محمد منا التحية و السلام. و ادخلنا
دار السلام يا ذا الجلال و الاکرام.“ (اتحاف السادة: ۴/۶۶۳)
علامہ عینی نے شرح ہدایہ میں نوازل سے یہ دعا پڑھنا ذکر کیا ہے:
”اللهم حرم لحمی و شعری و دمی و عظمی و جمیع
جوارحی من النار یا ارحم الراحمین.“ (بنایہ: ۴/۵۴۴)
دیے بہتر ہے کہ جو آپ ﷺ سے جامع دعائیں منقول ہیں اس میں مشغول
رہے۔ یہ دعائیں بسط و تفصیل سے الدعاء المسنون میں مذکور ہیں۔

مزدلفہ میں صبح کی نماز کس وقت پڑھنا مسنون ہے
حضرت جابر رضی اللہ عنہ کی روایت میں ہے کہ آپ ﷺ نے مزدلفہ میں جیسے صبح صادق
نماز فجر کی نماز پڑھی۔ (مسلم: ۱/۲۹۸، ابن خزیمہ: ص ۲۷۰)

حضرت فضل بن عباس رضی اللہ عنہما کی روایت میں ہے کہ جب صبح صادق ہوئی تو آپ

﴿مَنْ مَرَّ بِكَلْبٍ شَرِّهِ﴾

نے صبح کی نماز پڑھی پھر مزدلفہ میں مشعر حرام کے پاس وقوف کیا۔ (سنن کبریٰ: ۱۲۶/۵)
 عبد الرحمن بن یزید کہتے ہیں کہ ہم حضرت عبداللہ بن مسعود کے ساتھ مکہ مکرمہ (حج کرنے نکلے) جب مزدلفہ آئے تو دو نمازوں کو ایک اذان اور اقامت کے ساتھ پڑھا۔ اور فجر کی نماز اس وقت پڑھی جب صبح صادق ہوئی۔ (اعلاء السنن)
 عبد الرحمن بن یزید کی روایت میں ہے کہ جیسے ہی صبح صادق ہوئی تو حضرت ابن مسعود نے فرمایا آپ ﷺ اس وقت (صبح صادق ہوتے ہی اندھیرے میں) یہ نماز اس دن ہی اسی جگہ پڑھتے تھے۔ (یعنی صرف مزدلفہ میں بالکل اندھیرے میں پڑھتے تھے)۔ (بخاری: ص ۲۲۷)

فَإِنَّكَ لَا تَمْلِكُ الْقَارِيَةَ کی مناسک میں ہے ”یستحب ان یصلی الفجر بغلس۔“
 (شرح مناسک: ص ۲۲۰)

علامہ عینی نے بیان کیا ہے کہ اس دن فجر کی نماز بالکل اول وقت میں پڑھنا مستحب ہے۔ (عمدة القاری: ۲۰/۱۰)

یہ اس دن کی فجر کی نماز آپ ﷺ نے اتنی جلدی پڑھی تھی کہ کہنے والا یہ کہہ سکتا تھا کہ ابھی صبح نہیں ہوئی۔ (فتح القدیر: ص ۴۸۲)

ابن ہمام نے بیان کیا کہ جس طرح وقوف عرفہ کی وجہ سے عرفہ کے دن عصر کی نماز جلدی ظہر کے وقت میں پڑھی گئی اسی طرح وقف مزدلفہ کی وجہ سے اس دن فجر کی نماز جلدی بالکل صبح صادق ہوتے ہی پڑھی جائے گی۔ (فتح القدیر: ص ۴۸۲)

مزدلفہ میں مشعر حرام کے پاس صبح کی نماز کے بعد رخ قبلہ کھڑے ہو کر دعا ذکر سنت ہے

حضرت جابر رضی اللہ عنہ کی حدیث میں ہے کہ جب صبح صادق ہوگئی تو آپ نے نماز پڑھی اذان اور اقامت کے ساتھ۔ پھر قضا اونٹنی پر سوار ہوئے۔ اور مشعر حرام (پہاڑ) کے پاس آئے۔ قبلہ رخ ہوئے۔ دعا فرمانے لگے۔ بتکبیر تہلیل توحید میں کھڑے ہو کر مشغول رہے یہاں تک کہ صبح کی خوب روشنی ہوگئی۔ پھر سورج طلوع ہونے سے قبل

- فجر کی نماز کے بعد سے طلوع صبح صادق سے کچھ پہلے مزدلفہ کا وقوف ہے۔
- صبح صادق کے بعد کا وقوف واجب ہے خواہ تھوڑی دیر سہی۔
- پورا حد و مزدلفہ وقوف کی جگہ ہے، صرف وادی محسر نہیں ہے۔
- جبل قزح، مشعر حرام پہاڑی کے پاس وقوف سنت ہے۔
- صبح کی نماز کے بعد جبل قزح کے قریب رخ قبلہ کھڑے ہو کر دعا ذکر کرنا سنت ہے۔

- اگر جبل قزح کے پاس نہ جاسکے تو حد و مزدلفہ میں کسی بھی مقام پر دعا کرے۔
- طلوع شمس سے کچھ پہلے تک ذکر دعا میں مشغول رہے۔
- دونوں ہاتھ اٹھا کر طلوع شمس سے پہلے تک دعا کرے۔
- طلوع شمس سے کچھ پہلے جب روشنی خوب ہو جائے تو مزدلفہ سے نکلے
- خواہ مزدلفہ سے یا مزدلفہ سے چلتے ہوئے رمی کے لئے کنکریاں چن لے۔
- عموماً ہر جگہ از دحام کی وجہ سے پیشاب ہوتا ہے، پانی کی جگہ سے کنکریاں نہ لے۔

- قریب ۷۰ کنکریاں مزدلفہ سے یا راستہ سے اٹھالے۔
- کسی بڑے پتھر کو توڑ کر کنکریاں نہ بنائے۔
- لن کنکریوں کو دھولینا بہتر ہے۔
- مزدلفہ سے منی چلتے ہوئے سکون و اطمینان سے چلے۔
- راستہ میں چلتے ہوئے تکبیر تہلیل اور تلبیہ پڑھتا رہے۔
- مزدلفہ سے چلتے ہوئے سیدھے حدود منی میں پہنچنا سنت ہے۔ منی کے علاوہ کہیں جانا خلاف سنت ہے۔ (ماخوذ از شرح لباب: ص ۲۲۲ وغیرہ)

عرفات، مزدلفہ، اور منی کے قیام کے لئے پاکی ضروری نہیں حضرت عائشہ رضی اللہ عنہا فرماتی ہیں کہ میں مکہ مکرمہ (حج کے احرام سے) آئی تو حائفہ ہو گئی میں نے نہ طواف کیا اور نہ سعی کی۔ میں نے آپ سے اس کا تذکرہ کیا تو آپ نے

﴿مَنْ ذَكَرَ بَيْتَ اللَّهِ﴾

فرمایا حاجیوں کی طرح تمام افعال ادا کرو صرف بیت اللہ کا طواف نہ کرو تا وقتیکہ پاک نہ ہو جاؤ۔ (بخاری: ۲۲۳/۱، ترمذی: ۱۸۸، مسلم: ۳۸۹، ابن ماجہ: ۲۱۹، ابوداؤد: ۲۳۸، نسائی: ۱۲) **فَائِدَہ:** پس اس روایت سے معلوم ہوا کہ حیض و نفاس کی حالت میں بھی طواف سعی کے علاوہ تمام افعال حج ادا ہوں گے، لہذا عرفہ کا وقوف، مزدلفہ کا قیام اگر ناپاکی کی حالت میں کر لے تو فریضہ اور وجوب ادا ہو جائے گا۔

چنانچہ اس پر اجماع ہے کہ عرفہ کا وقوف ناپاکی کی حالت میں بھی ہو جائے تو فرض ادا ہو جائے گا۔ (اعلاء السنن: ۱۱۰/۱۰)

البتہ با وضو رہنا مستحب ہے۔ چونکہ مزدلفہ کی رات ذکر عبادت اور دعا کی رات ہے۔ اور ان امور کا با وضو کرنا مستحب ہے۔

مزدلفہ سے رمی کے لئے کنکریاں لے لے

حضرت ابن عباس رضی اللہ عنہما کی روایت میں ہے کہ آپ ﷺ نے عقبہ کی صبح (مزدلفہ سے) فرمایا کہ میرے لئے کنکریاں چن لو جو چنے کے مثل ہو۔ (ابن خزیمہ: ۲۷۳/۳) حضرت فضل کی روایت میں ہے کہ مجھ سے آپ ﷺ نے یوم النحر کی صبح میں فرمایا میرے لئے کنکریاں چن لو، تو میں نے آپ کو کنکریاں چن کر دیں۔ جو مثل چنے کی تھی۔ میں نے ان کنکریوں کو آپ کے ہاتھ میں دیا۔ آپ نے فرمایا خبردار غلو (اپنی طرف سے دین میں زیادتی کرنے سے) بچو، تم سے پہلے وہ لوگ ہلاک ہو گئے جنہوں نے دین میں زیادتی کی۔ (یعنی کنکریاں چھوٹی ہو یعنی پتھر مت چنو کہ اس سے زیادہ شیطان کو چوٹ لگے گی۔ (ہدایہ: ۱۰۶۳/۲)

حضرت ابن عمر رضی اللہ عنہما مزدلفہ سے کنکریاں چن لیا کرتے تھے۔

فَائِدَہ: خیال رہے کہ مزدلفہ سے رمی کرنے کے لئے کنکریاں چن لینی مسنون ہے۔ آپ ﷺ نے عقبہ کی صبح کنکریوں کو چنے کا حکم دیا۔ اور یہ صبح آپ مزدلفہ میں تھے۔ پس کنکریوں کا مزدلفہ سے ہی چن لینا سنت ہے۔ یہی قول امام ابو حنیفہ، امام شافعی اور بیشتر

منازلہ کا ہے۔ شرح مناسک میں ہے ”یستحب ان یرفع من المزدلفة سبع حصیات۔“ (شرح مناسک: ص ۲۲۲)

یعنی شرح ہدایہ میں ہے ”و فی البدائع و التحفة یاخذ الجمر من المزدلفة او من الطريق۔“ کنکریاں مزدلفہ سے یا جاتے ہوئے راستہ سے چن لے۔ (ہدایہ: ۳/۵۵۰)

محدث ابن خزیمہ نے ”التقاط الحصى من المزدلفة“ باب قائم کر کے اس کی تصریح کی ہے کہ مزدلفہ سے کنکریاں رمی جمار کے لئے لینی سنت ہے۔

(ابن خزیمہ: ۳/۲۷۴)

حضرت ابن عمر رضی اللہ عنہما سے مروی ہے کہ وہ مزدلفہ سے کنکریاں چن لیتے تھے۔

(شرح مناسک: ص ۲۲۲، بلوغ المرام: ۱۲/۱۷۱)

شرح مسند احمد میں ہے کہ سعید بن جبیر مزدلفہ سے کنکریاں چن لیتے تھے اور فرماتے تھے کہ حضرات صحابہ مزدلفہ سے کنکریاں چنتے تھے۔ (شرح مسند احمد: ۱۲/۱۷۲)

اسی طرح مزدلفہ کے راستہ سے بھی چنا جاسکتا ہے۔ البتہ جمرات جہاں رمی کی جاتی ہے وہاں سے نہ لے کہ وہاں سے اٹھانا مکروہ ہے۔ اسی طرح مسجد خیف جو منیٰ میں ایک لمبی مسجد ہے وہاں سے بھی اٹھانا مکروہ ہے۔ کنکریوں کو دھولے تو بہتر ہے، شرح مناسک میں ہے ”و ندب غسلها ای یستحب ان یغسل الحصى مطلقاً۔“

(شرح مناسک: ص ۲۲۲)

کنکریاں چننے کے متعلق چند مسائل

○ مزدلفہ سے سات کنکریاں (جمروہ عقبہ کی رمی کے لئے) چن لینا سنت ہے۔

(شرح مناسک: ص ۲۲۲)

○ مزدلفہ کی شب میں مزدلفہ سے کنکریاں چن لے۔ (غنیۃ المناسک: ص ۱۷۶)

○ مزدلفہ کی صبح کو چلتے وقت بھی چن سکتا ہے یہ بھی سنت ہے۔ (غنیۃ: ص ۱۷۶)

○ یہ کنکریاں چنے کے برابر، مٹر کے برابر، کھجور کی گٹھلی کے برابر ہوں۔

(شرح مناسک: ص ۲۲۲، غنیۃ الناسک: ص ۱۶۸)

○ اس سے بڑی کنکری کا چننا اور رمی کا کرنا مکروہ ہے۔ (غنیۃ: ص ۱۶۸)

○ بڑے پتھر کو توڑ کر چھوٹی کنکریاں بنانا مکروہ ہے۔ (شرح مناسک: ص ۲۲۲)

○ مزدلفہ میں پہاڑی کی طرف اکثر بیشتر پیشاب کرتے ہیں یہاں سے چننا درست نہیں مکروہ ہے۔ (شرح مناسک: ص ۲۲۲)

○ کسی بھی ناپاک اور گندے مقام سے کنکریوں کو چننا مکروہ ہے۔

(شرح مناسک: ص ۲۲۲، غنیۃ: ص ۱۶۸)

○ بھیڑ اور اژدحام کی وجہ سے اکثر و بیشتر مقامات پر لوگ پیشاب کر دیا کرتے ہیں

چونکہ دور اور کنارے جانا مشکل ہوتا ہے اسی لئے عموماً کنکریوں کے ناپاک

ہونے کا گمان ہوتا ہے اس لئے ان کو دھولینا پاک کر لینا مندوب مستحب ہے۔

تاکہ پاکی کا یقین ہو جائے۔ (غنیۃ الناسک: ص ۱۶۹)

○ ناپاکی کا گمان نہ ہو تب بھی دھولینا مستحب ہے۔ (شرح مناسک: ص ۲۲۲)

○ مزدلفہ یا راستہ سے ۷۰ کنکریاں کا چن لینا (تینوں دن کی رمی کے لئے) یہ بھی

جائز ہے۔ (شرح مناسک: ص ۲۲۲)

○ حرات کے پاس سے کنکریوں کا اٹھانا مکروہ ہے۔ (شرح مناسک: ص ۲۲۲)

○ مزدلفہ سے آتے ہوئے منیٰ کے حدود سے بھی چننا جائز ہے۔

(شرح مناسک: ص ۲۲۲)

○ خود بھی کنکریاں اپنی رمی کے لئے چن سکتا ہے کسی دوسرے سے بھی چنوا سکتا

ہے۔ اور دوسرے کے چنے ہوئے کو جب کہ وہ اسے ہبہ کرے رمی بلا کراہت

کر سکتا ہے کہ آپ ﷺ نے فضل سے مزدلفہ کی صبح کنکریاں چنوائی تھیں۔

(غنیۃ: ص ۱۶۸)

مزدلفہ سے منیٰ جانے کے متعلق آپ ﷺ کے سنن کا بیان

مزدلفہ سے منیٰ جاتے ہوئے سکون و اطمینان سے چلنے کا حکم حضرت فضل رضی اللہ عنہ کی راویت میں ہے کہ آپ ﷺ نے مزدلفہ میں مغرب و عشاء کی نماز ایک ساتھ پڑھی، جب فجر طلوع ہو گئی۔ (صبح صادق ہو گئی) تو صبح کی نماز پڑھی پھر مشعر حرام کے پاس وقوف کیا۔ پھر آپ نے اور لوگوں نے کوچ کیا۔ آپ اونٹنی کے (لگام سے) سر کو پکڑے ہوئے تھے (تاکہ تیز نہ چلے) اور لوگوں سے فرما رہے تھے اے لوگو! اطمینان اور سکون سے چلو۔ (سنن کبریٰ: ۵/۱۲۶)

حضرت علی رضی اللہ عنہ سے مروی ہے کہ آپ جب مزدلفہ سے چلے تو آپ اونٹنی کو آہستگی سے چلا رہے تھے آپ نے دائیں بائیں جانب دیکھا لوگ اونٹوں کو مار کر ہانک رہے تھے تو آپ نے فرمایا اطمینان سے چلو، اطمینان سے چلو، اے لوگو!۔ (بلوغ الامانی: ۱۱/۱۵۹)

فَالْاِنَّكَ: مزدلفہ سے چلتے ہوئے کافی اتر دھام ہو جاتا ہے ہر شخص منیٰ جلدی سے پہنچ کر رمی کرنا چاہتا ہے بسا اوقات بھیڑ میں تیز چلنے سے دھکے لگ جاتے ہیں عورتوں کو تکلیف و اذیت ہوتی ہے۔ اس لئے آپ نے اطمینان سے چلنے فرمایا۔ اور تاکید کرتے ہوئے فرمایا کہ تیز رفتاری سے چلنا کوئی نیکی نہیں ہے۔

خیال رہے کہ عموماً مزدلفہ سے پیدل ہی چلنا ہوتا ہے۔ بھیڑ کی وجہ سے منیٰ کے خیمے میں پہنچنے میں دیر لگ جاتی ہے اس لئے ذرا قدم بڑھا کر بلا کسی کو دھکے دیئے ہوئے چلے تو بہتر ہے۔ ہاں لوگوں کو دھکے دیتے ہوئے آگے بڑھتے ہوئے چلے جانا ممنوع اور بری بات ہے۔

بیماروں اور کمزوروں کے لئے جائز ہے مزدلفہ سے
صبح سے پہلے کوچ کریں

حضرت ابن عباس رضی اللہ عنہما سے مروی ہے کہ آپ ﷺ نے حضرت عباس سے فرمایا
مزدلفہ کی شب میں کہ ہماری عورتوں کو اور کمزوروں کو رات میں ہی لے جاؤ اور منیٰ میں صبح
کی نماز پڑھو۔ اور لوگوں کی بھیڑ کے پہنچنے سے پہلے رمی جمرہ کرلو۔ (طحاوی: ص ۴۱۲)

حضرت ابن عباس رضی اللہ عنہما فرماتے ہیں کہ آپ ﷺ بچوں کو اور عورتوں کو کمزوروں کو
مزدلفہ سے پہلے (صبح سے) بھیج دیا کرتے تھے۔ (ابوعوانہ، مرقاة: ۶/۵۲۷)

حضرت ابن عباس رضی اللہ عنہما کی ایک روایت میں ہے کہ آپ ﷺ عورتوں کو اور
کمزوروں کو حکم دیتے تھے کہ وہ ابتداء صبح صادق اندھیرے میں مزدلفہ سے چلے جائیں
اور جب تک کہ صبح نہ ہو جائے رمی نہ کریں۔ (طحاوی: ۱/۴۱۲)

مفسم کی روایت جو ابن عباس رضی اللہ عنہما سے ہے اس میں ہے کہ آپ ﷺ نے بنو ہاشم
سے فرمایا تھا اے میرے بھائی کی اولاد لوگوں کی بھیڑ سے پہلے تم لوگ جلدی نکل جاؤ اور
سورج نکلنے پر رمی جمرہ کرنا۔ (طحاوی: ۱/۴۱۲)

حضرت ابن عمر رضی اللہ عنہما سے مروی ہے کہ آپ ﷺ نے کمزور لوگوں کو اجازت دی
ہے کہ مزدلفہ سے رات ہی کو چل دیں۔ (مسند احمد، القری: ص ۴۲۹)

فائدہ: ان روایتوں سے یہ معلوم ہوا کہ عورتیں، بچے بوڑھے بیمار اور کمزور لوگ مزدلفہ
سے آخری رات صبح صادق سے پہلے اندھیرے میں مزدلفہ سے منیٰ جاسکتے ہیں۔ تاکہ
اثر دھام اور بھیڑ کی وجہ سے ان کو مشقت نہ ہو۔

دیکھئے۔ مزدلفہ کا وقوف صبح صادق کے بعد یہ واجب ہے۔ مگر عورتوں بچوں اور
بوڑھوں اور بیماروں کو چونکہ بھیڑ میں چلنا اندیشہ جسمانی کا سبب ہے۔ ممکن ہے کہ بھیڑ
کے دھکے میں گر جائیں چوٹ لگے جان جائے اس لئے آپ نے اثر دھام اور بھیڑ سے
پہلے ان کو نکل جانے کہا۔ عذر کی وجہ سے آپ نے واجب ساقط فرمادیا۔

اسی طرح آپ نے ان کو طلوع صبح صادق کے بعد سورج نکلنے سے پہلے رمی کی بھی

اجازت دے دی۔ بس عام لوگوں کو جانوں کو صحت مندوں کو صبح صادق سے پہلے مزدلفہ سے جانا جائز نہ ہوگا اگر جائیں گے تو ان پر دم واجب ہو جائے گا۔

ملا علی قاری کی مناسک میں ہے ”اذا كان بعله ای مرض او ضعف من کبر او صغر او یکون الناسک، امرأة تخاف الزحام فلا شیء علیه.“

(مناسک: جس: ۲۱۹)

اسی طرح غنیۃ میں ہے ”بان یکون به ضعف او علة او كانت امرأة تخاف الزحام فلا شیء علیه.“ (غنیۃ الناسک: ۶۶۶)

مزدلفہ سے منیٰ کی جانب کس وقت نکلنا سنت اور مشروع ہے حضرت عمر بن خطاب رضی اللہ عنہ سے مروی ہے کہ مشرکین مزدلفہ سے اس وقت تک نہیں نکلتے تھے جب تک کہ سورج کی روشنی شبیر پہاڑ پر نہ چمکنے لگتی تھی آپ ﷺ نے ان کی مخالفت کی اور سورج کے طلوع ہونے سے پہلے کوچ کیا۔

(ابوداؤد: ص ۲۶۸، ابن خزیمہ: ۲۷۱/۴، سنن کبریٰ: ۱۲۵/۵)

حضرت جابر رضی اللہ عنہ سے مروی ہے کہ آپ ﷺ نے مزدلفہ سے سورج طلوع ہونے سے قبل خروج کیا تھا۔ (سنن کبریٰ: ۱۲۵/۵)

حضرت عمرو بن میمون کہتے ہیں کہ میں حضرت عمر رضی اللہ عنہ کی خدمت میں حاضر تھا، انہوں نے مزدلفہ میں نماز صبح ادا کی اور وقوف کیا (یعنی نماز صبح کو اول وقت میں ادا کر کے ٹھہرے رہے) پھر فرمایا کہ مشرکین اس وقت تک مزدلفہ سے نہیں جاتے تھے جب تک کہ سورج نہ نکل جاتا اور کہتے تھے شبیر پہاڑ دھوپ سے چمک جاؤ۔ آپ ﷺ نے اس کے خلاف کیا اور سورج کے نکلنے سے پہلے کوچ کیا۔ (بخاری: ص ۲۲۸، بیہقی: ۵۵۰/۳)

حضرت ابن عباس رضی اللہ عنہما سے مروی ہے کہ آپ ﷺ نے مزدلفہ سے اس وقت کوچ کیا جب خوب روشنی ہوگئی (ہر چیز روشنی سے نظر آنے لگی) سورج کے نکلنے سے پہلے۔

(عمدة القاری: ۱۰/۲۳، فتح الربانی: ص ۱۵۵)

حضرت جابر اور حضرت ابن عمر رضی اللہ عنہما سے مروی ہے کہ آپ ﷺ نے مشعر حرام میں

﴿مَنْ مَرَّ بِبَلَدٍ كَرَّمَهُ﴾

وقوف کیا جب سورج طلوع ہونے کے قریب ہوا تو آپ نے منیٰ سے کوچ کیا۔

(منایہ شرح ہدایہ: ۲/۳۸۵)

فَالْبَلَدُ: مزدلفہ میں اول وقت صبح صادق کے بعد غلس اندھیرے میں نماز پڑھنا سنت ہے، اس کے بعد کچھ دیر ٹھہرنا واجب ہے۔ یعنی حدود مزدلفہ میں رکنا وقوف کرنا واجب ہے۔ اگر مزدلفہ کے حدود میں چلتے بھی وقت گزر گیا تو واجب ادا ہو گیا۔ اس کے بعد جب صبح کی روشنی نمایاں ہو جائے اور صبح کی روشنی میں ہر چیز نظر آنے لگے تو منیٰ کی جانب کوچ کرنا سنت ہے۔ سورج نکلنے سے پہلے پہلے۔ بہت سے لوگ جہالت کی وجہ سے صبح کی نماز پڑھتے ہی نکل جاتے ہیں۔ یہ درست نہیں۔ اگر صبح صادق کے بعد فوراً متصلاً مزدلفہ کے حدود سے نکل گئے تو دم واجب ہو جائے گا۔

علامہ عینی نے لکھا ہے کہ سورج طلوع ہونے سے قبل جب خوب روشنی ہو جائے تو نکلنا سنت ہے۔ (عمدة القاری: ۱۰/۲۳)

ہدایہ میں ہے خوب روشنی ہو جائے تو لوگ مزدلفہ سے منیٰ چلیں۔ (بنایہ: ۳/۵۳۸)

علامہ عینی نے لکھا ہے کہ سورج طلوع ہونے میں جب دو رکعت کی مقدار باقی رہے تو مزدلفہ سے نکلے۔ یعنی سورج نکلنے میں جب ۳/۴ منٹ رہ جائے تو نکلے۔

(بنایہ: ۳/۵۳۹)

مزدلفہ سے منیٰ جاتے ہوئے تلبیہ پڑھتے رہنا مسنون ہے

حضرت فضل بن عباس رضی اللہ عنہما نے بیان کیا کہ مزدلفہ کی صبح کو آپ ﷺ نے (منیٰ جاتے ہوئے) اپنی اونٹنی پر اپنے پیچھے مجھے بٹھایا۔ اور آپ تلبیہ پڑھتے رہے یہاں تک کہ بڑے شیطان کی رمی کی جب رمی کی تو تلبیہ چھوڑ دیا۔ (کنز العمال: ۵/۲۱۷)

حضرت حسین بن علی رضی اللہ عنہما کی روایت میں ہے کہ میں نے آپ ﷺ کے ساتھ مزدلفہ سے کوچ کیا تو آپ سے تلبیہ سنتا رہا یہاں تک کہ بڑے شیطان کی رمی کی۔

(شرح احیاء: ۳/۶۶۷)

حضرت ابن مسعود رضی اللہ عنہ سے مروی ہے کہ جب انہوں نے مزدلفہ سے کوچ کیا تو

تلبیہ پڑھا۔ محدث رزین نے حضرت عثمان رضی اللہ عنہ سے نقل کیا ہے کہ صبح روشن ہونے کے بعد انہوں نے کوچ کیا تو بڑے شیطان کی رمی تک تلبیہ پڑھتے رہے۔ (شرح احیاء: ۶۶۷) فَاِذَا كَانَ: مزدلفہ سے منیٰ جاتے ہوئے مختلف اذکار حسب اشراح پڑھتا رہے، خصوصاً لا الہ الا اللہ اور تیسرا کلمہ اور چوتھا کلمہ اور تلبیہ پڑھتا رہے، جب بڑے شیطان کی پہلی رمی کرے گا تب تلبیہ بند کرے گا۔

یوم النحر میں مزدلفہ سے منیٰ آپ ﷺ سورج نکلنے کے بعد اشراق کے وقت پہنچ گئے

حضرت جابر اور حضرت ابن عمر رضی اللہ عنہما کی روایت میں ہے کہ آپ ﷺ نے مشعر حرام میں (صبح صادق کے بعد) وقوف کیا۔ پھر جب سورج طلوع ہونے کے قریب ہوا تو آپ منیٰ روانہ ہو گئے۔ (عنایہ شرح ہدایہ: ۲/۳۸)

حضرت جابر رضی اللہ عنہ کی روایت میں ہے کہ آپ ﷺ مزدلفہ سے سورج طلوع ہونے سے (ذرا) قبل روانہ ہو گئے۔ (سنن کبریٰ: ۵/۱۲۵)

فَاِذَا كَانَ: تمام روایتوں میں ہے کہ آپ ﷺ کفار کے خلاف وہ جب سورج کی روشنی شبیر پہاڑ پر آجاتی تھی منیٰ کوچ کرتے تھے آپ نے سورج کے طلوع سے قبل جب کہ روشنی خوب نمایاں ہوگئی تھی منیٰ کی جانب نکلے۔ پس راستے میں چلتے ہوئے سورج نکلا۔ اور قریب ایک گھنٹہ کے اندر اشراق کے وقت منیٰ پہنچ گئے۔ اسی وجہ سے تو حدیث پاک میں ہے کہ سورج کی روشنی بلند ہوئی تو آپ نے رمی کی پس آپ مزدلفہ سے چل کر منیٰ اشراق کے وقت پہنچ گئے۔

پس حجاج کرام کے لئے سنت ہے کہ وہ مزدلفہ سے چل کر منیٰ اشراق کے وقت پہنچ جائیں اور اسی پر عمل اور امت کا تعامل بھی ہے۔

پس مزدلفہ میں سورج نکلنے تک رہنا اور منیٰ میں تاخیر سے زوال کے وقت پہنچنا خلاف سنت مکروہ ہوگا۔ لیکن بھیڑ اثر دھام یا راستہ بھول جانے کی وجہ سے ایسا ہوا تو کوئی حرج نہیں جیسا کہ آج کل موجودہ دور میں بھیڑ اور راستہ کی پریشانی سے ہوتا ہے۔

منیٰ جاتے ہوئے وادی محسر سے گذرے تو ذرا
تیز رفتاری سے گذرنا سنت ہے

حضرت جابر رضی اللہ عنہ سے مروی ہے کہ آپ ﷺ جب وادی محسر آئے تو تھوڑا تیز
کر لیا۔ (مسلم: ص ۳۹۹، ابن ماجہ: ص ۲۰۷، شرح احیاء: ۴/۶۶۳، نسائی: ص ۴۸)

حضرت علی رضی اللہ عنہ کی روایت میں ہے کہ آپ ﷺ نے مزدلفہ سے کوچ کیا یہاں
تک کہ جب وادی محسر میں آئے تو اپنی اونٹنی کو تیز کر لیا۔ (ابن خزیمہ: ۳۷۲، کنز العمال: ۵/۲۵۱)
حضرت ابن عمر رضی اللہ عنہما اپنی سواری کو وادی محسر میں ایک پتھر مارنے کی مسافت کے
برابر تیز کر لیا کرتے تھے۔ (سنن کبریٰ: ۵/۱۲۷، شرح مناسک: ص ۲۲۲، موطا)

زاد المعاد میں ہے جب آپ بطن محسر آئے تو اونٹنی کو تیز کر لیا اور رفتار بڑھا دیا
آپ ﷺ کی یہی عادت مبارکہ تھی جہاں خدا کا عذاب نازل ہوا ہوتا۔ (وہاں اپنی
سواری کو تیز کر لیتے اور جلدی سے گذر جاتے)۔ (زاد المعاد: ۳/۳۶۱)

فَالْإِنَّا: وادی محسر مزدلفہ اور منیٰ کے درمیان ایک وادی ہے، جو نہ منیٰ کے حدود میں اور
نہ مزدلفہ کے حدود میں۔ اس راستہ کو وادی محسر اس وجہ سے کہا جاتا ہے کہ یہاں اصحاب
فیل جو کعبہ کو ڈھانے آئے تھے روک دیئے گئے تھے اور مکہ مکرمہ نہ جاسکے تھے (وہیں
ہلاک کر دیئے گئے تھے)۔ بعضوں نے بیان کیا کہ یہاں شیاطین کا اجتماع رہتا ہے۔
بعضوں نے بیان کیا کہ یہ نصاریٰ کے وقوف کی جگہ تھی اس لئے آپ نے مخالفت میں
یہاں وقوف کے بجائے گذرنے میں جلدی کی۔ بعضوں نے بیان کیا کہ یہاں عذاب
الہی کا نزول ہوا تھا ایک شخص نے یہاں شکار کیا (حالانکہ یہاں حدود حرام کی وجہ سے
منوع تھا) آسمان سے آگ آئی اور اسے جلا کر خاک کر دیا۔

(اتحاف السادہ: ۴/۶۶۳، فتح القدیر: ۲/۴۸۴)

وادی محسر سے گذرتے ہوئے یہ دعا پڑھے ”اللھم لا تقتلنا بغضبك ولا
تھلكنا بعذابك و عافنا قبل ذلك.“ (شرح مناسک: ص ۲۲۲)

منیٰ میں رمی کے متعلق آپ کے سنن کا بیان

مزدلفہ سے سیدھے منیٰ آکر آپ ﷺ نے سب سے

پہلا کام رمی جمرہ عقبہ کیا

حضرت جابر رضی اللہ عنہ کی روایت میں ہے کہ کہ آپ ﷺ (مزدلفہ سے منیٰ آتے ہوئے) بیچ کے راستہ سے چلے جو جمرہ عقبہ کو جاتا ہے، چنانچہ مسجد (خیف) کے پاس جو جمرہ ہے۔ اس کی رمی اور سات کنکریاں ماریں ہر رمی کے ساتھ اللہ اکبر فرماتے۔

(ابن ماجہ: ص ۲۲۲، سنن کبریٰ: ص ۱۲۹، مسلم: ص ۳۹۹)

ابن قیم نے زاد المعاد میں لکھا ہے، آپ بیچ کے راستہ سے چلے جو جمرہ عقبہ کو آتا ہے، چنانچہ آپ منیٰ آئے جمرہ عقبہ کے پاس آئے اور وادی کے نشیب میں کھڑے ہو گئے بیت اللہ کو بائیں رکھا اور منیٰ کو دائیں رخ رکھا اور سامنے جمرہ رکھا اور آپ سواری پر سوار تھے، سورج نکلنے کے بعد سوار ہی کی حالت میں یکے بعد دیگرے رمی کی اور ہر رمی کے ساتھ اللہ اکبر پڑھتے اور اب تلبیہ چھوڑ دیا۔ (زاد المعاد: ۱/۲۶۲)

فَإِنَّكَ: آپ ﷺ مزدلفہ سے سورج نکلنے کو چند لمحے باقی تھے کہ آپ منیٰ کے لئے مزدلفہ سے منیٰ آتے ہوئے سیدھے اس بیچ راستہ کو پکڑ لیا جو جمرہ عقبہ کو جاتا ہے، ادھر ادھر مڑے نہیں اور سیدھے جمرہ عقبہ پہنچ کر رمی کی۔ یعنی آپ نہ خیمہ میں آئے اور نہ وقفہ کیا سیدھے جمرہ آکر رمی کی۔ چنانچہ منیٰ آتے ہی بلا وقفہ کے رمی کرنے کا ذکر ابن جماعہ نے بھی کیا ہے یہی ائمہ ثلاثہ کا مسلک بھی ہے۔ (ہدایۃ السالک: ص ۱۰۹۴)

خیال رہے سنت تو یہی ہے۔ مزدلفہ سے آتے ہوئے جمرہ عقبہ کو سیدھے جائے اور رمی کر کے پھر قربانی کے لئے اپنے خیمہ میں یا قربان گاہ میں آجائے یا آرام کرے۔ مگر خیال رہے کہ آج کل جسمانی حالت کمزور رہتی ہے۔ پیدل آنے سے تھکا ماندہ رہتا ہے۔ اور اس وقت بھیڑ بھی رہتی ہے بہت اثر دھام رہتا ہے۔ جو بسا اوقات

﴿مَنْزُومٌ بِبَاشِرٍ كَرِيْمٍ﴾

ہر ملک جان لیوا ہوتا ہے۔ اسی جبلت اور بھیڑ کی وجہ سے ناخوشگوار واقعات پیش آتے ہیں۔ اس لئے حالات کا جائزہ لے لے۔ امر مستحب کی ادائیگی میں ہلاک ہونا مشقت اٹھانا ممنوع ہے۔ لہذا بھیڑ اثر دھام کو دیکھتے ہوئے اولاً اپنے خیمہ میں آجائے آرام کرے سفر کے تعب کو دور کرے پھر حسب سہولت رمی کرے۔ بھیڑ اور اثر دھام کی وجہ سے رات کو رمی مکروہ نہیں ہے۔ (فتح القدیر: ۵۰۱/۲)

پہلے دن صرف آپ نے جمرہ عقبہ کی رمی کی اور یہی سنت ہے سلیمان بن عمرو بن الاحوص کی روایت میں ہے کہ میں نے یوم النحر میں جمرہ عقبہ کے پاس آپ کو رمی کرتے دیکھا..... پھر آپ چلے آئے۔ (یعنی اور جمرات کی رمی نہیں کی)۔ (ابن ماجہ، مختصر: ص ۲۲۲)

حضرت جابر رضی اللہ عنہ کی طویل روایت میں ہے کہ آپ ﷺ جمرہ جو شجرہ کے پاس ہے آئے۔ (جمرہ عقبہ) چنے کے مثل سات کنکریاں ماریں اور ہر کنکری پر تکبیر کہتے جاتے تھے۔ اور نشیبی حصہ سے ماریں۔ پھر قربان گاہ کی طرف چلے آئے۔

(مسلم، ابن ماجہ: ص ۲۲۹)

یوم النحر کے دن آپ سوار ہو کر رمی کے لئے گئے تھے۔ آپ نے اس دن صرف جمرہ عقبہ کی ہی رمی کی تھی۔ (ترمذی: ص ۱۸۰)

فَاللَّيْلَةَ: یوم النحر ذی الحجہ کی دسویں تاریخ کو صرف آپ ﷺ نے جمرہ عقبہ کی رمی کی ہے۔ چنانچہ علامہ عینی رحمہ اللہ نے حضرت جابر رضی اللہ عنہ کی طویل حدیث سے لکھا ہے کہ ”انہ علیہ الصلاۃ والسلام رمی جمرۃ العقبۃ یوم النحر لا غیر“ (یعنی: ۵۶۹/۳) اس دن صرف آپ نے ایک جمرہ، جمرہ عقبہ ہی کی رمی کی تھی۔ اسی وجہ سے آج وہ دن صرف اس جمرہ جسے ”بڑا شیطان“ بھی کہا جاتا ہے رمی کی جائے گی۔ اور رمی کے بعد دعا نہیں کی جائے گی۔

جمرہ عقبہ کی رمی آپ نے سات کنکریوں سے کی

حضرت جابر رضی اللہ عنہ کی حدیث میں ہے کہ آپ ﷺ نے جمرہ عقبہ کی رمی سات

کنکریوں سے کی۔ اور ہر کنکری پر پتھر کہتے جاتے تھے۔ (مسلم ص ۳۹۹)
 حضرت ابن مسعود رضی اللہ عنہ نے جمرہ عقبہ کی رمی سات کنکریوں سے کی۔ (بخاری: ۲۳۵)
 فائدہ: جمرات کی تمام رمی سات سات کنکریوں سے ہوگی۔ آپ صلی اللہ علیہ وسلم نے فرمایا
 جمرات کی رمی طاق عدد میں ہے۔

پہلے دن کی رمی جمرہ آپ نے کب کی تھی
 حضرت جابر رضی اللہ عنہ سے مروی ہے کہ آپ صلی اللہ علیہ وسلم نے یوم النحر پہلے دن کی رمی اشراق
 کے وقت فرمائی تھی۔ اس کے بعد کے دن رمی زوال کے بعد۔

(بخاری: ص ۲۳۵، سنن کبریٰ: ۵/۱۳۱، نسائی: ۲/۲۹۹)
 فائدہ: خیال رہے کہ پہلے دن یوم النحر کی رمی کا وقت طلوع شمس کے بعد سے شروع
 ہو جاتا ہے۔ چنانچہ حضرت ابن عباس رضی اللہ عنہما سے مروی ہے کہ آپ صلی اللہ علیہ وسلم نے فرمایا کہ
 سورج نکلنے سے پہلے رمی نہ کرنا۔ (ابوداؤد: ص ۲۶۸)

علامہ عینی نے شرح بخاری میں ذکر کیا ہے کہ محیط میں ہے کہ جمرہ عقبہ (پہلے دن
 کی رمی) کے ۳ اوقات ہیں۔ مسنون وقت، طلوع شمس سے لے کر زوال تک، مباح
 وقت زوال سے لے کر غروب شمس تک اور مکروہ (خلاف اولیٰ) رات (صبح صادق
 تک) وقت ہے۔ اور اگر صبح صادق تک رمی نہیں کیا تو دم لازم آجائے گا۔ اور بقیہ ایام
 تشریق ۱۲/۱۳ کی رمی کا وقت زوال کے بعد شروع ہوتا ہے اگر ۱۲ کو زوال سے قبل
 رمی کر لیا تو دوبارہ اعادہ کرنا ضروری ہوگا، ہاں البتہ تیسرے دن کی رمی زوال سے قبل
 کر لے تو جائز ہے۔ (عمدة القاری: ۱۰/۸۶)

مگر خیال رہے کہ اثر دھام کی وجہ سے اور بھیڑ کی سخت پریشانی کی وجہ سے رات
 میں رمی مکروہ نہیں ہے کہ امر مستحب کے لئے جانی پریشانی دھکم دھکا میں گرنا پڑنا مرنا ہرگز
 جائز نہیں۔ صبح صادق تک جس وقت سہولت کا علم و اندازہ ہو اسی وقت رمی کرے۔ مکروہ
 جو لکھا گیا ہے وہ اس صورت میں ہے کہ موقعہ اور سہولت ہے پھر بھی سستی اور تغافل کی
 وجہ سے ٹال رہا ہے۔ کوئی عذر پریشانی نہیں پھر بھی تاخیر کر رہا ہے۔ تب کراہیت ہے۔

ایسا ہی فتح القدیر میں ہے۔ (فتح القدیر: ۵۰۱/۲)

یوم النحر کی رمی کے وقت کے سلسلے میں ائمہ کرام کے اقوال و مذاہب
یوم النحر کی رمی کے سلسلے میں تو اس پر تمام علماء کا اجماع ہے کہ سورج نکلنے کے بعد
رمی جائز ہے البتہ اس سے پہلے رمی کا وقت ہوتا ہے یا نہیں اور طلوع شمس سے قبل کوئی
رمی کرے تو جائز ہے یا نہیں۔

① رمی کا وقت آدھی رات کے بعد سے شروع ہو جاتا ہے۔ یہ مسلک حضرت امام
شافعی اور امام احمد کا ہے۔ اسی مسلک کے قائل طاووس، شعبی، عکرمہ، عطا اور اسماء بنت ابی
ابکر ہیں۔ ان کا استدلال حضرت عائشہ اور ام سلمہ رضی اللہ عنہما کی روایت سے ہے۔ حضرت
عائشہ رضی اللہ عنہا فرماتی ہیں کہ آپ ﷺ نے حضرت ام سلمہ کو یوم النحر کی رات (یعنی مزدلفہ
سے منی رات ہی میں) بھیج دیا۔ انہوں نے فجر سے پہلے ہی رمی کر لی۔

(ابوداؤد: ص ۳۶۸، مشکوٰۃ: ۲۳۰)

اسی طرح خلال نے سلیمان بن داؤد کے طریق سے روایت کی ہے کہ آپ ﷺ
نے جن اہل خاندان کے لوگوں کو پہلے بھیجا ان کے ساتھ مجھے بھی پہلے (صبح سے قبل
مزدلفہ سے) بھیج دیا۔ تو میں نے رات میں رمی کر لی۔ پھر مکہ مکرمہ آئی وہاں صبح کی نماز
پڑھی پھر منی آگئی۔ (مرعاۃ: ص ۵۳۳)

مگر احناف اور جمہور علماء اس کے قائل نہیں کہ صبح صادق سے پہلے رمی کا وقت ہوتا
ہے، حضرت ابن عباس کی روایت میں ہے آپ نے فرمایا جب تک سورج نہ نکل جائے
رکنا نہ کرنا۔ ”لا ترموا الجمرۃ حتیٰ تطلع الشمس.“ (ابوداؤد، ابن ماجہ نسائی)
ام سلمہ کی روایت کا جواب دیا کہ آپ ﷺ نے ان کو حکم نہیں دیا تھا انہوں نے
اپنی رائے سے کیا تھا ”فاجابوا عنه بانہ لیس فیہ دلالة علیٰ انہ علیہ الصلاۃ
والسلام علم ذلك و قرھا علیہ و لا انہ امرھا ان ترمی لیلاً۔“

(مرعاۃ: ۵۳۳/۶)

اس کی تائید حضرت اسماء کی روایت سے بھی ہوتی ہے کہ آپ ﷺ نے کمزوروں کو

﴿مَنْزُورٌ بِكَ شَرٌّ﴾

اور عورتوں کو نماز صبح سے پہلے رمی کی اجازت دی چنانچہ انہوں نے غاس میں صبح صادق کے بعد رمی کی تھی۔ (مرعاۃ: ص ۵۳۳)

حضرت ابن عمر رضی اللہ عنہما فرماتے ہیں کہ آپ ﷺ نے ان کو رخصت دی تھی۔ پس اس سے معلوم ہوا کہ صبح صادق کے بعد طلوع سے قبل آپ نے ان کو رخصت کی وجہ سے دی تھی۔ عام لوگوں کو اور جوان و صحت مندوں کو اجازت نہیں دی پس امام جوانوں اور صحت مندوں کو اس کی اجازت نہیں ہو سکتی۔ مرعاۃ شرح مشکوٰۃ میں ہے ”اما الذکور و الاقویا فلم یرد فی الكتاب والسنة دلیل يدل علی جواز رمیہم جمرة العقبة قبل طلوع الشمس لان جمیع الاحادیث الواردة فی الترخیص فی ذلك کلها فی الضعفة و لیس شیء منها فی الاقویاء الذکور۔“

۲ یوم النحر کی رمی کا وقت صبح صادق کے بعد سے شروع ہو جاتا ہے۔ امام اعظم ابو حنیفہ اور امام مالک اسی کے قائل ہیں:

استدلال میں حضرت ابن عباس رضی اللہ عنہما کی روایت ہے کہ آپ ﷺ نے عورتوں کو اور کمزوروں کو حکم دیا تھا کہ وہ مزدلفہ سے صبح تاریکی ہی میں چل دیں، اور جمرہ کی رمی اس وقت تک نہ کریں جب تک کہ صبح نہ ہو جائے۔ (طحاوی، فتح القدیر: ۵۰۰/۲)

فضل بن عباس رضی اللہ عنہما سے مروی ہے کہ آپ ﷺ نے بنو ہاشم کے کمزوروں کو حکم دیا تھا کہ وہ مزدلفہ سے رات میں چلے جائیں اور اس وقت تک رمی نہ کریں جب تک کہ سورج نہ طلوع ہو جائے۔ (فتح القدیر: ۵۰۰/۲)

ہدایہ میں ہے یوم النحر کی رمی کا اول وقت صبح صادق ہے صبح صادق کے بعد اس کا وقت شروع ہو جاتا ہے۔ (فتح القدیر: ۴۹۹/۲)

اور ابن قیم کی ہدایہ السالک میں ہے ”و عند المالکیۃ انه یدخل وقتها لطلوع الفجر یوم النحر۔“ (ہدایۃ السالک: ۱۰۹۷/۳)

۳ یوم النحر کی رمی کا وقت طلوع سورج سے ہوتا ہے اس سے قبل نہیں ہوتا ہے۔

مرعاة شرح مشکوٰۃ میں ہے۔ ”ذهب النخعی و مجاهد و الثوری و

ابو ثور الی ان اول وقته یتدی من بعد طلوع الشمس۔“

ان کا استدلال حضرت ابن عباس رضی اللہ عنہما کی روایت سے ہے کہ آپ ﷺ نے فرمایا

جب تک سورج نہ طلوع ہو جائے رمی نہ کرنا۔ (ابوداؤد، طحاوی: ص ۴۱۲)

فَإِنَّكَ لَا: یہی احناف کے نزدیک وقت مستحب ہے۔ (فتح القدیر: ص ۵۰۱)

جرمہ عقبہ کی پہلی رمی کے بعد تلبیہ کا پڑھنا آپ ختم فرما دیتے

حضرت ابن عباس فرماتے ہیں کہ حضرت فضل جو آپ ﷺ کے ساتھ اونٹنی پر سوار

تھے وہ کہہ رہے تھے آپ ہمیشہ تلبیہ پڑھتے رہے یہاں تک کہ جیسے ہی آپ جرمہ عقبہ کی

رمی کی تلبیہ پڑھنا چھوڑ دیا۔ (نسائی: ص ۵۰، ابن ماجہ)

حضرت فضل کی روایت ہے کہ آپ ﷺ ہمیشہ تلبیہ پڑھتے رہے یہاں تک کہ

جرمہ عقبہ پہنچے۔ (بخاری: ص ۲۲۶)

سعید بن جبیر نے حضرت ابن عباس رضی اللہ عنہما سے نقل کیا ہے کہ آپ ﷺ تلبیہ کہتے

رہے یہاں تک کہ جرمہ عقبہ کی رمی کی۔ (طحاوی: ۱/۴۱۷)

حضرت عبداللہ بن مسعود رضی اللہ عنہ فرماتے ہیں کہ اس پر شہادت دیتا ہوں کہ میں اور

آپ ﷺ ہمیشہ تلبیہ پڑھتے رہے جرمہ عقبہ کی پہلی رمی تک۔

(صحیح ابن خزیمہ: ۲۸۲/۴، سنن کبریٰ: ۵/۱۳۷)

حضرت عکرمہ کہتے ہیں کہ حضرت حسین بن علی رضی اللہ عنہما کے ساتھ میں نے حج کیا

ہمیشہ تلبیہ پڑھتے رہے یہاں تک کہ جرمہ عقبہ کی رمی کی۔ پس جیسے ہی کنکری ماری تلبیہ

بند کر دیا۔ (سنن کبریٰ: ۵/۱۳۸)

فَإِنَّكَ لَا: احرام کے بعد سے ہر وقت ہر موقع پر جس کا ذکر تلبیہ کے ذیل میں گذر چکا

تلبیہ پڑھتے رہنا مسنون اور حج کے اہم مناسک اور امور میں سے ہے عرفات۔ مزدلفہ

اور منیٰ میں جرمہ عقبہ کی رمی سے پہلے تک تلبیہ پڑھنا مسنون ہے۔ جیسے ہی یوم النحر

دسویں دن جرمہ عقبہ کی پہلی رمی کرے گا اس وقت سے تلبیہ چھوڑ دے گا۔

چنانچہ ہدایہ میں ہے ”و یقطع التلبیۃ مع اول حصاة۔“ پہلی کنکری سے ہی تلبیہ چھوڑ دے گا۔ (بنایہ: ص ۵۵۳)

اسی طرح مناسک ملا علی قاری میں ہے ”یقطع التلبیۃ مع اول حصاة یرمیہا من جمرة العقبة سواء کان مفرداً و متمتعاً او قارناً۔“ (مناسک: ۲۲۵)

زوال کے بعد غروب شمس تک رمی کا ارادہ ہے تب بھی تلبیہ پڑھتا رہے گا۔ البتہ سورج کے ڈوب جانے کے بعد تلبیہ نہ پڑھے۔ اگر غروب شمس کے بعد رمی کر رہا ہے۔

”و ان لم یرم حتی زالت الشمس لم یقطعها حتی یرم الا ان تغیب الشمس یوم النحر۔“ (مناسک: ص ۲۲۵)

کس طرح کنکریاں مارنی مسنون ہے

عمرو بن احوص کی روایت ان کی والدہ سے ہے کہ میں نے جمرہ عقبہ کے پاس آپ ﷺ کو سوار دیکھا۔ اپنی انگلیوں سے کنکری پکڑے ہوئے مار رہے تھے اور آپ کے ساتھ لوگ بھی مار رہے تھے۔ (ابوداؤد، شرح احیاء: ص ۶۶۸)

فَائِدَة: رمی کا مسنون طریقہ یہ ہے کہ انگوٹھے اور شہادت کی انگلی کے درمیان کنکریاں رکھے۔ اور ستون جو جمرہ کا ہے، اس سے پانچ چھ ہاتھ فاصلے پر رہے۔ اور جمرہ پر تکبیر اور جودعا اس کی ہے پڑھتے ہوئے مارے کہ گول حلقہ جو بنا ہوا ہے اس میں گر جائے۔ خواہ ستون کو لگے یا نہیں۔ اور رمی دائیں آنکھ کے مقابل سے کرے۔ اب تو ستون کے چاروں طرف گول دائرہ بنا ہوا ہے۔ اسی کے پاس سنت کے مطابق کہ دائیں رخ پر مکہ مکرمہ رہے اور بائیں رخ پر منی رہے اور اپنے ہاتھ کو اتنا اٹھا کر مارے کہ بغل کھل جائے یعنی بانہہ اچھی طرح پہلو سے الگ ہو جائے۔ اتنی طاقت اور زور سے نہ مارے کہ دوسری جانب لوگوں کو لگے۔ مزید آداب و مسائل ذیل میں دیکھئے۔

کس رخ میں کس طرح کھڑے ہو کر کنکریاں مارنی مسنون ہے

حضرت عبداللہ بن مسعود رضی اللہ عنہ سے روایت ہے کہ جب وہ جمرہ عقبہ کے پاس پہنچے

تو خانہ کعبہ کو بائیں رخ اور منیٰ کو دائیں رخ رکھا اور سات کنکریاں ماریں۔ اور کہا اسی طرح اس ذات نے رمی کی تھی جن پر سورہ بقرہ نازل ہوئی یعنی آپ ﷺ۔

(بخاری: ص ۲۳۵، مسلم، نسائی، ابوداؤد: ص ۲۷۱، شرح احیاء: ۴/۶۶۸، ابن خزیمہ: ۴/۲۷۸، سنن کبریٰ: ص ۱۲۹)

عمرو بن احوص عن امہ کی روایت میں ہے کہ میں نے آپ ﷺ کو دیکھا کہ کنکری انگلیوں (شہادت اور انگوٹھے) کے درمیان رکھے ہوئے رمی کر رہے ہیں اور آپ کے ساتھ لوگ بھی رمی کر رہے ہیں۔ (شرح احیاء: ص ۸۶۸)

ابن قیم نے زاد المعاد میں لکھا ہے کہ آپ منیٰ جمرہ عقبہ کے پاس آئے خانہ کعبہ (جس جانب مکہ ہے) کو بائیں رخ اور منیٰ کو دائیں رخ کیا اور جمرہ عقبہ کو سامنے رکھا اور ذرا نشیب میں کھڑے ہو کر آپ ﷺ نے رمی کی۔ (زاد المعاد: ص ۲۶۲)

حضرت ابن مسعود رضی اللہ عنہ کی ایک روایت میں ہے کہ کنکریوں کو دائیں بھوؤں کی جانب کیا اور سات کنکریاں ماریں۔ (ابن ماجہ: ص ۳۰۳)

فَالْيَوْمَ: رمی کا یہی طریقہ سنت کے مطابق ہے جس کو عموماً لوگ غفلت سے چھوڑ دیتے ہیں ہاں اثر دھام کی وجہ سے نہ کر سکے تو حرج نہیں۔

رمی کے وقت۔ تکبیر اور مسنون و ماثور دعائیں

حضرت فضل بن عباس رضی اللہ عنہما کی روایت میں ہے کہ سات کنکریوں سے آپ ﷺ نے رمی کی اور ہر رمی کے وقت اللہ اکبر فرماتے۔ (ابن خزیمہ: ۴/۲۷۹، نسائی: ص ۴۸)

سلیمان بن عمرو کی روایت عن امہ ہے کہ میں نے یوم النحر کے دن آپ ﷺ کو جمرہ عقبہ کے پاس دیکھا نشیبی حصہ میں کھڑے ہوئے سات کنکریاں ماریں ہر مرتبہ تکبیر کہتے پھر واپس چلے آتے۔

حضرت ابن عمر رضی اللہ عنہما کی روایت میں ہے کہ وہ جمرہ پر سات کنکریاں مارتے اور ہر کنکری مارنے کے وقت یہ پڑھتے۔ ”اللہ اکبر، اللہ اکبر، اللہم اجعلہ حجا مبروراً و ذنباً مغفوراً و عملاً مشکوراً۔“ اور پھر کہا کہ میرے والد حضرت عمر فرماتے کہ آپ ﷺ نے اسی جگہ رمی جمرہ کیا۔ اور ہر مرتبہ میں یہ فرماتے جو میں نے

پڑھا۔ (سنن کبریٰ: ۱۲۹/۵)

حضرت ابن مسعود رضی اللہ عنہ کے متعلق مروی ہے کہ وہ جب جمرہ عقبہ کی رمی کرتے تو یہ دعا پڑھتے۔ ”اللہم اجعلہ حجاً مبروراً و ذنباً مغفوراً۔“

(ہدایۃ السالک: ص ۱۱۱، القرطبی: ج ۴۴)

حضرت علی رضی اللہ عنہ سے مروی ہے کہ وہ جب کنکری مارتے تو یہ پڑھتے: ”اللہم اھدنی بالھدی، و قونی بالتقوی، و اجعل الآخرة خیراً لی من الاولی۔“ (ہدایۃ السالک: ص ۱۱۲)

فائدہ: ہر جمرہ پر سات سات کنکریاں ماری جاتی ہیں ہر کنکری مارنے پر اللہ اکبر کہنا سنت ہے۔ اور باقی مستحب۔

ابن ہمام نے فتح القدیر میں لکھا ہے کہ ”اللہم اجعل حجی مبروراً و سعی مشکوراً و ذنبی مغفوراً۔“ بھی اس وقت کہے۔ (فتح القدیر: ۲/۲۷۶)

جمرہ عقبہ کی رمی کے بعد رکنا سنت نہیں بلکہ رمی کے بعد سیدھا چلا جائے حضرت ابن عمر رضی اللہ عنہما سے طویل روایت میں مروی ہے کہ آپ ﷺ جمرہ عقبہ کے پاس آئے اور سات کنکریاں ماری اور ہر کنکری کے ساتھ تکبیر کہتے جاتے تھے۔ اور رکے نہیں واپس چلے آئے۔ (ابن خزیمہ: ص ۲۷۳، بخاری: ص ۲۳۶، فتح القدیر: ص ۲۸۵)

حضرت ابن عباس رضی اللہ عنہما کی روایت ہے کہ آپ ﷺ جب جمرہ عقبہ کی رمی فرماتے تو چلے آتے گذر جاتے رکتے نہیں۔ (یعنی رک کر دعا نہ فرماتے)۔ (ابن ماجہ: ص ۲۲۲)

حضرت سالم کہتے ہیں کہ حضرت ابن عمر رضی اللہ عنہما نے جمرہ عقبہ کی رمی کی اور وہاں رکے نہیں اور کہا کہ نبی پاک ﷺ نے بھی ایسا ہی کیا تھا۔ (ابن ماجہ: ص ۲۲۲)

حضرت جابر رضی اللہ عنہ کی طویل روایت میں ہے کہ آپ ﷺ اس جمرہ کے پاس آئے جو شجرہ کے پاس ہے، یعنی جمرہ عقبہ کے پاس سات کنکریاں ماریں ہر کنکری پر اللہ اکبر فرماتے، یہ کنکریاں چنے کے برابر تھیں۔ نیچے کے حصہ سے آپ نے کنکریاں ماریں پھر قربان گاہ چلے آئے۔ (ابوداؤد: ص ۲۶۴، مسلم: ص ۳۹۹، ابن ماجہ: ص ۲۲۹)

فَالْيَوْمَ: پہلے دن یوم النحر میں صرف ایک جمرہ عقبہ کی رمی ہوگی اس دن رمی کے بعد رکنا اور رک کر دعا وغیرہ کرنا مسنون نہیں۔ رمی کرنے کے بعد سیدھا چلا جائے اور قربانی کرے۔ ”فاذا فرغ من الرمي لا يقف للدعا عندها۔“ (شرح مناسک: ص ۲۲۲)

بہت سے لوگ اس رمی کے بعد رک کر دعا و ذکر میں لگ جاتے ہیں یہ خلاف سنت ہے، ہدایہ میں ہے کہ ”و لا يقف عندها لان النبي صلى الله عليه وسلم لم يقف عندها۔“ (فتح القدیر: ۲/۴۸۶)

ہاں دوسرے اور تیسرے دن کی رمی میں پہلے جمرہ اور دوسرے جمرہ کے بعد رک کر دعا کرنی مسنون ہے مگر تیسرے جمرہ کے بعد رک نہیں جیسا کہ آگے آ رہا ہے، شرح احیاء میں ہے کہ اس رمی کے بعد دعا نہ کرے بلکہ اپنے مقام میں آ کر دعا کرے۔ (شرح احیاء: ۴/۶۷۱)

شرح مناسک میں ہے کہ رک کر دعا نہ کرے بلکہ چلتے ہوئے دعا کرے۔

(شرح مناسک: ص ۲۲۲)

ابن جماعہ نے لکھا ہے کہ جمرہ عقبہ کی رمی کے بعد دعا نہ کرنے پر علماء کا اتفاق ہے۔ (ہدایۃ السالک: ۳/۱۱۱۶)

اس کی حکمت اور مصلحت یہ ہے کہ اس دن حج کے مناسک قربانی حلق طواف کی مصروفیت ہے۔ اس لئے جلدی کی وجہ سے کرنا نہیں چاہئے۔ (فتح القدیر: ص ۴۸۶)

خیال رہے کہ کسی دن بھی جمرہ عقبہ کی رمی کے بعد رک کر دعا نہ ہوگی۔ چونکہ جس رمی کے بعد رمی ہے اس میں دعا ہے جیسے جمرہ اولیٰ اور جمرہ وسطیٰ کے بعد۔ اور جس کے بعد رمی نہیں اس کے بعد دعا نہیں جیسے جمرہ عقبہ کی رمی کے بعد۔

معلم الحجاج میں ہے جمرہ آخری کی رمی کے بعد جمرہ کے پاس نہ ٹھہرے بلکہ اپنے مقام پر آجائے۔ (معلم الحجاج: ص ۲۰۲)

رمی کی آپ نے رات میں بھی اجازت دی ہے

حضرت ابن عباس رضی اللہ عنہما سے مروی ہے کہ یوم النحر میں آپ ﷺ سے سوال کیا جاتا

تھا۔ جب آپ منیٰ میں تشریف فرما تھے..... کسی نے پوچھا میں نے شام کے بعد رمی کی۔ آپ نے جواب دیا کوئی حرج نہیں۔ (بخاری: ص ۲۳۳)

قَائِلًا: دیکھئے اس روایت میں شام کے بعد یعنی رات میں رمی کے بارے میں پوچھا گیا تو آپ نے فرمایا کوئی حرج نہیں۔ پس رات میں اگر سہولت یا بھیڑ کے کم ہونے کی وجہ سے یا عورتوں کی وجہ سے کرے تو کوئی کراہیت نہیں۔ بلکہ صحیح اور درست ہے۔

اور اثر دحام کی مصیبت سے بچنے کے لئے رات ہی بہتر ہے۔ عموماً اس وقت عورتیں اور بوڑھے لوگ ہوتے ہیں۔ اور فقہاء نے جو بیان کیا ہے کہ رات کو رمی کا مکروہ وقت ہے اس کا مطلب یہ ہے کہ سستی اور غفلت کی وجہ سے موخر کرتا رہے اور ٹالتا رہے یہاں تک کہ رات آجائے، یا اس وقت ہے جب کہ جمرات خالی ہو یا اس کا مطلب یہ ہے کہ سنت کے خلاف ہے۔ چونکہ آپ ﷺ نے دن کے اول وقت میں جمرہ عقبہ کی رمی کر لی تھی اور مسئلہ ہے کہ سنت پر عمل کرنا بہتر ہے۔ مگر پریشانی اور بھیڑ کی وجہ سے اندیشہ مصیبت کا ہو تو افضل کو چھوڑنا اور پریشانی سے بچنا لازم ہو جاتا ہے۔

آج کل جو رمی کے دوران نامناسب و ناخوشگوار واقعات پیش آتے ہیں وہ اس وجہ سے پیش آتے ہیں وہ سہولت اور رخصت کے موقعہ کے بجائے جلدی سے جلدی رمی سے فارغ ہو کر آزاد ہونا چاہتے ہیں۔ اور شریعت کی دی ہوئی رخصت اور سہولت سے فائدہ نہ اٹھا کر پریشانی اور ناخوشگوار واقعہ کا شکار ہوتے ہیں۔

علامہ ابن ہمام نے فتح القدیر میں لکھا ہے کہ عذر کی وجہ سے رات میں رمی میں کوئی حرج نہیں ہے ”الا انه لا شیء فیہ سوی ثبوت الاساءة ان لم یکن لعذر.“ (فتح القدیر: ص ۵۰۱)

رمی کے لئے کنکریاں کیسی ہونی چاہئے

حضرت جابر رضی اللہ عنہ سے مروی ہے کہ آپ ﷺ نے چنے کے برابر کنکریوں سے رمی

کی۔ (ابن خزیمہ: ۴/۲۷۷)

حضرت فضل رضی اللہ عنہ کی روایت میں ہے کہ آپ ﷺ نے فرمایا چنے کے برابر

﴿مَكْرَمٌ بَيْكَلَةٌ ذَرٌّ﴾

کنکریاں اٹھاؤ۔ (نسائی: ص ۴۸، سنن کبریٰ: ۵/۱۲۷)

حضرت جابر رضی اللہ عنہ فرماتے ہیں کہ میں نے آپ ﷺ کو دیکھا کہ چنے کے برابر کنکریوں سے رمی فرما رہے تھے۔ (ترمذی: ص ۱۸۰، سنن کبریٰ: ص ۱۲۷)

حضرت عمر بن حمزہ اسلمی رضی اللہ عنہ کی روایت میں ہے کہ آپ ﷺ نے فرمایا چنے کے برابر کنکری سے رمی کرو۔ (مجمع الزوائد: ۳/۲۵۸)

عبدالرحمن بن عثمان تیمی نے کہا کہ ہم لوگوں کو آپ ﷺ نے حکم دیا کہ جمرات کی رمی چنے کے برابر کنکری سے کریں۔ (مجمع الزوائد: ۳/۲۵۹)

فَالَّذِي لَا: ان روایتوں سے معلوم ہوا کہ رمی کے لئے جو کنکریاں مزدلفہ سے اٹھائے اس کی مقدار چنے کے برابر ہو زیادہ بڑے کھجور یا بیر کی طرح نہ ہوں۔ آپ ﷺ نے بڑے سے رمی کرنا ممنوع قرار دیا ہے۔

جمرات کی رمی کے لئے کنکریوں کو دھولینا مستحب ہے
شرح لباب میں ملا علی قاری نے لکھا ہے کہ کنکریوں کو دھولینا مستحب ہے۔ ”و ندب غسلها۔“ (شرح لباب: ۲۲۲)

کنکریاں مثل چنے اور مٹر کے ہوں گی بڑی ممنوع ہے
حضرت فضل کی روایت میں ہے کہ میں نے آپ ﷺ کو کنکریاں چن کر دیں جو مثل چنے و مٹر کے تھے تو آپ نے فرمایا ہاں اسی طرح اسی جیسا۔ (بیہقی، ہدایہ: ۲/۱۰۶۳)
حضرت ابن عباس رضی اللہ عنہما سے مروی ہے کہ آپ ﷺ نے یوم النحر کی صبح کو اونٹنی پر سوار تھے فرمایا کہ میرے لئے چنے کے مثل کنکریاں چن لو، میں نے سات کنکریاں چن لی، جو چنے کے مثل تھے۔ آپ اسے ہتھیلی میں جھاڑنے لگے، (گرد و غبار) اور فرمانے لگے ہاں اسی طرح ہو پس تم (اسی کے مثل سے) رمی کرو۔ پھر آپ نے فرمایا اے لوگو! خبردار دین میں اپنی طرف سے زیادتی کرنے سے بچو۔ (اس سے بڑے سے رمی کرنے سے بچو) اس سے پہلے لوگ دین میں اپنی طرف سے زیادتی کرنے کی وجہ

سے ہلاک ہو گئے۔ (ابن ماجہ: ص ۲۲۴، نسائی: ص ۴۸)

فَائِدَہ: حدیث پاک میں کنکریوں کی مقدار کو بیان کیا گیا ہے۔ کنکریاں جس سے رمی کی جائے گی وہ نہ بالکل چھوٹی مسور کے دانہ کے برابر ہوں نہ بڑی بیر کی طرح ہوں بلکہ چنے، باقلا کے مثل ہوں یا کھجور کی گٹھلی کے مثل ہوں، بڑی سے رمی کرنی مکروہ ہے۔ اگر کرے گا تو خلاف سنت ہوگی۔ اور رمی صحیح ہو جائے گی۔ دم وغیرہ واجب نہ ہوگا۔ شرح ملا علی قاری میں ہے ”و لو رمی کباراً جاز مع الکراہۃ۔“

(شرح ملا علی قاری: ص ۲۲۲)

شرح ہدایہ میں ہے ”و المحيط لا يستحب الکبار۔“ (بنایہ: ۵۵۱/۳)

رمی سے پہلے غسل کر لینا مستحب ہے

حضرت ابن عمر رضی اللہ عنہما نے جب رمی جمرہ کرتے تو پہلے غسل کر لیتے۔ (القری: ۵۲۷) فَائِدَہ: شرح احیاء میں ہے کہ ایام تشریق میں تینوں دنوں کی رمی کے لئے غسل کرنا مستحب ہے۔ (شرح احیاء: ج ۵/۵۷۵) اسی طرح غنیۃ میں ہے۔ (غنیۃ: ص ۷۰) پس حسب سہولت رمی سے پہلے غسل کرے تاکہ امر مستحب کی ادائیگی ہو جائے۔

رمی کے ایام میں رات منیٰ میں گزارنی سنت ہے

حضرت عائشہ رضی اللہ عنہا سے مروی ہے کہ آپ ﷺ ایام تشریق میں منیٰ میں مقیم رہتے اور زوال شمس کے بعد جمرات کی رمی فرماتے۔ (ابوداؤد: ص ۱۷۱، سنن کبریٰ: ص ۱۳۸، حاکم: ۴۷۷) حضرت ابن عباس رضی اللہ عنہما سے مروی ہے کہ آپ ﷺ نے زمزم پلانے کی وجہ سے سوا حضرت عباس رضی اللہ عنہ کے علاوہ کسی کو (ایام تشریق رمی کے ایام میں) مکہ مکرمہ میں رات گزارنے کی اجازت نہیں۔ (ابن ماجہ: ص ۴۲۷، مطالب عالیہ: ص ۳۵۱)

حضرت ابن عمر رضی اللہ عنہما نے فرمایا حجاج کرام منیٰ کے علاوہ کہیں رات نہ گذاریں۔ (اعلاء السنن: ص ۱۷۹)

حضرت عمر رضی اللہ عنہ جمرہ عقبہ کے پیچھے (حدود منیٰ سے خارج مکہ کی جانب) رات

﴿مَنْزَمْرٍ بِبَلَدٍ﴾

گزارنے سے منع فرماتے تھے۔ اور لوگوں کو حکم دیتے تھے کہ وہ منیٰ میں رہیں۔

(بنایہ: ۵۷۹/۳)

فَالْيَوْمَ: حجاج کرام کو رمی کے ایام جو ایام تشریق کہلاتے ہیں منیٰ میں رات گزارنی سنت مکرہہ ہے۔ آپ ﷺ کے ساتھ تمام صحابہ منیٰ ہی میں رات گزارتے تھے۔ آپ ﷺ نے کسی کو بھی منیٰ سے باہر رات گزارنے کی اجازت نہیں دی۔ صرف حضرت عباس رضی اللہ عنہ نے اجازت لی کہ میرے ذمہ پانی پلانے کا کام ہے۔ اس لئے شب میں رہنا وہاں ضروری ہوگا۔ سو آپ نے اجازت دی۔ لہذا دن کو اگر مکہ مکرمہ طواف وغیرہ کے لئے جائے تو رات کو آنا لازم ہوگا۔ کہ آپ ﷺ طواف زیارت سے فارغ ہو کر منیٰ تشریف لے آئے تھے۔ ہدایہ میں ہے کہ رمی کے ایام میں منیٰ کے علاوہ کہیں رات گزارنی مکروہ ہے۔ (ہدایہ: ۵۷۹/۳)

ہدایہ میں ہے کہ حضرت عمر منیٰ میں رات نہ گزارنے پر لوگوں کو ڈانٹتے تھے۔

(بنایہ: ص ۵۷۰)

منیٰ میں رات نہ گزارنے کی صورت میں کراہت آئے گی دم یا صدقہ وغیرہ کچھ

واجب نہ ہوگا۔ (بنایہ: ۵۷۹/۳)

ملا علی قاری کی مناسک میں ہے مکہ مکرمہ میں رات نہ گزارے، اور اگر گزارے تو

کچھ تاوان واجب نہ ہوگا۔ (مناسک: ۲۳۵)

خیال رہے کہ ان کے دنوں میں مکہ مکرمہ میں رات کو رکنا مکروہ ہے طواف کرنا

مکروہ نہیں ہاں رات میں طواف کیا تو فارغ ہونے پر مکہ سے منیٰ اپنی جگہ آجائے۔

اثر دحام یا اور کسی عذر کی وجہ سے رات میں رمی مکروہ نہیں

حضرت عطاء بن ابی رباح سے مروی ہے کہ آپ ﷺ نے اونٹ کے چرانے

والوں کو اجازت دی ہے کہ وہ جہرات کی رمی رات میں کر لیا کریں۔ (سنن کبریٰ: ۱۵۱/۵)

حضرت ابن عباس رضی اللہ عنہما سے مروی ہے کہ آپ ﷺ نے فرمایا چرانے والے رات

میں رمی کر لیا کریں اور دن میں چرانے کا کام کر لیا کریں۔ (طحاوی: ۱/۱۱۵، سنن کبریٰ: ۱۵۱/۵)

﴿مَنْ زَمَّ بِبَلَدٍ﴾

حضرت نافع کہتے ہیں کہ صفیہ کے بھائی کی لڑکی کو مزدلفہ میں بچہ پیدا ہو گیا تو وہ اور صفیہ دونوں یوم النحر میں دسویں تاریخ کو شام کے وقت منیٰ پہنچیں تو حضرت ابن عمر نے ان کو رات میں رمی کرنے کا حکم دیا۔ (القرئی: ص ۴۳۴)

ایک روایت میں ہے کہ ایک آدمی نے آپ ﷺ سے پوچھا رات ہو گئی میں نے اب تک رمی نہیں کی۔ آپ نے فرمایا رمی کر لو کوئی حرج اور گناہ نہیں۔ (القرئی: ص ۴۳۴)

فَائِدَہ: جمرہ عقبہ دسویں کی رمی اگر مغرب کے بعد کرے تو اس میں کوئی کراہیت نہیں ہے ویسے بھی دن کے شروع حصہ میں اثر دھام اور بھیڑ کی وجہ سے شدید پریشانی ہوتی ہے اس لئے شام اور رات ہو جائے تو کوئی بات نہیں۔ ابن ہمام نے عذر کی وجہ سے رات میں مکروہ نہیں کہا ہے (ابن ہمام: ۵۰۱/۲)

جن کی رمی قبول ہو جاتی ہے ان کی کنکریاں اٹھالی جاتی ہیں

حضرت ابن عباس رضی اللہ عنہما سے مروی ہے کہ اللہ تعالیٰ نے فرشتے متعین فرما دیا ہے جن کی رمی قبول ہو جاتی ہے ان کی کنکریاں اٹھالی جاتی ہیں۔ جن کی نہیں قبول ہوتی وہیں چھوڑ دی جاتی ہیں۔ (بیہقی: ص ۱۲۸، ہدایہ: ص ۱۰۶۲)

حضرت ابوسعید رضی اللہ عنہ سے روایت ہے کہ انہوں نے آپ ﷺ سے کہا اے اللہ کے رسول کیا بات ہے ہر سال اتنی کنکریاں ماری جاتی ہیں یہ کم ہو جاتی ہیں (کہاں جاتی ہیں) آپ نے فرمایا جو قبول ہوتی ہیں وہ اٹھالی جاتی ہیں۔ ورنہ تو تم ان کو مثل پہاڑ کے دیکھتے۔ (القرئی: ص ۴۳۵، دارقطنی، سنن کبریٰ: ص ۱۲۸، حاکم: ص ۱۷۶، ہدایہ: ص ۱۰۶۱، مطالب عالیہ: ۳۵۱/۱)

حضرت ابن عمر رضی اللہ عنہما سے مروی ہے کہ انہوں نے خدا کی قسم کھاتے ہوئے کہا کہ جس کا حج قبول کر لیا جاتا ہے اس کی کنکریاں اوپر اٹھالی جاتی ہیں۔

(تاریخ مکہ، ہدایہ السالک: ص ۱۰۶۲)

حضرت ابوسعید کی ایک موقوف روایت میں ہے کہ اگر یہ کنکریاں اوپر نہ اٹھائی جاتیں تو شبیر پہاڑ کے مثل یہ جمع ہو جاتیں۔ (القرئی: ص ۴۳۵، ہدایہ السالک: ص ۱۶۱)

فَائِدَہ: متعدد احادیث اور روایتوں میں ہے کہ اللہ پاک جس بندے کی رمی قبول

علامة انها المردودة. “ (شرح مناسك: ص ۲۲۲)

اسود کہتے ہیں کہ میں نے حضرت عمر بن خطاب رضی اللہ عنہ کو دیکھا کہ اوپر سے رمی کر رہے تھے۔ (ابن ابی شیبہ: ص ۱۹۴)

حضرت قاسم نے کہا جہاں سے آسمان ہو رمی کر لو۔ (ابن ابی شیبہ: ۴/۱۹۵)

فَاللَّيْلِ: بچے میں بھیڑ یا ازدحام ہو تو اوپر سے بھی رمی کی جاسکتی ہے نہ اس میں کوئی حرج اور نہ کوئی قباحت، صحابہ کرام کی ایک جماعت نے اونچائی سے رمی کی ہے۔

ابن ہمام فتح القدر میں لکھتے ہیں ”ثبت رمی خلق کثیر فی زمن الصحابة من اعلاها کما ذکرنا آنفاً من حدیث ابن مسعود رضی اللہ عنہ ولم یامرهم بالاعادة ولا اعلنوا بالنداء بذالك فی الناس۔“

(فتح القدير: ص ۲۸۵)

اور اب تو ایسے بھی نشیبی زمین جہاں سے آپ ﷺ نے رمی کی تھی باقی نہیں ہے
اب سب زمین ستمل برابر ہو گئی ہے۔ لہذا اب اس طرح رمی ہو ہی نہیں سکتی۔ لہذا جہاں

سے اس وقت سہولت ہو خواہ نیچے سے یا اوپر سے رمی کر لے۔

علامہ عینی شرح بخاری میں لکھتے ہیں ”رمی جمرۃ العقبة من حیث تیسر من العقبة من اسفلھا او اعلاھا او وسطھا کل ذالک واسعۃ۔“

(عینی شرح بخاری: ۱۰/۸۷)

عورت کے لئے رمی رات میں افضل ہے اور مردوں کے لئے جائز۔
حضرت اسماء کہتی ہیں کہ ہم لوگوں نے رات میں رمی جمرہ کیا۔ کہا کہ ہم لوگ نبی پاک ﷺ کے وقت میں اسی طرح (رات میں رمی) کرتے تھے۔ (ابوداؤد: ۲۶۸)

فَائِدَہ: چونکہ رات میں عورتوں کے لئے زیادہ ستر پردگی کی بات ہوتی ہے بمقابلہ دن کے اور عموماً مرد دن تک رمی کر لیتے ہیں اس لئے رات میں اثر دحام کم ہوتا ہے۔ مزید عورت کے لئے رات دن سے بہتر ہے۔ ہاں مگر ۹ رات کو صبح سے قبل ناجائز ہے۔ مگر خیال رہے کہ موجودہ دور میں کثرت حجاج کی وجہ سے رات میں بھی بہت بھیڑ ہوتی ہے اس لئے جس وقت آسانی اور سہولت تجربہ کے اعتبار سے نظر آئے رمی کر لے۔ عورت اگر اپنے مرد محرم کے ساتھ دن ہی میں حسب سہولت رمی کرے تو یہ بھی جائز ہے۔ بہتر یہ ہے کہ مرد تو دن میں حسب سہولت و موقعہ رمی کرے، اور رات میں محرم مرد عورتوں کو لے جا کر رمی کرادے۔ اس طرح دونوں کو امر مسنون کا موقع مل جائے گا۔ خیال رہے کہ آج کل رمی میں بڑے حوادث اور ناخوشگوار واقعات ہو جاتے ہیں اس لئے جو وقت بھی صبح صادق سے پہلے سہولت اور آسانی کا سمجھ میں آجائے، رمی کرے، عموماً لوگ رمی میں جلدی کرتے ہیں اثر دحام کے موقعہ پر بے قاعدگی کرتے ہیں۔ لہذا عورتوں کی سہولت کو پیش نظر رکھ کر جلدی نہ کرے صبح صادق تک وقت رہتا ہے سہولت سے کرے۔ قریب جا کر اندازہ لگالے جب اثر دحام کم دیکھے تو کر لے ورنہ وقفہ کرے ہر وقت اثر دحام نہیں رہتا۔

رمی جمرہ کس واقعہ کی یادگار ہے اس کی مشروعیت کیوں ہوئی؟

حضرت ابن عباس رضی اللہ عنہما سے مروی ہے کہ جب حضرت خلیل اللہ ابراہیم علیہ السلام کو

حضرت جبریل علیہ السلام حج کے مناسک و مقامات دکھائے تو جمرہ عقبہ کے پاس شیطان ظاہر ہوا۔ پس سات کنکریاں ماری تو وہ زمین میں دھنس گیا۔ پھر دوسرے جمرے کے پاس نظر آیا تو پھر سات کنکریاں ماری وہ زمین میں دھنس گیا۔ پھر تیسرے جمرہ کے پاس نظر آیا پھر سات کنکریاں ماری کہ وہ زمین میں دھنس گیا۔ پھر حضرت ابن عباس نے فرمایا تم کنکریاں مارتے رہو، اپنے دادا حضرت ابراہیم علیہ السلام کی ملت اور سنت کی اتباع کرو۔ (سنن کبریٰ: ۱۵۳/۵، ابن خریجہ، مجمع الزوائد: ۲۵۹/۳، مسند احمد مرتب: ۱۲۸/۱۲)

سعید بن جبیر حضرت ابن عباس رضی اللہ عنہما سے یہ نقل کرتے ہیں حضرت جبریل علیہ السلام آپ ﷺ کے پاس تشریف لائے اور حج کے مناسک (اور مقامات) دکھانے آپ کو لے گئے۔ شیر پہاڑ نظر آیا منیٰ میں داخل ہوئے جمرات کو دکھایا پھر مزدلفہ دکھایا، پھر عرفات دکھایا پھر جمرہ کے پاس شیطان نظر آیا آپ نے سات کنکریاں ماری وہ زمین میں دھنس گیا۔ پھر وہ دوسرے جمرہ کے پاس نظر آیا آپ نے سات کنکریاں ماری کہ زمین میں دھنس گیا۔ پھر جمرہ عقبہ کے پاس نظر آیا آپ نے سات کنکریاں ماری یہاں تک کہ وہ زمین میں دھنس گیا۔ آپ چلے آئے۔ (سنن کبریٰ: ۱۵۳/۵)

فائدہ: رمی کس واقعہ کی یادگار ہے اس سلسلہ میں حضرت ابن عباس رضی اللہ عنہما سے کتب حدیث میں دور روایتیں منقول ہیں ایک یہ کہ حضرت جبریل علیہ السلام نے حضرت ابراہیم علیہ السلام کو جب حج کے مناسک کی تعلیم فرمائی اور حج کے مقامات کو دکھایا تو جمرات ثلاثہ کے مقام پر شیطان ابلیس نظر آیا۔ اس پر حضرت ابراہیم علیہ السلام نے کنکریاں ماریں۔ دوسری روایت میں ہے حضرت جبریل علیہ السلام نے آپ ﷺ کو حج کے مقامات عرفہ مزدلفہ منیٰ دکھایا تو ان تینوں جمرات کے پاس ابلیس نظر آیا تو آپ نے سات سات کنکریاں ماریں۔ دونوں واقعات صحیح ہو سکتے ہیں۔ بظاہر اس میں کوئی تعارض نہیں۔

منیٰ میں کس مقام پر قیام کرنا بہتر اور سنت ہے

حضرت عبدالملک ابن ابی بکر رضی اللہ عنہما کی روایت میں ہے کہ آپ ﷺ نے فرمایا جب ہم منیٰ آئیں گے تو مسجد خیف میں قیام کریں گے۔ (مطالب عالیہ: ۱/۳۲۸)

فائدہ: مسجد خیف منیٰ کی بڑی لمبی مسجد ہے، اس میں ۷۰ حضرات انبیاء کرام مدفون ہیں۔ بڑی بابرکت مسجد ہے۔ اس مسجد میں یا مسجد کے قریب آپ ﷺ نے قیام کا ارادہ فرمایا تھا۔

اگر وسعت و سہولت ہو اور اپنے اختیار میں ہو تو مسجد خیف میں یا اس کے قریب منیٰ میں قیام کرے۔ آج کل چونکہ حجاج کرام کا خیمہ حکومت کی جانب سے مقرر ہوتا ہے۔ اپنے اختیار میں نہیں ہوتا تو پھر وہیں قیام کرے جہاں حکومت نے خیمہ مقرر کیا ہے۔ امر مستحب اور بہتر کے لئے پریشان نہ ہو۔ تاہم سہولت اور موقعہ ہو تو مسجد خیف میں نماز پڑھنے آجائے۔ اگر اثر دحام کی وجہ سے فرض نماز نہ پڑھ سکے تو حسب سہولت و موقعہ کسی وقت مسجد میں نفل نماز پڑھ لے۔ اور دعا کرے کہ یہاں دعا قبول ہوتی ہے۔

منیٰ میں آپ ﷺ نے کہاں قیام فرمایا تھا

ماوردی نے حضرت امام شافعی رحمہ اللہ سے نقل کیا ہے کہ آپ ﷺ نے منیٰ میں مسجد خیف کے دائیں جانب قیام فرمایا تھا۔ (ہدیۃ السالک: ۱۱۲۰/۳)

فائدہ: یوم النحر کے دن سے لے کر رمی کے ایام میں منیٰ میں آپ ﷺ نے قیام فرمایا تھا۔ اس لئے ان ایام میں منیٰ میں دن و رات کا گزارنا سنت ہے۔ منیٰ ایک وسیع مقام ہے۔ یہاں آپ نے مسجد خیف کی دائیں جانب یعنی اتر جانب قیام فرمایا تھا۔ یعنی مسجد خیف کے قریب آپ ﷺ کا خیمہ تھا۔ مسجد خیف بہت مبارک مسجد ہے، آپ ﷺ نے فرمایا یہاں ستر حضرات انبیاء کرام مدفون ہیں۔ پس اگر اپنا اختیار ہو تو منیٰ میں مسجد خیف کے قریب قیام کرے۔

منیٰ میں کسی بھی جگہ ہو قیام کرنا سنت ہے۔ البتہ اس بات کا خیال کر لیا جائے کہ خیمہ منیٰ کے حدود سے باہر مزدلفہ میں تو نہیں آگیا۔ کبھی کبھی ایسا بھی دیکھا گیا ہے کہ خیمہ منیٰ کے حدود سے باہر لگا دیئے گئے ہیں یا تو منیٰ میں جگہ نہ ہونے کی وجہ سے یا غفلت کی وجہ سے ایسا ہو جاتا ہے۔ تو ایسی صورت میں اگر ہو سکے تو اپنے احباب کے اس خیمے میں جو منیٰ کے حدود کے اندر ہوں رات گزاری جائے۔ یا بیشتر وقت منیٰ کے

حدود میں گزارے۔ حتیٰ الوسعہ منیٰ کے حدود میں گزارے تاکہ یہ سنت نہ چھوٹے۔
مزید تفصیل آگے ہے۔

آپ ﷺ نے دسویں ذی الحجہ کو منیٰ میں ایک جامع ترین نصائح پر مشتمل خطبہ دیا

حضرت ابن عباس رضی اللہ عنہما کی روایت میں ہے کہ آپ ﷺ نے منیٰ میں خطبہ دیا
اس خطبہ نبوی کے چند اہم اقتباسات یہ ہیں۔

حضرت عمر بن خطاب رضی اللہ عنہ کی اوٹنی کے بالکل پاس ہی کھڑے تھے۔ کہہ
رہے ہیں کہ اوٹنی جگالی کر رہی تھی اور اس کے منہ کا لعاب اس کے دونوں طرف بہہ رہا
تھا۔ آپ نے خطبہ دیتے ہوئے فرمایا تم جانتے ہو آج کون سا دن ہے۔ اللہ و رسولہ اعلم
کہہ کر خاموش رہے کہ شاید اس دن کا نام آپ کچھ اور رکھیں آپ نے فرمایا کہ یہ یوم النحر
نہیں ہے ہم نے کہا ہاں پھر آپ نے ہو چھا اس کا نام کچھ اور رکھیں آپ نے فرمایا کیا یہ
ذی الحجہ نہیں ہے ہم نے کہا ہاں۔ پھر آپ نے پوچھا یہ کون سا شہر ہے۔ ہم نے پھر کہا
اللہ رسول زیادہ جانتا ہے اور خاموش رہ گئے کہ شاید آپ کوئی دوسرا نام تجویز فرمائیں۔
آپ نے فرمایا کیا یہ شہر بلد (مکہ) نہیں ہے۔ ہم نے کہا۔ ہاں تو آپ نے فرمایا تمہارا
خون تمہارا مال، تمہاری عزت، ایک دوسرے پر اسی طرح محترم ہے جس طرح تمہارے
درمیان آج کا دن اس ماہ میں اور اس شہر میں۔ تم اپنے رب سے ملاقات کرو گے وہ تم
سے تمہارے اعمال کے بارے میں سوال کرے گا۔ خبردار تم میرے بعد کفر کو مست اختیار
کرنا کہ تم ایک دوسرے کی گردن زنی کرو۔ خبردار میرا یہ بیان حاضران لوگوں کو پہنچا دیں
جو اس وقت موجود نہیں ہیں۔ (بعد میں آنے والوں کو) چونکہ بعض سننے والے سے وہ
لوگ زیادہ سمجھدار اور محفوظ رکھنے والے ہوتے ہیں جن کو سنایا اور پہنچایا جاتا ہے۔ پھر
آپ ﷺ نے لوگوں سے پوچھا میں نے تم کو اللہ پاک کا پیغام پہنچا دیا؟ لوگوں نے کہا
ہاں۔ آپ نے فرمایا اے اللہ گواہ ہو جائیے۔ (سبل الہدی: ۴۷۶/۸، بیہقی فی الشعب: ۳/۴۶۹)

ایک روایت میں ہے کہ پھر آپ نے لوگوں کو رخصت کر دیا۔ اس وجہ سے اس کا نام حجۃ الوداع پڑا۔ (یا تو اس وجہ سے کہ آپ نے رخصت ہونے والا جیسا بیان کیا تھا یا آپ نے اشارہ کر دیا تھا کہ میں سال آئندہ نہ آسکوں گا)۔ (بیہقی: ۵/۱۳۸)

ابونضرہ کی روایت میں ہے کہ آپ ﷺ نے ایام تشریق کے وسط میں خطبہ دیا اور فرمایا اے لوگو! تمہارا رب ایک ہے اور تمہارا باپ ایک ہے، کسی عربی کو کسی غیر عربی پر فضیلت حاصل نہیں ہے۔ نہ کسی غیر عربی کو کسی جمہی پر نہ کسی کالے کو گورے پر نہ کسی گورے کو کالے پر۔ ہاں مگر تقویٰ کی وجہ سے فضیلت حاصل ہے۔ (مجمع الزوائد: ۳/۲۶۶)

حضرت ابو موسیٰ اشعری کی روایت ہے کہ آپ ﷺ نے حجۃ الوداع کے موقع پر قربانی کے دن یوم النحر میں خطبہ دیتے ہوئے فرمایا اے لوگو! بتاؤ کیا آج محترم دن نہیں ہے۔ تمہارے درمیان قیامت تک ایک دوسرے کا احترام اسی طرح ہے جس طرح آج کے دن کا احترام ہے۔ اور میں تم کو خبر دیتا ہوں کہ مسلمان وہ ہے جس کی زبان جس کے ہاتھ سے مسلمان محفوظ رہیں (یعنی اذیت اور تکلیف پہنچانے سے) اور میں تم کو بتاتا ہوں کہ مؤمن وہ ہے جس سے لوگوں کی جان اور مال محفوظ رہے۔ اور میں تم کو خبر دیتا ہوں کہ مہاجر وہ ہے جو گناہ کو چھوڑ دے اور ایک مؤمن کا دوسرے مؤمن پر اسی طرح احترام ہے جس طرح آج کے دن کا احترام ہے۔ اسی طرح اس کا گوشت حرام ہے کہ غیبت کرنے والا اس کی غیبت کرے اور اس کے بے حرمتی حرام ہے۔ کہ اس پر ظلم کرے اور اس کو تکلیف و اذیت دے کہ یہ حرام ہے۔ (مجمع الزوائد: ۳/۲۶۸)

حضرت رافع بن عمر اور مزنی یہ کہتے ہیں کہ میں نے چاشت کے وقت شہاء (خچر) پر آپ کو منیٰ میں خطبہ فرماتے ہوئے سنا حضرت علی اسے لوگوں تک پہنچا رہے تھے لوگ کھڑے اور بیٹھے تھے۔ (سنن کبریٰ: ۵/۱۴۰)

حضرت عبداللہ بن عمر بن العاص رضی اللہ عنہ کی روایت میں ہے کہ آپ ﷺ نے حجۃ الوداع کے موقع پر فرمایا کہ اے لوگو! حج کے ارکان اور مناسک مجھ سے سیکھ لو، ہمیں نہیں معلوم کہ امسال کے بعد میں حج کر سکوں گا۔ (مجمع الزوائد: ۳/۲۶۹)

حضرت ابوامامہ رضی اللہ عنہ کی روایت میں ہے کہ آپ ﷺ نے فرمایا اے لوگو! خاموش رہو شاید کہ تم اس سال کے بعد مجھے نہ دیکھ سکو گے۔ (مجمع: ص ۲۷۱)

چنانچہ ربیع الاول میں آپ کی وفات ہو گئی اور آپ کا اشارہ متحقق ہو گیا۔

حضرت ابو بکر رضی اللہ عنہ سے منقول ہے کہ آپ ﷺ نے حجۃ الوداع کے موقعہ پر کھڑے ہو کر فرمایا میرے بعد کوئی نبی نہیں آئے گا اور نہ تمہارے بعد کوئی امت آئے گی۔ پس اپنے رب کی عبادت کرو۔ پانچ وقت کی نماز کا اہتمام کرو۔ ایک ماہ کا روزہ رکھو اپنے معاملہ کے حاکم کی اتباع کرو۔ پھر اپنے رب کی جنت میں داخل ہو جاؤ۔

(مجمع الزوائد: ۳/۲۷۴)

حضرت ابن عمر رضی اللہ عنہما سے مروی ہے کہ آپ ﷺ نے جب حج کیا تھا اس موقعہ پر یوم النحر میں فرمایا کہ آج حج اکبر ہے۔ (مجمع الزوائد: ص ۲۹۳)

فَالْيَوْمَ: مطلب یہ ہے کہ آج کے دن حج کے اہم اور بڑے مناسک کے ادا کرنے کا دن ہے کہ دسویں تاریخ کورمی، قربانی، اور حسب سہولت طواف زیارت ادا کئے جاتے ہیں۔

مرہ نے بیان کیا کہ کیا مجھ سے صحابی رسول نے بیان کیا کہ آپ ﷺ سرخ اونٹنی پر کھڑے ہوئے (اور خطبہ دیتے ہوئے) پوچھا آج کون سا دن ہے۔ ہم لوگوں نے کہا یوم النحر ہے۔ آپ نے فرمایا سچ کہا۔ آج کا دن حج اکبر کا دن ہے۔ پھر فرمایا تمہارا کون سا مہینہ ہے لوگوں نے کہا ذی الحجہ۔ آپ نے فرمایا پھر تمہارا خون تمہارا مال ایک دوسرے پر آج کے دن کے مہینہ اور اس شہر کی طرح حرام ہے اور سن لو میں تم سے (قیامت میں) سب سے پہلے حوض کوثر پر ملاقات کروں گا۔ اور میں تمہاری کثرت پر فخر کروں گا بس میرے چہرے کو رسوا نہ کرنا (خدا رسول کی نافرمانی کر کے) تم نے مجھے دیکھ لیا۔ اور تم نے مجھ سے احادیث سن لیں جو مجھ پر جھوٹ باندھے گا وہ اپنا ٹھکانہ جہنم میں بنا ڈالے۔ خبردار سن لو۔ کچھ لوگ مجھ سے دور کئے جائیں گے ہٹائے جائیں گے میں کہوں گا یہ میرے لوگ میں (میری امتی ہیں) تو جواب دیا جائے گا آپ کو خبر نہیں یہ لوگ آپ کے

بعد بدعت میں گرفتار ہو گئے تھے۔ (اتحاد الخیرۃ: ۱۲۳/۴) یعنی یہ لوگ جو طریقہ سنت کو چھوڑ کر بدعت اور نئی باتوں میں پڑ جائیں گے جس کو نہ آپ نے کیا نہ حضرات صحابہ نے کیا۔ مثلاً مزاروں پر عرس کرنا میلہ لگانا، عورتوں کا جانا، تیجا، چالیسواں کرنا۔ وغیرہ۔ ایسے لوگ آپ ﷺ سے دور کر دیئے جائیں گے آپ کی شفاعت اور حوض کوثر کی سیرابی سے محروم رہیں گے۔

حج میں قربانی کے متعلق آپ ﷺ کے

پاکیزہ سنن و طریق کا بیان

آپ ﷺ نے قربانی کب فرمائی اور یہ کب کی جائے گی حضرت ابن عباس رضی اللہ عنہما سے مروی ہے کہ آپ ﷺ نے جب جمرہ عقبہ کی رمی کی تو قربانی کی۔ پھر سرمنڈوا یا۔ (فتح الربانی: ۱۲/۱۸۵) حضرت علی رضی اللہ عنہ فرماتے ہیں کہ آپ ﷺ جمرہ (عقبہ) آئے اس کی رمی کی پھر قربان گاہ کی طرف آئے۔ اور فرمایا یہ قربانی کی جگہ ہے پورا منیٰ قربانی کی جگہ ہے۔

(ابن خزیمہ: ص ۲۸۳)

فَإِنَّكَ لَا: ابن قیم نے زاد المعاد میں لکھا ہے کہ آپ ﷺ نے منیٰ آتے ہی جمرہ عقبہ پہنچے اور رمی کی۔ اس کے بعد منیٰ آئے اور خطبہ دیا۔ خطبہ سے فارغ ہو کر منیٰ میں قربان گاہ تشریف لائے اور ۶۳ اونٹوں کی قربانی اپنے دست مبارک سے فرمائی گویا کہ یہ آپ کے عمر کے موافق جانوروں کی مقدار تھی۔ (زاد المعاد: ص ۲۶۶)

پس معلوم ہوا کہ قربانی کا وقت رمی جمرہ کے بعد ہے۔

خیال رہے کہ آج کل عموماً لوگ قربانی خود اپنے ہاتھ سے نہیں کرتے دوسرے کو وکیل بنا کر قربانی کرتے ہیں۔ قربانی کرنے والے کو بتا دیتے ہیں کہ یوم النحر دس کی ظہر

رسول اللہ ﷺ چنانچہ وہ اس کے موافق قربانی کر دیتے ہیں۔ ادھر یہ رمی میں یا عصر تک قربانی کر دینا۔ چنانچہ وہ اس کے موافق قربانی کر دیتے ہیں۔ ادھر یہ رمی میں اور دھام اور بھیڑ دیکھ کر یا سہولت اور وقت دیکھ کر رات میں کرتے ہیں اور وہاں قربانی ظہر یا عصر کے وقت ہو گئی۔ اور ان کی رمی بعد میں ہوئی۔ احناف کے یہاں یہ درست نہیں اس سے دم واجب ہو جاتا ہے۔ لہذا قربانی کے لئے ایسا وقت بتائے جس سے پہلے یہ سہولت کے ساتھ رمی کرے۔ خفی مسلک والے ان امور کا خیال رکھیں۔ رمی کے بعد ہی ان کی قربانی صحیح ہوگی۔

پہلے دن جمرہ عقبہ کی رمی سے فارغ ہونے کے بعد آپ ﷺ نے منیٰ میں قربانی کی

حضرت علی کرم اللہ وجہہ سے مروی ہے کہ آپ ﷺ جمرہ (عقبہ) کے پاس آئے اور رمی کی پھر قربانی کی جگہ (منیٰ) تشریف لائے اور فرمایا یہی قربانی کی جگہ ہے اور پورا منیٰ قربانی کی جگہ ہے۔ (ابن خزیمہ: ص ۳۸۳)

حضرت جابر رضی اللہ عنہ سے مروی ہے کہ آپ ﷺ نے منیٰ میں قربانی فرمائی اور فرمایا تمام منیٰ قربانی کی جگہ ہے۔ (ابن خزیمہ: ۲۸۳/۴)

حضرت جابر رضی اللہ عنہ کی طویل روایت میں ہے کہ آپ (جمرہ عقبہ کی رمی کے بعد) قربان گاہ (منیٰ) تشریف لے آئے اور اپنے دست مبارک سے ۶۳ اونٹوں کی قربانی کی۔ (مسلم: ج ۳، ص ۳۹۹، ابن ماجہ: ص ۲۲۹)

فَاللَّيْلَةَ: دسویں تاریخ کو حج کے ۴/۱۱م امور ادا کئے جاتے ہیں جن میں ۳ امور رمی، قربانی اور حلق کے درمیان تو ترتیب واجب ہے۔ پہلے رمی ہوگی اس کے بعد قربانی پھر قربانی کے بعد سر کے بالوں کا حلق، منڈانا یا کترانا ہوگا۔ اگر ترتیب کے خلاف کر لیا مثلاً قربانی سے پہلے حلق کر لیا تو خواہ بھولے سے ہی سہی دم واجب ہو جائے گا۔ آپ ﷺ نے رمی سے فارغ ہونے کے بعد قربانی کی تھی البتہ پہلے دن کی رمی کے بعد اسی دن قربانی سنت اور بہتر ہے۔ اور قربانی دوسرے دن بھی کر سکتا ہے۔ جب قربانی ہوگی تب ہی حلق ہوگا۔ خواہ قربانی پہلے دن کرے یا دوسرے دن۔

آج کل منیٰ میں قربانی کی جگہ متعین ہے وہیں پر قربانی کی جاتی ہے ہر جگہ قربانی خواہ اپنے خیمہ میں ہونے سے منع ہے۔ اس کا خیال رکھے۔ وہیں جانور بھی ملتے ہیں اور وہیں آگے بڑھ کر قربانی بھی کی جاتی ہے۔ قربان گاہ تک سب کا پہنچنا مشکل ہے لوگ اجرت لے کر جانور ذبح کرتے ہیں خواہ خود کرے یا اجرت دے کر کرا لے سب درست ہے۔

آپ نے حجۃ الوداع میں ۷۰ اونٹ کی خود سے قربانی فرمائی تھی حضرت جابر رضی اللہ عنہ سے روایت ہے کہ آپ ﷺ نے اپنے دست مبارک سے ۶۳ اونٹ کی قربانی کی تھی۔ (ابن خزیمہ: ۲۸۵/۳، حجۃ الوداع: ۱/۱۳۸)

حضرت جابر رضی اللہ عنہ کی طویل حدیث جو ابوداؤد میں ہے اس میں ہے کہ آپ ﷺ نے ۶۳ اونٹ کی قربانی اپنے ہاتھ سے کی۔ (ابوداؤد: ص ۲۶۴)

فَائِدَہ: علامہ عینی نے شرح بخاری میں ذکر کیا ہے کہ سواونٹ ہدی کے تھے۔ آپ ﷺ نے ۶۳ اونٹ کی قربانی اپنے ہاتھوں سے کی۔ ۶۳ کے قربانی کی وجہ لکھتے ہوئے علامہ عینی کہتے ہیں کہ آپ کی عمر ۶۳، ہر سال پر ایک قربانی آپ نے دربار خداوندی میں پیش کیا۔ ”کل واحد عن سنة من عمره.“ (معارف: ۲۱/۶، عینی، شرح بخاری: ۱۷۸/۹)

زرقانی میں ہے ”حکمة نحره صلى الله عليه وسلم ثلاثاً وستين بدنة بيده انه قصد بها سني عمره و هي ثلاث و ستون كل سنة بدن.“

یہ ۶۳ اونٹ وہ تھے جو مدینہ منورہ سے آئے تھے باقی یمن کی جانب سے حضرت علی رضی اللہ عنہ لے کر آئے تھے۔ جس کی قربانی انہوں نے کی۔ اس طرح سو ہو گئے۔ بعض روایت کے اندر ہے جسے اصحاب سیر نے بیان کیا کہ آپ ﷺ نے ۶۳ اونٹ کی قربانی اور ۶۳ ہی غلام آزاد کئے اپنی عمر کے اعتبار سے ”کذا فی تاریخ الخميس“

(حجۃ الوداع: ص ۱۵۴)

حضرت انس رضی اللہ عنہ سے مروی ہے کہ آپ ﷺ نے کھڑے سات اونٹوں کی قربانی کی۔ (بخاری: ص ۲۳۱، ابن خزیمہ: ص ۲۸۵)

فی اللہ لا: آپ ﷺ نے اپنے دست مبارک سے کتنی قربانی کی تھی۔ اس میں اختلاف ہے۔ جو حضرات حضرت جابر رضی اللہ عنہ کی روایت کو صرف سامنے رکھتے وہ کہتے ہیں آپ نے ۶۳ اور حضرت علی نے ۳۷ کی قربانی کی تھی۔ ابن اسحاق کی روایت بھی اسی طرح ہے۔ البتہ اس میں تفصیل اس طرح ہے کہ اولاً آپ ﷺ نے ۳۰ اونٹوں کی قربانی کی، پھر حضرت علی رضی اللہ عنہ سے فرمایا انہوں نے ۳۷ اونٹوں کی قربانی کی۔ پھر آپ ﷺ نے ۳۳ اونٹوں کی قربانی کی۔ (فتح الباری: ص ۴۳۸)

علامہ ابن قیم نے یہ احتمال بھی لکھا ہے کہ ۷ اونٹ کی قربانی تو آپ نے تنہا بلا شرکت غیر اور اعانت کے کیا اور ۶۳ اونٹ حضرت علی رضی اللہ عنہ کے تعاون سے کیا باقی حضرت علی نے تنہا کیا۔ ابن قیم نے کہا آپ نے سات اونٹ کی جو قربانی اپنے ہاتھ سے اولاً فرمائی اسے حضرت علی اور جابر رضی اللہ عنہما نے نہیں دیکھا۔ پھر آپ نے ۶۳ اونٹ کی قربانی جو کی (جس کو حضر جابر نے بیان کیا) بقیہ ۳۰ حضرت علی نے کی۔ پس زاد المعاد سے معلوم ہوا کہ آپ ﷺ نے ۷۰ اونٹوں کی قربانی کی۔ (زاد المعاد: ۲۶۸، حجتہ الوداع: ۱۴۸)

حجۃ الوداع میں سواونٹ کی قربانی ہوئی تھی

حضرت جابر رضی اللہ عنہ سے مروی ہے کہ آپ ﷺ نے ۶۳ اونٹ کی قربانی اپنے دست مبارک سے کی باقی اس کے علاوہ حضرت علی رضی اللہ عنہ کو دی۔ (صحیح ابن خزمیہ: ۳/۲۷۵)

حضرت انس رضی اللہ عنہ سے مروی ہے کہ آپ ﷺ نے کھڑے سات اونٹ کی قربانی کی۔ (بخاری: ص ۲۳۱، ابن خزمیہ: ص ۱۱)

حضرت جابر رضی اللہ عنہ حضرت حکم، حضرت ابن عباس رضی اللہ عنہما کی روایت میں ہے کہ آپ ﷺ اور حضرت علی رضی اللہ عنہ کی حجۃ الوداع میں لائی ہوئی اونٹنیاں سو تھیں۔ اس میں ایک ابو جہل کی اونٹنی تھی۔ جس کی ناک میں چاندی کا حلقہ تھا۔ آپ نے دست مبارک سے ۶۳ اونٹ ذبح کئے باقی جو رہ گیا وہ حضرت علی رضی اللہ عنہ نے کیا۔

(ترمذی: ص ۱۶۸، ابن ماجہ: ص ۲۳۱، عمدہ: ص ۱۷۸)

حضرت علی رضی اللہ عنہ سے مروی ہے کہ آپ ﷺ نے ۱۰۰ اونٹ ہدی (قربانی) کے

﴿مَنْ مَرَّ بِبَاشِرٍ﴾

لئے لائے تھے۔ (بخاری: ص ۲۳۲)
 فَاِنَّكَ لَا: علامہ عینی نے شرح بخاری میں ذکر کیا ہے کہ آپ ﷺ کے لائے ہوئے
 اونٹوں کی تعداد سو تھی۔ (شرح بخاری: ۱۷۸/۹)
 حافظ نے فتح الباری میں ذکر کیا ہے کہ آپ ﷺ قربانی کے لئے سواونٹ لائے
 تھے۔ (فتح الباری: ۳/۳۳۸)

رسالہ حجۃ الوداع میں ہے کہ ۶۳ مدینہ منورہ سے لائے گئے تھے اور باقی حضرت
 علی رضی اللہ عنہ نے یمن سے لایا تھا۔ ایک قول کے اعتبار سے سات اونٹوں کی قربانی آپ نے
 تنہا دست مبارک سے کی۔ ۶۳ اونٹوں کی قربانی آپ نے اور حضرت علی نے مل کر کیا۔
 باقی ۳۰ کی قربانی حضرت علی نے کی۔ تاریخ خمیس کے حوالہ سے ہے کہ آپ نے ۶۳
 اونٹوں کی قربانی کی اور ۶۳ غلاموں کو آزاد کیا، اپنی ۶۳ سال کی عمر کے اعتبار سے ہر ایک
 سال پر ایک اونٹ اور ایک غلام۔ (حجۃ الوداع: ص ۱۵۴)

اپنی قربانی کا گوشت پکانا اور شوربہ کھانا سنت ہے

حضرت جابر رضی اللہ عنہ کی روایت میں ہے کہ آپ ﷺ نے ہر اونٹ سے ایک ٹکڑا
 گوشت کاٹنے کا حکم دیا۔ اسے ہانڈی میں پکانے ڈال دیا گیا۔ پس آپ دونوں نے
 (آپ اور حضرت علی نے) گوشت اور شوربہ کھایا۔ (سبل الہدیٰ: ۸/۴۷۶)

ایک روایت میں ہے کہ آپ نے حضرت علی کو حکم دیا کہ اس کی رسی، اس کے
 چمڑے اور اس کے گوشت کو مساکین میں تقسیم کر دیں۔ ایک روایت میں ہے کہ آپ
 نے عام حکم فرما دیا جو چاہے اس کا گوشت کاٹ لے جائے۔

(سبل الہدیٰ: ۸/۴۷۵، بخاری: ص ۲۳۲)

فَاِنَّكَ لَا: آپ نے قربانی کا گوشت کھایا اور اس کا شوربہ پیا۔ پس اس سے اس کے
 گوشت کا استعمال اپنے لئے مسنون ہوا۔ اور آپ قارن، یا متمتع تھے۔ پس اس سے
 معلوم ہو گیا کہ قارن یا متمتع کرنے والے کے ذمہ جو ایک قربانی واجب ہے۔ جیسا کہ کیا
 جاتا ہے۔ تو اس جانور کا گوشت بلا قباحۃ کے بلکہ سُنیّت کے ساتھ کھا سکتا ہے۔

﴿مَنْزَمَةٌ بِبَلَشَّرَفٍ﴾

شرح لباب میں ہے ”و کل دم و جب شکرا فلصاحبه ان یا کل منه ای ماشاء منه و یوکل الاغنیاء و الفقراء۔“ (شرح لباب: ص ۴۲۲)

ہاں البتہ دم کی قربانی جو کسی جنایت اور واجب کے ترک کرنے سے واجب ہوا ہے اس کا گوشت نہیں کھا سکتا ہے۔ سب کا صدقہ واجب ہے۔ ”و کل دم و جب جبراً لا یجوز له الاکل منه و لو کان فقیراً و لا للاغنیاء۔“ (شرح لباب: ص ۴۲۳)

پس معلوم ہوا کہ جو قارن اور متمتع پر قربانی شکراً واجب ہے اس کا گوشت خود کھا سکتا ہے اور نہ مالداروں کو دے سکتا ہے بلکہ صدقہ کرنا غریبوں پر واجب ہے۔

حج کی قربانی دوسرے کی معرفت بھی کرا سکتا ہے سنت سے ثابت ہے حضرت انس رضی اللہ عنہ کی روایت میں ہے کہ آپ ﷺ نے حضرت علی کو حکم دیا کہ وہ باقی کی (جو سو میں سے رہ گئے تھے) قربانی کر دیں۔ (سبل الہدی: ۸/۴۷۷)

حضرت علی رضی اللہ عنہ کی روایت میں ہے کہ جب آپ ﷺ نے اپنے دست مبارک سے ۳۰ اونٹوں کی قربانی فرمائی تو مجھے حکم دیا باقی کی قربانی کا۔ (ابوداؤد: ۲۶۳۳، زاد المعاد: ۲۶۸)

فَإِنَّكَ: آپ ﷺ نے اونٹوں کی قربانی اپنے دست مبارک سے فرمائی، پس حج کرنے والے کے لئے سنت تو یہ ہے کہ قربانی کا جانور اپنے ہاتھ سے ذبح کرے۔

اگر کوئی اپنے سے جانور ذبح نہیں کر سکتا ہے تو دوسروں کی معرفت بھی کرا سکتا ہے۔ کسی دوسرے کو دے دے کہ وہ اس کی جانب سے قربانی کر دے یہ بھی صحیح ہے کہ آپ نے بیشتر اونٹوں کی قربانی خود کی اور باقی حضرت علی کے حوالہ کر دیا۔

عموماً آج کل خود قربانی نہیں کرتے دوسروں کے حوالے کر دیتے ہیں۔ اس میں اس امر کا خیال رکھے جو وقت بتایا ہے اس کے بہت دیر کے بعد یہ حلق کرائے۔ اگر قربانی سے قبل حلق ہو گیا تو احناف کے مسلک میں دم دینا پڑے گا۔

حج کے موقعہ پر منیٰ میں قربانی کے متعلق چند مسائل

© دسویں تاریخ یوم النحر کو رمی جمرہ عقبہ سے فارغ ہونے کے بعد قربانی کا وقت

﴿مَنْ ذَكَرَ بِشَرْفِهِ﴾

ہو جاتا ہے۔ رمی سے پہلے قربانی درست نہیں۔

○ اگر مفرد ہے تو قربانی اس کے لئے واجب نہیں ہے مستحب ہے۔

(شرح مناسک: ص ۲۲۶)

○ اگر قارن یا متمتع ہے تو اس کے ذمہ قربانی واجب ہے۔

○ قربانی میں خواہ ایک بکرا بکری کرے یا گائے اونٹ کے سات حصوں میں سے ایک حصہ لے۔

○ حج کی قربانی حدود حرم میں ہوگی۔ اگر حج کی قربانی حدود حرم سے باہر مثلاً جدہ میں کیا یا طائف یا عرفہ میں کیا تو قربانی نہیں ہوگی حرم میں قربانی کرنی ہوگی۔

(شرح لباب: ص ۲۵۶)

○ لہذا متمتع اور قارن اپنی قربانی منیٰ میں کرے۔

○ حدود منیٰ میں کسی بھی مقام پر قربانی کرنی درست ہے۔

○ اگر قارن اور متمتع نے ایام نحر ۱۰/۱۱/۱۲ تک قربانی نہیں کی تو اس پر دم واجب ہو جائے گا۔ (شرح مناسک: ص ۳۵۷)

○ بقر عید کی قربانی کے سلسلے میں ہر حاجی کو اختیار ہے خواہ منیٰ میں کرے یا مکہ میں کرے۔ یا حدود حرم سے باہر کرے یا اپنے وطن ہند پاک میں قربانی کر دے

سب جائز ہے۔ اس کے لئے حدود حرم ضروری نہیں۔ (شرح مناسک: ص ۳۵۷)

○ مفرد نے قربانی سے پہلے حلق کر لیا پھر قربانی کی تو کوئی حرج نہیں۔

(شرح مناسک: ص ۲۲۶)

○ اگر قارن یا متمتع ہے تو اس پر حلق سے پہلے ذبح واجب ہے۔ اگر اس نے حلق پہلے کر لیا پھر ذبح کیا تو دم واجب ہو جائے گا۔ (شرح مناسک: ص ۲۲۶)

○ اپنی قربانی خود کرنی بہتر ہے۔

○ آج کل منیٰ میں جہاں قربانی کی جگہ متعین ہے قربانی سب کے لئے آسان نہیں ہے۔ لہذا قربانی کا کسی کو وکیل بنادے اور وہ اس کی جانب سے قربانی دے۔

کردے تو درست ہے۔ حجاج کرام جو ایام نحر میں قربانی کریں گے ان کے لئے سنت یہ ہے کہ منیٰ میں قربانی کریں۔ (غنیۃ الناسک: ص ۳۵۸)

○ قارن اور متمتع کے لئے قربانی میں قران اور متمتع کی نیت سے کرنی ضروری ہے۔

(غنیۃ الناسک: ص ۳۵۹)

رمی قربانی و حلق میں ترتیب سے متعلق آپ کے طریق و حکم کا بیان

اگر نادانی سے رمی اور قربانی ترتیب سے نہ کر سکا تو گناہ نہیں حضرت ابن عباس رضی اللہ عنہما سے مروی ہے کہ آپ ﷺ سے پوچھا گیا کہ ذبح سے پہلے سر منڈالیا یا اسی کے مثل تو آپ ﷺ نے فرمایا کوئی حرج (گناہ) نہیں۔

(بخاری: ص ۲۳۲، سنن کبریٰ: ص ۱۴۲)

حضرت ابن عباس رضی اللہ عنہما سے مروی ہے کہ آپ ﷺ سے پوچھا گیا کہ ذبح، حلق اور رمی میں آگے پیچھے ہو گیا تو آپ ﷺ نے فرمایا کوئی حرج (گناہ) نہیں۔

(بخاری: ص ۲۳۲، مسلم، سنن کبریٰ: ۱۴۲/۵)

حضرت ابن عباس رضی اللہ عنہما سے مروی ہے کہ جو حج کے مناسک میں سے کسی کو بھول جائے یا اسے چھوڑ دے تو وہ دم دے قربانی کرے۔ (موطا: ص ۵۵۹، استذکار: ۱۳/۳۱۰)

حضرت ابن عباس رضی اللہ عنہما سے مروی ہے کہ جو حج کے امور میں سے کسی کو آگے کسی کو پیچھے کر دے تو وہ قربانی کرے۔ (ابن ابی شیبہ: ۴۳۹/۴، طحاوی: ۴۲۲/۱، اعلیٰ السنن)

حضرت سعید بن جبیر رضی اللہ عنہ سے مروی ہے کہ جو حج کے امور میں سے کسی کو مقدم کر دے یا موخر کر دے یا ذبح سے پہلے حلق کر لے تو وہ دم دے۔ (ابن ابی شیبہ: ص ۴۴)

حضرت ابراہیم نخعی فرماتے ہیں کہ ذبح سے پہلے کسی نے حلق کر لیا تو وہ قربانی

کرے گا پھر یہ آیت پڑھی ”و لا تحلقوا رؤسکم حتی يبلغ الهدی محله۔“

(ابن ابی شیبہ: ص ۴۴۰)

مغیرہ نے ابراہیم نخعی سے نقل کیا ہے کہ حج میں جو کوئی نامناسب امور کرے تو اس کی وجہ سے ایک قربانی کرنی پڑے گی۔

فائدہ: پس معلوم ہوا کہ رمی حلق قربانی کے درمیان ترتیب واجب ہے۔ اور آپ ﷺ بھی ایسا ہی کیا ترتیب سے ادا کیا۔ تفصیل آگے آرہی ہے۔

رمی قربانی اور حلق کے درمیان ترتیب لازم ہے اس کے خلاف دم واجب ہوگا

حضرت انس رضی اللہ عنہ کی روایت میں ہے کہ آپ ﷺ منیٰ تشریف لائے، جمرہ کے پاس آئے اس کی رمی کی۔ پھر منیٰ میں اپنے مقام پر آئے قربانی کی۔ پھر نائی سے کہا لو سر مونڈو اور سر کا دائیں جانب دیا پھر بائیں جانب دیا۔

(مسلم: ص ۴۲۱، ترمذی: ص ۱۸، ابوداؤد: ص ۲۷۲، اعلیٰ السنن: ۱/۱۵۷)

حضرت ابن عباس رضی اللہ عنہما سے مروی ہے کہ جو حج امور اور مناسک میں سے کسی کو بھول جائے یا اسے چھوڑ دے پس اسے قربانی کرنا لازم ہے۔

(القرطبی: ص ۵۵۹، دارقطنی، موطا امام مالک: ص ۱۶۳)

موطا میں ہے کہ جو نادانی کی وجہ سے رمی سے قبل حلق کرالے فدیہ دے۔

(موطا: ص ۱۶۳)

فائدہ: آپ ﷺ نے یوم النحر دسویں تاریخ کو ترتیب کے اعتبار سے ۳ کام جس کا تعلق حج کے مناسک سے تھاکے تھے۔ مزدلفہ سے منیٰ تشریف لانے کے بعد جمرہ عقبہ کی رمی کی اس کے بعد اونٹوں کی قربانی کی اس کے بعد نائی کو بلا کر سر مبارک کا حلق کرایا۔ اس طرح ترتیب سے ادا کرنے پر سب کا اتفاق ہے۔ آپ ﷺ فرماتے رہتے ”خذوا عنی مناسککم“ مجھ سے حج کے مناسک سیکھو۔ پس ان امور ثلاثہ کے درمیان ترتیب لازم ہے۔

﴿مَنْزَمَرِ بَيْتِ الشَّامِ﴾

اور وہ جو روایتوں میں موجود ہے کہ آپ ﷺ سے صحابہ کرام نے ترتیب کے خلاف مثلاً ذبح پہلے کر لیا بعد میں رمی تو اس کے جواب میں آپ نے فرمایا کوئی حرج نہیں اس کا مطلب یہ ہے کہ سہواً ہوا لاعلمی سے ہوا تو گناہ نہیں۔ یہ پہلا موقع تھا اس سے پہلے شریعت کے مطابق حج نہیں ہوتا تھا اس لئے کوئی گناہ نہیں۔ آپ نے گناہ سے نفی فرمائی۔ مگر گناہ کے نہ ہونے سے جنایت کی معافی نہیں، جنایت تو ادا کرنی پڑے گی وہ ہے دم کا دینا۔ چنانچہ آپ ﷺ ایک صحابی کے سر میں جوں کی کثرت کو دیکھ کر فرمایا یہ جوں تم کو پریشان کر رہے ہیں سو سر منڈالو اور اس کا فدیہ ادا کرو۔

اسی طرح حضرت ابن عباس جو ہر وقت حجتہ الوداع میں آپ کے ساتھ تھے، آپ کی مجلس میں لوگوں کے اس سوال کو کہ میں نے ترتیب کے خلاف حلق رمی سے پہلے کر لی اور آپ کے جواب لاجرح کو سن رہے تھے۔ اس کے باوجود وہ ترتیب کے خلاف ہونے پر دم لازم قرار دیتے تھے۔ جیسا کہ طحاوی میں ہے۔ مجاہد نے حضرت ابن عباس سے نقل کیا ہے کہ جو حج کے مناسک میں سے کسی کو مقدم یا موخر کر دے پس اسے چاہئے کہ دم دے۔ (القرئی: ص ۵۵۹)

اسی طرح سعید بن جبیر سے بھی مروی ہے کہ ذبح سے پہلے حلق کر لے تو دم دے۔ (ابن ابی شیبہ: ص ۴۴۰) پس ایک جانب حضرت ابن عباس لاجرح کی روایت بھی نقل کرتے ہیں۔ (سنن کبریٰ: ۵/۱۴۲) اور دوسری جانب خلاف ترتیب ہونے پر دم واجب قرار دے رہے ہیں۔ پس دونوں روایتوں کے جوڑنے سے اور سامنے رکھ کر مطلب نکالنے سے یہی مفہوم واضح اور آشکارا ہوتا ہے کہ سہواً اور نادانی و لاعلمی کی وجہ سے گناہ ہونے کی نفی کر رہے ہیں دم کے واجب ہونے کی نہیں۔

مزید آپ غور کریں گے تو معلوم ہوگا کہ سوال جو بار بار متعدد صحابہ کر رہے تھے لازم اور واجب ہی کے ترک کی بنیاد پر کر رہے تھے۔ امر مستحب پر ترک کر اس قدر اہتمام سے سوال کے عادی نہیں تھے۔ ”فان الصحابة لم يكونوا ليكثروا السؤال عن امر غير واجب عليهم.“ (اعلاء السنن: ص ۱۶۰)

ادھر آج لاحرج اس وجہ سے فرماتے تھے یہ آپ ﷺ کا پہلا حج تھا اور لوگوں کا بھی، اسلامی اعتبار سے پہلا حج تھا۔ لوگوں کو حج کے مناسک معلوم نہیں آپ نے اگرچہ خطبہ میں بتا دیا تھا مگر پھر بھی استحضار از دحام اور مشقت کی وجہ سے نہیں رہا تھا۔ یہ تو پہلا ہی موقعہ تھا یہاں بار بار حج کرنے کے بعد بھی ترتیب اور مسائل کا استحضار نہیں رہتا ہے۔ اس وجہ سے آپ نے لاحرج فرمایا۔ اور اب تو لاحرج بھی نہ ہونا چاہئے کہ یہ مسائل عام ہو گئے۔ علم کے بے شمار اسباب ہو گئے، کتابوں میں لکھ دیئے گئے، زبانی بتا دیئے گئے۔ بار بار ان مسائل کا تکرار کرایا جاتا ہے۔ احباب رفقاء سے بار بار اس کا ذکر سنتے ہیں۔ لہذا اس کو تاہی پر اب تو بدرجہ اولیٰ دم واجب ہونا چاہئے کہ اس قدر اہم عبادت پھر اس قدر غفلت۔ لہذا حجاج کو چاہئے کہ مناسک کے ادا کرنے میں دھیان رکھے غفلت کو جگہ نہ دے وقت سے پہلے مسائل کا استحضار کرے۔

خیال رہے کہ قارن اور متمتع کے لئے رمی پھر ذبح پھر قربانی کی ترتیب واجب ہے۔ اور مفرد کے ذمہ چونکہ ذبح نہیں ہے۔ اس لئے صرف رمی اور حلق کے درمیان ترتیب واجب ہے۔ (اعلاء السنن: ص ۱۵۸)

انتباہ: تمام حجاج ہند پاک کو اس امر کا خیال رکھنا لازم ہے کہ حرمین شریفین میں سعودی علماء یہ اعلان کھلے عام کرتے ہیں بلکہ لوگوں کو ترغیب دیتے ہیں کہ اگر حلق رمی سے پہلے یا قربانی رمی سے پہلے ہو جائے یا کر لی جائے تو کوئی دم واجب نہیں ہوتا ہے۔ لوگو! وہ لوگ ”سلفی“ غیر مقلد حضرات ہیں۔ ان کے یہاں ایسا ہی مسئلہ ہے۔ آپ کے یہاں (جو احناف مسلک پر ہیں) دم واجب ہے۔

آپ ان سے سن تو لیں مگر اپنے مسلک پر عمل کریں۔ اپنے علماء سے پوچھ لیں اپنے مسلک کی کتابیں دیکھیں۔ اس بات کا خیال رکھیں نظم اور انتظام میں تو ان حضرات کے اعلان پر عمل کریں مگر مسائل میں اپنے مسلک کی رعایت کریں ورنہ آپ کا حج گڑبڑا جائے گا۔

عذر کی وجہ سے اجازت تو آپ دے دیتے مگر کفارہ دم بھی ادا کرواتے
 کعب ابن عجرہ کی روایت میں ہے کہ آپ ﷺ نے ان سے پوچھا کیا جو میں تم کو
 پریشان کر رہی ہیں میں نے کہا ہاں اللہ کے رسول۔ آپ نے فرمایا سر کو منڈ والو اور (اس
 کے کفارہ میں) ۳ روزے رکھ لو۔ یا ۶ غریبوں کو کھانا کھلا دو۔ یا ایک بکرے کی قربانی
 کرو۔ (موطا: ص ۱۶۳، بخاری: ص ۲۳۳، ترمذی: ص ۱۹۰، استذکار: ۱۳/۲۹۸)

عبدالرحمن بن ابی لیلیٰ کہتے ہیں کہ حضرت کعب بن عجرہ آپ ﷺ کے ساتھ
 حالت احرام میں تھے جوؤں نے ان کے سر میں بڑی تکلیف پہنچائی۔ آپ نے ان کو حکم
 دیا کہ وہ اپنے سر کو منڈ والیں اور آپ نے فرمایا ۳ روزے رکھ لو۔ یا ساٹھ مسکین کو کھانا
 دے دو۔ (موطا: ص ۱۶۲، استذکار: ۱۳/۳۹۷)

فَالْيَاكُوفُ: پس معلوم ہوا کہ عذر اور مجبوری کی وجہ سے کوئی کام مناسک حج کے خلاف
 کرے یا سہواً غفلتاً لاعلمی کی وجہ سے ہو جائے تو گناہ تو نہیں ہوتا ہے مگر جنایت جو اس کا
 مالی نذیہ ہے وہ لازم رہتا ہے۔ پس جہاں آپ نے لاحرج فرمایا ہے وہاں گناہ مراد لیا
 ہے۔ نذیہ نہیں۔ جیسا کہ حضرت ابن عباس جو جبر الامۃ تھے صحابہ کرام علم میں فائق تھے
 فرمایا پس یہ ہمارا قیاس نہیں ہے۔ صحابہ نے جو آپ کے پاس آپ کی مجلس میں سمجھا ہے
 اور جیسا کہ آپ کو فرماتے کرتے دیکھا ہے ان کا بیان ہے۔

حج کے امور میں جو دم قربانی واجب ہوگی اسے مکہ میں ادا کرنا ہوگا
 حضرت عطا سے مروی ہے کہ جو دم لازم ہوتا ہے وہ مکہ مکرمہ میں کرنی ہوگی۔ (یا
 کرانی ہوگی)۔ (القرئی: ص ۵۶۰)

حضرت حسن بصری فرماتے ہیں کہ ہر دم جو واجب ہو اسے مکہ مکرمہ کے علاوہ اور
 کہیں زنج نہیں کیا جاسکتا ہے۔ (بنایہ: ۳/۶۹۰)

فَالْيَاكُوفُ: خیال رہے کہ حج کے مسائل میں کسی غلطی یا واجب کے چھوٹ جانے سے جو
 دم واجب ہوتا ہے جسے قربانی بھی کہتے ہیں اس کی دو قسمیں ہیں۔ ایک پوری گائے یا

پورا اونٹ ایک حصہ نہیں۔ یہ صرف دو صورتوں میں واجب ہوتا ہے۔ (۱) وقوف عرفہ کے بعد حلق سے پہلے بیوی سے وطی کر لینا (۲) طواف زیارت ناپاکی کی حالت میں کرے۔ اس کے علاوہ جہاں کہا جاتا ہے کہ دم واجب ہو جاتا ہے۔ مثلاً حلق پہلے کرالیا اور رمی نہیں کی۔ جوں کی وجہ سے سر کے بال کٹوالئے وغیرہ تو یہاں ایک بکرا، یا مینڈھا، یا بڑے جانوروں کا حصہ مراد ہوتا ہے۔ (کذافی مناسک القاری: ص ۳۹۲)

”حيثما اطلق الدم فالمراد به الشاة.“ پھر ان جانوروں کی قربانی حرم مکہ مکرمہ میں ہی کرنی ہوگی۔ اپنے وطن یا حرم کے علاوہ کسی اور جگہ معتبر نہ ہوگی۔ اور اس کی قیمت کا ادا کرنا یعنی صدقہ کرنا بھی کافی نہ ہوگا۔ حتیٰ کہ جانور کا صدقہ کرنا بھی کافی نہ ہوگا۔ بلکہ حرم میں قربانی لازم ہوگی۔ ”والثالث ذبحه في الحرم بالاتفاق سواء وجب شكراً او جبراً“ اسی طرح ہدایہ میں ہے قربانی حرم ہی میں ہوگی۔ ”واما النسك فيختص بالحرم.“ (بنایہ: ۶۸۹/۳)

”والسادس الذبح فلو تصدق به حيالہ يجز.“ (ص ۲۹۳) اور فقیر جو زکوٰۃ کا مستحق ہے۔ اس پر صدقہ کرنا واجب ہوگا۔ امیر غنی کو دے گا تو معتبر نہ ہوگا۔

”السابع التصدق على الفقير، فلو اعطاه لغنى لم يجز.“ (ص ۲۹۳) ہاں اس بات کا اختیار ہے کہ خود کرے، یا کسی کے واسطے اور ذریعے سے کرائے، مثلاً اہل مکہ میں سے یا جو حضرات یا کمیٹی یہ کام ذمہ داری سے ادا کرتے ہوں اسے رقم ادا کر دے اور وہ حرم میں قربانی کر دے تو درست اور صحیح ہے۔ چونکہ ہر آدمی قربانی کرنے کی سہولت نہیں پاسکتا لہذا وکیل بنا دینا اور اسے رقم ادا کر دینا جائز ہے۔

”كذا في البدائع و اذا لم يذبح بنفسه يستحب له ان يامر مسلماً.“ (ہدایہ السالک: ص ۱۱۴۲)

حلق سے متعلق آپ ﷺ کے سنن و طریق مبارک کا بیان

یوم النحر میں آپ نے اولاری کی پھر قربانی کی پھر سر کا حلق کرایا
حضرت ابن عباس رضی اللہ عنہما سے مروی ہے کہ آپ ﷺ نے جمرہ عقبہ کی رمی کی پھر
قربانی کی پھر سر کا حلق کرایا۔ (مسند احمد: ۱۲/۱۸۵)

حضرت انس رضی اللہ عنہ سے مروی ہے کہ آپ ﷺ یوم النحر دسویں تاریخ کو جمرہ عقبہ کی
رمی کی پھر منیٰ میں اپنے مقام پر آئے ذبح کے لئے جانور منگایا قربانی کی پھر حلاق کو
بلیا یا۔ (ابوداؤد: ص ۲۷۲، مسند احمد: ۱۲/۱۸۷، سنن کبریٰ: ۵/۱۳۳)

حضرت معمر بن عبد اللہ کی روایت میں ہے کہ جب آپ ﷺ نے اپنے جانور کی
قربانی منیٰ میں کر لی تو مجھے حکم دیا کہ آپ کے سر کے بالوں کو مونڈ دوں۔

(مجمع الزوائد: ۳/۲۶۱)

ابن شہاب زہری سے مروی ہے کہ آپ ﷺ نے جب جمرہ عقبہ کی رمی کی
تو قربانی کی جگہ (منیٰ) لوٹ آئے۔ قربانی کی پھر بال بنوایا پھر فوراً طواف زیارت کیا۔
(سنن کبریٰ: ۵/۱۳۳)

حضرت انس رضی اللہ عنہ کی روایت میں ہے کہ آپ ﷺ منیٰ تشریف لائے (مزدلفہ
سے) اور جمرہ کے مقام پر گئے رمی کی پھر منیٰ اپنے مقام پر آئے قربانی کی پھر حلاق سے
کہا لویہ سر (مونڈنے کے لئے)۔ (بنایہ: ص ۵۵۹، صحیح ابن خزیمہ: ص ۲۹۹، فتح: ص ۲۸۹)

ابن قیم نے زاد المعاد میں ذکر کیا ہے کہ آپ نے جب جمرہ کی رمی کی قربانی کی
حلق کرایا۔ (زاد المعاد: ص ۲۷۶)

فَاللَّيْلَةَ: خیال رہے کہ قارن اور متمتع کے لئے قربانی کا کرنا واجب ہے۔ لہذا یہ

حضرات قربانی کے بعد ہی سر کا حلق کر سکتے ہیں۔ اگر یہ حضرات قربانی سے پہلے حلق کرالیں گے تو دم واجب ہو جائے گا۔ لہذا قربانی سے فارغ ہو کر کریں گے آپ ﷺ چونکہ قارن تھے اس لئے قربانی کے بعد حلق فرمایا تھا۔

جو لوگ مفرد ہیں صرف حج کا شروع سے ہی احرام باندھنے والے ہیں۔ ان کے ذمہ قربانی واجب نہیں بلکہ مستحب ہے۔ پس اگر یہ افراد کرنے والے قربانی نہیں کر رہے ہیں تو ان کو رمی کے بعد حلق کرنا جائز ہے۔

شرح لباب میں ہے ”فاذا فرغ من الذبح حلق رأسه.“ (شرح لباب: ۲۲۶) فتح القدیر میں ہے ”ثم يذبح ان احب ثم يحلق او يقصر.“ (فتح القدیر: ۴۸۸) سر کا حلق منڈانا سنت اور افضل ہے آپ نے حلق کرایا تھا حضرت ابن عمر رضی اللہ عنہما فرماتے ہیں کہ آپ ﷺ نے حجۃ الوداع میں سر کے بالوں کا حلق کرایا تھا۔ (بخاری: ص ۲۳۳، مسلم: ص ۴۲۰، ابن خزیمہ: ص ۳۰۰، مسند احمد: ۱۲/۱۸۷، بیہقی: ۱۳۴/۵)

حضرت ابن عمر رضی اللہ عنہما سے مروی ہے کہ آپ ﷺ نے سر کا حلق کرایا تھا اور آپ کے اصحاب کی ایک جماعت نے بھی حلق کرایا تھا اور صحابہ کی ایک جماعت نے قصر، کتر وایا تھا۔ (مسلم: ۴۲۰/۱، سنن کبریٰ: ۱۳۴/۵)

فَائِدَہ: قربانی کے بعد سر کے بالوں کا حلق یعنی سر کے بالوں کا استرے سے مونڈنا، یا قصر، بالوں کو قینچی سے کتر وانا حج کے احکام میں سے ہے اس کے بعد ہی سلعے کپڑے اور خوشبودار چیزوں کا استعمال جائز ہوتا ہے۔ اگر طواف زیارت کر چکا ہے تو بیوی سے ملنا بھی جائز ہو جائے گا اور احرام کی تمام پابندیاں اس سے اٹھ جائیں گی اور اگر طواف زیارت نہیں کیا ہے تو بیوی حلال نہ ہوگی۔ زیارت کے بعد ہی حلال ہوگی۔

حلق پورے سر کو منڈانا سنت ہے اور اکثر حصوں کے بالوں کو قینچی سے کتر وانا یا تراشنا یہ بھی درست اور جائز ہے۔ اور دونوں میں بہتر حلق کرنا ہے۔ ہدایہ میں ہے ”الحلق افضل.“ (ہدایہ: ص ۵۵۹) آپ نے حلق کرایا تھا۔ اور حلق کرانے والوں پر آپ نے ۳ مرتبہ رحمت کی دعا کی ہے اور کتر وانے پر دو مرتبہ جیسا کہ آگے آرہا ہے۔

ملا علی قاری کی شرح مناسک میں ہے جب ذبح سے فارغ ہو جائے تو سر کا حلق کرے ”و اذا فرغ من الذبح حلق رأسه۔“ (شرح مناسک: ص ۲۲۶)
اور حلق یا کتر وانا واجب ہے۔ اس کے بغیر حلال احرام کی پابندی سلب کیڑے نہیں پہن سکتا ہے۔ ”لان الحلق والتقصیر واجب فلا يقع التحلل الا باحدهما۔“ (شرح مناسک: ص ۲۲۸)

شرح ہدایہ میں ہے ”لان احدهما واجب سواء كان مفردا اور قارنا او متمتعاً۔“ (شرح ہدایہ: ص ۲۲۸)

خیال رہے کہ پہلے حلق یا قصر سر کا کرے اس کے بعد ناخن یا لب بنوانا چاہے تو بنوا سکتا ہے اگر پہلے لب یا ناخن بنوالیا تو دم واجب ہو جائے گا۔ ”ولو قص اظفاره او شاربہ او لحيته اور طيب قبل الحلق فعليه موجب جنایتہ۔“ (شرح ہدایہ: ص ۲۲۸)

حلق میں پہلے دائیں جانب کا پھر بائیں جانب کا منڈوانا سنت ہے
حضرت انس بن مالک رضی اللہ عنہ کہتے کہ آپ ﷺ نے جب رمی جمرہ کیا تو قربانی کی پھر (سر منڈوایا اس طرح کہ) نائی کو سر کا دایاں جانب دیا اس نے دایاں حصہ مونڈا پھر یہ بال (دائیں جانب کا) آپ نے حضرت ابو طلحہ کو دیا۔ پھر آپ نے بائیں حصہ دیا اس نے بائیں حصہ مونڈا پھر یہ بال آپ نے حضرت ابو طلحہ کو دیدیا اور فرمایا لوگوں کے درمیان اسے تقسیم کر دو۔ (ابن خزیمہ: ۴/۲۹۹ سنن کبریٰ: ۱۰۳)

عمر و بن دینار نے کہا حجام نے مجھے بتایا کہ حضرت ابن عمر رضی اللہ عنہما نے قصر کرایا تو کہا دائیں جانب سے پہلے کرو۔ (سنن کبریٰ: ص ۱۰۳)

فَإِلَّا لَآ: اس سے معلوم ہوا کہ حلق یا قصر کرانے میں سنت طریقہ یہ ہے کہ اپنی دائیں جانب کا حصہ پہلے نائی سے منڈائے۔ اس کے بعد بائیں جانب کا پھر تمام سر کا۔ اور یہ بھی سنت ہے کہ خود قبلہ رخ بیٹھے۔ عموماً لوگ ان مسنون امور کا لحاظ نہیں کرتے۔ بس جلدی جلدی حلق کرا لیتے ہیں، حلاق بھی ان امور کی رعایت نہیں کرتے۔ یہاں سنت کے مطابق حلق کرانے میں یا کرنے میں کوئی پریشانی نہیں۔ خیال رہے کہ حلق سے قبل

سر کو بھگو لینا بہتر ہے۔ شرح مسند احمد میں ان احادیث سے سر کے دائیں جانب سے مونڈنے کا شروع کرنا مستحب معلوم ہوا یہی جمہور کا مذہب ہے۔
”یستحب فی الحلق ان یبدأ بالشق الا یمن من راس المخلوق۔“

والی ذلک ذہب الجمہور۔“ (۱۹۸/۱۲)

ابن ہمام نے فتح القدیر میں کہا ہے کہ جس کے بال مونڈے جارہے ہوں اس کے دائیں رخ سے شروع کرے کہ جس کا مونڈا جا رہا ہو اس کا سر کا رخ بائیں ہو سو یہ درست نہیں ہے اور سنت کے خلاف ہونے کی وجہ سے اسے اختیار کرنا بہتر نہیں ہے۔ احناف کی کتاب میں بھی مخلوق جس کا بال مونڈا جا رہا ہو اس کا اولادایاں سر مونڈنا سنت اور افضل لکھا ہے۔ جیسا کہ ابن ہمام کی فتح القدیر میں اور ملا علی قاری کی شرح مناسک میں ہے۔

سر کے بالوں کو بنانے کے ساتھ لب و ناخن وغیرہ بھی بنو الینا سنت ہے

عبداللہ بن زید نے بیان کیا کہ وہ قربانی کے مقام میں آپ کے پاس تھے جو انصاری شخص تھے آپ ﷺ کپڑا پہنے ہوئے احرام کا سر منڈوایا اور بال لوگوں کو تقسیم کرنے دیدیا اور ناخن بنوایا اور اپنے ساتھ رہنے والے (کسی صحابی کو) دیدیا وہ بال مہدی اور نیل سے رنگے ہوئے تھے۔ (ابن خزیمہ: ۴/۳۰۰ زاد المعاد: ۲/۲۷۷)

حضرت ابن عمر رضی اللہ عنہما سے مروی ہے کہ آپ ﷺ نے جب سر کا حلق کرایا تو لب اور اس کے دونوں کناروں کو بھی درست کرایا۔ اور ناخن تراشوا یا۔ اور حکم دیا کہ بالوں اور ناخنوں کو دفن کر دیا جائے۔ اور پھر طواف زیارت کے لئے گئے۔ (شرح احیاء: ۴/۶۷۵)

علامہ ملائی کی سیرت میں ہے کہ آپ ﷺ نے جب سر کا حلق کرایا تو لب بھی درست کرایا۔ اور اس کے دونوں اطراف کو اور ناخن بھی بنوایا۔ اور ناخن اور بالوں کے بارے میں فرمایا دفن کر دو۔ (شرح احیاء)

نافع نے بیان کیا حضرت ابن عمر رضی اللہ عنہما جب حلق حج یا عمرہ میں کراتے تو داڑھی اور

— ﴿مَنْ مَرَّ بِبَلَدٍ كَرِهَ﴾ —

لب کو بھی درست کراتے۔ (سنن کبریٰ ۱۰۴/۵)
 فی اللہ: ابن منذر نے بیان کیا کہ آپ ﷺ سے ثابت ہے کہ جب آپ نے سر کے بالوں کا حلق کرایا تو لب بھی بنوائے اور ناخن بھی کٹوائے۔ چنانچہ اسی سنت کی اتباع میں حضرت ابن عمر حلق کے ساتھ ناخن بھی کٹوائے تھے۔ چنانچہ مستحب ہے کہ سر کے بالوں کے ساتھ لب اور ناخن بھی بنوائے۔ (شرح مسند احمد ۱۲/۱۹۸)
 چونکہ احرام کی وجہ سے یہ امور ممنوع ہو گئے تھے۔ جس کی وجہ سے شاید ناخن اور بال بڑھ گئے ہوں اس لئے قربانی کے بعد سر کے بالوں کے ساتھ ناخن اور لب بھی بنوائے۔

فقہاء کرام میں سے بعضوں نے صرف حلق یا قصر پر اکتفا کرنے کہا ہے۔
 جیسا کہ ملا علی قاری کی شرح مناسک میں ہے۔ ”ولا یاخذ من شعر لحیتہ ولا من شاربه ولا من طفرہ قبل الحلق وكذا بعده..... وقال الكرمانی عندنا لا يستحب.“

اس کے مقابلہ میں زیلعی نے استحباب نقل کیا ہے: ”وقال الزیلعی یستحب له اذا حلق راسه ان یقص ظفره وشاربه.“ (ص ۲۲)
 معلم الحجاج میں بھی حلق یا قصر کے بعد لب اور ناخن بنوانا لکھا ہے۔

(معلم الحجاج: ص ۱۷۴)
 ممکن ہے کہ آپ کے لب وغیرہ کٹانے کی روایت بعض فقہاء کو نہ پہنچی ہو اور جن کو یہ روایت پہنچی انہوں نے اسے مستحب قرار دیا پس علامہ زیلعی کا قول زیادہ رائج ہے۔ ایسے بھی احرام کی حالت لب ناخن نہ کٹوانے کی وجہ سے بڑھے ہوئے ہو سکتے ہیں جب ان کے کاٹنے کا مشروع وقت ہو گیا ہے ان کا بنوالینا بہتر ہے۔

حلق یا قصر کے بعد کیا دعا کرے

ملا علی قاری کی شرح مناسک میں دعا پڑھنا مذکور ہے:

”الحمد لله على ما هدانا وانعم علينا وقضى عنا نسكنا“

اللهم هذه ناصيتي بيدك فاجعل بكل شعرة نورا يوم القيمة وامح عني بها سيئة وارفع لي بها درجة في الجنة العالية. اللهم بارك لي في نفسي وتقبل مني، اللهم اغفر لي وللمحلقين والمقصرين يا واسع المغفرة.

(شرح مناسک: ص ۲۲۷)

علامہ نووی نے کتاب الاذکار میں یہ دعا نقل کی ہے:

”اللہ اکبر الحمد لله الذی قضیٰ عنا نسکنا. اللهم زدنا ایمانا ویقینا وتوفیقا وعونا واغفر لنا ولآبائنا وامهاتنا والمسلمین اجمعین.“ (کتاب الاذکار: ص ۲۳۲)

ابن ہمام صاحب فتح القدر نے یہ دعا شرح میں ذکر کیا ہے:

”الحمد لله الذی هدانا وانعم علینا. اللهم هذه ناصيتي بيدك فتقبل مني واغفر لي ذنوبي اللهم اكتب لي بكل شعرة حسنة وامح بها عني سيئة وارفع لي بها درجة اللهم اغفر لي وللمحلقين والمقصرين يا واسع المغفرة.“ (فتح القدر: ص ۴۹۰)

ملا علی قاری نے لکھا ہے کہ حلق کے وقت بھی اللہ اکبر کہے اور حلق کے بعد بھی تکبیر اللہ اکبر کہے اور پھر دعا کرے۔ اپنے لئے والدین کے لئے اور احباب اعزہ کے لئے۔

(ص ۲۲۷)

حضرت جبریل علیہ السلام نے حضرت آدم علیہ السلام کا حلق فرمایا جعفر بن محمد کے طریق سے روایت ہے کہ حج میں حضرت آدم علیہ السلام کے سر کا حلق حضرت جبریل علیہ السلام نے جنت کے یا قوت کے پتھر سے کیا تھا۔

(فتاویٰ کبریٰ للشیخ: ۱/۲۵، ابن عساکر)

فَائِدَة: حلق حج اور عمرہ کے اہم مناسک میں ہے۔ اس کے بغیر احرام سے نہیں نکل سکتے۔

۴۳۷
 سنا۔ انسانوں میں سب سے پہلے حضرت آدم علیہ السلام نے بیت اللہ کا حج کیا چونکہ سر کا حلق کرنے والا کوئی دوسرا نہیں تھا اس لئے حضرت جبریل علیہ السلام نے یاقوت کے پتھر سے سر کے بال مونڈے، اس سے حلق کا بہتر ہونا معلوم ہوا۔

حضرت ابراہیم علیہ السلام نے بھی یوم النحر میں اولاً رمی پھر قربانی پھر حلق کیا حضرت ملیکہ کی روایت حضرت عبداللہ بن عمرو سے ہے کہ حضرت ابراہیم علیہ السلام کو حضرت جبریل علیہ السلام مزدلفہ سے بہت جلد صبح کی نماز پڑھا کر منیٰ لے گئے وہاں انہوں نے رمی کی قربانی کی اور سر منڈایا۔ پھر اللہ جل شانہ نے آپ صلی اللہ علیہ وسلم پر وحی بھیجی کہ حضرت ابراہیم علیہ السلام کے طریق کی اتباع کیجئے۔ (سنن کبریٰ: ۵/۱۳۵)

فَالَّذِينَ لَا: حج کے تمام امور اور مناسک کے رکن مقامات پر جانا ہے، اور کیا کرنا ہے، یہ سب حضرت جبریل علیہ السلام کے سکھائے اور بتائے ہوئے ہیں جو انہوں نے حضرت ابراہیم علیہ السلام کو بتایا تھا۔ اسی کی اتباع حضرت نبی پاک صلی اللہ علیہ وسلم نے کی اور امت کو تعلیم دی۔ اور اسی طرح کرنے کہا چنانچہ امت اسی تعلیم و طریقہ پر قائم ہے۔
 ”حلق کی فضیلت“ سر منڈانے کا ثواب

۳ مرتبہ رحمت کی دعا:

حضرت ابن عباس رضی اللہ عنہما سے مروی ہے کہ حدیبیہ کے موقعہ پر کچھ لوگوں نے حلق کچھ لوگوں نے قصر کرایا۔ آپ صلی اللہ علیہ وسلم نے حلق کرانے والے پر ۳ مرتبہ رحمت کی دعا کی۔ (مسلم: ص ۴۲۰، عمدۃ القاری: ۶۴)

بعض روایتوں میں دو مرتبہ رحمت کی دعا کا ذکر ہے جیسا کہ ابن عبدالبر رحمہ اللہ نے استذکار میں ذکر کیا ہے۔ (استذکار: ۱۰۶/۱۳)

۳ مرتبہ مغفرت کی دعا:

حضرت ابو ہریرہ رضی اللہ عنہ سے مروی ہے کہ آپ صلی اللہ علیہ وسلم نے سر منڈانے والے کے لئے ۳ مرتبہ مغفرت کی دعا کی تو لوگوں نے کہا سر تراشنے والوں کے لئے بھی۔ تو آپ نے کہا اے اللہ سر حلق کرانے والے کی مغفرت فرمایا۔ تو لوگوں نے کہا سر تراشنے والے

﴿مَنْ مَرَّ بِكَلْبَةٍ﴾

کے لئے بھی تو آپ نے (تیسری مرتبہ بھی) کہا سر منڈانے والے کی اے اللہ مغفرت فرما۔ تو لوگوں نے کہا اے اللہ تراشے والے کے لئے بھی۔ تب آپ نے سر تراشے والے کے لئے بھی دعا مغفرت فرمائی۔ (بخاری: ج ۲، ص ۲۳۳، مسلم: ۲۲۱، ترمذی: ۲۰۸/۲)

ہر بال جو منڈا جائے قیامت میں ایک نور:

حضرت عبادہ بن صامت رضی اللہ عنہ کی روایت ہے کہ آپ ﷺ نے فرمایا کہ تمہارے بالوں میں سے کوئی نہیں گریگا مگر یہ کہ وہ قیامت کے دن نور ہوگا۔ (مجمع الزوائد: ۳/۲۷۷)

ہر بال پر نیکی اور گناہ معاف:

حضرت انس رضی اللہ عنہ کی روایت ہے آپ ﷺ نے (ایک سائل کے سوال کے جواب میں) فرمایا۔ تمہارے لئے ہر بال پر جو منڈاؤ ایک نیکی ہے۔ اور ایک گناہ معاف کئے جائیں گے۔

پوچھا گیا کہ اگر بال کے مقابلہ میں گناہ کم ہو جائیں تو تو آپ نے فرمایا وہ ذخیرہ بنا کر تمہارے لئے رکھ دیا جائے گا۔ (مجمع الزوائد: ۳/۲۷۶، سنن سعید بن منصور)

ابن حاج نے اپنے مناسک میں اپنی سند سے بیان کیا کہ سہل بن صالح ایک نیک آدمی تھے انہوں نے کہا کہ میں نے دیکھا (خواب میں) کشتی زمین پر چل رہی ہے تو میں نے (تعجباً) کہا سبحان اللہ کشتی زمین پر چل رہی ہے۔ کسی نے کہا اس میں حضور پاک ﷺ ہیں چنانچہ میں اپنی جگہ سے بڑی تیزی سے گیا اور کہا اے اللہ کے رسول میرے لئے آپ مغفرت کی دعا فرما دیجئے۔ تو آپ نے پوچھا تم نے حج کر لیا۔ میں نے کہا ہاں، تو آپ نے پوچھا منیٰ میں سر منڈایا تھا میں نے کہا ہاں تو آپ نے فرمایا جو سر منیٰ میں منڈایا گیا ہو اسے جہنم کی آگ کبھی نہ چھوئے گی۔ (ہدیۃ السالک: ۲/۱۰۰)

حلق کرنے والوں پر ۳ مرتبہ رحمت کی و مغفرت کی دعا

اور کتر وانے پر ایک مرتبہ

یحییٰ بن حصین نے اپنی دادی سے روایت کی ہے انہوں نے نبی پاک ﷺ کو حلق

کرنے والوں کے لئے ۳ مرتبہ دعا کرتے ہوئے سنا اور کتروانے والوں کے لئے ایک مرتبہ سنا۔ (مسلم ص ۴۲۱)

حضرت ابن عمر رضی اللہ عنہما سے مروی ہے کہ آپ ﷺ نے حجۃ الوداع میں کہا ”اللہم ارحم المحلقین“ اے اللہ خلق کرنے والوں پر رحم فرما۔ لوگوں نے کہا اور کتروانے والوں پر بھی اے اللہ کے رسول۔ تو آپ نے کہا اے اللہ خلق کرانے والوں پر رحم فرما۔ لوگوں نے کہا کتروانے والوں پر اے اللہ کے رسول تو آپ نے کہا اے اللہ کتروانے والوں پر رحم فرما۔ (بخاری ص ۲۳۳، مسلم ص ۴۲۰، ابوداؤد ص ۲۷۲)

حضرت ابن عمر رضی اللہ عنہما کی ایک روایت ہے کہ آپ ﷺ نے حلق کرنے والوں پر رحمت کی دعا کی تو لوگوں نے کہا اور کتروانے والے پر بھی (یعنی رحمت کی دعا فرما دیجئے) تو آپ نے کہا اللہ رحم فرما حلق کرانے والوں پر پھر لوگوں نے کہا اور کتروانے والے پر بھی تو آپ نے کہا اللہ رحم فرما حلق کروانے والے پر۔ پھر لوگوں نے کہا اور کتروانے والے پر تو آپ نے کہا۔ چوتھی مرتبہ اور کتروانے والے پر۔ (سنن کبریٰ ص ۱۳۴)

حضرت ابو ہریرہ رضی اللہ عنہ سے مروی ہے کہ آپ ﷺ نے فرمایا اے اللہ سرمنڈانے والوں کی مغفرت فرما۔ لوگوں نے کہا اور سرکتروانے والے پر آپ نے کہا اور سرمنڈانے والوں کی مغفرت فرما۔ لوگوں نے کہا سرکترنے والوں پر بھی آپ نے کہا اے اللہ سرکترنے والوں کی مغفرت فرما۔ لوگوں نے کہا اور سرکتروانے والوں پر بھی۔ آپ نے (اب چوتھی مرتبہ) کہا اے اللہ سرکتروانے والوں کی مغفرت فرما۔

(سنن کبریٰ ص ۱۳۴/۵، ابن ماجہ)

فَإِنَّكَ لَا: آپ ﷺ نے سرمنڈانے والوں پر ۳ مرتبہ رحمت کی دعا اور ایک روایت میں ۳ مرتبہ مغفرت کی دعا کی۔ اور سرکترنے والوں پر ایک مرتبہ دعا کی۔ اس سے سرمنڈانے کی افضلیت معلوم ہوئی۔ پس سرمنڈانے والے ۳ مرتبہ دعا رحمت اور دعا مغفرت کے مستحق ہوئے چونکہ صحابہ میں سے بعض لوگ کتروانے والے بھی تھے۔ اس لئے انہوں نے جب دیکھا کہ سرمنڈانے والے دعا پا رہے ہیں تو سرکتروانے والے

﴿مَنْزُومٌ بِبَاشِشٍ﴾

بھی آپ کی دعا رحمت و مغفرت پالیں۔ اسی وجہ سے تمام علماء کے نزدیک حج یا عمرہ کی فراغت پر سرمنڈانا افضل اور بہتر ہے۔

حلق یا قصر کے بعد سلے کپڑے اور خوشبو کا استعمال جائز ہو جاتا ہے حضرت عائشہ رضی اللہ عنہا فرماتی ہے کہ آپ ﷺ نے فرمایا۔ جب تم رمی کر لو۔ اور حلق کرالو تو تمہارے لئے کپڑے اور خوشبو حلال ہو گئے سوائے عورت کے۔

(سنن کبریٰ: ۵/۱۳۶، بنایہ: ۳/۵۶۲، مسند احمد: ۱۸۶، ۱۸۷، تحف: ۴/۴۰۰)

ابن عمر رضی اللہ عنہما سے مروی ہے کہ آپ ﷺ نے فرمایا جو جمرہ عقبہ کی ۱/ مرتبہ رمی کرے پھر آ کر قربانی کرے۔ پھر حلق کرائے تو حج کے احرام کی وجہ سے جو اس پر حرام تھیں وہ حلال ہو جائیں گی۔

حضرت عطاء سے مروی ہے کہ آپ ﷺ نے فرمایا۔ جب رمی جمرہ کرے اور قربانی کرے اور حلق کرائے تو عورتوں کے علاوہ سب اس کے لئے حلال ہو جاتی ہیں۔ (شرح مسند احمد بلوغ الامانی: ۱۲/۱۹۶)

فَائِدَہ: ان روایتوں سے معلوم ہوا کہ حلق کرا لینے کے بعد احرام کی پابندی ختم ہو جاتی ہے۔ سلے کپڑے پہننا سر ڈھانکنا خوشبو لگانا جوتے موزے پہننا جائز ہو جاتا ہے البتہ اسے عورت سے ملنے کی اجازت نہیں ہوتی تا وقتیکہ طواف زیارت نہ کرے۔ یہی مذہب جمہور علماء کا ہے البتہ امام مالک کے نزدیک طواف سے پہلے خوشبو کا استعمال بھی ممنوع ہے۔ (شرح مسند: ۱۲/۱۹۱)

شرح مناسک میں ہے۔ ”حکمہ التحلیل فیباح بہ جمیع ما حظر بالاحرام من الطیب والصيد ولبس المخیط وغير ذلك الا الجماع.“ (شرح مناسک: ص ۲۳)

اسی طرح ہدایہ میں ہے۔ ”وقد حل له كل شئ الا النساء.“ (فتح القدیر: ۲/۴۹)

حلق یا قصر کے بعد بالوں کو کیا کرے

حضرت ابن عمر رضی اللہ عنہما سے مروی ہے کہ آپ ﷺ نے جب حلق سر کا کرایا تو لب

اور اس کے دونوں کناروں کو بھی درست کرایا۔ اور ناخن تراشوا یا۔ اور حکم دیا کہ بالوں اور ناخنوں کو دفن کر دیا جائے پھر طواف زیارت کے لئے گئے۔ (شرح احیاء: ۳/۶۷۵)

علامہ ملائی نے اپنی سیرت کی کتاب میں لکھا ہے کہ آپ ﷺ نے جب سر کا حلق کرایا تو لب بھی درست کیا اور دونوں اطراف کے بالوں کو اور ناخن بنایا۔ اور بالوں اور ناخن کے بارے میں کہا کہ اسے دفن کر دو۔ (شرح احیاء)

فَالْإِذَا: اکثر کیا تمام لوگ حلق اور قصر بالوں کو مونڈنے اور کترنے کے بعد اسی مقام پر چھوڑ دیتے ہیں۔ بعد میں صفائی کے وقت کوڑے کرکٹ میں اور غلیظ و ناپاک جگہ میں اسے ڈال دیا جاتا ہے۔ بالوں کو ہرگز نائی کے پاس یا منڈنے کی جگہ نہ چھوڑے بلکہ بالوں کو کسی کاغذ وغیرہ میں لے لے اور اسے کسی مقام پر زمین کھود کر دفن کر دے۔

شرح احیاء میں ہے: ”وان یدفن شعر وان یصلی بعده رکعتین۔“

(شرح احیاء: ۳/۶۷۴)

بالوں کو دفن کرے اور دو رکعت نماز پڑھے: شرح بخاری میں ہے کہ حلق کے متعلق پانچ سنتیں ہیں۔ ① اول دائیں طرف کا منڈے پھر بائیں طرف کا ② رخ قبلہ بیٹھے ③ فارغ ہونے کے بعد تکبیر کہے (اور دعا بھی ہو جو وارد ہے پڑھے) ④ بالوں کو دفن کرے ⑤ دو رکعت نماز پڑھے۔ (عمدة القاری: ۱۰/۶۳)

اکثر و بیشتر لوگ حلق کے سلسلے میں مسنون امور کی رعایت نہیں کرتے۔ بال منڈوالے اور غسل کر لیا۔ اولاً نہ تو قبلہ رخ بیٹھتے ہیں نہ دائیں جانب سے شروع کراتے ہیں نائی عموماً بیچ پیشانی پر سے مونڈنا شروع کرتے ہیں نہ درمیان اور نہ اخیر میں تکبیر و دعا پڑھتے ہیں اور بالوں کو وہیں چھوڑ دیتے ہیں خود اٹھا کر دفن نہیں کرتے اور نہ فراغت غسل صفائی کے بعد دو رکعت نماز پڑھتے ہیں۔ بس جیسے تیسے مونڈا لیا۔ نہایا کپڑے پہن لئے۔ ان مسنون امور کو ملحوظ نہیں رکھتے۔

حلق کے بعد آپ کے بال مبارک کیا ہوئے کہاں گئے

حضرت انس رضی اللہ عنہ سے مروی ہے کہ جب آپ ﷺ رمی جمرہ سے فارغ ہو گئے تو

قربانی کی پھر اپنے سر کا دایاں رخ نائی کو مونڈنے دیا اس نے وہ بال حضرت ابو طلحہ کو دے دیئے۔ پھر بایاں رخ دیا اس نے مونڈا تو آپ نے کہا اسے لوگوں کے درمیان تقسیم کر دو۔ (ترمذی: ص ۱۸۰، مسلم: ۴۲۱، عمدۃ القاری: ص ۶۲)

ابن سیرین نے حضرت انس رضی اللہ عنہ سے نقل کیا ہے کہ..... آپ ﷺ نے دایاں رخ سر کا نائی کو دیا۔ اس نے بال مونڈا تو آپ نے یہ بال حضرت طلحہ کو دے دیا۔ پھر بایاں مونڈا تو یہ بال لوگوں کو دے دیئے۔ (مسند احمد، مرتب: ص ۱۸۷)

حفص کی روایت میں ہے کہ آپ ﷺ نے نائی سے کہا اور دائیں جانب کا اشارہ کیا (پھر مونڈے ہوئے) بالوں کو اپنے پاس کے لوگوں کے درمیان تقسیم کر دیا۔ ابو کریب کی روایت میں ہے کہ آپ ﷺ نے ایک یا دو بال کو تقسیم کر دیا۔

”فوزعه الشعر، والشعرتین بین الناس.“ (عمدۃ القاری: ۶۲/۲)

حضرت انس رضی اللہ عنہ سے مروی ہے کہ آپ ﷺ نے بالوں کو جب حلق کرایا تو سب سے پہلے حضرت ابو طلحہ نے آپ کے بال مبارک کو لے لیا۔ (بخاری: ۲۹)

فَإِنَّكَ لَا: بس معلوم ہوا کہ آپ ﷺ نے سر منڈانے کے بعد اپنے بالوں کو صحابہ کرام کے درمیان تقسیم کر دیا۔ ایک روایت میں ہے کہ دائیں جانب کے بال حضرت ابو طلحہ کو دیا۔ اور بائیں جانب کے بال حضرت ابو طلحہ کو دے کر لوگوں کے درمیان تقسیم کر دیا۔ ایک دوسری روایت میں ہے کہ دائیں جانب کا تقسیم کروا دیا اور بائیں جانب کا حضرت ابو طلحہ کو یا ان کی بیوی ام سلیم کو دیا۔

علامہ ابن قیم نے ذکر کیا ہے کہ مسلم کی ایک روایت میں ہے کہ دائیں جانب کے بال اپنے ارد گرد لوگوں کو تقسیم کروا دیا اور بائیں جانب کا حضرت ابو طلحہ کو دیا۔ چنانچہ ابن سیرین کی روایت حضرت انس رضی اللہ عنہ سے یہی مروی ہے کہ آپ ﷺ نے بائیں جانب کے بال حضرت ابو طلحہ کو دے دیئے۔ (بہذانی عمدۃ القاری: ۶۲/۲۰)

ابن قیم اسی روایت کو ترجیح اور اصوب قرار دیتے ہیں: ”والذی یقویٰ ان

نصیب ابی طلحہ الذی اختص بہ کان شقہ ایسر.“ (زاد المعاد: ۲/۲۷۷)

— ﴿مَنْزُومٌ بِبَاشِرٍ﴾ —

علامہ عینی نے بھی شرح بخاری میں اسی کو رائج مانا ہے کہ آپ نے دائیں جانب کا عام لوگوں میں تقسیم کر دیا اور بائیں کا خاص کر کے حضرت ابو طلحہ کو دیا۔

”وَحَصَلَ بِنِ مَجْمُوعِ هَذِهِ الرِّوَايَاتِ أَنَّ النَّبِيَّ لَمَّا حَلَقَ الشَّقَّ الْأَيْمَنَ نَاولَهُ أَبَا طَلْحَةَ لِيَقْسِمَهُ بَيْنَ النَّاسِ فَفَعَلَ أَبُو طَلْحَةَ وَنَاولَ شَعْرَ الشَّقِّ الْأَيْسَرِ لِيَكُونَ عِنْدَ أَبِي طَلْحَةَ.“ (عمدة القاری: ۶۲/۱۲)

آپ نے یہ بال حضرات صحابہ کو تبرک کے طور پر دیئے تھے۔ اور انہوں نے اس سے تبرک حاصل کیا۔

آپ کے بال مبارک اور اس کے برکات

حضرت عثمان بن مویہ کہتے ہیں کہ مجھے گھر والوں نے پانی کا پیالہ لے کر حضرت ام سلمہ رضی اللہ عنہا کے پاس بھیجا وہ چاندنی کی نلکی لے کر آئیں جس میں آپ صلی اللہ علیہ وسلم کے بال مبارک تھے۔ جب کوئی بیمار ہو جاتا اور اسے نظر لگ جاتی تو لوگ پانی لے جاتے وہ پانی (نلکی میں ڈال کر) ہلا دیتیں وہ پلا دیا جاتا میں نے اس نلکی میں غور کیا وہ بال لال تھے۔ (خضاب یا عطر لگانے کی وجہ سے)۔ (بخاری: ص ۸۷۵)

حضرت ابو عقیل کہتے ہیں کہ ہم لوگ (آپ صلی اللہ علیہ وسلم کے بال مبارک کو) پانی میں ڈال کر ہلا دیا کرتے تھے اور اس پانی کو پی لیتے تھے۔ (خواہ تبرکاً یا بیماری وغیرہ سے شفا پانے کے لئے)۔ (مطالب عالیہ: ۲۷۵/۱)

عثمان بن عبد اللہ کہتے ہیں کہ حضرت ام سلمہ رضی اللہ عنہا کے پاس چاندی کی ایک نلکی تھی جس میں نبی کریم صلی اللہ علیہ وسلم کے بال مبارک تھے۔ جب کوئی بخار زدہ ہو جاتا تو حضرت ام سلمہ رضی اللہ عنہا کے پاس بھیج دیا جاتا وہ اس بال کو پانی میں ڈال کر ملا دیتیں پھر وہ پانی اس کے چہرے پر ڈال دیا جاتا۔ (دلائل النبوة: ۲۳۶/۱)

فتح الباری میں ہے کہ مریض حضرت ام سلمہ رضی اللہ عنہا کے پاس بھیج دے جاتے وہ بال مبارک سے دھوئے ہوئے پانی مریض کو پلا دیتیں یا اس پانی سے غسل دیا جاتا اس سے دوشغایاب ہو جاتے۔ (فتح الباری: ۳۵۳/۱۰)

حضرات صحابہ اور تابعین کو بال مبارک کو بڑی اہمیت تھی بڑی محبت تھی جان سے زیادہ عزیز تھے چنانچہ امام بخاری رحمہ اللہ نے ذکر کیا کہ حضرت ابن سیرین نے حضرت ابو عبیدہ سے ذکر کیا کہ ہمارے پاس نبی پاک ﷺ کے بال مبارک ہیں، جو ہمیں حضرت انس رضی اللہ عنہ سے یا ان سے اہل عیال سے حاصل ہوئے ہیں یہ بال مبارک ہمارے نزدیک دنیا و ما فیہا سے زیادہ محبوب و پسندیدہ ہیں۔ (بخاری: ۲۹/۱)

حضرت خالد بن ولید رضی اللہ عنہ کہتے ہیں کہ آپ ﷺ نے عمرہ کیا۔ سر منڈایا لوگ آپ کے بال کی جانب دوڑ پڑے میں نے آپ کے پیشانی کے بال کو حاصل کیا اور اسے اپنی ٹوپی میں سی کر رکھ لیا۔ جس جنگ میں گیا اس بال مبارک کی برکت سے فتحیاب ہو کر لوٹا۔ (خصائص کبریٰ: ۶۸/۱)

فَائِدَہ: عمرہ اور حجۃ الوداع کے موقع پر تو آپ نے سر منڈائے کچھ تو دفن ہوئے اور باقی بال مبارک حضرات صحابہ کرام کے درمیان تقسیم ہوئے صحابہ و تابعین کرام نے ان بالوں سے بڑے برکات و فوائد حاصل کئے۔ عموماً مریضوں کو بال مبارک کا دھویا پانی پلایا جاتا جس سے وہ شفا یاب ہو جاتے آپ کی ذات سرایا بابرکت تھی۔ اسی کا اثر تھا۔

ہند میں آپ کے بال مبارک

ہندو کشمیر کے بعض علاقوں میں بال مبارک کے متعلق مشہور ہے کہ آپ کے بال وہاں محفوظ ہیں لوگ حسب موقعہ عقیدہ زیارت کرتے اور کراتے ہیں اگر ان کے پاس کوئی معتبر سند ہو تو پھر ٹھیک ہے ورنہ صرف شہرت ہے ان میں سے بیشتر تو وہ ہیں جن کی کوئی سند نہیں۔ محض مسموعات کے قبیلہ سے ہیں قصبہ پھلت ضلع مظفر نگر یوپی جائے ولادت مسند الہند الامام الشاہ ولی اللہ قدس سرہ میں جو ان کے بھائی شاہ اہل اللہ کے خاندان والوں کے پاس جو بال ہے وہ معتبر سند سے ثابت ہے۔ جس کی سند مسلسلات میں ص ۵۹ پر مذکور ہے۔

عورتیں منڈوائیں گی نہیں بلکہ تھوڑا سا کتروائیں گی

حضرت ابن عباس رضی اللہ عنہما سے مروی ہے کہ آپ ﷺ نے فرمایا۔ عورتوں پر سر منڈانا

نہیں ہے بلکہ سر کو کتر وانا ہے۔ (ابوداؤد: ص ۲۷۲، سنن کبریٰ: ۱۰۴/۵، دارقطنی: ۲/۲۷۱)

حضرت ابن عمر رضی اللہ عنہما فرماتے ہیں کہ احرام والی عورتیں اپنے بالوں ایک انگلی کے برابر کاٹیں گی۔ حضرت عائشہ رضی اللہ عنہا فرماتی ہے کہ ہم عورتوں کی جماعت حج یا عمرہ میں ایک انگلی سے زائد نہیں کٹوایا کرتی تھیں۔ (سنن کبریٰ: ۱۰۴/۵)

حضرت ابن عمر سے مرفوعاً روایت ہے کہ سر کے بالوں کو جمع کرے ایک انگلی کے برابر تراش لیں گی۔ حضرت ابن عمر سے مرفوعاً مروی ہے کہ عورت جب بال کاٹنے کا ارادہ کرے تو آگے کی طرف بالوں کو جمع کرے اور سر کے آگے سے ایک انگلی کے برابر کاٹ لے۔ (شرح احیاء: ۳/۶۷۵)

فَالْيُنْكَ: عورتوں کے لئے خواہ عمرہ ہو یا حج ہو سر کا حلق کرنا حرام ہے بلکہ بالوں کو کتر وانا ہے۔ ان کے ذمہ بالوں کو ایک انگل کے برابر کٹوانا ہے۔ واجب ہے کہ ایک چوتھائی سر کے بال کو ایک انگل کے مثل کاٹ ڈالے اور بہتر یہ ہے کہ سر کے بالوں کو لے کر ایک انگل کاٹ لے۔ (شرح مناسک: ۲۲۹)

”والمستحب لهن في التقصير ان ياخذن من طرف شعور هن

بقدر من جميع الجوانب.“ (شرح احیاء: ص ۶۷۴)

عورتوں کو اجنبی مردوں سے سر کھول کر بالوں کا کتر وانا درست نہیں۔ عورتیں قینچی اپنے پاس رکھیں دوسری عورتوں سے کروالیں۔ خود سے بھی اپنے بالوں کو کتر سکتی ہیں۔ چاروں طرف سے بالوں کو جمع کر لیں اور ایک انگلی کی لمبائی کے برابر کاٹ لیں۔ اجنبی مردوں کے سامنے سر کا کھولنا بالوں کا کٹوانا ان کا سر اور گردن کا پکڑنا درست نہیں۔

موجودہ دور میں دیکھا گیا ہے کہ بعض عورتیں مروہ کے پاس مردوں سے بال کٹاتی ہیں۔ یہ ناجائز اور حرام ہے۔

حلق اور قصر کے چند ضروری مسائل و احکام

◎ حلق سر کا منڈانا یا قصر سر کے بالوں کا کتر وانا قربانی کے بعد ہے۔

(شرح مناسک، ملا علی قاری: ص ۲۲۶)

﴿مکتبہ پبلیشرز﴾

○ حلق افضل ہے کتروانے سے اور کتروانا بھی جائز ہے۔ (شرح مناسک: ص ۲۲۶)

○ قربانی سے پہلے سر کا حلق یا قصر کروالیا تو دم واجب ہو جائے گا۔

”ولو حلق قبل الذبح فعليه دم۔“ (شرح مناسک: ص ۳۵۸)

○ حلق یا قصر دونوں میں سے ایک واجب ہے۔ (شرح مناسک: ص ۲۲۸، فتح القدیر: ۲/۴۹۲)

○ حلق یا قصر کے بعد احرام کی پابندی ختم ہو جائے گی سلعے کیڑا اور خوشبو کا استعمال

ہو جائے گا۔ (شرح مناسک: ص ۲۳۱)

○ اگر طواف زیارت کرنے کے بعد حلق یا قصر کیا تو اب بیوی سے ملنا بھی جائز

ہو گیا۔ (شرح مناسک: ایضاً)

○ اگر طواف تو کر لیا مگر ابھی حلق نہیں کر لیا تو احرام کی تمام پابندیاں باقی رہیں گی۔

(شرح مناسک: ص ۱۱)

○ احرام کی پابندی ختم حلق یا قصر کے بعد ہی ہوگی ذبح یا رمی سے حاصل نہ ہوگی۔

(شرح مناسک: ص ۱۱)

○ پورے سر کا منڈانا یا کتروانا سنت ہے۔ (شرح ملا: ص ۲۲۹)

○ کم از کم سر کے چوتھائی بالوں کا حلق یا قصر واجب ہے اس کے کم معتبر نہیں۔

(ہدایہ)

○ اگر چوتھائی سر کے بال منڈوا لیا یا کتروالیا تو حلال ہو جائے گا مگر خلاف سنت

مکروہ فعل کا ارتکاب ہوگا۔ (شرح ملا: ص ۲۲۹)

○ سنت یہ ہے کہ سر منڈانے والا اپنی دائیں جانب پہلے منڈوائے پھر بائیں

جانب۔ (شرح مناسک: ص ۲۲۶)

○ سنت یہ ہے کہ سر منڈانے والا قبلہ رخ ہو کر سر منڈوائے۔ (شرح مناسک: ص ۱۱)

○ حلق کرانے سے پہلے سر پر پانی بہالے یعنی سر کے بالوں کو تر کرے۔ (ایضاً)

○ حلق یا قصر حدود حرم ہی میں کرنا ضروری ہے۔ اگر حدود حرم سے باہر کر لیا مثلاً

ریاض میں یا اور کوئی خارج حرم جگہ میں تو حلق معتبر نہ ہوگا۔ (شرح ملا: ص ۲۳۰)

— ﴿مَكْرُوهٌ مَكْرُوهٌ﴾ —

صلوات اللہ علیہ
عدود حرم سے خارج جبکہ میں حلق کرایا تو دم لازم ہو جائے گا اور حلال ہو جائے گا۔
(شرح ملا: ص ۲۳۰)

حلق کا وقت دسویں تاریخ کی صبح سے بارہویں تاریخ کی شام غروب شمس تک
ہے۔ (شرح ملا، ایضاً)

جو شخص حالت احرام میں ہے وہ دوسرے شخص کا حلق یا قصر کر سکتا ہے اس میں کوئی
تباہت نہیں۔ (ایضاً)

اپنے سر کا حلق یا قصر خود سے بھی کر سکتا ہے۔ اس میں کوئی کراہت نہیں۔ (شرح ملا)
حلق کرانے کے لئے سر میں حلق سے قبل کوئی خوشبودار صابن لگایا یا خطمی سے سر
دھویا یا خوشبودار چیز کا استعمال کیا تو دم واجب ہو جائے گا۔

(شرح ملا: ۲۲۸ فتح القدیر: ۲/۴۹۰)

اگر حلق یا قصر سے پہلے لب بنوالیا۔ یا ناخن کٹوالیا تو دم واجب ہو جائے گا۔

(شرح ملا۔ ایضاً)

اولاً سر کا حلق یا قصر کرائے پھر ناخن یا لب بنوا سکتا ہے۔ کوئی حرج نہیں۔

(فتح القدیر: ۲/۴۹۰)

حلق یا قصر کے بعد ناخن کٹانا۔ یا لب بنوانا، یا ڈاڑھی زائد کو مشیت کے برابر کرنا
ضروری نہیں کرایا تو دم واجب ہوگا۔ (غنیۃ: ص ۲۷۹)

اگر کسی نے حلق حل خارج حرم کرایا یا خواہ حج کا یا عمرہ کا تو دم واجب ہو جائے گا۔

(الناسک: ص ۲۷۹)

بالوں کا منڈوانا استرے سے بہتر ہے کہ آپ نے حلاق سے منڈوایا تھا۔ (حدیث)
اگر ہڑتال بال صفا نورہ چونہ وغیرہ سے بال دور کر دیئے گئے تو یہ بھی جائز ہے۔

(فتح القدیر: ۲/۴۸۹)

حلق کے بجائے بال کتر وانا چاہتا ہے تو ایک انگلی سے زائد بال کٹوائے تاکہ
چھوٹے بال بھی کاٹنے میں آجائے۔ (شرح ملا: ص ۲۲۹)

○ اگر کسی کے سر میں بال بہت کم ہوں جیسا کہ عموماً ضعف کی وجہ سے بڑھاپے میں ہو جاتا ہے تب بھی سر منڈوائے۔

○ بال ہوں مگر چھوٹے ہوں تو سر کا منڈانا ہی واجب ہوگا۔
(شرح ملا: ص ۹۳۰، فتح القدیر: ۲/۴۹۰)

○ گنجه جس کے سر پر بال مرض کی وجہ سے نہ ہو اس کو بھی استرہ پھیرنا واجب ہوگا۔

خواہ بالکل نہ ہوں یا کچھ ہوں۔ ”ومن لا شعر علی راسه یجری الموسی علی راسه وجوبا۔“ (فتح القدیر: ۲/۴۸۹)

○ سر میں زخم ہے، منڈانا استرہ پھیرنا ممکن نہیں جان لیوا ہے تو ایسی صورت میں سر کے بالوں کا حسب سہولت قینچی سے تراشنا واجب ہوگا۔ (شرح ملا: ص ۲۳۰)

○ عذر کی وجہ سے حکم ساقط نہ ہوگا کم از کم قصر کتر وانا لازم ہوگا۔

○ عورت کو بال منڈانا حرام ہے۔ اس کی ذمہ صرف چوتھائی سر کے بال کتر وانا ہے۔

○ عورت ایک انگل کے برابر سر کے بال کتروائیگی۔ (شرح ملا: ص ۲۲۹)

○ حلق یا قصر کے بعد جو بال نکلے ان کو دفن کرنا مستحب ہے۔ (فتح القدیر: ۲/۴۹۰)

○ بالوں کو نالیوں وغیرہ یا کوڑے کرکٹ میں ڈالنا مکروہ ہے۔

○ منیٰ میں اور یا مسجد خیف کے قریب بالوں کا حلق یا قصر بہتر ہے کہ آپ صلی اللہ علیہ وسلم نے منیٰ میں مسجد خیف کے قریب حلق فرمایا تھا۔ (حدیث)

○ حج میں حلق قربانی کے بعد ہے اور عمرہ میں سعی کے بعد ہے۔ (شرح ملا: ص ۲۳۱)

○ حلق کے درمیان تکبیر اللہ اکبر کا پڑھنا مستحب ہے اسی طرح حلق کے بعد اور حلق کے شروع ہیں۔ حلق یا قصر کے بعد دعاء حلق پڑھے۔ اپنے لئے اور احباب و اعزاء کے لئے دعا مانگے۔ اس کے بعد دعا قبول ہوتی ہے۔ (شرح ملا: ص ۲۲۷)

○ حلق سے فارغ ہونے کے بعد نہا کر دو رکعت نماز پڑھے

طواف زیارت کے سلسلہ میں آپ ﷺ کے سنن و طریق مبارک کا بیان

آپ نے دسویں تاریخ یوم النحر میں طواف زیارت کر لیا تھا حضرت ابن عمر رضی اللہ عنہما سے مروی ہے آپ ﷺ نے طواف زیارت یوم النحر دسویں تاریخ کو کیا تھا۔ پھر لوٹے اور ظہر کی نماز پڑھی۔ (مسند احمد: ۲۰۰/۱۲، عمدۃ القاری: ۶۹/۱۰)

ابو سلمہ نے حضرت عائشہ رضی اللہ عنہا سے روایت ہے کہ میں نے آپ ﷺ کے ساتھ حج کیا سو ہم نے دسویں تاریخ کو طواف زیارت کی۔ (شرح مسند احمد: ص ۲۰۳)

آپ ﷺ نے جمرہ عقبہ کی رمی کی۔ پھر قربانی کی (پھر حلق کرایا) خوشبو لگائی اور خانہ کعبہ کا طواف زیارت کیا۔ پھر منیٰ لوٹ کر آئے پھر ظہر کی نماز منیٰ میں ادا کی پھر عصر مغرب و عشاء بھی یہیں پڑھی۔ (ابن حبان، شرح مسند احمد: ص ۲۰۵)

فَإِنَّكَ لَا: آپ ﷺ نے طواف زیارت جو فرض ہے یوم النحر دسویں تاریخ کو رمی قربانی اور حلق کے بعد کیا تھا۔ بس طواف زیارت کا دسویں تاریخ کو ادا کرنا بہتر ہے۔ شرح مسند میں ہے۔ ”أما وقت الفضيلة فيوم النحر بعد الرمي والنحر والحلق.“ (شرح مسند: ص ۲۰۴)

خیال رہے کہ رمی قربانی اور حلق کے درمیان تو ترتیب واجب ہے۔ مگر طواف زیارت اور ان امور ثلاثہ کے درمیان واجب نہیں۔ ہاں مسنون طریقہ یہی ہے کہ آپ ﷺ حلق کرانے کے بعد طواف کے لئے گئے تھے۔ ”وهذا مما لم يختلف فيه اثنان انه صلى الله عليه وسلم افاض الى البيت بعد الحلق بمنى.“

تمام علمائے اس پر اتفاق کیا ہے کہ حلق کے بعد طواف کیا تھا۔ اور یہ ترتیب سنت ہے۔ ”انه لا يجب الترتيب بين الطواف وبين ما هو مقدم عليه من

الرمی والحلق ونحوهما بل هو سنة۔
پس حلق، قربانی سے پہلے طواف فرض ادا کر سکتا ہے۔ ہاں حلق سے پہلے طواف زیارت کرنے سے سنت کے خلاف ہونے کی وجہ سے کراہت آئے گی۔ ”فلو افاض قبل الحلق جاز وکرہ۔“

آپ نے رمی، قربانی حلق سے فارغ ہو کر طواف زیارت کی ابن شہاب زہری نے بیان کیا کہ رسول پاک ﷺ نے جب جمرہ کی رمی کی تو قربانی کی جگہ (منی) آئے قربانی کی، پھر سر کا حلق کرایا۔ پھر فوراً طواف افاضہ کیا۔
(سنن کبریٰ: ص ۱۳۲، مراہیل: ص ۱۰، ابوداؤد)

صحیح ابن حبان میں ہے کہ آپ ﷺ نے جمرہ عقبہ کی رمی کی پھر قربانی کی پھر (حلق کے بعد) خوشبو لگائی اور طواف زیارت کی۔ (شرح مسند احمد: ۱۲/۲۰۵، عمدۃ: ۱۰/۶۱)

فَائِدَات: آپ ﷺ نے یوم النحر میں ان چاروں امور، نحر قربانی، حلق اور طواف زیارت ادا کیا۔ ظہر کے وقت تک فارغ ہو گئے۔ آپ ﷺ نے سورج نکلنے سے تھوڑا پہلے مزدلفہ سے خروج کیا۔ اونٹنی پر سوار تھے۔ چاشت کے وقت جب سورج اچھی طرح بلند ہو گیا۔ جمرہ عقبہ کی رمی کی، رمی کرنے کے بعد فوراً اپنی قربانی کی جگہ جہاں آپ کا قیام تھا یعنی مسجد خیف کے پاس، اور اسی کے دائیں بائیں مہاجرین انصار تھے۔ بہر حال مسجد خیف کے قریب آپ نے قربانی کی۔ اس کے بعد سر کا حلق کرایا۔ اس کے بعد آپ خانہ کعبہ تشریف لے گئے زوال کے قریب طواف زیارت ادا کیا۔ ظہر کا وقت طواف کے بعد ہو گیا ایک روایت حضرت جابر رضی اللہ عنہ کے مطابق آپ نے مکہ مکرمہ میں ظہر کی نماز ادا کی پھر منی چلے آئے۔ حضرت ابن عمر رضی اللہ عنہ کی روایت کے مطابق آپ نے منی میں آکر ظہر ادا کیا۔

مزید اس کی بحث آپ نے ظہر کی نماز کہاں پڑھی آرہی ہے۔ بہر حال آپ ﷺ چاروں حج کے اہم مناسک رمی، قربانی، حلق طواف سے ظہر کے وقت تک فارغ ہو گئے۔ چونکہ گرمی کا دن تھا دن بڑا تھا۔ اس لئے ظہر تک ان چاروں کے ادا کرنے میں

کوئی سوال پیدا نہیں ہوتا ادھر آپ کے کام میں برکت، وقت میں برکت ہوتی تھی چنانچہ علامہ عینی نے لکھا ہے۔ ”لأن رجوعه صلى الله عليه وسلم الى منى في وقت الظهر ممكن لان النهار كان طويلاً.“ (عمدة القاری: ۱۰/۶۹)

آپ ﷺ نے یوم النحر کے دن طواف کس وقت کیا تھا دن یا رات میں حضرت ابن عمر حضرت جابر اور حضرت عائشہ رضی اللہ عنہا سے مروی ہے کہ آپ ﷺ نے یوم النحر میں دن کے وقت طواف کیا تھا۔ (عمدة: ۱۰/۶۸، مسلم: ص ۴۲۲)

حضرت جابر رضی اللہ عنہ کی روایت میں ہے کہ آپ ﷺ نے طواف زیارت ادا کی اور مکہ میں ظہر کی نماز ادا کی۔

حضرت عائشہ رضی اللہ عنہا کی روایت ہے کہ آپ ﷺ نے دن میں ظہر کے وقت طواف زیارت ادا کیا اور منیٰ لوٹ آئے حضرت ابن عمر رضی اللہ عنہما نے فرمایا کہ آپ ﷺ نے یوم النحر میں طواف زیارت کیا پھر لوٹ آئے منیٰ میں ظہر کی نماز ادا کی۔

(ابوداؤد: ص ۲۷۴، سنن کبریٰ: ۵/۱۳۳، مسلم، عمدة: ص ۶۸، فتح القدیر: ۲/۴۹۳)

ابن شہاب زہری کہتے ہیں کہ آپ ﷺ جب رمی کر لی تو قربان گاہ تشریف لائے قربانی کی پھر حلق کرایا پھر فوراً طواف زیارت ادا کی۔ (سنن کبریٰ: ۵/۱۳۳)

ابن حبان نے ذکر کیا کہ آپ ﷺ نے جمرہ عقبہ کی رمی کی قربانی کی خوشبو لگائی طواف زیارت کے لئے پھر بیت اللہ آئے طواف زیارت ادا کیا پھر منیٰ لوٹ آئے اور ظہر مغرب وعشاء کی نماز یہاں پڑھی۔ (عمدة القاری: ۱۰/۶۸)

حضرت ابن عمر رضی اللہ عنہما یوم النحر میں طواف کرتے پھر لوٹے منیٰ آتے اور ظہر کی نماز منیٰ میں پڑھتے اور کہتے کہ آپ ﷺ نے ایسا ہی کیا تھا۔ (سنن کبریٰ: ص ۱۳۳)

فَاللَّيْلَةَ: آپ ﷺ نے حلق سے فارغ ہو کر طواف دن میں کیا تھا اور قریب زوال کا وقت تھا۔ چونکہ ظہر کی نماز ایک روایت کے اعتبار سے مکہ مکرمہ میں اور ایک روایت کے اعتبار سے منیٰ میں پڑھی تھی۔ بہر حال ظہر کی نماز سے قبل آپ یوم النحر میں طواف زیارت سے فارغ ہو گئے تھے۔ علامہ ابن قیم نے بھی زاد المعاد میں اسی طرح لکھا

ہے۔ "افاض الی مکة قبل الظهر۔" (زاد المعاد ص ۲۷۸) یہ آپ ﷺ کی برکت فعلی تھی کہ بڑی تیزی اور جلدی سے یوم النحر کے مناسک ادا ہو گئے۔

مزدلفہ سے اشراق کے وقت منی آ گئے۔ اشراق کے وقت آپ نے صرف جمرہ عقبہ کی رمی کی آپ کا خیمہ مسجد خیف میں دائیں محراب کے قریب تھا گویا کہ جمرہ عقبہ کے قریب ہی تھا۔ رمی کرتے ہی فوراً خیمہ میں تشریف لائے اور ۷۱ اونٹ کی اپنے ہاتھ سے قربانی کی۔ ایک روایت میں ہے کہ ۶۳ اونٹ کی قربانی اپنے ہاتھ سے فرمائی۔ ادھر حلاق موجود تھا قربانی سے فارغ ہوتے ہی سر منڈایا۔ اس کے بعد کہ چاشت کا وقت ہو گیا اونٹنی پر مکہ مکرمہ گئے اور صرف طواف کیا چونکہ طواف قدوم کے ساتھ سعی کر چکے تھے۔ طواف سے فارغ ہو گئے تو مقام ابراہیم کے پاس دو رکعت نماز طواف پڑھی۔ اس کے بعد منی تشریف لے آئے۔ یہاں ظہر کی نماز ادا کی۔ اس کے بعد آپ تشریف فرما ہوئے۔

لوگوں نے یوم النحر کے مناسک کو آگے پیچھے کر دیا کسی نے رمی سے پہلے حلق کر لیا کسی نے حلق سے پہلے قربانی کر لی تو آپ سے پوچھنا شروع کیا۔ آپ جواب دیے لگے۔ کوئی حرج نہیں۔

خیال رہے کہ بعض روایتوں میں ہے کہ آپ نے طواف کو رات تک موخر کیا یعنی رات میں طواف کیا جیسا کہ حضرت عائشہ رضی اللہ عنہا سے مروی ہے کہ آپ ﷺ نے طواف زیارت کو یوم النحر میں رات تک موخر کیا۔ (بخاری: ص ۲۳۳)

اسی طرح حضرت ابن عباس رضی اللہ عنہ کی بھی روایت ہے آپ نے طواف رات میں کی۔ (سنن کبریٰ: ۵/۱۴۳، یہ روایت ترمذی: ص ۱۸۵، ابن ماجہ ابوداؤد وغیرہ میں بھی ہے)

امام بخاری نے صحیح بخاری میں ابوالزبیر کے واسطے سے حضرت عائشہ اور حضرت ابن عباس کا قول نقل کیا ہے کہ آپ نے رات تک طواف زیارت کو موخر کیا۔ "آخر النبی صلی اللہ علیہ وسلم زیارة الی اللیل۔" (بخاری: ص ۲۳۳)

اس روایت کا جواب میں جس رات میں طواف کا ذکر ہے۔ اس سے مراد یا تو

﴿مَنْزَمٌ بِكَلْبٍ شَرَفٍ﴾

طواف الوداع ہے یعنی رخصتی طواف کہ آپ نے اسے رات میں کیا تھا۔ یا اس سے مراد وہ طواف ہے جو آپ قیام منیٰ کے دوران رات میں زیارت بیت اللہ کے موقع پر کرتے تھے۔ اس کا ثبوت بعض روایتوں سے ہو رہا ہے جسے علامہ عینی نے ابن حبان کی اس روایت سے ثابت کیا ہے۔ کہ آپ ﷺ نے جمرہ عقبہ کی رمی کی پھر قربانی کی خوشبو لگائی خانہ کعبہ کی زیارت کے لئے گئے پھر طواف کیا (طواف زیارت) پھر منیٰ لوٹ آئے یہاں منیٰ میں ظہر عصر مغرب و عشا پڑھی پھر ذرا سو گئے۔ پھر سوار ہو کر بیت اللہ دوبارہ گئے اور آخر رات کے قریب طواف کیا۔ (۶۸/۱۲)

پس رات کا طواف فرض طواف نہیں تھا بلکہ نفلی تھا۔ اسی طرح اس روایت سے بھی اس کا ثبوت ہو رہا تھا جس میں ہے کہ آپ قیام منیٰ کی رات میں بیت اللہ کی زیارت کرتے تھے۔ چنانچہ سنن کبریٰ میں ہے۔ جو آگے ص ۴۸۴ پر آ رہا ہے۔

پس ان دونوں روایتوں سے یہ بات واضح ہو جاتی ہے کہ دن کا طواف تو طواف فرض تھا جو آپ نے حلق کے بعد کیا تھا۔ اور رات کا طواف زیارت بیت اللہ کا طواف تھا جو آپ نے منیٰ کے قیام میں کیا تھا۔ نفلی تھا۔

اسے بھی الزیارت کہا گیا ہے چونکہ زیارت بیت اللہ کے موقع پر تھا۔ جیسا کہ روایت میں یزور البیت سے معلوم ہو رہا ہے۔ (عمدة القاری)

اسی طرح علامہ ابن قیم نے بھی رات میں طواف فرض ادا کرنے والی روایت کی اصول و حدیث وغیرہ کی رعایت کرتے ہوئے شدت سے تردید کی ہے اور کہہ دیا ہے ”هذا الحديث غلط“ ابوالحسن قطان کا قول نقل کرتے ہوئے لکھتے ہیں ”عندی ان هذا الحديث ليس بصحيح انما طاف النبي صلى الله عليه وسلم نهاراً“

اسی طرح محدث بیہقی کے قول کو نقل کرتے ہوئے لکھتے ہیں:

”واصح هذه الرواية حديث نافع عن ابن عمر وحديث جابر وحديث ابی سلمہ عن عائشہ یعنی انه طاف نهاراً“ (زاد المعاد: ۲/۲۸۲)

پھر مزید کلام کرتے ہوئے لکھتے ہیں کہ دراصل آپ نے طواف وداع کورات میں ادا کیا تھا۔ اس طواف کی تعین میں غلطی ہوگئی اسے دیکھنے اور نقل کرنے والے نے طواف زیارت سمجھ لیا۔

انما نشأ الغلط من تسمية الطواف فان النبي صلى الله عليه وسلم اخر طواف الوداع الى الليل كما ثبت في الصحيحين من حديث عائشه قالت ففضى الله العمرة وفرغنا من طوافنا في جوف الليل فاتيناه با المحصب فقال فرغتما قلنا نعم فاذن في الناس بالرحيل فمر بالبيت فطاف به ثم ارتحل متوجها الى المدينة فهذا هو الطواف الذي اخره الى الليل بلاريب. (زاد المعاد: ۲/۲۸۲)

ابوصالح دمشقی سبل الہدی والرشاد میں اسی کو رائج قرار دیتے ہوئے لکھتے ہیں: ثم افاض صلى الله عليه وسلم الى مكة قبل الظهر راكباً. لما ثبت في الاحاديث الصحيحة من انه طاف يوم النحر نهراً وشرب من سقاية زمزم واما الطواف بالليل فهو طواف الوداع.

(سبل الہدی: ۸/۴۷۹)

مرعاة المفاتیح شرح مشکوٰۃ المصابیح میں بھی اسی کو متعدد مقامات پر اصوب قرار دیتے ہوئے لکھا ہے۔ ”فیہ تصریح بانہ صلی اللہ علیہ وسلم طاف طواف الافاضۃ نہارا.....“ حدیث ابن عمر حدیث جابر اور حدیث عائشہ سے ثابت کرتے ہوئے لکھتے ہیں۔

ففیہ تصریح بانہ افاض نہارا وهو نہار یوم النحر وانہ صلی الظهر بمكة..... فانفق الحدیثان فی وقت طواف الافاضۃ.

(مرعاة المفاتیح: ۹/۸۹)

اور جس روایت میں رات میں طواف کا ذکر ہے اس سے مراد قیام منیٰ کی رات کا طواف نفلی کہتے ہیں:

— ﴿مَنْ زَمَّ يَكْتُمُ﴾ —

ان النبی صلی اللہ علیہ وسلم طاف طواف زیارة فی
النہار یوم النحر کما اخبرہ جابر و عائشہ وابن عمر ثم بعد ذلك
صار یتاى البيت لیلا ثم یرجع الی منی فی بیت بها. فجمل حدیث
جابر وابن عمر علی الیوم الاول و حدیث ابن عباس هذا علی بقیة
الایام. وهذا لجمع مال الیہ النووی.

حافظ ابن حجر اور حافظ عینی نے بھی شرح بخاری میں اس توجیہ کو ذکر کیا ہے۔
دوسری توجیہ یہ ذکر کی گئی ہے جیسے ابن قیم نے ارنج قرار دیا ہے کہ رات کی طواف سے
مراد طواف وداع ہے۔ ”الطواف الذی طافہ النبی صلی اللہ علیہ وسلم
لیلا طواف الوداع.“ (مرعاة المفاتیح: ۹۰/۹)

صاحب بذل نے بھی دن کے وقت طواف زیارت والی روایت کو اوصوب قرار دیا
ہے۔ اور رات والی روایت کو نفلی طواف پر محمول کیا ہے۔ ”آخر زیارة الی اللیل
والمراد بالزیارة زیارة البيت لا طواف زیارہ.“
مولانا گنگوہی رحمہ اللہ نے بھی دن ہی کے قول کو صحیح تسلیم کیا اور آخر الزیارة الی البيت
کی مختلف تاویل کی ہے۔

انه طاف لنفسه فی اللیل فهو ممنوع فانهم منفقون علی انه
طاف قبل الظهر. وان كان المراد انه اخر وقته الی اللیل لغیره ای
جوزہ الیہ فلا شک انه جائز بعد ذلك من غیر کراهة فالمعنی
انه اخر وقته المستحب الی اللیل فلا یبقی وبعده الوقت
المستحب. (حجة الوداع للشیخ الکاندھلوی: ص ۱۶۷)

خلاصہ یہ ہے کہ آپ ﷺ نے فرض طواف طواف زیارت یوم النحر کی دسویں تاریخ
کو ظہر سے پہلے کیا تھا۔ طواف زیارت کے بعد ظہر کی نماز پڑھی تھی۔ پس اس دن رات
تک طواف زیارت کر لینا بہتر ہے اور اس کے بعد ۱۲/۱ کو ادا کرنا بلا کراہت کے جائز
ہے۔ (کذا فی الہدایہ)

بعض شراح نے اس کی توجیہ یہ کی ہے کہ دن میں تو آپ نے طواف زیارت اپنا کیا تھا۔ اور رات میں ازواج مطہرات کے ساتھ طواف کیا تھا تو آپ کا رات میں نفلی طواف تھا اور ازواج مطہرات کا فرض طواف زیارت۔ اور آپ نے اپنا طواف رات میں موخر نہیں کیا تھا بلکہ ازواج مطہرات کا کیا تھا۔ چنانچہ اعلاء السنن میں ہے۔ ”وعندی معناه انه صلى الله عليه وسلم اخر طوافه ينسائه يوم النحر الى الليل.“ اور اس کی تائید اس روایت سے ہو رہی جس کے راوی خود حضرت عائشہ رضی اللہ عنہا ہیں۔ ”يؤيده ما رواه محمد بن اسحاق عن عائشة ان النبي صلى الله عليه وسلم اذن لا صحابه فزاروا البيت يوم النحر ظهرا وزار رسول الله صلى الله عليه وسلم مع نسائه ليلاً.“ (اعلاء السنن: ۱۰/۱۶۷)

اس کا حاصل یہ نکلا کہ آپ نے یوم النحر میں دو طواف کیا ایک دن میں اپنا، جیسا کہ حضرت ابن عمر جابر اور حضرت عائشہ رضی اللہ عنہا کی روایت سے معلوم ہو رہا ہے دوسرا رات میں ازواج مطہرات کے ساتھ جیسا کہ محمد ابن اسحاق کی روایت عن عائشہ ہے۔ اس کی تائید ابن حبان کی روایت سے بھی ہو رہی ہے کہ اس میں دو طواف ایک دن میں ایک رات میں صراحتاً ذکر ہے۔ ”ثم ركب الى البيت ثانيا وطاف به طوافا آخر بالليل.“ (اعلاء السنن: ۱۰/۱۶۷)

اس سے یہ بھی معلوم ہوا کہ مرد کے لئے دسویں کو دن ہی میں طواف زیارت کر لینا افضل اور بہتر ہے جیسا کہ ہدایہ میں ہے۔ ”افضل هذه الايام اولها.“ (بنیہ: ۳/۵۶۶)

”واتفقوا على انه يستحب فعله يوم النحر.“ (اعلاء السنن: ۱۰/۱۶۶)

اور رات میں عورتوں کے لئے افضل اور سنت ہے۔ بیوی یا بہن یعنی محرم ہے تو اپنا طواف نفل کی نیت سے کرے۔ اور عورتیں فرض کی نیت سے، اور اگر دن میں نہ کر سکا تو عورتوں کے ساتھ اپنا فرض طواف بھی ادا کر لے۔ جس میں سہولت ہو۔ اس کے بعد ۱۱ کو جائز ہے اور ۱۲ کی شام مغرب سے قبل تک ادا کرنا ضروری ہے۔ مرد کو تاخیر ہوگئی تو دم لازم آجائے گا۔ اگر عورت خون آنے کی وجہ سے نہ کر سکی اور ۱۲ کے بعد کیا تو کوئی

رسول اللہ ﷺ کا طریقہ
 حرج نہیں دم نہیں آئے گا مزید مسائل طواف زیارت کے مسائل کے ذیل میں دیکھیں۔
 طواف زیارت کے بعد آپ نے ظہر کی نماز کہاں پڑھی
 مکہ میں یا منیٰ میں

حضرت ابن عمر رضی اللہ عنہما سے مروی ہے کہ آپ ﷺ نے یوم النحر میں طواف زیارت ادا کی پھر واپس آ کر منیٰ میں ظہر کی نماز ادا کی۔ (بخاری: ۲۳۳، مسلم: ۴۲۲، سنن کبریٰ: ۱۴۴/۵)
 حضرت جابر رضی اللہ عنہ کی طویل روایت میں ہے کہ آپ ﷺ نے بیت اللہ کا طواف کیا اور مکہ میں ظہر کی نماز پڑھی۔ (مسلم، سنن کبریٰ: ۱۴۴/۵)

فَالْإِنِّ: حضرت ابن عمر کی روایت سے معلوم ہوتا ہے کہ آپ ﷺ یوم النحر میں طواف فرض سے فارغ ہو کر منیٰ تشریف لائے اور منیٰ میں ظہر کی نماز ادا کی۔ چنانچہ حضرت ابن عمر اپنے حج میں اسی طرح کرتے ظہر منیٰ آ کر پڑھتے اور کہتے کہ آپ ﷺ نے اسی طرح کیا۔ (مسلم، عمدۃ القاری: ۱۰/۶۹)

اسی طرح ابن حبان نے بھی ذکر کیا ہے کہ: ”فطاف بالبیت طواف الزيارة ثم رجع الى منى فصلی الظهر والعصر والمغرب والعشاء.“
 (عمدۃ القاری: ۱۰/۶۸)

دوسری روایت حضرت جابر اور حضرت عائشہ رضی اللہ عنہما سے یہ معلوم ہو رہا ہے کہ آپ ﷺ نے یوم النحر میں نماز مکہ مکرمہ میں ہی پڑھی۔

اب ظاہر ہے کہ دونوں روایتوں کے درمیان تطبیق کی صورت پیدا کی جائے گی تاکہ روایت سے معلومات واضح ہو کر سامنے آجائے۔ چنانچہ اہل تحقیق حضرات نے مختلف جوابات جو دراصل احتمالات میں ذکر کرتے ہیں۔

آپ ﷺ نے مکہ مکرمہ میں طواف کے بعد جو دو رکعت پڑھی جاتی ہے وہ طواف سے فارغ ہونے کے بعد آپ ﷺ نے پڑھی ادھر آپ مسافر تھے ظہر میں قصر فرماتے تھے دو رکعت پڑھتے تھے تو اس دو رکعت کو دیکھنے والوں کی ایک جماعت نے ظہر کی دو رکعت سمجھ لیا اور بیان کر دیا چنانچہ ملا علی قاری اس تو جیہہ کو رد کرتے ہوئے کہتے ہیں۔

﴿مَنْزَمَةٌ بِبَاشِ كَرْزٍ﴾

”انہ صلی بمکة رکعتی الطواف وقت الظهر ورجع الی منیٰ فصلی الظهر باصحابہ.“ (رسالہ حجۃ الوداع: ص ۱۷۱)

بیشتر حضرات نے یہ جواب دیا کہ طواف زیارت کے بعد ظہر کا وقت آ گیا تھا تو آپ نے اول وقت میں ظہر ادا کر لیا پھر منیٰ تشریف لائے تو یہاں ظہر کی نماز حضرات صحابہ پڑھ رہے تھے تو آپ نفل کے طور پر شریک ہو گئے۔ چنانچہ علامہ عینی شرح بخاری میں لکھتے ہیں۔ ”او کرر الصلوة بمکة ومنیٰ لیبین جواز الامرین فی هذا الیوم.“ (عمدہ: ص ۶۹)

مرعاة شرح مشکوٰۃ میں ہے: ”ووجه الجمع انہ صلی الظهر کما قال وعائشة ثم رجع الی منیٰ فصلی باصحابہ مرة اخرى وهذا مجمع جزم النووی“

زیادہ بہتر یہی جواب ہے علامہ نووی نے بھی اسی کو اختیار کیا ہے۔ ملا علی قاری نے شرح مناسک میں لکھا ہے ”او صلی معهم نافلة.“ (شرح مناسک: ص ۲۳۵) آپ ﷺ نے اصحاب کے ساتھ ظہر منیٰ میں نفل کی حیثیت سے پڑھی تھی۔ ابو صالح دمشقی ابن کثیر کی بھی یہی رائے نقل کرتے ہیں۔ ”امکن ان یقال انہ علیہ الصلوة والسلام صلی الظهر بمکة ثم رجع الی منیٰ فوجد الناس ينظرونه فصلی باصحابہ بمنیٰ ایضاً.“ (بل الہدی: ص ۲۸۰)

شرح مسند احمد میں ہے۔ ”صلی الظهر بمکة اول وقتها ثم رجع الی منیٰ فصلی بها الظهر مرة اخرى باصحابہ حين سالوه ذلك فيكون متنفلاً بالظهر الثانية التي بمنیٰ.“ (بلوغ الامانی: ۲۰۰/۱۲)

علامہ ابن قیم کے زاد میں بھی اس تو جیہہ کو ذکر کیا۔ ”فلعله لما رجع رکعتی الطواف والناس خلفه يقتدون به ظن الظان انها صلاة الظهر ولا سيما اذا كان فی وقت الظهر.“ (زاد المعاد: ص ۲۸۶)

فائدہ: یوم النحر کے دن طواف زیارت سے اگر ظہر کے وقت فارغ ہو جائے تو ظہر منیٰ

﴿مَنْزَمَةٌ بِبَاشِرٍ﴾

میں پڑھنے میں کوئی حرج نہیں ہے بلکہ بہتر ہے کہ حرم بیت اللہ کی نماز کا ثواب زائد ہے۔ لکھتے ہیں ”ولا بد من صلاة الظهر في احد المکانین ففي مكة با لمسجد الحرام اولی لثبوت مضاعفة الفرائض فيه.“ (شرح مناسک: ۲۳۵)

شرح لباب میں ہے کہ طواف زیارت کے بعد منیٰ لوٹ آئے اور ظہر منیٰ میں آکر پڑھے۔

مگر اس دور میں خیال رہے جہاں وقت جس نماز کا ہو جائے وہاں پڑھ لے۔ چونکہ بسا اوقات منیٰ میں اثر دھام کی وجہ سے آنے میں تاخیر ہو سکتی ہے اور نماز کے قضا ہونے کا حتمال رہتا ہے۔ لہذا جس وقت وہ طواف زیارت کر رہا ہے اس سے فراغت پر جس نماز کا وقت ہو پڑھ لیا جائے کوئی کراہت نہیں اور پھر منیٰ آجائے۔

آپ نے طواف قدوم کے ساتھ سعی کر لی تھی اس لئے طواف زیارت کے بعد نہیں کی

حضرت ابن عمر رضی اللہ عنہما کی حدیث میں ہے کہ آپ ﷺ جب مکہ مکرمہ میں تشریف لائے تو طواف کیا۔ سب سے پہلے حجر اسود کا استیلام کیا پھر سات چکروں میں سے تین شروع کے چکر میں مل گیا۔ پھر چار چکر میں مناسب رفتار سے چلے۔ پھر طواف سے فارغ ہونے پر مقام ابراہیم کے پاس دو رکعت نماز پڑھی۔ سلام سے فارغ ہونے کے بعد صفا کی جانب آئے اور صفا و مروہ کی سات مرتبہ سعی کی۔ پھر حلال نہ ہو کر احرام باقی رکھتے ہوئے حج کے احکام کو ادا کیا۔ یوم النحر میں قربانی کی طواف زیارت کیا پھر احرام سے کھل کر حلال ہو گئے۔ (یعنی طواف زیارت کے بعد سعی نہیں کی)۔

(سنن کبریٰ: ۱۳۵/۵، بخاری: ص ۲۲۹)

فَالَّذِي لَا: سنت یہ ہے کہ طواف زیارت کے وقت صرف طواف کرے۔ اس کا طریقہ یہ ہے کہ مفرد ہو تو طواف قدوم کے ساتھ سعی کرے تو طواف زیارت کے بعد سعی نہ کرنی پڑے گی۔ اگر متمتع ہے تو طواف زیارت کے بعد سعی کرے بشرطیکہ حج کی سعی نہ کیا ہو۔ اگر قارن ہے تو اس کے لئے بہتر یہ ہے کہ طواف نفل کے بعد سعی کرے چونکہ بلا طواف

﴿رَمَزَ رَبِّيَ إِلَىٰ حَرِّ﴾

کے سعی نہیں ہے۔ پھر جب سعی کر لے تو پھر طواف زیارت کے بعد سعی نہ کرے۔ چونکہ سعی واجب ادا کر چکا ہے۔ اور سعی نفلی شریعت میں نہیں ہے۔ آپ ﷺ نے یوم النحر میں صرف طواف ادا کیا تھا سعی نہیں کی۔ اور آپ اکثر علماء کے نزدیک محقق قول میں قارن تھے۔ پس قارن کے لئے بہتر ہے کہ نفل طواف کر کے حج کی سعی کرے چونکہ حج میں طواف اور سعی دونوں ہے تاکہ مسنون طریقہ سے طواف زیارت ہو۔ اور اس طریقہ میں سہولت بھی ہے چونکہ اثر دھام کی وجہ سے سعی میں بڑی پریشانی ہوتی ہے۔

آپ نے طواف زیارت میں رمل نہیں کیا تھا

حضرت ابن عباس رضی اللہ عنہما سے مروی ہے کہ آپ ﷺ نے طواف زیارت کے سات چکروں میں رمل نہیں کیا۔ (سنن کبریٰ: ص ۸۴، ابوداؤد: ص ۲۷۴، ابن خزیمہ: ص ۳۰۰/۴، ابن ماجہ: ص ۲۲۶) فَاِنَّكَ لَا: آپ ﷺ نے طواف زیارت کے بعد سعی صفا اور مروہ کی نہیں کی تھی۔ اس وجہ سے اس طواف میں رمل نہیں کیا تھا۔ چونکہ رمل اس طواف میں ہے جس کے بعد سعی ہوتی ہے۔ جیسے طواف قدوم میں کہ اس کے بعد سعی ہوتی ہے۔ اسی طرح طواف وداع میں بھی رمل نہیں ہے۔ چونکہ یہاں صرف طواف ہی ہے: شرح مرقات میں ہے کہ طواف زیارت کے بعد آپ نے سعی نہیں کی تھی۔ (شرح مرقاۃ: ۳۷۴/۵)

بس اس سے معلوم ہوا کہ طواف زیارت میں رمل نہ کرنا سنت ہے۔ لہذا اس سنت کی رعایت میں بہتر یہ ہے کہ اگر قارن ہے تو ایک نفلی طواف کر کے منیٰ کو چھ کرنے سے پہلے حج کی سعی کر لے تاکہ اسے طواف فرض کے بعد سعی نہ کرنی پڑے۔

چنانچہ شرح مناسک میں ہے۔ ”ثم يطوف للقدوم وهو من سنن الحج ويضطبع فيه ويرمل ان قدم السعي اى اراد تقديمه وهذا ما عليه الجمهور.“ (شرح مناسک: ص ۲۶۱)

اور رمل طواف عمرہ اور طواف قدوم میں ہوتا ہے۔ ”انما الرمل فى طواف العمرة و القدوم.“ (شرح مناسک: ص ۲۶۱) آپ نے طواف قدوم کے وقت سعی کر لی

تھی۔ جیسا کہ حضرت ابن عمر رضی اللہ عنہما کی روایت میں ہے۔ (سنن کبریٰ: ۵/۸۴)
لہذا قارن کے لئے سنت ہے کہ حج کی سعی پہلے کرے طواف زیارت کے بعد نہ
کرے۔ شرح مناسک میں ملا علی قاری لکھتے ہیں۔ ”ثم بطواف القدوم ثم بسعی
الحج موافقا لفعله صلى الله عليه وسلم.“ (شرح مناسک: ص ۲۶۲)
اور تمتع کرنے والے کے لئے جائز ہے کہ اپنے حج کی سعی منیٰ سے کوچ کرنے
سے پہلے کر لے موجودہ دور میں ازدحام کی وجہ سے اس میں سہولت رہتی ہے۔ چونکہ
طواف زیارت کے بعد سعی میں بہت ازدحام ہوتا ہے۔ اور پریشانی ہوتی ہے۔ لہذا
ایک نفلی طواف کر کے سعی پہلے کر لیں اس میں کوئی کراہت اور قباحت نہیں ہے۔ اور نہ
خلاف سنت ہے۔ اور طواف زیارت کے بعد سعی کرنے کا ارادہ ہو تو یہ بھی بہتر ہے۔

طواف زیارت اور اس کا وقت

طواف زیارت جو فرض ہے اس کا وقت یوم النحر دسویں تاریخ کی صبح صادق سے
شروع ہو کر ۱۲ تاریخ کی غروب شمس سورج ڈوبنے سے پہلے رہتا ہے۔ اگر دسویں کی صبح
صادق سے پہلے کیا تو صحیح نہیں۔

اگر کسی نے بلا عذر ۱۲ کی مغرب کے بعد کیا تو طواف صحیح ہو جائے گا مگر دم
واجب ہوگا۔ اس طواف کا ایام نحر قربانی کے ایام ۱۰-۱۱-۱۲ تک کرنا واجب ہے۔
ایام نحر کے بعد بھی طواف کرے گا تو طواف صحیح ہو جائے گا مگر دم دینا واجب ہوگا۔
یہ طواف زندگی بھر کر سکتا ہے۔ یعنی موت سے پہلے تک مگر دم واجب ہوگا۔ اگر
نورث کو ایام قربانی میں حیض آجائے اور ۱۲ کی مغرب سے پہلے وہ پاک نہ ہو سکی تو وہ
پاک ہونے کے بعد ہی طواف کرے گی اور اس پر کچھ دم وغیرہ واجب نہ ہوگا۔

ہاں اگر وہ ۱۲ کی مغرب سے پہلے پاک ہو گئی اور اتنا وقت ہے کہ غسل کر کے مسجد
رام جا کر کم از کم ۴ چکر بھی ادا کر سکتی ہے تو وہ جا کر اتنا ہی طواف کرے۔ اگر نہیں کیا تو
اس پر دم واجب ہو جائے گا۔ اگر مغرب سے پہلے اتنا وقت نہیں مل رہا ہے تو اب مغرب
کے بعد حسب سہولت طواف کرے اس پر دم واجب نہیں۔ (معلم الحجاج: ص ۱۸۰)

طواف زیارت کاری، قربانی اور جماعت کے بعد کرنا مستحب ہے۔ اس کے درمیان اور رمی سے پہلے بھی کر سکتا ہے۔ طواف زیارت میں ترتیب لازم نہیں۔ (شرح مناسک و فیہ)

اگر کسی نے طواف زیارت نہیں کیا یا پورا نہیں کیا یا ۴ چکر بھی (طہارت) کی حالت میں نہیں کیا اور گھر چلا گیا تو وہ حلال نہیں ہوگا۔ تاوقتیکہ طواف نہ کر لے اس کو بیوی سے ملنا جائز نہ ہوگا۔ جب کبھی طواف کرے گا تب ہی حلال ہوگا البتہ تاخیر کی وجہ سے ایک دم واجب ہوگا۔

ایسا شخص جب بھی کبھی طواف زیارت کے ارادے سے میقات سے باہر ہونے کے بعد آئے گا تو وہ عمرہ کا احرام باندھ کر آئے گا عمرہ کے احکام ادا کرنے کے بعد طواف زیارت کرے گا۔ تو اس کا فرض ذمہ سے ساقط ہو جائے گا۔ اور اگر بغیر احرام کے میقات کے باہر سے آئے گا تو ترک احرام کا دم لازم آئے گا اور اگر احرام کی حالت میں بلا طواف کئے چلا گیا تو اسی احرام کی حالت میں واپس آئے گا اور طواف زیارت کرنے کا تو حلال ہو جائے گا۔ (شرح مناسک: ص ۳۳۳)

اور اگر میقات کے اندر رہا تو پھر اسے بلا احرام کے جب بھی طواف زیارت کرے گا طواف ادا ہو جائے گا اور بغیر طواف زیارت کے نہ وہ حج کا اور نہ عمرہ کا احرام باندھ سکتا ہے نہ بیوی سے بوس کنار اور مل سکتا ہے اگر طواف زیارت نہیں کیا۔ اور خواہ مکہ میں یا مکہ مکرّمہ سے باہر اپنی بیوی سے وطی کر لیا تو اس کو ایک اونٹ کی قربانی حرم میں کرنی یا کرانی ہوگی۔ ”وان جامع بعد الوقون بعرفة عليه بدنة۔“

(شرح مناسک: ص ۳۳۹)

اگر کوئی شخص طواف زیارت نہیں کیا اور وہ اپنے گھر آ گیا اور بیوی سے ملتا رہا تو اسے پہلی وطی کا جرمانہ ایک اونٹ کی قربانی کی شکل میں دینا ہوگا۔ ایک اونٹ خرید کر اس کی قربانی کرے یا کرائے۔ پہلی وطی کا یہ جرمانہ ہے اس کے بعد اس نے جتنی وطی کی ہے اس حساب سے ہر وطی کا جرمانہ ایک بکری کی قربانی ہوگی یا گائے کے ۷ حصوں میں

﴿مَنْ مَرَّ بِبَيْتِ الشَّرَفِ﴾

ہے ایک ایک حصہ ہوگا طواف زیارت کے بعد جتنی وطی کی ہے اسی حساب سے اسے ذکرہ تفصیل کے ساتھ قربانی کرنی پڑیگی۔

”فلو جامع مرة ثانية فعلى كل واحدة شاة مع البدنه. ولو ترك الطواف الزيارة كله او اكثره فهو محرم ابدا فى حق النساء حتى يطوف كلما جامع لزمه دم اذا لعدو المجل.“ (غنیۃ: ص ۲۷۳، شرح مناسک: ص ۳۳۹) اور اسے میقات سے باہر ہے تو عمرہ کا احرام باندھ کر آنا ہوگا اور عمرہ ادا کرنے کے بعد اسے طواف زیارت کرنی ہوگی۔ ”یلزمه احرام جدید ان جاوز الوقت.“

(غنیۃ: ص ۲۷۳)

اور اگر وہ میقات کے اندر مثلاً جدہ میں ہے تو بلا احرام کے آکر وہ صرف طواف زیارت کرے گا۔ اور تاخیر کی وجہ سے دم ادا کرے گا۔ ”وان اعاده بعد ايام النحر سقط عند البدنة ولزمه شاة للتاخير.“ (شرح مناسک: ص ۳۳۵)

خیال رہے کہ طواف زیارت کرنے سے قبل جو اس نے وطی کر لی ہے اس کی وجہ سے جو اس نے اونٹ کی قربانی کی یا کرائی ہے اس سے طواف زیارت کی تلافی نہ ہوگی بلکہ بہر صورت اسے طواف زیارت کے لئے آنا ہوگا اور طواف کرنی ہوگی چونکہ طواف زیارت کا بدل اور اس کی تلافی نہیں۔ ”کذا فى الغنية فعليه حتى ان يعود بذلك الاحرام ويطوفه ولا عند البدل اصلاً.“ (غنیۃ: ص ۲۷۳)

تَنْبِيْهُ: طواف زیارت سے پہلے بیوی سے ملنے پر خواہ متعدد مرتبہ ہی کیوں نہ ایک اونٹ ہی کی قربانی سمجھتے ہیں۔ یہ بہت بڑی غلطی ہے۔ اگر ایک ہی مرتبہ ملنے کی نوبت آئی پھر طواف زیارت کر لیا تو صرف ایک اونٹ کی قربانی ہوگی۔ اگر ایک سے زائد وطی کی ہے الگ الگ وقتوں میں کیا مثلاً ایک دن میں دو مرتبہ یا ایک ہفتہ میں متعدد مرتبہ کیا تو پہلی وطی کا ایک اونٹ اور پھر بعد میں جتنی وطی کی ہے ہر ایک وطی پر ایک ایک بکرا واجب ہوگا۔ خوب سمجھ لیجئے بہت لوگ اس سے ناواقف ہیں۔

کے بعد ۳۰ منی چکر طواف کا کر پایا تھا کہ سورج ڈوب گیا اذان ہو گئی۔ تو اس پر دم واجب ہو گیا۔ خواہ طواف کے باقی چار چکر اسی وقت مغرب کے بعد کرے یا نہ کرے۔ غم سے فارغ ہو کر کرے۔ بہر حال طواف کو پورا کرنا ہوگا۔

مغرب کی نماز وغیرہ سے فارغ ہو کر سرے۔ ہر ایک کو
اگر طواف کے چار چکر پورے کرنے کے بعد سورج غروب ہو یا اذان ہو گئی تو اکثر
طواف ہونے کی وجہ سے اس پر دم واجب نہ ہوگا۔ باقی ۳ چکر مغرب کے بعد
پورے کر لے اور اس پر واجب ہے کہ ۳ چکروں کا تاوان ادا کرے ہر ایک چکر
۷۰ گرام یا ایک کلو ۷۰ سو گرام یا اس کا ڈبل ہو۔ (شرح مناسک: ۲۴۸)

کے بدلے نصف صاع گیہوں یا روغن کرنا پڑے گا۔ (شرح مناسک: ۳۴۶)

اگر طواف زیارت یا ۴۲ چکر بلا وضو کے کیا تو اس پر دوبارہ با وضو طواف واجب ہو جائے گا۔ اگر اس نے دوبارہ وضو کر کے طواف کر لیا تو کوئی دم یا صدقہ واجب نہیں اور اگر نہیں کیا تو دم واجب ہو جائے گا۔ اگر بلا وضو یہ طواف زیارت ایام نحر میں کیا تھا اور اعادہ اس کا ایام نحر کے بعد کیا تو دم واجب ہوگا۔ (شرح مناسک: ۳۴۶)

اگر طواف زیارت کے ۴۲ چکر تو با وضو کیا اور ۳ بلا وضو کیا۔ تو فرض ذمہ سے ساقط ہو گیا۔ اگر ۳ طواف کا اعادہ ایام نحر کے اندر کر لیا تو ٹھیک اور اگر نہیں کیا تو ہر طواف بلا وضو کے بدلے نصف صاع گیہوں صدقہ کرنا پڑے گا۔ (شرح مناسک)

○ اگر ایام نحر گزرنے کے بعد باقی کا اعادہ کیا تب بھی ۳ طواف کا صدقہ دینا پڑے گا۔ (شرح مناسک: ص ۳۳۷)

○ اگر کسی نے طواف زیارت کا اکثر تو با طہارت ادا کر لیا۔ اور ۳ یا ۲ یا ۱ چکر چھوڑ دیا تو اس پر دم واجب ہو جائے گا۔ اور اگر اس نے ۳ چکر کر لیا یا پھر دوبارہ پورا کر لیا تو اب دم واجب نہیں ہوگا۔ (شرح مناسک: ص ۳۴۷)

○ اس طواف کے واجبات اور سنن اور مستحبات اور دعائیں وہی ہیں جو اور طواف کے ہیں۔

○ عموماً ایام نحر میں طواف زیارت کرنے والوں کا ہجوم رہتا ہے۔ نیچے مطاف میں بھیڑ ہوتی ہے ازدحام کی وجہ سے بریشان کا احساس ہو تو دو منزلہ یا سہ منزلہ پر

ساقط۔ (شرح مناسک: ص ۲۳۲)

- طواف کے ۴ چکروں کا کرنا فرض ہے باقی ۷ چکر کی تکمیل واجب ہے۔
- طواف زیارت سے پہلے حلق کر چکا ہے تو اس طواف سے مکمل طور سے احرام سے آزاد ہو جائے گا اور بیوی سے ملنا جائز ہو جائے گا اور احرام کی تمام پابندی ختم ہو جائے گی۔

- اگر طواف زیارت سے قبل حلق سے فارغ نہیں ہوا تو احرام کی پابندی باقی رہے گی نہ سہلے کپڑے پہن سکتا ہے نہ خوشبو لگا سکتا نہ بیوی سے مل سکتا ہے۔
- ہاں طواف صحیح ہو جائے گا نہ اعادہ ہو گا نہ دم ہو گا۔ صرف خلاف مستحب ہو گا۔

(شرح مناسک: ص ۲۳۲)

- اگر طواف زیارت میں بھولے سے آٹھ چکر ہو جائیں تو کوئی حرج نہیں طواف ہو جائے گا۔ (شرح مناسک: ص ۱۶۶)

- اگر ضعف و پیری کی وجہ سے طواف کے دوران تھک جانے پر رک جائے چلنا مشکل ہو جائے تو تھکن دور کرنے کے لئے بیٹھ سکتا ہے کچھ آرام کر سکتا ہے پھر جہاں سے چھوڑا ہے وہیں سے طواف شروع کر دے۔ عذر اور کمزوری کی وجہ سے اس میں کوئی قباحت نہیں۔

- طواف کے دوران پیاس لگ جائے تو پانی پی سکتا ہے۔ (شرح مناسک: ص ۱۶۴)
- طواف کے دوران اگر پاخانہ لگ جائے۔ پیشاب لگ جائے تو پاخانہ پیشاب کرنے جاسکتا ہے۔ ضروریات سے فارغ ہو کر وضو کر کے جہاں سے چھوڑا ہے شروع کر کے ۷ چکر پورے کر لے۔ (شرح مناسک: ص ۱۶۴)

- اگر طواف زیارت کرتے ہوئے وضو ٹوٹ جائے تو وضو کیا جاسکتا ہے پھر وہیں سے طواف کرے جہاں سے چھوڑ کر گیا ہے۔ اس کی وجہ سے طواف میں کوئی قباحت پیدا نہیں ہوگی۔

- اگر کسی نے آخری ۱۲ تاریخ کو آخری وقت میں طواف زیارت شروع کیا مثلاً عصر

وقت کیا تھا اور ۱۲/۱۱ کو بلا کراہت وقباحت کے جائز ہے۔

اس طواف کا زندگی بھر وقت ہے جب بھی کرے گا فریضہ ساقط ہو جائے گا مگر دم واجب ہوگا۔ (شرح مناسک: ص ۲۳۳)

یہ طواف اور تمام طواف کے اقسام خانہ کعبہ کے چاروں طرف مسجد حرام میں صحیح ہے۔ مسجد حرام کی چھت پر بھی طواف بلا کراہت کے جائز اور صحیح ہے۔ مسجد حرام کے باہر چکر لگایا تو طواف نہیں ہوگا۔ (شرح مناسک: ص ۲۳۳)

طواف زیارت کے لئے طہارت شرط ہے بلا طہارت کے کرنا جائز نہیں۔ اگر طواف زیارت بلا طہارت کے کیا تو دم واجب ہو جائے گا۔ (شرح مناسک: ۱۵۱، ۱۵۲)

صحّت مند کے لئے طواف پیدل کرنا واجب ہے۔

بلا عذر کے محض سہولت کی وجہ سے سواری پر کیا یا سریا کندھے پر اٹھوا کر کیا تو دم واجب ہو جائے گا۔ اور طواف ذمہ سے ساقط ہو جائے گا۔ (ص ۱۱)

طواف زیارت ستر عورت کے ساتھ کرنا واجب ہے۔ اگر ہاف پینٹ یا جانگیہ پہنے کیا تو اعادہ واجب ہوگا۔ اگر اعادہ نہیں کیا اور ایام نحر گزر گیا تو دم واجب ہوگا۔ طواف زیارت کو رمی قربانی اور حلق کے بعد کرنا واجب نہیں۔ رمی یا قربانی یا حلق سے پہلے بھی کر سکتا ہے۔

سنت اور بہتر ہے کہ رمی قربانی اور حلق سے فارغ ہو کر طواف کر لے۔

یہ طواف احرام کی حالت میں بھی اور احرام کھلنے کے بعد سلعے ہوئے کپڑے پہن کر بھی ہوتا ہے اگر قربانی اور حلق سے پہلے کرے گا تو احرام کی حالت ہوگی۔ اور قربانی و حلق کے بعد کرے گا تو احرام کھل کر جانے کی وجہ سے سلعے کپڑے میں کرے گا۔

اگر سعی پہلے کر چکا ہے تو اب اس طواف زیارت کے بعد سعی نہیں کرے گا اور نہ رمل کرے گا۔ (شرح مناسک: ص ۲۳۲)

اس طواف میں اضطباع نہیں ہے۔ خواہ احرام ہو یا نہ ہو۔ "الاضطباع

طواف زیارت سے متعلق چند اہم مسائل

○ اسے طواف افاضہ بھی کہتے ہیں حج کے دو فرضوں دو رکعتوں میں سے ایک یہ ہے۔ یہ ایسا فریضہ ہے جس کا ادا کرنا بہر حال ضروری ہے یہ عذر مرض سے بھی ساقط نہیں ہوتا۔ خواہ وقت پر یا وقت کے بعد ادا ہی کرنا پڑتا ہے۔ اس کا کوئی بدل نہیں ہے۔

○ شرح لباب میں ہے ”ولا فوات قبل الممات ولا یجزی عنه البدل۔“ (شرح لباب: ص ۲۳۲)

○ طواف زیارت ہر حاجی خواہ عورت ہو یا مرد بہر حال فرض ہے۔

○ طواف زیارت کا وقت یوم النحر کی دسویں تاریخ کی صبح صادق کے بعد سے شروع ہو جاتا ہے پس دسویں تاریخ کو رومی سے پہلے صبح کے بعد طواف کر سکتا ہے۔ اور فرض ادا ہو جائے گا۔ البتہ خلاف سنت ہوگا۔ اور کوئی جنایت وغیرہ اس صورت میں نہیں ہے۔

○ طواف زیارت کا آخری وقت ۱۲ تاریخ غروب شمس سے پہلے تک ہے۔

(شرح لباب: ص ۲۳۲)

○ اگر بارہ تاریخ کی مغرب کے بعد تک طواف زیارت نہیں کیا تو دم واجب ہو جائے گا۔ اور طواف بھی ساقط نہ ہوگا کرنا پڑے گا۔ ”و لو اخره لزمه دم۔“

(شرح مناسک)

○ ۱۲ کی مغرب کے بعد طواف زیارت کیا تو طواف ادا ہو جائے گا اور دم بھی تاخیر کی وجہ سے دینا ہوگا۔ (شرح مناسک: ص ۲۳۲)

○ پس اگر ۱۳ ایام تشریق کے آخری دن کیا تو بھی دم واجب ہو جائے گا۔

(شرح مناسک)

○ طواف زیارت یوم النحر کی دسویں تاریخ کو کرنا افضل ہے۔ اور ظہر سے پہلے فارغ ہو جانا اور زیادہ فضیلت اور سنت کا ثواب پانے والا ہوگا کہ آپ ﷺ نے اسی

رسول اللہ ﷺ ان النبی صلی اللہ علیہ وسلم طواف طواف الزیارة فی
النہار یوم النحر کما اخبرہ جابر و عائشہ وابن عمر ثم بعد ذلك
صار یأتی البیت لیلاً ثم یرجع الی منی فیبیت بہا۔ فجمل حدیث
جابر وابن عمر علی الیوم الاول و حدیث ابن عباس هذا علی بقیة
الایام۔ وهذا لجمع مال الیہ النووی۔

حافظ ابن حجر اور حافظ عینی نے بھی شرح بخاری میں اس توجیہ کو ذکر کیا ہے۔
دوسری توجیہ یہ ذکر کی گئی ہے جیسے ابن قیم نے ارنج قرار دیا ہے کہ رات کی طواف سے
مراد طواف وداع ہے۔ ”الطواف الذی طافہ النبی صلی اللہ علیہ وسلم
لیلاً طواف الوداع۔“ (مرعاة المفاتیح: ۹۰/۹)

صاحب بذل نے بھی دن کے وقت طواف زیارت والی روایت کو اصبوب قرار دیا
ہے۔ اور رات والی روایت کو نفلی طواف پر محمول کیا ہے۔ ”آخر الزیارة الی اللیل
والمراد بالزیارة زیارة البیت لا طواف الزیارة۔“
مولانا گنگوہی رحمۃ اللہ علیہ نے بھی دن ہی کے قول کو صحیح تسلیم کیا اور آخر الزیارة الی البیت
کی مختلف تاویل کی ہے۔

انہ طاف لنفسہ فی اللیل فہو ممنوع فانہم منفقون علی انہ
طاف قبل الظهر۔ وان کان المراد انہ اخر وقته الی اللیل لغیرہ ای
جوزہ الیہ فلا شک انہ جائز بعد ذلك من غیر کراہة فالمعنی
انہ اخر وقته المستحب الی اللیل فلا یبقی وبعده الوقت
المستحب۔ (حجة الوداع للشیخ الکاندھلوی: ص ۱۶۷)

خلاصہ یہ ہے کہ آپ ﷺ نے فرض طواف طواف زیارت یوم النحر کی دسویں تاریخ
کو ظہر سے پہلے کیا تھا۔ طواف زیارت کے بعد ظہر کی نماز پڑھی تھی۔ پس اس دن رات
تک طواف زیارت کر لینا بہتر ہے اور اس کے بعد ۱۲/۱۱ کو ادا کرنا بلا کراہت کے جائز
ہے۔ (کذافی الہدایہ)

طواف کرے اس میں کوئی قباحت و کراہیت نہیں بلکہ مشقت اور تعب زائد ہو سکتا ہے
کی وجہ سے امید کہ ثواب زائد ہوگا۔

خیال رہے کہ وہاں سلفی مسلک (غیر مقلد) کے لوگ ہیں، وہ اپنا مسئلہ رائج حنفی
مسلک کو غلط سمجھنے کی بنیاد پر احناف کے خلاف اپنا مسلک بتاتے ہیں اور اسی پر عمل
کرنے کی تاکید کرتے ہیں۔ چنانچہ طواف زیارت کے متعلق یہ کہتے ہیں کہ ایام نحر کے
بعد بھی کرو گے تو کوئی حرج نہیں دم نہیں واجب ہوگا۔

سوان باتوں کو سن کر ہند پاک کے لوگ جو حنفی ہوتے ہیں اور ایام النحر کے بعد
طواف کرتے ہیں آپ بخوبی جان لیں یوم النحر کے بعد طواف کرنے سے دم واجب
ہو جائے گا۔ ازدحام اور بھیڑ عذر معتبر نہیں لہذا ایسے تمام لوگوں پر جو وہاں کے لوگوں کے
کہنے سے طواف میں تاخیر کر دیتے ہیں دم ان پر واجب ہو جاتا ہے۔ اور دم کا نہ دینا حج
کا گناہ کبیرہ ہے۔ ہر مسلک والوں کو اپنے مسلک کی واقفیت رکھنی چاہئے۔ اچھا خاصہ
طبقہ اس میں گرفتار ہو جاتا ہے۔

طواف زیارت کے بعد آپ زمزم پینے گئے

حضرت علی رضی اللہ عنہ سے مروی ہے کہ آپ ﷺ طواف زیارت سے فارغ ہوئے تو
زمزم کے پاس آئے ڈول منگوایا پانی پیا اور وضو کیا۔ (مسند احمد: ۱۱/۸۶)

حضرت جابر رضی اللہ عنہ کی روایت ہے کہ آپ ﷺ نے طواف زیارت ادا کیا مکہ میں
ظہر کی نماز پڑھی۔ پھر بنی مطلب کے پاس کہ وہ زمزم پلا رہے تھے گئے انہوں نے
زمزم کا ڈول دیا آپ نے اس سے پیا۔ (سنن کبریٰ: ص ۱۳۶، ابن خزیمہ: ص ۳۰۶)

زاد المعاد میں ہے کہ آپ طواف سے فارغ ہونے کے بعد زمزم کے پاس آئے۔

(زاد المعاد: ۱/۲۸۳، حجة الوداع: ص ۱۶۸)

سبل الہدیٰ میں ہے کہ آپ نے دن میں طواف کیا اور زمزم پیا۔ (سبل الہدیٰ: ۳۷۹)
فائدہ: احادیث پاک کی تمام روایتوں میں مذکور ہے کہ آپ ﷺ نے ظہر کے وقت
طواف زیارت کیا پھر زمزم کے کنویں کے پاس گئے۔ وہاں حضرت عبدالمطلب کے

زمزم پیکش کر

خاندان والے زمزم پلا رہے تھے آپ نے زمزم کا ایک ڈول مانگا۔ اور اس سے زمزم پیا۔ پس اس کی وجہ سے طواف زیارت کے بعد زمزم کا پینا مسنون ہوا۔ خیال رہے کہ آب زمزم کا کنواں بالکل پاٹ کر بند کر دیا گیا ہے اور مطاف میں شامل کر دیا گیا ہے۔ کولر میں زمزم رکھے ہوئے ہوتے ہیں ان سے پی کر سنت ادا کرے۔

طواف زیارت کے بعد زمزم پینا سنت ہے

چونکہ آپ ﷺ نے طواف کے بعد زمزم پیا تھا اس لئے زمزم پینا سنت ہے۔ تمام فقہاء اور شارحین حدیث اس کو ذکر کرتے ہیں۔ شرح مسند احمد میں ہے۔ ”و يستحب ان يشرب ماء زمزم عقب طواف الاضافة.“ (شرح مسند احمد: ۲۰۶/۱۲) علامہ عینی شرح بخاری میں اس کے مسنون ہونے کی دلیل کو واضح کرتے ہوئے لکھتے ہیں۔ ”ثبت فی الاحادیث الصحیحة المشہورة من انه طاف يوم النحر نهرا وشرب من سقایة زمزم.“ (عمدة القاری: ۶۸/۸)

فقہاء کرام نے بھی مطلق طواف کے بعد زمزم پینا ذکر کیا ہے۔ امام بخاری کے نزدیک زمزم پینا۔ حج کے مناسک میں سے ہے۔ اور سنت میں سے ہے۔ علامہ عینی لکھتے ہیں ”اراد البخاری ان يشرب من ماء زمزم من سنن الحج.“ (۲۷۸/۹)

آپ نے زمزم کھڑے ہو کر پیا تھا اس کی تفصیل

حضرت ابن عباس رضی اللہ عنہما سے روایت ہے کہ میں نے آپ ﷺ کو زمزم پلایا اور آپ کھڑے تھے۔ (بخاری: ص ۲۲، نسائی: ص ۳۹)

حضرت ابن عباس رضی اللہ عنہما سے مروی ہے کہ آپ ﷺ نے زمزم کھڑے ہونے کی حالت میں پیا۔ (ترمذی: ص ۱۰، نسائی: ص ۳۹، مسلم: ۳۷۴/۲)

فَالْبَلَاءُ: حضرت ابن عباس رضی اللہ عنہما کی بکثرت روایتوں میں ہے کہ آپ ﷺ نے زمزم کھڑے ہو کر پیا تھا۔ آپ جب ۱۰ رات رخ کو طواف زیارت کے لئے منیٰ سے مکہ گئے تھے تو طواف زیارت سے فارغ ہونے کے بعد آپ زمزم کے کنویں کے پاس گئے

﴿زمزم پیکر﴾

وہاں عبدالمطلب کے خاندان کے حضرت عباس۔ آپ کے چچا تھے۔ چنانچہ مسلم میں حضرت جابر رضی اللہ عنہ کی حدیث میں ہے "اتى النبی صلی اللہ علیہ وسلم ہمی عبدالمطلب و ہم یسقون علی زمزم۔" ابن سکین کی روایت میں ہے کہ "ان الذی ناولہ الدلو هو العباس بن عبدالمطلب۔" (عمدة القاری: ص ۲۷۶)

حضرت علی رضی اللہ عنہ کی روایت مسند احمد میں ہے "ثم افاض رسول اللہ صلی اللہ علیہ وسلم فدعا بسجل من ماء زمزم فشرب منه و توضأ۔" (فتح ربانی: ۸۶/۱۱)

روایت مذکورہ سے کئی اہم باتوں کا علم ہوا ہے ① طواف زیارت کے بعد زمزم پینا ② بئر زمزم کے پاس جا کر پینا ③ زمزم سے وضو کرنا۔ ④ زمزم کھڑے ہو کر پینا۔

حضرت ابن عباس رضی اللہ عنہما آپ کے پاس تھے آپ صلی اللہ علیہ وسلم کے چچا حضرت عباس نے آپ کو ڈول جس میں زمزم کنوئیں سے نکالا گیا تھا دیا۔ حضرت ابن عباس پینے کے وقت آپ کے پاس تھے اور آپ کے پینے کی حالت کو دیکھ رہے تھے۔ انہوں نے کھڑے ہو کر زمزم پیتے دیکھا، لہذا کھڑے ہو کر پینے کو امت کے سامنے خاص کر کے پیش کیا اس وجہ سے آپ ہر عام پانی بیٹھ کر پیتے تھے اور بیٹھ کر پینے کا حکم دیتے تھے اور کھڑے ہو کر پینے سے آپ منع فرماتے تھے۔ اس کے باوجود آپ نے کھڑے ہو کر پیا، اور ایک جم غفیر کے سامنے پیا۔ اگر بیان جواز کے لئے کہ کھڑے ہو کر پانی پینا بھی جائز ہے۔ یہ مقصد ہوتا تو آپ کسی بھی موقع پر کھڑے ہو کر پانی پینے کو بتا دیتے۔ چنانچہ آپ نے جس موسم میں حج کیا تھا یہ گرمی کا دن اور بڑا دن تھا، پیاس کا موسم تھا۔ یقیناً تقاضائے بشری کے تحت آپ کو پیاس لگتی ہوگی اور آپ پانی پیتے ہوں گے۔ مگر چونکہ آپ بیٹھ کر حسب عادت پیتے ہوں گے اس لئے اسے کسی راوی اور دیکھنے والے نے نقل نہیں کیا۔ اگر کھڑے ہو کر پیتے تو نقل کرتے۔ چنانچہ آپ نے زمزم کھڑے ہو کر پیا۔ اس لئے اسے خاص کر کے نقل کر دیا۔ بس معلوم ہوا کہ آپ امت کو زمزم کھڑے ہو کر پینا بتا رہے ہیں کہ کھڑے ہو کر پینا چاہئے۔

مزید یہ کہ اور پانی کھڑے ہو کر پینا صحت کے لئے نقصان دہ ہے کہ آپ نے

— ﴿مُسْتَهْزِئٌ بِكُلِّ شَيْءٍ﴾ —

صحت جسمانی کی رعایت میں طبی اعتبار سے منع فرمایا ہے کہ سیدھے تیزی سے پانی پیٹ میں ہی جا کر معدہ مثانہ گردے کو متاثر کرتا ہے۔ اور پانی کی رطوبت بلا اعتدال پہنچنے سے ضرر کا اندیشہ ہے۔ زمزم کہ یہ نقصان دہ نہیں ہے۔ پس جو حضرات جیسے امام طحاوی کھڑے ہو کر عام پانی پینے کی کراہیت شرعی نہیں مانتے بلکہ طبی مانتے ہیں۔ اسی تحقیق کے اعتبار سے زمزم میں اس کی بے شمار خوبیوں کے باعث کھڑے ہو کر پینے میں نقصان نہیں فائدہ ہی ہے۔

زمزم کے پینے میں تضلع مطلوب اور مسنون ہے، خوب پیٹ بھر کر سینہ بھر کر پئے۔ چنانچہ آپ نے مؤمن اور منافق کے درمیان یہ فرق بیان کیا ہے۔ مؤمن خوب جی بھر، پیٹ سینہ بھر کر پیتا ہے کہ پورا جسم زمزم سے تر ہو جائے اور اس کیفیت کا حاصل ہونا کھڑے ہو کر پینے سے حاصل ہوگا۔ بیٹھ کر پینے سے حاصل نہ ہوگا۔ چنانچہ اعلیٰ السن میں ہے ”والتضلع لا یتاتی الا قائما۔“ (اعلاء السنن: ۲۱۰/۱۰) پس اس صورت میں خوب سیرابی ہوگی۔

زمزم کا پانی عام پانی کی طرح نہیں ہے بلکہ یہ مکرم محترم ہے، آپ نے فرمایا اس کے اکرام کو ظاہر کرتے ہوئے آپ نے کھڑے ہو کر پیا بخلاف دوسرے عام پانی کو اسے بیٹھ کر پیا جائے گا۔ پس آپ کا کھڑے ہو کر پینا اکراماً ہو سکتا ہے۔

بعض لوگ یہ کہتے ہیں کہ اثر دحام اور بھیڑ کی وجہ سے بیٹھنا مشکل تھا اس وجہ سے آپ نے بیٹھ کر پیا۔ یہ تاویل زیادہ معقول قابل قبول نہیں ہے۔ بھیڑ اجانب اور غیر متعارف لوگوں کی نہیں تھی صحابہ کرام جانثاروں کی تھی۔ آپ پر جان فدا کرنے والے تھے، بیٹھنے کے لئے کتنی جگہ چاہئے۔ ذرا آپ بیٹھنے کا ارادہ فرماتے عاشقان صحابہ آپ کو کشادگی کے لئے جگہ دے دیتے۔ بھلا جان نچھاور کرنے والوں کے اثر دحام میں آپ کو بیٹھنا مشکل ہوتا ہر گز نہیں۔ پھر وہاں پر آپ کے مقربین خاندان والے عبدالمطلب کی اولاد اور آپ کے چچا بھتیجے تھے۔ منافق اور لحاظ نہ کرنے والے لوگ نہیں تھے۔ پس آپ کا زمزم کھڑے ہو کر پینا قصداً تھا مجبوراً نہیں تھا۔

اسی وجہ سے علماء کی ایک جماعت نے زمزم کھڑے ہو کر پینا مستحب قرار دیا ہے۔
اس کے خلاف دینے کر دینا بھی ہذا کراہت جائز اور ہائے ہے۔ چنانچہ علماء باسنن نے
”و استحب علماء ما ان يشرب ماء زمزم قائماً“ (۸۱) باسنن ص ۱۳۱

ایک علمی تحقیق:

حضرت ابن عباس رضی اللہ عنہما کی اس روایت کے بعد امام بخاری نے حضرت عکرمہ
قول ”ماکان یومئذ الا علی بعیر“ نقل کیا ہے کہ آپ ﷺ اس وقت ہوں
پر سوار تھے۔ (اعلاء السنن ص ۲۲۱)

حضرت عکرمہ کے کہنے کا مطلب یہ ہے کہ آپ ﷺ نے طواف زیارت اپنی اونٹنی
پر سوار ہو کر کیا۔ طواف کے بعد اسی اونٹنی پر سوار ہی کی حالت میں آپ بزم زمزم پر آئے
اور سوار ہی کی حالت میں آپ نے زمزم پیا۔ آپ سواری سے اترے کہاں جو کھڑے
ہو کر پینا ثابت ہو۔ غرض کہ حضرت عکرمہ حضرت ابن عباس کی رائے سے اتفاق نہیں
کر رہے ہیں۔ یا اس وجہ سے کہ کھڑے ہو کر پینا آپ سے منع ہے۔ اس پر حافظ ابن حجر
تحقیق کرتے ہوئے کہہ رہے ہیں کہ جس کا حاصل یہ ہے کہ آپ ﷺ کا اونٹنی پر سے
اترنا روایت میں مذکور اور ثابت ہے۔ خود یہ حضرت عکرمہ ہی کی روایت میں ہے ”عن
عکرمۃ عن ابن عباس انه اناخ فصلى ركعتين فلعل شربه من زمزم
كان بعد ذلك.“ آپ اونٹنی پر سے اترے دو رکعت نماز پڑھی اس کے بعد زمزم
ہوگا۔ حافظ ابن حجر بیان کرتے ہیں کہ چونکہ امام بخاری نے حضرت ابن عباس رضی اللہ عنہما
علاوہ حضرت علی رضی اللہ عنہ کی روایت کو بھی کھڑے ہو کر پینا نقل کیا ہے۔ ”ثبت عندہ
البخاری انه صلى الله عليه وسلم شرب قائماً.“ (فتح الباری ۳/۲۸۷)

لہذا عکرمہ کا خیال کہ آپ تو اونٹنی پر سوار تھے کھڑے ہو کر کیسے پیا صحیح نہیں ہے۔
شرح احیاء میں ان دونوں قولوں کے درمیان دو تطبیق دی ہے۔ ① محب طبرانی
نے اپنے مناسک میں لکھا ہے کہ ممکن ہے کہ آپ نے سواری پر پیا اسی کی تعبیر حضرت
ابن عباس نے قائماً سے کردی ہو۔ ”و يجوز ان يكون الامر علی ما حلف
— (مستزاد بہکاشف) —

علیہ عکرمۃ و هو انه شرب و هو علی الراحلة و يطلق علیہ قائم۔“
 (۲) آپ قیام منیٰ کے دوران مکہ مکرمہ آتے اور طواف کرتے رہتے تھے ان ایام میں آپ
 نے کھڑے ہو کر زمزم پیا ہو جسے حضرت ابن عباس رضی اللہ عنہ دیکھ کر بیان کر رہے ہیں۔
 علامہ زبیدی لکھتے ہیں ”فلعل ابن عباس سقاہ من زمزم و هو قائم فی
 بعض تلك الايام۔“ (اتحاف السادة: ۲۲۲/۵)

خلاصہ یہ ہے کہ بہر حال آپ ﷺ نے زمزم ایک مرتبہ کھڑے ہو کر پیا ہے۔ نہ
 اکثر پیا ہے نہ دواماً پیا ہے۔ آپ نے بارہا زمزم پیا ہے۔ آپ اپنے لئے اہتمام سے زمزم
 منگوا یا ہے۔ ظاہر ہے کہ آپ نے پینے کے لئے منگوا یا۔ آپ نے ۳ مرتبہ عمرہ کا طواف
 کیا۔ اس میں بھی یقیناً پیا ہوگا۔ آپ نے زمزم کی متعدد فضیلتیں اور اس کی خوبیاں بیان
 کی ہیں۔ آپ قیام ہی کے دوران رات میں آکر نفلی طواف کرتے تھے اور یہ زیادہ گرمی کا
 زمانہ تھا یقیناً آپ زمزم پیتے ہوں گے۔ مگر آپ بیٹھ ہی کر پیتے ہوں گے۔ ورنہ کوئی نہ
 کوئی صحابی ”کان یشرب زمزم قائماً“ ضرور نقل کرتے۔ چونکہ جب حضرات صحابہ
 عادت کے خلاف کچھ دیکھتے تو ضرور نقل کرتے تھے۔ اور نقل نہیں کیا پس معلوم ہوا کہ
 آپ زمزم کھڑے ہو کر اکثر یا ہمیشہ نہیں پیتے تھے۔ پس ایک مرتبہ کے ثبوت سے مستحب
 ہوگا۔ اور اس کے ترک پر کچھ بھی نہ ہوگا۔ بلکہ ہمیشہ اہتمام سے کھڑے ہو کر ہی پینا اس کو
 اختیار نہیں کیا جائے گا۔ پیا تو بھی ٹھیک نہیں پیا تو بھی ٹھیک۔ یہی تحقیق اور راہ اعتدال
 ہے۔ اسی وجہ سے مناسک حج میں ملا علی قاری نے اور غنیۃ میں علامہ سندھی ہے
 ”قائماً“ اور ”قاعداً“ دونوں لکھا ہے۔ (شرح مناسک: ص ۱۳۲، غنیۃ: ص ۱۰۶)

ایام تشریق میں منیٰ میں قیام سے متعلق اعمال کا بیان

طواف زیارت سے فارغ ہونے کے بعد آپ منیٰ تشریف لے آئے
 حضرت عائشہ رضی اللہ عنہا سے مروی ہے کہ آپ ﷺ نے طواف زیارت ادا کر لی اور

﴿زمزم پینا شرف﴾

دن کے دوسرے حصہ ظہر پڑھ لی تو منیٰ لوٹ آئے اور ایام تشریق میں منیٰ میں رہے۔

(سنن کبریٰ: ص ۱۳۸، ابن خزیمہ: ص ۳۱۱)

فَائِدَہ: طواف زیارت اور زمزم سے فارغ ہو کر آپ ﷺ مکہ مکرمہ میں ذرا بھی نہیں رکے ایک روایت کے اعتبار سے ظہر کی نماز پڑھتے ہی فوراً منیٰ واپس تشریف لے آئے اور ایام تشریق یعنی ۱۱-۱۲-۱۳ منیٰ میں اپنے خیمہ میں رہے اور جمرات کی رمی زوال کے بعد فرماتے رہے۔ چنانچہ حجاج کرام کو ان ایام میں منیٰ میں رات گزارنی سنت مودکہ ہے۔ ”ثم رجع الی منیٰ“ شرح لباب میں ہے کہ طواف زیارت کے بعد منیٰ چلا آئے۔ ”فاذا فرغ من الطواف ای طواف زیارة رجع الی منیٰ فیصلی الطھر بها او بمکة.“ (شرح لباب: ص ۲۳۲)

اگر یوم النحر میں طواف زیارت کر رہا ہے اور زوال کے وقت کر رہا ہے تو اسے ظہر کی نماز میں اختیار ہے کہ مکہ میں پڑھے یا منیٰ آکر پڑھے جیسا کہ شرح لباب میں ملا علی قاری کا قول گذرا۔

خیال رہے کہ یہ آپ ﷺ کے برکت وقت کی بات تھی کہ آپ طلوع شمس کے قریب مزدلفہ سے منیٰ چلے۔ اشراق چاشت کے وقت جمرہ عقبہ کی رمی کی۔ اس کے بعد خطبہ دیا اس کے بعد قربان گاہ آئے وہاں ۶۳ اونٹ اور سب ملا کر سو کی قربانی کی۔ اس کے بعد سر کا حلق کرایا۔ بالوں کو تقسیم فرمایا کپڑے بدلے (اور اس سے پہلے غسل بھی کیا ہوگا مگر روایت میں ذکر نہیں ملتا) خوشبو لگائی مکہ مکرمہ طواف زیارت کے لئے گئے طواف کیا۔ زمزم کے پاس گئے پانی پیا پھر ظہر کی نماز پڑھی یا منیٰ میں آکر ظہر کی نماز پڑھی۔ (زاد المعاد: ص ۲۸۵)

طواف کے بعد دیگر مشاغل میں نہ لگے نہ قیام گاہ جائے بلکہ منیٰ آئے ابن عمر رضی اللہ عنہما سے مروی ہے کہ آپ ﷺ نے دسویں کو طواف زیارت کیا اور منیٰ چلے آئے اور ظہر کی نماز منیٰ میں پڑھی۔ (مسلم، سنن کبریٰ: ۱۳۴/۵)

فَائِدَہ: جاننا چاہئے کہ طواف زیارت جو فرض ہے اور حج کے دو رکعتوں میں سے ایک

رکن ہے اس کا وقت دشویں تاریخ سے بارہویں کے سورج ڈوبنے سے پہلے تک ہے
دشویں کو افضل ہے۔ اور گیارہ بارہ کی شام تک جائز ہے۔ اس طواف میں ترتیب نہیں
ملتی اور قربانی سے پہلے بھی کیا جاسکتا ہے۔ گو سنت یہ ہے کہ رمی۔ قربانی اور حلق کے
بعد کرے۔ اگر بارہ تاریخ کے بعد کرے گا تو دم قربانی واجب ہو جائے گی۔

طواف زیارت ۱۰ یا گیارہ کو کرے تو طواف کے بعد مکہ مکرمہ میں بازار یا اپنے
طواف کی جگہ نہ جائے اور نہ احباب وغیرہ سے ملاقات کو جائے بلکہ فارغ ہونے کے
قیام کی جگہ نہ جائے یہی سنت ہے۔ بعض لوگ طواف زیارت کے بعد اپنے جائے قیام میں
بعد منیٰ چلا آئے یہی سنت ہے۔ بعض لوگ طواف زیارت کے بعد اپنے جائے قیام میں
چلے جاتے ہیں یا احباب وغیرہ سے ملنے جاتے ہیں پھر منیٰ آتے ہیں یہ خلاف سنت

ہے۔ ایام تشریق ۱۱-۱۲-۱۳ منیٰ میں قیام کرنا رات گزارنا سنت موکدہ ہے
حضرت عائشہ رضی اللہ عنہا کی روایت میں ہے کہ ایام تشریق میں آپ منیٰ میں ہی

رہے۔ (ابوداؤد: ص ۲۷۱، اعلیٰ السنن: ص ۱۸۹)

عبدالرحمن بن فروخ کی روایت میں ہے کہ آپ ﷺ منیٰ میں رہے اور وہیں

آپ نے قیام کیا۔ (اعلیٰ السنن: ص ۱۹۰)

حضرت ابن عباس رضی اللہ عنہما سے مروی ہے کہ وہ کہا کرتے تھے عقبہ کے پیچھے (مکہ
کے حدود میں) کوئی رات نہ گزارے ایام تشریق کے دنوں میں۔

حضرت عمر فاروق رضی اللہ عنہ لوگوں کو زجر تو بیخ فرمایا کرتے تھے اس بات پر کہ منیٰ کا قیام
کوئی چھوڑ دے۔ (فتح القدیر: ص ۵۰۲)

ابن ابی شیبہ میں ہے کہ حضرت عمر فاروق رضی اللہ عنہ منع فرمایا کہ کرتے تھے جمرہ عقبہ
کے پیچھے (مکہ کے حدود میں) کوئی قیام کرے۔ (فتح القدیر)

حضرت عمر فاروق رضی اللہ عنہ ممنوع قرار دیتے تھے کہ وہ منیٰ کے دنوں میں مکہ مکرمہ میں
رات گزارے۔ (فتح القدیر: ص ۵۰۲)

فَالْكَفَّ: خیال رہے کہ مزدلفہ سے ۱۰ کی صبح کو منیٰ آیا جاتا ہے۔ اب اس کا قیام منیٰ میں
﴿مَنْزَمَةٌ بِبَلَشَّرَةٍ﴾

ہی ۱۲ تک یا ۱۳ تک رہے گا۔ ۴ دن ہوئے اور ایک ۸ تارخ کو مکہ مکرمہ سے آنے اور عرفات جانے سے قبل کیا تھا۔ یہ منیٰ کے ۵ ایام ہیں۔ یہ ایام منیٰ میں گزارنا سنت موکدہ ہے۔ رات کو کسی دوسرے مقام حتیٰ کہ مکہ مکرمہ میں بھی قیام درست نہیں۔ آپ نے منیٰ میں قیام بھی فرمایا اور یہی حکم دیا۔ چنانچہ آپ رات کو نفلی طواف کرنے جاتے اور رکتے نہیں منیٰ چلے آتے۔

اسی طرح طواف زیارت کے لئے خواہ ۱ یا گیارہ کو جائے تو طواف سے فارغ ہو کر منیٰ چلا آئیگا اور رات منیٰ میں ہی گزارنی ہوگی۔ جیسا کہ شرح لباب میں ہے۔ ”ولا بیت بمکہ ولا فی الطريق لان البیوتہ بمنیٰ لالیہا سنۃ عندنا واجبة عند الشافعی۔“ (شرح لباب: ص ۲۳۵)

ہدایہ میں ہے منیٰ کے علاوہ میں رات گزارنی مکروہ ہے۔ حضرت عمر فاروق رات نہ گزارنے پر لوگوں پر زجر تو بیخ فرمایا کرتے تھے۔ ”ویکرہ ان لا بیت بمنیٰ لبالی الرمی الان النبی علیہ الصلوٰۃ والسلام بات بمنیٰ وعمر رضی اللہ عنہ کان یودب علی ترک المقام بها۔“ (فتح القدیر: ص ۵۰۱)

عنائیہ میں ہے کہ منیٰ کا قیام اس لئے مقرر کیا گیا تا کہ رمی جو حج کے مناسک میں ہے آسان ہو۔ (عنایہ علی الفتح: ص ۵۰۱)

جز حجتہ الوداع میں ہے کہ جمہور علماء منیٰ میں رات گزارنے کو واجب قرار دیتے ہیں اور امام ابوحنیفہ سنت قرار دیتے ہیں۔ (حجتہ الوداع: ص ۱۷۲)

طحاوی نے لکھا ہے کہ ایام تشریق کے دنوں میں منیٰ میں نہ قیام کرنا مکروہ تحریمی ہے۔ ”دلالة الاثر علی لزوم المبيت بمنیٰ فی لالیہا ظاهرة ان لفظ ظاہرا الهدایۃ یشعر بوجوبها عندنا۔“ (اعلاء السنن: ص ۱۹۰)

ایام تشریق کی رمی میں آپ زوال ہوتے ہی رمی پھر ظہر کی نماز ادا کرتے حضرت ابن عباس رضی اللہ عنہما سے مروی ہے کہ آپ ﷺ جیسے ہی سورج ڈھلتا جمرات کی رمی فرماتے۔ (ترمذی: ص ۱۸۰، ابن ماجہ، زاد المعاد: ۲/۲۸۹)

حضرت ابن ماجہ کی روایت میں ہے کہ رمی سے فارغ ہوتے ہی ظہر کی نماز

پڑھتے۔ (ابن ماجہ)
 قائلین: ابن قیم نے زاد المعاد میں لکھا ہے کہ آپ ﷺ جمرات کی رمی ایام تشریق کی
 ۱۱-۱۲-۱۳ سورج ڈھلتے ہی فرماتے اور پھر نماز ظہر ادا فرماتے۔ رمی پر اس دن کی
 عبادت کو مقدم نہ فرماتے۔ چنانچہ حضرت جابر رضی اللہ عنہ کی روایت سے بھی معلوم ہو رہا ہے۔
 (زاد المعاد: ص ۲۸۹)

قائلین: خیال رہے کہ رمی میں ازدحام اور بھیڑ وغیرہ کی پریشانی کو دیکھ لے کہ زوال
 کے بعد متصل بڑا ازدحام رہتا ہے بسا اوقات جان کا خطرہ رہتا ہے۔ امر مستحب کی
 ادائیگی کے لئے جان کو خطرہ میں ڈالنا سخت منع ہے۔ جب بھیڑ کم دیکھے اور سہولت پائے
 نب رمی کرے۔ خواہ رات سہی۔

احناف کے یہاں ظہر کا وقت مثلین تک رہتا ہے۔ لہذا اولاً زوال کے بعد مثلین
 سے قبل رمی کرے اور پھر مثلین سے پہلے ظہر کی جماعت کرے اور اس طرح بھی اس
 سنت پر عمل کیا جاسکتا ہے۔ اگر رمی کے بعد ظہر کا وقت نہ رہنے کا گمان ہو تو ظہر پہلے
 پڑھ لے تاکہ قضا نہ ہو۔ اور پہلے رمی کر لے۔

۱۲/۱۱ کی رمی کا وقت کب سے ہے آپ نے کب کیا تھا
 حضرت جابر رضی اللہ عنہ سے مروی ہے کہ آپ ﷺ نے یوم النحر کے دن رمی اشراق کے
 وقت کیا تھا اور اس کے بعد کی رمی زوال سورج کے بعد کیا۔

(بخاری: ص ۱۲۳۵ ابن خزیمہ: ۳/۳۱۶، ابوداؤد: ص ۲۷۱، سنن کبریٰ: ص ۱۴۸)

حضرت عائشہ رضی اللہ عنہا سے مروی ہے کہ آپ ﷺ نے طواف زیارت اس وقت کی
 جب ظہر کی نماز پڑھی۔ پھر واپس آئے اور ایام تشریق کی راتوں میں منیٰ میں رہے جب
 زوال ہو جاتا تب رمی فرماتے۔ (ابن خزیمہ: ص ۳۱۶، ابوداؤد: ص ۲۷۱)

حضرت ابن عباس رضی اللہ عنہ سے مروی ہے کہ آپ ﷺ نے جمعات کی رمی زوال
 کے وقت یا زوال کے بعد کیا۔ (شرح مسند احمد: ص ۲۱۸)

حضرت ابن عمر رضی اللہ عنہما کی روایت ہے کہ ہم لوگ رمی کے لئے زوال ہونے کا انتظار کرتے۔ (بخاری: ص ۲۳۵)

دسویں کے بعد رمی کا وقت زوال کے بعد سے صبح صادق تک ہے
حضرت عائشہ رضی اللہ عنہا کی روایت ہے کہ آپ ﷺ ایام تشریق ۱۲، ۱۳، ۱۴ ذی الحجہ کی رات منیٰ میں رہے اور زوال شمس کے بعد جمرات کی رمی کنکریوں سے فرمایا۔ پہلے دوسرے جمرات پر رمی کے بعد بہت دیر تک رکتے اور الحاح زاری سے دعا فرماتے۔ تیسرے جمرہ کے بعد نہ رکتے۔ (نہ دعا کرتے)۔ (ابوداؤد: ص ۲۷۱)

حضرت جابر رضی اللہ عنہ کی روایت ہے کہ آپ ﷺ نے یوم النحر کے بعد کی رمی (دسویں تاریخ کے بعد کی رمی) زوال شمس کے بعد کی۔ (سنن کبریٰ: ص ۱۳۱، مسند احمد: ۱۲۵/۱۲)
حضرت ابن عباس رضی اللہ عنہما سے مروی ہے کہ آپ جمرات (تینوں جمروں کی رمی) زوال شمس کے بعد فرماتے رمی سے جب فارغ ہو جاتے تو ظہر ادا فرماتے۔

(ابن ماجہ: ص ۲۲۵، ترمذی: ص ۱۸۰)

حضرت ابن عمر رضی اللہ عنہما سے مروی ہے کہ آپ ﷺ نے فرمایا۔ تینوں دن کی رمی اس وقت تک نہ کرو جب تک کہ زوال نہ ہو جائے۔ (القری: ص ۵۲۳)
عمرو بن دینار کہتے ہیں کہ میں نے حضرت ابن عمر رضی اللہ عنہما کو دیکھا کہ وہ جمرات کی رمی زوال کے بعد کرتے تھے۔ (القری: ص ۵۲۳)

ایام تشریق کی رمی آپ کس ترتیب سے فرماتے

حضرت ابن عمر رضی اللہ عنہما سے منقول ہے کہ وہ جمرہ اولیٰ کی رمی ۷ کنکریوں سے کرتے۔ ہر کنکری پر تکبیر ادا کرتے پھر آگے بڑھتے نشیبی نرم زمین کی طرف آتے۔ قبلہ رخ ہوتے اور کھڑے ہو کر طویل دعا کرتے۔ اور ہاتھ اٹھا کر دعا کرتے پھر جمرہ دومی کی رمی کرتے۔ پھر بائیں رخ آجاتے اور ذرا نچان پر آتے اور قبلہ رخ کھڑے ہوتے خوب دیر تک کھڑے ہوتے اور ہاتھ اٹھا کر دعا کرتے۔ اور دیر تک کھڑے رہتے۔ پھر جمرہ عقبہ کے پاس آتے۔ نشیبی حصہ سے رمی کرتے اور یہاں کھڑے نہ ہوتے (دعائے

رہتے) پھر آجاتے اور کہتے کہ اسی طرح میں نے نبی پاک ﷺ کو کرتے دیکھا۔

(بخاری: ص ۲۳۶)

ابن شہاب زہری کہتے ہیں کہ مجھے یہ روایت پہنچی ہے کہ آپ ﷺ جب جمرہ اولیٰ کی رمی کرتے جو مسجد کے قریب ہے ۷ کنکری مارتے ہر کنکری کے ساتھ تکبیر فرماتے پھر ذرا بائیں نشیبی حصہ کی جانب تشریف لاتے اور کھڑے ہو جاتے قبلہ رخ ہو کر اپنے ہاتھوں کو اٹھاتے اور دعا فرماتے۔ اور خوب دیر تک کھڑے ہوتے۔ پھر دوسرے جمرہ کی رمی سات کنکریوں سے فرماتے ہر کنکری کے ساتھ تکبیر فرماتے پھر بائیں جانب نشیبی حصہ آتے کھڑے ہوتے قبلہ رخ دونوں ہاتھوں کو اٹھا کر دعا فرماتے۔ پھر جمرہ عقبہ کے پاس آتے سات کنکریوں سے رمی فرماتے ہر کنکری کے وقت تکبیر فرماتے پھر چلے آتے نہیں رکتے (دعا فرمانے کے لئے)۔ (مسند احمد بلوغ الامانی: ۲۱۹/۱۰)

فائدہ: اس حدیث پاک میں اس کا ذکر ہے کہ آپ ﷺ ایام تشریق میں رمی جمرات کس ترتیب سے اور کس طرح فرماتے سو ایام تشریق جو منیٰ کے ۳ ایام میں اس میں آپ زوال کے بعد جمرہ اولیٰ کی رمی فرماتے جو مسجد خیف سے متصل ہے۔ سات کنکریوں سے رمی فرماتے اور ہر کنکری پر تکبیر اللہ اکبر فرماتے۔ اس کے بعد ذرا بائیں جانب کنارے ہو جاتے (تاکہ اطمینان سے دعا کا موقع ملے) قبلہ رخ ہاتھ اٹھا کر دعا فرماتے اور بہت دیر تک دعا فرماتے۔ یعنی سورہ بقرہ کی مقدار۔ پھر جمرہ وسطیٰ کے پاس آتے یہاں بھی اسی طرح رمی فرماتے رمی کے بعد کنارے ہو کر طویل دعا فرماتے۔ پھر جمرہ عقبہ کے پاس آتے یہاں رمی فرماتے جس طرح پہلے کیا تھا۔ مگر یہاں دعا کے لئے نہ رکتے بلکہ واپس چلے آتے۔

حاصل یہ نکلا کہ ان ایام میں آپ اس ترتیب سے رمی فرماتے کہ پہلے جمرہ اولیٰ کی رمی کرتے اس کے بعد جمرہ وسطیٰ کی رمی فرماتے پھر جمرہ عقبہ کی رمی فرماتے۔ پہلی رمی اور دوسری رمی کے بعد کنارے ہو کر دعا فرماتے تیسرے کے بعد نہیں۔ خیال رہے کہ اسی ترتیب سے رمی کرنا سنت موکدہ ہے۔ اگر ترتیب کے خلاف کیا تو ترتیب سے کرے۔

تاکہ سنت موکدہ پر عمل ہو جائے۔ کہ احناف کے علاوہ کے نزدیک یہ ترتیب فرض ہے۔
”والا کثر علی انہ سنۃ۔“ (ص ۲۵۰)

لہذا کسی نے اولاً جمرہ عقبہ کی رمی کر لی پھر وسطی کی پھر اولیٰ کی تو پھر سے رمی کرے۔
وسطی کی کرے پھر جمرہ عقبہ کی کرے۔

آج کل اثر دھام کی وجہ سے دعا لوگوں نے چھوڑ دیا ہے سو یہ سنت کا ترک ہے۔
کنارے ہو کر دعا کرے تاکہ سنت پر عمل ہو جائے۔

جمرہ اولیٰ اور وسطیٰ کی رمی کے بعد ٹھہر کر قبلہ رخ دعا مسنون ہے۔
حضرت ابن عمر رضی اللہ عنہما سے مروی ہے کہ آپ ﷺ جب جمرہ اولیٰ کی رمی فرماتے
سات کنکریاں مارتے اور ہر کنکری پر اللہ اکبر کہتے۔ پھر سامنے جاتے قبلہ رخ ہوتے۔
دونوں ہاتھوں کو اٹھا کر دعا فرماتے۔ اور خوب دیر تک رہتے پھر جمرہ وسطیٰ پر تشریف
لاتے سات کنکریاں مارتے۔ جب بھی کنکری مارتے تو ہر کنکری پر اللہ اکبر فرماتے۔ پھر
بائیں جانب جو نشیبی حصہ کے قریب ہے (اب نشیب نہیں سب زمین برابر ہے) اور
قبلہ رخ کھڑے ہو جاتے اور ہاتھ اٹھا کر دعا فرماتے۔ (مختصر بخاری: ۱/۲۳۶)

حضرت عبداللہ بن عمرو رضی اللہ عنہما کی روایت میں ہے کہ آپ جمرہ وسطیٰ کی رمی کے بعد
اس سے زائد دیر تک رکے رہے جتنا کہ جمرہ اولیٰ کے بعد رکے تھے۔ پھر جمرہ عقبہ
پاس آئے رمی کی مگر یہاں نہیں رکے۔ (مجمع الزوائد: ۳/۲۵۹)

حضرت عبداللہ بن مسعود رضی اللہ عنہ کے متعلق مروی ہے کہ وہ جمرہ اولیٰ کی رمی کے بعد
اتنی دیر رکے (دعا ذکر وغیرہ میں) جتنی دیر میں سورہ بقرہ دو مرتبہ پڑھی جائے۔ اور جمرہ
وسطیٰ کے پاس ایک مرتبہ سورہ بقرہ کی مقدار رکے (دعا ذکر وغیرہ میں)۔

(ہدایۃ الساک: ۲/۱۰۱)
حضرت ابن عباس رضی اللہ عنہما سے مروی ہے کہ وہ دو سو آیتوں کے پڑھنے کی مقدار
رکے۔ (شرح مسند احمد: ۱۲/۲۱۸)

شش الائمہ سرخسی سے منقول ہے کہ جمرہ اولیٰ اور جمرہ وسطیٰ کے پاس کوئی
— ﴿وَمَنْ مَّكَّاهُ﴾ —

فَالْيَوْمَ لَا: خیال رہے کہ ۱۱، ۱۲، ۱۳ کو منیٰ میں رکے تو تینوں جمرات کی رمی کی جائے گی۔ پہلے جمرہ اور دوسرے جمرہ میں رمی کے بعد رک کر دعا کی جائے گی۔ اس کا مسنون طریقہ یہ ہے کہ رمی کے بعد رمی کے مقام سے کنارے ہٹ جائے۔ اور اپنا رخ مکہ مکرمہ قبلہ کی جانب کرے اور دونوں ہاتھوں کو اٹھا کر کھڑے ہونے کی حالت میں خوب دیر تک دعا مانگے۔ کم از کم ۲۰/۲۵ منٹ تک بہتر ہے۔ چونکہ حضرت ابن عمر اور حضرت ابن مسعود رضی اللہ عنہما کی روایت میں سورہ بقرہ کی مقدار ہے اور سورہ بقرہ ڈھائی پارے کے قریب اور ڈھائی پارے کی تلاوت میں آدھا گھنٹہ ضرور لگے گا۔ چنانچہ مناسک حج میں دیر تک دعا اس مقام پر ثابت ہے۔ افسوس کہ آج کل ان دونوں جمرات کی رمی کے بعد دعا مانگتے ہی نہیں رفقاء اور ساتھیوں کی رعایت میں رمی کرتے ہوئے چلے آتے ہیں۔ جلدی کی وجہ سے ایسا کرتے ہیں۔ دعا کنارے ہو کر کرنی ہے یہاں کنارے میں بھیڑ نہیں ہوتی ہے۔ بہت سے اللہ کے نیک بندے کنارے ہو کر اطمینان سے کرتے ہیں۔ آپ بھی کنارے ہو کر دعا کر لیں۔ اپنی دنیا و دین کی بھلائی کے لئے اعزہ و اقارب کے لئے امت مسلمہ کے لئے دعا کر لیں۔ ان دونوں جمروں کے پاس دعا قبول ہوتی ہے۔ البتہ تیسرے جمرہ کے بعد نہ رکیں اور نہ رک کر دعا کریں۔ ہاں چلتے ہوئے دعا کر لیں۔

ایام تشریق کی رمی جمرہ کے لئے آپ پیدل آتے اور جاتے

حضرت ابن عمر رضی اللہ عنہما سے مروی ہے کہ آپ ﷺ جب رمی کرتے تو پیدل آتے اور جاتے۔ (ترمذی: ص ۱۸۰)

فَالْيَوْمَ لَا: حضرت ابن عباس رضی اللہ عنہما کی حدیث میں ہے کہ آپ ﷺ جمرہ عقبہ کی رمی سوار کی حالت میں کی تھی۔ (ترمذی: ص ۱۸۰) اس سے معلوم ہوا کہ جمرہ عقبہ کی رمی کے علاوہ ۱۱، ۱۲، ۱۳ کی رمی آپ نے پیدل آتے جاتے فرمائی تھی۔ ان روایتوں کے پیش نظر فقہاء کرام اور امام اعظم صاحب کا بھی یہ قول ہے کہ پہلے دن کی رمی سوار ہو کر افضل ہے اور

﴿مَنْزِلَةُ رَسُولِ اللَّهِ ﷺ﴾

بقیہ دن کی رمی پیدل افضل ہے کہ آپ ﷺ کی اتباع ہے۔ (معارف السنن ص ۳۳۲)
یہی امام مالک کا بھی قول ہے۔ مگر خیال رہے کہ موجودہ دور میں رمی کے مقام پر
اژدحام کی وجہ سے سوار ہو کر جمرات میں جانے کی کوئی صورت نہیں ہے۔ لہذا یوم النحر کی
رمی بھی اب پیدل ہوگی۔ آپ نے جو سوار ہو کر رمی کی تھی اس کی ایک وجہ یہ تھی کہ لوگ
دیکھ لیں اور طریقہ سیکھ لیں۔

بہر حال اب موجودہ دور میں ہر دن کی رمی پیدل ہوگی۔ اور یہ مشروع ہے۔
۱۲ تاریخ کو رمی کر کے بھی جانا بلا قباحت کے جائز ہے گو افضل نہیں
عبدالرحمن بن یعمر کی روایت میں ہے کہ اہل نجد نے آپ ﷺ سے کہا اور آپ
عرفہ میں تھے تو آپ نے اعلان کرایا۔ ”الحج عرفة“ جو مزدلفہ کی رات بھی طلوع فجر
سے پہلے عرفہ آجائے اس نے حج پالیا۔ منیٰ میں ۳ دن کا قیام ہے اگر کوئی جلد ہی دو دن
میں چلا جائے تو کوئی حرج نہیں۔ جو بعد میں جائے تو بھی کوئی حرج نہیں۔

(سنن کبریٰ: ص ۱۵۲، رواہ النسخہ، حاکم)

حضرت ابن عمر رضی اللہ عنہما فرماتے ہیں کہ جو دو ہی دن میں جلدی چلا آیا۔ اس پر کوئی
گناہ نہیں یعنی وہ بھی مغفرت کے ساتھ لوٹے گا۔ (سنن کبریٰ: ص ۱۵۲)

فَإِنَّكَ لَا يَوْمَ النحر کے علاوہ رمی کے تین دن ہیں۔ اس میں ۱۱، ۱۲، ۱۳ دو دن رمی کر کے
کوئی جائے قیام پر آجائے یا طواف وداع کر کے وطن واپس آجائے تو کوئی حرج نہیں۔
قرآن پاک میں بھی ”فمن تعجل فی یومین فلا اثم علیہ“ سے اس کی
اجازت دی ہے۔ اسی کے بارے میں حضرت ابن عمر فرما رہے ہیں کہ اس میں کوئی عید
نہیں ہے مغفرت نہ ہونے کی بات نہیں ہے۔ اس کی بھی ویسے ہی مغفرت ہوگی جیسی
کہ ۱۳ کو آنے والے کی۔ چونکہ بہت سے بہت ثواب اور افضلیت کی بات ہے واجب
کا ترک نہیں اور اس پر امت کا تعامل بھی ہے۔

شرح لباب میں اگر ۱۲ کو منیٰ سے مکہ جانا چاہتا ہے تو بلا کراہت جائز ہے ”وإذا
اراد ان ینفر فی هذا الیوم من منیٰ الی مکة جاز بلا کراہة“ (شرح لباب: ص ۳۳)

تو پھر خیال رہے کہ رمی کے بعد اسے غروب سے پہلے منی چھوڑ دینا ہوگا۔

۱۲/تاریخ کو سورج کے ڈوبنے کے بعد منی میں رہا

تو ۱۳/رمی کر کے جانا ہے

حضرت ابن عمر رضی اللہ عنہ سے مروی ہے کہ ۱۲/تاریخ کو منی میں رہتے ہوئے سورج ڈوب جائے تو اب منی سے نہ جائے تا وقتیکہ دوسرے دن کی رمی نہ کرے۔

(موطا: ص ۱۵۸، سنن کبریٰ: ۵/۱۵۳، استذکار: ۱۳/۲۰۹)

ابراہیم نخعی فرماتے ہیں کہ جسے ایام تشریق کی ۱۲/تاریخ کو منی میں شام ہو جائے وہ اب نہ نکلے یہاں تک کہ تیسرا دن آجائے۔ (ابن ابی شیبہ: ۴/۱۰۰)

ہشام ابن عروہ نے اپنے والد سے نقل کیا ہے کہ جسے ۱۲/تاریخ کو منی میں شام ہو جائے وہ اس وقت نہ جائے یہاں تک کہ کل آجائے۔

جابر بن زید سے منقول ہے کہ جب تک سورج نہ ڈوبے نکل سکتا ہے۔ (شیبہ: ۴/۱۰۰)
 فائدہ: خیال رہے کہ اگر ۱۳/تاریخ کو رمی کا ارادہ نہیں ہے تو بارہ تاریخ کی رمی کر کے غروب سے پہلے منی کے حدود سے نکل جائے۔ اگر سورج ڈوب گیا اس حال میں کہ وہ منی کے حدود میں رہا تو پھر اب اس کا مکہ جانا مکروہ ہے تا وقتیکہ وہ ۱۳/رمی نہ کرے۔
 غیتہ میں ہے۔ ”فان لم ينفر حتى غربت الشمس يكره ان ينفر حتى يرمى في الرابع.“

ایک قول میں امام صاحب کے یہ ہے کہ سورج ڈوبنے کے بعد اب نہیں جاسکتا ہے اگر جائے گا تو دم واجب ہو جائے گا۔ یہی ائمہ ثلاثہ کا مسلک ہے۔ ”وعنه انه ليس ان ينفر بعد الغروب فان نفر لزمه دم وعليه الائمة الثلاثة.“
 لیکن امام صاحب کے اس قول کو اختیار کیا گیا ہے کہ رات کو اگر منی سے نکل گیا تو گناہ ہوگا دم واجب نہ ہوگا۔ ہاں اگر طلوع فجر کے بعد بلا رمی کئے چلا گیا تو بالاتفاق سب کے نزدیک دم واجب ہو جائے گا۔

”ولو نفر من الليل قبيل طلوعه لا شى عليه فى الظاهر عن“
 ﴿مَنْزُومٌ بِبَيْشَرٍ﴾

الامام۔ ولو نفر بعد طلوع الفجر قبل الرمی يلزمه الدم اتفاقاً۔“ (شرح لباب: ص ۲۴۴)

پس اگر مغرب تک حدود منیٰ سے نہ نکل سکا تو ۱۳ تاریخ کی رمی کر کے جانا ہوگا تاکہ کسی مذہب اور قول میں دم لازم نہ آئے۔

۱۳ تاریخ کی رمی اشراق کے وقت جائز ہے، گو مکروہ ہے حضرت ابن عباس رضی اللہ عنہما سے مروی ہے کہ جب دن پھوٹ جائے (نکل آئے) ایام تشریق کے آخری دن میں تو رمی درست ہو جاتی ہے اور رخصت طواف بھی۔

(سنن کبریٰ: ۱۵۲/۵)

فَإِنَّكَ لَا: ۱۲ تاریخ کو آخری دن کی رمی ہے۔ سنت اور مشروع تو یہی ہے کہ زوال کے بعد متصلاً کرے۔ آپ ﷺ نے اس دن بھی رمی زوال کے بعد کیا اور صحابہ کرام اور امت کا تعامل بھی اسی پر ہے، مگر اس آخری دن کی رمی اگر زوال سے پہلے کوئی کر گیا تو خلاف سنت مکروہ تنزیہی ہوا اور صحیح ہو گیا۔ ملا علی قاری کی شرح لباب میں ہے۔ ”فان رمی قبل الزوال فی هذا اليوم صح مع الكراهة۔“ (شرح لباب: ص ۱۴۴)

غنیۃ میں ”فان رمی قبل الزوال فی هذا اليوم صح عند ابی حنیفہ مع الکراهة التنبیہیہ۔“ (شرح لباب: ص ۱۸۴)

خیال رہے کہ جب اس دن رک گیا ہے تو اب رمی زوال کے بعد کر کے جائے کیوں امر مکروہ کا ارتکاب کیا جائے۔ جب سنت کی وجہ سے رکا ہے تو رمی بھی سنت کے مطابق کر کے جائے۔

اس دن عوام کا رکنا رہنا جم غفیر ہے اور سورج نکلتے ہی رمی کر کے منیٰ سے جانے لگتا ہے لوگ اس ریلے کو دیکھ کر جانے لگ جاتے ہیں۔ یہ ٹھیک نہیں۔ سنت اتباع کے لائق ہے لوگوں کی بھیڑ جو کرے وہ کرنے کے لائق ہے۔ اکثر لوگ حج جیسی عبادت میں دوسرے کو جیسا دیکھتے ہیں ویسا ہی کرنے لگ جاتے ہیں، ایسا ہرگز نہ کریں۔ شریعت کو دیکھیں۔ سنت کو دیکھیں، صلحاء اور اتقیاء کے عمل کو دیکھیں۔

آخری دن ۱۳ کی رمی کے بعد منیٰ سے مکہ مکرمہ جانا سنت اور افضل ہے حضرت عائشہ رضی اللہ عنہا سے مروی ہے کہ آپ ﷺ ایام تشریق کے تینوں دن منیٰ میں رہے اور جمرات کی رمی فرماتے جب زوال ہو جاتا۔

(ابوداؤد: ص ۲۷۱، حاکم: ص ۴۷۷، مسند احمد مرتب: ۱۲/۲۱۷، ابن حبان)

حضرت ابن عمر رضی اللہ عنہما تینوں دن (ایام تشریق) کی رمی کرنے کے لئے پیدل آتے جاتے اور یہ فرماتے کہ اسی طرح آپ ﷺ بھی (تینوں دن کی رمی) کرتے۔

(القری: ص ۵۲۷)

حضرت ابن عمر رضی اللہ عنہما یوم النحر کے بعد تینوں جمرات کی رمی کرتے تھے۔ اور پیدل آتے جاتے تھے۔ (شرح معالی قاری: ص ۲۴۴)

حضرت عائشہ رضی اللہ عنہا سے فرماتی ہے کہ ہم لوگ آپ ﷺ کے ساتھ منیٰ سے آخری دن نکلے۔ (ابوداؤد: ۶/۲۰۰)

آپ ﷺ نے جلدی نہیں کی بلکہ ایام تشریق (یعنی ۱۳ تاریخ کو رمی کر کے آئے)۔ (حجۃ الوداع: ص ۱۸۰)

فَائِدَہ: آپ ﷺ آخری ایام تشریق ۱۳ تاریخ کی رمی کر کے مکہ تشریف لائے تھے۔ زوال کے بعد حسب سابق رمی کی ظہر کے بعد منیٰ آتے ہوئے محصب میں ٹھہرے۔ اس لئے آخری دن کی رمی کے بعد جانا افضل اور سنت ہے۔ عزالدین ابن جماعة لکھتے ہیں۔ ”وتأخير النفل الى اليوم الثالث افضل مطلقا اقتداء بالنبي صلى الله عليه وسلم.“ (بدایۃ السالک: ۱/۲۱۸)

ابن قیم زاد المعاد میں لکھتے ہیں آپ ﷺ تیسرے دن کی رمی کر کے گئے تھے۔ ”ولم يتعجل صلى الله عليه وسلم في يومين بل تاخر حتى اكمل رمى ايام التشریق الثلاثة.“ (زاد المعاد: ص ۲۹۱)

یعنی آپ جلدی سے دو ہی دن میں نہیں چلے آئے بلکہ ۳ دن پورا کیا پھر آئے۔ شرح مناسک میں ہے: ”والا فضل ان یقیم ویرمی فی یوم الرابع ای“

﴿مَنْزُورٌ بِبَاشِشٍ كَرَنَ﴾

لفعلہ صلی اللہ علیہ وسلم۔“ (شرح مناسک: ص ۲۳۳)

ملا علی طبری کے حوالہ سے لکھتے ہیں: ”ان النبی صلی اللہ علیہ وسلم استكمل الايام الثلاثة بمنی۔“

علامہ ابن حزم نے بھی آپ کے حج کی تفصیل کے ذیل میں اسے ذکر کیا ہے۔
”اقام بها يوم النحر وليلة القرو يومه وليلة النفر الاول ويومه وليلة النفر الثاني ويومه وهذه ايام تشريق وايام منی۔“

یعنی آپ ﷺ نے یوم النحر کے بعد ايام تشریق کے تینوں دن اور تینوں شب منی میں قیام کیا تھا جس کا مطلب یہ ہے کہ ۱۲/تاریخ کی رمی کے بعد آپ نہیں آئے بلکہ چوتھے دن کی رمی کے بعد آپ منی سے آئے اس کے بعد ملا علی قاری چوتھے دن کی افضلیت اور تکمیل ايام کی تاکید اور ترغیب دیتے ہوئے لکھتے ہیں۔ ”ولذا صرح اصحابنا والشافعية بان الا فضل ان يقيم لرمی يوم الرابع فانه من باب تکمیل العبادۃ وللذين احسنوا الحسنی وزياده۔“ (شرح مناسک: ص ۲۳۳)

۱۳/تاریخ آخری دن کی رمی بھی زوال کے بعد

متصلاً کر کے جانا سنت ہے

حضرت عائشہ رضی اللہ عنہا کی روایت میں ہے کہ آپ ﷺ ايام تشریق کی رمی زوال کے بعد فرماتے۔ (ابن خزیمہ: ۴/۲۱۷)

حضرت ابن عمر رضی اللہ عنہما کی روایت میں ہے کہ تینوں دن کی رمی زوال سے پہلے نہ کی جائے۔ (سنن کبریٰ: ص ۱۳۹)

حضرت ابن عمر فرماتے ہیں ہم لوگ انتظار کرتے رہتے تھے جب زوال ہو جاتا تب رمی کرتے تھے۔ (سنن کبریٰ: ۵/۱۳۸)

حضرت جابر رضی اللہ عنہ سے مروی ہے یوم النحر کے بعد کی رمی آپ اسی وقت جب زوال ہو جاتا فرماتے۔ (اعلاء السنن، زاد المعاد: ۱/۲۸۹)

حضرت ابن عباس رضی اللہ عنہما سے مروی ہے کہ آپ جمرات کی رمی زوال کے بعد

﴿مکتبہ مہتابیہ کراچی﴾

فرماتے۔ (معلوم ہوا کہ آخری دن جو ۱۳ ارتات بخ ہے اور رمی کا چوتھا دن ہے۔ جس طرح قَائِلُکَا:۔ اس دن رکنا سنت ہے۔ اسی طرح رمی زوال کے بعد کر کے جانا سنت رمی کے لئے اس دن بہت کم لوگ رکھتے ہیں۔ اور اگر کچھ لوگ رکتے بھی ہیں تو اتنی ہے۔ اولاً تو اس دن صبح کے بعد کر کے مکہ چل دیتے ہیں ایک سنت پر عمل کیا اور جلدی کرتے ہیں کہ رمی صبح کے بعد کر کے مکہ چل دیتے ہیں ایک سنت پر عمل کیا اور دوسری سنت چھوڑ دی۔ آپ ﷺ نے اس دن بھی زوال سے متصلاً رمی فرمائی تھی۔ لہذا جب ایک سنت پر عمل کر لیا ہے تو دوسری سنت پر بھی عمل کر لینا چاہئے زوال سے قبل رمی کرنا جائز مگر کراہت کے ساتھ۔ شرح لباب میں ہے: ”فان رمی قبل الزوال فی هذا اليوم صح مع الکراہة وجہ الکراہة مخالفة السنہ۔“

(شرح لباب: ص ۲۴۴)

بہر حال زوال کے بعد متصلاً اور ظہر سے قبل سنت ہے اور اس دن رمی کا وقت صرف مغرب تک ہے مغرب تک بہر صورت کر لینا ہے۔ اور اگر مغرب تک نہیں کیا تو پھر اس کے ذمہ ایک دم واجب ہو گیا۔ ”وان لم یرم حتی غربت الشمس فات وقت الرمی وتعیین الدم۔“ (شرح لباب: ص ۲۴۴)

خیال رہے کہ گورکنا سنت ہے مگر رکنے پر رمی واجب ہے، اور آخری دن رمی کا وقت مغرب ہی تک ہے۔

تیسرے دن کی رمی کے بعد آپ ﷺ نہیں رکے بلکہ منیٰ سے چلے آئے حضرت عائشہ رضی اللہ عنہا سے مروی ہے کہ ہم لوگ آپ ﷺ کے ساتھ منیٰ سے آخری دن نکلے۔ (ابوداؤد: ص ۲۷۵)

آپ ﷺ تیسرے دن کی رمی کے بعد ظہر سے پہلے منیٰ سے کوچ کر گئے۔ آپ نے تیسرے دن کی رمی زوال کے بعد کی اور منیٰ سے نکل پڑے اور محصب میں رکے ظہر کی نماز ادا کی۔ (حجۃ الوداع: ص ۱۸۰)

قَائِلُکَا: خیال رہے کہ منیٰ کا آخری دن ۱۳ ہے، ۱۳ کو زوال کے بعد رمی کرنے کے بعد

﴿مَسْرُومٌ بِبَلَدِهِ﴾

آپ منیٰ سے نکل گئے ظہر کی نماز تک مکہ مکرمہ کے وادی محصب یا بطحاً تشریف لے آئے۔
لہذا اب ظہر کے بعد منیٰ میں رکنا اور قیام کرنا خلاف سنت ہے منیٰ کا آخری منہ
تیسرے دن کی رمی اسے کیا جا چکا اب رکنے کا کیا مطلب۔

خدا نخواستہ اگر مغرب تک رکا رہا اور رمی نہ کر سکا تو اس پر ایک دم قربانی واجب
ہو جائے گی۔ ”وان لم یرم حتی غربت الشمس فات وقت الرمی اداء
وقضاء وتعین الدم۔“ (شرح لباب: ص ۲۴۴)

خیال رہے کہ اس دن رکنے والے صبح کے وقت رمی کر کے نکل جاتے ہیں۔ یہ
جائز ہے مگر کراہت کے ساتھ جب اس دن رک گئے ہیں اور ایک افضل وسنت پر عمل کیا
ہے تو رمی کیوں خلاف سنت کر رہے ہیں سنت جس طرح رکنا ہے اسی طرح سنت زوال
کے بعد رمی کا کرنا ہے۔ صبح اور زوال میں کتنا فرق ہے اگر کوئی ازدحام یا مشقت
و پریشانی کا اندیشہ نہ ہو تو زوال کے بعد رمی کر کے سنت کے موافق آئیں۔

حافظ ابن حجر نے بیان کیا کہ آپ نے رمی زوال کے بعد کیا اور منیٰ سے چلے آئے
محصب (مکہ میں) ظہر ادا کی۔

منیٰ کے قیام میں نفلی طواف کرنا سنت سے ثابت ہے

حضرت ابن عباس رضی اللہ عنہما سے مروی ہے کہ آپ ﷺ منیٰ کے قیام کے زمانہ میں
خانہ کعبہ کی زیارت کرتے رہتے تھے۔ (بخاری: ص ۲۳۳، سنن کبریٰ: ص ۱۴۶)

طاؤس کی روایت میں ہے کہ آپ ﷺ منیٰ کی راتوں میں ہر رات طواف
زیارت فرمایا کرتے تھے۔ (سنن کبریٰ: ۵/۱۳۶، عمدۃ القاری: ۱۰/۶۸، فتح الباری: ص ۴۴۷)

فَائِدَاتُ: ایام تشریق ۱۱، ۱۲، ۱۳ میں منیٰ میں رات کو رکنا اور قیام کرنا سنت ہے آپ ان
راتوں میں بیت اللہ کا طواف فرمایا کرتے تھے۔ طواف کر کے منیٰ چلے آتے تھے وہاں
رکتے نہیں تھے۔

پس اس سے معلوم ہوا کہ قیام منیٰ کے دوران حرم میں طواف کے لئے جانا سنت
سے ثابت ہے یہ نفلی طواف سے سہولت ہو کوئی پریشانی نہ ہو کرنے کی اجازت ہے۔
— ﴿مَنْزَمٌ بِبَيْتِكَ ذَا﴾ —

”انہ کان ينزل من منى اتي مكة لزيارة البيت
وطوافه تطوعاً كل ليلة.“
آپ ﷺ منیٰ سے مکہ تشریف لاتے بیت اللہ کی زیارت کے لئے اور شب میں
نفل طواف فرماتے۔ (اعلاء السنن: ۱۰/۱۶۷)

کسی کی معرفت اپنے سامان کو پہلے بھیج دینا سخت منع ہے
حضرت عمر رضی اللہ عنہ نے فرمایا جو منیٰ سے اپنے سامان کو کوچ کرنے سے پہلے بھیج دے
اس کا حج نہ ہوگا۔ (یعنی مقبول نا کمال)۔ (ابن ابی شیبہ، اعلاء: ص ۱۹۳)

فَائِدَة: حاجیوں کا منیٰ میں رہتے ہوئے اپنے سامان بستر وغیرہ کو پہلے کسی آدمی کی
معرفت بھیج دینا سخت منع ہے یہ دلیل ہے دل سامان میں اور جسم منیٰ میں۔ ایسی صورت
میں آدمی منیٰ میں رہتے ہوئے دل کو حاضر نہیں رکھتا جو ایک عبادت اور بندگی کے خلاف
ہے۔ عنیة الناسک میں ہے: ”یکره تنزیها ان يقدم ثقله الى مكة ويقیم
بمنیٰ لیرمی.“ (عنیة الناس: ص ۱۷۹)

چنانچہ بعض لوگ ایسا کرتے ہیں کہ ۱۲ کو صبح ہی اپنا سامان پہلے اپنے جائے قیام پر
کسی آدمی کی معرفت بھیج دیتے ہیں پھر یہ جلدی سے رمی کر کے چلے آتے ہیں۔ یہ
بُلت اللہ کو پسند نہیں اسی وجہ سے حضرت عمر ایسا کرنے پر تنبیہ فرمایا کرتے تھے۔ اور حج
کامل نہ ہونا فرمایا کرتے تھے۔ بلکہ جب منیٰ سے رمی کر کے فارغ ہو جائے تو اطمینان
سے جائے۔ یہاں کا قیام اور یہاں کی رمی عین عبادت ہے۔ اور حج کے ان مناسک
میں سے ہے جو حضرت ابراہیم علیہ السلام کی یادگار ہے اور اس کی اہمیت اتنی ہے کہ اس کے
ترک کرنے سے دم قربانی کا وجوب ذمہ میں ہو جاتا ہے۔

ہاں البتہ یہ صورت جائز ہے۔ رفقاء کے ساتھ سامان لے کر نکلیں۔ اور رمی کے
قریب ایک دو احباب کو سامان پر بٹھا دیں۔ باقی حضرات جائیں رمی کر کے آجائیں۔
پھر جو باقی حضرات سامان کی نگرانی میں تھے ان کو رمی کے لئے بھیج دیں جب وہ رمی
سے فارغ ہو کر آجائیں تو اب سب لوگ اپنا اپنا سامان اٹھا کر حسب سہولت مکہ جائے

قیام گاہ کی طرف روانہ ہو جائیں۔

رمی میں ایک دوسرے کو دھکا دینا اذیت دے کر رمی میں سبقت کرنا حرام ہے

حضرت سلیمان بن عمر بن الاحوص بن امہ کی روایت میں ہے کہ میں نے رسول پاک ﷺ کو دیکھا کہ یوم النحر میں نشیب میں کھڑے ہو کر جمرہ عقبہ کی رمی کر رہے تھے۔ اور آپ سوار تھے ہر رمی کے ساتھ تکبیر کہتے جاتے تھے ایک شخص آپ پر پیچھے سے (دھوپ کی وجہ سے) پردہ کئے ہوئے تھا۔ میں نے پوچھا یہ کون صاحب ہیں۔ لوگوں نے کہا یہ فضل بن عباس ہیں۔ لوگوں کا ازدحام ہو گیا اور بھیڑ ہو گئی تو آپ ﷺ نے فرمایا۔ اے لوگوں (رمی کرنے میں) ایک دوسرے کو مت مارو۔

ایک دوسری روایت میں ہے کہ اپنے آپ کو مصیبت میں مت ڈالو۔

(شرح مسند: ۱۲/۱۷۰، ابوداؤد: ص ۲۷۱، کنز العمال: ۷/۷۸)

حضرت قدامہ بن عبد اللہ کہتے ہیں کہ میں نے حضور پاک ﷺ کو دیکھا کہ اپنی اونٹنی پر رمی فرما رہے تھے۔ نہ کسی کو مارنا تھا نہ کسی کو دھکا دینا تھا۔ نہ یہ کہنا تھا کہ ادھر جاؤ۔

ادھر جاؤ۔ (ترمذی: ۱/۱۸۱، ابن خزیمہ: ۴/۲۷۶)

فَإِنَّكَ لَا: عموماً رمی میں لوگ ایک دوسرے کو دھکا دینے میں بھیڑ کے بیچ گھس جاتے ہیں۔ جتھے بنا کر جاتے ہیں اور لوگوں کو دھکے دیکر ہٹاتے جاتے ہیں۔ اس وجہ سے ہر سال کچھ نہ کچھ ناخوشگوار واقعات پیش آتے رہتے ہیں۔ اگر ہر شخص اطمینان اور سنجیدگی سے کرے خواہ ذرا تاخیر سے ہی تو یہ ناخوشگوار واقعات پیش نہ آئیں۔ لوگوں کا ازدحام ہوتا ہے ایسے موقع پر بہت خیال رکھنے کی ضرورت ہے کہ دھکے، جلدی بازی اور دوڑ وغیرہ سے کوئی نامناسب لوگوں کی ہلاکت کا واقعہ پیش نہ آجائے۔

ہر سال کچھ نہ کچھ واقعہ اس وجہ سے پیش آ جاتا ہے کہ لوگ جلدی سے رمی کرنے کے لئے بے تحاشہ بھیڑ لگا لیتے ہیں۔ اس بھیڑ میں کوئی گڑبڑی ہو جاتی ہے۔ لوگ بے تحاشہ بھاگتے ہیں جس کی وجہ سے عورتیں اور کمزور ضعیف لوگ عموماً گر جاتے ہیں۔

﴿مَنْزُورٌ بِكَاشِفٍ﴾

پھر ان کے اوپر سے ایک ریلا بھاگتا ہے جس کی وجہ سے یہ دب کر شہید ہو جاتے ہیں۔ بھینز اتنی ہوتی ہے کہ آدمی ترتیب سے ہی ہٹ اور چل سکتا ہے۔ دوڑ بھاگ کر یا بچے ہٹتے اور دھکا دینے پر سوائے گرنے اور مرنے کے کوئی سوال نہیں ہوتا۔ اس لئے رمی میں جلد بازی نہ کرے۔

ازدحام کی وجہ سے رات میں رمی مکروہ نہیں بلکہ مشروع و مطابق سنت

حضرت عطاء بن رباح رضی اللہ عنہ سے مروی ہے کہ آپ ﷺ نے چرواہوں کو اس بات کی اجازت دی تھی کہ وہ رات کو جمرات کی رمی کر لیا کریں۔ (سنن کبریٰ: ۱۵۱/۵)

حضرت ابن عباس رضی اللہ عنہما سے مروی ہے کہ آپ ﷺ نے چرواہوں سے فرمایا کہ دن میں چرایا کریں اور رات میں رمی کر لیا کریں۔ (سنن کبریٰ: ص ۱۵۱)

فتح القدیر میں ہے کہ آپ ﷺ نے چرواہوں کو اجازت دی ہے کہ وہ رات میں رمی کریں ابن ابی شیبہ نے حضرت ابن عباس سے اس کی روایت کی ہے۔

اسی طرح حضرت عطاء سے مرسل روایت ہے۔

ابن ہمام نے بیان کیا کہ رات سے مراد گزشتہ رات نہیں بلکہ دن کے بعد جورات آئے گی وہ مراد ہے چونکہ آپ ﷺ نے دن کی رمی طلوع سے پہلے کرنا ممنوع قرار دیا ہے۔

اور جن لوگوں نے رات میں مکروہ کہا ہے اس کا مطلب یہ ہے بلا عذر کے محض غفلت اور سستی کی وجہ سے موخر کر رہا ہو۔ عذر، مثلاً ازدحام بھیڑ کو بہت رہتی ہے تو ایسی صورت میں ضعف کمزور اور بیماری کے لئے پریشانی ہی نہیں ہلاکت اور موت کا سبب بن جاتا ہے۔ لہذا عذر کی وجہ سے بالکل کراہت نہیں۔ بہت سے بہت افضل کا ترک ہے۔ اور ہلاکت اور پریشانی کی وجہ سے افضل کا ترک کرنا واجب ہو جاتا ہے اور رخصت پر عمل کرنا لازم ہو جاتا ہے۔ عذر کی وجہ مکروہ نہیں جیسا کہ ابن ہمام نے فتح القدیر میں لکھا ہے۔

رمی کے متعلق چند اہم مسائل کا بیان

- ۱ رمی کے لئے کنکریوں کا پھینکنا ضروری ہے۔ اگر کنکریاں جمرات پر رکھ دی گئیں تو رمی نہ ہوگی۔
- ۲ رمی ہاتھ سے کرے۔ اگر رمی تیر سے کیا یا غلیل سے کیا تو درست نہیں۔
- ۳ بلا واسطہ رمی کرنے والے سے رمی کا جمرات پر گرنا، اگر رمی کرنے والے نے رمی کی کنکری کسی دوسرے کے ہاتھ آگئی اس نے جمرہ پر پھینک دی تو یہ رمی نہ ہوگی۔
- ۴ ایک مرتبہ میں ایک ہی کنکری مارے اگر ایک مرتبہ میں ۵ یا ۷ مارے تو ایک ہی رمی ہوگی۔
- ۵ اپنی رمی خود کرنا، کسی کو نائب نہ بنانا۔ خواہ ضعیف و عورت ہی کیوں نہ ہو، مزید رمی کی نیابت کے ذیل میں دیگر نیابت کے مسائل مذکور ہیں۔
- ۶ کنکریاں پتھر اور زمین کے جنس سے ہو۔ اس کے علاوہ سے رمی جائز نہیں مثلاً لکڑی سے رمی کی یا جوتے چیل یا چمڑے کے ٹکڑے سے رمی کی تو گناہ بھی ہوا رمی بھی نہیں ہوئی۔
- ۷ رمی کے اوقات میں رمی کرنا۔ مثلاً گیارہ تاریخ کی رمی زوال سے پہلے کی تو رمی نہ ہوگی۔
- ۸ رمی کی کل تعداد پوری کرے۔ یا اکثر رمی کرے چنانچہ ۴ کر لی اور ۳ چھوڑ دیا۔ نہ ہونے کے حکم میں ہوا تو جزا واجب ہوگی اور ۳ کر لیا اور ۴ چھوڑ دیا تو رمی نہ ہونے کے حکم میں ہوا دم واجب ہو جائے گا۔
- ۹ ۱۱، ۱۲، ۱۳ کی رمی ترتیب سے کرنا۔ پہلے جمرہ اولیٰ پھر بیچ والے کی پھر جمرہ عقبہ کی کرنا۔
- ۱۰ کنکریوں کا جمرات کے قریب کرنا۔ ۳ ہاتھ کے قریب کرنا۔ موجودہ دور میں گول دائرہ بنا دیا گیا ہے اسی میں گرے۔ اگر باہر گر گئی تو رمی نہ ہوگی۔

(شرح مناسک: ص ۳۵)

رسول اللہ ﷺ کا سری
 ۱۰ رمی قربانی اور حلق سے پہلے ضروری ہے۔ اس کے خلاف کرنے سے دم واجب ہو جائے گا۔ چونکہ ان تینوں کے درمیان ترتیب واجب ہے۔
 ۱۱ ہر حاجی کے لئے رمی کرنا خود واجب ہے اس کے ترک سے دم واجب ہو جاتا ہے۔

۱۲ اگر رمی وقت کے بعد کی مثلاً دوسرے دن صبح صادق کے بعد کی تو دم واجب ہو جائے گا۔ (شرح مناسک: ص ۲۳۰)
 ۱۳ اگر صبح صادق ہو گیا تو رمی کا وقت قضاء ہے رمی بھی کرے اور دم بھی ادا کرے۔
 ۱۴ اگر صبح صادق ہو گیا مگر کنکری گول دائرے کے اندر ہی گری تو رمی ہوگئی۔
 ۱۵ رمی دور سے کیا مگر کنکری گول دائرے کے اندر ہی گری تو رمی ہوگئی۔

(مناسک: ص ۲۳۵)

رمی کی کنکری گر گئی یا دائرے سے باہر گر گئی تو پھر دوبارہ اسی کنکری کو اٹھا کر رمی کی تو رمی صحیح ہوگئی۔ اگر دوسرے کنکری کو اٹھا کر رمی کی جو وہاں پڑی ہوئی تھی تو رمی مکروہ ہوئی۔

اگر کسی کی نیابت میں بھی رمی کرنی ہے تو پہلے اپنی رمی کرے پھر دوسرے کی جانب سے کرے۔ (شرح مناسک: ص ۲۳۷)
 اصل تو رمی کنکریوں سے کرنا ہے جو سنت ہے۔ اگر کسی نے مٹی کے ڈھیلے سے رمی کیا یا اینٹ کے ٹکڑے سے کی یا ذرا بڑے پتھر سے کی تو رمی صحیح ہوگئی۔ مگر سنت کے خلاف ہوئی۔

اگر رمی سونے یا چاندی، موتی، موزگا، مرجان، ہیرے، جواہر یا لکڑی کے ٹکڑے سے کی تو رمی نہ ہوئی دوبارہ کنکری سے کرنی ہوگی ورنہ دم واجب ہو جائے گا۔
 جہرات پر جوتے چیل وغیرہ کو پھینکنا حرام ہے۔ اس سے شیطان کو بجائے تکلیف کے اور خوشی ہوتی ہے۔ (شرح مناسک: ص ۲۳۹)

اگر رمی بیٹھ کر کی تو درست ہے۔
 کسی طرف سے رمی کرے سب جائز ہے۔ البتہ افضل یہ ہے کہ منیٰ کو دائیں

﴿مَنْزُورٌ بِبَاشِشٍ﴾

طرف کعبہ کو بائیں طرف اور جمرات کو بالکل سامنے رکھ کر رمی کرے۔ (شرح مناسک)
 اگر رمی میں شک ہو گیا کہ ۶ ہوئے کہ سات تو شک کو دور کرنے کے لئے
 اور کر لے اگر ۸ کنکری کی رمی کی تو یہ مکروہ ہے۔ (شرح مناسک: ص ۴۳۸)
 اگر بھولے سے سات سے زائد کر دی تو یہ مکروہ نہیں رمی درست ہو گئی۔

رمی کے لئے جو کنکریاں مزدلفہ یا اس کے قریب سے چنی گئیں ہیں ان کو
 بہتر اور مستحب ہے۔ (شرح مناسک: ص ۴۴۲)
 رمی کے لئے کنکریاں مٹرو چنے کے کھجور کی گٹھلی کے برابر ہوں گی۔

(شرح مناسک)
 رمی کی مکروہات کا مختصر ذکر:

- ۱ بڑے پتھر سے رمی مکروہ ہے۔
- ۲ جوتے چیل سے مارنا حرام ہے۔ اور رمی نہ ہوگی۔ ہاں ۷ کنکری مار کر
 جوتے سے مارا تو رمی ہو گئی اور یہ چیل مارنا حرام ہوا۔
- ۳ سات سے زائد رمی مکروہ ہے۔
- ۴ ناپاک مقام کی کنکری سے یا مسجد کے پاس کی کنکری سے رمی مکروہ ہے۔
- ۵ جمرات کے پاس کی گری کنکری اٹھا کر رمی کرنا مکروہ ہے۔
- ۶ مسنون طریقہ کے خلاف رمی مکروہ ہے۔ (شرح مناسک: ص ۴۵۱)
- ۷ دھکے دیکر ہاتھوں سے، دھکیل کر دوسرے کو ہٹا کر رمی کرنا حرام ہے۔ رمی
 کی مگر ان حرکتوں کا گناہ ملے گا۔
- ۸ رمی بائیں ہاتھ سے کرنا مکروہ ہے ہاں اگر معذور مجبور ہو تو کوئی بات نہیں۔

- (شرح مناسک)
- ۹ رمی کو غفلت کے ساتھ بلا ذکر الہی، بغیر تکبیر کہے کرنا مکروہ ہے (شرح مناسک)
- ۱۰ جمرہ اولیٰ اور جمرہ وسطیٰ کے بعد دعا نہ کرنا جیسا کہ آج کل لوگ جلدی کی

کرتے ہیں خلاف سنت مکروہ ہے۔

۱۱ باوجود جمرات کے خالی رہنے کے اور سہولت کے نفقات اور تساہل کی وجہ سے دن کو مغرب تک رمی نہ کیا رات میں کیا تو مکروہ ہوا لیکن از دعاء اور بھیڑ کی وجہ سے رات میں کیا تو مکروہ نہیں۔ ضعف کی وجہ سے نہ کر سکا تو مکروہ نہیں۔

(شرح مناسک ص ۲۴۱)

۱۲ یوم النحر دسویں تاریخ کو صرف جمرہ کی رمی ہوگی۔

۱۳ اس کا مستحب وقت طلوع شمس کے بعد سے ہو جاتا ہے۔ (شرح مناسک ص ۲۴۲)

۱۴ پہلی رمی کرتے ہی تلبیہ پڑھنا چھوڑ دے گا۔

۱۵ ہر کنکری پھٹتے وقت ”بسم اللہ اللہ اکبر۔ رغما للشیطان ورضا للرحمن اللہم اجعلہ حجا مبرورا وسعیاً مشکورا وذنبا مغفورا۔“

پڑھے۔

۱۶ رمی کرنے والے اور جمرہ جو پتھر کا ستون ہے اس درمیان کم از کم ۵ ہاتھ کا فاصلہ ہونا چاہئے۔

۱۷ انگوٹھا اور شہادت کی انگلی سے کنکری پکڑے۔

۱۸ کنکری مارتے وقت ہاتھ اتنا اٹھائے کہ بغل کی سفیدی کھل جائے اور نظر آجائے۔

۱۹ ۱۰ کی رمی سے فارغ ہونے کے بعد دعا کے لئے نہیں رکے۔ (شرح مناسک ص ۲۴۳)

۲۰ رمی سے حسب سہولت فارغ ہونے کے بعد قربانی کی جانب متوجہ ہو جائے۔

۲۱ اگر مفرد ہے تو قربانی مستحب ہے۔ اور اگر قارن یا متمتع ہے تو قربانی واجب ہے۔ (شرح مناسک ص ۲۴۴)

رمی چھوٹ جائے یا موخر ہو جائے اس کے متعلق چند مسائل

۱ اگر دن میں کسی بھی دن رمی نہیں کیا تو اس دن کے بعد آنے والی رات میں کر لیا تو

رمی ہوگئی۔ (شرح مناسک ص ۲۴۵)

۲) رمی کے سلسلے میں دن کے بعد آنے والی رات دن کے حکم میں ہے۔ دن کے تابع ہوگی اگلے دن کی رات نہ ہوگی۔ پس اگلے دن کی رمی رات میں پہلے دن کی تو رمی صحیح نہ ہوگی۔ دوبارہ دن میں رمی ہوگی یا دن کے بعد ہونے والی رات میں۔

۳) اگر رات میں بھی رمی نہ کر سکا یہاں تک کہ صبح صادق ہوگئی تو اب رمی بھی کرے اور دم بھی دے گا۔ (شرح مناسک: ص ۲۴۱)

۴) اگر نہ رمی پہلے دن کی نہ دوسرے دن نہ تیسرے دن رمی کی یعنی ایام تشریق کی تک کوئی رمی نہ کر سکا خواہ بیماری کی وجہ سے یا کسی عذر کی وجہ سے تو ۱۳ تاریخ وہ تینوں دن قضا کرے گا اور دم بھی دے گا۔ (شرح مناسک: ص ۲۴۱)

۵) اور اگر ۱۳ کا سورج ڈوب گیا اور قضا بھی نہ کر سکا تو اب رمی کا وقت نکل گیا سورج دم دینا ہوگا۔ (شرح مناسک: ص ۲۴۱)

تمام دن کی رمی کے اوقات ابتداء وانتهاء کا بیان
دسویں تاریخ یوم النحر جمرہ عقبہ کی رمی کا وقت طلوع شمس سے شروع ہو کر دن بھر اس کے بعد رات بھر صبح صادق تک رہتا ہے یعنی قریب ۲۳ گھنٹہ رہتا ہے۔
صبح کے بعد اس کا وقت قضا ہو جاتا ہے اس وقت رمی کرنے سے دم واجب ہو جائے گا۔

۱۱-۱۲ کی رمی کا وقت زوال شمس سے شروع ہو کر دن بھر اس کے بعد کی رات بھر رہتا ہے صبح صادق ہونے سے وقت ختم ہو جاتا ہے۔

اگر کسی نے ۱۱-۱۲ کی رمی نہیں کی خواہ کسی عذر و مجبوری کی وجہ سے اور صبح صادق ہوگئی تو اب اسے رمی بھی کرنی ہوگی اور دم بھی دینا ہوگا۔ (شرح مناسک: ص ۲۴۱)

۱۳ تاریخ جو ایام تشریق کا آخری دن ہے جس دن کارکنا مستحب ہے رک جائے پر رمی کر کے جانا واجب ہے۔ اس دن رمی کا وقت فجر سے شروع ہو کر غروب شمس تک رہتا ہے یعنی ۱۴ گھنٹے قریب۔ مغرب تک رمی کر لینی واجب ہوگی اگر مغرب تک نہیں کرے۔

(شرح مناسک: ص ۲۴۱)

تو دم واجب ہو جائے گا۔ اگر زوال سے پہلے لاعلمی میں یا کسی کے کہنے سے کر لیا تو زوال کے بعد اس کا اعادہ واجب ہوگا۔ اگر صبح صادق تک اعادہ نہیں کیا تو دم واجب ہو جائے گا۔ (شرح مناسک: ص ۲۴۷)

۱۲۔ رمی زوال سے قبل کر لیا اور منی میں رہا تو اعادہ واجب ہوگا اور صبح صادق تک اعادہ نہ کرنے سے دم واجب ہو جائے گا۔

رمی کے لئے کسی کو نائب بنانے کے متعلق چند ضروری مسائل رمی کو خود سے ادا کرنا ضروری ہے۔ بلا عذر شرعی جس کی تفصیل آرہی ہے۔ معمولی پریشانی کی وجہ سے دوسرے سے رمی کرانا جائز نہیں رمی ادا نہیں ہوتی دم واجب ہو جاتا ہے۔ اگر کوئی آدمی ضعیف کمزور ہے یا مریض ہے تو وہ اگر سواری پر رکشہ وغیرہ پر جمرات تک جانے کی طاقت رکھتا ہے تو یہ کسی کو نائب بنا کر رمی نہیں کر سکتا ہے خود سواری یا کسی کی پیٹھ پر جا کر رمی کرے گا۔ (شرح مناسک: ص ۲۴۸)

گھٹنہ بیکار ہے کھڑے ہو کر نماز نہیں پڑھ سکتا ہے بیٹھ ہی کر پڑھتا ہے۔ اس سے کھڑے ہو کر ہلا نہیں جاتا کمر یا گھٹنے یا اور کسی وجہ سے تو یہ شخص اپنا نائب بنا کر رمی کر سکتا ہے۔ (شرح مناسک: ص ۱۰)

رمی کی وہ صورتیں جن سے دم یا صدقہ واجب ہو جاتا ہے رمی کے سلسلے میں جو واجبات ہیں ان میں سے کسی بھی واجب کو چھوڑ دینے پر دم واجب ہو جاتا ہے۔ (شرح مناسک: ص ۳۵۹)

رمی واجب ہے۔ اس کے چھوڑ دینے سے دم واجب ہو جاتا ہے۔ ۱۰/۱۱/۱۲ کی رمی واجب ہے۔ رمی کو وقت پر ادا نہ کرنے سے وقت قضا مثلاً دوسرے دن صبح صادق کے بعد کرنے سے دم واجب ہو جاتا ہے اگر دسویں کی رمی میں ۴ یا ۴ سے زائد کنکریاں ماریں یعنی زیادہ کر لیا کم باقی رہ گئیں تو واجب ادا ہو گیا اب اس پر دم واجب نہیں۔ اب ۲ یا ۴ کنکری جو چھوٹی ہیں اس میں ہر کنکری کے بدلہ نصف صاع گیہوں کا صدقہ یا اس کی

﴿مَنْزَمٌ بِبَشَرٍ﴾

قیمت کا صدقہ کرنا واجب ہوگا۔ (شرح مناسک: ص ۲۵۹)

اگر دسویں کی رمی میں ۳۳ ہی کنکریاں ماریں، بعد میں اس کمی کو پورا نہ کیا تو صدقہ ہو گیا تو قضا بھی کرے اور دم بھی دے۔

۱۱-۱۲-۱۳ کو تینوں جمرات پر ۷۷/۷۷ رمی کرنی پڑتی ہے اس طرح ۲۱ کنکریاں مانی جائیں گی۔ اگر ان دنوں میں سب ۲۱ چھوڑ دیں۔ یا اکثر مقدار مثلاً ۱۱-۱۲-۱۳ چھوڑ دیں۔ رات تک نہیں کیا صبح ہو گئیں تو دم واجب ہو گیا۔ خواہ قضا کرے تب بھی تاخیر کی وجہ سے۔ (شرح مناسک: ص ۳۵۸)

اگر یوم النحر میں ایک یا دو باتیں چھوڑ دیا اور دس کنکریوں تک باقی ایام تشریق میں چھوڑ دیا۔ یعنی اکثر مقدار ادا کر دیا تو باقی جتنی کنکریاں رہ گئی ہیں وقت کے اندر پورا کرے ورنہ ہر ایک کنکریاں جو چھوٹی ہیں ان کے بدلے نصف صاع ایک کلو ۲ سو گرام صدقہ کرنا پڑے گا یا اس کی قیمت صدقہ کرنا واجب ہوگا۔

اگر تیرہ تاریخ کی رمی مغرب تک نہیں کر سکا تو اب بعد میں بھی نہیں کرے گا دم واجب ہوگا۔ اگر تینوں دن کی رمی نہ کر سکا خواہ عذریا مجبوری کی وجہ سے تو اس پر ایک ہی دم واجب ہوگا۔ (شرح مناسک: ص ۳۵۸)

رمی سے متعلق عورتوں کے کچھ مسائل

رمی کے سلسلے میں عورتوں اور مردوں کے درمیان کوئی فرق نہیں جو احکام اور طریقہ مردوں کے لئے بیان کئے گئے ہیں وہی عورتوں کے لئے ہیں۔ (شرح مناسک: ص ۳۶۹)

عورتوں کے لئے دن کے مقابلہ میں رات مغرب کے بعد رمی بہتر ہے۔

اگر اپنے محرم مرد کے ساتھ دن میں بھی کرے تو کوئی قباحت نہیں۔

ازدحام اور بھیڑ کے باوجود عورت رمی کر لگی نائب بنانا درست نہیں۔

رمی کا وقت ہر دن صبح صادق تک ہے ہر وقت ازدحام نہیں رہتا جب بھیڑ میں کمی دیکھے رمی کر لے۔ ڈر اور خوف کی وجہ سے کہ عورت رمی کے لئے کسی کو نائب بنا دیتی ہے یہ بالکل درست نہیں۔

عورت بھی کنکری ہاتھ اٹھا کر انگوٹھے اور شہادت کی انگلی سے پھینکے گی۔

نیل الکمال فی تحقیق الرمی قبل الزوال

کیا ایام تشریق کی رمی زوال سے پہلے جائز ہے؟ تحقیق و تفصیل
حضرت جابر رضی اللہ عنہ سے روایت ہے کہ آپ ﷺ نے یوم النحر میں رمی چاشت کے
وقت کیا۔ اور اس کے بعد (ایام تشریق کی رمی) زوال کے بعد کیا (بخاری: ۲۳۵، مسلم: ۴۲۰/۱)
حضرت ابن عمر رضی اللہ عنہما سے مروی ہے کہ ہم لوگ (صحابہ کرام) انتظار میں رہتے تھے
جب زوال ہو جاتا تب رمی کرتے۔ (بخاری: ص ۲۳۵)

تمام احادیث و روایات حضرات صحابہ کرام کے آثار تابعین کرام کے اقوال و فتاویٰ
محدثین کرام فقہاء عظام کی عبارتوں میں بالکل صاف اور واضح طور پر ہے کہ ۱۲/۱۱ تاریخ
کی رمی زوال سے پہلے درست نہیں ممنوع ہے۔ اس پر اجماع ہے اور تمام ائمہ کرام کا
اتفاق ہے۔ اور جنہوں نے اختلاف کیا ہے اسے جمہور علماء نے قبول نہیں کیا ہے۔

① علامہ عینی حضرت ابن عباس کے قول جو بخاری میں ہے ہم لوگ زوال کے انتظار
میں رہتے جب زوال ہو جاتا تب کرتے کہ شرح بخاری میں لکھتے ہیں۔
”وعند الجمہور لا یجوز الرمی فی ایام التشریق وہی الايام الثلاثة الا
بعد الزوال.“ (عمدة: ۸۶/۱۰)

حدیث جابر جس میں زوال کے بعد آپ کی رمی کا ذکر ہے۔ لکھتے ہیں: ”ان
الرمی فی ایام التشریق محلہ بعد الزوال وهو كذلك وقد انفق علیہ
الائمة.“

لہذا اگر زوال سے پہلے کر لے گا تو اعادہ دوبارہ کرنا ہوگا۔ ”وان رمی فی الیوم
الاول او الثانی قبل الزوال اعاد.“ (عمدة: ۸۶/۱۰)

② رسالۃ حجة الوداع میں شیخ الحدیث مولانا زکریا کاندھلوی لکھتے ہیں ”لأن الرمی
زمزم پبلشرز“

بعد يوم النحر لا يجوز عند الاثمة الاربعة قبل الزوال الشمس۔“ اسی طرح حاشیہ ہڈی میں بھی لکھا ہے۔ ”لا يجوز رمى ايام التشريق الزوال او عند الاثمة السنة الا عند ابى حنيفة فى يوم النفر الخاصة۔“ (حاشیہ ہڈی: ص ۱۷۲)

۳ اعلاء السنن میں ایام تشریق کی رمی کے وقت کے متعلق حدیث ”کنانہ کے تحت ہے۔ ”دلیل علی ان وقت الرمی فی هذه الايام اذا الشمس لا قبله۔“ پھر اذا زالت الشمس کے ذیل میں ہے۔ ”هذه الرو تدل علی انه لا یجزی رمی الجمار فی غیر يوم الاضحی قبل الشمس۔“ (اعلاء السنن: ۱۰/۱۷۷)

۴ ابن ہمام فتح القدیر میں لکھتے ہیں: ”ولا شك ان المعتمد فی الوقت للرمی فی الاول من اول النهار وفيما بعده من بعد الزوال الا بفعله۔“

۵ بحر الرائق شرح كنز الدقائق میں ابن نجیم مسلک احناف کی وضاحت ہوئے لکھتے ہیں: ”اول وقته فی ثانی النحر وثالثه حتى لورمی قبل لا يجوز۔“ (بحر الرائق: ۲/۳۷۴)

ملا علی قاری مرقات شرح مشکوٰۃ میں زوال سے قبل رمی ناجائز ہونے کی کرتے ہوئے لکھتے ہیں۔ ”فلا يجوز تقديم رمی يوم علی زواله اج علی زعمه الماوردی۔“

پھر قبل الزوال مشروع نہ ہونے کی دلیل بیان کرتے ہوئے لکھتے ہیں۔ یدخل وقته قبل الوقت الذى فعله فيه عليه الصلوة والسلام ك يفعل فى غير ذلك المكان الذى رمى فيه۔“ (بحر الرائق: ص ۳۴۶)

مطلب یہ ہے کہ جس طرح جس مکان اور جس جگہ آپ نے رمی کی ہے اور علاوہ دوسری جگہ رمی نہیں کر سکتے اسی طرح جس وقت آپ نے رمی کی ہے اس

کے علاوہ دوسرے وقت میں رمی نہیں کر سکتے۔ رمی ان افعال میں سے ہے جس میں قیاس کو دخل نہیں ”کذلك مع انه غير معقول.“ جمہور علما کے نزدیک ایام تشریق کی رمی کا وقت زوال کے بعد ہوتا۔ اس میں کسی محقق کا اختلاف نہیں ہے۔

ابن عبد البر مالکی لکھتے ہیں: ”هذه سنة رمى في ايام التشریق عند الجميع لا يختلفون في ذلك. واختلفوا اذار ماها قبل الزوال في ايام التشریق فقال جمهور العلما من رماها قبل الزوال اعداد رميها بعد الزوال وهو قول مالك والشافعي واصحابهما والنووي احمد وابي ثور واسحاق.“ (استذکار: ۱۳/۲۱۵)

علامہ بنوری کی معارف السنن میں ہے: ”ثم الرمي في ايام التشریق محله بعد زوال الشمس وقد اتفق عليه الائمة وخالف ابو حنيفة في اليوم الثالث فيجوز عنده الرمي قبل الزوال استحسانا.“ (معارف السنن: ۶/۲۳۴)

مجمع الانہر میں ہے: ”فيرمي الجمار الثالث في اليوم الثاني من ايام النحر بعد الزوال وهو المشهور.“ (مجمع الانہر: ۱/۲۹۱)

فقہ حنفی کے ایک ضعیف شاذ قول میں ہے جو ظاہر روایت اور مشہور قول کے خلاف

ہے
احناف کے ایک ضعیف غیر مشہور غیر ظاہر روایت میں گنجائش تحقیق خیال رہے کہ صرف مسلک احناف کے ایک قول میں جو ضعیف ہے غیر مشہور ہے اور ظاہر روایت کے خلاف ہے اس میں ہے کہ ۱۲ کی رمی زوال سے پہلے کرے تو گنجائش ہے۔ مگر اس ضعیف قول کو خود محققین احناف نے رد کر دیا ہے۔ اور قبول نہیں کیا ہے۔ مسائل و فتاویٰ احناف کے جو اصول ہیں اس کے خلاف ہے۔ اس لئے نہ اس پر فتویٰ دیا جاسکتا ہے۔ اور نہ اسے قبول کیا جاسکتا ہے نہ اس پر عمل کیا جاسکتا ہے۔ اولاً اس قول کو بیان کیا جاتا ہے پھر اس قول کے مردود اور ناقابل قبول فتویٰ ہونے کو بیان کیا جاتا ہے۔ ائمہ اربعہ، اور دیگر جمہور علماء امت حتیٰ کہ جمہور علماء احناف کے خلاف یہ حسن

بن زیاد کا قول ہے کہ زوال سے قبل ۱۲/۱۱ کی رمی جائز ہے۔

”کذا فی المبسوط السر خسی روی الحسن عن ابی حنیفہ رحمہما اللہ ان کان قصده ان یتعجل النفر الاول فلا باس ان یرمی فی الیوم الثالث قبل الزمان.“ (مبسوط: ۶۷/۳)

یعنی اس شرط کے ساتھ زوال سے پہلے ۱۲ کی رمی حسن بن زیاد کے نزدیک جائز جب کہ اسی دن منیٰ سے نکل جانے کا ارادہ ہو۔ اسی طرح حسن بن زیاد کا قول عنایہ میں بھی ہے۔ (عنایہ علی الفتح: ۵۰۰/۲)

معلوم ہوا کہ جمہور ائمہ اربعہ کے خلاف صرف ایک قول میں ۱۲ کی رمی زوال کے قبل اس شرط کے ساتھ ہے کہ اسی دن منیٰ سے نکل جائے۔

پس اگرچہ یہ قول ہے مگر یہ قول مشہور اور ظاہر روایت کے خلاف ہونے کی وجہ سے قابل فتویٰ نہیں۔ خود مبسوط میں علامہ سرخسی نے لکھا اس کے خلاف ظاہر روایت قول بیان کیا ہے۔ اور اسی کو مؤید بالحدیث والروایۃ قرار دیا ہے۔

”فی ظاہر الروایۃ بقول هذا الیوم نظیر الثانی فان النبی صلی اللہ علیہ وسلم رمی فیہ بعد الزوال فلا یجزیہ قبل الزوال.“ (سرخسی: ۶۸/۳)

احناف میں محقق ابن ہمام کا مرتبہ بہت ہی بلند ہے۔ علامہ شامی نے ان کے بارے میں فرمایا ہے کہ وہ مرتبہ اجتہاد پر فائز ہیں۔ انہوں نے حسن بن زیاد کے قول کی بڑی شدت سے تردید کی ہے کہ جب آپ نے یوم النحر میں زوال سے قبل یوم النحر کے علاوہ ایام تشریق میں زوال کے بعد رمی کی ہے تو معلوم ہوا کہ زوال کے بعد ہی وقت ہوتا ہے یوم النحر پر قیاس کرنا صحیح نہیں ہے چونکہ حج کے امور قیاس سے بالاتر ہوتے ہیں جس طرح محل رمی میں عقل و قیاس کو دخل نہیں اسی طرح وقت میں دخل نہیں لہذا منقول میں عقل کو دخل نہیں۔

چنانچہ وہ لکھتے ہیں: ”ولا شک ان المتعمد فی تعیین الوقت للرمی“ (مفسرہ بیکش سکر)

فی الاول من اول النهار وفيما بعده من بعد الزوال ليس الا فعله عليه الصلوة والسلام كذلك مع انه غير معقول فلا يدخل وقته قبل الوقت الذي فعله فيه عليه الصلوة والسلام كما لا يفعل في غير ذلك المكان الذي رمى فيه عليه الصلاة والسلام وانما رمى عليه الصلاة والسلام في الرابع بعد الزوال فلا يرمى قبله وبهذا الوجه في دفع المذكور لا يبي حنيفة لو ترى بطريق القياس على اليوم الاول لا اذا قرر بطريق الدلالة.

پھر ظاہر روایت کے قول کی تائید کرتے ہوئے کہتے ہیں۔ ”وجه الظاهر ما قدمناه من وجوب اتباع المنقول لعدم المعقولية.“ (فتح القدیر: ص ۵۰۰)

ٹھیک اسی دلیل سے ملا علی قاری شرح مشکوٰۃ میں حسن بن زیاد کی تردید کرتے ہیں۔ جس قیاس کی بنیاد پر زوال سے قبل رمی کو جائز قرار دیا ہے۔ وہ نہ تو محل قیاس ہے اور نہ قیاس صحیح ہے۔ رمی کا مسئلہ خلاف تمثیل ہے لہذا اس میں آپ سے جو نقل ہے اسی کی اتباع کی جائے گی۔ ”اتباع المنقول لعدم المعقولية.“ اسی طرح چوتھے دن کی رمی پر بھی اس کا قیاس درست نہیں چونکہ ۱۲ کی رمی واجب ہے ترک کسی صورت میں نہیں ہے اور ۱۳ کی رمی کو حج کر جانے پر متروک ہو جائے گی۔ ابن ہمام لکھتے ہیں۔

”ولم يظهر اثر تخفيف فيها بتجويز الترك ليفتح باب التخفيف بالتقديم.“ (فتح القدیر: ص ۵۰۰)

اسی طرح ملا علی قاری بھی ابن ہمام ہی کی طرح بالکل گنجائش کے قائل نہیں ہیں۔ ملا علی قاری کو حج کے مسائل میں جلالت شان اور فوقیت حاصل ہے۔ حج کے مسائل میں ملا علی قاری کی شرح لباب جیسی جامع اور مفصل کتاب آج تک نہیں پائی گئی ہے۔ وہ بھی بہر صورت ۱۲ کو زوال سے پہلے رمی کے بالکل قائل نہیں ہیں۔

حاشیہ شرح لباب میں اس حسن بن زیاد کے قول پر بڑی سخت تردید کی ہے۔ مستحکم قواعد و اصول کی روشنی میں اسے مردود قرار دیتے ہوئے اس پر عمل کرنا ناجائز قرار دیا۔

زمزم پبلشرز

ہے۔ دیکھئے سخت پکڑ ہے۔

ما قيل من رواية جوازه قبل الزوال في يومين المتور
ومن رواية جوازه في خصوص ثالث النحر لمن اراد النف
صحيحتين خلاف الظاهر الرواية وخلاف مافى المتون و
الاجماع فالعمل بواحدة من تلك الروايتين غير جائز.
دیکھئے اجماع کے خلاف بالکل ناجائز قرار دے رہے ہیں۔ پھر آگے لکھتے
زوال سے قبل رمی ضلالت اور گمراہی ہے۔

والذى يدعى العلم والاجتهاد برمى قبل الزوال
تسويل الشيطان بلا سند واسناد وهو النفس الغالبة العناد
يصح العمل بالقول المرجوح فكيف يعمل بالقول الغير الص
والافتاء والعمل به اقبح كل قبيح وضلال واضلال جهال
طريق الحق الصحيح الصريح وقد تقرر فى كتبنا ان لا يعدل
ظاهر الرواية الا اذا صحح خلافه فى كتاب مشهور تلقته
بالقبول وهو ايضا مما اتفق عليه اصحابنا والائمة الآخر
وفى الدر المختار رسم المفتى ان ما اتفق عليه اصحابنا فى
الظاهرة يفتى به قطعاً. ان ظاهر الرواية دليله ظاهر. قال
ابن همام فى فتح القدير وجه ظاهر الرواية ان الرمى
محض لا يدرك بالعقل فيجب اتباع النفل.

پس جو لوگ بلا کسی محقق عالم کے رجوع کئے ہوئے کسی کے بھی اعلان پر
بتانے پر رمی زوال سے پہلے کر لیتے ہیں مذمت کرتے ہوئے لکھتے ہیں:
فما يفعله كثير من الناس من الرمى قبل الزوال فهو
موجب للدم ومحل للانكار والذم لكونه مخالفا لصحيح
ولظاهر الرواية وللمتون والاجماع. (حاشیہ شرح لباب: ص ۲۳۸)

— ﴿مَنْزَمَةٌ بِبَشَرَةٍ﴾ —

زوال سے قبل ۱۲/۱۱ کی رمی اصول فقہ حنفی اور اصول
فتویٰ کے اعتبار سے جائز نہیں

احناف کے یہاں جو فقہ اور فتاویٰ کا ضابطہ ہے۔ اور جس اصول اور ضابطہ کی رعایت کر کے مسئلہ ظاہر کیا جاتا ہے اور فتویٰ دیا جاتا ہے اس کا اعتبار کرتے ہوئے ۱۱/۱۲ کی رمی زوال سے پہلے جائز نہیں نہ اس پر فتویٰ دینا جائز ہے اور نہ احناف حنفی مسلک ماننے والوں کو جائز ہے کہ ایسا مسئلہ قبول کریں اور اس پر عمل کریں۔

① ۱۲/۱۱ کی رمی زوال سے پہلے ظاہر روایت کے خلاف ہے۔ ظاہر روایت میں اسے ناجائز قرار دیا ہے پس اس کے خلاف فتویٰ دینا درست نہیں ہے۔ چنانچہ شامی میں ہے۔ ”اذا كان احد القولين ظاهر الرواية والاخر غيرها فقد صرحوا اجمالا بانه لا يعدل عن ظاهر الرواية.“ (شامی: ۷۸/۱)

② ۱۲/۱۱ کو زوال سے پہلے رمی کا قول یہ مرجوح قول ہے۔ اور مرجوح قول کو اختیار کرنا اور اس پر فتویٰ دینا درست نہیں ہے۔ چنانچہ علامہ شامی لکھتے ہیں۔ ”مذهب الحنفية المنع عن المرجوح.“ اسی طرح شوافع کے یہاں بھی مرجوح قول پر عمل کرنا اور فتویٰ دینا درست نہیں۔ ”مذهب الشافعي كما قاله السبكي منع العمل ما يقول المرجوح في القضاء والافتاء.“ (شامی: ص ۷۴)

③ علامہ حصکفی صاحب درمختار نے قول مرجوح پر فتویٰ دینا جہالت اور اجماع کے خلاف لکھا ہے۔ ”ان الحكم والفتيا با لقول المرجوح جهل وخرق للاجماع.“ (شامی: ص ۷۴)

④ اس قول کو جس میں ۱۲/۱۱ کو زوال سے پہلے رمی کو جائز قرار دیا ہے۔ وہ ضعیف قول ہے۔ اسی وجہ سے علامہ شامی نے اسے قیل سے بیان کیا ہے۔ ”وقيل يجوز“ (شامی: ۵۲۱/۲) اور قیل کے ساتھ جو قول ہوتا ہے وہ ضعیف ہوتا ہے۔ ہاں مگر اس

کے ساتھ صبح کہہ دیا جائے تب اسے لیا جاسکتا ہے۔ اور ضعیف قول بالجماع اس پر عمل کرنا درست نہیں۔

⑤ زوال سے پہلے رمی کا وقت نہ ہوتا ہو، جمہور صحابہ تابعین سے ”قول ہے صبح رائے اور قیاس کے امور میں سے نہیں ہے لہذا اس میں صحابہ کی جہاد جائے گی۔ چنانچہ علامہ شامی نے لکھا ہے۔ ”انفق اصحابہ علی قولہ الصحابة فيما لا يدرك بالرأى.“ (شامی ص ۱۳۶)

⑥ ائمہ اربعہ اور جمہور علماء امت ایام تشریق کی رمی زوال سے قبل جائز نہیں قرار دے رہے ہیں۔ لہذا جمہور کے خلاف ایک قول پر وہ بھی ظاہر روایت کے خلاف ہے فتویٰ جواز کا نہیں دیا جاسکتا۔

⑦ یہ قول حسن بن زیاد کا ہے۔ اور فتاویٰ کی ترتیب کے اعتبار سے جب صاحبین کا قول ہو تو حسن بن زیاد کے قول پر فتویٰ نہیں دیا جاسکتا۔ چونکہ پہلے امام صاحب پھر امام یوسف پھر امام محمد پھر امام زفر پھر حسن بن زیاد کا قول کو اختیار کیا جائے گا ہاں مگر اصحاب تحقیق اگر یہ کہتے جائیں کہ اس میں حسن بن زیاد پر فتویٰ ہے تب قبول کیا جائے گا ورنہ نہیں۔

⑧ رمی کا مسئلہ خلاف قیاس ہے۔ لہذا نص میں جو وارد ہے اسی کی رعایت کی جائے گی۔ اور نص میں یعنی آپ سے زوال سے قبل منقول نہیں۔ چنانچہ علامہ یحییٰ ثرنا ہدایہ میں لکھتے ہیں۔ ”ولانه عليه الصلاة والسلام رمى فيه بعد الزوال وكون الرمي عبادة لا يعرف الا بالقياس فيقتصر على مورد النص.“ (ہدایہ ۵۷۵/۳)

⑨ حاشیہ شرح لباب میں ہے کہ اجماع اور قول معتمد کے خلاف ہونے کی وجہ سے مردود ہے۔ ”لكونه مخالفا لصحيح الرواية ولظاهر الرواية والمتون والاجماع.“ ظاہر ہے کہ جو متون اور اجماع کے خلاف ہوں، فتویٰ نہیں دیا جاسکتا۔

۵ شاذ اور ضعیف روایت میں جواز کا قول ہے۔ جو سنت رسول اللہ اور صحابہ کرام کے اجماع کے خلاف ہے کسی صحابی سے قولاً نہ عملاً زوال سے قبل ان ایام کی رمی ثابت ہے۔ لہذا اس قول کی بنیاد پر جس میں ۱۲ رتارخ کو منیٰ سے نکلنے کی صورت میں زوال سے قبل کی گنجائش دی ہے اگر بالفرض گنجائش ثابت ہوگی بھی تو کراہت کے ساتھ ثابت ہوگی۔ اور خلاف سنت کراہت کے ساتھ حج کے مناسک کو ادا کرنا حج مبرور کے خلاف ہے۔ حج مبرور کی جو فضیلت گناہوں کی معافی اور مغفرت ہے اس سے محرومی کا باعث نہ ہو جائے۔ حج مبرور کی فضیلت سے محروم نہ کر دیا جائے۔ اے حاجیو مال خطیر لگایا۔ جان لگایا خلاف سنت عمل کرنے کے لئے۔ ثواب مسنون سے محروم ہونے کے لئے ہرگز ایسا نہ کرو۔ سنت اور مستحب کی رعایت کے ساتھ کرو۔ حاشیہ لباب میں ہے۔ ”فکیف یرتکب المکروہ عندہ من کان یرید الحج المبرور۔“ (حاشیہ لباب: ص ۲۳۹)

۱۱ انتباہ: خیال رہے کہ یہ کراہت اور خلاف سنت صرف ۱۲ کی رمی پر اس وقت ہے جب کہ اسی دن منیٰ سے کوچ کر رہا ہو۔ اگر منیٰ سے کوچ نہ کر رہا ہو تو زوال سے قبل اجازت نہیں اگر کرے گا تو اعادہ واجب رہے گا اور اگر نہ اعادہ کرے گا تو دم واجب ہو جائے گا۔ اسی طرح ۱۱ کی رمی قبل زوال بالکل کسی طرح کراہت وغیرہ کے ساتھ بھی جائز نہیں اگر کرے گا تو زوال کے بعد اعادہ واجب ہوگا اور اگر اعادہ نہ کرے گا تو دم واجب ہو جاویگا۔ خوب سمجھ لیں۔ ”لا یجوز قبل الزوال لمن لا یرید النفر۔“ (حاشیہ لباب: ص ۲۴۰)

پھر اس فعل کا ارتکاب جو کراہت خلاف سنت سے خالی نہیں حج مقبول کے شان کے خلاف ہے۔ ”والصحيح انه لا یصح فکیف یرتکب المکروہ عندہ“

من کان یرید الحج المبرور۔“ (حاشیہ لباب: ص ۲۳۸)
ان عبارتوں کو ذرا غور سے ملاحظہ کیجئے۔ کیا ان عبارتوں کے پیش نظر کوئی جرأت کر سکتا ہے کہ ۱۲ کو زوال سے قبل رمی کی اجازت دے دے۔

بہر حال ایک محقق کے لئے جائز ہے کہ وہ پورے وثوق کے ساتھ کہہ دے کہ ۱۲ کی رمی زوال سے قبل جب آپ کی طریقہ عمل کے خلاف صحابہ کرام کے خلاف جمہور علماء امت کے خلاف مسلک حنفی کے اعتبار سے ظاہر روایت اور مشہور روایت کے خلاف۔ بلکہ اجماع کے خلاف (یعنی قائل کو چھوڑ کر) تو کیا ایسے قول کو حج جیسی اہم ترین عبادت۔ جس میں جان اور مال لگایا ہے۔ ارتکاب کر کے حج کو مقام قبولیت سے ہٹا کر اس کی فضیلت اور ثواب کو جس کا ارادہ کر کے آیا کھوسکتا ہے۔ ہرگز کوئی ذی عقل اور سمجھدار ایسا ہرگز نہیں کر سکتا۔

پس حجاج کرام اور زائرین حرم۔ تھوڑے سے وقت کی بچت شیطان اور نفس کے دام میں آکر سنت کے خلاف اور جمہور علماء کے خلاف زوال سے قبل رمی کر کے اپنے جان میں کمی اور شبہ مت پیدا کرو۔

منیٰ سے جانے کی صورت میں ۱۲ کو گنجائش مگر خلاف سنت

خیال رہے احناف کے صرف ایک قول میں اس امر کی گنجائش نقل کی گئی ہے کہ اگر ۱۲ تاریخ کو منیٰ سے نکل جانے کا ارادہ ہو تو زوال سے پہلے رمی کر لیگا تو خلاف سنت بہ رمی ہو جائے گی۔ اور اس پر دم واجب نہ ہوگا۔ چنانچہ شرح ہدایہ میں ہے۔ ”من قصده رمی یتعجل فی النفر الاول فلا باس ان یرمی فی الیوم الثالث قبل الزوال۔“ (شرح ہدایہ ص ۵۰۰) اسی طرح مبسوط سرحسی میں بھی ہے اسی طرح حاشیہ شرح لباب میں ہے۔ ”ولو اراد ان ینفر فی ہذا الیوم لہ ان یرمی قبل الزوال وانما لا یجوز قبل الزوال عن لا یرید النفر۔“ (حاشیہ شرح لباب ص ۲۲۰)

مگر اس امر کا خیال رہے کہ یہ قول مشہور اور معتمد قول کے خلاف ہے۔ جمہور علماء کے خلاف ہے۔ سنت رسول اور عمل صحابہ کرام کے خلاف ہے۔ ضعیف اور غیر صحیح ہے۔ ”فما یفعله کثیر من الناس من الرمی قبل الزوال فهو خطأ موجب للدم مخالفاً لصحیح الروایة و لظاهر الروایة و المتن والایمحاء۔“

اس قول پر عمل کرنا مکروہ ہے۔ گو گنجائش ہے۔ حاشیہ لباب میں جہاں اس قول کو نقل کیا وہاں صاف اور واضح کر دیا ہے یہ قول صحیح نہیں۔ یہ قول متون اور اجماع کے خلاف ہے۔ یہ مکروہ ہے اور مکروہ کا ارتکاب حج مبرور کی شان کے خلاف ہے۔
”کیف یرتکب المکروہ عندہ من کان یرید الحج المبرور۔“

(حاشیہ لباب: ص ۲۳۸)

اور گیارہ تاریخ کو تو کسی صورت میں بھی زوال سے پہلے جائز نہیں اگر کرے گا تو زوال کے بعد اعادہ واجب ورنہ دم واجب خلاصہ یہ کہ بدرجہ مجبوری اور پریشانی کی صورت میں امر مکروہ اور خلاف سنت کا ارتکاب کرے۔ محض سہولت اور جائے قیام پر جلدی جانے کے لئے یا بھیڑ کی وجہ سے نہ کرے (رمی کے لئے) صبح صادق تک وقت ہے) پھر مغرب سے قبل ہی حدود منیٰ سے نکل جائے۔

خیال رہے کہ حج پر جب اس قدر جان ایک خطیر مال خرچ کیا ہے اس کا مقصد مغفرت اور معافی اور رضاء الہی و جنت کا حصول سے تو حتی الامکان سنت کے مطابق حج کرے۔ تاکہ حج مبرور کی فضیلت حاصل ہو۔ امر مکروہ اور سنت کے خلاف امر کا ارتکاب بدرجہ مجبوری اور پریشانی کرے۔ ”اللہم وفقنا لاتباع السنة وثبتنا علی الشریعة المطہرة ونجنا من الضلالة والغواية۔“

صحابہ تابعین کے اقوال و آثار ۱۲/۱۱ کو زوال سے قبل رمی جائز نہیں

حضرت ابن عمر رضی اللہ عنہما اس وقت رمی کرتے جب سورج ڈھل جاتا۔
حضرت صائب نے کہا میں نے حضرت عمر رضی اللہ عنہ کو دیکھا کہ رمی کے لئے اس وقت نکلے جب زوال ہو گیا ابن طاووس نے کہا جب زوال ہو جائے تب رمی کرے۔
عمرو بن دینار کہتے ہیں میں نے حضرت ابن زبیر۔ عبید بن عمر کو دیکھا سورج کے زوال کے بعد رمی کرتے تھے۔

عبداللہ بن عثمان کہتے ہیں کہ میں نے حضرت سعید بن جبیر کو دیکھا زوال کا انتظار کر رہے تھے کہ جمرات کی رمی کریں۔ (ابن ابی شیبہ: ص ۳۷۶)

زمزم پبلشرز

رسول اللہ ﷺ کا طریقہ

محمد ابن ابی اسماعیل کہتے ہیں کہ میں نے سعید بن جبیر اور طاؤس کو دیکھا کہ زوال کے وقت رمی کر رہے تھے اور دیر تک قیام کرتے تھے۔

ابن جریج کہتے ہیں کہ میں نے عطا کو یہ کہتے ہوئے سنا کہ جمرات کی رمی نہ کرو جب تک کہ زوال نہ ہو جائے۔ اور وہ اسے بار بار کہہ رہے تھے۔

(مصنف ابن ابی شیبہ ۱/۴۱۲)

حضرت ابن عمر رضی اللہ عنہما کہتے تھے کہ ان ۳ دنوں کی رمی زوال سے پہلے مت کرو۔

(سنن کبریٰ ۱/۴۱۲)

حضرت عمر رضی اللہ عنہ فرماتے ہیں کہ جب تک سورج نہ ڈھلے رمی مت کرو۔

(سنن کبریٰ ۱/۴۱۲)

فَائِدَہ: دیکھئے یہ جمہور علماء اور جلیل القدر تابعین میں، یہ بھی رمی ۱۲/۱۱ کو زوال سے پہلے ناجائز قرار دے رہے ہیں۔ رمی اور مقام رمی میں قیاس کو دخل نہیں۔ آپ ﷺ کے صحابہ کرام کے جنہوں نے آپ کے حج کے امور کو دیکھا۔ اسی پر عمل کیا۔ پھر آپ ﷺ نے فرمایا۔ مجھ سے حج کے امور سیکھو۔ اور آپ ان ایام کی رمی زوال کے بعد کی تو پھر امت کو بھی اس کی اتباع میں زوال کے بعد ہی رمی کرنی چاہئے۔ اور کسی کے ایسے ایک قول کو جو آپ کے طریق کے خلاف جمہور صحابہ تابعین کے خلاف جمہور امت کے خلاف اور امت کے گذشتہ تعامل کے خلاف ہو۔ حیلہ اور بہانہ بنا کر کیسے اختیار کیا جاسکتا ہے۔ رہی بات ”زحمہ“ بھیڑ وہ تو ہر زمانہ میں رہی ہے پھر ہر وقت بھیڑ نہیں ہوتی۔ عموماً زوال کے بعد بھیڑ ہوتی ہے۔ ہمارے یہاں رمی کا وقت ساری رات ہے۔ رات میں کسی وقت رمی کریں اس وقت اذحام نہیں ہوتا۔

جمہور علماء اہل سنت والجماعۃ کے یہاں ۱۲/۱۱ کی

رمی زوال سے پہلے جائز نہیں

حضرت جابر رضی اللہ عنہ کی روایت میں ہے کہ آپ ﷺ یوم النحر کی رمی چاشت کے وقت میں کرتے۔ اور اس کے بعد کی رمی زوال شمس کے بعد کرتے (شرح مسند احمد ۱۰/۱۸۳)

— ﴿مسنود مکتبہ اشرفیہ﴾ —

حضرت ابن عمر رضی اللہ عنہ سے مروی ہے کہ ہم لوگ (آپ ﷺ کے ساتھ حجۃ الوداع میں) انتظار کرتے تھے جب زوال ہو جاتا تھا تب رمی کرتے تھے۔

(بخاری: ص ۲۳۵، بلوغ الامانی: ۱/۲۲۱)

حضرت عمر فاروق رضی اللہ عنہ نے فرمایا۔ جمرات کی رمی مت کرو یہاں تک کہ زوال سورج ہو جائے۔ (بلوغ الامانی: ۱۰/۲۲۱)

فَائِلَةٌ:

۱ علامہ نووی حدیث جابر کی شرح میں لکھتے ہیں کہ تمام ائمہ کا اتفاق ہے کہ ان دنوں کی رمی زوال کے بعد ہے۔ ”ثم الرمی فی ایام التشریق محلہ بعد

زوال الشمس وقد اتفق علیہ الائمہ.“ (معارف السنن: ۶/۲۳۲)

۲ اعلاء السنن میں مولانا محمد ظفر تھانوی لکھتے ہیں: ”هذه الروایات تدل علی

انه لا یجزی رمی الجمار فی غیر یوم الاضحی قبل زوال الشمس بل وقته بعد زوالها والی هذا ذهب الجمهور.“ (اعلاء السنن: ۱۰/۱۷۷)

۳ رسالۃ حجۃ الوداع میں محدث مولانا زکریا الکاندھلوی صاحب اوجز المسالک لکھتے

ہیں۔ ”لان الرمی بعد یوم النحر لا یجوز عند الائمۃ الاربعۃ قبل

زوال الشمس.“ (حجۃ الوداع: ص ۱۷۲)

۴ ملا علی قاری شرح مشکوٰۃ میں لکھتے ہیں: ”فلا یجوز تقدیم رمی علی زوالہ

اجماعاً علی زعمہ الماوردی.“ (شرح مشکوٰۃ: ۵/۳۳۶)

۵ ابن عبد البر مالکی استذکار میں لکھتے ہیں۔ ”هذه (بعد زوال) سنة رمی فی

ایام التشریق عند الجميع لا یختلفون فی ذلك.“ (استذکار: ۳/۲۱۵)

۶ بلوغ الامانی شرح مسند احمد بن حنبل میں ہے۔ ”لا یجزی رمی الجمار فی

غیر یوم الاضحی قبل زوال الشمس بل وقته بعد زوالها والی

هذا ذهب جمهور العلماء.“ (شرح مسند احمد: ۱/۲۲۱)

② مرعاة المفاتيح شرح مشکوٰۃ المصابیح میں ہے۔ ”الرمی فی ایام التشریع محلہ بعد الزوال الشمس وهو كذلك قد اتفق عليه الاثمة۔“

(شرح مشکوٰۃ المصابیح)
حنبلی مسلک میں بھی ایام تشریق ۱۱، ۱۲، ۱۳ کو زوال سے پہلے جائز نہیں
حنبلی مسلک، بیشتر اہل عرب اس مسلک کے حامل ہیں ان کے یہاں بھی ان
دنوں کی رمی زوال سے قبل جائز نہیں۔ جیسا کہ انکی معتبر اور محقق کتابوں میں ہے۔ جن
میں سے چند کے حوالے درج ہیں۔

① الفتح الربانی شرح مسند احمد میں ہے۔ رمی ان دنوں کی زوال سے پہلے جائز نہیں
جیسا کہ جمہور قائل ہیں۔ ”استدل به على ان وقت الرمي الجمرات
في غير يوم النحر بعد الزوال باتفاق الجمهور۔“ (شرح مسند احمد ج ۲ ص ۲۸)
② حنابلہ کی مشہور کتاب مغنی جو ابن قدامہ کی اس میں بھی یہی ہے کہ رمی زوال کے
بعد کرے گا۔ اور اگر کر لیا تو پھر دوبارہ زوال کے بعد اس کا اعادہ کرنا ہوگا۔ ”ولا
يرمي في ايام التشريق الا بعد الزوال فان رمي قبل الزوال اعاد۔“
(مغنی ج ۲ ص ۲۸)

③ ”الفقه الاسلامی وادلتہ“ میں حنابلہ کا مسلک لکھا ہے۔ ”لا یجزی
الرمی الا نهارا بعد الزوال۔“ (الفقه الاسلامی وادلتہ ج ۱ ص ۱۹۵)
④ ”الفقه الحنبلی المیسر“ میں ہے۔ ”ولا یجزی رمی الا نهارا بعد
الزوال۔“ (الفقه الحنبلی المیسر ج ۳ ص ۱۱۵)

فَائِدَہ: دیکھئے علماء حجاز و علماء عرب جو اکثر و بیشتر موجودہ دور میں حنبلی مسلک کے ہیں۔
ان کے یہاں بھی زوال سے پہلے رمی جائز نہیں اگر کسی نے کر لیا تو وہ رمی معتبر نہیں
ہوئی۔ اسے دوبارہ رمی کرنی ہوگی جب ان کے یہاں بھی ان ایام کی رمی زوال سے
پہلے جائز نہیں تو پھر اس کا اعلان یا لوگوں کی اس کی تعلیم کس وجہ سے کی جاتی ہے۔ جب
کہ وہ حج کے مسائل میں وہاں حنبلی مسلک پر عمل کرنے کی کوششیں کرتے ہیں۔ جب

— ﴿مَنْزُومٌ بِبَيْتٍ شَرَفَ﴾ —

صحیح نہیں تو پھر دوسروں کو ایسی رائے یا مسئلہ کا بتانا بھی صحیح نہیں۔

ان کے نزدیک بھی صحیح نہیں تو پھر دوسروں کو ایسی رائے یا مسئلہ کا بتانا بھی صحیح نہیں۔
مالکیہ کے نزدیک بھی ۱۱-۱۲-۱۳ کی رمی زوال سے پہلے جائز نہیں
حضرت امام مالک جو ائمہ اربعہ میں مشہور جلیل القدر امام ہیں جو اہل مدینہ صحابہ
کے علوم کے حامل ہیں۔ ان کے یہاں ان دنوں کی رمی زوال سے پہلے جائز
نہیں اگر کر لیا وہ رمی ہوئی ہی نہیں اسے دوبارہ رمی کرنی ہوگی۔ ان کے مسلک کے تمام
کتابوں میں یہی لکھا ہے۔ چند کتابوں کے حوالہ درج ہیں۔

۱ مسلک مالکی کے محقق اور ممتاز عالم جن کی جلالت شان کو ہر طبقہ نے قبول کیا
ہے۔ ابن عبد البر مالکی نے لکھا ہے۔ زوال سے پہلے رمی جائز نہیں ہے۔
(استذکار: ۲/۲۱۲)

۲ فقہ مالکی کی اساسی اور بنیادی کتاب کبریٰ میں بھی یہی ہے زوال کے بعد وقت
شروع ہوتا ہے اگر پہلے کرے گا تو اعادہ واجب ہوگا۔ ”من رمی الجمار
الثلاث فی الايام الثلاثة قبل الزوال فليعد الرمي ولا رمى الا بعد
الزوال فی ايام التشريق كلها۔“ (کبریٰ: ۱/۴۲۳)

۳ موطا کی شرح المنتمی میں علامہ باجی نے بھی مالکیہ کا یہی مسلک لکھا ہے۔ زوال
سے پہلے امام مالک کے کسی قول میں گنجائش نہیں ہے۔ قاضی ابوالفتح امام مالک
کے قول کو نقل کرتے ہوئے لکھتے ہیں۔ ”فان رماها قبل الزوال فليعد
الرمي، زاد ابن حبيب عن مالك هو كمن لا يرمى۔“ (شرح المنتمی: ۵۱)
عز الدین بن جماعة نے بھی مالکیہ کا یہی مسلک نقل کیا ہے۔ ”وقال ابن
المواز قال مالك والرمي في ايام منى بعد الزوال وقبل الصلاة۔“
(ہدایۃ السالک: ص ۱۱۹۸)

شوافع کے یہاں بھی ۱۱-۱۲-۱۳ کی رمی زوال سے پہلے جائز نہیں
حضرات شوافع جو امام شافعی رحمہ اللہ کے مسلک کے قائل ہیں ان کے نزدیک بھی
زوال سے قبل رمی جائز نہیں۔ ان کے یہاں بھی گنجائش نہیں کہ زوال سے پہلے رمی
— ﴿مزمع بکاشفہ﴾ —

کرے اگر کسی نے کر لیا تو اسے پھر دوبارہ رمی کرنی ہوگی۔

① خود امام شافعی رحمہ اللہ کی مرتب کردہ کتاب ”کتاب الام“ جو اس مسلک کی بنیاد اور اساسی کتاب ہے اور شوافع کے مسائل کی اصل اور بنیاد ہے اس میں زوال سے قبل ناجائز لکھا ہے۔ ”ولا یرمی الجمار من ایام منیٰ غیر یوم النحر الا بعد الزوال ومن رماھا قبل الزوال اعادھا۔“ (کتاب الحج) شرح مہذب فقہ شافعی کی جو نہایت ہی محقق اور معتبر کتاب ہے اس میں علامہ نووی لکھتے ہیں۔ ”لا یجوز جمرة التشریق الا بعد زوال الشمس وبہ قال ابن عمر والحسن وعطاء مالک والثوری وابو یوسف ومحمد واحمد وابوداؤد وابن منذر لا یجوز الرمی فی هذه الايام الا بعد زوال الشمس۔“ (شرح مہذب: ۸/۲۳۲)

② ایضاح المناسک جو علامہ نووی کی حج کے مسائل پر بہت ہی مشہور اور متداول کتاب ہے اس میں بھی یہی لکھا ہے۔ ”لا یصح الرمی فی هذه الايام الا بعد زوال الشمس۔“ (ایضاح المناسک: ص ۳۶۵)

③ الفقہ علی مذاہب الاربعہ میں ہے۔ ”ووقت الرمی فی الیوم الثانی والثالث هو بعد الزوال الی الغروب۔“ (الفقہ علی مذاہب الاربعہ: ۱/۶۶۷) موجودہ دور کے علماء اور مفتیان ہند پاک کے یہاں بھی پہلے جائز نہیں پاکستان کے مشہور و محقق عالم مولانا یوسف لدھیانوی اس مسئلہ کے متعلق فرماتے ہیں دیکھئے۔

سوال: ۱۲: ۱۲ ذی الحجہ کو اکثر دیکھا گیا ہے لوگ زوال سے پہلے رمی کر کے نکل جاتے ہیں کہ بعد میں رش ہو جائے گا اس لئے قبل از وقت مار کر نکل جاتے ہیں پوچھنا یہ ہے کہ کیا یہ عمل درست ہے اگر درست نہیں ہے تو جس نے کر لیا کیا تاوان آئیگا۔ اس کا جواب درست ہوا یا فاسد۔

جواب: صرف دس ذی الحجہ کی رمی زوال سے پہلے ہے۔ ۱۱-۱۲ کی رمی زوال کے بعد

رسول اللہ ﷺ فرماتے ہیں کہ اگر زوال سے پہلے کر لی تو رمی ادا نہیں ہوئی۔ اس صورت میں دم واجب رہی ہو سکتی ہے اگر زوال سے پہلے کر لی تو رمی ادا نہیں ہوئی۔ اس صورت میں دم واجب ہوگا۔ البتہ تیر ہویں تاریخ کی رمی زوال سے پہلے کر کے جانا جائز ہے۔

(آپ کے مسائل اور ان کا حل: ۸۷/۴)

فَالْيَقِينُ: اگر ۱۲ کی رمی زوال سے پہلے کر کے مکہ چلا آیا منیٰ میں نہیں رہا۔ تو ظاہر روایت اور مشہور قول کے خلاف اسی طرح خلاف سنت کراہت کے ساتھ رمی ہو گئی گو ایسا کرنا اس کے جواز پر فتویٰ دینا اصول حنفی کے خلاف ہے دیکھئے صفحہ گذشتہ میں اس کی تحقیق احتیاطاً دم دیدے۔ اگر منیٰ میں قیام رہا اور رمی کی تو اعادہ کرے ورنہ دم واجب ہوگا۔

پاکستان کے محقق عالم مولانا ظفر صاحب اعلاء السنن میں لکھتے ہیں۔ ”لا یجزی رمی الجمار غیر یوم الاضحی قبل زوال الشمس.“ (اعلاء السنن: ۱۰/۱۷۷)

موجودہ دور کے علماء حرمین کے نزدیک بھی زوال

سے پہلے رمی جائز نہیں

حکومت سعودیہ کی جانب سے جو محقق علماء کی کتاب حج و عمرہ کے بارے میں شائع ہوتی ہے اس میں بھی زوال سے پہلے رمی کے ناجائز ہونے کا ذکر ہوتا ہے۔ موجودہ دور میں اہل حرم کا مسلک حنابلہ کے قریب ہے۔ عموماً حنبلی مسلک کے موافق ان کے مسائل اور فتاویٰ ہوتے ہیں۔ اور حنابلہ کے یہاں بھی رمی زوال سے پہلے جائز نہیں چنانچہ ۱۴۲۶ھ کے ایک کتابچہ میں جو ریاست عامہ مملکت سعودیہ سے طبع ہوا ہے اس میں بھی زوال سے قبل رمی کو غلط فعل قرار دیتے ہوئے ناجائز لکھا ہے۔ ”بعض الحجاج یرمی غیر وقت الرمی و ذلك بان یرمی جمرة العقبة قبل منتصف ليلة العيد اور یرمی الجمرات الثلاث فی ایام التشریق قبل الزوال وهذا الرمی لا یجزی لانه فی غیر وقته وعلیه ان یعيد الرمی.“ (صفۃ الحج والعمرة: ۷۰)

دیکھئے خود حرمین شریفین کے علماء کے نزدیک زوال سے پہلے رمی جائز نہیں اگر

﴿مزمعہ پبلیشرز﴾

کرے گا تو اعادہ کرنا پڑے گا۔ آخر جو لوگ فتویٰ دیتے ہیں وہ کس کے مسلک دیتے ہیں؟ یہ تو ان کے یہاں بھی جائز نہیں اور احناف کے مسلک میں بھی صحیح قول ہے معتد ہے جائز نہیں۔ پھر کیسے ان کی رمی درست ہوگی۔

ہند پاک کے غیر مقلد سلفی حضرات کے نزدیک بھی جائز نہیں ہے
مسلک غیر مقلدین کے محقق عالم مولانا عبدالسلام مبارک پوری مشکوٰۃ کی شرح
مرعاة میں لکھتے ہیں: ”فالقول بالرمی قبل الزوال ایام التشریق لا مستند
البتة مع مخالفته للسنة الثابتة عنه صلى الله عليه وسلم فلا ينبغي
لأحد ان يفعله.“ (مرعاة: ۷/۷۶)

کیا اذدحام اور بھیڑ کی وجہ سے رمی زوال سے قبل نہیں ہو سکتی ہے
بعض لوگ جو ہر جگہ اپنے زعم اور گمان کے مطابق سہولت کے طالب ہوتے ہیں۔ شریعت کے اصول اور قواعد سے واقف نہیں ہوتے کہتے ہیں کہ اب رمی میں بھیڑ بہت ہو جاتی ہے۔ جس کی وجہ سے بسا اوقات ناخوشگوار واقعات پیش آ جاتے ہیں۔ لہذا بھیڑ کی پریشانی اور مصیبت کی وجہ سے زوال سے پہلے رمی جائز ہے کہ دین میں سہولت دی ہے تنگی اور پریشانی نہیں ہے۔ چنانچہ اس نظریہ کے پیش نظر رمی کر لیتے ہیں اور جو علم اور دین کو پیش نظر رکھنے والے ہوتے ہیں ان کو لعن و طعن کرتے ہیں۔ اور ان کو رد کرتے ہوئے اپنی من مانی اصول پر عمل کرتے اور کراتے ہیں۔ حدیث پاک میں ایسے لوگوں کا ہونا جو بلا تحقیق شرعی علوم کے مسئلہ بتاتے ہیں قرب قیامت کی علامت ہے خود بھی گمراہ اور دوسروں کو بھی گمراہ کرتے ہیں۔ اپنا بھی حج خراب کرتے ہیں اور دوسروں کا بھی حج خراب کرتے ہیں۔

خیال رہے کہ جس طرح دنیا کے مستحکم نظام کا ایک قانون اور ضابطہ ہوتا ہے اسی طرح شریعت کے نظام کا بھی ایک ضابطہ اور معیار ہوتا ہے۔ بھیڑ اور ازدحام ایک فتنہ اور اضافی چیز ہے۔ یہ احکام شریعت تو کیا دنیوی احکام میں بھی موثر اور حکم کو ساقط کرنے

والی نہیں ہوتی۔
دیکھئے ٹکٹ لینے کے لئے اسٹیشنوں میں کتنی بھیڑ ہوتی ہے کمزور ضعیف برداشت نہیں کر سکتا تو کیا اس بھیڑ کی وجہ سے کوئی حکم بدل جاتا ہے۔ ہرگز نہیں۔ ازدحام بھیڑ مستقل کوئی عذر نہیں۔ خصوصاً جہاں وقت میں وسعت ہو۔ جہاں اجتماع ہوگا وہاں بھیڑ ہوگی۔

آپ ﷺ کے زمانہ میں بھی ازدحام اور بھیڑ تھی۔ چنانچہ اسی وجہ سے عرفات سے نکلنے کے موقع پر آپ نے ازدحام کی وجہ سے دھکا دینے سے منع فرمایا۔ اور آہستہ سنجیدگی اور اطمینان سے چلنے کو فرمایا۔ دیکھئے عرفات سے مزدلفہ آنے کے بیان میں۔

رمی میں آپ کے عہد میں بھیڑ ہو جاتی تھی اس لئے آپ نے رمی کے وقت تاکید کی کہ کسی کو دھکے مت دو۔ اطمینان سے کرو۔ چنانچہ امام ترمذی اور دیگر محدثین نے باب قائم کیا ہے۔ صحیح ابن خزمیہ میں ہے۔ ”الزجر عن ضرب الناس وطردهم عند رمی الجمار۔“ (صحیح ابن خزمیہ: ۲۷۸/۳)
ترمذی میں ہے کہ ”کراہیہ طرد الناس عند رمی الجمار۔“ (ترمذی: ص ۱۸۰)

رمی جمار کے وقت لوگوں کو دھکے دینا ٹھیلنا یہ مکروہ ہے۔ ان حضرات کے زمانہ میں بھی بھیڑ ہوتی تھی اور ازدحام ہوتا تھا۔ تو اس زمانہ خیر القرون میں تو بڑے ائمہ مجتہدین تھے وہ حضرات ابتداء کے وقت کو اور وسیع کر دیتے۔ زوال سے پہلے کر دیتے مگر نہیں کیا۔ بھیڑ اور ازدحام ہر زمانہ میں ہوتی ہے۔ وجہ اس کی یہ ہے کہ لوگ جلدی کرتے ہیں۔ اور بھیڑ اور ازدحام کو اپنی جانب سے عذر اور مجبوری قرار دے کر حکم کو بدلا جائے یا وقت کو بڑھا دیا جائے تو حج اور دیگر عبادتوں کا سارا نظام درہم برہم ہو جائے گا۔ کیا عرفات جاتے وقت بھیڑ نہیں ہوتی۔ ایک گھنٹہ کی مسافت بھیڑ کی وجہ سے ۹/۸ گھنٹہ میں بسا اوقات طے ہوتی ہے۔ لہذا یہاں بھی

زمزم پبلشرز

۳ دن کے بجائے ایک ہفتہ بڑھا دیا جائے تاکہ بھیڑ کی پریشانی سے نجات
جائے۔ جب رمی کے وقت کو بھیڑ کی وجہ سے حدیث اور روایت کے خلاف
یا جارہا ہے تو اور جگہ بھی جہاں بھیڑ کی وجہ سے پریشانی ہو بڑھا دیا جائے۔
کیا رہے گا ایک میلہ کا پروگرام حسب سہولت ہو جائے گا۔

بعض لوگ کہتے ہیں مزدلفہ میں جو عورتوں اور ضعیف مردوں اور کمزوروں کو بھیڑ
ازحام کی وجہ بجائے صبح صادق کے بعد نکلنے کے آدھی رات ہی سے نکل
ہیں۔ جس طرح یہاں بھیڑ کی وجہ پہلے نکلا جاسکتا ہے تو بھیڑ کی وجہ سے
بھی پہلے رمی کی جاسکتی ہے۔ دونوں جگہ ایک ہی عذر ہے۔ بعض اہل علم
کہتے ہیں۔ سو اولاً یہ سمجھئے۔ حج اور مناسک کے تمام امور ظاہری عقل کے
بجائے ہیں۔

خصوصاً رمی۔ کیا شیطان وہاں رہتا ہے۔ اگر مارا جائے گا تو بھاگے گا نہیں۔
فائدہ کنکری مارنے سے۔ وغیرہ یہ احکامات عبادۃ ہیں۔ حاشیہ شرح لباب میں ہے
”وقال المحققون امور الحج تعبدية محضة لا تدرك بال
سيما الرمي الى شاخص بظن ان الشيطان هناك والحال ان الشيطان
يجري في الصدور.“ (حاشیہ شرح لباب: ص ۲۳۹)

لہذا رمی کے وقت کو مزدلفہ کے مسئلہ پر قیاس نہیں کیا جاسکتا ہے۔
شارع علیہ السلام رسول پاک ﷺ نے مزدلفہ میں بھیڑ کی وجہ سے رخصت اور اجازت
دی ہے۔ اور رمی میں نہیں دی ہے۔ شارع اور رسول پاک ﷺ کی اس اجازت
رخصت کو ہم رمی کے وقت پر جاری نہیں کر سکتے چونکہ جو امور عقل اور قیاس سے
ہوتے ہیں اس میں ہم شارع کے طریق کے علاوہ عقل قیاس کے مطابق دوسرا کوئی
اور رائے نہیں دے سکتے۔ چنانچہ مزدلفہ پر قیاس کو رد کرتے ہوئے۔ حاشیہ شرح لباب
میں ہے۔ ”ولا يقاس ما نحن فيه على الدفع من مزدلفه لانتفاء بعض
شروط القياس وهو كون الاصل معقول المعنى.“ (شرح لباب: ص ۲۳۹)

﴿مزمون پبلشرز﴾

آپ غور کیجئے آپ ﷺ نے زحمت کی وجہ سے مزدلفہ سے رات میں جانے کی رخصت دیدی تو آپ کے زمانہ میں بھی رمی جمار میں بھیڑ ہوئی تھی زوال کے بعد سے مغرب تک رمی کرنے میں اثر دھام ہو جاتا تھا۔ تو آپ نے یہاں کیوں نہیں اجازت دی کہ زوال کے بعد بھیڑ ہو جاتی ہے لہذا عورتیں اور بوڑھے لوگ پہلے کر لیں۔ باوجود وجہ پائے جانے کے اجازت و رخصت کا نہ دینا دلیل ہے کہ یہاں گنجائش نہیں۔ بھیڑ کی وجہ سے کسی نے بھی زوال سے پہلے اجازت نہیں دی جیسا کہ مزدلفہ کے مسئلہ میں ائمہ اربعہ نے حدیث پاک سے اجازت دی ہے۔

”ولم ينقل عنه أنه اجاز الرمي قبل الزوال لعذر قياسي على تقديم الضعفة من مزدلفة لعذر الزحمة وانما اجازہ فی اليوم

الرابع بدليل دلالة النص لا بالقياس.“ (شرح لباب: ص ۲۳۹)

مزید اس بات کا بھی خیال رہے۔ مزدلفہ سے کوچ کرنے کے لئے وقت طلوع شمس سے ذرا پہلے ہے اس وقت سارا مجمع نکلے گا تو کثرت ازدحام کی وجہ سے عورتیں اور بوڑھے پس جائیں گے۔ اور وقوف کے بعد یہی وقت نکلنے کا ہے۔ اس کے علاوہ وقت میں وسعت ہی نہیں۔ ادھر طلوع کے بعد رمی کا مسئلہ ہے اس لئے آپ نے صبح صادق کا وقوف ان سے ساقط فرما دیا۔

لہذا وہ صبح صادق سے پہلے رات میں جا سکتے ہیں بخلاف رمی کے کہ اس میں بہت وقت ہے زوال کے بعد سے صبح صادق تک کرنا ہے۔

بالفرض بھیڑ کی وجہ سے زوال سے قبل رمی کی اجازت دیدی جائے گی تو کیا زوال سے قبل جمرات خالی رہیں گے۔ آسانی سے رمی ہو جائے گی ہرگز نہیں اس وقت بھی بھیڑ ہو جائے گی اور زیادہ بھیڑ ہو جائے گی۔ چونکہ ہر شخص جلدی سے فارغ ہونا چاہتا ہے۔ چنانچہ حاشیہ لباب میں لکھا ہے۔ ”الزحمة فی النفر من منی قبل الزوال اکثر منها فی النفر بعد الزوال کما تشهد به المشاهدة لكثرة الراغبين الى الراحة.“ (حاشیہ لباب: ص ۲۳۹)

بھیڑ جس کی وجہ سے بسا اوقات ناخوشگوار واقعات پیش آ جاتے ہیں۔ یہ لوگوں کی جہالت اور حماقت کی وجہ سے پیش آتے ہیں۔ پورا اثر دھام مزدلفہ کا جمرات کے راستہ میں پڑا رہتا ہے۔ پھر رمی کے لئے امنڈ پڑتے ہیں ایک دوسرے پر گرے پڑتے ہیں بھگدڑ مچتی ہے۔ اسی میں لوگ پس جاتے ہیں جو گر جاتے ہیں اس پر لوگ چڑھ کر بھاگتے ہیں جس سے ہلاکت اور ناخوشگوار واقعات پیش آتے ہیں اگر ترتیب اور تنظیم سے کریں تو یہ بات نہ ہو۔

فقہ حنفی میں ۱۳ رکوز وال سے قبل رمی کر کے نکلنے کی

اجازت، گو سنت اور بہتر نہیں

حضرت ابن عباس رضی اللہ عنہما سے مروی ہے کہ جب دن نمایاں ہو جائے ایام تشریق کے آخری دن تو رمی اور طواف صدر جائز ہے۔

(سنن کبریٰ: ۵/۱۵۲، بنایہ: ص ۵۷۲ حاشیہ شرح لباب: ص ۱۳۹)

فائدہ: حضرت ابن عباس رضی اللہ عنہ کے اس روایت کے پیش نظر حنفیہ اور محمد بن اسحاق نے آخری دن کی رمی حقیقہً واجب نہیں کی اسی وجہ سے ۱۲ رکوز جاسکتا ہے جائز قرار دیا ہے کہ زوال سے پہلے کر لے۔ ابن عبدالبر مالکی نے استدکار میں لکھا ہے کہ تیسرے دن کی رمی میں اجازت ہے کہ چاشت کے وقت کر لے اور نکل جائے۔ (استدکار: ۱۳/۲۰۹)

علامہ عینی عمدة القاری میں مسلک احناف کی تفصیل کرتے ہوئے لکھتے ہیں۔
”وخالف ابو حنیفہ فی اليوم الثالث منها فقال يجوز الرمی قبل الزوال استحساناً.“ (عمدة القاری: ۱۲/۸۶)

حاشیہ شرح لباب میں نسک سنان رومی میں ہے: ”ان رمی فی اليوم الاول من التشریق والثانی قبل الزوال اعدا وفي الثالث یجزیه فافادان رواية تجویز الامام الرمی قبل الزوال انما هو فی اليوم الثالث من ایام التشریق فقط.“ (حاشیہ شرح لباب: ص ۲۳۷)

ملا علی قاری شرح لباب میں کراہت کے ساتھ جائز قرار دیتے ہیں۔ ”فان رمی“
﴿توضیح: یہ کتاب شریف﴾

قبل الزوال فی هذا اليوم صح مع الكراهة۔“ (شرح لباب: ص ۲۳۳)
حاشیہ شرح مناسک میں ہے: ”اجازہ فی يوم الرابع بدلیل دلالة النص
لا بالقياس۔“ (شرح مناسک: ص ۲۳۹)

مجمع الانهر میں ہے۔ ”وان رمى فيه اى اليوم يعنى الرابع قبل الزوال
وبعد طلوع الفجر جاز عند ابى حنيفة۔“ (بنایہ: ۵۷۴/۳)

حاصل یہ ہے کہ احناف کے ایک قول میں ۱۳ تاریخ کو زوال سے قبل رمی
کراہت کے ساتھ جائز ہے اور کوئی دم لازم نہیں آئیگا۔ اور کراہت خلاف سنت ہونے
کی وجہ سے ہے۔ ”وجه الكراهة مخالفة للسنة۔“ مگر خیال رہے کہ جب انہوں
نے ایک امر سنت ۱۳ کی رمی کے لئے رکے ہیں کہ آپ ﷺ نے ۱۳ کی رمی کے بعد
مکہ مکرمہ گئے تھے تو اس دوسری سنت پر بھی عمل کر لیں کہ زوال کے بعد رمی کر کے
جائیں۔ تاکہ رمی کے تمام افعال سنت کے مطابق ہوں۔
رمی کے فضائل اور آخرت کا ثواب

گناہ کبیرہ کی معافی کا باعث:
حضرت ابن عمر رضی اللہ عنہما کی حدیث میں ہے کہ تمہارا رمی جمرہ کرنا تمہارے ہر کنکروی
کی رمی کا بدلہ ہلاک کرنے والے بڑے گناہوں کا کفارہ ہے۔
(مسند بزار، ترغیب: ۲۰/۲، سعید بن منصور)

رمی کا ثواب مرنے کے بعد ہی معلوم ہوگا:
حضرت ابن عمر رضی اللہ عنہما کی روایت میں ہے کہ جب جمرات کی رمی کرتا ہے تو اس
کے ثواب کو کوئی نہیں جانتا یہاں تک کہ اللہ پاک قیامت کے دن اس کا پورا بدلہ دے
گا۔ (ترغیب: ص ۲۰۷، ابن حبان)

رمی کا بدلہ جنت کی خوشگوار نعمتیں:
حضرت عبادہ بن صامت رضی اللہ عنہ کی روایت ہے کہ بہر حال تمہارے رمی جمرات وہ
ہے جو اللہ تعالیٰ نے فرمایا ہے ”فلا تعلم نفس ما اخفى لهم من قرة اعين۔“ الخ
(مسند بکیر، پیش کش)

کوئی انسان نہیں جانتا کہ ہم نے اس کے لئے آنکھوں کی کیا ٹھنڈک چھپا رکھی ہے یہ بدلہ ہے ان کے اعمال کا جو وہ کرتے تھے۔ (ترغیب: ص ۲۰۵)

رمی کا ثواب آخرت کا وہ ذخیرہ جس کی ضرورت پڑے گی:

حضرت ابن عمر رضی اللہ عنہما سے مروی ہے کہ ایک شخص نے پوچھا کہ ہمارے لئے میں کیا ثواب ہے۔ تو میں نے آپ ﷺ کو یہ جواب دیتے ہوئے سنا کہ اس کا ثواب تم اپنے رب کے نزدیک وہ پاؤ گے جس کے تم سب سے زیادہ محتاج ہو گے۔ (یعنی) کی معافی کا اور جنت کا۔ (طبرانی، ترغیب: ص ۲۰۷، مجمع: ص ۲۶۰)

رمی قیامت کے دن نور کا باعث:

حضرت ابن عباس رضی اللہ عنہما سے مروی ہے کہ آپ ﷺ نے فرمایا۔ تم جو رمی کرتے ہو سو یہ قیامت کے دن نور کا باعث ہوگا۔ (بزار، کنز العمال: ۷۸/۵، مجمع الزوائد: ۳)

رمی شیطان کو مارنا حضرت ابراہیم علیہ السلام کی سنت ہے:

حضرت ابن عباس رضی اللہ عنہما فرماتے ہیں تم شیطان کو سنگسار کرتے ہو حضرت ابراہیم علیہ السلام کی تم اس میں اتباع کرتے ہو۔

رمی جمرات ذکر الہی کے لئے ہے:

حضرت عائشہ رضی اللہ عنہا سے مروی ہے کہ آپ ﷺ نے فرمایا طواف خانہ کعبہ، سعی الصفا والمروہ اور رمی جمرات اللہ کے ذکر کے لئے ہے (ابوداؤد، ترمذی: ۱۸۰، ابن خزیمہ: ۱۳/۱۰۰) فائیک لا: یعنی ان مناسک کے مشروعیت کی ایک وجہ ذکر الہی میں مشغول ہونا ہے وجہ سے ان امور میں مختلف اذکار اور دعائے جاتے ہیں۔ چنانچہ آپ رمی کے موقع پر اللہ اکبر فرماتے اسی وجہ سے رمی کے وقت تکبیر اور دعا مسنون ہے۔

تاکہ زبان سے اللہ کی بڑائی کا ظہور اور قلب اور مال میں اللہ کی بڑائی کا استہوا ہو۔ رمی کے وقت کس طرح دعا تکبیر مسنون اور ماثور ہے۔ دعاؤں کے ذیل دیکھئے۔

جرہ اولیٰ اور جرہ وسطیٰ کی رمی کے بعد کیا دعا کرے

ابو جابر کہتے کہ میں نے حضرت ابراہیم علیہ السلام کو دیکھا کہ جرہ کی رمی کی پھر کھڑے ہوئے خوب دیر تک کھڑے ہوئے اور یہ دعا کی۔ اور دونوں ہاتھ کو اٹھا کر دعا کی: ”اللہ اکبر وللہ الحمد، اللہ اکبر وللہ الحمد، اللہ اکبر وللہ الحمد لا الہ الا اللہ وحده لا شریک له له الملك وله الحمد اللهم اهدنی بالهدی وقنی بالتقوی واغفر لی فی الآخرة والاولی اللهم اتمم لنا مناسک.“

(القری: ص ۵۲۶)

شرح لباب کے آخر میں قطب الدین خفی کی ادعیۃ الحج والعرہ میں یہ دعا ہے۔
”اللهم اجعلہ لنا حجا مبرورا وسعیاً مشکورا وذنباً مغفورا وتجارة لن
نبور. اللهم اليك افضت. ومن عذابك اشفقت واليك رغبت ومنك
رہبت فاقبل نسکی واعظم اجری. وارحم تضرعی واقبل توبتی. وامل
عثرتی واستجب دعوتی. واعطنی سؤلی. اللهم اليك وفد وفد قری
فاجعل قرای منك رضاك عنی. یا ارحم الراحمین. لا الہ الا اللہ واللہ
اکبر. عدد کل شی لا الہ الا اللہ واللہ اکبر عدد خلقه ورضاء نفسه. لا
الہ الا اللہ واللہ اکبر زنة عرشه ومداد كلماته والحمد لله كذلك.
وصلی اللہ علی سیدنا ونبینا محمد كذلك وعلی الہ واصحابہ كذلك
الحمد لله الذی هدانا لهذا وما كنا لنهتدی لولا ان هدانا اللہ. اللهم
تقبل منا ولا تجعلنا من المحرورین وادخلنا فی عبادک الصالحین یا
ارحم الراحمین.“ (شرح مناسک ملا علی قاری: ص ۶۲۸)

اس کے علاوہ اور بھی جو دعائیں یاد ہو کرے۔ یہ وقت اور جگہ مستجاب ہے۔ قبولیت
دعا کی جگہ ہے۔ دین دنیا کی بہتر دعائیں خوب اللہ پاک سے مانگ لے۔ عاجز کی
کتاب الدعاء المسنون میں دین و دنیا کی مسنون ۱۰۰ دعائیں ہیں ان کو آہ وزاری کے
ساتھ پڑھ لے۔ خوب دیر تک یہاں دعا مانگنی سنت ہے۔ آدھ گھنٹہ سے بھی زائد۔

اب اس پر عمل نہیں اس وجہ سے کہ کچھ تو مزاج بدل گیا ہے کچھ احباب اور دوستوں کی رعایت میں ان کو جلدی فارغ ہو کر جانا ہوتا ہے کہ لوگ اس سنت کو موجودہ دور میں غفلت سستی اور بھیڑ کی وجہ سے چھوڑ دیتے ہیں۔ ذرا کنارے ہٹ کر بھیڑ سے الگ ہو کر دعا مانگنی چاہئے پھر ایسا موقعہ کہاں بار بار ملے گا۔

حضرت ابن عمر رضی اللہ عنہما جو سنت کے بہت ہی شدت سے پابند تھے۔ ہاتھ اٹھا بہت دیر تک یہاں دونوں جمرات پر دعا کیا کرتے تھے اور کہتے تھے میں نے اسی طرح خوب دیر تک آپ ﷺ کو دعا کرتے دیکھا ہے۔ حضرت ابن عمر اتنی دیر تک دعا فرماتے تھے کہ کھڑے ہونے والے تھک جاتے تھے۔ محمد بن اسود کہتے ہیں کہ میں نے صحابہ کرام اور تابعین عظام کو دیکھا کہ وہ رمی جمرہ کے وقت برتن میں پانی لے کر جایا کرتے تھے دیر تک کھڑے ہونے کی وجہ سے (یعنی دیر ہونے کی وجہ سے یا پڑھنے کی وجہ سے خشکی پیدا ہو جاتی ہوگی) سومر و عورت سب کے لئے یہ دعا سنت ہے۔ (القری: ص ۵۲۶)

رمی جمرات کس واقعہ کی یادگار ہے اور اس کی وجہ

حضرت ابن عباس رضی اللہ عنہما سے مروی ہے کہ آپ ﷺ نے فرمایا۔ حضرت جبریل علیہ السلام حضرت ابراہیم علیہ السلام کو جمرہ عقبہ کے پاس لے گئے تو وہاں شیطان نظر آیا۔ اس سے سات کنکری ماری تو زمین میں دھس گیا پھر جمرہ وسطی کے پاس نظر آیا پھر سات کنکری ماری زمین میں دھنس گیا پھر جمرہ اولی کے پاس آیا پھر سات کنکریاں ماریں تو وہ زمین میں دھنس گیا۔

حضرت مجاہد سے مروی ہے کہ جب ابراہیم علیہ السلام نے اللہ پاک سے کہا اے میرے رب مجھے حج کا طریقہ سکھا دیجئے حکم ملا کہ خانہ کعبہ کی تعمیر کرو۔ پھر ان کو صفا اور مردہ کھلا گیا اور کہا گیا یہ اللہ کے شعائر ہیں پھر حضرت جبریل علیہ السلام ان کو لے چلے جب جمرہ عقبہ کے پاس سے گزرے تو ابلیس نظر آیا تو حضرت جبریل علیہ السلام ان سے فرمایا تکبیر کہئے اور کنکری ماریئے۔ پھر جمرہ ثانیہ کے پاس نظر آیا حضرت جبریل علیہ السلام نے ان سے فرمایا تکبیر کہئے اور کنکری ماریئے پھر جمرہ ثانیہ کے پاس نظر آیا حضرت جبریل علیہ السلام نے فرمایا۔

تکبیر کہتے اور سنکری ماریے پھر جمرہ اولیٰ کے پاس نظر آیا حضرت جبریل علیہ السلام نے فرمایا۔
 جو دکھلایا تھا آپ نے پہچان لیا ۳ مرتبہ پوچھا کہا ہاں تو حضرت جبریل علیہ السلام نے فرمایا
 حج کا اعلان کیجئے۔ تو حضرت ابراہیم علیہ السلام نے فرمایا کیسے اعلان کروں تو کہا اس طرح
 اعلان کیجئے۔ اے لوگو! تم کو رب نے بلایا ہے۔ ۳ مرتبہ کہئے۔ لوگوں نے جواب دیا۔
 ”لیک اللہم لیک۔“ بس جس نے حضرت ابراہیم علیہ السلام کی آواز پر یہ کہا وہی حج
 کرنے والا ہے۔ (القری: ص ۵۳۰)

”منی“ میں نماز کے قصر کے متعلق

آپ مسافر تھے اس لئے منیٰ عرفہ مزدلفہ میں قصر فرماتے تھے
 حضرت ابن عمر رضی اللہ عنہما فرماتے ہیں کہ آپ ﷺ نے مزدلفہ میں مغرب کی ۳ رکعت
 پڑھی اور عشاء کی دو رکعت پڑھی۔ (ابن خزیمہ: ۲/۲۶۷)
 حضرت ابن عمر رضی اللہ عنہما سے مروی ہے کہ آپ ﷺ اور حضرت ابوبکر حضرت عمر اور
 حضرت عثمان خلافت کے آغاز میں دو دو رکعت نماز پڑھتے تھے۔ (بعد میں حضرت عثمان
 رضی اللہ عنہ نے منیٰ میں گھر بنا لیا تھا تو چار پڑھتے تھے حضرت ابن مسعود رضی اللہ عنہ سے مروی ہے کہ
 میں نے آپ ﷺ کے ساتھ منیٰ میں دو رکعت (قصر) پڑھی ہے۔ اسی طرح حضرت
 ابوبکر و حضرت عمر کے ساتھ دو دو رکعت پڑھی ہے۔ (مسند احمد: ۱۲/۲۲۳، ابن خزیمہ: ۴/۳۱۴)
 حضرت عمر بن خطاب رضی اللہ عنہ مکہ والوں کو (چونکہ یہ مسافر ہوتے تھے) دو رکعت نماز
 پڑھاتے تھے سلام پھیرتے تھے تو مکہ والے (مقیم ہونے کی وجہ سے) اٹھ کر اپنی نماز
 پوری کرتے تھے۔ (ابن خزیمہ: ص ۲۵۳)

آپ ﷺ حج بیت اللہ کے لئے مدینہ منورہ سے تشریف لائے تھے۔ اور مدینہ
 منورہ سے مکہ مکرمہ ۲۷۷ میل ہے۔ جو سفر شرعی کی حد ہے۔ یعنی آپ شرعی مسافر تھے۔
 اس لئے آپ نے ۴ رکعت والی نمازوں میں قصر کیا۔ یہ قصر کرنا مسافرت کی وجہ سے
 تھا۔ حج کی وجہ سے نہ تھا چنانچہ امام طحاوی کہتے ہیں۔ ”لیس الحج موجبا للقصر
 لان اهل منی وعرفات اذا كانوا حجاجا اتموا۔“ پس مکہ کے باشندے جو حج

کریں گے اسی طرح جو باہر سے آنے والے حجاج کرام ۱۵ اردن تک ٹھہریں گے پھر عرفات جائیں گے وہ اپنی نماز منیٰ اور عرفات میں پوری پڑھیں گے۔ دوسروں کا دیکھی نادانی اور جہالت کی بنیاد پر قصر نہ کریں۔ عمدة القاری میں ہے۔ ”اہل یقیمون ہنا لا یقصرون وکذلک الحاج۔“ (اعلاء السنن: ۳۱۱/۱۰)

مسئلہ: خیال رہے کہ ہر حاجی کو ۸ ویں تاریخ کو منیٰ کو چ کرنا ہوتا ہے۔ اگر کوئی مکہ مکرمہ میں اتنے دن رہا کہ ۸ ویں تاریخ کو اسے ۱۵ اردن ہو گئے یعنی منیٰ جا پہلے اس کے ۱۵ دن پورے ہو گئے تو اب وہ منیٰ اور عرفات میں پوری نماز پڑھیں چونکہ یہ مقیم ہو گیا۔ اور اگر اس کے ۸ ویں تاریخ سے پہلے ۱۵ اردن پورے نہ ہو قصر کرے گا۔

مسئلہ: مکہ مکرمہ میں حاجی آیا دو تین دن کے بعد اسے مدینہ بھیج دیا گیا پھر کے بعد اس کی واپسی ہوئی۔ اس کے بعد دس بارہ دن رکا پھر ۸ ویں کو منیٰ چلا گیا قصر کرے گا۔ چونکہ ۸ ویں سے پہلے وہ مکہ مکرمہ میں وہ ۱۵ دن نہ رہا پس مقیم البتہ اسے مدینہ سے آنے کے بعد منیٰ جانے سے پہلے ۱۵ دن رکنے کا موقع اب مقیم ہو جائے گا۔ چنانچہ اسی مسئلہ پر صحیح ابن خزمہ میں اس کے متعلق باب ہے اہل مکہ اور یہاں آکر جو مقیم ہو گئے ہوں وہ نماز کا اتمام کریں گے قصر نہ کریں ”باب سنة الصلاة بمنی للحاج من غیر اهل مكة وغير من قد بمكة يجب علیه اتمام الصلوة۔“ (ص ۳۱۴) پھر حضرت ابن عباس اور عائشہ رضی اللہ عنہما کی روایت کو ذکر کرنے کے بعد لکھتے ہیں۔ ”وفی خبر ابن وعائشة دلالة بينة على ان الواجب على اهل مكة ومن اقام غیر اهلها انه يجب علیه اتمام الصلوة بمنی۔“ (ص ۳۱۵)

پس معلوم ہوا جو کہ مکرمہ میں آکر مقیم ہو جاتے ہیں اس کے بعد منیٰ عرفات ہیں تو وہ مکمل نماز پڑھیں گے قصر نہ کریں گے۔

پس ہر حاجی وطن سے آنے کے بعد مکہ مکرمہ میں قیام کی مدت کو دیکھ لے

پہلے اس کی مدت اقامت ۱۵ دن ہوتے ہیں یا نہیں۔ اگر ہوتے ہیں تو روائی سے پڑھیں گے ورنہ قصر کریں گے۔ عموماً ہندوستان اور پاکستان سے جانے والے حضرات اگر شروع کے فلائٹ سے جاتے ہیں تو وہ مقیم ہو جائیں گے۔ اگر آخری یا اس کے کچھ قبل سے فلائٹ سے جاتے ہیں تو مسافر رہیں گے۔

انتباہ: عرفات، مزدلفہ اور منیٰ میں جو لوگ سعودی امام کے پیچھے مساجد میں نماز پڑھتے ہیں اور شریک ہوتے ہیں وہ اس بات کو جان لیں کہ وہ امام مسافرت کے حدود (۸۷ کلو میٹر ہے) سے نہیں آتے ہیں مکہ سے یا جدہ سے یا قریبی مقامات سے آتے ہیں پھر دو رکعت قصر پڑھاتے ہیں تو ان کے پیچھے نہ مقیم کی نماز صحیح ہوگی اور نہ مسافر کی صحیح ہوگی۔ حالانکہ عرب کا مسلک حنبلی ہے۔ اور حنبلی مسلک میں بھی مقیم کو دو پڑھنا جائز نہیں اور حج کے موقع پر مقیم کو بھی چار پڑھنے ہوں گے البتہ مالکیہ کے نزدیک حجاج کو خواہ مقیم ہوں یا مسافر دو پڑھنے ہوں گے۔ اور عرب مالکی مسلک کے قائل نہیں۔ اگر ریاض وغیرہ سے امام حج آتے ہوں تو مسافر کی اور مقیم دونوں کی درست ہوگی البتہ مقیم سلام کے بعد دو رکعت پوری کریں گے۔ جیسا کہ حضرت عمر رضی اللہ عنہ کے اثر میں گذرا۔ موجودہ دور میں بہتر ہے کہ عرفات میں مزدلفہ میں امام کے پیچھے نماز نہ پڑھے۔ چنانچہ اس مسئلہ پر توجہ دلاتے ہوئے اعلیٰ السنن میں ہے۔

”والعجب من اهل النجد انهم مع ادعائهم لتقليد الامام احمد بن حنبل كيف تركوا في ذلك قوله واخذوا قول مالك وجعلوهم وامامهم المكي يقصرون الصلوة بعرفة ومنى وخلف الامام جماعة عظيمة من الحنيفة والشافعية والحنابلة القائلين بعدم جواز القصر لاهل مكة والمقامين بها. فصلاة هذا الامام فاسدة عندهم لكونه غير مسافر مسيرة القصر وفساد صلاة الامام يوجب فساد صلاة المقتدين اجمعين.“ (اعلاء السنن: ۱۰/۴۱۲)

”وكانت صلوة الامير عنده نافلة حين قصرها وهو مقیم بمكة“ (مؤخر پشاور)

والیا علیہا فاستانف سفیان صلوتہ۔“ (ص ۲۰۰)

حجاج کرام کے لئے منیٰ اور مزدلفہ اور عرفہ میں قصر کا مسئلہ خیال رہے کہ حجاج بسا اوقات اس امر میں تذبذب میں پڑ جاتے ہیں کہ مکہ مکرمہ مزدلفہ میں اسی طرح عرفہ میں قصر کریں گے یا اتمام کریں گے۔ بسا اوقات وہ دوسروں سے دیکھا ان مقامات میں قصر کرنے لگ جاتے ہیں یہ بات ذہن نشین رہے کہ احناف علاوہ دیگر اہل مذاہب کے یہاں حجاج کرام کو مطلقاً قصر کا حکم ہے وہ ان مناسک مقامات میں بہر صورت قصر کریں گے۔ خواہ مکہ مکرمہ میں وہ ۱۵ دن رہ کر کیوں نہ ہوں احناف کے یہاں قصر اور اتمام کا مسئلہ شرعی مسافرت پر ہے۔ اگر مقيم کے حکم میں ہے تو وہ ان مقامات میں قصر ہرگز نہیں کریں گے بلکہ اتمام کریں گے۔ اور اگر مسافر کی صورت میں ہیں تو قصر کریں گے مطلب یہ ہے کہ مکہ مکرمہ پہنچ کر اگر کسی حاجی کو روانہ ہونے سے پہلے ۱۵ دن رکنا ہوتا ہے تو وہ مقيم ہو گیا اور منیٰ وغیرہ جانے سے مسافر نہ ہوگا۔ اس وجہ سے موجودہ دور میں منیٰ مکہ مکرمہ کے حدود میں داخل ہو گیا اور طرح مزدلفہ بھی مکہ کے فناء حدود میں ہے اب آبادی کے اتصال اور فناء میں شام ہونے کی وجہ سے مکہ مکرمہ منیٰ کے حکم میں ہے۔ رہا مسئلہ عرفہ کا وہاں تو صرف دن کا وقت ہوتا ہے رات کا نہیں ہوتا ہے لہذا یہاں بھی منیٰ مزدلفہ کی طرح مقيم ہونے کی صورت میں پوری اور مسافر ہونے کی صورت میں قصر کرے گا۔

خیال رہے کہ قدیم زمانہ میں منیٰ مکہ سے الگ تھا آبادی کا اتصال نہیں تھا۔ اس لئے دوسرا مسئلہ تھا اور اب منیٰ تو کیا مزدلفہ تک قریب قریب مکہ مکرمہ کا فناء اور اس سے متعلق ہو گیا ہے۔ پس اس دور میں مکہ مکرمہ میں جو حکم ہوگا وہی حکم منیٰ مزدلفہ کا ہوگا چنانچہ اس کی تشریح موجودہ دور کے کتب فتاویٰ میں ہے۔ اگر تحقیق سے یہ ثابت ہو جائے کہ منیٰ اور مکہ کی آبادی متصل ہو گئی ہے تو جو حکم مکہ مکرمہ کا ہوگا وہی ہوگا ورنہ اگر ثابت نہ ہو تو مسافرت کی صورت میں قصر ہوگا۔ علماء کی ایک جماعت سے اس کی تحقیق ہو گئی ہے کہ آبادی کا اتصال ہو گیا ہے۔

منی سے روانہ ہونے کے متعلق آپ ﷺ کے طریق مبارک کا بیان

منی سے مکہ مکرمہ آتے ہوئے ابٹح میں رکنا سنت ہے
حضرت ابن عمر رضی اللہ عنہما سے مروی ہے کہ دن کے دوسرے حصہ (زوال کے بعد)
میں آپ ﷺ نے مقام ابٹح میں قیام کیا تھا۔ حضرت ابوبکر و حضرت عمر بھی ایسا ہی کیا
کرتے تھے۔ حضرت ابن عمر بھی اسی طرح قیام کرتے رہے یہاں تک کہ وفات ہو گئی۔
یہاں آپ نے ظہر عصر مغرب و عشاء پڑھی۔ (ابن خزیمہ: ص ۲۲۵)
حضرت ابن عمر رضی اللہ عنہما نے کہا کہ آپ ﷺ اور حضرت ابوبکر و عمر رضی اللہ عنہم ابٹح میں رکتے
تھے۔ (سنن کبریٰ: ص ۱۶۰)

حضرت ابن عمر رضی اللہ عنہما (منی سے) نکلنے کے بعد ظہر کی نماز ابٹح میں پڑھتے تھے۔
فَالَّذِينَ لَا: مقام منی سے آتے ہوئے مقام ابٹح میں رکنا گوج کے مناسک اور امور میں
سے نہیں ہے مگر تمام علماء کے نزدیک مستحب ہے۔ آپ ﷺ یہاں قصد اُ رکے تھے۔
چنانچہ کوچ کرنے سے پہلے آپ نے فرمایا تھا ہم خیف بنی کنانہ (ابٹح) میں رکیں گے۔
علامہ نووی لکھتے ہیں ”مذهب الجمهور استحبابه اقتداء برسول الله صلى
الله عليه وسلم والخلفاء الراشدين.“ (عمدة القاری: ص ۱۰۱ رسالۃ حجۃ الوداع: ص ۱۸۴)
حافظ ابن حجر نے بھی اسے مستحب لکھا ہے۔ ”لكن لما نزل النبي صلى
الله عليه وسلم كان النزول مستحبا اتباعا له.“ (عمدة القاری: ص ۱۰۱)
”ولتقريره على ذلك وفعله الخلفاء بعده.“ (فتح الباری) اسی طرح علامہ
مینی لکھتے ہیں۔ ”مستحب عند جميع العلماء وهو الصواب.“
(عمدة القاری: ص ۱۰۱)

”و مذهب الشافعی ومالك و جمهور استحبابه اقتداء برسول الله صلى الله وسلم والخلفاء الراشدين وغيرهم.“

ملا علی قاری کی شرح مناسک میں ہے۔ ”واذا وصل المحصب فالسنة ان ينزل به ولو ساعة.“ (مرعاة: ۱۳۳/۹) ہدایہ میں ہے۔ ”واذا نفر الى مكة نزل بالمحصب حتى يكون النزول به سنة فصار سنه كالرمل في الطواف.“

اس کی شرح فتح القدير میں ہے۔ ”فكان سنة في حقهم لان معنى العبادة في ذلك يتحقق في حقهم ايضا.“ (فتح القدير: ۵۰۳/۲)

آپ ﷺ نے خوشی اور تحدیثِ نعمت کے طور پر قیام کیا تھا کہ جہاں پر کفار نے کفر پر باقی رہنے کی قسمیں کھائیں تھیں اہل ایمان کا بایکاٹ کیا تھا اللہ پاک اس مقام پر ایمان کو اور مسلمانوں کو غالب کیا۔ کفار کے قبضہ سے مسلمانوں کے قبضہ میں آیا بس اس نعمت کے شکر کے اظہار اور یادگار کے طور پر آپ نے قیام کیا تھا۔ تو امت کو بھی اس کے شکریہ اور تحدیثِ نعمت کے طور پر رکنا چاہئے۔ یہی حکمت قائلینِ سنت بیان کرتے ہیں جس کے احناف قائل ہیں۔ علامہ عینی اس حکمت کو لکھتے ہیں۔ ”کان نزوله صلى الله عليه وسلم بالمحصب شكرا لله تعالى على الظهور بعد الاختفاء على اظهار دين الله واظهار العبادة اظهارا لشكر الله.“ (عمدة القاری: ۱۰۱/۱)

خیال رہے کہ تمام فقہاء کرام نے رکنا سنت قرار دیا ہے گو تھوڑی دیر سہی۔ مگر کمال سنت یہ ہے کہ قیام کرے اور ظہر عصر مغرب و عشاء پڑھے۔ تھوڑی دیر آرام کرے اور چلے۔ شامی میں ”واما الکمال فما ذكره من انه يصلي فيه الظهر والعصر والمغرب والعشاء.“ (شامی: ۵۱۳/۲)

احناف کے نزدیک خواہ کچھ دیر ہی رکے سنت اور

اس کا ترک خلافِ اولیٰ ہے

آپ ﷺ نے منیٰ سے واپسی پر یہاں قیام کیا تھا۔ حضرت ابن عمر اسی طرح

﴿مَنْ مَرَّ بِبَيْتِ شَعْبَانَ﴾

سال قیام کرتے تھے حضرت ابو بکر عمر رضی اللہ عنہما یہاں گذرتے ہوئے رکتے تھے جمہور علماء نے اس کے سنت ہونے پر اتفاق کیا ہے۔ لہذا فقہاء احناف یہاں رکنے کو خواہ چند منٹ کے لئے ہو رکننا سنت قرار دیا ہے اور اس کا ترک برا خلاف اولیٰ قرار دیا ہے۔ اگر نہ رک سکے تو چلتے ہوئے سواری پر اس مقام پر دعا کرے۔ جیسا کہ ملا علی قاری نے شرح مناسک میں لکھا ہے۔ ”فالسنة ان ينزل به ولو ساعة ويدعوا او يقف على راحلته ويدعو. ففي البحر الزاخر والينا بيع والمضمرات وقف فيه ساعة على راحلته يدعو. وقال شمس الائمة السرخسی وصاحب الهدایة والكافی وغيرهم ان النزول به سنة عندنا فلو تركه بلا عذر بصیر مسیئاً.“ (شرح مناسک: ص ۲۵۱) ابن نجیم نے بحر الرائق میں قاضی خاں کے حوالے سے لکھا ہے تھوڑی ہی دیر سہی رکننا سنت ہے۔ (بحر الرائق: ۳/۳۷۶) صاحب درمختار نے بھی گوزرا دیر سہی رکننا سنت قرار دیا ہے۔ ”واذا نفر الحجاج الى مكة نزل استنانا ولو ساعة.“ (شامی: ۲/۵۲۳)

مقام بطحا اور محصب کی نشاندہی

یہ ایک مقام تھا منیٰ کے آخری حدود میں اور جنت المعلیٰ کی حد سے پہلے۔ عمدة القاری میں ہے ”..... بین منیٰ ومكة وهو بین الجبلین الى المقابر.“ (عمدة القاری: ۱۰/۹۵) شرح مناسک میں ہے۔ ”ما بین الجبل الذی عند مقابر مكة والجبل الذی بقبائله مصعداً“ (شرح مناسک: ص ۲۵۱) اعلاء السنن میں بھی یہی ذکر کیا گیا ہے۔ ”حدہ ما بین الجبلین المتصلین بالمقابر ولیست المقبرة من المحصب.“ (اعلاء السنن: ۱۰/۱۹۶)

معلم الحجاج میں ہے قبرستان مکہ مکرمہ کے متصل جو منیٰ کی طرف جاتے ہوئے دو پہاڑ ہیں ان کے درمیان میں ہے۔ (معلم الحجاج: ص ۱۸۸)

موجودہ دور میں بطحا کی حیثیت

اس دور میں بطحا نام کی کوئی جگہ نہیں ہے نہ دو پہاڑی ہے نہ سنگریزے ہیں۔ یہ مکہ

مکرمہ کی آبادی میں داخل ہو گیا ہے پہاڑوں کو کاٹ کر مکانات بنا دیئے گئے۔ قبرستان جنت المعلیٰ کی حد بھی باقی نہیں البتہ اس کی حد میں ایک مسجد ہے جو الامامیہ نام سے مشہور ہے۔ اس کے قریب رک کر ۳، ۲ منٹ دعا کرے تو اس طرح یہ سنت ہو سکتی ہے۔ (معارف السنن)

ابطح میں نہ رکنے سے کوئی فرق نہیں پڑتا

حضرت عائشہ رضی اللہ عنہا سے مروی کہ آپ ﷺ نے مقام ابطح میں قیام سہولت سفر لئے کیا تھا۔ چاہے تو کوئی رکے نہ چاہے تو نہ رکے۔ (ابن خزیمہ: ص ۳۲۴، ابوداؤد) فَاِنَّكَ لَا: علامہ عینی نے لکھا ہے کہ حضرات صحابہ نہ رکتے تھے۔ چنانچہ حضرت ام حضرت عروہ مکہ بطحاء میں نہیں رکتے تھے۔ خود حضرت عائشہ بھی نہیں آتی تھیں۔

(عمدة القاری: ۱۰۰)

ابطح میں رکنا حج کے مناسک میں سے نہیں تھا

حضرت ابن عباس رضی اللہ عنہما فرماتے ہیں کہ ابطح میں رکنا (حج کے امور میں سے) کیا نہیں تھا۔ ایک پڑاؤ کی جگہ تھی جہاں آپ نے پڑاؤ ڈالا تھا۔ (ابن خزیمہ: ص ۳۲۴/۳، سنن کبریٰ: ۱۰۰) فَاِنَّكَ لَا: مطلب یہ ہے کہ ابطح کا قیام قیام حج کے مناسک اور مسائل سے متعلق نہیں۔ چنانچہ ابن منذر اس کا مطلب لکھتے ہیں۔ ”ای من امر المناسک الذی یلزم فعله۔“ جن لوگوں نے اس کے سنت ہونے کی نفی کی ہے۔ اس سے مراد حج سے متعلق سنت ہونے کی نفی ہے۔ ”والحاصل ان من نفی انه سنة كعائشة وابن عباس انه ليس من المناسک فلا یلزم بترکہ شیء۔“ (مرعاة المفاتیح: ۱۳۲/۸)

یہاں آپ کا رکنا تاریخی یادگار کے طور پر تھا اور نعمت فتح کے شکریہ کے طور پر تھا۔ کہ چند سال پہلے کفار مکہ نے محصور اور قید کر رکھا تھا اور اب کفار کا اس دیار سے خاتمہ ہو گیا اور اسلام کا غلبہ ہو گیا۔ چنانچہ علامہ عینی لکھتے ہیں۔ ”وقال بعض العلماء كان نزوله بالمحصب شكر الله تعالى على الظهور بعد الاختفاء وعلى اظهار دين الله واظهار العبادة فيه اظهارا لشكر الله تعالى على

محض بطحاء کی تاریخی حیثیت

تاریخ میں یہ مقام مختلف ناموں سے ذکر کئے جاتے ہیں محض، بطحاء، خیف بنی کنانہ، شعب ابی طالب وغیرہ یہ وہ مقام تھا جہاں ابتداء اسلام میں آپ ﷺ کو آپ کے خاندان کے ساتھ مقاطعہ کر کے محصور (قید) کر رکھا تھا جس کی تھوڑی تاریخ جس سے حقیقت کا اندازہ ہوتا ہے سیرت کی کتاب سے ذکر کیا جاتا ہے۔

(قریش نے) یہ تدبیر سوچی کہ آنحضرت ﷺ اور آپ کے خاندان کو محصور کر کے تباہ کر دیا جائے چنانچہ تمام قبائل نے ایک معاہدہ مرتب کیا کہ کوئی شخص نہ خاندان بنی ہاشم سے قربت کرے گا نہ ان کے ہاتھ خرید و فروخت کرے گا نہ ان سے ملے گا نہ ان کے پاس کھانے پینے کا سامان جانے دے گا جب تک وہ محمد ﷺ کو قتل کے لئے حوالہ نہ کر دیں۔ یہ معاہدہ منصور بن عکرمہ نے لکھا اور وہ کعبہ پر آویزاں کیا گیا۔

ابو طالب مجبور ہو کر تمام خاندان ہاشم کے ساتھ شعب ابی طالب (بطحاء، خیف بنی کنانہ) میں پناہ گزیں ہوئے ۳ سال تک بنو ہاشم نے اس حصار میں بسر کی۔ یہ زمانہ ایسا سخت گذرا کہ تلخ درخت کے پتے کھا کھا کر رہتے تھے۔ (سیرت النبی: ص ۲۲۵) متصل ۳ برس تک آنحضرت ﷺ اور تمام آل ہاشم نے یہ مصیبتیں جھیلیں۔ بالآخر دشمنوں کو ہار جم آیا۔ خود انہی کی طرف سے اس معاہدہ کے توڑنے کی تحریک ہوئی۔

(سیرت النبی: ص ۲۲۶)

ابوصالح الدمشقی نے لکھا ہے کہ جب قریش نے یہ سمجھ لیا کہ رسول اللہ ﷺ کو قوم نے اپنی حفاظت میں لے لیا ہے تو تمام مشرکین نے اس پر اتفاق کیا کہ ان سے تعلق منقطع کر لیا جائے ان کو مکہ سے شعب (کنانہ جو گھاٹی تھی) کی طرف ڈھکیل دیا جائے وہ سب جمع ہوئے انہوں نے مشورہ کیا اور عہد نامہ لکھا کہ سب کہ سب اس بات پر عہد کریں کہ بنی ہاشم اور بنی مطلب سے کوئی ربط نہ رکھیں گے نہ اس سے رشتہ نکاح کریں گے نہ ان سے رشتہ نکاح کو قبول کریں گے۔ نہ ان سے کوئی چیز خریدیں گے نہ ان سے

سے فروخت کریں گے۔ نہ ان سے مصالحت کریں گے نہ ان پر رحمت و شفقت کا یہاں کریں گے۔ تاوقتیکہ وہ محمد ﷺ کو قتل کرنے کے لئے حوالہ نہ کر دیں۔

اس عہد نامہ کو منصور بن عکرمہ نے لکھا ابن ہشام نے کہا اسے نصر بن الحارث جاتا ہے۔ آپ ﷺ نے اس کے حق میں بددعا کی اس کا ہاتھ شل ہو گیا۔

ابوصالح نے لکھا کہ اس شعب میں بنو ہاشم اور بنو مطلب کے تمام افراد غصہ ہو گئے تھے۔ مسلمان اور کافر سب ساتھ تھے مسلمان تو دین کی وجہ سے اور کافر قریبی مدد کی وجہ سے۔

بلاذری نے بیان کیا کہ حضرت ابن عباس نے کہا ہم سب اس وادی میں ۳ سال تک قید رہے ہم میں سے کوئی اگر کھانے پینے کے سامان کو خریدنے کے لئے نکلتا تو لوگ نہ دیتے یہاں تک کہ کتنے لوگ جن کو ہلاک ہونا تھا ہلاک ہو گئے۔ یعنی وفات پا گئے۔

آپ کے چچا ابوطالب اس مدت میں آپ کی بھرپور حفاظت کرتے رہے تو آپ ہر رات اپنے بستر پر سلاتے، تاکہ دیکھیں کہ کون آپ کو قتل کرنے یا پکڑنے آتا ہے۔ اپنے تمام بیٹوں کو چچا کی اولاد کو حکم دیدیا تھا کہ وہ رات میں آپ کے بستر پر آجائیں ان طرح ۳ سال گزر گئے اس کے بعد اللہ تعالیٰ نے دیمک کو اس عہد نامہ پر مسلط کر دیا۔ اس نے تمام عہد نامہ کو کھالیا۔ صرف اللہ کے نام گرامی کو باقی رکھا آپ ﷺ نے دیمک کے کھانے کی اطلاع دی۔ سب نے تعجب کیا کہ آپ گئے بھی نہیں کیسے اطلاع ہو گئی۔

(سبل الہدی: ص ۲۷۹)

موجودہ دور میں محض اور اس سنت پر عمل کا طریقہ رمی سے فارغ ہو کر منیٰ سے مکہ مکرمہ آتے ہوئے آپ ﷺ نے محض کے مقام پر جسے شعب ابی طالب اور بطحاء بھی کہا جاتا ہے قیام کیا تھا۔ اور ظہر عصر مغرب و عشاء پڑھی تھی۔

اس کے پیش نظر تمام علماء منیٰ سے آتے وقت یہاں رکنا اور نمازوں کا پڑھنا

مستحب قرار دیتے ہیں حتیٰ کہ تھوڑی دیر ہی سہی اگر نماز نہ پڑھ سکے تو تھوڑی دیر رک کر دعا ہی کرے۔ مگر موجودہ دور میں مسئلہ یہ ہے کہ یہاں تعمیریں ہو گئیں مکانات بن گئے۔ راستہ اور سڑک کے دونوں جانب مکان بن گئے سڑک بھی بہت چالو ہر وقت تیز رفتار گاڑیاں گذرتی ہیں۔ نہ وادی نہ میدان نہ کوئی خالی جگہ اب یہ محلہ معاہدہ کے نام سے ہے اس کی پرانی تاریخ محو ہو گئی بظاہر کوئی علامت نہیں جس سے اس کی خاص شناخت ہو سکے۔ البتہ اس جگہ سے قریب ایک مسجد الاجابہ ہے۔ اس کی شناخت ہو سکتی ہے کہ اسی کے قریب یہ مکان بطحایا شعب ابی طالب تھا۔

دوسری بات یہ ہے کہ یہ منیٰ سے آنے والے راستے طریق المشاہ میں نہیں پڑتا چونکہ یہ راستہ مروہ اور مسعی کے پاس سے منیٰ کی جانب جاتا ہے۔ اور محض جنت المعلیٰ سے آگے ہے جنت المعلیٰ سے متصل جو دو پہاڑیاں تھیں اس کے پاس ہے اب یہ پہاڑیاں بھی نہیں ہیں۔ بس محلہ معاہدہ کے نام سے شناخت ہے۔

انفرادی طور پر اگر کوئی شخص اپنی سواری سے منیٰ سے اس راستہ سے آئے اور مسجد الاجابہ میں قیام کرے تو اس سنت کی ادائیگی ہو سکتی ہے۔
بطحاء کی موجودہ دور کی حیثیت کو معارف السنن میں ذکر کیا گیا ہے۔

”اصبح الیوم عمران مکه متسعا ومتصلا من وادی التنعیم
الی منیٰ فاتسعت مکه من جھتیہا من ضواحیہا ونواحیہا
فما بقی خیف بنی کنانہ ولا وادیہا ولا من یعرف حصباء مکه من
قاصیہا ودانیہا الا من کان عالما بالآثار یعلم بادیہا وخافیہا اسماء
تقرؤها فی التاریخ نعم هناك مسجد بنی فی عهد الا تراك ذکرى
من الزکریات لخیف بنی کنانہ یسمى مسجد الاجابة.“
(معارف السنن: ۳۰۹/۶)

پس معلوم ہوا کہ اس سنت پر عمل اس دور میں مشکل ہی ہے۔ تاریخی معلومات سے واقف شخص اپنے طور پر عمل کر لے تو دوسری بات ہے۔ مزید یہ کہ یہ مناسک حج میں

زمزم پبلشرز

سے بھی نہیں ہے۔ سہولت اور یادگار ماضی کی وجہ سے آپ نے قیام کیا تھا یا شکرانہ کے طور پر قیام کیا تھا کہ پہلے دشمنان اسلام نے اس مقام پر جیل کی طرح محبوس کر رکھا تھا اب اللہ پاک نے اسے مفتوح فرمادیا تھا۔ جیسا کہ بعض شارحین حدیث نے بیان کیا۔
(معدۃ القاری: ۱۰۱)

پس یہاں اب نہ رکنے سے کوئی کراہت نہیں۔

طواف وداع کے متعلق آپ ﷺ کے

سنن و طریق کا بیان

آپ نے طواف وداع کب کیا

حضرت عائشہ رضی اللہ عنہا کی روایت میں ہے کہ آپ ﷺ نے صحابہ کرام کو محصب سے کوچ کرنے کا حکم دیا۔ چنانچہ لوگ نکل پڑے۔ آپ صبح کی نماز سے پہلے بیت اللہ آئے اور طواف کیا پھر نکلے اور سوار ہوئے پھر مدینہ منورہ کی جانب عازم سفر ہوئے۔

(ابن خزیمہ: ۳۷۷/۳)

حضرت ابن عمر رضی اللہ عنہما سے مروی ہے کہ آپ ﷺ نے مقام محصب میں ظہر، عصر، مغرب اور عشاء کی نماز پڑھی اور تھوڑی دیر آرام کیا اس کے بعد (مسجد حرام میں) داخل ہوئے اور طواف کیا (یعنی صبح سے پہلے)۔ (مسند احمد مرتب: ۳۳۰/۱۲)

حضرت عائشہ رضی اللہ عنہا کی روایت میں ہے کہ ہم لوگوں نے حضور پاک ﷺ کے ساتھ آخری دن (۱۳ تاریخ کو بوقت ظہر) کوچ کیا۔ محصب میں پڑاؤ ڈالا۔ سحر کے وقت آپ نے نکلنے کا اعلان کیا آپ روانہ ہوئے صبح سے قبل بیت اللہ آئے طواف (وداع) کیا اسی وقت روانہ ہوئے اور مدینہ منورہ کا رخ اختیار کیا۔ (ابوداؤد: ۲۷۵)

حضرت عائشہ رضی اللہ عنہا کہتی ہیں کہ آپ ﷺ نے ان کا انتظام محصب کے جائے نزول

زمزم پبلشرز

پڑ کیا تھا۔ تنعیم سے عمرہ سے بیچ رات میں فارغ ہو گئیں تو آپ نے صحابہ کرام کو کوچ کرنے کا حکم دیا۔ آپ نکلے اور خانہ کعبہ آئے اور صبح سے پہلے طواف وداع کیا۔

(القری ص ۵۵۵)

فَاتِلَا: ارباب تحقیق نے بیان کیا کہ مقام محصب میں تھوڑی دیر آرام کرنے کے بعد حرم میں داخل ہوئے اور صبح سے پہلے آپ نے طواف وداع کیا۔ پھر مدینہ کی سفر کی جانب روانہ ہوئے۔ ابن قیم لکھتے ہیں۔ ”وطافها طواف الوداع ليلا ثم خرج من اسفلها الى المدينة.“ (ص ۲۹۳)

اسی طرح ابن جماعہ نے لکھا ہے کہ آپ نے سحر سے قبل طواف وداع کیا پھر..... کداسے ہوتے ہوئے اسفل مکہ آئے اور اس کے بعد مدینہ کی جانب عازم سفر ہو گئے۔

(ہدایۃ السالک ص ۱۲۲۸)

اسی مقام پر محصب کے قیام کے دوران حضرت عائشہ رضی اللہ عنہا کو حضرت عبدالرحمن عمرہ کرانے مقام تنعیم لے گئے اور حضرت عائشہ عمرہ سے فارغ ہو کر محصب میں آ گئیں جب آپ کو معلوم ہوا کہ آ گئیں تو آپ نے محصب سے چلنے کا اعلان فرمایا۔ وسط شب میں عمرہ سے فارغ ہو گئیں آخر رات میں سب نے یہاں سے نکل کر طواف وداع کیا۔

چنانچہ صحیحین میں ہے۔ ”و فرغنا من طوافنا فی جوف اللیل فاتیناہ بالمحصب فقال فرغتما قلنا نعم فاذن فی الناس الرحیل فمر بالبيت وطاف به ثم ارتحل متوجها الى المدينة.“ (صحیحین: ۱/۲۴۰)

ابن قیم نے اسی ترتیب والی حدیث کو اصح قرار دیا ہے۔ (ص ۲۹۳)

جز حجة الوداع میں ہے کہ آپ نے شب اخیر میں طواف وداع کیا۔ (حجة الوداع: ۱۸۲)

ترتیب یہ ہوئی عشاء تک آپ محصب میں تھے۔ پھر وسط شب میں حضرت عائشہ عمرہ کے امور سے فارغ ہو گئیں آپ نے کوچ کیا۔ آخری شب میں سحر کے قریب خانہ کعبہ کا طواف وداع کیا فجر کا وقت ہو گیا مسجد حرام میں فجر کی نماز پڑھی جس میں والطور پڑھا تھا پھر مدینہ کی جانب کوچ کر گئے۔

طواف وداع کے بعد متصلاً نکلنا سنت ہے

حضرت عائشہ رضی اللہ عنہا سے مروی ہے کہ آپ ﷺ (محضب سے) بیت اللہ آئے پھر طواف (وداع) کیا پھر مکہ مکرمہ سے روانہ ہو گئے۔ (مختصر، ابوداؤد: ۵/۲۰۰، سنن کبریٰ: ۱۶۰/۱۶۰)

حضرت ابن عباس رضی اللہ عنہما سے روایت ہے کہ تم میں سے کوئی یہاں سے روانہ نہ ہو مگر یہ کہ اس کا آخری عمل خانہ کعبہ طواف ہو۔ (مسلم: ۵/۲۲۷، سنن کبریٰ: ۱۶۱/۱۶۱)

حضرت عائشہ رضی اللہ عنہا فرماتی ہیں کہ (عمرہ کے طواف سے) میں بیچ رات میں فارغ ہو گئی۔ اور مقام محضب میں (جہاں آپ نے آنے کہا تھا) آ گئی آپ نے پوچھا طواف سے فارغ ہو گئی میں نے کہا ہاں۔ آپ نے لوگوں کو (محضب سے) چلنے کا حکم دیا۔ خانہ کعبہ آئے اور طواف (وداع) کیا پھر سیدھے مدینہ منورہ کی جانب روانہ ہو گئے۔ (سنن کبریٰ: ۱۶۱)

اعلاء السنن میں ہے: ”ان المستحب فيه ان يقع عند ارادة السفر بعد الفراغ من الحج بل من جميع اشغاله ويعقبه الخروج من غير مكث.“ (اعلاء السنن: ۱۰/۲۰۴)

فائدہ: آپ ﷺ نے آخری شب صبح صادق سے پہلے طواف وداع کیا۔ معلوم ہوا کہ حضرت ام سلمہ رضی اللہ عنہا نے طواف نہیں کیا ہے تو آپ نے فجر کی جماعت کے وقت طواف کا حکم دیا ادھر فجر کا وقت ہو گیا آپ نے فجر کی جماعت حرم میں پڑھی پھر اس کے بعد نشیب مکہ سے مدینہ کا سفر اختیار کیا۔ (بخاری: ۲۲۹)

پس سنت اور افضل یہ ہے کہ جب معلوم ہو جائے کہ فلاں وقت نکلنا ہے۔ جیسا کہ اعلان کر دیا جاتا ہے اور روانگی بس کے وقت کی اطلاع دیدی جاتی ہے۔ اس سے گھنٹہ دو گھنٹہ پہلے نہایت عجز انکساری کے ساتھ آخری رخصتی طواف کرے۔ اس کے بعد اگر نکلنے میں دیر بھی ہو جائے حتیٰ کہ ایک دو نماز کا وقت بھی آجائے تو کوئی کراہت وغیرہ نہیں اور نماز حرم ہی میں آ کر پڑھے۔ یہ نہ سوچے کہ رخصتی طواف اور نماز کے بعد حرم میں آنا پھر نہیں۔

بہر حال طواف وداع حاجی کا آخری عمل ہو۔ اسی وجہ سے بہت سے علماء کے نزدیک اگر طواف کے بعد کسی مشغولی کو اختیار کیا یا رک گیا تو جاتے وقت پھر طواف کرنا واجب ہوگا۔ چنانچہ مالکیہ شافعیہ اسی کے قائل ہیں۔ اس کے برخلاف احناف کے یہاں ایک ایک سال بھی رکا رہا تو جاتے وقت واجب نہ ہوگا۔ ہاں مستحب ہے کہ پھر کرے۔ ”وان اقام شہرا او اکثر لا نہ طاف ما بعد حل لہ النفر فلم یلزمہ اعادته۔“ (اعلاء السنن: ۱۰/۲۰۳)

آپ ﷺ نے رخصتی طواف کے بعد فجر کی نماز پڑھی تھی وقت ہو تو نفلی طواف بھی کر سکتا ہے چنانچہ اس حدیث پاک سے چند امور مستفاد ہوئے۔ ① جب مکہ مکرمہ سے جانے کا ارادہ ہو اس سے کچھ پہلے حسب سہولت طواف رخصتی کرے۔ ② اس طواف میں نہ رمل ہے اور نہ اس کے بعد سعی ہے۔ ③ احباب و رفقاء کے انتظار میں نکلنے میں تاخیر ہو جائے تو کوئی حرج نہیں ④ طواف وداع کے بعد اگر نماز کا وقت آجائے تو حرم خانہ کعبہ ہی میں نماز پڑھے۔ ⑤ اگر اپنے اختیار میں ہو تو ”جانب کدی“ مکہ کے نشیبی راستہ سے نکلے کہ آپ مکہ کے اعلیٰ حصہ سے داخل ہوتے تھے اور اسفل نشیبی حصہ سے نکلتے تھے۔ ⑥ احباب و رفقاء ہوں تو ان کے ساتھ سفر کرے تنہا نہ کرے۔

طواف وداع کے بعد آپ نے فجر حرم میں پڑھی پھر مدینہ کی طرف نکلے

حضرت ام سلمہ رضی اللہ عنہا سے مروی ہے کہ انہوں نے آپ سے مرض کی شکایت کی (جس کی وجہ سے اب تک طواف نہیں ادا کیا) آپ نے فرمایا سوار ہو کر لوگوں کے پیچھے طواف کرلو۔ تو ام سلمہ رضی اللہ عنہا نے کہا میں نے طواف کر لیا اور آپ ﷺ بیت اللہ کی رخ نماز پڑھ رہے تھے۔ (اس کے بعد آپ نے کوچ کیا) (یعنی فجر کی نماز طواف وداع کے بعد)۔ (بخاری: ص ۲۱۹، نسائی: ص ۳۶)

فائدہ: ابن قیم نے بیان کیا کہ آپ ﷺ طواف وداع کے بعد ام سلمہ رضی اللہ عنہا کے انتظار میں رکے رہے کہ انہوں نے طواف وداع نہیں کیا تھا۔ یہ ۱۴/۱۲ ذی الحجہ کے صبح کا وقت تھا۔

واقعہ ہے۔ (حجۃ الوداع: ص ۱۸۴)

اور فجر کی نماز پڑھ کر مکہ سے نکلے۔ اور فجر کی نماز میں آپ نے سورہ طور پڑھی جسے حضرت ام سلمہ نے پڑھتے ہوئے سنا۔ (زاد المعاد: ص ۲۹۷)

علامہ عینی نے بیان کیا کہ آپ نے صبح کی نماز کے وقت طواف کرنے کو کہا تھا۔

(عمدة القاری: ص ۱۲۴)

آپ نے فجر کی جماعت کے وقت طواف کرنے کا حکم اس وجہ سے دیا کہ اس وقت مطاف طواف کرنے والوں سے خالی ہوگا۔ بھیڑ نہیں ہوگی۔ سہولت سے طواف ہو جائے گا۔ چونکہ مردوں کی بھیڑ میں عورت کا طواف کرنا مشکل ہوتا ہے۔ ادھر عورت پر جماعت واجب نہیں کہ جماعت کا ترک لازم آتا۔

پس اس روایت سے چند امور اور معلوم ہوئے۔ ① سب سے آخری عمل طواف وداع کا ہے۔ ② احباب اور رفقاء کی رعایت میں جائز حد تک تاخیر کرنا مشروع ہے خصوصاً شوہر کا بیوی کے لئے۔ ③ تنہا کے بجائے احباب اور رفقاء کے ساتھ سفر افضل ہے۔ ④ عورت کے لئے ازدحام کے مقابلہ جب بھیڑ نہ ہو یا کم ہو طواف کرنا سنت ہے۔ ⑤ عورت کا طواف کرنا کنارے سے افضل ہے مردوں کے ازدحام میں گھس کر ممنوع ہے۔ ⑥ عورتوں پر جماعت واجب نہیں۔ ⑦ بغیر طواف زیارت کے عورت کا سفر کرنا درست نہیں۔ ⑧ لوگوں کے نماز پڑھنے کی حالت میں طواف کرنا درست ہے۔ ⑨ طواف ہر وقت کرنا درست ہے۔ مکروہ اوقات میں بھی۔

طواف وداع اور اس کے چند اہم مسائل

① یہ طواف واجب ہے۔ جس پر یہ طواف ہو اس کے چھوڑ دینے سے دم واجب ہو جاتا ہے یہ اس شخص پر واجب ہے جو مکہ مکرمہ سے باہر کا ہو۔

(مناسک ملا علی: ص ۲۵۲)

② جو مل یا میقات میں رہنے والا ہو اس پر یہ واجب نہیں۔ (مناسک: ص ۱۱)

③ بچے پر مجنون پر اور اسی طرح حائضہ اور نفاس والی عورت پر واجب نہیں۔ (مناسک)

زمزم پبلشرز

- ۴ اس طواف کا وقت طواف زیارت کے ادا کرنے کے بعد شروع ہو جاتا ہے۔
۵ یوم النحر میں طواف زیارت کے بعد بھی ادا کر لے گا تو صحیح ہو جائے گا۔

- ۱ اس کا آخری وقت متعین نہیں۔ سالوں کے بعد جب بھی مکہ سے سفر کرے گا ادا کر سکتا ہے۔ (مناسک: ص ۲۵۲)

- ۲ یہ آخر عمر تک واجب رہتا ہے۔ (مناسک)
۳ مکہ مکرمہ میں رکا رہا جب تک رہ رہا ہے تب تک کر سکتا ہے۔ تاخیر سے کوئی گناہ نہیں اور نہ دم آئیگا۔ اس کا وقت مستحب اس وقت ہے جب مکہ مکرمہ سے سفر کا ارادہ کرے۔ (مناسک: ص ۹۰)

- ۴ طواف وداع کے بعد چند دن رکا رہا تو واجب نہیں مستحب ہے کہ سفر کرنے سے قبل پھر طواف کرے۔ (مناسک، فتح القدیر: ۵۰۳/۲)
۵ مکہ مکرمہ میں کوئی شخص اگر اقامت کا ارادہ کرے تب بھی اس پر یہ طواف لازم ہے۔ (مناسک)

- ۱۱ اگر کوئی عورت جو پاک ہو حیض کی حالت میں نہ ہو طواف وداع کئے ہوئے چلی جائے تو اس کے ذمہ اسی حالت غیر احرام میں حرم لوٹنا واجب ہوگا اور طواف وداع کرنا ہوگا۔ اگر اس سے لوٹ کر طواف کر لیا تو دم واجب نہ ہوگا۔ (مناسک)
۱۲ لوٹنا اس وقت تک واجب ہوگا جب تک میقات سے آگے نہ نکلا ہو۔

- (فتح القدیر: ۵۰۳/۲)
۱۳ اگر میقات سے آگے گزر گیا اور لوٹ کر طواف کرنا چاہتا ہے تو اسے اب بلا احرام کے میقات کے اندر آنے کی اجازت نہیں بس اس صورت میں عمرہ کا احرام باندھ کر آ سکتا ہے۔ پس عمرہ کا احرام باندھ کر آنے والا اولاً عمرہ کا طواف وسعی حلق کرے گا اس کے بعد طواف وداع کرے گا۔ اس صورت میں بھی اس پر کوئی دم اور جنایت لازم نہیں آئے گا۔ البتہ تاخیر کا گناہ ہوگا۔ یعنی خلاف سنت تاخیر

سے یہ طواف کیا۔ (شرح مناسک: ص ۲۵۳، فتح القدیر: ص ۵۰۳)

۱۴ اس طواف وداع میں نہ رمل کرے گا نہ اضطباع اور نہ اس کے بعد سعی ہوگی۔ طواف وداع رخصت اور روانگی سے کچھ پہلے کرنا مستحب ہے۔ اگر طواف وداع کے بعد کچھ وقت یا کچھ دن رکنے کی نوبت آگئی تو اس سے کوئی حرج نہیں طواف اب دوبارہ کرنے کی ضرورت نہیں۔ (شرح مناسک)

۱۵ طواف وداع کے بعد رکنے کی نوبت آئی حتیٰ کہ کسی نماز کا بھی وقت آگیا تو بلا کسی قباحت کے وہ حرم میں نماز پڑھ سکتا ہے بلکہ پڑھنا چاہئے تاکہ ایک لاکھ کی نماز کا ثواب مل جائے اس کے بعد طواف وداع کی ضرورت نہیں۔

۱۶ طواف وداع کے بعد اتنا وقت گزرا کہ کسی نماز کا وقت آگیا۔ تو اگرچہ طواف وداع کا لوٹنا واجب نہیں مگر سہولت اور موقعہ ہو تو دوبارہ کر لینا مستحب ہے۔

(شرح مناسک)

۱۷ طواف وداع کر لیا پھر خواہ کسی بھی وجہ سے مکہ مکرمہ میں رکنا ہو گیا تو طواف نفل کرنا چاہئے تو بلا کراہت کر سکتا ہے جو لوگ یہ سمجھتے ہیں کہ طواف وداع کے بعد کوئی طواف نہ کرے ورنہ طواف وداع باطل ہو جائے گا سو یہ غلط ہے۔ بلکہ باہر سے آنے والے ذرا بھی موقعہ ملے وقت ملے اور طواف کی طاقت ہو تو طواف سب سے افضل عبادت ہے چونکہ ہر عبادت وطن میں کر سکتا ہے مگر طواف نہیں کر سکتا۔ طواف وداع کے لئے رخصتی کی نیت لازم نہیں۔ اگر نفل کی نیت سے بھی کرے گا تو ادا ہو جائے گا۔ طواف زیارت کے بعد کوئی بھی نفل طواف کرے گا تو طواف وداع اس سے ادا ہو جائے گا۔ لہذا اگر کسی نے طواف زیارت کے بعد کوئی نفل طواف کسی وقت کر لیا تھا۔ پھر وہ مکہ مکرمہ سے وطن روانہ ہو گیا اور روانگی سے قبل طواف وداع نہیں کیا تو کوئی حرج نہیں نہ اس پر دم نہ ترک واجب کا گناہ بلکہ نفل طواف، طواف وداع بن گیا۔ البتہ خلاف سنت یا مستحب ہوا کہ روانگی کے وقت طواف کرنا سنت یا مستحب تھا وہ ترک ہوا۔ (شرح مناسک)

اگر حائضہ عورت کے پاس وقت ہو کہ وہ پاکی تک رک سکتی ہو تو پاکی تک رک کر طواف وداع کر کے جانا بہتر ہے۔ (اعلاء السنن: ص ۱۹۸)

اگر کسی نے طواف وداع بھولے سے یا کسی وجہ سے یا بلا وجہ غفلت اور نادانی میں جنابت ناپاکی کی حالت میں طواف کر لیا تو اس پر دم۔ ایک بکری کی قربانی واجب ہوگی۔

اگر پورا طواف نہیں کیا بلکہ چار چکر کیا تب بھی دم واجب ہوگا۔ (شرح مناسک: ۳۵۱)
اگر کسی نے طواف وداع بے وضو کیا تو واجب ادا ہو گیا اور ہر چکر کے بدلے ایک صاع جو یا نصف صاع گیہوں دینا پڑے گا۔

اگر کسی نے طواف وداع بے وضو کیا تھا پھر دوبارہ وضو کے ساتھ کر لیا تو اس پر کچھ واجب نہیں طواف وداع ہو گیا۔ اس طواف میں تاخیر سے کچھ نہیں ہوتا۔

(شرح مناسک: ص ۳۵۱)

طواف وداع کے بعد

طواف وداع سے جب فارغ ہو جائے تو دو رکعت نماز طواف مقام ابراہیم یا مسجد حرام میں جہاں بھی سہولت ہو پڑھے۔ (شرح مناسک: ص ۲۵۴)

پھر اس کے بعد زمزم کے پاس آئے۔ (آب زمزم کائناتوں اوپر سے پاٹ کر بند کر دیا گیا ہے) حرم میں زمزم کے لال رنگ کے تھلا جہ رکھے ہوئے ہیں یا نلوں کے پاس آئے اور خانہ کعبہ کی طرف رخ کر کے زمزم پئے۔

زمزم پینے سے قبل ”بسم اللہ“ کہے اس کے بعد ”الحمد للہ“ کہے اس کے بعد ”والصلاة والسلام على رسول الله“ کہے۔ (شرح مناسک: ص ۲۵۵)

پھر آخری مرتبہ یہ دعا ”اللهم انی اسئلك علما نافعا ورزقا واسعا وشفاء من کل داء“ پڑھے زمزم خوب جی بھر ۳ سانس میں پئے۔ اور ہر مرتبہ نگاہ اٹھا کر بیت اللہ دیکھے۔ (شرح مناسک)

پھر زمزم اپنے سر پر ڈالے، چہرے پر اور پورے جسم پر ڈالے۔ (شرح مناسک: ۲۵۵)

رسول اللہ ﷺ کا طریقہ

اس کے بعد اگر سہولت ہو ازدحام کی کلفت نہ ہو اور بھیڑ کی وجہ سے کسی اندیشہ جسمانی کا اندیشہ نہ ہو تو تو ملترم کے پاس آئے۔

ملترم حجر اسود اور خانہ کعبہ کے درمیان کا حصہ ہے۔ اپنے سینہ کو اور دائیں رخسار اس دیوار پر چمٹا دے اور ہاتھ کو اوپر کی جانب اٹھا دے نہایت خشوع خضوع اور رستہ ہوئے گریہ وزاری کرتے ہوئے دعائیں کر لیں۔

اس کے بعد حجر اسود کے قریب اس کا استیلام کرے۔ ازدحام ہو تو ہاتھ سے اشارہ کرے پھر بیت اللہ کی طرف نگاہ کرتے ہوئے روتا ہوا چلا آئے۔ آتے وقت بیت اللہ کی طرف مڑ کر دیکھے پھر آئے اسی طرح آئے۔ (شرح مناسک، شامی ۵۲۳/۲)

خیال رہے کہ ایڑی کے بل پیچھے چلتا ہوا اور بیت اللہ کی طرف سینہ کرتا ہوا حجہ رفعت قہقہری کہتے ہیں نہ آئے یہ بدعت مکروہ خلاف سنت ہے۔ اگرچہ بعض لوگوں نے اس طریقہ کی گنجائش دی ہے مگر صحیح ہے کہ یہ خلاف سنت ہے شرح لباب میں ملا علی قاری نے..... اسے منع کرتے ہوئے لکھا ہے۔ ”وما یفعله الناس من الرجوع القہقہری بعد الوداع فلیس فیہ سنۃ مرویۃ۔“ ملا علی قاری نے آخر میں اسے بدعت حسنہ قرار دیا ہے۔ (شرح لباب: ص ۲۵۶)

بہر حال بدعت بدعت ہی ہے نہ آپ سے نہ اصحاب سے نہ خیر القرون کے اکابرین سے بسند ثابت ہے۔ شامی درمختار کے ”یرجع قہقہری“ پر لکھتے ہیں۔ ”وفی مناسک النووی ان ذلک مکروہ لانہ لیس فیہ سنۃ مرویۃ ولا اثر محکی وتبعہ ابن الکمال والطرا بلسی فی مناسکھ۔“ (شامی، درمختار ۵۲۳/۲)

طواف وداع کے بعد زمزم پینا آپ سے ثابت ہے یا نہیں حضرت عطاء سے مروی ہے کہ آپ ﷺ جب طواف (وداع) سے فارغ ہوئے تو زمزم (کے کنویں) سے ڈول کھینچا۔ آپ نے خود کھینچا کوئی دوسرا شریک نہیں ہوا۔ پھر باقی ڈول کا پانی زمزم کے کنویں میں ڈال دیا۔ اور فرمایا اگر لوگوں کے غالب ہونے کا اندیشہ نہ ہوتا تو میرے علاوہ زمزم کوئی نہیں کھینچتا۔ (فتح القدیر: ص ۵۰۵)

محقق ابن ہمام نے زمزم کے پاس تشریف لانے اور زمزم پینے کے دو مختلف روایتوں کے درمیان تطبیق دیتے ہوئے فرمایا کہ حضرت جابر رضی اللہ عنہ کی روایت میں ہے کہ لوگوں نے آپ ﷺ کو زمزم کے کنویں سے پانی نکال کر دیا۔ ”انہم نزعوا لہ“ اور حضرت عطا کی روایت (مرسل) میں ہے کہ آپ ﷺ نے خود نکالا اور پیا۔ ”فنزع هو بنفسه الدلو فشرب منها لم يعنه على نزعها احد.“ حضرت جابر رضی اللہ عنہ کی روایت کو طواف زیارت پر محمول کیا۔ اور عطا کی روایت کو طواف وداع کے متعلق بتایا ہے۔ چنانچہ ابن ہمام لکھتے ہیں۔ ”وقد يجمع بان ما في هذا كان يعقب الطواف وما في حديث جابر رضي الله عنه وما معه كان عقيب طواف الافاضه.“

خلاصہ یہ ہے کہ حدیث پاک میں صراحۃً کوئی ایسا لفظ نہیں ایسی کوئی عبارت بھی نہیں جس کا سیاق سباق واضح طور پر بتا دے کہ طواف وداع کے بعد آب زمزم کے پاس گئے اور زمزم نوش فرمایا۔ ہاں البتہ طواف زیارت کے بعد زمزم کے پاس جانا پینا صراحۃً ثابت ہے۔

طواف وداع کے بعد رواۃ نے زمزم پینے کا ذکر نہیں کیا۔ آپ کی ازواج مطہرات نے جن کے ساتھ آپ نے شب اخیر میں طواف کیا انہوں نے بھی ذکر نہیں کیا۔ یا تو انحصار اذکر نہیں کیا۔ یا اس وجہ سے کہ واقعۃً آپ زمزم کے پاس نہیں تشریف لے گئے، طواف وداع سے فارغ ہونے کے بعد صبح صادق کا وقت ہو گیا تھا۔ صبح کی نماز پڑھ کر آپ مدینہ منورہ کی جانب روانہ ہو گئے۔

اگر آپ زمزم کے پاس جاتے اور زمزم پیتے تو ضرور کسی نہ کسی روایت میں وداع کے بعد زمزم پینے کی صراحت ہوتی۔ ادھر چونکہ آپ زیارت کے بعد زمزم پی کر اس کے استجاب کی جانب عملاً اشارہ کر چکے تھے اس لئے وقت نہ ہونے کی وجہ سے ”بیانا للجواز“ آپ نے ایسا کیا ہو۔

مزید یہ بھی کہا جاسکتا ہے آپ جلدی میں ہوں۔ یہ بھی ہو سکتا ہے کہ شب اخیر میں

خنکی اور ہلکی سی ٹھنڈک کی وجہ سے پیاس نہ لگی ہو اور پانی پینے کی خواہش نہ ہوئی ہو۔ اس کے برخلاف طواف زیارت آپ نے عین زوال کے وقت شدت حرارت، دوپہر کی گرمی کے وقت کیا اس وقت ویسے بھی پیاس شدید محسوس ہوتی ہے۔ اور دن ہونے کی وجہ سے لوگوں کی بھیڑ بھی تھی صحابہ کا ایک جم غفیر موجود تھا۔ انہوں نے آپ کو دیکھا تو نقل کر دیا۔ پس جہاں دیکھا تو کسی نہ کسی راوی نے نقل کر دیا جہاں نہیں دیکھا وہاں نقل نہیں کیا۔ ادھر علماء مجتہدین نے اصول سے کہ آپ ﷺ سے طواف کے بعد ثابت ہے وداع کے بعد بھی استحباب ثابت کر دیا ہے۔

طواف وداع کے بعد دو امر مستحب کی تحقیق

عموماً فقہاء کرام طواف وداع کے بعد دو امر مستحب لکھتے ہیں۔ ① زمزم پینا۔ ② ملترزم کے پاس آنا اور چمٹنا دعا کرنا۔

جیسا کہ شرح لباب میں ملا علی قاری نے اور دیگر فقہاء نے بیان کیا ہے حنا بلدا اور شوافع کے یہاں بھی طواف وداع کے بعد ملترزم کے پاس آنا اور چمٹنا لکھا ہے۔

(بلوغ الامانی: ۱۲/۲۲۷)

”ثم يأتى زمزم فيشرب منه. ثم يأتى الملتزم“ (شرح لباب: ص ۲۵۵)

اسی طرح شامی میں ہے۔ ”ثم يأتى زمزم.“ (شامی: ۲/۵۲۳)

مگر ان دونوں امر کا ثبوت حجة الوداع کے موقع پر طواف وداع کے بعد کی روایت سے صراحتاً ثابت نہیں ہے۔ روایتوں میں اس طرح ہے شب اخیر میں طواف وداع کیا اس کے بعد صبح کا وقت ہو گیا۔ مکہ میں آپ نے صبح کی نماز پڑھی۔ اور مدینہ منورہ کی جانب کوچ کیا۔

چنانچہ بخاری میں ہے۔ ”فطاف للوداع ليلا سحرا ولم يرمل في هذا الطواف.“ زاد المعاد میں ہے۔ ”ثم نهض الى مكة وطاف بها طواف الوداع ليلا. ثم خرج من اسفلها.“ (زاد المعاد: ص ۳۹۳)

یہاں راوی نے صرف طواف کا ذکر کیا ہے۔ نہ زمزم کے پاس آنے کا ذکر کیا ہے۔

— ﴿مَنْ مَرَّ بِهَا شَرِبَ﴾ —

ملتزم اور باب کعبہ کے پاس آنے کا ذکر کیا ہے۔ ہاں البتہ طواف زیارت کے بعد کا زمزم کے پاس آنا اور زمزم کا پینا صحیح روایتوں میں مذکور ہے۔

چنانچہ حضرت جابر کی طویل حدیث جو مسلم میں ہے۔ ”فافاض الی البیت بمكة الظهر فاتی علی بنی عبد المطلب یسقون من زمزم۔“

اسی طرح حضرت علی رضی اللہ عنہ کی حدیث جو مسند احمد میں ہے اس کا ذکر ہے۔ ”ثم رسول الله صلى الله عليه وسلم فدعا بسجل من ماء زمزم منه۔“ (مسند احمد مرتب: ص ۸۶)

ایسا بھی ہو سکتا ہے کہ آپ طواف وداع کے بعد زمزم کے پاس آئے ہوں جسے ذکر نہیں کیا۔ یا طواف زیارت پر قیاس کر کے طواف وداع کے بعد زمزم پینا قرار دیا ہو۔

اسی طرح طواف وداع کے بعد آپ کا ملتزم کے پاس آنا ثابت نہیں۔ علامہ ابن قیم نے تو صاف انکار کر دیا کہ آپ فتح مکہ کے موقع پر ملتزم کے پاس حجۃ الوداع کے موقع پر نہیں آئے تھے۔ ”فالذی زوی عنه انه فعله يوم

“ (زاد المعاد: ص ۲۹۶)

ابوصالح دمشقی نے سبل الہدی میں اسی رائے کو پسند کیا اور ابن قیم کی رائے پر کیا ہے۔ ”صح انه وقف بالملتزم فی غزوة الفتح۔“ (سبل الہدی: ۸/۴۸۶) وجہ اس کی یہ ہے کہ صفوان کی اس روایت میں جس میں ملتزم پر چمٹنے کا ذکر ہے

”لما فتح مكة“ کی عبارت ہے۔ (ابوداؤد، بلوغ الامان: ۱۲/۲۳۵)

البتہ حضرت عبد اللہ بن عباس رضی اللہ عنہما حج کے موقع پر ملتزم پر آتے تھے سینہ پیشانی ہوں کو پھیلا کر ملتزم پر رکھتے تھے اور کہتے تھے کہ آپ صلی اللہ علیہ وسلم کو میں نے ایسا ہی دیکھا ہے۔ اس پر علامہ ابن قیم لکھتے ہیں۔ شاید حضرت ابن عباس نے وداع کے موقع پر یا اور کسی موقع پر دیکھا ہو جسے وہ کہہ رہے ”ہکذا رأیت رسول الله صلى الله عليه وسلم“ پس ان روایتوں کے پیش نظر جو آپ سے فتح مکہ کے موقع

پر طواف کے بعد ملتزم پر آنا اور حجۃ الوداع کے موقع پر طواف زیارت کے بعد ملتزم کا پینا مذکور ہے۔ جس کی جانب علامہ عینی نے عمدۃ القاری شرح بخاری میں تصریح کی ہے۔ ”روی احمد باسناد جید من حدیث جابر فی ذکر حجۃ علیہ السلام ثم عاد الی الحجر ثم ذهب الی زمزم فشرب منها وصب علی راسه ثم رجع فاستلم الرکن.“ (شرح بخاری: ۹/۲۷۷)

اس سے ان دونوں امر کا مستحب و مسنون ہونا ثابت کیا ہے۔ چنانچہ شرح منہ احمد میں ہے۔ ”آخر احادیث الباب و حدیثی عمر بن شیب و ابن عباس المذکورین فی الزوائد علی استحباب الوقوف بالملتزم عقب طواف الوداع والدعا عنده.“ (شرح منہ احمد: ۱۲/۲۳۷)

حاصل یہ نکلا کہ طواف زیارت کے بعد صراحتہ زمزم پینے کا ثبوت ہے اور طواف وداع کے بعد استدلالاً ثبوت ہے لہذا اگر کوئی طواف وداع کے بعد ملتزم کے پاس نہ جائے اور زمزم نہ پئے تو اسے خلاف سنت کا مرتکب نہیں کہا جائے گا۔

آخری طواف کا مستحسن طریقہ اور رخصت ہوتے وقت کی بہترین دعا
حضرت مجاہد (جو حضرت ابن عباس رضی اللہ عنہما کے شاگرد ہیں) کہتے ہیں کہ جب تم مکہ مکرمہ سے رخصت ہونے کا ارادہ کرو تو مسجد حرام میں داخل ہو۔ حجر اسود کا استیلام کر کے طواف شروع کرو۔ پھر پھیرے پورے کرنے کے بعد (آخری استیلام کرنے کے بعد) مقام ابراہیم کے پاس آ جاؤ اس کے پیچھے نماز پڑھو۔ پھر زمزم پیو۔ پھر ملتزم (حجر اسود اور دروازہ خانہ کعبہ کے درمیان کا حصہ اگر از دحام اور تکلیف دہ بات نہ ہو) کے پاس آ کر سینہ اور پیٹ کو خانہ کعبہ سے چمٹا کر خوب جو چاہو دعا مانگو۔ اس کے بعد حجر اسود کے پاس آ کر (آخری) استیلام کر لو اور وطن روانہ ہو جاؤ۔

(القری: ص ۵۵۷، سنن سعید ابن منصور)

حضرت امام شافعی رحمہ اللہ فرماتے ہیں آخری طواف کے بعد ملتزم کے پاس آ کر

﴿مَنْ مَرَّ بِهَذَا كَذَا﴾

(اگر بھیڑ کی وجہ سے یہاں نہ آ سکے تو مسجد حرام میں کہیں بھی) یہ دعا پڑھ لے:

”اللهم البيت بيتك. والعبد عبدك وابن عبدك وابن امتك حملتني على ما سخرت لي من؛ خلقتك حتى سيرتني في بلادك وبلغتني بنعمتك حتى اعنتني على قضاء مناسك فان كنت رضىت عني فازد عني رضا ولا فمن الآن قبل ان تنأى عن بيتك دارى هذا وان انصرا فى ان اذنت لي غير مستبدل بك ولا بيتك لا راغب عنك ولا عن بيتك اللهم فاصحبنى العافية فى بدنى والعصمة فى دينى واحسن منقلبى وارزقنى ما ابقيتنى.“ (القرى: ۵۸۷)

(مزید اس وقت کی اہم دعائیں حج و عمرہ کی مسنون دعاؤں میں ہیں)۔

آپ ﷺ طواف وداع کا حکم فرماتے

حضرت ابن عباس رضی اللہ عنہما سے روایت ہے کہ آپ ﷺ نے حکم دیا کہ آخری فعل ان

کا طواف ہو۔ (ابن خزیمہ: ص ۳۲۷، ابن ماجہ: ص ۲۲۷)

حضرت ابن عباس رضی اللہ عنہما سے مروی ہے کہ لوگ (منیٰ سے آخری رمی کرنے کے بعد) ہر طرف سے جانے لگے تو آپ ﷺ نے حکم دیا کہ تم میں سے کوئی نہ جائے تا وقتیکہ کہ ان کا آخری کام طواف نہ ہو جائے۔ (یعنی طواف رخصتی کر کے جائیں)۔

(ابن خزیمہ: ۳۲۷/۳، سنن کبریٰ: ۵/۱۶۱، مسند احمد مرتب: ص ۲۳۳، مسلم: ص ۴۲۷)

حضرت ابن عمر رضی اللہ عنہما سے مروی ہے کہ آپ ﷺ نے منع کیا ہیکہ کوئی آدمی بلا

آخری طواف کئے ہوئے روانہ ہو جائے۔ (ابن ماجہ: ص ۲۲۷)

حضرت ابراہیم نخعی سے پوچھا گیا۔ سب سے آخری طواف کے بعد کیا ہو۔ فرمایا۔

جراسود کا استیلام۔ یعنی طواف صدر۔ (القری: ص ۵۵۷، سعید بن منصور)

بلا طواف وداع کے جانے پر واپس کر دیئے جاتے

یٰحییٰ بن سعید نے بیان کیا کہ بلا طواف وداع کئے ایک شخص چلا گیا تو حضرت عمر

رضی اللہ عنہما سے مرالظہران سے واپس فرما دیا۔ (سنن کبریٰ: ۵/۱۶۲، کنز العمال: ۶/۲۳۳)

﴿مکتبہ پبلیکیشنز﴾

طاؤس کہتے ہیں کہ حضرت عمر رضی اللہ عنہ ان لوگوں کو واپس فرمادیتے تھے جو طواف کے بغیر چلے جاتے تھے۔ (کنز العمال: ۶/۲۳۳)

فَائِدَہ: حدود مکہ اور وہاں سے باہر رہنے والے پر یہ طواف واجب ہے۔ اسے منفر نام سے ذکر کیا جاتا ہے ”طواف وداع، طواف صدر، طواف افاضہ، طواف واجب طواف آخر عہد بالبيت، احناف اور شوافع اور حنابلہ کے نزدیک واجب ہے۔ اور مالک کے نزدیک یہ سنت ہے۔ معارف السنن میں ہے بلا شک یہ طواف واجب ہے اس کے چھوڑنے پر دم واجب ہے البتہ حائض اور نفساء پر واجب نہیں ہے۔

(معارف السنن: ۶/۱۵۵)

اسی وجہ سے کہ یہ طواف باہر سے آنے والوں پر واجب ہے حضرت عمر فاروق رضی اللہ عنہ ایسے شخص کو جو بلا طواف وداع چلے جاتے تھے ان کو واپس کرواتے اور طواف وداع کے بعد روانہ ہونے کی اجازت دیتے۔

طواف وداع ”رخصتی طواف میں رمل نہیں ہے

فَائِدَہ: علامہ ابن قیم نے زاد المعاد میں لکھا ہے کہ آپ صلی اللہ علیہ وسلم نے طواف وداع میں رمل نہیں کیا تھا۔ (زاد المعاد: ۲/۲۸۲)

ابن حزم نے بھی ذکر کیا کہ آپ صلی اللہ علیہ وسلم طواف وداع میں رمل نہیں کیا (القری: ۵۵۶) شرح مناسک میں ہے طواف وداع بلا رمل واضطباع اور بلا سعی کرے گا۔

(شرح مناسک: ص ۱۵۴)

بعض جاہل آخری طواف میں رمل کرنے لگتے ہیں۔ اس کا دیکھا دیکھی دوسرے لوگ بھی کرتے ہیں یہ غلط ہے۔ عموماً دیکھا جاتا ہے کہ حج کے امور میں دوسرے جاہل ناواقفوں کا دیکھ کر خلاف سنت امور کا ارتکاب کرنے لگ جاتے ہیں سو ایسا ہرگز نہ کرے۔ بلکہ کرنے سے قبل معتبر کتابوں میں دیکھ لے یا کسی محقق واقف عالم سے پوچھ لے۔ ہر عالم سے نہ پوچھے کہ سب کو مناسک حج کا علم نہیں رہتا اور نہ استحضار ہوتا ہے۔

مکتبہ پبلیکیشنز

طواف وداع اور اس کی فضیلت و ثواب

حضرت ابن عمر رضی اللہ عنہما کی روایت میں ہے کہ آپ ﷺ نے فرمایا۔ جب تم طواف وداع کرو گے تو گناہوں سے اس طرح صاف ہو جاؤ گے جیسے تمہاری ماؤں نے تمہیں آج جنا ہو۔ (مجمع الزوائد: ۳/۲۷۷، ترغیب: ۵/۲۲۰)

اسی طرح حضرت عبادہ بن الصامت رضی اللہ عنہ کی روایت میں ہے تم جب طواف وداع کرو گے تو تم گناہوں سے ایسے نکل جاؤ گے جیسے تم کو تمہاری ماں نے آج پیدا کیا ہو۔ (ترغیب: ۲/۱۷۷)

قَالَ لَا: طواف وداع حج کا آخری مبارک امر اور مناسک میں سے ہے۔ اس کے حج کے امور کا اختتام اور اس سے فراغت اور وطن کے جانب سفر ہو جاتا ہے گویا خانہ کعبہ کا آخری دیدار اور آخری سلام ہے۔

حجاج کرام کا زمزم ساتھ لانا سنت ہے

حضرت عائشہ رضی اللہ عنہا زمزم لایا کرتی تھیں۔ (جب مکہ سے رخصت ہوتیں) اور فرماتی تھیں کہ حضور پاک ﷺ زمزم لاتے تھے۔ (ترمذی: ۱۹۰/۱، معارف السنن: ص ۴۷۷)

حضرت عطا سے پوچھا گیا زمزم کا ساتھ لے جانا کیسا ہے۔ جواب دیا حضرت نبی پاک ﷺ لے گئے ہیں۔ حضرت حسن و حسین رضی اللہ عنہما ساتھ لے گئے ہیں۔ (مجمع الزوائد: ۳/۲۸۷)

حضرت کعب احبار زمزم ملک شام لے جایا کرتے تھے۔ (معارف: ۶/۴۲۷)

ابن جماعہ نے بیان کیا ہے کہ کعب احبار ۱۲ اونٹ لا کر زمزم ملک شام لے جایا کرتے تھے۔ (اخبار مکہ: ۲/۵۲)

علامہ سخاوی نے بیان کیا ہے کہ آپ ﷺ زمزم کو برتنوں اور مشکیزوں میں لے جایا کرتے تھے۔ مریضوں پر ڈالتے اور ان کو پلاتے تھے۔ (اعلاء السنن: ۱۰/۲۵)

قَالَ لَا: معلوم ہوا کہ حجاج کرام اور زائرین بیت اللہ کا زمزم اپنے ملک و وطن لے جانا سنت ہے۔ اور سنت سے ثابت ہے۔ آپ ﷺ صحابہ کرام سلف صالحین زمزم لاتے

زمزم پیکشرف

رہے۔ اور خود استعمال کرتے اور لوگوں کو ازراہ تبرک ہدیہ دیتے۔

حجاج کرام کا زمزم ہدیہ دینا سنت ہے

آپ ﷺ سے مروی ہے کہ آپ نے زمزم ہدیہ دینے کا حکم دیا۔ (جزیۃ الوداع: ص ۱۹۳)
حضرت ابن عباس رضی اللہ عنہما آنے والے مہمان کو زمزم ہدیہ پیش کرتے۔

(اعلام السنن: ص ۱۰۰)

شرح لباب میں ہے کہ زمزم اپنے نہر و علاقے میں لے جانا تبرک کا لوگوں کو ہدیہ

دینا مستحب ہے۔ (جزیۃ الوداع: ص ۱۹۳)

فائدہ: پس معلوم ہوا حجاج کرام جو زمزم لاتے ہیں اور لوگوں کو تبرک کا تحفہ میں دیتے ہیں۔ یہ مسنون اور باعث ثواب و فضیلت امر ہے۔ علامہ بنوری نے شرح ترمذی میں ذکر کیا ہے۔ یہ ایسی سنت ہے جو مطلوب ہے۔ (شرح ترمذی: ۶/۳۲۷)

حج کے بعد مکہ مکرمہ میں رکے رہنے کے متعلق صحابہ و تابعین کی رائے

حضرت علامہ بن حضرمی نے کہا میں نے رسول پاک ﷺ کو یہ فرماتے ہوئے سنا حج سے فراغت کے بعد مہاجرین حضرات ۳ دن تک رکے رہیں۔

قاسم بن محمد کے بارے میں کہا۔ عمرہ سے فارغ ہونے کے بعد ۳ دن رکے تھے۔

ابراہیم نخعی کہتے ہیں کہ حضرات صحابہ کرام مستحب خیال کرتے تھے کہ عمرہ کرنے

کے بعد ۳ دن رکیں۔ (مصنف عبد الرزاق: ۵/۲۲)

حضرت ابراہیم نخعی فرماتے ہیں مکہ مکرمہ آتے جاتے رہنا یہ بہتر ہے اس بات سے

کہ مکہ میں قیام کیا جائے حسن بصری اور محمد نے کہا کہ نبی پاک ﷺ کے اصحاب حج کرتے تھے (اور فارغ ہونے کے بعد) واپس چلے آتے تھے۔ عمرہ کرتے تھے رکے نہیں تھے واپس آ جاتے تھے۔

حضرت عمر فاروق رضی اللہ عنہ جب حج کے لئے مکہ مکرمہ آتے تھے تو حج سے فارغ

﴿مکرمہ پبلشرز﴾

ہونے کے بعد چلے آتے اور فرماتے مکہ مکرمہ رکے رہنے کی جگہ نہیں ہے۔

(مصنف ابن عبد الرزاق: ۲۱/۵)

حضرت ابوذر رضی اللہ عنہ عمرہ کے لئے تشریف لائے ۳ دن قیام کیا پھر مکہ مکرمہ سے

چلے آئے۔ (مصنف ابن عبد الرزاق: ۲۲/۵)

فَالْيَاكُنَ: سفر کے مقصود سے فارغ ہونے کے بعد وطن جہاں مقیم ہے جلد آنے کی تاکید ہے۔ چونکہ سفر میں آدمی کے معمولات اور دیگر رہن سہن کے امور میں فرق پڑ جاتا ہے۔ وطن میں سہولتوں کے اسباب کی وجہ سے سہولت رہتی ہے۔ سفر کا مقصد حج بیت اللہ اور مناسک کی ادائیگی تھی وہ پورا ہو گیا۔ جلد واپس آنے کی تاکید ہے مہاجرین کو تو اس وجہ سے آپ نے جلد آنے کی تاکید کی تاکہ ہجرت کے بعد وطن اصلی کی محبت خلیجان کا سبب نہ بنے۔ چونکہ وطن مکہ چھوڑ کر مدینہ منورہ کے باشندہ ہو گئے تھے۔ اس لئے آپ اور خود صحابہ کرام نہیں چاہتے تھے کہ مکہ مکرمہ میں ضرورت کے بعد طویل قیام ہو۔

حج سے فارغ ہونے کے بعد آپ نے رکنے سے منع فرمایا ہے حضرت عائشہ رضی اللہ عنہا سے مروی ہے کہ آپ ﷺ نے فرمایا جب تم حج سے فارغ ہو جاؤ تو اپنے اہل و عیال میں آنے میں جلدی کرو۔ اس میں تمہیں بڑا ثواب ہے۔ (القری: ص ۵۵۱، دارقطنی، حاکم: ۴/۳۲۰، إعلاء السنن: ص ۴۱۳)

فَالْيَاكُنَ: مطلب اس کا یہ ہے کہ سفر حج میں ایک اچھا خاصہ وقت لگ جاتا ہے ادھر گھر کے مقابلہ میں سفر کو قیام ہی کی حالت میں ہو کچھ نہ کچھ پریشانیاں رہتی ہیں گھر کی راحت بیوی بچوں کا خیال آتا ہے۔ ادھر جس مقصد سے سفر تھا پورا ہو گیا۔ لہذا اگر وطن اور اہل و عیال کا خیال دل میں بار بار آتا رہے گا ایسی حالت میں مکہ مکرمہ یا مدینہ منورہ میں قیام بہتر نہیں۔ مزید یہ کہ وطنی مشاغل جن کو چھوڑ کر آیا ہے اس میں جا کر لگ جانا بہتر ہے۔ اس وجہ سے آپ حج سے فراغت ہوتے ہی وطن کی جانب کوچ فرما لیتے تھے حج کے بعد تو آپ نے ایک دن بھی قیام نہیں فرمایا۔ اور طواف وداع ۱۳ تاریخ کی آنے والی رات میں کیا اور صبح نکل گئے اور مدینہ منورہ چلے آئے۔

﴿وَمِنْهُمْ مَّنْ يَّسْتَفْهِسُ﴾

یہاں ایک بات کا خیال رہے کہ جنس کے لئے وطن میں دینی مشاغل یا دنیاوی مصروفیت ہو اور وطن میں کسی بھی طرح دین کے امور میں لگا رہتا ہو تو اس کے لئے محض اس وجہ سے کہ یہاں ایک لاکھ نماز کا ثواب ملے گا یہ کوئی بڑی دینداری کی بات نہیں۔ مسجد حرام میں ایک لاکھ ثواب کی وجہ سے رکنا دیندار کی بات اور بہت فضیلت کی بات ہوتی تو آپ ﷺ ضرور کچھ نہ کچھ دن اس ثواب کو حاصل کرتے ہوئے قیام فرماتے۔ آپ کے بعد حضرات صحابہ قیام فرماتے مگر ۳ دن سے زیادہ قیام اکثر حضرات کا نہیں ملتا۔ پس یہ امراء اور رؤساء جو طویل مدت تک مالی سہولت کی وجہ سے رکے رہتے ہیں یہ گوجائز ہے اور کوئی قباحت نہیں ہے مگر من حیث السنۃ اس کی اہمیت اور افضلیت نہیں۔ فضیلت اور اہمیت اس کی ہے جو آپ ﷺ سے ثابت ہو اور صحابہ کرام سے ثابت ہو۔ اس بات کا بھی خیال رہے کہ جو حضرات دوبارہ بار بار نہیں آسکتے ان کا حرم سے محبت اور زیادتی ثواب کے بارے میں قیام کر لینا کوئی حرج کی بات نہیں۔ اس لئے کہ عہد قدیم میں پہلے زمانہ میں تو لوگ حسب مرضی حرم اور حج کے لئے آسکتے تھے اور اب خصوصاً دور دراز ملک والوں مثلاً ہندو پاکستان والوں کے لئے مشکل مسئلہ ہوتا ہے۔ چونکہ وقت کے ساتھ خوب مال بھی لگتا ہے۔ اس لئے ان کا قیام شوق و محبت اور حسرت و تمنا کی وجہ سے ہوتا ہے۔ کہ پھر کہاں موقع ملے گا آنے کا۔ سو یہ بہتر ہے۔

حجۃ الوداع میں آپ مکہ مکرمہ وغیرہ میں کتنے دن رہے

عمر بن دینار کہتے ہیں کہ میں نے حضرت عروہ بن زبیر سے پوچھا کہ آپ (حج کے موقع پر) مکہ میں کتنے دن رہے کہا۔ دس دن۔ (مسلم، نسائی، ہدایۃ السالک: ص ۱۲۹)

قائد کا: حضرت انس رضی اللہ عنہ کی روایت میں ہے کہ آپ ﷺ مکہ میں (حج کے موقع پر) دس دن رہے۔ ابن جماعہ نے بیان کیا کہ آپ ۴ رذی الحجہ کی صبح کو مکہ میں داخل ہوئے اور ۱۴ رذی الحجہ کو مکہ سے روانہ ہو گئے۔ (ہدایۃ السالک: ۳/۱۲۸)

یعنی ۱۳ رکی رمی کے بعد وادی محصب میں ظہر عصر مغرب و عشاء پڑھی۔ صبح کی نماز سے قبل طواف وداع کیا۔ پھر فجر کی نماز حرم میں پڑھی۔ فجر کے بعد آپ مکہ سے نکل گئے۔

اور مدینہ منورہ کا رخ اختیار کیا۔ آپ نے مکہ مکرمہ میں قیام نہیں فرمایا۔
اس سے معلوم ہوا کہ حجاج کرام حج سے فارغ ہو کر متصلاً بلا قیام کئے وطن آ سکتے
ہیں اس میں کوئی قباحت نہیں۔ قرب و جوار کے لوگ تو عموماً ایسا ہی کرتے ہیں۔
البتہ اطراف اور دور دراز کے لوگ کچھ رکتے ہیں کہ ان کا دوبارہ آنا مشکل ہوتا
ہے اس لئے قیام کر کے وہ حرم کی عبادت کی ثواب کے طالب ہوتے ہیں۔ اور کچھ
مقامات مقدسہ کی زیارت کر لیتے ہیں۔ مناسک حج سے فارغ ہونے کے بعد طواف کی
کثرت کرنی چاہئے اور حسب سہولت نفلی عمرہ کرتا رہے کہ یہ ایسی عبادت ہے جو مکہ مکرمہ
کے علاوہ نہیں ہو سکتی۔

حجاج کرام جب حج سے فارغ ہو کر آئیں تو کیا امور مسنون ہیں
حضرت عائشہ رضی اللہ عنہا سے مروی ہے کہ مکہ مکرمہ سے جب حج یا عمرہ کے بعد واپسی
ہوئی اور اسیدین حضیر آپ کے سامنے چل رہے تھے تو انصار کے جوان ہم لوگوں سے
ملنے لگے۔ اور وہ اپنے اقرباء سے جب سفر سے آتے تو ملتے۔ (متدرک حاکم: ۱/۴۸۸)
حضرت ابن عمر رضی اللہ عنہما سے مرفوعاً روایت ہے کہ جب آنے والے حجاج کرام سے
ملاقات کرو تو ان کو سلام کرو۔ مصافحہ کرو، ان سے اپنی مغفرت کے لئے دعا کراؤ۔ اس
سے پہلے کہ وہ اپنے گھر میں داخل ہوں کہ وہ مغفرت شدہ لوگ ہیں۔
(احمد، کنز العمال، اعلاء السنن: ج ۴ ص ۴۱۴)

فَائِدَہ: خیال رہے کہ حسب سہولت حج بیت اللہ کے سفر کے وقت بھی اہتمام سے
ملاقات کرے اور ان سے دعا کی درخواست کرے۔ اسی طرح حج بیت اللہ کے سفر سے
واپس جب آئے تو ان سے ملاقات کرے اور دعا مغفرت کی درخواست کرے۔ ہاں
البتہ میلے، جشن کی شکل اختیار نہ کرے کہ یہ خلاف سنت غیر مسلموں کا طریقہ ہے۔
خیال رہے کہ دعا اور مصافحہ اور ملاقات تک کی تو ترغیب ہے۔ مگر آج کل تو
حاجیوں کے گلے میں پھول کا ہار پہنانے کی رسم جو چل پڑی ہے بہ خلاف سنت ناجائز
ہے۔ اور اگر رقم کا خراجہ ۱۰، ۱۰۰، اور اسے اف ہے۔ یہ سیاسی نیتاؤں کا طریقہ ہے غیر
— (بے شک)

مسلموں کی رسم ہے۔ ہماری شریعت خود ایک مستقل طریقہ اور تہذیب رکھتی ہے۔ ہمارے کرنا، مصافحہ کرنا، معاف کرنا ان کو سفر سے واپسی کی دعا اور قبولیت حج کی دعا پر مشروع ہے۔ پھولوں کا مالا اور ہار پہنانا اور خود حایوں کا شوق سے پہننا یہ بہت عجیب اور بری بات ہے۔ کیا مدینہ منورہ میں پھولوں کی پیداوار نہیں تھی۔ جاٹا و صحابہؓ آپ ﷺ کو کتنا ہار پہنایا تھا۔ یا بعد میں دور صحابہؓ یا دور تابعین میں یا اس کے بعد لوگوں نے آنے والے حجاج کرام کو پھولوں کا ہار پہنایا۔ ہمارے دور کے بزرگ حج اور اکابرین حضرات کا عمل یہ رہا ہے۔ ہرگز نہیں۔

بس اے مسلمانوں خلاف شرع امور، رسم و رواج سے بچو اور اس میں مال جو نعمت کی نعمت ہے خرچ کر کے گناہ اپنے ذمہ مت لو۔ خوشی میں اور رنج میں شریعت کے احکام کی رعایت کرو۔ غیر مسلموں کی طرح نفس کے غلام جو من چاہا کر لیا کوئی پرواہ نہیں نہ کرو۔ اسلام کا طرہ امتیاز ہے اعتدال پر رہنا۔ اس سے دنیا بھی ہمیشہ اچھی گذرے گی اور آخرت بھی ”اللهم وفقنا لما تحب وترضى وحفظنا من الفواحش والبدعة. یا حی یا قیوم۔“

حج سے آنے والے کی دعا ربیع الاول تک قبول

حضرت عمر بن خطاب رضی اللہ عنہما کہتے ہیں کہ حجاج کرام کی مغفرت کر دی جاتی ہے۔ اس کی بھی جس کی مغفرت کی یہ دعا کرے۔ ذی الحجہ، محرم، صفر اور ۲ ربیع الاول تک۔

(کنز العمال، اعلیٰ السنن: ص ۴۴، احکام الہدیہ ص ۴۵)

فَإِنَّكَ لَا: زیارت بیت اللہ سے آنے والے سے دعاء مغفرت کی درخواست کی حدیث پاک میں بڑی ترغیب اور تاکید ہے اور حجاج کرام کی دعا قبول کی جاتی ہے۔ بھلا روایت میں ہے کہ گھر داخل ہونے سے پہلے دعا مغفرت کرا لو۔ اور اس روایت میں بڑی گنجائش ہے کہ ربیع الاول تک اس کی دعا قبول ہوتی ہے۔ پس لوگوں کو چاہئے کہ حجاج سے دعا کرنے میں دریغ نہ کرے۔ حسب سہولت ان سے دعا مغفرت کرائے۔ کہ اس کی حدیث پاک میں بڑی تاکید ہے۔ چونکہ مؤمن کے لئے دعا مغفرت بہ

سے اہم دعا ہے اس لئے اس کی ترغیب دی گئی ہے حافظ ابن رجب نے بیان کیا اگر اسے وطن پہنچنے میں (ربیع الاول سے بھی) تاخیر ہو جائے تو گھر پہنچنے تک اس کی دعا قبول ہوتی ہے۔ (شرح احیاء: ۴/۳۶۲)

حجاج کرام جب تک وطن گھر نہ پہنچ جائیں تب تک دعا قبول

حضرت ابن عمر رضی اللہ عنہما سے مرفوعاً روایت ہے کہ جب تم حجاج سے ملو تو سلام مصافحہ کرو، اور ان سے کہو کہ تمہارے لئے مغفرت کی دعا کریں اس سے پہلے کہ وہ گھر میں داخل ہوں کہ وہ بخشتے بخشائے آئے ہیں۔ (مسند احمد، شرح احیاء: ص ۳۶۵)

فَالْيَوْمَ: اس سے معلوم ہوا کہ جب تک حجاج کرام گھر نہ پہنچ جائیں ان کی دعا قبول ہوتی ہے خواہ گھر تاخیر سے پہنچیں۔ لہذا بہتر ہے کہ سواری سے اترنے گھر جانے سے قبل ان کی دعا میں شامل ہونے کا اہتمام کرنا چاہئے۔ ہاں مگر اس امر کا خیال رہے کہ دعا کے لئے لوگوں کے جمع کرنے کا اہتمام پھر مصافحہ کی بھیڑ اکٹھا کرنا پھر مصافحہ کے لئے لمبی قطار کا لگانا۔ اور اس کو شہرت دینا یہ سب امور خلاف سنت نام و نمود کے لئے ہے۔ مصافحہ میں لمبی قطار لگانے کی ضرورت نہیں حسب سہولت مصافحہ کا موقعہ ہو کر لے۔ آپ بتائیے مدینہ منورہ میں جب آپ واپس حج کر کے تشریف لائے تھے تو ہزاروں کی مقدار میں آپ کے احباب تھے۔ کیا مسجد نبوی میں مصافحہ کے لئے قطار لگی تھی؟ لوگوں نے ہار پہنایا تھا۔ آپ نے حج کا سفر نامہ سنایا تھا؟ حج کی کہانی سنائی تھی؟ ہاں ترتیب کے لئے لوگ خود بخود لائن سے ہو جائیں تو امر دیگر ہے مگر باقاعدہ مصافحہ کا اہتمام کرنا بھیڑ کا جمع کرنا لاؤڈ اسپیکر سے اعلان کرنا کہ حاجی صاحب آگئے ہیں دعا اور مصافحہ کے لئے حاضر ہو جائیں یہ ممنوع اور خلاف سنت ہے، ہاں از خود احباب انتظار میں ہوں دعا مصافحہ ہو جائے تو یہ سنت اور مشروع ہے۔

واپسی سفر پر کھانے کی دعوت سنت سے ثابت ہے
حضرت جابر رضی اللہ عنہ سے مروی ہے کہ آپ ﷺ (سفر جہاد سے) مدینہ تشریف

لائے تو اونٹ یا گائے ذبح کی (اور لوگوں کو کھلایا)۔

(بخاری: ص ۴۳۴، ابوداؤد: ص ۵۲۶، سنن کبریٰ: ص ۴۴۲)

فائدہ: آپ ﷺ کسی اہم سفر سے واپسی پر دعوت فرمائی تھی جس میں اونٹ یا گائے کی تھی۔ آپ ﷺ کا اہم سفر ۳ امر کے لئے ہوا ہے۔ ① جہاد ② حج ③ عمرہ۔ یہ جہاد کی واپسی کا واقعہ ہے۔

یہ اس بات پر ہے کہ سفر عموماً پریشان کن بامشقت بسا اوقات مہلک ہوتا ہے۔ عافیت و خیریت سے پورا ہو گیا اور اپنے وطن اور اہل عیال میں پہنچ گئے۔ اس کی خوشی میں یہ دعوت ہے۔ لہذا حج سے آنے والے حضرات بھی بامشقت طویل سفر سے بخیریت و عافیت وطن آ گئے ہیں اپنی حیثیت کے مطابق بلا جشن منائے لوگوں کی دعوت کر سکتے ہیں۔ خیال رہے کہ حج سے فراغت کی یہ دعوت نہیں بلکہ سفر سے بخیریت آنے کی دعوت ہے۔

اسی وجہ سے بیشتر محدثین نے اسے ”الاطعام عند القدوم من السفر“ کے باب کے ذیل میں بیان کیا ہے۔ یعنی واپسی سفر کی دعوت یہ حاجیوں کے ساتھ خاص نہیں۔ آپ ﷺ نے حج یا عمرہ سے واپسی پر دعوت نہیں فرمائی۔ اگر فرمائی ہوتی تو حضرات صحابہ اس کا ذکر فرماتے۔

خیال رہے کہ یہ دعوت حسب سہولت مالی سادگی سے سنت ہے۔ شادی بیاہ کے جشن کی طرح ہرگز سنت نہیں بلکہ رسم غیر مسلمین ہے جو ممنوع ہے۔ پھر وہ بھی نام نمودریا، اور شہرت اور ناموری کے لئے ہرگز نہ ہو۔ اگر ایسی بات علامتوں سے پائی جائے تو یہ دعوت خلاف سنت ہی نہیں جائز نہیں ہوگی۔ اس پر مال کا خرچ کرنا اسراف اور ضائع کرنا ہوگا۔ ایسی دعوت میں جانا بھی ناجائز ہے۔ چنانچہ ملا علی قاری لکھتے ہیں۔ چنانچہ اگر کوئی شخص سفر (مثلاً حج کے سفر) سے آیا اور عار کے خوف سے دعوت کر رہا ہے۔ (کہ اگر دعوت نہ کریں گے تو لوگ کیا کہیں گے اور تبصرہ کریں گے) تو بالا جماع اس کا قبول کرنا حرام ہے۔ (جمع الوسائل: ۱۷۲/۲)

— [مسنز مہر پبلشرز] —

آج کل عموماً دعوتیں ایسی ہی ہوتی ہیں جس میں جانا سنت سے دور اور شرع سے منوع ہوتا ہے۔ یہ بات بھی ذہن میں رہے کہ سفر کے بعد تو دعوت کی سنت سے اجازت ہے مگر سفر سے قبل ثابت نہیں یہ ایک رسم ہے۔ چنانچہ بعض دیار میں حج کے سفر سے پہلے اہتمام سے حاجیوں کے یہاں دعوت ہوتی ہے یہ دعوت خلاف سنت اور رسم ہے۔ ایک تو ویسے ہی حج کے وقت مالی اخراجات کا انتظام کرنا پڑتا ہے گھر کا صرفہ اہل و عیال کے نفقہ اور دیگر سفری انتظام میں مال خرچ ہوتا ہے۔ ادھر رسمی دعوت اسے بہا اوقات گراں گذرتی ہے اور اس کا بوجھ برداشت کرنا پڑتا ہے جو ہر گز صحیح نہیں۔ مزید حج بیت اللہ جو ایک اہم ترین عبادت ہے اس میں نام و شہرت کا ذریعہ بھی یہ دعوت ہو جاتی ہے جو یقیناً زیبا نہیں اور قابل ترک ہے۔ خدا کرے کہ لوگوں کے سمجھ میں آجائے۔

”اللہم وفقنا ما تحب و ترضی“

حجاج کا احباب واعزہ کے لئے کچھ تحفہ و ہدیہ لانا درست ہے حضرت عائشہ رضی اللہ عنہا سے مروی ہے کہ آپ ﷺ نے فرمایا۔ جب تم میں سے کوئی سفر سے آئے تو اپنے اہل و عیال کے لئے کچھ ہدیہ لے لے۔ اور کوئی خاص چیز لے لے خواہ پتھر ہی صحیح۔ (کنز العمال، دارقطنی: ۳/۳۰۰، ہدایۃ: ص ۱۳۲۲)

فَالَّذِينَ لَا: خیال رہے کہ حسب سہولت و موقعہ اپنے اہل و عیال کے لئے یا احباب اعزہ کے لئے کوئی سامان وغیرہ لے آویں تو اس کی اجازت ہے۔ خصوصاً اہل و عیال کو انتظار رہتا ہے کہ وہاں کا کچھ تحفہ ملے گا۔ ہاں مگر اس کا خیال رہے کہ حرم کے قیمتی اوقات کو عبادت ذکر و تلاوت میں لگانے کے بجائے بازاروں میں لگانا بہت ہی محرومی کی بات ہے۔ اکثر لوگ بازاروں کی سیر اور سامانوں کے خرید و فروخت میں رہتے ہیں اسے سے بچنے کی ضرورت، عمر کا ایک قیمتی وقت اور یہ کثیر مال یہاں کے بازاروں کے لئے نہیں ہے بلکہ حرم کی عبادت کے لئے۔ مغفرت جہنم سے خلاصی کے لئے ہے اور یہ یہاں کے اعمال حسنہ سے متعلق ہے نہ کہ بازاروں کی سیر سے۔

خیال رہے کہ حجاج کرام کا سب سے بہترین تحفہ زمزم اور کھجور ہے۔ بس اسی کو

﴿مَنْزَمَةٌ بِبَلَشَّرْلَه﴾

۱۰
 اسباب واعزہ میں تقسیم کریں۔ یہی اکابر و اسلاف کا طریق رہا ہے۔
 واپس آنے پر حجاج کرام کو کیا دعا دے اور کیا کہے
 حضرت ابن عمر رضی اللہ عنہما سے مروی ہے کہ ایک شخص آپ صلی اللہ علیہ وسلم کے پاس حج کر کے
 واپس آیا۔ سلام کیا، آپ نے سر مبارک اٹھایا اور یہ دعا دی:

”تقبل الله حجك و كفر ذنبك و اخلف نفقتك.“

قبول فرمائے اللہ پاک تیرا حج، معاف فرمائے تیرے گناہ، اور خرچہ کا بدلہ
 فرمائے۔ (مجمع الزوائد: ص ۲۱۴)

آپ صلی اللہ علیہ وسلم کے حج کے بارے میں حضرت جابر کی ایک طویل مفصل روایت

حضرت جابر رضی اللہ عنہ کہتے کہ رسول پاک صلی اللہ علیہ وسلم ہجرت کے بعد مدینہ منورہ میں نو برس
 رہے اس عرصہ میں حج نہیں کیا دسویں سال آپ نے حج کی عام اطلاع کی کہ آپ صلی اللہ علیہ وسلم
 حج کرنے والے ہیں پس خلق کثیر جمع ہو گئی۔ بس ہم لوگ آپ صلی اللہ علیہ وسلم کے ساتھ نکلے بس
 جب ہم لوگ ذوالحلیفہ آئے تو اسماء بنت عمیس سے محمد بن ابی بکر پیدا ہوئے۔ انہوں
 نے حضور پاک صلی اللہ علیہ وسلم سے معلوم کرایا کہ (نفاس کی حالت میں ہوں) کیا کروں (یعنی
 احرام باندھوں یا نہ باندھوں) آپ صلی اللہ علیہ وسلم نے فرمایا غسل کر لو۔ کپڑے باندھ لو اور
 احرام باندھ لو۔

آپ نے مسجد ذوالحلیفہ میں نماز ادا فرمائی (یہ مدینہ والوں کی میقات ہے۔ یہاں
 آپ نے ظہر کی نماز پڑھی) پھر اونٹنی قصواء پر سوار ہوئے پھر اونٹنی پر سوار آپ مقام بیداء
 میں پہنچے تو آپ نے تلبیہ توحید زور سے ادا کیا۔ ”لبیک اللہم لبیک لا
 شریک لک لبیک ان الحمد والنعمة لک والملك لا شریک لک۔“

حضرت جابر کہتے ہیں کہ ہم لوگ صرف حج ہی کی نیت کیا کرتے تھے عمرہ کو نہیں
 جانتے تھے۔ (یعنی حج کے ماہ میں صرف حج کا احرام باندھتے تھے عمرہ نہیں کرتے تھے
 اور اس ماہ میں عمرہ کو گناہ سمجھا کرتے تھے) یہاں تک کہ ہم لوگ جب آپ کے ساتھ
 — (مسنوم پبلشرز)

خانہ کعبہ داخل ہوئے تو حجر اسود کا استیلام کیا۔ سات مرتبہ چکر لگایا ۳ چکروں میں رمل کیا۔ اور آخری کے ۴ چکروں میں مناسب رفتار سے چلے۔ پھر مقام ابراہیم کے پاس گئے اور یہ پڑھا۔ ”واتخذوا من مقام ابراہیم مصلیٰ۔“ دو رکعت نماز (طواف کی)، مقام ابراہیم اور بیت اللہ کے مابین نماز پڑھی۔ ایک روایت میں ہے کہ ان دو رکعتوں میں ”قل هو اللہ احد۔“ اور ”قل یا ایہا الکافرون“ پڑھا۔ پھر حجر اسود کی جانب لوٹ کر آئے حجر اسود کا استیلام کیا اور باب صفا سے نکلے جب صفا پہاڑی پر آئے تو۔ ”ان الصفا والمروة من شعائر اللہ“ پڑھا اور فرمایا اسی سے شروع کرتا ہوں جس سے اللہ پاک نے آغاز کیا ہے چنانچہ آپ نے صفا سے سعی شروع کی ذرا صفا پر چڑھے یہاں تک کہ خانہ کعبہ دکھ گیا۔ پھر قبلہ رخ ہوئے توحید اور تکبیر پڑھی۔ اور یہ پڑھا ”لا الہ الا اللہ وحده لا شریک له له الملك وله الحمد وهو على کل شئی قدير لا الہ الا اللہ وحده انجزو عده ونصر عبده وهزم الاحزاب وحده۔“ پھر آپ نے دعا کی اس طرح ۳ مرتبہ کیا پھر اس سے اترے اور مروہ کی طرف چلے یہاں تک کہ جب بطن وادی میں آئے (جسے اب میلیں اخضرین کہتے ہیں جہاں اب دو سبز ستون ہیں) تو تیز رفتاری سے چلے جب اونچائی پر آئے تو مروہ کی طرف مناسب رفتار چلے پھر مروہ پر اسی طرح کیا جس طرح آپ نے صفا پر کیا (یعنی تکبیر اور دعا) یہاں تک کہ جب مروہ کا آخری چکر ہوا تو آپ مروہ کے اوپر کھڑے تھے اور لوگ آپ کے نیچے تھے۔ فرمایا مجھ کو بعد میں معلوم ہوا اگر پہلے معلوم ہوتا تو میں قربانی کا جانور نہ لاتا اور حج کو عمرہ بنا دیتا۔ پس تم میں سے جو شخص اپنے ساتھ قربانی کا جانور نہ لایا ہو وہ (بال منڈا کر) حلال ہو جائے۔ اور حج کو عمرہ کر دے۔ یہ سن کر سراقہ بن جعشم نے عرض کیا اے اللہ کے رسول اسی سال ہمارے لئے یہ حکم ہے یا ہر سال۔ یہ سن کر آپ نے تشبیک کی ایک ہاتھ کی انگلیوں کو دوسرے ہاتھ کی انگلیوں میں ڈال دیا۔ (عربوں کی عادت تھی وہ کبھی ایسا کر لیا کرتے تھے) اب عمرہ حج میں داخل ہو گیا۔ (حج کے موسم میں عمرہ کرنا مشورہ ہے) ہر گز پہلے لوگ اسے ناجائز سمجھتے تھے (دوبار فرمایا۔ اسی

مرتبہ نہیں بلکہ ہمیشہ ہمیش کے لئے۔ اور حضرت علی یمن سے نبی پاک ﷺ کے اونٹ لے کر آئے تھے (اس وقت حضرت علی یمن کے حاکم تھے) آپ ﷺ نے حضرت علی سے پوچھا تم نے جب حج کا ارادہ کیا (احرام باندھا) تو کیا نیت کی، تو حضرت نے جواب دیا میں نے یہ کہا اے اللہ میں اسی کا حرام باندھتا ہوں جس کا حرام تیرے رسول پاک نے باندھا ہے۔ تو آپ نے فرمایا میرے پاس تو قربانی کا جانور ہے تم بھی حلال مت ہو۔ (پس میری طرح احرام باندھے رہو) پس قربانی کا وہ جانور حضرت علی آپ کے لئے لے آئے تھے اور وہ جو آپ لے کر آئے تھے سب ملا کر تھے۔ حضرت جابر نے کہا پس تمام لوگ تو حلال ہو گئے اور بال کا قصر کروالیا سوا حضور پاک ﷺ کے اور وہ جس کے پاس ہدی کا جانور تھا۔ پھر جب یوم الترویہ (۸ تاریخ) ہوا تو لوگوں نے منیٰ کا رخ کیا۔ اور حج کا تلبیہ پڑھا۔ آپ سوار ہو کر چلے (منیٰ میں) آپ نے (اور تمام لوگوں نے) ظہر عصر مغرب عشاء اور فجر پڑھی۔ پھر دیر کے رہے یہاں تک کہ سورج طلوع ہو گیا (عرفات میں) ایک خیمہ کا حکم دیا (آپ وہاں کچھ دیر قیام کریں) پس آپ عرفات کی جانب چلے۔ قریش نے یہ سمجھا آپ (ایام جاہلیت میں کفار عرفات نہیں جاتے تھے مزدلفہ ہی میں رہتے تھے) مزدلفہ میں مشعر حرام کے پاس وقوف کریں گے۔ (بجائے عرفہ کے) جیسا کہ ایام جاہلیت میں کفار کیا کرتے تھے۔ آپ ﷺ بڑھ گئے (رکے نہیں) اور عرفہ پہنچ گئے آپ نے زم زم میں خیمہ لگا ہوا پایا۔ آپ وہاں اتر گئے یہاں تک کہ جب سورج ڈھل گیا قصواؤں لانے کا حکم دیا۔ آپ یہاں سے چلے اور وادی کے نشیب میں آئے۔ اور لوگوں کو خطبہ دیا اور اس میں فرمایا تمہارا آپس میں ایک دوسرے کا خون اور مال ایک دوسرے پر اثر طرح محترم ہے جس طرح آج کا دن محترم ہے۔ اس موسم حج میں اس شہر میں۔ خبردار جاہلیت کی تمام چیزیں آج میرے قدموں تلے روند دی گئی ہے (یعنی اب یہ سب بالکل ختم) جاہلیت کے تمام خون اب ختم، سب سے پہلا خون جو ربیعہ بن الحارث کا تھا اسے ختم کرتا ہوں۔ جو بنی سعد میں دودھ پی رہا تھا جسے ہذیل نے قتل کر دیا تھا اسی طرح

جاہلیت کے زمانہ کے تمام سود ختم کر دیئے گئے۔ سب سے پہلے میں اپنے سود کو ختم کرتا ہوں یعنی عباس بن عبدالمطلب کا سود۔ پس یہ سب ختم ہے۔ پس تم لوگ عورتوں کے بارے میں خدا سے خوف کرو۔ تم نے اسے اللہ کے امان سے حاصل کیا ہے۔ اللہ کے کلمہ کے واسطے سے تم نے ان کے ناموس کو حلال کیا ہے تمہارا حق ان پر یہ ہے کہ وہ تمہارے بستر پر کسی ایسے کو آنے نہ دیں جس کو تم پسند نہیں کرتے ہو۔ پس اگر وہ ایسی حرکت کریں تو تم ان کو مارو مگر زیادہ نہ مارو۔ اور ان عورتوں پر تمہارا نفقہ ہے ان کا کپڑا ہے۔ مناسب طور پر میں نے تمہارے بعد اس کو چھوڑا ہے اگر تم نے اس کو مضبوطی سے پکڑ لیا تو گمراہ نہ ہو گے اور تم سے ہمارے بارے میں پوچھا جائے گا تو تم کیا جواب دو گے۔ لوگوں نے کہا ہم لوگ گواہی دیں گے کہ آپ نے پہنچا دیا۔ ہم لوگوں کا حق ادا کر دیا، نصیحت کر دی۔ آپ نے کلمہ شہادت کی انگلی کو آسمان کی جانب اٹھا کر اشارہ کیا اور پھر لوگوں کی طرف جھکا کر کہا۔ اے اللہ آپ گواہ ہو جائیے اے اللہ آپ گواہ ہو جائیے ۳ مرتبہ کہا۔ پھر حضرت بلال نے اذان دی۔ تکبیر کہی آپ نے ظہر کی نماز پڑھی، پھر تکبیر کہی، عصر کی نماز پڑھی دونوں کے درمیان کوئی نفل نماز نہیں پڑھی۔ پھر سوار ہوئے۔ میدان عرفات میں وقوف کی جگہ آئے۔ پھر آپ نے بڑے بڑے چٹان (جہاں تھے) اس کی طرف اونٹ کو کیا (یعنی صحرات کی طرف آئے اور جبل شاة کو اپنے سامنے رکھا۔ اور قبلہ رخ اختیار کیا۔ اور غروب شمس تک کھڑے) دعا ذکر وغیرہ میں لگے رہے پھر جب زردی تھوڑی چلی گئی اور سورج ڈوب گیا۔ تو آپ نے اپنے پیچھے حضرت اسامہ کو بٹھایا۔ اور چل پڑے اور مزدلفہ آئے۔ یہاں آپ نے مغرب اور عشاء کی نماز پڑھی ایک اذان اور دو اقامت سے اور دونوں کے درمیان کوئی نفل نماز نہیں پڑھی۔ پھر ذرا لیٹ رہے۔ پھر آپ نے فجر کی نماز پڑھی۔ جب کہ صبح صادق ہو گئی ایک اذان اور ایک اقامت سے پھر آپ قصواء اونٹنی پر سوار ہوئے۔ اور مشعر حرام آئے (مزدلفہ کے پہاڑ کا نام ہے) قبلہ رخ ہوئے اور دعا میں لگ گئے کلمہ تکبیر، کلمہ توحید اور کلمہ تہلیل پڑھتے

اسی طرح کھڑے رہے یہاں تک کہ خوب روشنی ظاہر ہو گئی تو سورج کے نکلنے سے پہلے یہاں سے چل پڑے۔ اور اپنے پیچھے حضرت فضل ابن عباس کو بٹھایا۔ یہاں تک کہ وادی محسر آئے (جہاں اصحاب قیل ہلاک ہوئے تھے) تو ذرا ہلکی سی رفتار میں کردی۔ پھر بیچ کے راستے سے آئے جو جمرہ کبریٰ کی جانب آتا ہے یہاں تک کہ آپ جمرہ کے قریب درخت کے پاس آئے۔ آپ نے سات کنکریاں ماری ہر کنکری پر تکبیر کہتے جاتے تھے۔ کنکریاں چنے کے برابر تھیں۔ وادی کے نشیب سے مار رہے تھے۔ پھر (فارغ ہونے کے بعد) قربان گاہ کی طرف آئے۔ ۶۳ اونٹ کی قربانی اپنے دست مبارک سے کی۔

پھر حضرت علی کو دیدی باقی جانور کی قربانی انہوں نے کی۔ پھر آپ نے حکم دیا کہ ہر جانور سے تھوڑا گوشت لے لیا جائے چنانچہ وہ گوشت لایا گیا اور پکایا گیا دونوں نے اسے کھایا۔ اور شور بہ پیا۔ اس کے بعد آپ سوار ہوئے اور خانہ کعبہ آئے اور طواف زیارت کیا۔ پھر مکہ میں ظہر کی نماز پڑھی۔ پھر زمزم کے پاس تشریف لائے جہاں حضرت عبدالمطلب کی اولاد زمزم پلا رہی تھی۔ آپ نے فرمایا اے عبدالمطلب کی اولاد پانی (زمزم کے کنویں سے) کھینچو اور لوگوں کو پلاؤ اگر مجھے یہ اندیشہ نہ ہوتا کہ لوگ تم پر ٹوٹ پڑیں گے تو میں خود تمہارے ساتھ پانی کھینچتا پھر عبدالمطلب کی اولاد نے پانی کا ایک ڈول آپ کو دیا اور اس سے آپ نے پانی پیا۔ (یہ طویل حدیث ستہ میں ان حضرات نے نقل کی ہے۔) (مسلم: ص ۴۰۰، ابن ماجہ: ص ۲۲۹، ابوداؤد: ص ۲۶۴)

حج سے متعلق چند اہم ترین امور و احکامات

حج میں قرآن افضل ہے آپ نے قرآن کیا تھا

حضرت انس رضی اللہ عنہ فرماتے ہیں کہ میں نے نبی پاک ﷺ کو یہ کہتے ہوئے سنا۔
”لیک بعمرۃ وحجۃ۔“ (طحاوی: ص ۳۷۸)

حضرت انس رضی اللہ عنہ فرماتے ہیں کہ آپ ﷺ نے عمرہ اور حج کا قرآن کیا تھا۔

(طحاوی: ۱/۳۷۸)

حضرت ام سلمہ فرماتی ہیں کہ میں نے رسول پاک ﷺ کو یہ کہتے ہوئے سنا ہے
خاندان محمد تلبیہ میں حج کے ساتھ عمرہ کو شامل کر لو۔ (کہ میں نے شامل کر لیا ہے)۔
(طحاوی)

حضرت ابو طلحہ رضی اللہ عنہ سے مروی ہے کہ آپ ﷺ نے حج و عمرہ کا قرآن کیا تھا۔

(طحاوی)

حضرت عمر رضی اللہ عنہ سے مروی ہے کہ آپ ﷺ وادی عقیق میں فرما رہے تھے رات
میں میرے رب کی جانب سے آنے والا آیا اور اس نے کہا اس وادی میں دو رکعت نماز
پڑھئے اور کہئے حج کے ساتھ عمرہ ہے۔ (بخاری: ص ۳۰۷، طحاوی: ص ۳۷۴)

حضرت حفصہ رضی اللہ عنہا فرماتی ہیں کہ میں نے آپ ﷺ سے پوچھا سب تو عمرہ کر کے
حلال ہو گئے (احرام کھول دیا) اور آپ عمرہ کے بعد حلال نہیں ہوئے۔ آپ ﷺ نے
فرمایا میں نے سر میں گوند لگا یا ہے اور ہدی کے جانور میں قلاہہ ڈالا ہے۔ جب تک
قربانی نہ کر دوں گا حلال نہ ہوں گا۔ (اور قرآن میں احرام) عمرہ کے بعد نہیں کھلتا ہے۔
پس آپ قارن ہوئے۔ (بخاری: ص ۲۱۳، مسلم)

حضرت ابن ابی اوفی رضی اللہ عنہ فرماتے ہیں کہ آپ ﷺ نے حج اور عمرہ کا قرآن کیا تھا۔
(مجمع: ۳/۲۳۶)

حضرت ابو داؤد رضی اللہ عنہ نے بیان کیا کہ ہم لوگ آپ ﷺ کے ساتھ حج کے لئے نکلے
جب ذوالحلیفہ آئے تو آپ مسجد میں داخل ہوئے دو رکعت نماز پڑھی۔ پھر نماز کے بعد
عمرہ اور حج کا احرام ایک ساتھ باندھا۔ (قرآن کیا)۔ (مجمع: ص ۲۳۶)

..... رضی اللہ عنہ کہتے ہیں کہ میں اپنے والد کا ردیف تھا۔ میں نے دیکھا آپ ﷺ اونٹنی
پر سوار تھے اور عمرہ و حج کا تلبیہ ساتھ پڑھتے تھے۔ (مجمع: ۳/۲۳۵)

فَاللَّحْظُ: آپ ﷺ نے حجة الوداع کے موقع پر قرآن کیا تھا۔ صراحة اس پر کثرت سے
زمزم پبلشرز

روایتیں ہیں جو کتب حدیث میں پھیلی ہوئیں ہیں۔ اور متعدد صحابہ کرام سے مروی ہے جو حجۃ الوداع میں آپ کے ساتھ شریک تھے۔

بعض صحابہ کرام سے مروی ہے کہ آپ نے حج افراد کا احرام باندھا تھا۔ اگر ان کا گمان صحیح بھی مان لیا جائے تو تب بھی آپ نے وادی عقیق میں ایک فرشتہ سے جو اللہ تعالیٰ کی جانب سے بھیجا گیا تھا ان کے کہنے سے آپ نے حج کے ساتھ عمرہ کی نیت کر لی تھی اور تلبیہ میں حج و عمرہ کو جمع کر لیا تھا صحیح تو یہی ہے کہ آپ نے جب ذوالحلیفہ میں احرام باندھا تھا اسی وقت قرآن کیا تھا اور شروع تلبیہ میں ہی عمرہ و حج کو جمع فرمایا تھا۔ چنانچہ علامہ ابن قیام زاد المعاد میں لکھتے ہیں۔ ”والصواب انه احرم بالحج والعمرة معا من حين انشاء الاحرام ولم يحل حتى حل منهما جميعا۔“

(زاد المعاد: ص ۱۲۵)

علامہ ابن قیم نے ان روایتوں کا تشفی بخش جواب دیا ہے جس میں راویوں نے آپ کے حج کو افراد قرار دیا ہے۔ اور محض تلبیہ میں حج کا ذکر کرنا قرآن کے منافی نہیں۔

”فمن قال اهل بالحج لا يناقض من قال اهل بهما۔“ (زاد المعاد: ص ۱۴۲)

خود حضرت جابر جو افراد کے راوی ہیں ان سے مروی ہے۔ ”ان رسول اللہ صلی اللہ علیہ وسلم قرن فی حجة الوداع۔“ (زاد المعاد: ص ۱۴۲)

علامہ ابن قیم نے دس دلائل اور توجیہات سے آپ کے قارن ہونے کو ثابت کیا ہے۔

”محصل الترجيح لرواية من روى القرآن لو جوه عشرة۔“ پھر اس کے بعد پانچ دلائل اور بیان کئے، اور قرآن کو ترجیح دی۔ ”وترجیح خامس عشر۔“ پھر اس کے بعد ۳۸ منہا کے ذریعہ سے اسے ترجیح دی۔ پھر آخر میں فرماتے ہیں ”فاذا ثبت هذا فالقارن السائق افضل من متمتع لم يسق ومن متمتع يساق الهدى۔“ (زاد المعاد: ص ۱۴۴)

علامہ عینی نے شرح ہدایہ میں ابن حزم صاحب محلی کے قول کو بیان کرتے ہوئے

﴿مَنْزَعٌ بِبَشَرَةٍ﴾

۱۶/ ثقہ روایوں نے آپ کے قارن ہونے کی روایت لکھا ہے کہ حضرت انس رضی اللہ عنہ سے

ابن ہمام نے بھی فتح القدیر میں آپ کے قارن ہونے کی روایتوں کو ذکر کر کے (فتح القدیر: ۲/۵۳۲)

قرآن کو ترجیح دی ہے۔ علامہ عینی نے شرح بخاری میں بیان کیا ہے کہ امام طحاوی نے دس صحابہ کرام کی روایت سے قرآن کی افضلیت کو بیان کیا کہ آپ ﷺ قارن تھے۔ جن میں حضرت عمر، عبد اللہ بن عمر، علی بن طالب، عبد اللہ بن عباس، عمران بن حصین، ابو طلحہ، سراقہ، ام ابوین حضرت عائشہ اور ام سلمہ ہیں۔

ابن حزم نے بیان کیا کہ حضرت عائشہ اور حضرت حفصہ سے صحیح روایت یہ ہے کہ آپ قارن تھے پھر علامہ عینی نے آپ کے قارن ہونے کی روایتوں کے بیان کرنے کے بعد لکھتے ہیں۔ ”فقد دلت الاحادیث الصحیحة ان القران افضل وانه صلی اللہ علیہ وسلم کان قارناً۔“ (عمدہ: ص ۱۷۸)

علامہ بنوری نے معارف السنن میں لکھا ہے کہ میں نے تلاش کیا تو ۲۰۱ سے زائد صحابہ کرام کی روایت ملی جس میں انہوں نے آپ کے قارن ہونے کو بیان کیا ہے ۳۰ احادیث قریب قرآن کی کتب ستہ طحاوی اور ابن حزم وغیرہ میں ہیں، پھر انہوں نے ان تمام روایتوں کو بیان کیا ہے جس سے آپ کا قارن ہونا ثابت ہوتا ہے۔ (معارف السنن: ۶/۵۰)

ابن قیم نے زاد المعاد میں اسی کو درست اور صحیح مانا ہے اور اسے تواتر سے ثابت ہونا ذکر کیا جس کے بعد آپ کے قارن ہونے میں کسی شبہ کی گنجائش نہیں۔ ”والصواب انه احرم بالحج والعمرة معا من حين انشا الاحرام كما دلت عليه النصوص المستفیضة التي تواترت يعلمه اهل الحديث.“ (زاد المعاد: ۱۶۵)

بعض ارباب تحقیق کا مسلک یہ ہے کہ شروع میں آپ ﷺ نے افراد کی نیت کی تھی بعد میں آپ نے وادی عقیق میں قرآن کی نیت کر لی تھی۔ علامہ ابن قیم اس کا بھی رد

﴿مَنْ زَمَّ بِبَلَاءِ كُنْزٍ﴾

کرتے ہیں اور کہتے ہیں کہ آپ شروع سے جب احرام باندھا تھا قرآن کی نیت کی تھی اسی کے احناف قائل ہیں اور علماء محدثین و مجتہدین کا ایک جم غفیر بھی اسی کا قائل ہے۔ جس تفصیل علامہ عینی نے عمدۃ القاری میں کی ہے۔ جب یہ ثابت ہو گیا کہ آپ قرآن تمہے اور آپ نے قرآن کیا تھا تو حج کی ۳ قسموں میں افراد، تمتع، قرآن میں قرآن کرنا افضل ہوگا۔ جو حقیقۃً دو عبادتوں کا مجموعہ ہے۔

چنانچہ شرح لباب میں ہے۔ ”افضلها الاول ای القرآن وهو اختیاری الجمهور من السلف وکثیر من الخلف، ثم الثانی ای التمتع ثم الثالث ای الافراد بالحج.“ (شرح لباب: ص ۱۵)

پس احناف اور جمہور علماء کے نزدیک قرآن (ایک میں احرام میں عمرہ اور حج کو جمع کرنا) پھر تمتع ہے جس کی افضلیت کے قائل امام احمد ہیں اس کے بعد افراد ہے جس کی افضلیت کے قائل امام مالک اور امام شافعی ہیں۔ (شرح لباب: ص ۹۵)

پس اگر احرام کی پابندی کو برداشت کر سکے تو حج قرآن کرے۔ اس کے لئے ایک طریقہ یہ ہے حج کے لئے آخری ایام میں جائے تاکہ احرام زیادہ دنوں تک نہ رہے۔ عموماً آخری جہاز ذی الحجہ کے شروع میں جاتے ہیں اس میں سفر کی کوشش کرے اور سعی کرے تو قرآن کا احرام طویل نہ ہوگا جس کی وجہ سے سہولت ہوگی۔ اگر اندیشہ ہے کہ احرام کی پابندی کو ادا نہ کر سکے گا تو پھر حج تمتع ہی افضل ہے جیسا کہ موجودہ دور میں رائج ہے قریب قریب تمام لوگ تمتع کرتے ہیں آج کے دور میں ہوائی جہاز سے سفر ہونے کی وجہ سے عموماً دوسرے دن احرام کھل جاتا ہے۔ اور احرام کی پابندی ختم ہو جاتی ہے۔

جسے ایک ہی حج کا ارادہ ہو یا دوبارہ حج کا موقع نہ

ہو اسے قرآن یا تمتع بہتر ہے

حضرت قتادہ رضی اللہ عنہ سے روایت ہے کہ آپ ﷺ نے حج اور عمرہ کو جمع فرمایا تھا۔ اس وجہ سے کہ آپ کو علم تھا کہ میں آئندہ سال حج نہ کر سکوں گا۔ (حاکم: ص ۴۷۲)

— ﴿مَنْزَمَةٌ بِبَلَشَّرَ﴾ —

فَالْحِلُّ: حضرت قتادہ کے کہنے کا مطلب یہ ہے کہ آئندہ حج کی امید نہیں تھی اس وجہ سے آپ نے عمرہ اور حج کو جمع کیا یعنی قرآن کیا۔

پس اس سے یہ معلوم ہوا کہ اگر آئندہ حج کا ارادہ نہ ہو یا حالات اور وسعت نہ ہو کہ آئندہ حج کر سکیں تو ایسوں کے لئے قرآن یعنی عمرہ اور حج کا جمع کرنا بہتر ہے۔ تاکہ ایک ہی احرام میں دواہم عبادت ہو جائے۔

لیکن اگر قرآن نہ ہو سکے تو پھر تمتع کرے۔ یعنی حج کے ارادے سے حرم جانے والے پہلے عمرہ کا احرام باندھ کر عمرہ ادا کر لے۔ پھر حج کرے۔ کہ اس صورت میں ایک سفر میں دواہم عبادتیں ادا ہو جاتی ہیں۔

قرآن اور تمتع کرنے والے کو اپنی قربانی کے جانور

کا گوشت کھانا مسنون ہے

حضرت جابر رضی اللہ عنہ کی طویل روایت میں یہ کہ آپ ﷺ نے (قربانی کے بعد) یہ حکم فرمایا کہ ہر اونٹ کے گوشت کو تھوڑا لے کر پکاؤ۔ پس پکایا گیا۔ آپ نے اور حضرت علی نے گوشت کھایا اور اس کا شور بہ پیا۔ (مسلم: ص ۳۹۹، ابوداؤد: ص ۲۶۴، ابن ماجہ: ص ۲۲۹)

حضرت عائشہ رضی اللہ عنہا فرماتی ہے کہ یوم النحر میں گائے کا گوشت ہمارے یہاں آیا تو میں نے پوچھا یہ کیا ہے کہا گیا۔ حضور پاک ﷺ نے ازواج مطہرات کی جانب سے (حج میں) گائے ذبح کیا تھا۔ (اسی کا گوشت ہے) (بخاری: ص ۴۳۱، مسلم: ص ۴۲۲)

فَالْحِلُّ: آپ ﷺ قارن تھے آپ نے قربانی کے جانوروں کا گوشت نوش فرمایا اسی طرح ازواج مطہرات نے بھی (بیشتر نے) قرآن کیا تھا۔ اور حضرت عائشہ کے پاس گائے کا گوشت بھیجا گیا۔ پس معلوم ہوا کہ قرآن اور حج تمتع کرنے والے جو شکریہ میں قربانی کریں گے ان کا گوشت کھانا درست ہی نہیں سنت ہے۔

ہاں اگر کوئی دم واجب ہو گیا ہو تو اس کی قربانی کا گوشت خود نہیں کھائیگا بلکہ صدقہ کرنا واجب ہوگا فقراء اور مساکین کو یہ دیا جائے گا۔

قارن کے لئے دو طواف اور دو سعی واجب ہے جو آپ سے ثابت ہے
صبا بن معبد نے قرآن کیا تھا۔ تو انہوں نے دو طواف اور سعی کی۔ اس پر حضرت عمر
رضی اللہ عنہ نے فرمایا۔ تم نے نبی پاک ﷺ کی سنت پر عمل کیا۔ (بنیہ: ۶۱۶/۳)

ابراہیم بن محمد نے کہا میں نے اپنے والد کے ساتھ حج کیا انہوں نے حج اور عمرہ کو
جمع کیا تھا (یعنی قرآن) تو انہوں نے دو طواف اور دو سعی کی تھی۔ اور کہا حضرت علی رضی اللہ عنہ
نے بھی اسی طرح کیا تھا انہوں نے کہا حضرت نبی پاک ﷺ نے بھی اسی طرح (دو
طواف اور سعی) کی تھی۔ (دارقطنی، بنیہ: ۶۱۳/۳، عمدۃ القاری: ص ۲۸۰)

حضرت علی اور حضرت عبداللہ بن مسعود رضی اللہ عنہما سے مروی ہے کہ قارن دو طواف اور دو
سعی کرے گا حضرت علی رضی اللہ عنہ نے حج اور عمرہ کو جمع کیا (یعنی قرآن کیا) تو دو طواف کیا اور
دو سعی کی۔ اور کہا کہ میں نے رسول پاک ﷺ کو اسی طرح کرتے دیکھا۔

فَائِدَاتُ: ان روایتوں سے معلوم ہوا کہ قارن کے ذمہ دو طواف اور دو سعی ہے۔ ایک عمرہ
کا اور ایک حج کا قارن اسے کہتے ہیں جس نے عمرہ اور حج کا احرام ایک ساتھ باندھا ہو
اور عمرہ سے فارغ ہونے کے بعد احرام نہ کھولا ہو اسی احرام سے حج کا ارادہ ہو۔

ملا علی قاری کی شرح مناسک میں ہے۔ ”ان القارن علیہ علیہ طوافان
وسعیان انہ یأتی اولاً بطواف العمرۃ ثم بسعیھا ثم بطواف القدوم
ثم یسعی الحج موافقاً لفعله صلی اللہ علیہ وسلم.“ قارن پر دو طواف اور
دو سعی ہے کہ پہلے دو عمرہ کا طواف کرے گا جس میں اضطباع اور رمل بھی کرے گا۔ اس
کے بعد عمرہ کی سعی کرے گا۔ یہ عمرہ پورا ہو گیا اس کے بعد حلق یا قصر نہ کرے گا چونکہ حج کا
احرام بھی ساتھ میں باندھا ہے۔ اور عمرہ کے احرام کے ساتھ حج کرنا ہے لہذا وقوف عرفہ
سے پہلے ایک طواف طواف قدوم کرے اس کے بعد حج کی سعی کرے یہ افضل ہے اب
صرف یوم النحر میں یا اس کے بعد حسب سہولت صرف طواف زیارت کرے گا اس کے
بعد سعی نہیں کرے گا۔ اور اگر طواف قدوم کے بعد سعی نہیں کی تو طواف زیارت کے بعد
سعی کرے گا۔ (شرح ملا علی: ص ۲۶۱)

خیال رہے کہ قارن کا طواف جس کے ساتھ (حج کے پہلے) سعی کرے گا۔ یہ نفلی طواف ہوگا چونکہ سعی بغیر طواف کے نہیں ہے۔ اور اسے حج کے لئے ایک سعی کرنی ہے۔ پس سعی کے لئے یہ طواف کرے گا تا کہ یوم النحر میں صرف طواف زیارت کر سکے سعی نہ کرے کہ یوم النحر میں آپ نے صرف طواف کیا تھا سعی نہیں کی تھی اس وجہ سے فقہاء پہلے کر لینے کو افضل قرار دیتے ہیں۔

بہر حال آپ ﷺ سے اور حضرات صحابہ کرام تابعین عظام سے اور علماء امت کے تعامل سے یہ ثابت ہے کہ قارن کی صورت میں دو طواف ایک عمرہ کا ایک حج کا سعی کا ایک عمرہ کی اور حج کی سعی کیا جائے گی اور یہی اصول ہے۔ (معارف السنن: ۳۷۴)

متمتع یا عمرہ کرنے والا سعی سے فارغ ہو جائے تو کیا کرے

حضرت ابن عمر رضی اللہ عنہما کے طویل حدیث میں ہے کہ آپ ﷺ نے فرمایا لوگوں سے جس نے قربانی کا جانور لایا ہے وہ تو حلال نہ ہوگا۔ (جب تک کہ یوم النحر نہ آجائے اور قربانی نہ کرے) اور جس کے پاس قربانی کا جانور نہیں وہ خانہ کعبہ کا طواف اور صفا اور مردہ کی سعی کے بعد بالوں کا قصر کٹالے حلال ہو جائے گا۔ (بخاری: ۲۲۲، مسلم: ۴۰۳)

تمتع کرنے والا جب طواف سعی اور حلق یا بال کے تراشنے سے فارغ ہو جائے گا تو حلال ہو کر یوم الترویہ تک مکہ میں مقیم رہے گا۔ اس قیام کے درمیان نفلی طواف کرتا رہے اور اس متمتع کے لئے نفلی عمرہ بھی کرنا جائز ہوگا۔ اگرچہ بہت سے لوگ خصوصاً وہاں کے حضرات اس سے منع کرتے ہیں اگرچہ یہ صحیح ہے کہ آپ ﷺ سے عمرہ سے فارغ ہونے کے بعد پھر دیگر کوئی عمرہ ثابت نہیں ہے۔ بہت سے بہت سنت نہ ہوگا۔ مگر شرعاً صحیح ہوگا اس میں کوئی قباحت نہیں۔

قارن مفرد سعی سے جب فارغ ہو جائے تو کیا کرے

حضرت عائشہ رضی اللہ عنہا سے مروی ہے کہ آپ ﷺ کے ساتھ ہم لوگ حجتہ الوداع کے موقع پر حج کے لئے نکلے تو ہم سے بعضوں نے عمرہ کا احرام باندھا۔ جنہوں نے عمرہ کا احرام باندھا وہ تو حلال ہو گئے۔ اور جنہوں نے حج کا احرام باندھا تھا۔ (افراد کا) یا

جنہوں نے قرآن کیا تھا۔ وہ حلال نہیں ہوئے یہاں تک یوم النحر آ گیا۔

(سنن کبریٰ ص ۱۱۰، مسلم ص ۳۸، بخاری ص ۱۰۰)

اگر قارن یا مفرد ہے تو سعی کے اعمال سے فارغ ہونے کے بعد احرام کی حالت میں مکہ مکرمہ میں مقیم رہے گا اور دیگر تمام عبادتوں میں ذکر تلاوت استغفار و نوافل میں مشغول رہے۔ اور حسب استطاعت نفل طواف کرتا رہے۔ اس نفل طواف میں نہ رمل کرے گا نہ اضطباع اور عمرہ بھی نہ کرے گا۔ کہ احرام باندھا ہے۔ اس پر احرام باندھنا ممنوع ہے اور تلبیہ بھی کثرت سے حسب موقعہ پڑھتا رہے۔ ہاں مگر طواف میں تلبیہ نہ پڑھے پھر یوم الترویہ ۸ ویں تاریخ کو منیٰ جائے جس کا ذکر آ رہا ہے۔

ابن جماعہ نے بیان کیا۔ ”اذا فرغ الناسک من السعی وکان فی احرام بحج مفرد او قران فهو باق علی احرامہ الی ان یفقی مناسک بالوقوف بعرفۃ وما بعدہ۔“ (ہدایۃ السالک: ۲/۹۰۰)

یعنی مفرد یا قارن جب طواف اور سعی سے فارغ ہو جائے گا تو وہ احرام کی حالت میں باقی رہے گا۔ شرح مسند میں ہے۔ ”ان القارن والمفرد بالحج وحده لا یجوز لهما التحلل من الحرام الا بعد الوقوف ورمی الجمار والفرار من افعال الحج کلها وذلك باتفاق العلماء۔“ (شرح مسند: ۹۱/۱۲)

تمتع کرنے والے سعی اور حلق یا قصر کے بعد حلال ہو جائیں گے حضرت عائشہ رضی اللہ عنہا سے مروی ہے کہ حضرت نبی پاک ﷺ نے فرمایا جس نے عمرہ کا احرام باندھا اور قربانی کا جانور نہیں ہے وہ حلال ہو جائے۔

(بخاری ص ۲۱۲، بلوغ البانی ص ۱۸)

فَإِنْ لَا: جس نے تمتع کا ارادہ کیا ہے اور تمتع کا احرام باندھا ہے وہ عمر کے امور، طواف سعی اور اس کے بعد حلق یا قصر کے بعد حلال ہو جائیں گے۔ اور ان کا احرام کھل جائے؟ ”الجمہو ان التمتع لا یحل حتی یطوف ویسعی ویحلق او یقصر۔“ (بلوغ البانی ص ۱۸)

اس کے بعد وہ ۸ تارخ کو حج کا احرام مکہ مکرمہ سے باندھیں گے۔

مفرد اور قارن اسی احرام کے ساتھ جو پہلے تھا ۸ ویں کو منیٰ جائیں گے
حضرت جابر رضی اللہ عنہ کی حدیث میں ہے کہ جب یوم الترویہ ہوا تو لوگ منیٰ کی جانب
چلنے لگے۔ (مسلم: ص ۳۹۶، مشکوٰۃ: ص ۲۲۴، سنن کبریٰ: ص ۱۱۲، ابن ماجہ: ص ۲۲۸)

فَاللَّيْلَةَ: پس معلوم ہوا کہ ۸ ویں تارخ ہی کی صبح کو منیٰ کی جانب جائیں گے اس سے
پہلے جانا خلاف سنت ہے۔ اسی طرح ۹ ویں کو بھی منیٰ جانا خلاف سنت ہے کہ یہ دن
ظہر کے بعد سے وقوف عرفہ کا ہے۔

۸ ویں تارخ کو منیٰ تمام لوگ حالت احرام میں جائیں گے

حضرت جابر رضی اللہ عنہ سے مروی ہے کہ آپ ﷺ نے ہم لوگوں کو حکم دیا کہ جب منیٰ
کی جانب جانے لگیں تو احرام باندھ لیں۔ (عمدہ القاری: ص ۲۹۹)
حضرت جابر کی روایت میں ہے کہ ۸ تارخ کو حج کا احرام باندھا اور منیٰ کی جانب

چلنے لگے۔ (سنن کبریٰ: ۵/۱۱۲)

فَاللَّيْلَةَ: حج تمتع کرنے والوں کا چونکہ احرام عمرہ سے فارغ ہونے کے بعد کھل جاتا
ہے۔ اور مکہ مکرمہ میں حلال ہو کر وقت گزارتے ہیں پس جب ۸ ویں تارخ کو فجر کی
نماز حرم میں پڑھ لیں پھر سورج نکلنے کے بعد دو رکعت نماز پڑھ کر احرام باندھ لیں اور
منیٰ کی جانب روانہ ہو کر اپنے خیموں میں پہنچ جائیں۔ اگر ضعف کمزوری اور بڑھاپا نہ ہو
تو پیدل جانا مستحب ہے۔ شرح احیاء میں ہے۔ ”وَيَسْتَحِبُّ لَهُ الْمَشْيُ مِنْ مَكَّةَ
فِي الْمَنَاسِكِ إِلَى انْقِضَاءِ حَجَّتِهِ.“ (شرح احیاء: ۴/۶۱۹)

تمتع اور اس کے متعلق چند اہم مسائل و احکام

حج کے ماہ میں عمرہ اور حج کو ایک ہی سفر میں الگ الگ احرام کے ساتھ جمع کرنا
تمتع ہے۔ عموماً اس میں اولاً عمرہ کرنے کے بعد احرام کھول دیا جاتا ہے پھر مکہ مکرمہ سے
حج کا احرام باندھا جاتا ہے۔

ہندوپاک سے جانے والے عموماً تمتع سہولت کی وجہ سے کرتے ہیں تاکہ احرام کی پابندی زیادہ دنوں تک نہ رہے۔ چنانچہ چند گھنٹے سفر کے بعد مکہ مکرمہ پہنچنے میں عمرہ کے احرام سے فراغت ہو جاتی ہے۔ ملا علی قاری شرح مناسک میں اس کے لئے اور شرطیں بیان کی ہیں تب تمتع صحیح ہوتا ہے۔

۱ حد و حرم اور میقات سے باہر کارہنے والا ہو جسے آفاقی کہتے ہیں پس مکہ مکرمہ کا باشندہ یا میقات کے اندر رہنے والا تمتع نہیں کرے گا۔

۲ اس پر اشہر حج اس حال میں نہ آئے کہ وہ مکہ میں حلال ہو کر رہا ہو۔ (یعنی اشہر حج عمرہ کے احرام میں گذرا ہو)۔

۳ مکہ مکرمہ کو اس دوران وطن نہ بنایا ہو۔ مثلاً ایام حج و عمرہ کیا پھر پختہ ارہ کر لیا کہ مکہ مکرمہ میں وطن بنالیا تو اس کا تمتع کرنا درست نہ ہوگا۔

۴ عمرہ اور حج دونوں ایک ہی سال میں ہو۔ اگر اس سال ایام حج میں عمرہ کیا اور اگلے سال حج کیا تو تمتع نہیں ہوگا۔

۵ ایک ہی سفر میں دونوں ہو۔ اگر عمرہ کر کے گھر آ گیا پھر حج کو گیا تو تمتع نہ ہوگا۔

۶ حلال ہو کر مکہ میں ہی رہے وطن نہ جائے۔ اگر وطن گیا تو تمتع نہ ہوگا لہذا احرام کے بعد طواف نہیں کیا یا طواف تو کیا مگر حلق نہیں کیا حالت احرام ہی میں گھر چلا گیا پھر آ کر ادا کیا اور حلال ہونے کے بعد حج کیا تو تمتع ہو جائے گا۔

۷ حج فاسد نہ کرے اگر حج فاسد کر دیا تو تمتع نہ ہوگا۔

۸ عمرہ کو فاسد نہ کیا ہو۔ اگر عمرہ فاسد ہو گیا تو تمتع نہ ہوگا۔

۹ حج کے احرام باندھنے سے پہلے عمرہ کا پورا طواف یا اکثر طواف کر چکا ہو۔

۱۰ حج کے احرام سے پہلے عمرہ کا احرام باندھا ہو۔ ایک ساتھ نہ ہو جیسے قرآن میں۔

۱۱ ایام حج میں عمرہ کا پورا طواف یا اکثر طواف کر چکا ہو جو صحیح ہو۔ (شرح مناسک ص ۱۷۰)

تمتع کرنے والے کا اولاً احرام عمرہ کا ہوگا۔

یکہ مکرمہ میں آنے کے بعد اولاً اس کے ذمہ طواف عمرہ ہوگا۔ طواف قدوم اس کے ذمہ نہیں۔

تمتع کرنے والا کا عمرہ موسم حج اشہر حج میں ہونا ضروری ہے۔ (شرح مناسک: ص ۲۵۰)

تمتع کرنے والوں کے لئے حج سے پہلے عمرہ کا طواف پورا یا اکثر ضروری ہے۔

(شرح مناسک: ص ۲۵۱)

تمتع کرنے والے کے لئے ضروری ہے کہ عمرہ اور حج ایک ہی سفر میں ہو۔

(شرح مناسک: ص ۲۵۲)

اگر عمرہ کرنے کے بعد وطن چلا آیا پھر حج کا احرام باندھ کر حج کیا تو تمتع کا عمرہ نہ ہوگا۔ (شرح مناسک: ص ۱۷۱)

عمرہ کا پورا طواف حج کے مہینہ میں کیا ہو یا اکثر کیا ہو۔ اگر ایسا نہ کیا تو تمتع کا عمرہ نہ ہوگا۔ (شرح مناسک: ص ۲۵۰)

تمتع کے عمرہ اور طواف کے وہی مسائل و احکامات ہیں جو عام عمرہ اور طواف کے ہیں۔ جو عمرہ اور طواف کے ذیل میں مذکور ہیں۔

قرآن کے متعلق چند مسائل کا بیان

ایک ہی ساتھ حج و عمرہ کا احرام باندھ کر ایک ہی احرام میں عمرہ و حج کرنا ہے قرآن کے صحیح ہونے کے لئے ذیل شرطیں ہیں۔

- ۱ عمرہ کے پورے طواف یا اکثر طواف سے پہلے حج کا احرام باندھ چکا ہو۔
- ۲ عمرہ کے فاسد ہونے یا کرنے سے پہلے حج کا احرام باندھنا ہوا ہو۔ پس اگر عمرہ کا احرام باندھ کر عمرہ کو فاسد کر دیا پھر حج کا احرام باندھا تو قارن نہ ہوگا۔
- ۳ وقوف عرفہ سے پہلے عمرہ کا پورا طواف یا اکثر طواف کر چکا ہو۔
- ۴ عمرہ فاسد نہ ہوا ہو۔

- ۵ عمرہ کا پورا طواف یا اکثر طواف حج کے ماہ میں کیا ہو۔
- ۶ حج کو فاسد نہ کیا ہو۔ مثلاً وقوف عرفہ سے پہلے کسی امر مفسد کا ارتکاب کرنا جیسے

بیوی سے ملنا وغیرہ۔

② قارن پر ایک قربانی قرآن کے شکریہ میں واجب ہے جیسے متمتع پر۔

(شرح مناسک ص ۱۳۲)
مکہ مکرمہ سے مدینہ جانے کے بعد مکہ مکرمہ آنے پر متمتع کا مسئلہ
موجودہ دور میں عموماً لوگ متمتع کا احرام باندھتے ہیں۔ یعنی اولاً میقات سے غریب
احرام باندھتے ہیں۔ عمرہ سے فارغ ہو کر حلال ہو جاتے ہیں پھر ۸ تاریخ کو حج کا احرام
باندھتے ہیں۔

ہندوپاک سے حجاج کرام حج ویزا ایجنسی پاسپورٹ سے جو حضرات جاتے ہیں۔
ان کے ساتھ یہ بات ہوتی ہے اگر مکہ مکرمہ جانے کے بعد ان کے پاس وقت قیام مدینہ
کا ہوتا ہے تو عمرہ سے حلال ہونے کے بعد (کہ وہ تو مکہ مکرمہ پہنچتے ہی ہو جاتا ہے)
مدینہ منورہ سعودی نظام کے تحت بھیج دیئے جاتے ہیں۔ چنانچہ وہ ۹/۱۰ دن کے بعد
مکہ مکرمہ آتے ہیں۔ تو عموماً بیشتر لوگ پھر عمرہ کا احرام باندھتے ہیں عمرہ سے حلال ہو کر
پھر ۸/ کو حج کا احرام باندھتے ہیں تو اس صورت میں بلاشبہ ان کا متمتع صحیح ہوتا ہے۔ چونکہ
اشہر حج میں عمرہ اور حج دونوں ہو رہا ہے۔ ”الثانی ان يطوف العمرة كله او اکثر
فی اشهر الحج۔“ (غنیۃ ص ۲۱۲، مناسک ملا علی ص ۲۷۰)

اگر اس نے ذوالحلیفہ سے حج کا احرام باندھا تو اس صورت میں بھی امام اعظم رحمہ اللہ
کے نزدیک متمتع رہے گا ”کذا فی الغنیہ ولو عاد من غیر اہلہ ثم حاج
من عام یکون متمتعاً عنده لا عندهما۔“ (غنیۃ ص ۳۱۳) پس یہ شخص حضرت امام
اعظم کے نزدیک متمتع کرنے والا ہوگا۔ لہذا ایک قربانی دم متمتع کا اسے لازم ہوگا۔

بہتر شکل یہ ہے کہ مدینہ منورہ سے آتے وقت ذوالحلیفہ، ابیار علی سے احرام عمرہ کا
باندھ کر آئے پھر مکہ مکرمہ میں عمرہ سے فارغ ہو جائے اور ۸ تاریخ کو حج کا احرام
باندھے اس طرح مع اختلاف ہر ایک کے نزدیک متمتع ہوگا۔ اس طرح دو عمرہ اور ایک
حج کا ثواب پالے گا۔

جمعہ کے دن حج سے متعلق تفصیل و تحقیق

حج میں عرفہ جمعہ کے دن پڑ جائے تو ستر حج کا ثواب ملے گا۔ ابن عبد اللہ بن عمر رضی اللہ عنہما سے مروی ہے کہ آپ ﷺ نے فرمایا تمام دنوں میں سب سے افضل دن عرفہ کا دن ہے۔ جب کہ یہ جمعہ کے دن ہو جائے تو یہ ستر اس حج سے افضل ہے جو جمعہ کے علاوہ دن میں ہو۔

(القری: ص ۴۱۰، رزین، شبہ ہدایۃ السالک: ۱۰۹۲/۳، معارف السنن: ۴/۴۱۸)

فَاللَّيْلَةَ: اس حدیث پاک سے معلوم ہوا کہ جس سال عرفہ جمعہ کے دن پڑتا ہے۔ اس سال حج کا ثواب بڑھ جاتا ہے۔ اور اس حج کا ثواب ستر حج کے برابر ہوتا ہے۔ ستر حج کا ثواب ملتا ہے۔ ویسے بھی جمعہ کے دن اعمال کا ثواب ستر گناہ زائد ملتا ہے۔ جو طہرانی کی حدیث مرفوع سے ثابت ہے۔ بس جمعہ سید الايام کی وجہ سے اس کا ثواب ۷۰ حج کے برابر ہونا دوسری حدیث سے بھی ثابت ہوا۔

علامہ نووی نے مناسک میں بیان کیا ہے کہ جب عرفہ جمعہ کے دن ہوتا ہے تو تمام عرفہ میں وقوف کرنے والے کی مغفرت ہو جاتی ہے۔ ابن جماعہ نے ہدایۃ السالک میں اسے نبی پاک ﷺ کی حدیث قرار دی ہے۔ (ہدایۃ السالک: ۱/۹۴)

معارف السنن میں اسے قوت القلوب کے حوالہ سے بعض سلف کا قول قرار دیا

ہے۔ (معارف السنن: ۶/۴۱۸)

آپ ﷺ کا حج بھی جمعہ کے دن ہوا تھا۔ بس آپ کا حج ستر حج کے برابر ہوا۔ جمع اللہ سبحانہ هذه الفضيلة الشامخة لسيدنا الرسول عليه

صلوات اللہ وسلامہ۔ (معارف: ص ۱۱)

آپ ﷺ کا حج اسی جمعہ کے دن ہوا تھا اس موافقت سنت کی جہ سے بھی اس کی فضیلت ہوگی۔

محدث ابن جماعہ نے جمعہ کے دن عرفہ، حج ہونے کی فضیلت اور زیادتی ثواب پانچ وجہوں سے ثابت کیا ہے۔ (ہدایۃ السالک: ۹۲/۱)

حج اکبر یوم النحر دسویں تاریخ ہے

حضرت ابن عمر رضی اللہ عنہما فرماتے ہیں کہ آپ ﷺ یوم النحر میں حجۃ الوداع کے بعد جمرات کے پاس کھڑے تھے آپ ﷺ نے لوگوں سے پوچھا آج کون سا دن ہے لوگوں نے کہا یوم النحر پھر آپ نے پوچھا یہ کون سا شہر ہے لوگوں نے کہا ”بلد حرام“ آپ نے پوچھا کون سا مہینہ ہے لوگوں نے کہا شہر حرام۔ آپ نے فرمایا آج کا دن اکبر ہے۔ تمہارا خون، تمہارا مال تمہاری عزت ایک دوسرے پر اسی طرح محترم ہے کہ یہ شہر اور آج کا دن (یعنی ایک دوسرے کا خون بہانا مال ہڑپ کرنا بے عزت کرنا حرام ہے گناہ کبیرہ ہے)۔ (مختصر سنن کبریٰ: ۱۳۹/۵)

حضرت ابن عمر رضی اللہ عنہما فرماتے ہیں کہ آپ ﷺ سے پوچھا کہ حج اکبر کیا ہے آپ نے فرمایا یوم النحر۔ حضرت علی رضی اللہ عنہ سے موقوف روایت میں ہے کہ حج اکبر یوم النحر دسویں تاریخ ہے۔ (ترمذی: ص ۱۳۰)

حضرت ابن عمر رضی اللہ عنہما فرماتے ہیں کہ آپ ﷺ نے جو حج کیا ہے اس حج میں آپ جمرات کے پاس کھڑے تھے آپ نے پوچھا آج کون دن ہے؟ لوگوں نے کہا یوم النحر۔ آپ نے فرمایا یہ دن حج اکبر ہے۔ (ابوداؤد: ص ۲۶۸)

فائدہ: ”حج اکبر“ یوم النحر دسویں دن ہے۔ اسی دن کو حج اکبر کہا جاتا ہے۔ چونکہ حج کا اہم ارکان زیادہ تر اسی دن ادا ہوتے ہیں۔ مثلاً، رمی، قربانی، حلق، طواف۔ قرآن پاک میں بھی یوم الحج الاکبر جو کہا گیا ہے سو اسی دن کو کہا گیا ہے۔ اور یہ دن اتفاق سے جمعہ کا دن تھا۔ بہر حال یوم النحر کو حج اکبر کہا جاتا ہے خواہ جمعہ ہو یا نہ ہو عوام الناس میں یہ رائج ہے کہ یوم النحر جب جمعہ کا دن ہوتا ہے تب حج اکبر اسے کہتے ہیں یہ سراسر جہالت کی بات ہے جو رائج ہو گئی ہے قریب قریب تمام عوام الناس کے ذہن میں یہ رائج ہو گیا ہے۔

حج اکبر کا جمعہ کے دن خاص ہونا۔ خلاف شرع ہے۔ ہر سال یوم النحر کا دن حج اکبر ہوتا ہے یا اور وہ دن جو علماء نے بیان کیا ہے۔ چنانچہ شرح ترمذی معارف میں عوامی ذہن کی تردید کرتے ہوئے کہتے ہیں۔ ”لیس الحج الاکبر فی تعبیر القرآن والحديث ما اشتهر على السنة العامة من ان الحج الاکبر ماکان فيه الوقوف بعرفة يوم الجمعة.“ (شرح ترمذی معارف: ص ۴۱۷)

ہاں ثواب زائد ہوتا ہے جس کا بیان مستقل عنوان کے ذیل میں ہے دیکھئے۔

حج اکبر اور اس کی تفصیل اور تحقیق

حج اکبر کے متعلق عوام میں یہ بہت رائج ہے کہ جمعہ کے دن جب عرفہ کا وقوف ہو جائے تو حج اکبر ہے۔ اور اس کے متعلق عرب اور غیر عرب بڑا اہتمام کرتے ہیں کہ اس حج میں اہتمام سے شریک ہوتے ہیں۔ سو اس کی تفصیل کی جا رہی ہے کہ جمعہ کے دن عرفہ ہو جائے تو یہ حج اکبر ہے یا نہیں۔ اور سورہ توبہ کے شروع میں جو فی الیوم الحج الاکبر ہے اس کا بھی یہی مطلب ہے جو عوام نے سمجھا ہے۔

① اولاً یہ ذہن نشین رہے کہ عرفہ جمعہ کے دن ہو جائے تو یہ حج اکبر ہے اور ایسے حج کو حج اکبر کہا جائے گا یہ غلط ہے۔ شریعت نے اس دن کا حج کو حج اکبر سے یاد نہیں کیا ہے۔

② قرآن پاک میں ”اذان من اللہ ورسوله الی الناس يوم الحج الاکبر“ ہے اس میں حج اکبر سے کیا مراد ہے۔ اور حج اکبر کس کو کہتے ہیں۔ ارباب علم نے اس کے متعلق کئی اقوال بیان کئے ہیں۔

③ حج اکبر سے مراد یوم النحر دسویں تاریخ ہے۔ جس دن حج کے مناسک میں سے ۴ اہم مناسک ادا کئے جاتے ہیں۔ رمی، قربانی، حلق، اور طواف زیارت۔

جمہور علماء اسی کے قائل ہیں۔ مالکیہ، شافعیہ حنابلہ اور احناف میں علامہ آلوسی نے اسی کو اختیار کیا ہے وجہ ہے کہ حج کے اہم ترین امور اسی دن ادا ہوتے ہیں۔ اس

کی رات وقوف عرفہ کو بھی شامل ہے اور مزدلفہ کی نورانی شب بھی اسی کو کہتے ہیں۔ ابو بکر ابن عربی نے کہا کہ کوئی شک نہیں کہ حج اکبر ”یوم النحر دسویں دن“ (حاشیہ ہدایہ السالک ص ۳۰)

- ۴ طواف افاضہ، طواف زیارت، حج اکبر ہے۔ ملا علی قاری نے تاتارخانیہ جو کے فتاویٰ کی ایک کتاب ہے اس کی جانب نسبت کی ہے۔ (ہدایہ ص ۱۰۸)
- ۵ حج اکبر وہ دن ہے جس دن آپ ﷺ کا حج ہوا تھا۔ چونکہ اسی دن مسلمانوں کے غلبہ کا ظہور ہوا تھا۔ اور مشرکین کی رسوائی اور ہزیمت ہوئی تھی۔

- ۶ حج اکبر حج کو کہا جاتا ہے اس کا مقابل عمرہ حج اصغر ہے۔ احناف میں ابو بکر رحمان اسی طرف ہے اور طبری نے اسی کو ترجیح دی ہے۔ عطاء بن رباح تاویل کے قائل ہیں۔ (ہدایہ ص ۱۰۷)

- ۷ حج اکبر قرآن ہے۔ یعنی جو عمرہ اور حج کا احرام ایک ساتھ باندھے۔ اس کے مجاہد تابعی ہیں۔ ”قال مجاهد الحج الاکبر هو القرآن والا صغر هو الافراد۔“ (حاشیہ لباب ص ۳۸۰)

- ۸ حج اکبر وہ حج ہے جو حج مبرور ہے اور حج مبرور اس حج کو کہا جاتا ہے جس کے موافق ادا کیا جائے اور جو رفق، فسوق اور عصیان سے محفوظ رہے۔ مقبول ہے جس کا ثواب جنت ہے۔ حج مبرور کی علامت یہ ہے کہ اس کے معصیت کا ارتکاب نہ ہو۔

حسن بصری رحمہ اللہ کہتے ہیں حج مبرور کی علامت یہ ہے دنیا سے بے پرواہی کی جانب راغب ہو کر واپس آئے۔ (ہدایہ ص ۱۰۹۲، ۱۰۹۳)

- ۹ ملا علی قاری لکھتے ہیں کہ حج اکبر ایک اضافی کلمہ ہے۔ اپنے مقابل کے اعتبار یہ مختلف معانی میں استعمال ہوتا ہے۔ ① عمرہ کو حج اصغر اور اس کا مقابلہ حج اکبر کہا جاتا ہے۔ ② حج قرآن حج اکبر ہے حج افراد کے اعتبار سے۔

کے دن والا حج اکبر ہے دوسرے دن کے اعتبار سے۔ (ہدایہ: ص ۱۰۹۱)
حج اکبر سے مراد یوم عرفہ نواں دن ہے۔ صحابہ کرام میں حضرت علی حضرت عمر رضی اللہ عنہما وغیرہ اسی کے قائل تھے۔ تابعی میں حضرت عطاء، طاؤس، ابن مسیب بھی یہی کہتے

ہیں۔ علامہ قرطبی نے بیان کیا کہ حضرت امام اعظم اور حضرت امام شافعی رحمہما اللہ اسی کے قائل ہیں۔ اس کی شہادت اور تائید اس بات سے بھی ہوتی ہے کہ عرفہ کا دن سب سے زیادہ فضیلت کا دن ہے اور اسی دن حج کا ایک بڑا رکن وقوف عرفہ ادا ہوتا ہے۔

(ہدایہ: ص ۱۰۸۶)

مسور بن مخرمہ سے مروی ہے کہ رسول پاک ﷺ نے فرمایا۔ یوم عرفہ حج اکبر ہے۔ ابن ابی شیبہ اور ایک جماعت نے حضرت عمر سے یہی نقل کیا ہے۔ ابن منذر نے حضرت ابن عباس کا ابن جریر نے حضرت ابن زبیر اور حضرت علی کا یہی قول نقل کیا ہے کہ یوم عرفہ حج اکبر ہے۔ (حاشیہ شرح لباب: ص ۴۸۰)

حج اکبر سے مراد تمام ایام حج ہیں۔ مجاہد سفیان ثوری اسی کے قائل ہیں۔ احناف میں امام ابو بکر الجصاص بھی یہی کہتے ہیں۔ ملا علی قاری نے بھی اسی کو رائج کہا ہے۔ ابن عطیہ بھی کہتے ہیں حج کے ایام حج اکبر ہیں۔

۱۵ حج اکبر وہ حج ہے جو جمعہ کے دن ہو۔ یعنی جس کا وقوف عرفہ جمعہ کے دن ہو۔ چونکہ اس کا ثواب زائد ہوتا ہے اور اس کی فضیلت ہے اس وجہ سے اکبر کہا جاتا

ہے۔ (ہدایہ السالک: ص ۱۰۹۰)

جمعہ کے دن ویسے بھی اعمال کا ثواب بڑھ جاتا ہے مزید آپ ﷺ سے اس دن حج کے ہونے کی فضیلت بھی منقول ہے جس کی تفصیل آ رہی ہے۔

علامہ سیوطی نے بیان کیا ہے کہ چونکہ جمعہ کے دن کی فضیلت ہے جمعہ کے دن فضائل کی وجہ سے اعمال کا ثواب بڑھا دیا جاتا ہے۔ جس کی تائید متعدد احادیث سے بھی ہوتی ہے کہ جمعہ کا دن افضل الايام ہے۔ ہفتہ کے اعتبار سے۔ اور عرفہ کا دن افضل

ہے پس جب دونوں جمع ہو جائیں گے تو ثواب بڑھ جائے گا۔ جیسا کہ ذیل سے معلوم ہو رہا ہے۔

① جمعہ کا نام ”یوم المزیّد“ رکھا گیا ہے۔

② جمعہ کا نام ”یوم المغفرة“ ہے عرفہ کے دن کی طرح، طبرانی نے اس

جید کے ساتھ حضرت انس رضی اللہ عنہ کی روایت مرفوع نقل کی ہے کہ مسلمانوں میں سے کسی مسلمان کو جمعہ کے دن مغفرت سے محروم نہیں رہتا۔

③ اس کا نام یوم العتق ہے جیسے کہ عرفہ کا دن، ابو یعلیٰ نے اور بخاری نے

حضرت انس رضی اللہ عنہ سے یہ روایت کی ہے کہ جمعہ کے شب و روز میں ۲۴

اس میں کوئی ایسا گھنٹہ نہیں ہے مگر جس میں اللہ پاک چھ سولوگوں کو جہنم

کرتے ہیں جو جہنم کے مستحق ہو چکے تھے۔ اسی طرح ابن عدی نے اور

شعب الایمان میں روایت کی ہے کہ ہر جمعہ میں ۶ لاکھ لوگ آزاد ہو

اور یہ روایت عرفہ کے موافق بھی ہے کہ اہل عرفہ ۶ لاکھ ہوتے ہیں

تعداد اس سے کم ہوتی ہے تو فرشتوں سے اس کی تعداد پوری ہوتی ہے۔

④ یہ دن فخر و مباہات کا دن ہے عرفہ کی طرح، ابن سعد نے طبقات میں حضرت

بن علی سے نقل کیا ہے کہ آپ ﷺ نے فرمایا۔ کہ اللہ پاک عرفہ کے دن

سے فخر فرماتے ہیں کہ میرے بندے پر اگندہ غبار آلود حالت میں میرے

امید رحمت لے کر آتے ہیں تم گواہ رہو میں نے سب نیکوں کی مغفرت کر

نیکوں کی سفارش سے بروں کی مغفرت کر دی۔ پھر جب جمعہ کا دن ہوتا ہے

طرح ہوتا ہے (یعنی فخر اور مغفرت)۔

ملا علی قاری اس کے بعد فرماتے ہیں پس یہ واضح دلائل و براہین ہیں اس با

کہ جب عرفہ اور جمعہ جمع ہو جائے مغفرت اور اس کے متعلقات کی زیادتی

ہے۔

⑤ جمعہ کے دن نیکوں کا ثواب بڑھ جاتا ہے۔ چنانچہ طبرانی نے اوسط میں

زمزم پبلشرز

ابو ہریرہ رضی اللہ عنہ سے مرفوعاً نقل کیا ہے کہ اعمال نیک کا ثواب جمعہ کے دن بڑھ جاتا ہے اور حدیث پاک میں بیان کیا گیا ہے کہ ۷۰ گنا بڑھ جاتا ہے جیسا کہ حمید بن زنجویہ نے فضائل اعمال میں مسیب ابن رافع سے نقل کیا ہے کہ جو بھی نیک عمل جمعہ کے دن کیا جاتا ہے اس کا ثواب جمعہ کے علاوہ کے اعتبار سے دس گنا بڑھ جاتا ہے اس پر ملا علی قاری لکھتے ہیں کہ یہ اضافہ ۷۰ ستر گنا بھی ہوتا ہے اور سو تک بھی بڑھ جاتا ہے۔ ستر سے مراد متعین عدد نہیں بلکہ کثرت اور زیادتی ہے۔ پس اس کی موافقت اس روایت سے بھی ہوتی ہے جس میں یہ ہے کہ عرفہ جب جمعہ کو ہوتا ہے تو یہ حج ستر حج سے افضل ہو جاتا ہے۔

① جمعہ کو حج ہونے کی وجہ سے آپ ﷺ کے حج کی موافقت ہوتی ہے اور آپ کے لئے اللہ پاک افضل اور اکمل امور پسند کرتے ہیں اور اسی کا موقعہ دیتے ہیں اسی افضل اور اکمل کے حصول کے لئے آپ ﷺ نے حج مبارک کو موخر کیا۔ تاکہ دونوں جمع ہو جائے بظاہر آپ کا ارادہ یہی معلوم ہوتا ہے کہ حج سید الایام میں واقع ہو جائے۔ کہ آپ سید الانام تھے سید الانام نے ارادہ کیا کہ حج سید الایام جمعہ میں ہو جائے۔ تاکہ آپ کا حج ستر حج سے افضل ہو جائے ادھر آپ کا حج بھی ہجرت کے بعد فوت ہو چکا تھا۔ ثواب کی زیادتی سے اس کی تلافی ہو جائے۔

ادھر عرفہ کے جمعہ کے دن ہونے کی وجہ سے دوسرے اور اہم امور بھی اس کے موافق ہو رہے تھے اور اس سے پہلے کبھی ایسا نہیں ہوا تھا۔ اور نہ بعد میں ہوگا۔ چنانچہ حضرت ابن عباس رضی اللہ عنہما فرماتے ہیں کہ اس دن ۵ عید جمع ہو گئے تھے۔ ① جمعہ، ② عرفہ، ③ عید یہود، ④ عید نصاریٰ، ⑤ عید مجوس۔ ایسا اتفاق نہ کبھی پہلے پیش آیا اور نہ بعد میں ہوگا۔ مزید یہ کہ اہل مکہ کے مہینہ کے الٹ پھیر کرنے کی وجہ سے حج صحیح وقت میں نہیں ہو رہا تھا۔ اس سال عرفہ جمعہ کے دن جب پڑا تو حج کا اصل وقت لوٹ آیا، دیکھئے نساء کی تعریف اور تفصیل۔

(خط اور عن حاشیہ شرح لباب: ص ۴۸۵)

پس ان تمام تفصیلات سے معلوم ہوا کہ جمعہ کے دن عرفہ ہو جائے تو میرے حج کے اعتبار سے اکبر اور افضل ہے اور اس کا ثواب مختلف وجوہ کے اعتبار سے ز اور عوام و خواص میں ایسے حج کی فضیلت اور اہمیت صحیح ہے۔ اور اس دن حج ہر اس کا اہتمام اور اس کو فوقیت دینا صحیح اور مشروع ہے۔

حج بدل کے متعلق آپ کے پاکیزہ ارشاد

میت کی جانب سے حج بدل کی اجازت آپ نے دی ہے۔
حضرت ابن عباس رضی اللہ عنہما سے مروی ہے کہ آپ ﷺ سے قبیلہ جہینہ کے نے پوچھا اے اللہ کے رسول میرے والد کا انتقال ہو گیا ہے وہ بہت بوڑھے ہو کر سکے تھے اور نہ ان کو حج کی طاقت تھی۔ آپ نے فرمایا اپنے والد کی جانب سے کر لو۔ (ابن خزیمہ: ۲۴۴/۴)

حضرت انس بن مالک رضی اللہ عنہ سے مروی ہے کہ ایک آدمی نے آپ سے میرے والد کا انتقال ہو چکا ہے۔ اور وہ حج اسلام نہیں کر سکے۔ آپ نے فرمایا کہ ہوا اگر تمہارے والد کا کسی پر قرضہ ہو تم ادا کر دو تو ادا ہو جائے گا اس نے کہا ہاں۔ فرمایا یہ بھی قرض ہے اس کو ادا کر دو۔ (بلوغ الامانی: ۲۶/۱۱)

حضرت ابو ہریرہ رضی اللہ عنہ سے مروی ہے کہ آپ ﷺ نے فرمایا۔ جو کسی جانب سے حج کرے تو اس کی جانب سے ادا ہو جاتا ہے۔ اسی طرح کوئی حج کرے تو اسی روزہ دار کی طرح اسے ثواب ملتا ہے۔ اور جو کسی بھلائی کی جائے بلائے تو اس بھلائی کرنے والے کی طرح اسے ثواب ملتا ہے۔ (طبرانی، بلوغ الامانی)

حضرت ابن عباس رضی اللہ عنہما سے مروی ہے کہ میت کی جانب سے حج ہے اگر جانب سے وصیت نہ ہو۔

حضرت انس رضی اللہ عنہ سے مروی ہے کہ انہوں نے آپ ﷺ سے پوچھا اے

رسول ہم اپنے وفات شدہ لوگوں کی جانب سے صدقہ کریں۔ ان کی جانب سے حج کریں۔ اور ان کے لئے دعا کریں۔ کیا یہ ان کو پہنچے گا۔ آپ نے فرمایا ان کو پہنچے گا اور وہ اس سے خوش ہوں گے۔ جیسا کہ ایک طبق ہدیہ سے تم خوش ہوتے ہو (ترمذی: ۲۴۲۰)

زندہ معذور شخص کے حج بدل کی آپ نے اجازت دی ہے

حضرت عبداللہ بن زبیر رضی اللہ عنہما سے مروی ہے کہ آپ ﷺ کے پاس قبیلہ خثعم کا ایک آدمی آیا۔ اور کہا۔ میرے والد نے اسلام کا زمانہ پایا۔ وہ بڑے بوڑھے ہو گئے تھے سواری پر چڑھنے کے قابل نہیں تھے۔ حالانکہ حج ان پر فرض ہو گیا تھا مال کے اعتبار سے۔ کیا میں ان کی جانب سے حج کر لوں۔ آپ نے پوچھا کیا تم ان کے بڑے لڑکے ہو۔ اس نے کہا ہاں آپ نے فرمایا۔ اچھا یہ بتاؤ اگر تمہارے والد کا قرضہ ہو؟ اور تم اسے ان کی جانب سے ادا کر دو تو ان کی جانب سے ادا ہو جائے گا کہ نہیں؟ اس نے کہا ہاں۔

تو آپ نے فرمایا ان کی جانب سے حج کر لو۔ (مرتب، مسند احمد: ج ۲۵، سنائی: ۲/۲)

حضرت ابن عباس رضی اللہ عنہما سے مروی ہے کہ آپ ﷺ سے یوم النحر کی صبح کو قبیلہ خثعم کی ایک خاتون نے سوال کیا کہ اللہ پاک کے وہ فرائض جو بندوں پر ہیں اس میں حج کا فریضہ میرے والد نے شدید بڑھاپے کی حالت میں پایا۔ وہ سواری پر رکنے کے قابل نہیں۔ ان کی جانب سے میں حج کر لوں کیا فرماتے ہیں؟ آپ نے فرمایا ہاں کر لو۔ (ابن خزیمہ: ج ۳۲)

پہلا اپنا حج پھر دوسرے کی جانب سے حج بدل

حضرت ابن عباس رضی اللہ عنہما سے مروی ہے کہ آپ ﷺ نے ایک شخص سے سنا "لیک عن شبرمہ" آپ نے پوچھا شبرمہ کون ہے تو اس نے کہا میرا بھائی ہے یا میرا رشتہ دار ہے آپ نے اس سے پوچھا تم نے حج کر لیا۔ کہا نہیں تو آپ نے فرمایا حج پہلے

اپنی جانب سے کرو پھر شبرمہ کی جانب سے کرو۔ (ابن خزیمہ: ۳۴۵/۴، ابوداؤد، ابن ماجہ)

فَالَّذِي لَا: اس روایت سے معلوم ہوا کہ پہلے اپنا حج کرے پھر دوسرے کے حج بدل پر جائے اسی لئے اس شخص کا حج بدل پر جانایا بھیجنا خلاف شرع، مکروہ ہے جس نے اپنا حج

(مَنْ مَرَّ بِهَذَا كَرِهَ)

۵۸۹
نہ کیا ہو۔ اگر بھیجے گا اور جائے گا تو کراہت کے ساتھ حج بدل ہو جائے گا۔

(شرح لباب: ص ۲۶)
عورت اپنی والدہ وغیرہ کا حج بدل کر سکتی ہے
بریدہ اسلمی رضی اللہ عنہا سے مروی ہے کہ آپ ﷺ کے پاس ایک عورت آئی اور اس نے
پوچھا میری والدہ کا انتقال ہو چکا ہے۔ وہ حج نہیں کر سکی۔ کیا اس کو کافی ہو جائے گا؟
(ثواب مل جائے گا) جب کہ میں اس کی جانب سے میں حج کر لوں۔ آپ نے فرمایا:
ہاں۔ (مسند احمد مرتب: ص ۲۶ مختصراً)

عقبہ بن عامر رضی اللہ عنہ کی روایت میں ہے کہ ایک عورت نبی پاک ﷺ کی خدمت میں آئی اور کہا اے اللہ کے رسول میں اپنی ماں کی جانب سے حج کر لوں کہ وہ
پا چکی ہے آپ نے فرمایا اگر تمہاری والدہ کا قرضہ ہو اور تم اسے ادا کر دو تو کیا وہ ادا ہوگا
اس نے کہا ہاں تو آپ نے فرمایا کہ اس کی جانب سے حج کر لو۔ (بلوغ الامانی: ص ۲۵)
فَائِدَہ: عورت اپنے والد، اپنی والدہ وغیرہ کی جانب سے حج بدل کر سکتی ہے اگر
کوئی کراہت عورت ہونے کی وجہ سے نہ ہوگی۔ ہاں مگر شرط ہے کہ شوہر ہو تو اسے
اجازت ہو، اور اس کے ساتھ کوئی محرم ہو۔ (شرح لباب: ص ۲۵۳)

اور افضل ہے کہ ایسی عورت حج بدل کر رہی ہو جو اس سے قبل اپنا حج کر چکی ہو

حج بدل سے متعلق چند اہم مسائل

◎ حج جیسی عبادت میں نیابت درست ہے۔ یعنی دوسرے کی جانب سے بھی
ہو جاتا ہے ثواب ملتا ہے اور فرض (شرطوں کے ساتھ) ادا ہو جاتا ہے۔

(در مختار، غنیۃ الناسک: ص ۲۵)

◎ نفلی حج اور نفلی عمرہ کے لئے نائب بنانا کسی کو اپنی جانب سے نفلی حج عمرہ ادا کرنے کے لئے
کہنا بہر صورت جائز ہے۔ اور اس کے لئے کوئی شرط نہیں پس بچہ یا پالا
نہ ہو۔ (غنیۃ)

◎ کسی نے نائب نہیں بنایا کسی کو حکم نہیں دیا یا کرنے کے لئے نہیں کہا۔ پھر اس

جانب سے کر لیا تو اس کی جانب سے حج نہ ہوگا بلکہ کرنے والے کا ہوگا ہاں اس کو اس صورت میں حج یا عمرہ بخش سکتا ہے تو اس کو ثواب مل جائے گا۔
کسی کی جانب سے نفل حج ادا کیا ہے۔ تو حج اسی کا ہوگا جس نے کیا ہے البتہ حج کا جو ثواب ہوا ہے اسے ادا کرنے کے بعد دے دے گا تب اسے ثواب ملے گا اسی طرح حج نفل کا خرچہ اور روپیہ دیا ہے تو اسے اس روپیہ اور خرچہ کا ثواب بھی ملے گا۔ (غنیۃ، مختار، شرح لباب: ص ۴۶۲)

فرض حج کے متعلق حج بدل کے احکام اور شرائط

اگر کسی مرد یا عورت پر حج فرض تھا۔ اور وہ عذر شرعی جس کو شریعت نے عذر اور مجبوری قرار دیا ہے نہ کر سکا یا نہیں کر سکتا ہے تو وہ دوسرے سے حج فرض ادا کرا سکتا ہے۔ (در مختار، غنیۃ)

فرض حج کے حج بدل کے لئے چند شرطیں ہیں اس کے بغیر فرض حج بدل ادا نہ ہوگا۔ ہاں نفل حج بدل کے لئے یہ شرطیں نہیں ہیں۔ (در مختار، غنیۃ، شرح لباب: ص ۴۳۵)

۱ مالی استطاعت اور صحت کی وجہ سے حج فرض تھا۔ یعنی جب حج کا روپیہ اس کے پاس ہوا جس سے حج واجب ہو جاتا ہے تو اس وقت حج کرنے کی طاقت اور صحت بھی تھی مثلاً اندھا نہیں تھا اپاہج نہیں تھا۔ تب معذور ہونے کے بعد یا مرنے کے بعد اس کا حج بدل ہوگا۔ لہذا فقیر صحت مند کی جانب سے حج بدل کیا گیا پھر وہ شخص مالدار ہو گیا تو اسے اپنا حج کرنا پڑے گا۔ (در مختار، غنیۃ: ص ۳۲۰، در مختار)

۲ مال یا صحت کے ختم ہو جانے سے اب لائق حج نہ رہا۔ لہذا اگر صحت کی حالت میں حج بدل کرایا تو حج فرض ادا نہ ہوگا۔ اور عاجز ہو جانے کے بعد حج کروایا تو درست ہے یعنی جس وقت حج بدل کروا رہا ہے۔ اس وقت وہ معذور ہو تب حج بدل صحیح ہوگا۔ (در مختار: ص ۵۹۸)

۳ ہر مرض، یا معذوری سے حج بدل نہیں کر سکتا ہے۔ بلکہ وہ مرض اور معذوری کی وجہ سے حج کر سکتا ہے جو موت تک چلے ٹھیک ہونے کی غالب امید نہ ہو۔ مثلاً

— (امام ربیع الشافعی)

بڑھاپے کا انتہائی ضعف صاحب فراش کہ اب اٹھنے اور چلنے کی طاقت کی نہیں یا کمر کا بیکار ہو جانا وغیرہ لہذا کوئی معذور ہوا مثلاً کمر کی ہڈی ٹوٹ گئی ہو گئی پیر کی رگ خشک ہو گئی بظاہر امید نہیں کہ اب ٹھیک ہوگا۔ اس نے حج فرض کا کر لیا۔ پھر بعد علاج سے یا از خود کسی بھی طرح ٹھیک ہو گیا تو دوبارہ کرنا پڑے گا۔ چونکہ یہ عذر موت تک نہیں رہا۔ (در مختار، غنیۃ: ص ۳۲۱)

○..... عورت پر حج فرض ہو گیا کہ کوئی محرم اس کو نہیں مل رہا ہے کہ وہ حج اس ساتھ کرے۔ تو وہ حج بدل کرانے میں جلدی نہ کرے۔ یہاں تک کہ محرم انتظار میں اتنی بوڑھی اور کمزور ہو جائے کہ اب حج کرنے کی طاقت نہیں رہی وہ حج بدل کے لئے کسی کو بھیجے۔ (غنیۃ الناسک: ص ۳۲۱)

اگر ایسا مرض تھا ایسا عذر تھا جس کے ختم اور جانے کی امید نہیں ہوتی۔ ۹۰ ریفہ موت تک دبوچے رہتا ہے۔ مثلاً اپانج تھا۔ ایک زمانے سے اندھا تھا اس فرض ہو گیا اس نے حج بدل کے لئے بھیج دیا۔ پھر اتفاقاً خلاف عادت ہو گیا۔ تو اب اس پر حج نہیں ہوگا۔ حج بدل سے فرض ادا ہو گیا۔ چونکہ یہ تو واقعہ ہے۔ (غنیۃ الناسک: ص ۳۲۱)

۲ حج کرنے کا اس کی طرف سے حکم ہو۔ یا اس کے وصی نے حج کا حکم دیا ہو یا حکم اور امر یا وصیت کے حج فرض کا حج بدل نہیں ہوگا۔

○..... اگر وارث نے مورث کی طرف سے یا اولاد نے والدین کی طرف بدل کیا اور اسے حکم نہیں دیا گیا تھا تو اس صورت میں حج بدل مورث کا یا والدین کا ادا ہو جائے گا مطلب یہ ہے کہ میت پر حج واجب تھا۔ وہ اس واجب کو زندگی ادا نہ کر سکا۔ اور اس نے نہ زندگی میں کسی سے حج کرانے کو کہا نہ مرنے کے وصیت کی۔ اب اگر اس کی اولاد یا وارثین میں سے کوئی اس کی جانب سے کر دے تو حج بدل ہو جائے گا۔ (در مختار، غنیۃ الناسک: ص ۳۲۲)

۵ جس کی جانب سے حج بدل کر رہا ہے اس کا مال خرچ کرنا۔ اگر حج بدل کرے

والے نے اپنا ذاتی مال خرچ کیا تو خرچ کرنے والے کا حج ہوگا جس کی جانب سے حج کیا ہے اس کا نہ ہوگا۔ اگر اس نے اکثر مال اور روپیہ جس کا حج تھا اسی کا خرچ کیا اور کچھ اپنا روپیہ لگایا تو کوئی حرج نہیں حج بدل ہو جائے گا۔ (غنیۃ)

○..... اگر حج کرانے والے نے اتنا روپیہ دیا کہ اس سے حج ہو ہی نہیں سکتا تو حج کرنے والے نے اپنا روپیہ لگا کر حج کیا۔ تو دیکھا جائے گا کہ اکثر روپیہ کس کا لگا ہے جس کا ہوگا اسی کا حج ہوگا۔ (غنیۃ)

○..... کسی نے حج بدل کرنے کو کہا۔ اور روپیہ نہیں دیا۔ حج بدل کرنے والے نے اپنا روپیہ لگا کر حج کیا اور اس کے بعد روپیہ مل گیا یا روپیہ مانگنے پر پورا مل گیا تو حج بدل ہو گیا۔ (غنیۃ: ص ۳۲۲)

○..... اگر حج بدل کرانے والے نے کہا میری جانب سے حج کر دو اور میری طرف سے خرچ کر لینا میں دیدوں گا۔ اس نے اپنا روپیہ لگا کر حج کر لیا اور مانگا نہیں اور نہ اس نے دیا۔ تو حج بدل نہ ہوگا۔ (غنیۃ: ص ۱۱)

۱ حج بدل کرنے والا جس کی جانب سے حج کر رہا ہے۔ احرام باندھنے کے وقت نیت کرے کہ میں فلاں کی جانب سے حج کر رہا ہوں۔ (غنیۃ: ص ۳۲۵، درمختار، لباب)
○..... دل سے نیت کرنا احرام کے وقت فرض ہے اور زبان سے ارادہ کرنا کہ فلاں کی جانب سے احرام باندھتا ہوں۔ اور لبیک فلاں کی جانب سے تو یہ افضل ہے۔ (غنیۃ: ص ۱۱)

۲ حج بدل کرنے والا صرف ایک احرام باندھے۔ دو کی جانب سے احرام باندھا تو کسی کا حج نہ ہوگا۔ بس حج بدل ایک ہی کی جانب سے حج کر سکتا ہے۔
۳ اگر حج بدل کرانے والے نے کسی کو نامزد کر دیا ہے تو اسی کے حج کرنے سے حج بدل ہوگا۔

○..... اگر حج کرانے والے نے اختیار دیا کہ خواہ تم کرو یا کسی سے کرا دو تو اب کوئی بھی کرے گا تو صحیح ہوگا۔

○..... حج کرانے والے تو یہ کہا زید ہی میری جانب سے حج کرے۔ پھر مر گیا تو دوسرا حج بدل کر سکتا ہے اگر اس نے اس طرح کہا کہ زید کرے کوئی نہ کرے تو اس کے مرنے کے بعد کوئی دوسرا حج نہیں کر سکتا۔ (غنیۃ: ص ۳۲۹) جس کا حج کر رہا ہے اسی کے وطن سے سفر کرنا۔ ۹

۱۰ سواری پر حج کرنا اور سواری پر حج کا صرفہ حج کرانے والے کے ذمہ ہوگا۔ ۱۱ حج کرانے والے کی بات پر عمل کرنا۔ اس نے حج کرنے کہا۔ اور اس نے کیا پھر حج کا احرام باندھ کر گیا تو حج بدل نہ ہوگا اور اس کو خرچہ سارا واپس ہوگا۔

۱۲ حج کرانے والے کا جو میقات ہے اسی سے احرام باندھنا۔ اگر میقات سے احرام باندھا پھر عمرہ کر کے مکہ سے حج کا احرام باندھا تو حج بدل نہ ہوگا۔ ○..... حج بدل میں حج کرنے والا افراد کا احرام میقات سے باندھے گا۔ کرانے والے نے قرآن کی اجازت دی ہے تو قرآن کا احرام بھی باندھ کر مگر قرآن کی قربانی حج بدل کرنے والا اپنی رقم سے ادا کرے گا۔ اور تمتع نہیں اگر اجازت دیدے تب بھی حج بدل میں تمتع نہیں کر سکتا۔ موجودہ تمتع ہو جائے گا اور قربانی کا خرچہ اس کے ذمہ گا۔ (غنیۃ: ص ۳۳۳، معلم الحجاج: ص ۳۳۳) حج بدل کرانے والا حج کرنے والے کو اس زمانہ کا جو مناسب اور متوسط خرچہ وہی دے گا۔ اور صرفہ دیتے ہوئے کہہ دے کہ اس خرچہ میں تم کو پورا اختصار اپنی مرضی سے جو بہتر ہو اسے اختیار کرو بیچ جائے تو وہ تمہارا ہے۔ اس میں اسے تنگی اور خرچ میں دقت نہ ہوگی اور امانت میں خیانت بھی کسی طرہ ہوگی۔ اور بچنے پر واپس نہ کرنا ہوگا۔ (غنیۃ الناسک: ص ۳۳۳)

○..... کم سمجھنا بالغ کا اپنا احرام اور حج تو صحیح ہے مگر دوسرے کا حج بدل نہ ہوگا مراہق کا جو سمجھدار ہے ہو جائے گا۔

○..... جس نے اپنا حج نہ کیا ہو اس سے حج بدل کرنا مکروہ ہوگا۔ (غنیۃ: ص ۳۳۳)

حج بدل مرد اور عورت ہر ایک دوسرے کا کر سکتے ہیں۔

○ صالح عالم حج کے مسائل سے واقف سے حج بدل کرانا افضل ہے۔
(فتیۃ: ص ۱۱، شرح لباب: ص ۳۵۸)

○ پس رشتہ دار اور اہل تعلقات کے مقابلہ میں کسی صالح عالم دین جو حج کر چکا ہو حج بدل افضل ہے۔
(فتیۃ: ص ۱۱)

○ جس نے اپنا حج نہ کیا ہو اس سے حج بدل کرایا تو حج بدل ہو جائے گا اور کرانے والے کا حج فرض ادا ہو جائے گا۔ مگر سنت اور افضلیت کے خلاف ہوگا۔

(شرح لباب: ص ۳۵۳)

وصیت کرنے پر اس کی جانب سے حج بدل کی اجازت

حضرت ابن عباس رضی اللہ عنہما سے مروی ہے کہ جُہینہ قبیلہ کی ایک عورت نے آپ ﷺ کے پاس آکر سوال کیا۔ میری والدہ نے حج کرنے کی نذر مانی تھی اور حج نہ کر سکی کہ ان کا انتقال ہو گیا کیا میں ان کی جانب سے حج کر سکتی ہوں۔ آپ ﷺ نے فرمایا۔ اچھا بتاؤ تمہاری والدہ پر قرض ہوتا اور تم اسے ادا کر دیتی تو۔ اللہ کا حق ادا کرو۔ اللہ پاک زیادہ مستحق ہے کہ اس کے فرض کو ادا کرو۔ (بخاری، عمدۃ: ۲۱۳/۹۰)

فَالَّذِي لَا: حج کسی دوسرے مرد اور عورت کی جانب سے بھی کیا جاسکتا ہے۔ اس سے معلوم ہوا کہ اگر کسی مرد یا عورت نے حج کرنے کی منت مانی تھی اور وہ اسے اپنی زندگی میں خواہ کسی وجہ سے نہ کر سکے تو ان کی جانب سے کوئی دوسرا حج کر سکتا ہے۔ ایسی صورت میں اگر اس شخص نے وصیت کر دی ہے کہ نذر کی وجہ سے میرے اوپر حج تھا میں نہ کر سکا لہذا تم میری جانب سے کر دینا۔ ادھر مال جو میت کے چھوڑا ہے اس کی ایک تہائی اتنی ہے کہ حج کیا جاسکتا ہے تو اس کی جانب سے حج کرنا واجب ہے۔ اگر اتنا مال نہیں چھوڑا تو اس پر عمل کرنا اس کی جانب سے حج کرنا واجب نہیں ہے۔

اگر مرنے والے نے حج کرنے کی کوئی وصیت نہیں کی ہے تو وارثین کے ذمہ ان

﴿مَنْزَمَةٌ بِبَاشِرٍ﴾

کی جانب سے حج کرنا واجب نہیں ہاں اگر اپنے مال سے ان کی جانب سے کر دیں تو مرنے والے کی جانب سے حج ادا ہو جائے گا۔

وصیت حج کے متعلق چند مسائل کا بیان

○ جس آدمی پر مال اور صحت کے اعتبار سے حج واجب ہو گیا اور وہ زندگی میں حج نہ کر سکا تو اس پر مرنے سے پہلے حج کر دینے کی وصیت واجب ہے۔

○ حج کی وصیت کر گیا ہو اور اس کے ترکہ میں مال ہو۔ تو اس کی تہائی مال سے ہی حج کیا جائے گا اگر میت پر حج شرعاً واجب تھا نہ وہ خود حج کر سکا اور نہ اس نے وصیت کسی کو حج کرنے کی اور نہ کرائے کی تو وارث کے ذمہ اس کی جانب سے حج کرنا یا کرانا واجب نہ ہوگا۔ (شرح مناسک: ص ۴۶۳، شرح لباب: ص ۴۶۳)

○ ہاں اس کی جانب سے وارثین از خود حج بدل کر دیں تو بہتر ہے۔

○ اگر میت نے وصیت نہ کی اور وارث نے اس کی جانب سے حج بدل کر دیا تو حج بدل ہو جائے گا۔ اگر میت نے وصیت حج کی نہیں کی اور مر گیا وارثین اولاد نے جو بالغ ہیں مشورہ کر کے مال وراثت سے کسی وارث کو حج کرنے بھیج دیا تو یہ درست ہے۔

○ اگر تہائی مال کم ہے اس سے حج نہیں ہو سکتا ہے۔ پس بڑے وارثین نے اپنے ترکہ سے اتنا مال دیدیا کہ حج ہو جائے تو یہ درست ہے اور حج بدل ہو جائے گا۔

○ اگر میت نے اتنا مال حج بدل کے لئے کہہ دیا جو تہائی سے زائد ہے تب بھی ثلث مال سے ہی حج کیا جائے گا۔ (تہائی سے زائد مال وارثین کا ہوگا)۔ (فتیہ: ص ۳۴)

نابالغ اور چھوٹے بچوں کا حج

نابالغ لڑکوں کا حج درست اور باعث ثواب ہے

سائب بن یزید کہتے ہیں کہ آپ ﷺ کی معیت میں مجھے والد کے ساتھ حج کرایا

تمہارا اور میں نے ارسال کا تھا۔ (بخاری: ص ۲۵۰)

حضرت جابر رضی اللہ عنہ فرماتے ہیں کہ ہم لوگوں نے آپ ﷺ کے ساتھ حج کیا اور ہم نے اپنے بچوں کی جانب سے تلبیہ پڑھا۔ (ابن ابی شیبہ: ص ۴۲۹)

اور مسند احمد میں ہے کہ ہمارے ساتھ بچے بھی تھے ہم نے ان کی جانب سے رمی

کی۔ (مسند احمد: ۲۰/۱۱)

قاسم بن عبد الرحمن سے منقول ہے وہ کہا کرتے تھے ان چھوٹے بچوں کو حج کراؤ۔ اگر وفات پا گئے تو حج کئے ہوئے ہوں گے (یعنی حج کا ثواب پائے ہوئے ہوں گے) اگر زندہ رہیں گے تو حج کریں گے (یعنی بڑے ہو کر خود حج کریں گے)۔

(ابن ابی شیبہ: ۴۲۷/۲)

فائدہ: متعدد روایتوں میں حضرت سائب بن یزید کا سن بلوغ سے پہلے حج کا ذکر ہے۔ انہوں نے اپنے والدین کے ساتھ حج کیا تھا۔ ان کے والد یزید بن سعد ہیں۔ مدینہ منورہ میں ان کی وفات ۹۱ھ میں ہوئی۔ انہوں نے ۹۶ سال کی عمر پائی۔

(عمدہ: ۲۱۷/۱۰)

انہوں نے آپ کے ساتھ حد بلوغ سے پہلے جب سمجھدار ہو چکے تھے حج کیا تھا اور اپنے حج کا واقعہ خود بتایا بس اس سے معلوم ہوا کہ نابالغ بچہ کا بھی حج ہوتا ہے۔ اور اس کا ثواب بچہ کو اور اس کے والدین کو بھی ملتا ہے۔

پھر یہ بچہ اگر بڑا ہوا۔ اور اس پر شرعاً حج وسعت مالی کی وجہ سے فرض ہوا تو یہ نا بائیت کا حج کافی نہ ہوگا۔ حج فرض الگ سے کرنا ہوگا۔ شرح مسند میں ہے۔ ”یصح حج الصبی ولا یجزیہ عن حجة الاسلام اذا بلغ. قال القاضی عیاض رحمہ اللہ اجمعوا الا انه لا یجزیہ اذا بلغ عن فريضة الاسلام.“

(شرح مسند: ۳۱/۱۱)

امت کا اس پر کثرت سے عمل ہے کہ والدین حسب سہولت اپنے چھوٹے بچے کو حج کے موسم اپنے ساتھ حج کے لئے لاتے ہیں۔ سعودی خطے کے لوگ جن کا پاسپورٹ

﴿مَنْزُورٌ بِبَاشَرَةٍ﴾

اور دیزا اور سفر کی دقتوں کا مسئلہ نہیں ہوتا ہے بکثرت ایسے بچوں کو لاتے ہیں۔ عرفات کے میدان میں دیکھیں گے کہ جہاں مرد و عورتوں کا ایک جم غفیر رہتا ہے احرام میں ملبوس بکثرت بچے بھی نظر آتے ہیں جن کو دیکھ کر رقت پیدا ہوتی ہے۔ اور محبت الہی کا ایک حال قلب میں پیدا ہوتا ہے۔

چھوٹے نا سمجھ دار بچے کا حج صحیح ہے آپ نے اجازت دی ہے حضرت جابر رضی اللہ عنہ سے مروی ہے کہ ایک عورت گود میں اٹھائے ہوئے بچے کو آئی اور پوچھا کہ اے اللہ کے رسول کیا اس بچہ کا حج ہوگا۔ آپ نے فرمایا۔ ہاں کو ثواب۔ ملے گا۔ (ابن ماجہ، عمدۃ: ۱/۲۱۸، ابن ابی شیبہ: ص ۴۲۷)

حضرت ابن عمر رضی اللہ عنہما کہتے ہیں ہم لوگ (صحابہ کرام) بچوں کو لے کر حج تھے بعض تو رمی کریتے اور بعض تو ان کی جانب سے رمی کر دی جاتی تھی۔ (بلوغ الامانی، فائیک لا: مطلب یہ ہے کہ اس کا حج مشروع ہے۔ اس کا احرام وقوف منی وقوف اور اسے گد میں لے کر طواف ار کی طرف سے رمی سب صحیح اور قابل ثواب و اجر۔ اور یہ جو فرمایا تم کو ثواب ملے گا۔ اس کا مطلب جمہور علماء نے یہ لیا ہے کہ طہر، عبادت کا ثواب بچہ کے اعمال میں لکھا جائے گا اور ماں کو اٹھانے کا کرانے کا ثواب ملے گا۔ شرح بخاری میں ہے۔ ”وَمَنْ أَجَرَ أَنْ الْمَرَادُ أَنْ ذَلِكَ يَدْخُلُ فِيهِ حَمْلُهَا لَهُ وَتَجَنُّبُهَا إِيَّاهُ مَا يَفْعَلُهُ الْمُحَرَّمُ.“ (شرح بخاری: ص ۲۱۸)

بالکل چھوٹے دودھ پیتے بچوں کا حج میں لے جانا جلیل القدر صحابہ کرام ثابت ہے چنانچہ علامہ عینی نے شرح بخاری میں لکھا ہے کہ حضرت صدیق اکبر نے ربیر کو کپڑے میں لے کر حج کیا۔ اور حضرت سمر فاروق رضی اللہ عنہما فرمایا کرتے تھے ان بچوں کو حج کراؤ۔ حضرت ابن عمر رضی اللہ عنہما اپنے بچوں کو کپڑا کھول کر احرام باندھتے تھے۔ اور میں لے جاتے تھے۔ حضرت عائشہ بھی اسی طرح کرتی تھیں (یعنی اپنے بچوں کو اپنے رشتہ دار کے بچوں کو لے جاتی تھیں) اسی طرح عروہ بن زبیر کیا کرتے تھے۔

حضرت عطا کہتے تھے کہ ان کو احرام پہنایا جائے گا اور ان کی جانب سے تلبیہ

﴿مَنْ مَرَّ بِبَلَدٍ كَرَّمَ﴾

جائے گا۔ اور جس طرح بڑے احرام کی پابندی کرتے ہیں ان کو بھی کرایا جائے گا۔

(عمدة القاری: ۱۰/۲۱۸)

حضرت عائشہ رضی اللہ عنہا سے منقول ہے کہ ہاں مگر ان سے مناسک حج کے خلاف ہو جائے تو فدیہ یاد نہیں ہے۔

بعض لوگوں نے چھوٹے نا سمجھدار بچوں کو حج پر لے جانے پر رد کیا ہے اس پر علامہ نووی نے سخت تردید کی ہے کہ یہ حدیث پاک اور اجماع امت کے خلاف ہے۔
”وقد ذهب طائفة من اهل البدع الى منع الصغير من الحج قال النووي وهو مردود ولا يلتفت اليه بفعل النبي صلى الله عليه وسلم اصحابه واجماع الامة على خلاف.“ (بلوغ الاماني: ۱۱/۳۲)

ہاں مگر خیال رہے کہ موجودہ دور میں اثر دھام اور دور دراز کے سفر اور فری مشقتوں کی وجہ سے بالکل چھوٹے گود والے بچوں کو لے جانا بہتر نہیں چونکہ بسا اوقات ساری معوبتوں کی وجہ سے ان بچوں کو پریشانی ہوتی ہے جس کا اثر بڑوں پر حج کے مناسک ادا کرنے میں پڑ سکتا ہے بسا اوقات مناسک چھوٹ جاتے ہیں یا دقت ہوتی ہے۔ خصوصاً طویل مسافت والوں کو اس لئے اس دقت کے پیش نظر نہ لے جانا بہتر ہے۔

نابالغ بچے بھی حج میں احرام باندھ لیں گے اور بڑے

حج کے مناسک ادا کریں گے

حضرات ابراہیم فرماتے ہیں۔ بچوں کو اسی طرح احرام باندھا جائے گا جس طرح بڑے مردوں کو اس پر (احرام سے پہلے کی خوشبو) باقی رہے گی۔ ان کو لے کر طواف کرایا جائے گا۔ حج کے مقامات میں لے کر ان کو جایا جائے گا، اور تنبیہ پڑھایا جائے گا۔

(ابن ابی شیبہ)

حضرت عائشہ رضی اللہ عنہا اور حضرت ابن عمر رضی اللہ عنہما حج کا احرام بچوں کے لئے کپڑے اتار کر دھواتے تھے اور اور لے کر صفا اور مروہ کے درمیان سعی کراتے تھے۔ (ابن ابی شیبہ)
حضرت عطاء فرماتے ہیں کہ بچوں کو بڑوں کی طرح احرام میں پرہیز کرایا جائے۔

گا۔ زینت اور خوشبو کے امور سے۔ (ابن ابی شیبہ: ۴/۳۲۹)

فَائِدَہ: بچوں پر بھی اسے طرح مناسک کے امور ادا کئے جائیں گے جس طرح بڑوں سے ہاں مگر اتنی بات ہے کہ ان پر کوئی تاوان فدیہ دم وغیرہ کسی بھی صورت میں واجب نہیں ہوگا چونکہ وہ غیر مکلف ہیں۔

چھوٹے یا نابالغ بچوں کے احرام وغیرہ کے متعلق چند مسائل
○ چھوٹے نابالغ بچوں کا حج صحیح اور مشروع ہے۔ ثواب اس بچے کو اور اس کے والدین و ولی کو بھی ملے گا۔ (عمدة: ۱۰/۳۱۸)

○ چھوٹے بچوں کو بھی احرام کے دو چادر پہنائے جائیں گے۔ (شرح مناسک: ص ۱۱۲)
○ چھوٹے بچوں کا احرام نفلی حج کا ہوگا۔ باوجود غنی ہونے کے فرض نہ ہوگا۔

(شرح مناسک: ص ۱۱۲)
○ بچہ سمجھدار ہو تو اپنا احرام خود سے باندھے۔ یعنی تلبیہ پڑھے۔ (شرح مناسک: ص ۱۱۳)
○ اگر بچہ سمجھدار ہے۔ مثلاً ۷/۸ سال سے لے کر ۱۴ سال تک کا ہے تو یہ حج کے تمام امور خود سے ادا کرے گا۔ تلبیہ کہے گا یا ولی اس کی زبان سے کہلوائیں گے۔ طواف کرے گا رمی کرے گا۔ وقف عرفہ کرے گا اور طواف کرے گا۔

(شرح مناسک: ص ۱۱۳)
○ اور اگر اس قابل نہیں مثلاً دودھ بیتا بچہ ہے یا ۳-۴ سال کا چھوٹا بچہ ہے تو تمام امور اس کی جانب سے والدین یا ولی ادا کریں گے۔ مثلاً اگر طواف میں نہ چل سکے تو گود میں اٹھا کر طواف کریں گے۔ اس کی جانب سے نایب ہو کر رمی وغیرہ کریں گے۔ (شرح مناسک: ص ۱۱)

○ بالکل چھوٹے بچے جو نماز پڑھنے کے لائق نہیں وہ طواف خواہ اسے ہاتھ پکڑا کر کرائیں یا گود میں لے کر کرائیں۔ اس کے ذمہ طواف کی دو رکعت نہیں اور نہ اس کے ولی کے ذمہ ہے احرام کی تمام پابندی اس کے والدین یا ولی کرائیں گے۔

(شرح مناسک: ص ۱۱)

○ اگر بچے سے احرام کی پابندی کے خلاف کچھ ہو جائے تو کوئی فدیہ صدقہ وغیرہ نہیں ہے۔ اگر کوئی فرض یا واجب کسی وجہ سے چھوٹ جائے تو نہ گناہ نہ دم نہ قضا واجب ہے۔ نہ بچے پر نہ والدین پر۔ (شرح مناسک، ص ۱۱، طبع: ۸۴)

○ اگر وقوف عرفہ سے پہلے بچہ بالغ ہو جائے تو اس صورت میں احرام کے تجدید یعنی پھر سے باندھنے کی ضرورت نہیں۔

حج و عمرہ سے روک کے متعلق آپ

کے سنن و طرق کا بیان

حج یا عمرہ کے احرام کے بعد کوئی بیماری روک بن جائے تو کیا حکم ہے حضرت حجاج بن عمر سے روایت ہے کہ آپ ﷺ نے فرمایا۔ جس کی ہڈی ٹوٹ جائے یا لنگڑا ہو جائے تو وہ احرام کھول لے اور اس پر دوسرا حج (قضا) ہے۔ (ترمذی، بیہقی: ۲۲۰/۵)

حجاج بن عمر سے روایت ہے کہ آپ ﷺ نے فرمایا (جس کی ہڈی) ٹوٹ جائے یا لنگڑا ہو جائے یا مریض ہو جائے۔ تو اس کے لئے حلال ہونا جائز ہے اور وہ آئندہ سال حج کرے۔ (ابوداؤد: ص ۲۵۷)

حضرت ابن عباس رضی اللہ عنہما سے مروی ہے کہ جو حج یا عمرہ کرے (احرام باندھے) پھر شدت کی وجہ سے خانہ کعبہ جانے سے رک جائے یا کوئی اور عذر اسے روک دے تو اس پر قضا واجب ہے۔ (اعلاء: ۱۰/۴۱۹)

فَالْيَكْلَا: اگر کسی شخص نے حج یا عمرہ کا احرام باندھا۔ اور ابھی اس کے ارکان کو ادا بھی نہ کر سکا کہ اسے ایسا عذر اور مرض پیش آ گیا جس کی وجہ سے وہ حج یا عمرہ نہ کر سکا تو وہ اس کی قضا آئندہ کرے جس کی تفصیل آگے آرہی ہے۔ اس کو احصار کہا جاتا ہے۔

﴿مَنْ مَرَّ بِبَلَدٍ﴾

اگر اس روک کا سبب دشمن ہو جائے مثلاً وہ حج یا بیت اللہ نہ جانے دے یا ایسا ہو جائے کہ وہ اب حج یا عمرہ نہیں کر سکتا مثلاً ہاتھ پیر شل ہو جائے جسم پر فالج مارے وغیرہ تو ان سب سے احصار (روک) شرعاً معتبر ہو جاتا ہے۔

علامہ عینی ہدایہ کی شرح بنایہ میں لکھتے ہیں۔ ”ان الاحصار متحقق مانع يمنع المحروم من الوصول الى البيت لا تمام حجتہ او عسرۃ خوف او مرض او منع سلطان او قاهر فی حبس او مدینۃ حدیثہ۔“

(بنایہ ص ۸۱۷) ہدایہ میں ہے: ”واذا احصر المحرم بعدو او اصابه مرض فمضى المضى جاز له التحلل۔“ (ہدایہ ص ۸۱۷، بنایہ)

عمرہ سے رک جانے پر قربانی کی تب حلال ہوئے حضرت ابن عمر رضی اللہ عنہما کہتے ہیں کہ جب رسول پاک ﷺ کو کفار قریش نے کعبہ آکر عمرہ کرنے سے روک دیا تھا تو آپ نے قربانی کی اور حلق کر لیا آپ نے بچ آپ کے اصحاب نے پھر حلال ہو گئے۔ پھر واپس آ گئے اور آئندہ سال عمرہ کیا۔

(طحاوی: عمر) فَاِنْ كَانَ: امام طحاوی لکھتے ہیں کہ محصر حلال نہیں ہو سکتا جب تک کہ قربانی نہ کرے

(طحاوی: عمر) پس جہاں سے اسے مرض اور عذر پیش آیا ہے وہاں سے کسی کو حرم بھیج کر جانے والے سے یہ کہہ دے کہ میری جانب سے ایک بکرے کی قربانی کر دینا اور وقت کرے گا اس وقت کے بعد وہ حلال ہو جائے۔ چنانچہ طحاوی میں ہے۔ ”یہدی ویواعدہم ان ینحرو علیہ فاذا نحر حل۔“ (طحاوی: ۳/۳۳۱)

ہدایہ کی شرح بنایہ میں ہے ”ان المحصر لا یتحلل الا بالذبح عندنا

(بنایہ: ۳/۳) شرح لباب میں ہے۔ ”لا یحل بیعت الہدی ولا بوصولہ الی ال

حتیٰ یذبح فی الجرم۔“ (شرح لباب: ص ۴۱۸)
پھر اگر حج قرآن کا تھا تو دو قربانی منیٰ میں کرنی ہوگی۔ ”یبعث القارن بہدیین

عندنا۔“ (بنایہ: ۸۱۰/۳)

شرح لباب میں ہے۔ ”ولو كان المخصر قارنا یبعث بہدیین۔“

(شرح لباب: ص ۴۱۸)

پھر یہ کہ جانور کی قربانی حدود حرم ہی میں کرنی ہوگی خواہ حج کا ہو یا عمرہ کا ہو۔ عینی کی شرح ہدایہ میں ہے ”لا یجوز ذبح دم الا حصار الا فی الحرم عندنا فی

الحج والعمرة۔“
پھر امام اعظم کے نزدیک حرم میں ذبح ہونے سے حلال جائے گا حلق ضروری نہیں۔ ”کذا فی شرح البدایہ۔ لا یحتاج الی الحلق بل یتحلل

بالذبح۔“ (شرح البدایہ: ۸۰۹/۳)

شرح لباب میں ہے۔ ”لا یجب علیہ الحلق وان فعلہ فحسن۔“
(شرح لباب: ص ۴۲۲)

عمرہ کا احرام تھا تو صرف عمرہ کی قضا اور حج کا احرام تھا

تو حج اور عمرہ دونوں کی قضا

حضرت ابن عباس رضی اللہ عنہما سے مروی ہے کہ جب آپ ﷺ کو حصر ہو گیا (عمرہ سے روک) تو آپ نے حلق کرایا عورتوں سے ملے۔ اور اپنے ہدی کے جانوروں کی قربانی کی

اور سال آئندہ عمرہ کیا۔ (بخاری، ص ۲۳۳، بیہقی: ص ۲۱۶)

حضرت ابن عباس اور حضرت عمر رضی اللہ عنہما سے مروی ہے کہ آپ ﷺ نے فرمایا۔ عرفہ کی رات میں بھی جس کا وقوف فوت ہو گیا اس کا حج فوت ہو گیا۔ عمرہ کر کے وہ حلال

ہو جائے اور سال آئندہ حج کرے۔ (بنایہ: ۸۲۷/۳)

فَالْأَمْرُ: اگر عمرہ کا احرام تھا اس سے ”حصر“ روک واقع ہو گیا تو صرف عمرہ ہی کی قضا ہوگی اور اگر حج کا احرام تھا تو حج کے ساتھ عمرہ بھی کرنا ہوگا۔ علامہ عینی کی شرح ہدایہ میں

﴿مَنْ مَرَّ بِبَلَدٍ﴾

ہے۔ ”المحصر بالحج النفل يجب عليه حجة وعمره وان كان محصرا بعمره يجب عليه قضاء عمره لا غير۔“ (شرح ہدایہ: ۳/۸۱۸)

ملا علی قاری کی شرح مناسک میں ہے۔ محصر جب ذبح کے بعد حلال ہو جائے تو اگر حج کا احرام تھا تو حج اور عمرہ دونوں بعد میں آئندہ سال کرے گا۔ اور احرام قرآن کا تھا تو ایک حج اور دو عمرہ کرے گا۔ اور اگر عمرہ کا احرام تھا تو عمرہ ہی کی قضا کرے گا۔ ”فان كان احرامه فعليه قضاء حجة وعمره. وان كان قارنا فعليه قضاء حجة وعمرتين. وان كان معتمرا فعليه عمره لا غير۔“ (شرح لباب: ص ۲۲۸)

احصار کی صورت حرم میں قربانی ضروری ہے

عبدالرحمن بن یزید نے بیان کیا کہ نخع سے ایک آدمی نے عمرہ کا احرام باندھا جس کا نام عمر بن سعید تھا۔ اسے سانپ نے کاٹ لیا۔ وہ راستہ میں لیٹا پڑا تھا۔ ایک قافلہ آیا جس میں حضرت ابن مسعود رضی اللہ عنہ تھے ان سے لوگوں نے مسئلہ پوچھا انہوں نے کہا (حرم میں) قربانی کا ایک جانور بھیج دو اور ان سے دن کی تعیین کرالو۔ (ذبح کرنے کا) جب وہ دن آجائے (جس دن اس نے قربانی کو کہا ہے) تو احرام کھول لو..... پھر اس پر آئندہ عمرہ کی قضا لازم ہے۔ (طحاوی: ۱/۴۳۲)

فَالْيَكْلَا: خیال رہے کہ احرام خواہ حج کا ہو یا عمرہ کا اس کے باندھنے کے بعد کوئی ایسا عذر و مرض شدید لاحق ہو جائے کہ وہ خانہ کعبہ تک نہ جاسکے۔ اور اندیشہ ہے کہ حج کی ادائیگی کے زمانہ تک ٹھیک نہ ہو سکونگا تو وہ حرم میں خواہ منیٰ میں یا مکہ میں ایک بکری کی قربانی کروائے اور قربانی کرنے والے سے تاریخ لے لے کہ وہ کس دن قربانی کرے گا جس تاریخ اور دن کو وہ بتائے۔ اسے محفوظ کرے اندازہ لگائے کس وقت قربانی کی ہوگی اس اندازے سے کہ قربانی ہوگئی ہوگی احرام کھول لے۔ اب وہ احرام کی پابندی سے آزاد ہو گیا اس کے بعد حلق کرائے تو سنت اور مستحب ہے۔ پھر صحت جب بہتر اور لائق سفر ہو جائے تو حج یا عمرہ کی قضا کرے۔ عمرہ کا احرام تھا تو صرف عمرہ کی قضا ہوگی۔ اور اگر حج کا احرام تھا تو حج اور عمرہ کی قضا ہوگی۔ شرح ہدایہ میں ہے۔ ”المحصر

بالحج النفل يجب عليه حجة وعمره. وان كان محصرًا بعمره يجب عليه قضاء عمره لا غير۔“ (شرح ہدایہ: ۸۱۰/۳)

خیال رہے کہ موجودہ دور میں سواری کی بہتر سہولت اور علاج کی آسان شکلوں کی وجہ سے احصار کا تحقق بہت کم ہوتا ہے۔ آسانی سے کار پر چڑھ کر مکہ مکرمہ جاسکتا ہے۔ پھر وہاں گاڑی کرایہ پر اور خریدنے پر مل جاتی ہے اس سے خانہ کعبہ کا طواف اور سعی وغیرہ کر سکتا ہے۔ اور اسی گاڑی پر عرفات مزدلفہ اور منی جاسکتا ہے۔ پس قدیم زمانے میں پریشانی کی وجہ سے احصار ہو جانا تھا اب اس تمدن کے دور میں وہ بات نہیں۔ تاہم پیش آجائیں تو یہ مسائل ہیں۔

احصار سے متعلق چند اہم مسائل

① حج یا عمرہ کا احرام باندھنے کے بعد کسی مرض یا عذر کی وجہ سے حج یا عمرہ سے رک جائے نہ کر سکے تو اسے حصر اور احصار کہا جاتا ہے۔ جس کو یہ بات پیش آجائے اسے محصر کہتے ہیں۔

① کسی دشمن کے روک دینے کی وجہ سے یا کوئی سخت مرض پیش آ گیا۔ ہڈی ٹوٹ گئی فالج مار دیا ہاتھ پیر شل ہو گئے۔ جسم میں کوئی بیماری پیش آ گئی جس کی وجہ سے نہ چل سکتا ہے نہ بیٹھ سکتا ہے۔ ایسی بیماری احرام کے بعد طاری ہو گئی۔ جسم حرکت کرنے سے بیٹھ گیا تو ان امور سے حصر ہو جائے گا۔ (بنایہ، شرح لباب، شامی)

② احرام کے بعد کسی وجہ سے جیل بھیج دیا گیا۔ اور جیل میں رہنے کی وجہ سے وقوف عرفہ چھوٹ گیا تو یہ بھی حصر کی شکل ہے اور محصر کی طرح احکام نافذ ہوں گے۔

(شرح لباب: ص ۴۱۳)

③ عورت کے شوہر کا اور کسی محرم کا انتقال ہو جائے اور ابھی مکہ مکرمہ شرعی سفر کی مسافت میں ہے تو عورت محصر ہو جائے گی۔ (شرح لباب: ص ۵)

④ عورت شوہر یا محرم کے ساتھ حج کر رہی تھی شوہر نے طلاق دیدی تو رک کر عدت گزارنے کی وجہ سے عورت محصر ہو جائے گی۔

﴿مَنْزَمَةٌ بِبَلَشَّرَنَد﴾

۲۷ محصر دم میں قربانی کا جانور بھی بھیج سکتا ہے۔ اور یا جانور کی قیمت بھی حرم میں بھیج کر قربانی کر سکتا ہے۔ (شرح لباب: ص ۴۱۸)

○ قربانی کا مطلب ایک بکری، یا گائے اونٹ کا سات حصوں میں سے ایک حصہ مراد ہے۔ جیسا کہ قربانی کا ایک حصہ ہوتا ہے۔ (شرح لباب: ص ۴۱۷)

۵ صرف قربانی کا جانور بھیجنے سے یا حرم میں جانور آجانے سے حلال نہیں ہوگا جب تک کہ حرم میں ذبح نہ ہو جائے حج افراد ہے تو ایک قربانی واجب ہوگی۔ اگر قرآن کیا تو دو قربانی واجب ہوگی۔ (شرح لباب: ص ۴۱۸)

○ اگر قارن عمرہ کے امور سے فارغ ہونے کے بعد وقوف عرفہ سے قبل محصر ہو گیا تو ایک ہی قربانی لازم ہوگی۔ (ایضاً)

○ محصر جب ہدی کا جانور یا قیمت حرم بھیج دے تو وہ اپنے وطن لوٹ سکتا ہے۔ مگر احرام دنح کے بعد ہی کھولے گا۔ (شرح لباب: ص ۴۱۹)

○ اگر محصر کے پاس نہ جانور بھیجنے کا حساب ہے نہ قیمت بھیجنے کی سہولت ہے تو وہ اس مجبوری سے حلال نہ ہوگا روزہ یا صدقہ اس کا بدل نہیں ہے۔ (شرح لباب: ص ۴۱۱)

۶ اگر خدا نخواستہ محصر کو قربانی کا جانور حرم میں لے جانے والا نہ ملے اور قیمت بھیج کر حرم میں قربانی کرانے کی کوئی صورت نہ ہو تو مجبوراً ایسی صورت میں قربانی کے جانور کی قیمت کا اندازہ لگائے اس وقت اس علاقے میں ملتا تو کتنے کا ملتا یا حرم میں قربانی کروائی جاتی تو کتنا لگتا اتنے روپیہ کا گیہوں خریدے اور ایک کلو سات سو گرام ہر فقیر کو دے کر حلال ہو جائے یا گیہوں کی اس مقدار کی نقد قیمت فقیروں پر صدقہ کرے۔ (شرح لباب، معلم الحجاج: ص ۲۷۸، غنیۃ)

○ احصار کی قربانی حرم میں تو ہونا ضروری ہے مگر یوم النحر دسویں دن ہی ضروری نہیں۔ قرآن کا احرام تھا۔ صرف ایک جانور کی قربانی سے حلال نہ ہوگا۔ دوسرے جانور کی قربانی کے بعد حلال ہوگا اور احرام کھولنا جائز ہوگا۔ (شرح لباب)

○ اگر محصر عمرہ کرنے کے بعد حلال ہوا اور حج نہ کر سکا تو ایسی صورت میں سال آئندہ

حج کی قضا کرنی ہوگی۔ عمرہ کی نہیں۔ (شرح لباب)

صرف حج کی قضا کرنی ہوگی۔ عمرہ کی نہیں۔ (شرح لباب) کسی نے قرآن کا احرام باندھا پھر محصر ہو گیا قربانی کا جانور بھی حرم میں قربانی نہ کر اس کا اور حج بھی فوت ہو گیا۔ تو اس کے لئے بہتر ہے کہ عمرہ کے افعال ادا کر کے حلال ہو جائے۔ (شرح لباب: ص ۴۲۶)

انفراد کا احرام تھا محصر ہو گیا جس کی وجہ سے حج نہ کر سکا۔ تو عمرہ کر کے حلال ہو جائے۔ پھر آئندہ حج کی قضا کرے۔ (بنایہ: ص ۸۱۱) اگر کوئی حاجی وقوف عرفہ کے بعد محصر ہو گیا تو اب وہ قربانی کے جانور کے ذبح کر دینے سے حلال نہ ہوگا بلکہ وہ طواف زیارت سے ہی حلال ہوگا۔ (بنایہ: ص ۸۱۵)

خیال رہے کہ موجودہ دور میں احصار کی شکل بہت کم ہوتی ہے۔ چونکہ آدمی اگر چلنے پھرنے سے معذور ہو گیا تو حرم میں گاڑی کرایہ پر ملتی ہے وہ لے لے کوئی رفیق یا صاحب اس گاڑی کو بیچ کر عمرہ یا حج کے ارکان ادا کر دے۔ وہاں کھینچنے والے آدمی بھی اجرت پر ملتے ہیں۔ ان سے یہ کام ہو سکتا ہے بہترین آرام دہ گاڑیاں بھی ملتی ہیں جس پر عرفات مزدلفہ منی وغیرہ جایا جاسکتا ہے۔

اس طرح مرض اور عذر کے ساتھ حج اور عمرہ کی ادائیگی وقت پر کر سکتا ہے۔ البتہ اس میں مالی وسعت کی ضرورت ہوگی۔

حج و زیارت سے متعلق چند غلطیاں اور اس کی اصلاح ۱ حج بیت اللہ کے لئے روانگی کا اشتہار دیتے ہیں پھر ملنے جلنے والے سے کہتے ہیں اور کہلاتے ہیں کہ میں فلاں وقت فلاں گاڑی سے جا رہا ہوں۔ یہ شہرت اور ریا کی علامت ہے۔ حج جیسی اہم ترین عبادت ریا و شہرت سے پاک رکھے۔ کہ اس سے ثواب بلا وجہ ضائع ہوتا ہے۔ بس حسب ضرورت چند احباب کو سادگی سے اطلاع کر دے۔

۲ حجاج کرام روانگی سے قبل اپنے گھر میں دعوت کرتے ہیں۔ یہ دعوت خلاف سنت ہے۔ نام نمود شہرت ریا کو اصل میں دخل ہے یہ دعوت رسم ہے۔ ایک توجہ کا

زمزم پبلشرز

صرفہ، دوسرے رسمی دعوت کا بلا وجہ صرفہ۔ روانگی سے ہفتوں بلکہ مہینوں قبل حج کے احکامات اور مسائل اور طریقہ کا مطالعہ اور اس کا استحضار کرنا چاہئے کہ ان جہیلوں میں پڑ کر مسائل و احکام سے غافل رہنے کی وجہ سے حج خراب ہو جاتا ہے۔ سنن بلکہ واجبات تک میں گڑ بڑی ہو جاتی ہے۔ یہ سب شیطانی جال اور پھنساہیں۔ ان سے احتیاط رکھے۔

۳) روانگی کے وقت پھولوں کا ہار پہنایا جاتا ہے۔ یہ رسم اور طریقہ غیر مسلموں کا ہے جو ناواقف مسلمانوں اور رسم کے پجاریوں نے ایجاد کر لیا ہے۔ یہ کسی صحابہ تابعین اسلاف صالحین سے ثابت نہیں اور ناوقف حجاج بھی بہت خوشی خوشی سے پھوس نہیں سماتے۔ دونوں غلط طریقہ کے حامل ہیں۔ پہنانے والا، پہننے والا۔

۴) دعا کا اعلان ہوتا ہے لوگوں کو بلایا جاتا ہے۔ یہ بھی خلاف سنت، اتفاقاً احباب حج ہو گئے دعا کر لی گنجائش ہے۔

۵) روانگی کے لئے بے پردہ عورتوں کا اور نو جوان لڑکیوں کا ایک جم غفیر آتا ہے جو جائز نہیں بہت ہی بے حیائی اور بے پردگی کا ظہور ہوتا ہے۔ حجاج کرام کی روانگی ایک جشن اور نمائش کی طرح ہو جاتی ہے کیا عبادت کی یہی شان ہے؟ کیا اسی طرح آپ ﷺ اور صحابہ کرام کی روانگی ہوتی تھی۔

۶) احرام کی نماز یا تو عموماً بلا سر پر چادر رکھے یا بلا ٹوپی کے پڑھتے ہیں۔ یہ مکروہ ہے۔

۷) احرام کی حالت میں نماز پڑھتے ہیں تو سر پر چادر رکھتے ہیں ٹھیک لیکن سلام کے بعد سر سے کپڑا ہٹالینا چاہئے سر پر کپڑا رہتے نیت اور تلبیہ پڑھتے ہیں جو درست نہیں۔

۸) ہوائی جہاز میں کھانے کے بعد کاغذ کا ایک رومال منہ صاف کرنے کے لئے دیا جاتا ہے۔ یہ خوشبودار ہوتا ہے۔ احرام کی حالت میں خوشبو کا استعمال درست نہیں لہذا ہوائی جہاز کے اس رومال کا استعمال درست نہیں اگر کر لیا تو کچھ مدت کرنا پڑے گا۔

۱ ہوائی جہاز پر نماز اپنے وقت پر پڑھنا واجب ہے۔ جماعت کے ساتھ نماز پڑھنی مشکل ہوتی ہے ہوائی جہاز کا اعتدال ختم ہو جاتا ہے۔ تنہا پڑھ لیں قضا نہ کریں۔ دررکعت میں کتنی دیر لگے گی۔

۲ اکثر بیشتر ہوائی جہاز میں سینما، ٹی وی چلتی رہتی ہے جس میں فحاشی اور عریاں تصویریں چلتی رہتی ہیں اگر قدرت ہو تو اسے منع کرادیں۔ وزنہ نفس کا مجاہدہ کریں سامنے سے نگاہ ہٹا کر نیچی کر لیں اور تسبیح اور تلبیہ میں وقت گذاریں۔ وزنہ حرم کے مقدس مقامات پر شیطان یہاں نظروں کے سامنے لائے گا۔

۳ ہوائی جہاز میں بسا اوقات عورتوں کی سیٹ اجنبی مردوں کے بغل میں ہوتی ہے بے پردگی سے شدید طور پر احتیاط کی ضرورت ہے کہ یہ مقدس سفر گناہوں کا پوٹرا نہ جمع کرادے۔ گناہوں کا انبار نہ لگا دے۔

۴ جدہ ائرپورٹ پر اترنے کے بعد پاسپورٹ کی کارروائی وغیرہ مشغولیت کے موقعہ پر نماز ہرگز قضا نہ ہونے دیں۔ ائرپورٹ پر ساری سہولتیں ہیں۔ ہر جگہ احکام الہیہ کو دھیان میں رکھیں کہ آزاد رہیں۔ مکہ میں باغسل داخل ہونے کے لئے جدہ میں ہی غسل کر لیں۔

۵ بسا اوقات جدہ سے مکہ مکرمہ جاتے ہوئے نماز کا وقت ہو جاتا ہے۔ ڈرائیور کو نماز کا خیال تو رہتا نہیں لوگوں کو چاہئے کہ نماز کے وقت ایسی جگہ جہاں وضو کی سہولت ہو نماز جماعت کے ساتھ پڑھ لیں۔ لوگوں کی نمازیں قضا ہو جاتی ہیں۔ ہرگز ایسا نہ ہونے دیں ایک فرض کی ادائیگی اور دوسرے فرض کی پامالی۔ یہ کیسی بات ہے۔ اگر بس نہ رکے اور نماز قضا ہونے لگے تو وضو ہو تو اشارہ سے نماز پڑھ لیں اور پھر بعد میں اعادہ کر لیں۔

۶ مکہ مکرمہ میں اپنی رہائش گاہ پر پہنچ کر سامان کے سجانے اور ترتیب دینے پھر کھانے وغیرہ کے اہتمام میں دیر نہ کریں۔ لوگ بڑے مزے سے سامان سجاتے ہیں۔ گھر فون کرتے ہیں۔ کھاتے بیٹے ہیں تب خانہ کعبہ جا کر طواف کرتے

ہیں۔ سنت یہ ہے کہ مکہ مکرمہ پہنچتے ہی جلدی سے خانہ کعبہ جائے اور طواف کرے۔ ہاں اگر تھکا ماندہ ہو تو سکون کے لئے آرام کرے۔ پھر طواف کرے۔
 ۱۵ عموماً لوگ جیسے تیسے طواف ایک دوسرے کا دیکھا دیکھی کرتے ہیں۔ طواف کے مسنون طریقہ کو سامنے رکھ کر طواف کیجئے۔

۱۶ سعی کے بعد دو رکعت نماز حرم میں پڑھنا مستحب ہے لوگ اسے چھوڑ دیتے ہیں۔
 ۱۷ رمل اور اضطباع شریعت کے مطابق کیجئے۔ جب چاہا جہاں چاہا اضطباع کر لیا یہ غلط ہے اضطباع کس طواف میں ہے۔ اسے ذہن میں رکھئے۔

۱۸ اکثر لوگ سعی میں بھی بلکہ حرم میں بازاروں میں رہائشی مکہ انوں میں بھی اضطباع کئے رہتے ہیں بالکل یہ غلط ہے۔ آپ اس سے بچئے۔ یہ مکروہ ہے۔
 ۱۹ طواف کرتے وقت خانہ کعبہ کو دیکھنا مکروہ ہے۔ اکثر و بیشتر لوگ دیکھتے رہتے ہیں آپ اس سے بچئے۔

۲۰ جلد فارغ ہو جانے کے لئے لوگ طواف اور سعی دوڑ کر کرتے ہیں آپ اس سے بچئے۔ مناسب رفتار سے کیجئے دوڑنے میں دوسرے کو دھکا لگتا ہے عورتوں سے مس ہوتا ہے یہ کہاں درست ہے؟

۲۱ حجر اسود پر استیلام کے لئے لوگ بھیڑ کی وجہ سے رکے رہتے ہیں۔ یہ درست نہیں۔ طواف کے دوران رکنا منع ہے۔ ہاتھ سے اشارہ کیا کافی نہیں؟

۲۲ طواف کی دو رکعت عصر کے بعد اسی طرح فجر کے بعد ہرگز نہ پڑھے۔ شوافع اور حنابلہ وغیرہ کے مسلک پر ہندو پاک کے لوگ پڑھنے لگتے ہیں۔ جو حنفی کے لئے جائز نہیں۔ بعض جاہل لوگ کہتے ہیں کہ مکہ اور حرم میں سب جائز ہے یہ غلط ہے۔

۲۳ مکہ مکرمہ اور اسی طرح مدینہ منورہ میں جو حج کمیٹی کی جانب سے رہائشی کمرے ملتے ہیں اس میں عورتیں اور مرد سب ایک ہی جگہ رہتے ہیں۔ اجنبی مرد کے بغل میں اجنبی عورت کی چارپائی ہوتی ہے یہ تو بالکل حرام ہے۔ لوگ کوئی پرواہ نہیں

کرتے۔ اور بغل میں نہیں ہوتی تو اسی کمرے میں ہوتی ہے تب بھی حرام اور ناجائز ہے۔ عموماً عورتوں کا سر سے دوپٹہ اور سینے سے کپڑا ہٹا رہتا ہے۔ مردوں کی نظر اس پر پڑتی ہے۔ اور عبادت ادھر گناہ، اور آج کل کے زمانے کی عورتیں پردہ میں کہاں رہتی ہیں۔ اس لئے بہتر صورت ہے کہ عورتوں اور مردوں کو الگ کر دیا جائے اور بیچ میں چادر ڈال کر پردہ کر دیا جائے ایسا کرنا واجب ہے۔ اور اس میں کوئی پریشانی نہیں۔

۱۳ حرم میں لوگ نماز پڑھنے والے کے بالکل سامنے سے گذرتے ہیں یہاں تک سجدہ اور رکوع کرنا مشکل ہو جاتا ہے گذرنا ہو تو سجدہ کے آگے سے ذرا فاصلہ سے گذریں۔ نمازی اور سجدہ گاہ کے درمیان سے گذرنا منع ہے۔

۱۴ بے حیا اور بے پردہ عورتیں حرم میں مردوں کے بغل میں کھڑی ہو جاتی ہیں۔ آپ ان کو منع کریں وہ نہ ہٹیں تو آپ ہٹ جائیں ورنہ نماز فاسد ہو جائے گی۔

۱۵ آپ جب عمرہ وغیرہ سے فارغ ہو جائیں اور جلال ہو جائیں تو حج سے پہلے نفلی عمرہ کر سکتے ہیں۔ وہاں کے سلفی لوگ منع کرتے ہیں۔ ان کو منع کرنے دیں احناف کے مسلک میں جائز ہے۔ ورنہ نماز فاسد ہو جائے گی۔

۱۶ طواف کی دو رکعت نماز مقام ابراہیم کے قریب پڑھنے پر اصرار نہ کریں۔ طواف کی بھیڑ کی وجہ سے بسا اوقات دھکا وغیرہ لگتا رہتا ہے کوئی اس کے بالکل قریب نماز فرض تھڑے ہی ہے۔ لوگوں کو دیکھیں گے اسی جگہ نماز میں دھکے کھاتے ہیں آگے پیچھے ہوتے ہیں مگر پڑھتے ہیں۔ یہ جہالت ہے۔ آپ ایسا نہ کریں اطمینان سے ذرا فاصلہ سے پیچھے نماز پڑھ لیں۔

۱۷ ۱۸ تاریخ کو منیٰ صبح کی نماز کے بعد جانا سنت ہے سرکاری بسیں رات میں عشاء کے بعد پہنچانا شروع کر دیتی ہیں۔ لوگ رات کو منیٰ پہنچ جاتے ہیں یہ خلاف سنت ہے۔ اگر عذر نہ ہو ضعف کمزوری بڑھا پانہ ہو، منیٰ پیدل چلے جائیں بسہولت صبح کے بعد چلنے سے زوال تک پہنچ جائیں گے۔ اور پیدا جانے کا ثواب بھی بہت

زائد۔ سات کروڑ ہے۔ یا صبح کے بعد اپنی سواری سے جائیں۔

۳۹ منیٰ کے خیموں میں بھی عورتیں اور مرد ایک ہی خیمہ میں رہتی ہیں آپ مردوں اور عورتوں کے درمیان کپڑے سے پردہ کر لیں یہاں بھی اجنبی مرد عورت کا اختلاط رہتا ہے جو جائز نہیں۔ حج کے موقع پر گناہ سے بچنے کا خوب اہتمام کریں۔

۳۰ منیٰ کے خیموں میں عورتیں جماعت کرتی ہیں۔ عورتوں کے لئے تنہا جماعت نہیں ہے جماعت کے مقابلہ میں تنہا بہتر ہے۔

۳۱ منیٰ کے قیام میں عموماً لوگ بجائے عبادت کے سیر تفریح میں وقت گزارتے ہیں یہ بہت اچھی بات نہیں۔ یہاں کا قیام ذکر عبادت کے لئے ہے۔

۳۲ منیٰ میں لوگ قصر و اتمام کے سلسلے بہت غلطی کرتے ہیں۔ بس دوسروں کو جیسا پڑھتے دیکھا اسی طرح کرتے ہیں ہر شخص کا مسئلہ الگ ہے۔ منیٰ، عرفات میں قیام کی صورت میں نماز کے مسئلہ کو مستقل ایک فصل میں بیان کیا ہے۔ وہاں دیکھئے اسے سمجھ کر اسی کے مطابق عمل کیجئے۔ یا کسی محقق عالم سے پوچھ لیجئے۔

۳۳ منیٰ سے معلموں کی بسیں رات ہی سے عرفات پہنچانا شروع کر دیتی ہیں۔ یہ بہت غلط ہے منیٰ کی پانچ نمازیں جس میں فجر بھی ہے سنت ہے فجر پڑھ کر سورج نکلنے کے بعد منیٰ سے عرفہ کی جانب جانا سنت ہے۔ جس طرح بھی ہو ایسی ترتیب اختیار کرے کہ فجر کے بعد عرفہ جائے۔ ہاں عذر و مجبوری ہو تو گنجائش ہے۔

۳۴ عرفات کے میدان میں بھی ایک ہی جگہ عورتوں مردوں کا اختلاط ہو کر دعاء عبادت ہوتی ہے۔ یہ بہت بری بات ہے۔ عورتوں کو مردوں سے الگ ہو کر عبادت کرنی چاہئے۔ یہاں تو اور ہر گناہ سے اہتمام کے ساتھ بچے۔

۳۵ عرفات کے میدان میں غسل خانے کثرت سے ہوتے ہیں۔ وقوف عرفہ کے لئے غسل مسنون ہے سہولت ہو تو غسل کرے۔

۳۶ عرفات کے میدان میں عصر کے بعد سے مغرب تک بہت قیمتی وقت اور خدائے

پاک سے مانگنے اور لینے کا وقت ہے۔ لوگ اس وقت سامان اٹھانے اور مزدلفہ جانے کی تیاری میں لگا دیتے ہیں۔ یہی تو وقت ہے جسے کھودیتے ہیں۔

عرفہ سے سورج ڈوبنے سے پہلے ہی لوگ نکلنے لگ جاتے ہیں غلط ہے۔ اگر حکومت کی جانب سے راستہ بند نہ ہو تو ایک جم غفیر مغرب سے قبل ہی نکل جائے۔ اس سے دم واجب ہو جاتا ہے۔ ایسا نہ کریں۔ اگر نکلیں تو مغرب تک حدود عرفہ میں رہیں۔

عرفات سے پیدل جانے والے بہت تیز اور ایک دوسرے کو دھکا اور ڈھکیلتے ہوئے نکلتے ہیں یہ ناجائز ہے۔ بلا کسی کو تکلیف دیئے ہوئے چلیں۔

بعض مزدلفہ کے حدود سے باہر ٹھہر جاتے ہیں۔ اگر ایسی نوبت آجائے تو صبح صادق سے پہلے مزدلفہ کے حدود میں آجائے۔ خواہ گذرتے ہوئے۔ تب بھی واجب ادا ہو جائے گا۔

مزدلفہ میں عموماً پانی اور بھیگی جگہ سے کنکر یا چنتے ہیں۔ چونکہ مزدلفہ میں وضو اور پیشاب کی سہولت نہیں رہتی لوگ جہاں تہاں پیشاب کرتے ہیں۔ وضو کرتے ہیں ایسی جگہ کی کنکریاں نہ اٹھائیں۔ ناپاکی کا غالب گمان رہتا ہے۔

پتھر اور چٹان سے کنکریاں توڑتے ہیں۔ یہ منع ہے مزدلفہ کے حدود بہت وسیع ہیں کسی مقام سے بھی کنکریاں چن لیں۔

مزدلفہ میں بھی عورتیں اور مرد ایک دوسرے کے قریب ہو جاتے ہیں۔ عورتیں ایک جانب اور مرد ایک جانب ہو جائیں اور بیچ میں سامان رکھ دیا جائے۔

مزدلفہ سے واپس منیٰ آتے ہوئے سیدھے رمی کی لائن میں نہ لگیں۔ اس وقت بے تحاشا ازدحام ہوتا ہے ۸ سے ۱۰ بجے تک تباہ کن ازدحام ہوتا ہے۔ ہر شخص

جلد از جلد رمی کر کے قربانی حلق کرتے ہوئے حلال ہونا چاہتا ہے۔ اسی وجہ سے ہمیشہ اس موقع پر نامناسب واقعات پیش آتے ہیں اور بعض موقعوں پر کثرت سے جانیں گئی ہیں۔ رمی کے لئے صبح صادق تک وقت ہے۔ آپ اس وقت سے جانیں گئی ہیں۔ رمی کے لئے صبح صادق تک وقت ہے۔ آپ اس وقت سے جانیں گئی ہیں۔ رمی کے لئے صبح صادق تک وقت ہے۔ آپ اس وقت سے جانیں گئی ہیں۔

خیموں میں چلے جائیں۔ وہاں آرام کر کے جائزہ لیں کہ بے پناہ اذدحام ختم آیا ہوا تب آپ جائیں۔ ظاہر ہے کہ ایک جم غفیر یہ چاہے گا کہ ہم جلد از جلد رزق کر کے آزاد ہو جائیں تو یہ کیسے ہوگا۔ آپ سہولت اور گنجائش دیکھ لیں۔

❷۳ خیال رہے کہ بہت سے مرد جو کمزور ہوتے ہیں اور بہت عورتوں جو خوف و دہشت کھاتی ہیں۔ ان کی جانب سے دوسرا نیابتہ رمی کر دیتا ہے یہ جائز نہیں۔ رات حصوں میں عموماً اذدحام کم ہوتا ہے اس وقت رمی کریں۔ رمی میں بے انتہا مجبوری ہو تب جائز ہے نیابت کا مسئلہ رمی کے ذیل میں دیکھئے۔

❷۴ جمرہ عقبہ کی رمی میں کنکری گول دائرہ سے باہر گر جائے تو رمی نہ ہوگی۔ لوگ کنکری مار دیتے ہیں دیکھتے نہیں کہ کہاں گرتی ہے۔ کنکری کا دائرہ کے اندر گرنا ضرور ہے۔

❷۵ جمرہ عقبہ کی رمی کے بعد رک کر دعا مسنون نہیں ہے۔ ہاں چلتے پھرتے ہو۔ دعا کر سکتے ہیں رمی کا مسنون طریقہ دیکھ لیں اسی طرح کریں۔

❷۶ اذدحام کی وجہ سے رمی جس جانب سے اور جس طرح سہولت ہو کر لے۔

❷۷ منیٰ کے قیام کے دوران سوائے حج طواف زیارت اور کوئی دوسرا طواف ممنوع سمجھتے ہیں سو ایسی بات نہیں۔ آپ ﷺ نے منیٰ کے قیام میں رات کو نفلی طواف کیا ہے۔ لہذا نفلی طواف کر سکتے ہیں۔

❷۸ منیٰ کے قیام میں سوائے طواف زیارت کے کہیں اور جانا مثلاً مکہ مکرمہ ہی میں آ کسی ضرورت سے ممنوع سمجھتے ہیں سو ایسی بات نہیں۔ کہیں بھی قرب و جوار جاسکتے ہیں مگر شب میں منیٰ آنا اور قیام کرنا یہ اصل سنت موکدہ واجب کے قریب ہے۔

❷۹ جمرہ اولیٰ، جمرہ وسطیٰ کی رمی کے بعد دعا کرنا اور دیر تک دعا کرنی مسنون ہے۔ اس دور میں بہت کم لوگ دعا کرتے ہیں۔ جلدی اور بھیڑ کی وجہ سے ایسا کرتے ہوں گے۔ اس کی صورت یہ ہے کہ رمی کے بعد ذرا بھیڑ سے بالکل کنارے ہٹ

جائیں پھر دعا کریں۔ صورت نکل آئے گی۔

۵۱ ناواقف اور ان پڑھ لوگ اور کچھ عورتیں رمی کرتے وقت بڑا پتھر اور جوتا وغیرہ اس کی جانب پھینکتی ہیں اور یہ کہتی ہیں کہ مارو شیطان کو جو تے سے، ایسا کرنا ناجائز اور حرام ہے۔ شریعت نے صرف کنکری سے مارنے کا حکم دیا ہے۔

۵۲ کنکری مارنے کے وقت بسم اللہ اللہ اکبر، اور جو دعا ہے وہ پڑھنی چاہئے۔ بعض لوگ شیطان کو گالیاں دیتے ہیں برا بھلا کہتے ہیں سو یہ جہالت ہے۔ اور ممنوع ہے۔

۵۳ احناف کے یہاں قربانی کے بعد حلق ہے تب احرام کھلتا ہے۔ سو اس کا خیال ضروری ہے کہ قربانی کے بعد ہو۔ قربانی نہ ہوئی اور حلق کر لیا تو دم لازم ہو جائے گا۔ اچھی طرح اطمینان ہو جائے اور جو وقت دیا ہے۔ اس کے بعد ہی کریں۔ سعودی بینک کے ذریعہ جو قربانی ہوتی ہے چونکہ وہ سلفی مسلک کے ہوتے ہیں اور ان کے یہاں ترتیب نہیں ہوتی ہے اس لئے وہ اپنے مسلک کے اعتبار سے جب چاہیں قربانی کر سکتے ہیں۔ آپ وہاں قربانی کراتے وقت مسئلہ کی تحقیق کر لیں۔

۵۴ حلق کراتے وقت قبلہ رخ ہو کر کرنا سنت ہے۔ بہت کم لوگ اس کا خیال رکھتے ہیں۔ آپ پچھم رخ بیٹھئے۔ نائی کو پورب رخ بٹھائے یہ سنت طریقہ ہے۔

۵۵ حلق کے وقت اللہ اکبر کہے۔ اور حلق کے بعد دعا کریئے۔ یہ سنت قریب قریب بالکل متروک ہے۔ اس میں کوئی پریشانی نہیں اس سنت پر عمل کرے۔

۵۶ بعض عورتیں نائی اور حجام سے بال کٹواتی ہیں یہ حرام ہیں۔ اپنا بال خود سے کاٹ سکتی ہیں اور دوسری عورتیں کاٹ سکتی ہیں۔ قینچی نہ ہونے کا عذر معتبر نہیں۔ وہاں قینچی بکتی ہے خرید لیں۔ حج مبارک کے موقع پر مردوں سے زیادہ عورتیں ممنوعات اور ناجائز امور کا ارتکاب کرتی ہیں۔ آپ اپنی عورتوں کو شریعت کا پابند رکھیں۔

۵۷ طواف زیارت کا وقت احناف کے یہاں ۱۲ کی غروب شمس سے پہلے تک ہے۔ اس کے بعد بلا عذر کرنے سے دم لازم آجاتا ہے۔ وہاں کے سلفی مسلک میں تاخیر سے دم لازم نہیں آتا۔ وہاں کے سعودی علماء اور ذمہ داران حج کا اعلان کرتے رہتے ہیں کہ طواف زیارت میں تاخیر سے کچھ نہیں ہوتا چنانچہ اس پر لوگ عمل کرتے ہوئے طواف زیارت میں تاخیر کو جائز سمجھنے لگ جاتے ہیں۔ یہ غلط ہے۔ جب آپ احناف کے مسلک کے ہیں اور آپ کا مسئلہ کوئی قرآن و حدیث کے خلاف تھوڑے ہی ہے تو آپ اپنے مسلک کی رعایت نہ کر کے دوسرے کے مسلک کی رعایت کیوں کرتے ہیں اپنے مسلک پر رہے اور تاخیر نہ کیجئے۔ اور ہو جائے تو دم دیجئے۔

۵۸ لوگ ۱۱، ۱۲ تاریخ کی رمی زوال سے پہلے کرنے لگ جاتے ہیں۔ اور کہتے ہیں کہ سعودی حکومت کی طرف سے اعلان یا اجازت ہے۔ چاروں امام میں سے کسی امام کے نزدیک زوال سے پہلے رمی جائز نہیں خود حنبلی مسلک میں بھی صاف لکھا ہے جائز نہیں۔ تو کیسے زوال سے پہلے جائز ہو جائے گا۔ صرف احناف کے ایک قول میں ۱۲ کو زوال سے پہلے اس کے لئے ہے جو آج منیٰ سے چلا جائے مشہور قول کے خلاف گنجائش ہے۔ اس مسئلہ پر ایک مستقل رسالہ ہے جو رمی کے ذیل میں ہے اسے دیکھئے تب آپ کو اطمینان ہوگا۔ کسی کے کہہ دینے سے کوئی چیز جائز و ناجائز تھوڑے ہی ہوتی ہے تاوقتیکہ شریعت سے وہ ثابت نہ ہو جائے۔

۵۹ جو لوگ منیٰ سے ۱۲ تاریخ کو نکلنے کا ارادہ رکھتے ہیں وہ مغرب سے پہلے حدود منیٰ سے نکل جائیں۔ مکہ مکرمہ پہنچنا ضروری نہیں۔ اسی طرح محض خیمہ سے سامان نکال کر چل دینا کافی نہیں۔ بلکہ مغرب سے پہلے منیٰ کے جو حدود ہیں جو بورڈ پر لگے ہوئے ہیں ان سے نکل جانا ضروری ہے۔ ورنہ پھر نکلنا ممنوع اور مکروہ ہے۔ منیٰ میں جو سرکاری خیمے آج کل لگتے ہیں وہ منیٰ سے آگے مزدلفہ کے حدود تک میں داخل ہو جاتے ہیں۔ ظاہر بات ہے منیٰ میں قیام سنت ہے مزدلفہ میں نہیں۔

اب حکومت کی وجہ سے مجبوری ہے۔ ایسی صورت میں اگر ایسے احباب واعزہ ہوں جن کے خیمے منیٰ کے حدود میں ہوں اور وہاں اس کی گنجائش ہو تو صرف شب گزاریں اور باقی اوقات اپنے خیمہ میں گزار لیں تو اس سے سنت ادا ہو جائے گی اگر نہ ہو سکے تو زیادہ پریشان نہ ہوں۔ اپنے اختیار میں نہ ہو تو گناہ نہیں۔ اس سے دم اور صدقہ وغیرہ لازم نہیں آتا۔ بعض لوگ یہاں حکومت کو برا بھلا کہنے لگ جاتے ہیں سو ہرگز یہ درست نہیں۔ وہ مجبور ایسا کرتے ہیں۔

طواف وداع میں اصل تو یہ ہے کہ مکہ مکرمہ سے رخصت ہوتے وقت کرے۔ اور اس کے بعد رخصت ہو جائے۔ مگر طواف وداع کے بعد مکہ مکرمہ سے نکلنا ضروری نہیں۔ اگر طواف کے بعد قیام ہو جائے تو حرم جا کر ہی نماز پڑھے۔ اور نفل طواف بھی کر سکتا ہے۔ طواف وداع رکنے سے باطل نہیں ہوتا۔

بعض لوگ یہ سمجھتے ہیں کہ سلعے کپڑے میں سعی نہیں ہوتی بلکہ احرام کی حالت میں ہوتی ہے یہ غلط ہے۔ اگر حج کی سعی پہلے یعنی منیٰ آنے سے پہلے نہیں کی ہے تو طواف زیارت کے بعد سعی کرنی ہوگی اگر یہ طواف زیارت رمی قربانی حلق کے بعد کر رہا ہے تو طواف زیارت سلعے کپڑے میں جیسے ہوگی ایسے سعی بھی ہوگی اور سعی کرنی پڑے گی اور اس طواف میں رمل بھی شروع کے ۳ چکروں میں کرنا ہوگا۔ تاہم اضطباع نہیں ہوگا۔ چونکہ وہ حالت احرام ہی میں ہوتا ہے۔ اب اس کا وقت ختم ہو چکا ہے۔

بعض کتابوں میں لکھا ہے کہ خانہ کعبہ کے آخری دیدار کے وقت خانہ کعبہ کو حسرت بھری نگاہوں سے دیکھتا ہوا لٹے پاؤں دروازے کی طرف آئے۔ خیال رہے کہ نہ یہ سنت رسول سے ثابت ہے اور نہ جلیل القدر صحابہ کرام سے نہ اور ائمہ اربعہ سے منقول ہے۔ اور نہ یہ مستحب ہے آج کل اژدحام رہتا ہے بلا وجہ کسی مرد و عورت سے ٹکرا جائے۔ ایسا نہ کرے تو بہتر ہے۔

حج بیت اللہ سے واپسی پر بھی بڑے رسوم اور بدعات کا ارتکاب کرتے ہیں۔ عوام حج بیت اللہ سے واپسی پر بھی بڑے رسوم اور بدعات کا ارتکاب کرتے ہیں۔ عوام

میں آمد کا اظہار کرتے ہیں۔ مسجد میں بھیڑ جمع کرتے ہیں۔ لاؤڈ اسپیکر سے اعلان کرایا جاتا ہے حاجی صاحب آرہے ہیں لوگ مصافحہ اور دعا کے لئے آجائیں۔ لوگوں کی ایک بھیڑ جمع کی جاتی ہے۔ جس پر حاجی کے اہل واعزہ کو فخر ہوتا ہے۔ پھر دعا کی جاتی ہے اور مصافحہ کے لائن لگائی جاتی ہے۔ حاجی صاحب کرسی پر بیٹھ جاتے ہیں۔ اور ایک لمبی قطار مصافحہ کی لگائی جاتی ہے۔ تماشا کیا سنت سے ثابت ہے۔ حضرات صحابہ کرام یا ہمارے اسلاف سے یہ طریقہ منقول ہے ہرگز نہیں یہ سب فخر و مباہات کی باتیں ہیں تو اضع مسکنت سادگی جو اللہ رسول کو پسند ہے اس کے خلاف بہت سے اہل ذوق کا مزاج لائن میں لگنا اور مصافحہ کرنا نہیں ہوتا کوئی واجب و ضروری تھوڑے ہی ہے بلکہ مسنون طریقہ یہ ہے کہ حسب سہولت گھر جا کر یا مسجد میں آکر مصافحہ کر لیں۔ جس کو جب موقع ملا حسب سہولت مل لیا اور مصافحہ کر لیا۔ نہ اس میں کسی کو تکلیف نہ فخر و مباہات کا اندیشہ ہے۔

حاجیوں کی آمد پر لوگ ان کے گردن میں پھولوں کا ہار پہناتے ہیں جس میں لوگوں کا مال اسراف میں ضائع ہوتا ہے۔ یہ بھی خلاف سنت ممنوع اور غیر مسلموں کا طریقہ ہے حجاج کرام کی دعوت ہوتی ہے۔ لوگ بے عزتی سے بچنے کے لئے دل نہ چاہنے کے باوجود کرتے ہیں یہ بھی خلاف شرع ہے اور نہ یہ سنت ہے کہ اس کا اہتمام کیا جائے۔ پھولوں کا ہار پہنانا درست نہیں۔ مال کا بیجا خرچ اور اسراف ہے۔ غیر مسلموں اور فساق و فجار، اور نیتاؤں کا طریقہ ہے خوشی کا اظہار شرع کے دائرے کے اندر ہی کیا جاسکتا ہے۔ پھولوں کا ہار اور مالا پہنا کر استقبال کرنا کفار کا طریقہ ہے جس کی شرعاً ہرگز اجازت نہیں۔ نہ معلوم کس شریعت کے آزاد شخص نے اسے رائج کر دیا ہے ہمارے اکابر نے اسے ناجائز لکھا ہے چنانچہ علامہ یوسف بنوری رحمۃ اللہ علیہ لکھتے ہیں۔ حاجیوں کا استقبال تو اچھی بات ہے ان سے ملاقات اور مصافحہ و معانقہ بھی جائز ہے اور ان سے دعا کرانے کا بھی حکم ہے

لیکن یہ پھول اور نعرے وغیرہ حدود سے تجاوز ہے اگر حاجی صاحب کے دل میں عجب پیدا ہو جائے تو حج ضائع ہو جائے گا اس لئے ان چیزوں سے احتراز کرنا چاہئے۔ (آپ کے مسائل: ۱۰۵/۴)

اسی طرح فتاویٰ محمودیہ میں بھی اس کی ممانعت ہے حاجی کے گلے میں ہار دسہرا ڈالنا ممنوع اور ناجائز ہے اس سے احتراز لازم ہے۔ (محمودیہ: ص ۳)

۱۱) حجاج کرام کو شروع میں رخصت کرتے وقت اور اسی طرح آتے وقت ایئر پورٹ پر یا اسٹیشن پر عورتوں کا کثرت سے جانا ہوتا ہے بیشتر عورتیں تو بے برقعہ بے پردہ ہوتی ہیں جو ان اور کمسن لڑکیاں بھی ہوتی ہیں عورتوں کا خواہ شروع میں یا آخر میں لانے کے لئے اس طرح جانا ناجائز اور حرام ہے۔ عورتوں کو نماز کی جماعت کے لئے جانا مسجد میں تو منع ہے جو جماعت عبادت ہے تو یہاں ایئر پورٹ پر اور اسٹیشن پر جانا بے پردگی کا اظہار کرنا، اجانب کے سامنے چہرے کی نمائش کرنا کہاں جائز ہوگا۔ آپ ان جگہوں میں عورتوں کی بے پردگی اجنبی مردوں کے ساتھ مخالطت بھیڑ کے اندر عفت کے خلاف امور دیکھیں تو خود اگر دینداری رکھتے ہوں گے تو شدید انکار کریں گے۔ چنانچہ فتاویٰ رحیمیہ میں ہے حج کے منکرات (رسومات بدعات) میں سے ایک حجاج کرام کے جانے اور لوٹنے کے وقت ان کو رخصت کرنے اور ان کا استقبال کرنے کے لئے عورتوں کا نکلنا ہے

ان کو تو گھروں میں ہی ٹھہری رہنا اور باہر نہ نکلنا ضروری ہے۔ (رحیمہ: ۱۳۸/۸)

اسی طرح ایک اور جگہ عورتوں کے حجاج کرام کو رخصت کرنے کے لئے جانے کے متعلق سوال کے جواب میں ہے۔ یہ رسم بہت ہی مذموم اور بہت سی برائیوں پر مشتمل ہے لہذا قابل ترک ہے حج کے نام پر لوگوں نے عورتوں کا اجتماع اور اختلاط وغیرہ بہت کی ناجائز اور مکروہ رسومات ایجاد کر رہی ہے جو بجائے ثواب کے لعنت کے مستوجب

بن رہی ہیں۔ (رحیمہ: ۱۳۶/۸)

حج عبادت کا فریضہ اب نمائش، جشن، شہرت، ریاء، فخر، غرور وغیرہ گناہوں کا

مجموعہ بن گیا ہے۔ اخبار والے آتے ہیں ان کا فوٹو لیتے ہیں۔ نیتا لوگ ہاتھ ملا کر رخصت کرنے آتے ہیں۔ کیا یہی طریقہ عبادت کے امور میں ہوتا ہے کیا صحابہ کرامؓ تابعین اور سنت کے پابند بزرگان دین اسی طرح حج مبارک کے لئے آتے اور جاتے تھے؟ خداراج جیسی عبادت کو ان امور سے بچائیے تاکہ حج مبرور اور گناہوں کی معاف اور جنت کا حصول آپ کے حق میں ہو سکے۔ اور کثیر مال جو آپ نے خرچ کیا ہے، اس بہترین بدلہ آخرت میں ملے۔ ”اللهم وفقنا ما تحب وترضی و اجعل آخر خیراً من الاولیٰ“

عورتوں کے حج کے سلسلے میں آپ کے

پاکیزہ ارشادات اور تعلیمات کا بیان

آپ کی پاکیزہ بیویوں نے آپ کے ساتھ حج کیا

حضرت ام سلمہ رضی اللہ عنہا سے مروی ہے کہ آپ ﷺ نے حج کیا تو اپنی بیویوں کو ان میں اپنے ساتھ لے گئے۔ (ابن سعد: ص ۲۰۶)

فَائِدَہ: عورتیں حج خواہ فرض ہو یا نفل ہو محرم یا شوہر کے ساتھ کر سکتی ہیں، شوہر کے ساتھ حج کرنا سنت ہے، شوہر کو وسعت ہو تو بیوی کو ساتھ لے جانا سنت ہے، اگر شوہر ہی حج فرض ہو تو بیوی کے ساتھ لے جانے میں تاخیر کرنا کہ جب روپیہ ہو جاوے گا ساتھ جاویں گے درست نہیں، ان پر تنہا حج واجب ہوگا۔

حج عورتوں کا جہاد ہے

حضرت عائشہ رضی اللہ عنہا سے مروی ہے کہ انہوں نے آپ ﷺ سے پوچھا کیا عورتوں پر جہاد ہے، آپ ﷺ نے فرمایا حج و عمرہ یہی عورتوں کا جہاد ہے۔

(ابن خزیمہ: ۳۵۹/۴، مسند احمد: ۱۸/۹، ابن خزیمہ: ص ۸)

ایک روایت میں ہے کہ عورتوں پر وہ جہاد ہے جس میں قتل و قتال نہیں ہے۔ وہ حج اور عمرہ ہے۔ (ترغیب: ۱۶۴/۲)

حضرت ابو ہریرہ رضی اللہ عنہ کی روایت میں ہے کہ آپ ﷺ نے فرمایا بوڑھوں کمزوروں، اور عورتوں کا جہاد حج اور عمرہ ہے۔ (ترغیب: ۱۶۴/۲، مجمع: ۲۰۶/۳)

حضرت عائشہ رضی اللہ عنہا فرماتی ہیں کہ میں نے کہا اے اللہ کے رسول آپ کے ساتھ ہم غزوہ اور جہاد میں شریک نہ ہوا کریں؟ تو آپ ﷺ نے فرمایا لیکن بہترین اور اچھا جہاد حج کرنا ہے جو حج مبرور ہے۔ اس پر حضرت عائشہ رضی اللہ عنہا نے کہا کہ میں کبھی حج نہ چھوڑوں گی، اس کے بعد کہ میں نے آپ ﷺ سے یہ سن لیا۔ (بخاری: ۲۵۰/۱، مسند احمد: ۱۸/۱۱)

فائدہ: دیکھئے حضرت عائشہ رضی اللہ عنہا سن کر حج پر شیدا ہو گئیں اور نہایت ہی ذوق و شوق سے باوجود مشقت کے حج کرنے لگیں۔ اور اکبر حج کیا کرتی تھیں۔ دیگر ازواج مطہرات کے معاملے میں آپ کا حج سے شغف زیادہ تھا۔

عورتوں کے لئے جہاد کے بجائے حج کافی ہے

حضرت عائشہ بنت طلحہ سے مروی ہے کہ آپ ﷺ سے جہاد و قتال میں جانے کی اجازت چاہی تو آپ نے فرمایا تمہارے لئے حج کافی ہے۔ (عمدة القاری)

فائدہ: ضعیف نازک عورتوں کے لئے قتال مناسب نہیں۔ جسم اور اس کی بناوٹی ہیئت بھی ایسی قدرت نے نہیں بنائی ہے کہ جہاد و قتال راس آسکے، ہاں سفر کی مشقت اور مناسک کا تعب بھی گویا کہ ایک جسم اور نفس کا جہاد ہے۔ اسی لئے آپ نے اس کی تعلیم فرمائی۔

مردوں کے لئے افضل الاعمال جہاد عورتوں کے لئے حج ہے

حضرت عائشہ رضی اللہ عنہا فرماتی ہیں کہ انہوں نے کہا ہم لوگ جہاد کو افضل ترین اعمال سمجھتے ہیں تو ہم لوگ جہاد میں نہ جایا کریں۔ تو آپ نے فرمایا افضل ترین جہاد حج مبرور ہے۔ (بخاری: ص ۲۰۶)

فائدہ: چونکہ آپ ﷺ نے سائل کے جواب میں فرمایا تھا افضل ترین اعمال جہاد ہے۔ (بخاری: ص ۲۰۶)

﴿مَنْ مَرَّ بِبَشْرٍ فَنَفَا﴾

ہے، اسی وجہ سے عورتوں کے ذہن میں بھی یہ بات تھی مگر عورتوں کے خلقی اور پیداؤشی ہیئت کے اعتبار سے معرکہ آرائی موزوں نہیں اس لئے افضل الاعمال قتال مردوں کے حق میں باقی رکھتے ہوئے آپ نے عورتوں کو حج کی تعلیم فرمائی۔ اور حج مبرور بہترین حج ہے۔ حج مبرور کا مفصل بیان شروع میں جہاں حج کے فضائل ہیں ذکر کر دیا ہے۔ مختصر یہ کہ حج مبرور وہ ہے جس میں کوئی گناہ کی آمیزش نہ ہو، عموماً عورتوں سے بے پردگی کا گناہ اور زبان کا گناہ ہو جاتا ہے۔ اس سے سخت احتیاط کی بات ہے۔ حج مبرور اسے بھی کہتے ہیں جس میں حج کے امور کو پورے طور پر ادا کیا گیا ہو۔ سنت اور شریعت کی رعایت کی گئی ہو۔ حج مبرور اسے بھی کہتے ہیں جس میں کوئی ریاء، دکھاوا، اور شہرت نہ ہو۔ لیکن یہ ذرا مشکل کام ہے اس لئے حج مبرور کا ثواب بھی زائد ہے۔

(عمدة القاری: ۱۰/۲۱۱)

عورتوں پر بھی حج ہے آپ کے ساتھ حجة الوداع میں عورتیں بھی تھیں حضرت عائشہ رضی اللہ عنہا فرماتی ہیں کہ ہم لوگ آپ ﷺ کے ساتھ حجة الوداع میں نکلے تھے۔ (بخاری: ص ۲۱۱)

حضرت ابن عباس رضی اللہ عنہما سے مروی ہے کہ تمام بیویاں آپ ﷺ کے ساتھ حجة الوداع میں تھیں۔ (بخاری: ص ۲۱۲)

حضرت عائشہ رضی اللہ عنہا فرماتی ہیں کہ ہم لوگ آپ ﷺ کے ساتھ حج کو نکلے حج کا احرام باندھتے ہوئے ہمارے ساتھ عورتیں تھیں اور بچے بھی تھے۔ (القرئ: ص ۷۵)

فَائِدَة: جس طرح مردوں پر حج ہے اسی طرح عورتوں پر بھی حج ہے اور اس کا بھی عظیم ثواب اسے ملے گا۔ حجة الوداع میں آپ کی تمام بیویاں بھی تھیں اور عام عورتیں بھی اپنے شوہروں یا محرم مردوں کے ساتھ تھیں۔ مردوں کے ساتھ عورتوں کا بھی حج ہے۔ دونوں کا مقام دونوں کا زمانہ حج ایک ہے، البتہ عورتوں اور مردوں کے احکام الگ الگ ہیں۔ جس کا بیان آگے ہے۔

عورتوں کے لئے بار بار حج بہتر نہیں ہے

حضرت عبدالرحمن بن سعید رضی اللہ عنہما سے روایت ہے کہ آپ ﷺ نے حجۃ الوداع کے موقع پر اپنی بیویوں سے فرمایا تھا یہ حج ہو گیا۔ اب گھر کو لازم پکڑ لو۔ (ابن سعد: ۸/۲۰۸)

ابن سیرین نے کہا کہ حضرت ام المؤمنین سودہ رضی اللہ عنہا نے فرمایا میں نے حج کیا۔ عمرہ کر لیا، اب اپنے گھر بیٹھی رہوں گی (حج نفلی بھی نہ کروں گی) جیسا کہ اللہ نے حکم دیا ہے

”وَقَرْنَ فِي بُيُوتِكُنَّ“ (ابن سعد: ص ۲۰۸)

فَالْيَا كَا: آپ نے حج عورتوں کو کرا دیا، اور فرما دیا کہ حج ہو گیا اب گھر میں رہنے کو لازم پکڑ لو۔ یعنی نفلی حج کرنے کی ضرورت نہیں۔ چونکہ عورتوں کے لئے سفر مشکل بھی ہے اور بے پردگی کا بھی احتمال رہتا ہے، لہذا ایک مرتبہ کے بعد بار بار کرنا درست نہیں ہے، آپ کے نزدیک حج نفلی اچھا ہوتا تو منع نہ فرماتے۔

عورتوں پر حج کب فرض ہے

حضرت انس رضی اللہ عنہ سے روایت ہے کہ اللہ پاک کے فرمان مبارک ”وَلِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا“ (جس کو راستہ کی استطاعت حاصل ہو ایسے لوگوں پر اللہ کے لئے حج کرنا ہے) کے بارے میں پوچھا گیا کہ ”السبيل“ (راستہ کی استطاعت کا کیا مطلب ہے۔ تو آپ ﷺ نے جواب دیا سفر خرچ، اور سواری مراد ہے۔ (حاکم: ۱/۴۳۲)

حضرت ابن عمر رضی اللہ عنہما سے مروی ہے کہ ایک شخص نے آپ ﷺ سے پوچھا حج کب فرض ہو جاتا ہے، آپ نے فرمایا راستہ کے خرچ اور سواری (جس پر حج کرے مثلاً جہاز وغیرہ) کی سہولت سے۔ (ترمذی: ص ۱۶۸)

فَالْيَا كَا: جس سبب سے مردوں پر حج فرض ہوتا ہے اسی سبب سے عورتوں پر فرض ہوتا ہے۔ مگر تھوڑا سا فرق ہے۔

① اگر عورت مالدار ہو اس کی اپنی ملکیت میں اتنی رقم ہو جس سے اس دور میں حج ہوتا ہو تو عورتوں پر بھی حج فرض ہو جاتا ہے۔ مثلاً موجودہ دور میں قریب ۷۰ ہزار

روپیہ ہو جانے پر حج فرض ہو جاتا ہے۔ (ہند میں) یہی اس دور کا زاد اور راحلہ ہے۔ جس پر آپ ﷺ نے واجب فرمایا ہے۔ عورت نے ایک لاکھ روپیہ بچی کی شادی کے لئے رکھا ہے تو اس پر حج فرض ہے۔

۲ مگر عورتوں کے لئے حج کی ادائیگی اور سفر حج پر جانے کے لئے شوہر یا کسی محرم رشتہ دار کا ہونا شرط واجب ہے بلا اس کے حج کے لئے جانا گناہ کبیرہ اور ناجائز ہے۔ (شرح لباب: ص ۵۵)

۳ اگر اس کا شوہر یا کوئی محرم حج کے لئے جا رہا ہے تو یہ عورت ان کے ساتھ حج فرض ادا کرنے جائے گی۔ اگر عورت کے لئے شوہر ہے یا کوئی محرم ہے مگر ان لوگوں کے پاس اتنی رقم نہیں ہے کہ حج فرض ہو اور اس کے لئے جائیں۔ تو عورت انتظار کرے کوئی محرم حج کے لئے جانے والا مل جائے تو اس کے ساتھ جائے، بلا محرم کے سفر حج گناہ کبیرہ ہے۔ (شرح لباب: ص ۵۷)

۴ اگر حج پر جانے کے لئے کوئی محرم نہیں مل رہا ہے کہ مالدار نہیں ہے اور نہ شوہر مالدار ہے تو عورت کے پاس اپنے خرچہ کے علاوہ شوہر یا محرم کا بھی خرچہ حج ہونا چاہئے۔ یعنی ڈبل خرچ تاکہ اس کو رقم دے اور حج کو اس کے ساتھ جائے۔ گویا ہندی رقم ڈیڑھ لاکھ روپیہ۔ (معلم الحجاج: ص ۸۵، شرح لباب: ص ۵۵)

۵ اگر عورت کو محرم مل رہا ہے مگر غیر محتاط آزاد مزاج ہے عورت کو بھی اطمینان نہیں ہے تب حج کے لئے جانا درست نہیں ہے۔ (شرح لباب: ص ۵۷)

۶ اگر عورت کا نہ شوہر ہے اور نہ کوئی محرم ہے، تو عورت کسی سے شادی کرے اور اس شوہر کے ساتھ حج کو جائے۔ ”يجب عليها ان تتزوج بمن يحج معها اذا كانت موسرة۔“ (شرح لباب: ص ۵۷)

۷ اگر حج کا روپیہ ہو گیا نہ کوئی محرم مل رہا ہے اور نہ شوہر ہی ہے، تو عورت پر موت سے پہلے وصیت کرنا فرض ہوگا کہ میرے رقم سے میرے جانب سے کوئی حج بدل کر دے، اس طرح وہ فریضہ سے سبکدوش ہو جائے گی۔ (شرح لباب: ص ۶۳)

۸ اگر عورت کا شوہر بھی ہے یا محرم بھی ہے، باوجود حج کا روپیہ عورت دے رہی ہے لیکن وہ حج کے لئے تیار نہیں تو عورت پر حج کی ادائیگی واجب نہیں۔ حج بدل کی وصیت واجب ہوگی۔

۹ عورت پر رقم ہونے کی وجہ سے حج فرض ہے اور حج پر جانے والا محرم بھی مل گیا تو شوہر کو حج فرض کی ادائیگی سے روکنا جائز نہیں ہے۔ ہاں محرم نہ ہو یا حج نفل ہو تو شوہر روک سکتا ہے۔ (معلم الحجاج)

۱۰ اگر عورت مالدار ہے حج واجب ہو گیا ہے مگر سخت مریضہ ہے تو حج بدل کرانا واجب ہوگا۔ (شرح لباب: ص ۵۳)

۱۱ اگر سفر حج کے وقت عورت عدت طلاق یا عدت وفات میں ہو تو حج کے لئے جانا جائز نہیں۔ (شرح لباب: ص ۵۸)

شوہر ہو تو عورت بلا اجازت کے حج کو نہیں جاسکتی۔

حضرت ابن عمر رضی اللہ عنہما سے مروی ہے کہ آپ ﷺ نے فرمایا عورت کا شوہر موجود ہے، عورت مالدار ہے، وہ عورت کو حج کرنے کے لئے نہیں جانے دے رہا ہے تو عورت کے لئے جائز نہیں کہ بغیر شوہر کی اجازت کے حج کرے۔ (کسی محرم کے ساتھ) چلی جائے۔ (القرئی: ص ۷۲، دارقطنی، بیہقی، عمدۃ القاری: ص ۲۲۲)

ابراہیم نخعی سے پوچھا گیا کہ عورت نے اپنے شوہر سے اجازت چاہی کہ حج کرے (کسی محرم کے ساتھ) اس نے اجازت نہیں دی انکار کر دیا تو وہ کسی بھی محرم کے ساتھ حج کو نہیں جاسکتی۔ شوہر کی موجودگی میں شوہر عورت کا والی اور ذمہ دار ہے۔ عورت ال کے ماتحت ہے۔ (القرئی: ص ۷۲)

اگر شوہر عورت کو حج کرنے کی اجازت نہ دے تو بلا اجازت کے عورت اپنے والد اور بھائی کے ساتھ بھی حج کے لئے نہیں جائے گی اور حج کے ترک کا گناہ شوہر کو ہوگا انہیں روکنا جائز نہیں۔ (غنیۃ: ص ۲۸)

اگر عورت ررج فرض تھا اور نہ جاسکی تو اسے حج بدل کی وصیت واجب ہے۔ اگر

امام شافعی رحمہ اللہ

عورت حج فرض کو ادا کرنے بلا اجازت کے جائے گی تو گناہ نہ ہوگا آپ نے منع جو فرمایا ہے وہ اخلاقاً اور معاشرتی اعتبار سے فرمایا ہے۔ حدیث پاک میں ”لا طاعة للمخلوق فی معصیة الخالق اللہ“ کے فرائض میں شوہر کی اطاعت نہیں لہذا شرعاً جانا جائز ہوگا گو گھریلو فتنہ کی وجہ سے نہ جاوے یہ دوسری بات ہے۔

عورت پر بھی حج بدل ہے

حضرت فضیل بن عباس رضی اللہ عنہما کی روایت میں ہے کہ ایک شخص نے آپ ﷺ سے سوال کیا میری والدہ بوڑھی عمر دراز ہے، (اتنی کمزور ہے کہ) اسے سواری پر اٹھاؤں تو رک نہ سکے، اگر جسم باندھ دوں تو موت کا خطرہ ہے (گر جائے اور اسی میں گردن لگی رہ جائے) آپ نے فرمایا اگر تمہاری والدہ پر قرضہ ہو اور تم ادا کر دو تو ادا ہو جائے گا یا نہیں کہا ہاں۔ آپ نے فرمایا اپنی ماں کی جانب سے حج کر لو۔ (نسائی: ۴/۲)

فائدہ: اس روایت سے معلوم ہوا کہ حج بدل عورت کی جانب سے بھی ہو سکتا ہے، پس اگر کسی عورت پر حج فرض تھا مالدار بھی تھی اور حج کرنے کے لائق بھی تھی اپنا حج لنگڑی اندھی نہیں تھی مگر کسی وجہ سے حج نہ کر سکی تو وہ وصیت کرے گی کہ میری جانب سے کرایا جائے تو اس عورت کا حج بدل ہو جائے گا۔ اسی طرح سے عورت کی جانب سے حج بدل نفلی بھی ہو سکتا ہے، اس طرح کہ اولاد کو خوشحالی اور مالداری ہوئی اس نے اپنا حج کر لیا اب اس نے سوچا کہ والدہ ہوتیں تو اس کو بھی حج کرا دیتا۔ اور والدہ وفات پا چکی ہیں تو یہ شخص یا کسی کو ان کی جانب سے حج بدل کے لئے بھیج سکتا ہے۔ اور حج کا پورا پورا ثواب ان کی والدہ کو ملے گا۔

کسی کی طرف سے عورت بھی حج بدل میں جاسکتی ہے

حضرت فضیل بن عباس کی روایت میں ہے کہ قبیلہ خثعم کی ایک عورت نے آپ ﷺ سے سوال کیا کہ میرے والد بہت بوڑھے ہو گئے ہیں۔ سواری پر بیٹھنے کی طاقت ان میں نہیں ہے، کیا میں ان کی جانب سے حج کر لوں آپ نے فرمایا ہاں۔ (نسائی: ۴/۲)

فائدہ: اس سے معلوم ہوا کہ جس طرح عورت اپنا حج خواہ فرض ہو یا نفل کر سکتی ہے

اسی طرح اپنے والد اپنی والدہ اور کسی بھی آدمی کی طرف سے حج کر سکتی ہے یہ نہیں ہے کہ مرد کا حج بدل مرد ہی کر سکتا ہے عورت نہیں کر سکتی بلکہ عورت بھی کر سکتی ہے ہاں مگر شوہر یا محرم کے ساتھ۔

عورت اپنے نابالغ چھوٹے حتیٰ کہ گود کے بچہ کو بھی ساتھ میں لے جاسکتی ہے

حضرت ابن عباس رضی اللہ عنہما سے مروی ہے کہ آپ ﷺ ایک عورت کے پاس سے (حج میں) گذرے جو پردے میں تھی ایک کے ساتھ اس کا بچہ تھا، اس نے کہا اس بچہ کا حج ہوگا؟ آپ نے فرمایا ہاں۔ اس کا تجھ کو ثواب ملے گا۔ (نسائی: ۵/۲)

فائدہ: اس سے معلوم ہوا کہ عورت حج میں اپنے ساتھ اپنے چھوٹے دودھ پیتے یا گود کے بچے کو لے جائے تو جائز ہے۔ اس میں کوئی کراہت اور قباحت نہیں ہے رہی بات بچے کی وجہ سے پریشانی تو اس کا تعلق الگ ہے، اور اس کا ثواب بھی ملے گا۔

مالی وسعت اور گنجائش ہو تو بیوی کے ساتھ حج کرنا سنت ہے

حضرت ام سلمہ رضی اللہ عنہا سے مروی ہے کہ جب آپ ﷺ نے آخری حج حجۃ الوداع کیا تو تمام بیویوں کو اپنے ساتھ حج میں لے گئے۔ انہوں نے ہودج میں (پردہ کے ساتھ) حج کیا۔ ہم لوگ رات میں ذوالحلیفہ (جہاں سے احرام باندھا گیا تھا) پہنچے۔ (ابن سعد: ص ۲۰۶)

حضرت ابن عباس رضی اللہ عنہما سے مروی ہے کہ آپ ﷺ کے ساتھ حج میں آپ کی تمام بیویاں تھیں۔ (بخاری: ۲۱۳/۱)

فائدہ: اگر شوہر کے پاس اتنی ضرورت سے زائد رقم ہو کہ وہ اپنے حج کے خرچہ کے علاوہ اپنی بیوی کو اپنے خرچہ سے اور اپنی رقم سے لے جاسکتا ہے، تو بیوی کو لے جانا سنت ہے۔ آپ ﷺ نے جب حج کیا تو اپنی تمام بیویوں کو اپنے ساتھ حج کرایا۔ ہاں اگر عورت کے پاس ذاتی رقم اتنی مقدار میں ہو کہ وہ خود بھی حج کر سکے اور اپنے شوہر کا یا کسی

محرم کے سفر حج کا خرچہ برداشت کر سکے تب حج واجب ہوتا ہے۔ چونکہ عورت کے سفر حج کے لئے محرم شرط ہے۔ اور اگر عورت کو مال ہے جس سے حج واجب ہو رہا ہے اور شوہر یا کوئی محرم بھائی والد وغیرہ جارہے ہیں تو عورت انہیں کے ساتھ حج کو چل جائے۔

ایک عورت کا حد درجہ شوق حج جس پر آپ کو بھی تعجب

حضرت ابن عباس رضی اللہ عنہما سے مروی ہے کہ آپ ﷺ نے جب حج کا ارادہ کیا تو ایک عورت نے اپنے شوہر سے کہا مجھے رسول پاک ﷺ کے ساتھ حج کرادو، تو شوہر نے جواب دیا کہ میرے پاس کچھ نہیں ہے کہ میں تم کو حج کرادوں۔ تو بیوی نے کہا کہ مجھے اپنی اونٹنی پر حج کرنے دو۔ تو شوہر نے کہا اس پر تو میں اور تمہارا لڑکا جو ہے جاؤں گا۔ تو اس نے کہا تو فلاں اونٹ جو تمہارا ہے اس پر مجھے حج کے لئے جانے دو۔ اس پر شوہر نے کہا وہ تو اللہ کے راستہ میں وقف ہے۔ تو اس پر بیوی نے کہا کھجور فروخت کر دو (اور اس کے مال سے زاد راہ مجھے دے دو) شوہر نے کہا وہ تو تمہارا ہے اور ہمارے کھانے بھر کا ہے۔ (چنانچہ یہ عورت نہ جاسکی) جب آپ ﷺ مکہ مکرمہ سے (حج کر کے لوٹے) تو اس عورت نے شوہر کو آپ ﷺ کے پاس بھیجا اور کہا جاؤ میری جانب سے حضور پاک ﷺ کو السلام علیکم ورحمۃ اللہ کہو، اور پوچھو کہ آپ کے ساتھ حج کرنے کی فضیلت کیے حاصل ہوگی۔

چنانچہ اس کا شوہر آپ ﷺ کے پاس آیا اور کہا میری بیوی آپ کو السلام علیکم ورحمۃ اللہ کہتی ہے اور یہ کہ اس نے مجھ سے درخواست کی تھی کہ وہ آپ کے ساتھ حج کرے گی تو میں نے اس سے کہہ دیا کہ میرے پاس گنجائش نہیں کہ آپ کے ساتھ حج کرے۔ تو اس نے کہا کہ فلاں اونٹ جو تمہارا ہے اسی پر ہمیں حج کرنے دو۔ تو میں نے کہا وہ تو فی سبیل اللہ وقف ہے۔ تو اس پر آپ نے فرمایا اگر تو اس پر حج کر دیتا تو وہ فی سبیل اللہ ہوتا۔ تو کہا اپنے اونٹ ہی پر حج کرنے دو۔ تو میں نے کہا اس پر تو میں اور تیرا بیٹا ہوں گا۔ تو اس نے کہا پھر کھجور کو بیچ دو (اور میرا زاد راہ تیار کرو) تو میں نے کہا وہ تو ہماری

تیری خوراک غذا ہے۔ پس اس پر حضور پاک ﷺ مسکرانے لگے اس کے حد درجہ حج کے شوق پر۔ پھر اس نے کہا کہ میری بیوی نے آپ سے پوچھا کہ میں آپ کے ساتھ حج کا ثواب کیسے پاؤں گی تو آپ نے فرمایا اسے میری جانب سے سلام اور رحمت پہنچا دو اور اسے بتا دو کہ رمضان میں عمرہ کرنا میرے ساتھ حج کرنے کی طرح ہے۔

(ابن خزیمہ: ۳۶۱/۴)

فَالْيَا: اس حدیث پاک سے معلوم ہوا کہ عورت بلا شوہر کی اجازت و معیت کے حج نہیں کر سکتی ہے۔ اگر شوہر نہ جانے دے تو عورت حج کو نہیں جاسکتی۔ اگر مرد کے پاس اتنا مال ہو جائے جس کی وجہ سے اس پر حج واجب ہو جائے تو مرد حج کرے عورت کے انتظام میں نہ رکے اور نہ تاخیر کرے بہت سے لوگ بیوی کے ساتھ جانے کے انتظام میں رکے رہتے ہیں اور کہتے ہیں کہ دونوں ساتھ جائیں گے یہ درست نہیں۔ عورت کسی صالح نیک کو سلام بھیجوا سکتی ہے۔ عورت شوہر کے واسطے سے مسائل اور دینی باتیں معلوم کرے۔ کسی مسئلہ اور بات سے پہلے سلام بھیجے۔ عورت کے سلام کے جواب میں صالح نیک مرد بھی سلام کہلوا سکتا ہے۔ عورت حج نہ کر سکے تو شوہر یا محرم کے ساتھ عمرہ کر لے۔

سفر حج کے سلسلے میں عورتوں کے محرم کے متعلق چند اہم مسائل

حضرت ابن عباس رضی اللہ عنہما سے مروی ہے کہ آپ ﷺ نے فرمایا کوئی سفر نہ کرے مگر محرم کے ساتھ، اور کسی عورت کے پاس کوئی نہ جائے مگر یہ کہ اس کے پاس کوئی محرم ہو۔

ال پر ایک شخص نے پوچھا میں تو جہاد میں نکلنے کا ارادہ رکھتا ہوں اور میری بیوی حج پر جانے کا ارادہ کر رہی ہے تو آپ نے فرمایا اب تم عورت کے ساتھ جاؤ (یعنی تم محرم ہو)

ال کے ساتھ جاؤ تا کہ بلا محرم اس کا سفر نہ ہو) (بخاری، عمدہ: ص ۲۲۱)

حضرت ابو ہریرہ رضی اللہ عنہ سے مروی ہے کہ آپ ﷺ نے فرمایا جو عورت اللہ پر اور قیامت کے دن پر ایمان رکھتی ہو اس کے لئے حلال نہیں کہ وہ ایک دن رات کا سفر بلا محرم کے کرے۔ (بلوغۃ النبی: ص ۳۹۱)

حضرت ابن عمر رضی اللہ عنہما سے مرفوعاً روایت ہے کہ عورت مال دار ہے، شوہر والی ہے، شوہر اسے حج پر جانے نہیں دیتا۔ آپ نے فرمایا بلا شوہر کی اجازت کے حج پر نہیں جاسکتی۔ (عمدة القاری: ۱۰/۲۲۲)

بکثرت احادیث پاک میں نبی پاک ﷺ سے عورت کا بلا محرم کے سفر کرنے پر سخت وعید اور ممانعت مذکور ہے۔ حج کا سفر بھی ایک شرعی سفر ہے۔ یہ بھی بغیر محرم کے ناجائز اور حرام ہے۔

اس دور میں عام مسلمانوں کا غیر مسلموں کے اختلاط اور اس کے طور و طریقہ کے اختیار کی وجہ سے پردہ اٹھ گیا ہے۔ حج تک میں جو ایک اہم ترین عبادت ہے بلا محرم کے اجنبی مردوں کے ساتھ یا غیر محرم رشتہ داروں کے ساتھ حج کرنے چلی جاتی ہیں اور گناہ کبیرہ کا مرتکب ہوتی ہیں۔ عورت پر حج اسی وقت فرض ہوتا ہے جب اس کے پاس محرم کے جانے کا بھی روپیہ ہو یا کوئی محرم مثلاً بھائی حج کو جا رہا ہے تو اس کے ساتھ جاسکتی ہے ورنہ کوئی محرم جس کے ساتھ جاسکتی ہے اس کے حج کا خرچہ عورت کے ذمہ ہوگا۔ حتیٰ کہ اگر عورت مالدار ہے شوہر غریب ہے تو عورت شوہر کے حج کا خرچہ دے گی اگر عورت کے پاس اپنے خرچہ کے علاوہ خرچہ نہیں ہے تو عورت پر حج واجب نہیں۔ اے ماؤں اور بہنو خوب سمجھ لو۔ کیوں ایسی عبادت کرتی ہو جس میں گناہ ہو۔ یہ ایسے ہی ہے جیسے روزہ بھی رکھے۔ افطاری شراب سے کرے۔ ایک جانب روزہ کا ثواب دوسری جانب حرام کا گناہ۔ جیسے ہی بلا محرم کے حج کو نکلی گناہ شروع ہو گیا۔ اب جب تک وطن گھر واپس نہ آجائے گی تب تک گناہ ہوتا رہے گا۔ محرم بھی وہ ہو جو عاقل اور بالغ پاگل اور جھوٹے کے ساتھ جائز نہیں۔

مکہ مکرمہ سے جن کا وطن شرعی مسافت پر ہے۔ ایسے مقامات سے حج کے لئے عورتوں کے ساتھ محرم کا ہونا ضروری ہے۔ (شرح مناسک: ص ۵۵۱)

عورت کا شرعی محرم وہ ہے جس سے ان کا نکاح کبھی بھی جائز نہ ہو، خواہ وہ رشتہ خون کی وجہ سے ہو جیسے بھائی والد دادا، لڑکا وغیرہ۔ یا رضاعت دودھ پلانے کی وجہ سے

ہو جیسے رضاعی باپ، رضاعی بیٹا رضاعی بھائی وغیرہ۔ یا صہرائی دامادی رشتہ کی وجہ سے ہو، جیسے داماد، خسر وغیرہ۔ (شرح مناسک: ص ۵۵)

پھر محرم بھی ایسا ہو جس کی عادت بدنہ ہو، قسم یا بزنانہ ہو۔
اگر ایسا محرم مل رہا ہے جس کی عادت ٹھیک نہیں ہے فاسق فاجر ہے عفت پر خطرہ ہے تو پھر عورت پر حج واجب نہیں۔ (شرح مناسک: ص ۱۱)
محرم ہے مگر وہ سفر حج کے لئے تیار نہیں، تو مجبور کر کے بھیجنا ضروری نہیں۔

(شرح مناسک: ص ۵۷)

عورت حج کرنا چاہتی ہے عورت پر مالی استطاعت کے اعتبار سے واجب ہے شوہر پر نہیں ہے۔ شوہر سفر حج کے لئے تیار نہیں ہے تو عورت اسے مجبور نہیں کر سکتی۔

(شرح مناسک)

اگر محرم یا شوہر عورت کے ساتھ اپنے خرچہ کے ساتھ حج کرے تو ٹھیک ہے۔

(شرح مناسک)

اگر محرم یا شوہر پر حج واجب نہیں وہ عورت سے خرچہ کا مطالبہ کرے تو عورت کو خرچہ دینا لازم ہوگا۔ اگر عورت کا محرم ہے مگر غریب ہے وہ حج کرنے نہیں جا رہا ہے بس اگر عورت کے پاس محرم کا بھی خرچہ ہو تب عورت پر حج کا ادا کرنا واجب ہوگا ورنہ نہیں۔
(شرح مناسک: ص ۵۷)

کوئی بیوہ عورت ہو، اس پر مال کی وجہ سے حج فرض ہو مگر اس کا محرم نہیں ہے تو اس پر حج واجب نہیں، ایسی عورت پر شادی کرنا پھر شوہر کے ساتھ حج کرنا واجب نہیں۔
(شرح مناسک: ص ۵۷)

اگر عورت عدت میں ہو، خواہ وفات کی یا طلاق کی اور حج میں جانے کا وقت آگیا تو اس حالت میں عورت پر حج واجب نہیں ہے۔ (شرح مناسک: ص ۵۷)
اگر عورت قریب البلوغ ہو تو اس کا بھی وہی حکم ہے جو بالغ عورت کا ہے اسی طرح عورت بوڑھی، ہوتی بھی محرم کا ہونا ضروری ہے۔ (فتیۃ المناسک: ص ۲۶)

انٹرنیٹ پر پبلشرز

عورت کا بلا شرعی محرم کے حج کرنے چلی گئی تو حج فرض ادا ہو کر ذمہ سے قرض ساقط ہو جائے گا۔ مگر بلا محرم کے سفر کرنے کا کبیرہ گناہ ہوگا۔ مزید مسائل اہل علم سے پوچھیں۔

اگر عورت کا ہو تو شرعی محرم مثلاً بھتیجا مگر آزاد مزاج کا ہو عورتوں کے سلسلے میں نہ ہو تو اس کے ساتھ بھی سفر جائز نہیں۔ فقہاء کرام نے فاسق و فاجر محرم کے ساتھ سفر کو ممنوع قرار دیا ہے۔

عورت کا حقیقی داماد محرم ہے۔ مگر آج کل کے فتنہ کی وجہ سے سسرالی محرم کے ساتھ سفر ناجائز قرار دیا ہے۔ (معلم الحجاج: ص ۹۵)

عورت کا جیٹھ، دیور، بہنوئی غیر محرم ہے، اس کے ساتھ عورت کا سفر جائز نہیں۔ بعض عورتیں کسی کو اپنا بھائی بنا لیتی ہیں پھر کہتی ہیں کہ میں نے بھائی بنا لیا ہے۔ سو یہ جائز نہیں۔ ایسے بھائی بہن کے ساتھ سفر حج حرام ہے۔

متبنی، منہ بولا بیٹا اس کے ساتھ بھی سفر حج جائز نہیں۔ محرم وہ ہوگا جسے شریعت حرم بنائے، اپنے سے بنا لینے سے تھوڑے جائز ہوگا۔

عورت کو کوئی محرم نہ مل سکے، اور عورت پر حج فرض ہو تو عورت حج بدل کی وصیت کر جائے اور حج کی رقم حج بدل کرنے والے کے لئے رکھ جائے۔ شرعاً اسے پورے حج کا ثواب ملے گا۔

اگر عورت مالدار ہے حج فرض کی مقدار روپیہ ہے، مگر محرم کے حج کا روپیہ نہیں ہے، صرف اپنا روپیہ ہے۔ اور محرم حج کرنے والا ملا نہیں تو اس پر حج بدل کی وصیت لازم ہے کہ میری جانب سے میری رقم سے حج کر دیا جائے۔ (امداد الفتاویٰ: ۱۵۶/۲)

عورتوں کا حج سے متعلق ایک عظیم فتنہ

چند عورتیں جمع ہو جاتی ہیں اور حج کا قافلہ بنا لیتی ہیں اور سمجھتی ہیں کہ عورتوں کی جماعت کی وجہ سے اب کوئی فتنہ کا اندیشہ نہیں۔ یہ طریقہ بھی ناجائز اور حرام ہے، سب عورتیں اپنے اپنے محرم کی محتاج ہوں گی۔ سب کو بلا محرم سفر حج کا گناہ ہوگا۔ یہ طریقہ کسی

جاہل مذہب سے آزاد کا نکالا ہوا ہے، اس کی اتباع مذہب کی آزاد عورتیں کر رہی ہیں۔ ایسی عورتیں فاسقہ ہیں۔ ان کا سفر سفر حج نہیں بلکہ مغربی یورپی عورتوں کی طرح سفر تفریح ہے۔

بلا محرم کے حج کا مزاج کیوں ہو رہا ہے

عورتوں کا پردہ اس موجودہ دور میں ختم ہوتا جا رہا ہے۔ محض بے پردگی کی وجہ سے عورتیں خود جہنم خرید رہی ہیں۔ جہاں چاہتی ہیں بلا محرم کے چلی جاتی ہیں۔ ٹی وی کے پردوں پر عورتوں کی آزادی بے پردگی دیکھتی رہتی ہیں۔ ماحول میں بے پردگی کا مظاہرہ دیکھتی رہتی ہیں۔ پردہ سے متعلق جو شریعت کے احکام ہیں اس سے جاہل رہتی ہیں۔ اس لئے اس کا اثر حج کے سفر میں بھی نمایاں ہو جاتا ہے اور بلا محرم کے سفر حج کر لیتی ہیں اور گناہ کا احساس تک نہیں ہوتا۔

حیض اور نفاس والی عورت کو بھی احرام سے قبل غسل کرنا سنت ہے

حضرت جابر رضی اللہ عنہ کی روایت ہے کہ حضرت اسماء بنت ابوبکر سے محمد بن ابوبکر پیدا ہوئے تو آپ ﷺ سے معلوم کیا کہ میں کیا کروں (یعنی حج کا احرام کیسے باندھوں کہ ناپاک ہوگئی) تو آپ نے فرمایا غسل کرلو، کپڑے لگا لو پھر احرام باندھ لو۔ (ابن خزیمہ: ص ۱۶۱، تلخیص: ۸۵۵/۳)

حضرت ابن عباس رضی اللہ عنہما سے مروی ہے کہ آپ ﷺ نے فرمایا نفاس اور حیض والی عورت بھی غسل کرے اور احرام باندھے وہ حج کے تمام ارکان کو ادا کرے گی ہاں بیت اللہ کا طواف نہ کرے گی، تا وقتیکہ پاک نہ ہو جائے۔ (مسند احمد مرتب: ۱۱/۱۳۷)

حضرت عائشہ رضی اللہ عنہا کی روایت میں ہے کہ (انہوں نے حائضہ ہونے کی شکایت کی تو) آپ ﷺ نے ان سے فرمایا غسل کرلو اور حج کا احرام باندھ لو، چنانچہ وہ فرماتی ہیں کہ میں نے ایسا ہی کیا۔ (حیض ہی کی حالت میں احرام باندھ لیا)۔ (بلوغ الامانی: ۱۱/۱۲۹)

فائدہ: احرام باندھنے سے قبل غسل کرنا حائضہ کے لئے بھی سنت ہے، چونکہ اس سے مقصد نظافت اور صفائی ہے، شرعی طہارت نہیں ہے۔ اس وجہ سے نابالغ بچے کو بھی

مستحب ہے۔ (شرح احیاء: ص ۵۶۱، شرح مناسک: ص ۱۲۶)

خیال رہے کہ اگر غسل نہ کر سکے تو تیمم معتبر نہیں ہے، چونکہ اس سے نظافت اور صفائی حاصل نہیں ہوتی ”کذا فی الاتحاف و لذا قالوا لا يعتبر التیمم۔“

(اتحاف: ۵۶۳/۴)

ہاں البتہ غسل پانی کی کمی یا اور کسی وجہ سے نہ کر سکے تو وضو پر اکتفا کرے۔

(ہدایہ شرح احیاء: ص ۵۶۳)

عورتوں کے لئے بھی احرام کے وقت ہلکے خوشبو کا لگانا سنت ہے حضرت عائشہ رضی اللہ عنہا فرماتی ہیں کہ ہم لوگ (ازواج مطہرات) مکہ مکرمہ کی جانب (حجۃ الوداع کے وقت) چلے ہم لوگوں نے اپنی پیشانیوں کو مشک کی خوشبو سے چپکا دیا تھا۔ بس ہم میں سے جس کو پسینہ آتا تو وہ مشک چہرے پر بہتا۔ آپ ﷺ اسے دیکھتے اور کچھ نہ منع فرماتے۔ (سنن کبریٰ: ۴۸/۵، فتح القدیر: ۴۳۱/۲)

عبداللہ بن دینار نے کہا احرام کے وقت عورتوں کے لئے سنت یہ ہے کہ اپنے ہاتھوں کو مہندی سے رنگے۔ (دارقطنی: ۲۷۲/۲، سنن کبریٰ: ۱۱/۵)

حضرت عائشہ رضی اللہ عنہا کی ایک روایت میں ہے کہ احرام سے پہلے ہم لوگوں نے مشک خوشبو اپنی پیشانیوں پر چپکا رکھا تھا پھر احرام باندھا پھر پسینہ نکلا تو ہمارے چہروں پر بہتا ہم لوگ آپ کے پاس تھے اور آپ نے ہمیں منع نہیں کیا (عمدة القاری: ۱۱/۱۵۸، فتح الباری: ۳۱۱/۳) **فَإِنَّكَ لَا**: پس ان روایتوں سے معلوم ہوا کہ عورتیں بھی احرام کے غسل کے بعد وہ خوشبو جس میں ہلکی مہک ہو اور رنگ ذرا تیز ہو لگائیں گی۔ چنانچہ ان کے لئے عطر حنا بہتر ہے۔ جس میں خوشبو ہلکی ہوتی ہے۔

علامہ عینی شرح ہدایہ میں لکھتے ہیں اس میں مرد و عورت دونوں برابر ہے۔

(شرح ہدایہ: ۳۶۳/۳)

اعلاء السنن میں ہے کہ احرام سے قبل عورت حنا وغیرہ کو مل لے یہ سنت ہے۔

(اعلاء السنن: ۲۲۳/۱۰)

حاشیہ ہدایۃ السالک میں ہے ”الحنا عند الحنفیۃ داخلۃ فی عموم نطبیب البدن المسنون عند الاحرام.“ (ہدایۃ السالک: ۲/۳۹۶)

خیال رہے کہ احرام کے بعد عورتیں بھی تلبیہ پڑھیں گی عورتوں پر تلبیہ پڑھنا آہستہ سے ہے۔ وہ ہر موقع پر آہستہ آہستہ تلبیہ پڑھیں گی۔ چنانچہ موطا امام مالک میں ہے ”لیس علی النساء رفع صوت التلبیۃ.“ (موطا امام مالک: ص ۱۲۹)

خیال رہے کہ احرام کے بعد جس طرح مردوں کو عطر اور خوشبو لگانے اور استعمال کرنا ممنوع اور حرام ہے اسی طرح عورتوں کو بھی احرام کے بعد خوشبو اور خوشبودار اشیاء کا استعمال کرنا حرام ہے۔ دونوں کا حکم یکساں ہے اور اس پر علماء کا اتفاق ہے۔ حافظ کی شرح بخاری میں ہے ”اجمعوا علی ان الرجال والنساء سواء فی تحریم استعمال الطیب اذا كانوا محرمین.“ (شرح بخاری: ۳/۳۱۱)

عورتیں احرام کی حالت میں حسب معمول سلے کپڑے

زپور وغیرہ پہن سکتی ہیں

حضرت عائشہ رضی اللہ عنہا سے پوچھا گیا عورتیں احرام کی حالت میں کیا پہن سکتی ہیں فرمایا ریشمی لباس اور رنگین کپڑے اور زپور پہن سکتی ہیں۔ (سنن کبریٰ: ۵/۵۲)

حضرت جابر رضی اللہ عنہ سے مروی ہے کہ عورتیں خوشبودار کپڑے تو نہیں پہنیں گی ہاں رنگین (جو عصفور سے رنگے ہوئے ہوں) لباس پہن سکتی ہیں۔ (سنن کبریٰ: ۵/۵۹)

فائدہ: خیال رہے کہ عورتوں پر مردوں کی طرح احرام کی پابندی نہیں۔ عورتیں ہر طرح کے رنگین پرنٹ عمدہ وغیرہ عمدہ سلے کپڑے، کرتہ پاجامہ شلوار، کپڑے کی تمام قسمیں اور زیورات وغیرہ بغیر کراہت کے پہن سکتی ہیں۔

ابن ہمام لکھتے ہیں ”يجوز للمحرمة ان تتحلى بانواع الحلی و تلبس الحریر.“ (ص ۲۳۲)

شرح مسند احمد میں ہے کہ اجماع ہے کہ عورتیں احرام کی حالت میں کرتہ، جمپیر،

پاجامے، دوپٹے، موزے پہن سکتی ہیں۔ (شرح مسند احمد: ص ۲۰۳)

عورتوں کو حالت احرام میں موزہ اور ٹخنے چھپے چپل کی اجازت

حضرت عائشہ رضی اللہ عنہا فرماتی ہیں کہ آپ ﷺ نے عورتوں کو موزہ پہننے کی اجازت دی

ہے۔ (ابوداؤد، نیل الاوطار: ۵/۳)

فَإِنَّكَ لَا: مردوں کو نہ موزہ پہننے کی اور نہ ایسے چپل وجوتے کی اجازت ہے جس سے ٹخنے چھپ جاتے ہوں، البتہ عورتوں کو اجازت ہے۔ وہ موزہ پہن سکتی ہیں۔ کسی چپل، جوتے سے ٹخنے چھپ جائیں تو کوئی حرج نہیں، چونکہ عورتوں کا پردہ ہے، اس پردے کی وجہ سے ایسا کیا گیا ہے۔

عورت کو حالت احرام میں چہرے پر ایسا کپڑا لگانا

جو چہرے کو چھوئے منع ہے

حضرت ابن عمر رضی اللہ عنہما سے مروی ہے کہ آپ ﷺ نے فرمایا اور ایک روایت میں ہے کہ حضرت ابن عمر نے فرمایا عورت کا احرام نہیں ہے مگر چہرے میں۔

(سنن کبریٰ: ۵/۴۷، القرطبی: ص ۱۹۱)

حضرت ابن عمر رضی اللہ عنہما سے مروی ہے کہ آپ ﷺ نے فرمایا حالت احرام والی عورت چہرے پر نقاب نہیں لگائے گی۔ (بخاری: ۱/۲۴۸، ترمذی: ۸/۲)

فَإِنَّكَ لَا: اس کا ہرگز یہ مطلب نہیں کہ عورتوں کو احرام کے بعد پردہ نہیں، اور تمام لوگوں کے سامنے وہ چہرہ کھولے آزادانہ پھرتی رہیں، بلکہ مطلب یہ ہے کہ ایسا نقاب نہ چہرے پر لٹکائیں جو چہرے کو چھوتتا رہے بلکہ چہرے پر کپڑا اس طرح ڈالیں کہ پردہ بھی رہے، اور چہرے پر مس نہ کرے۔ دیکھئے حضرت ابن عباس فرماتے ہیں کہ کپڑا اوپر سے اس طرح ڈالیں کہ چہرے سے الگ رہے، حضرت عائشہ کی روایت میں ہے کہ اجنبی مردوں کے سامنے سر کے اوپر سے کپڑا ڈال لیتی تھیں۔

اس کے لئے بہتر شکل یہ ہے کہ سر کے اوپر پیشانی پر کوئی لکڑی ڈال لیں اور ایسا

خت ٹوپ ڈال لیں جو ذرا پیشانی سے آگے ہو اس کے اوپر سے نقاب ڈال لیں تو ناک اور چہرہ کو کپڑا نہیں لگے گا۔ اس کے لئے ایسی لکڑی یا ٹوپ کی شکل میں کوئی چیز بازار میں ملتی ہے، جس سے کپڑا چہرے سے الگ الگ رہتا ہے۔ یا کسی دیندار حج کی ہوئی عورت سے معلوم کرے اس سے بھی اس مسئلہ میں رہنمائی ہوگی۔

عورتوں کے حالات احرام میں چہرہ چھپانے کے متعلق مسائل
حالت احرام میں عورت اپنے چہرے پر ایسے طور پر کپڑا یا نقاب نہیں ڈالے گی کہ چہرے پر کپڑا یا نقاب لگا رہے بلکہ چہرے سے الگ رہے۔

حالت احرام میں بالکل چہرے کو کھولے رکھنا اور کھلے چہرے کے ساتھ چلنا پھرنا ناجائز ہے۔ اجانب سے پردہ واجب ہے۔ (غنیۃ الناسک: ص ۹۴)

یہ بھی درست ہے کہ محرم لوگوں کے درمیان چہرہ کھلا رکھے اور اجانب اور غیر محرم کا جب سامنا ہو تو چہرہ پر کپڑا ڈال لے۔ (غنیۃ الناسک)

عورت کو اجنبی مردوں کے سامنے بے پردہ ہونا (چہرہ کھلا رکھنا) منع ہے۔ اس لئے کوئی ایسی چیز پیشانی کے اوپر مثلاً ٹوپ وغیرہ ایسی طرح لگا کر نقاب ڈالے کہ وہ نقاب چہرے کو نہ لگے۔ (غنیۃ الناسک)

پس معلوم ہوا کہ آج کل جو عورتیں حج کے دوران بے پردہ چہرے کو کھولے رکھتی ہیں اور پردہ کا کوئی اہتمام نہیں کرتی ہیں۔ اور سمجھتی ہیں کہ حالت احرام میں چہرہ کھلا رکھنا جائز ہے۔ سو یہ درست نہیں کھلا رکھ سکتی ہیں مگر اجنبی مردوں کے سامنے نہیں۔ چنانچہ حضرت عائشہ رضی اللہ عنہا سے مروی ہے کہ ہمارا گذر جب اجنبی مردوں کے قریب سے ہوتا تو چہرہ چھپا لیتیں، پس معلوم ہوا کہ غیر محرم اور عام لوگوں کے سامنے چہرہ کا پردہ واجب ہے۔

چونکہ عورتوں کو حالت احرام میں ناک منہ پر کپڑا یا نقاب نہ پڑے اور نہ لگنے کا حکم ہے۔ لہذا اگر عورت کے چہرے پر کپڑا یا نقاب ایک گھنٹے سے کم لگا ہو تو پونے دو گھنٹے گہوں صدقہ کرنا ہوگا اگر ہوا سے بار بار پڑے مگر مسلسل نہ لگا رہا تو ایک منہ گہوں

صدقہ کر دے۔ یہی حکم ہے سوتے میں چادر وغیرہ چہرہ پر لگنے کا۔ (احسن الفتاویٰ: ۴/۵۳۵)

عورتوں کے احرام کے متعلق چند مسائل

- عورتیں بھی مردوں کی طرح غسل و نماز کے بعد احرام باندھیں گی۔
- عورتیں حیض کی حالت میں ہوں تب بھی غسل کریں گی اور احرام باندھیں گی۔
- عورتیں نیت کرنے کے بعد تلبیہ زور سے نہ پڑھ کر زبان سے آہستہ پڑھیں گی۔
- (شرح لباب: ص ۱۱۵)
- عورتیں سلے کپڑے پہنیں گی کرتہ، جمپیر یا عجامہ سوٹر وغیرہ سب پہن سکتی ہیں۔
- (شرح لباب: ص ۱۱۵)
- عورتیں خوشبودار عطر لگے کپڑے احرام کے وقت یا اس کے بعد نہیں پہنیں گی۔
- عورتیں موزہ پہن سکتی ہیں، ہاتھ کا دستانہ بھی پہن سکتی ہیں۔
- عورتیں اپنے سر بالوں کو کپڑے سے چھپائیں گی۔
- عورتیں احرام میں زیور وغیرہ پہن سکتی ہیں۔ (غنیۃ الناسک: ص ۹۴)
- عورتیں دوپٹہ، برقعہ وغیرہ سے سر کو منھ چھوڑ کر ڈھک سکتی ہیں۔
- عورتیں طواف میں رمل نہیں کریں گی
- عورتوں پر اضطباع نہیں ہے۔ بھیڑ میں عورتیں حجر اسود کا استسلاام نہ کریں گی، بلکہ اشارہ کریں گی۔

عورتوں پر سعی کے درمیان میلین اخضرین کے درمیان دوڑنا نہیں ہے۔
 عورتوں پر سر کا منڈانا نہیں ہے بلکہ قصر ہے۔ یعنی ایک انگل چھوٹا کرنا۔
 بھیڑ کے وقت عورتیں کعبہ کے قریب نہ رہیں گی۔ بھیڑ کے وقت صفا کے اوپر نہ چڑھیں گی۔ بھیڑ کے وقت مقام ابراہیم کے پاس طواف کی دو رکعت نہ پڑھیں گی۔
 بلکہ فاصلہ پر جہاں مردوں کی بھیڑ نہ ہو نماز پڑھیں گی۔

طواف زیارت اگر حیض کی وجہ سے ایام نحر سے موخر ہو جائے تو کوئی دم واجب نہیں۔ حیض کی وجہ سے طواف وداع چھوٹ جائے اور وطن روانہ ہو جائے تو دم واجب

نہیں ہے۔ حائضہ عورت حج کے تمام ارکان اور مناسک ادا کرے گی صرف بیت اللہ کا طواف۔ (شرح ملا علی قاری: ص ۱۱۵)

اور سعی حیض کی حالت میں نہ کرے گی۔ (غنیۃ المناسک: ص ۹۴)

حالت احرام میں عورتوں کے سر کے متعلق ہدایات

عورت کو چاہئے کہ سر پر ایک چھوٹا سا رومال باندھ لے تاکہ سر نہ کھلے اور سر کی بے ستری کا گناہ نہ ہو، اور دوسرا فاندہ یہ ہے کہ سر کے بال نہ ٹوٹیں، چونکہ بلا باندھے سر پر سے کپڑا ہٹتا رہے گا اور سر کی بے ستری کا گناہ ہوگا۔ پھر یہ کہ کپڑا ہٹنے سے عموماً بالوں کے ٹوٹنے اور گرنے کا اندیشہ رہتا ہے۔ اس سے حفاظت ہو جاتی ہے۔ اس لئے سر پر کپڑا باندھا جاتا ہے۔ اس کپڑے کا وضو کے وقت کھول کر یا ہٹا کر بالوں پر مسح کرنا واجب ہے۔ بعض عورتیں یہ بہت بڑی غلطی کرتی ہیں کہ اسی کپڑے کے اوپر سے سر کا مسح کر لیتی ہیں۔ اس پر مسح درست نہیں۔ بالوں پر مسح کا حکم ہے۔ کپڑے پر نہیں۔ کپڑے پر مسح کرنے سے وضو نہیں ہوگا۔ اور جب وضو نہ ہوگا تو نماز صحیح نہ ہوگی۔ طواف صحیح نہیں ہوگا۔ عورتیں ناواقفیت کی وجہ سے ایسا کر لیتی ہیں۔ خدا کرے ان کو یہ مسئلہ معلوم ہو جائے۔

اس سر کے کپڑے کو عموماً عورتیں سر کا احرام کہتی اور سمجھتی ہیں۔ یہ غلط ہے عورتوں کے سر کا احرام نہیں ہے۔ بالوں کا چھپانا واجب ہے۔ اس کے لئے ہے۔ لہذا سر سے اس کا کھولنا ہٹانا درست نہیں۔ عورتیں اس سر میں بندھے کپڑے کو احرام سمجھنے کی وجہ سے نہیں کھولتی ہیں کہ کھولنے یا کھلنے سے دم واجب ہو جائے گا۔ یہ غلط ہے۔ اس کے کھلنے سے کوئی دم واجب نہیں۔ ہاں اجنبی کے سامنے سر کھلے گا تو گناہ ہوگا۔ عورت کا احرام اس کے چہرے میں ہے۔ کہ چہرے پر اس طرح کپڑا نہ رہے کہ چہرے کو چھوئے اور ناک گالوں پر لگے۔

خیال رہے کہ یہ کپڑا سر پر جو باندھے گی یہ پیشانی تک آئے اور اور پیشانی نہ چھپے ورنہ جزا دینی ہوگی۔ چونکہ پیشانی چہرہ میں داخل ہے اور چہرے پر کپڑے کا لگنا جائز ہے۔

عورتوں کے لئے جوں سے متعلق چند مسائل

عموماً عورتوں کے سر میں جوئیں رہتی ہیں۔ عورتوں کی عادت ہوتی ہے کہ عورتیں سر کے جوؤں کو نکال کر مارتی رہتی ہیں۔ بسا اوقات سر کے بالوں میں عورتیں ہاتھ ڈال کر جوں تلاش کرتی ہیں اور نکال کر مارتی ہیں یا باہر ڈال دیتی ہیں۔ اس لئے اس سے متعلق مسائل کا جاننا ضروری ہے۔

حالت احرام میں اپنے سر، یا بدن، یا کپڑے کے جوؤں کا مارنا منع ہے۔ اور اگر مارنے پر سزا ہے۔ جن لوگوں نے یہ لکھا ہے یا کہا ہے کہ جوں مارنے سے کچھ لازم نہیں ہوتا ہے۔ چنانچہ حج سے متعلق بعض کتابوں میں لکھا دیکھا ہے وہ غلط اور تحقیق کے خلاف ہے۔

اگر اپنے سر، یا بدن، یا کپڑے پر سے ایک جوں کو مارا ہے، ایک روٹی صدقہ کرے اگر دو یا تین جوؤں کو مارا ہے، تو ایک مٹھی صدقہ کرے۔ اور اگر ۳ سے زائد مارا ہے تو ایک۔ کلو سات سو گرام گیہوں یا اس کی قیمت صدقہ کرے۔ جب کہ اپنے بدن کپڑے پر سے مارا ہے۔ ”ان قتل محرم قملة تصدق بكسرة و ان كان اثنتين او ثلاث فقبضة من طعام و فى الزائد على الثلاث بالغاً ما بل نصف صاع۔“ (شرح مناسک: ص ۳۷۸)

اگر جوں والے کپڑے کو دھوپ میں ڈال دیا تا کہ جوں مرجائے یا صاف پانی گرم پانی یا کسی طرح صابن یا مصالحہ پاؤڈر وغیرہ لگا کر دھویا تا کہ جوں مرجائے تو اس صورت میں اس کے ذمہ نصف صاع پونے دو کلو گیہوں صدقہ کرنا ہوگا۔ ضرورت سے ایسا کرنا جائز ہے مگر صدقہ دینا ہوگا۔ ”ولو القى ثوبه فى الشمس او غسل لقصد هلاكها فعليه الجزاء و هو نصف صاع من حنطة۔“ اگر جوں والے کپڑے کو کہیں رکھ دیا۔ اس کپڑے پر دھوپ آگئی اس سے جوں مر گئے تو کچھ واجب نہیں۔ اگر اپنے بدن پر جوں کو دیکھا یا کپڑے پر دیکھا اور اسے خود سے پھینک دیا۔

(شرح مناسک: ص ۳۷۸)

اگر کسی نے اپنے بدن یا کپڑے پر جوں کے بارے میں دوسرے سے کہا اسے مار دو۔ یا اسے اشارہ کیا تو اس نے مار دیا تو ایسی صورت میں حکم دینے والے یا اشارہ کرنے والے پر جزا ہوگی۔ (شرح مناسک: ص ۳۷۸)

اگر کسی عورت نے دوسرے کے کپڑے پر جوں دیکھا اور اسے مار ڈالا تو کسی پر کچھ نہیں۔ (شرح مناسک: ص ۳۷۸)

اگر کسی عورت نے زمین پر یا دیوار پر جوں چلتے دیکھا اور مار ڈالا تو اس پر کچھ نہیں۔ جوں کا حکم ہے وہی کھٹل کا حکم ہے۔ (شرح مناسک: ص ۳۷۸)

اگر عورت نے بال یا بدن یا کپڑے خواہ اپنے یا دوسرے کے اوپر چیونٹی یا اور کوئی کاٹنے والا کیرا دیکھا اور اسے مار ڈالا تو یہ درست ہے، اس پر کوئی جزا نہیں۔ (شرح مناسک: ص ۳۷۹)

مکہ مکرمہ میں داخل ہونے سے پہلے عورتوں کے لئے

بھی غسل مسنون ہے

حضرت عائشہ رضی اللہ عنہا سے متعلق مروی ہے کہ مکہ مکرمہ آتے وقت ذی طوی میں غسل کر لیتی تھیں۔ (اتحاف السادة: ۵/۵۷۷)

آپ ﷺ نے مکہ میں داخل ہونے سے قبل مقام فح میں غسل کیا ہے۔ (شرح احیاء: ۵/۵۷۷)

فَاللَّيْلُ: مکہ مکرمہ میں داخل ہونے سے پہلے غسل کر لینا جہاں مردوں کو مسنون ہے وہاں عورتوں کو بھی مسنون ہے۔ چنانچہ حضرت عائشہ رضی اللہ عنہا کا یہی عمل تھا۔ چونکہ یہ غسل مکہ کے احترام اور عظمت کی وجہ سے ہے۔ اس لئے سب کے لئے خواہ بچہ ہو یا بوڑھا عورت پاک ہو یا حیض و نفاس کی حالت میں ہو۔ سب کے لئے مستحب ہے۔ ”و هو مستحب لكل محرم حتى الحائض و النفساء و الصبی۔“ (شرح مند: ۸/۱۲)

زمزم پبلشرز

اوجز میں ہے ”هذا الغسل مستحب لكل احد حتى الحائض و النفساء و الصبی.“ (اوجز: ۶/۱۶۳)

”والمراة كالرجل و ان كانت حائضة او نفساء لقوله صلى الله عليه وسلم لعائشة و قد حاضت افعلى ما يفعل الحاج غير ان لا تطوفى فى البيت و لان الغسل يزداد التنظيف و هذا يحصل مع الحيض فاستحب لها.“ (اوجز المسالك: ۶/۵۶۱)

جدہ میں ایئر پورٹ پر عورتوں کے لئے پاخانے اور غسل خانے مردوں سے الگ بنے ہیں۔ صاف و شفاف ہوتے ہیں۔ سہولت اور آسانی ہو تو غسل کرے، البتہ بالوں کو نہ چھیڑے، خوشبودار صابن نہ لگائے، صرف پانی بہالے، کپڑے بدل بھی سکتی ہے، اور وہی کپڑے بھی پہن سکتی ہے۔ غسل کی سہولت نہ پاسکے تو مکہ میں داخل ہونے سے پہلے وضو ہی کرے آخری درجہ میں اس کی بھی اجازت ہے۔ شرح مسند میں ہے ”و اکثرهم یجزی منه الوضوء.“ (شرح مسند احمد: ۸/۱۲، فتح الباری: ج ۳ ص ۳۳۱)

ملا علی قاری کی مناسک میں ہے کہ یہ (مکہ میں داخل ہونے سے پہلے) غسل طہارت اور نظافت کے لئے مستحب ہے۔ حتیٰ کہ حائضہ اور نفساء کے لئے بھی۔

(اوجز: ج ۱ ص ۱۶۴)

اسی طرح در مختار میں بھی ہے۔ ”و یسن الغسل لدخولها وهو للنظافة.“

عورتوں سے متعلق طواف کے بارے میں چند اہم احکام و مسائل ابن منذر نے بیان کیا کہ حضرت عائشہ رضی اللہ عنہا چہرے پر نقاب ڈالے طواف کیا کرتی تھیں۔ (ہدایہ: ج ۱ ص ۸۶۷)

حضرت امام شافعی فرماتے ہیں اچھی عورت اگر دن میں طواف کرے تو چہرے پر پردہ ڈال کر طواف کرے۔ (ہدایہ: ج ۱ ص ۷۷۷)

حضرت عائشہ رضی اللہ عنہا فرماتی ہیں کہ عورتیں حجر اسود پر بھیڑ میں نہ جائیں۔ اگر بالکل خالی دیکھیں تو استیلام کر لیں۔ بھیڑ دیکھیں تو طواف کے دوران حجر اسود کے سامنے سے

گذرتے ہوئے صرف تکبیر اور لا الہ الا اللہ پڑھ لیں۔ (ہدایۃ السالک: ص ۸۶۷)

حضرت عائشہ رضی اللہ عنہا کے پاس ان کی باندی آئی کہا میں نے بیت اللہ کا طواف کیا اور حجر اسود کا دو یا تین مرتبہ بوسہ بھی لیا۔ تو حضرت عائشہ نے فرمایا خدا تجھے ثواب نہ دے۔ خدا تجھے ثواب نہ دے۔ مردوں میں گھسی، کیوں نہ صرف تکبیر کہہ کر گذر گئی۔

(کتاب الام: ۱/۱۷۲، ہدایہ: ۴/۸۶۷)

حضرت عطاء نے ایک عورت کو دیکھا کہ وہ حجر اسود کا استیلام (چھونا) چاہتی تھی تو حضرت عطا نے خوب زور سے چلا کر کہا اپنے ہاتھ کو چھپاؤ تم کو حجر اسود کے استیلام کا حق نہیں۔ (بیہقی، ہدایہ ایضاً)

امام مالک نے فرمایا جب عورت دن کو (مکہ مکرمہ) آجائے تو وہ طواف کورات تک موخر کرے اس میں کوئی حرج نہیں۔ (ہدایہ: ص ۷۷۷)

مسند عبدالرزاق میں ہے کہ حضرت عائشہ رضی اللہ عنہا مردوں سے ہٹ کر کہ مردوں کے ساتھ خلط نہ ہو طواف کرتی تھیں۔ ایک عورت نے ان سے کہا چلے اے امیر المؤمنین حجر اسود کا استیلام کر لیں۔ (ہاتھ سے چھو کر چوم لیں) حضرت عائشہ نے اس سے فرمایا تم جاؤ اور استیلام سے انکار کر دیا۔ عورتیں رات میں طواف کرتی تھیں مرد بھی ان کے ساتھ طواف کرتے تھے مگر ان کے ساتھ خلط نہیں ہوتا تھا۔ (عبدالرزاق: ۱/۶۷۷)

حضرت ابن عمر رضی اللہ عنہما سے مروی ہے کہ عورت طواف کے دوران تیز نہیں چلے گی۔ (ہدایہ: ص ۸۶۷)

پس اس زمانہ میں جو عورتیں حجر اسود کے پاس بھیڑ لگائے رہتی ہیں۔ اور مردوں کو دھکا دے کر چیر پھاڑ کر آگے بڑھتی ہیں یہ ناجائز اور حرام ہے۔ بسا اوقات مردوں سے لڑتی ہیں، کہنیاں مارتی ہیں یہ حرام اور خلاف شرع غضب الہی کا سبب ہے۔

طواف میں گھنٹوں رک کر حجر اسود کو بوسہ دے پاتی ہیں طواف بھی مکروہ اور یہ بوسہ دینا بھی ممنوع کہاں ثواب ہوگا۔

بہت سی عورتیں خانہ کعبہ کا طواف مردوں کے مجمع میں گھس کر کرتی ہیں ان کا کپڑا

مردوں سے لگتا رہتا ہے یہ بھی جائز نہیں۔

بہت سی عورتوں کو آپ دیکھیں گے اسی طرح مردوں کو بھی طواف کے دوران مقام ابراہیم کو چھوتے ہیں۔ مقام ابراہیم کو چھونا اور وبوسہ لینا ناجائز ہے۔ صرف اسے دیکھ سکتے ہیں۔

بہت سی عورتوں کو آپ دیکھیں گے کہ طواف کی دو رکعت مقام ابراہیم کے پاس مردوں کی بھیڑ میں گھس کر پڑھتی ہیں۔ یہ بھی ناجائز ہے۔ جہاں خالی ہو مردوں کی بھیڑ نہ ہو وہاں پڑھ لینی چاہئے اسی طرح نماز جب کھڑی ہو جاتی ہے تو عورتیں مردوں کے آگے، مردوں کے صف میں کھڑی ہو جاتی ہیں۔ ان کو مردوں سے بالکل آخر میں اجازت ہے۔ ان کو چاہئے کہ بالکل آخر میں رہیں۔

اسی طرح عورتیں مردوں کی طرح طواف میں دوڑتی ہیں یہ بھی ممنوع ہے۔ مردوں کو دیکھا دیکھی ایسا کرتی ہیں۔

اے عورتوں کی جماعتو! طواف اور خانہ کعبہ میں بے پردگی مت کرو۔ خلاف شریعت اپنے نفس پر یا دوسری عورت کا دیکھا دیکھی مت کرو۔ کتنی مشکل سے کتنی تمنائوں کے بعد لاکھ روپیہ قریب خرچ کر کے آئی ہو۔ خدا کی مغفرت معافی اور رحمت کے لئے آئی ہو، لہذا ایسا کام نہ کرو جو مغفرت اور رحمت میں روک بنے۔ شیطان اور نفس کو موقوفہ مت دو۔ دوسروں کو دیکھ کر اس پر عمل مت کرو۔ خدا رسول اور حکم شریعت کو دیکھو۔ گناہ اور نفس کی من مانی سے بچو تا کہ مغفرت رحمت جنت حاصل کر سکو۔ مغفرت اور رحمت اور رضا مندی الہی کی دولت کے ساتھ لوٹو۔ آج تھوڑی نفس کی مشقت برداشت کر لو کل جنت کے مزے لوٹو۔

- ۱ ان روایتوں سے عورتوں کے متعلق چند اہم مسائل معلوم ہوئے
- ۲ عورتیں چہرہ کھولے طواف نہیں کریں گی منہ پر نقاب گرا کر طواف کریں گی۔
- ۳ عورتوں کے لئے افضل ہے کہ وہ طواف رات میں کریں
- ۴ عورتیں ایسے وقت میں طواف کریں گی جب کہ مردوں کا اڑدھام کم ہو۔

۲ اگر عورتیں دن میں بھی مکہ مکرمہ آجائیں تب بھی وہ رات میں طواف کریں تو بہتر ہے۔ یعنی اس کے لئے رات تک کی تاخیر مکروہ نہیں بخلاف مردوں کے کہ وہ آتے ہی کریں گے۔

۵ عورتوں کو حکم ہے کہ مردوں کے بیچ مردوں کے درمیان طواف نہ کریں۔

۶ عورتوں کو حکم ہے کہ وہ طواف بالکل کنارے کریں جہاں اثر دھام نہیں ہوتا۔

۷ عورتیں طواف میں مردوں کے پیڑے سے مس کرتے ہوئے نہیں چلیں گی۔

۸ عورتیں حجر اسود پر بھیڑ نہیں لگائیں گی۔

۹ عورتیں حجر اسود کو ہاتھ سے چھو کر چوم نہ سکیں بھیڑ کی وجہ سے تو وہاں گھسنے اور دھکا دیتے ہوئے جانے کی اجازت نہ ہوگی ایسا کرنا ان کے لئے حرام ہوگا۔

۱۰ طواف میں بھیڑ ہو حجر اسود کی طرف اشارہ اور چومنے کا بھی موقع نہ ہو تو وہ کالی پٹی یا سبز روشنی (حجر اسود کے مقابل) پر نہ رکھیں گی بلکہ لا الہ الا اللہ واللہ اکبر کہتے ہوئے گزر جائیں گی۔

۱۱ عورتیں طواف میں نہ مل کریں گی اور نہ اضطباع کریں گی۔

۱۲ مقام ابراہیم پر یا اس کے قریب بھیڑ ہو تو عورتیں مقام ابراہیم سے ہٹ کر جہاں بھیڑ نہ ہو طواف کی نماز پڑھیں گی۔

۱۳ عورتیں خوشبودار تیل یا چہرے کو سنوار کر نفل طواف نہ کریں گی۔ (ہدایہ: ص ۸۶۸)

۱۴ عورتیں طواف میں تیز رفتاری سے نہیں چلیں گی بلکہ دھیمی رفتار سے چلیں گی۔

اس زمانہ میں عورتوں سے طواف کے دوران اور مسجد حرام میں نماز پڑھنے کے

دوران بہت سے ناجائز اور حرام امور کا صدور ہوتا ہے وہ بجائے ثواب کے گناہ اور وہ

بھی گناہ کبیرہ کماتی ہیں۔

ج جیسی اہم عبادت مغفرت کے بجائے معصیت گناہ اور غضب الہی کا سبب

اختیار کرتی ہیں۔ جب گناہ کریں گی خدا کے گھر میں نافرمانی کریں گی تو مغفرت معافی

اور رحمت کیسے پائیں گی۔

جس حیض کی دوا کا استعمال تاکہ طواف سہولت سے کرے جائز ہے
حضرت ابن عمر رضی اللہ عنہما سے پوچھا گیا کہ عورت کوئی ایسی دوا پی لے جس سے حیض
خون رک جائے (اور وہ طواف کے بعد) سفر کرے تو انہوں نے جواب دیا کہ اس میں
کوئی حرج نہیں۔ (القرطبی: ص ۵۶۵، ہدایۃ السالک: ۳/۲۳۷، سعید بن منصور)
فائدہ: اگر عورت کو اندیشہ ہو کہ کہیں ماہواری کا خون نہ آجائے کہ اس کے آنے
وقت قریب ہو رہا ہے، اور طواف زیارت یا طواف وداع میں پریشانی نہ ہو جائے
دوران طواف ہی خون نہ آجائے یا استحاضہ ماہواری کے علاوہ بیماری سے خون آنے
اندیشہ ہو، اور کپڑے میں خون لگ کر طواف وغیرہ میں پریشانی کا باعث ہو تو وہ خون
رکنے کی دوا کھا سکتی ہے، اس میں کوئی قباحت نہیں ایسا کرنا درست ہے تاکہ طواف کے
مسئلہ میں کوئی دقت نہ ہو۔

اگر عورت نے تمتع یا قرآن کیا پھر مکہ میں طواف سے پہلے

خون آگیا تو کیا کرے

حضرت عائشہ رضی اللہ عنہا فرماتی ہیں کہ میں حائضہ ہو گئی میں نے رسول پاک ﷺ سے
ذکر کیا، تو آپ نے فرمایا اپنا عمرہ چھوڑ دو..... اپنا سر جھاڑ لو، اور حج کا احرام باندھ لو۔ پھر
جب محصب کی رات (حج سے فارغ ہونے کے بعد) آئی تو مجھے تنعیم بھیج دیا گیا میں
نے عمرہ کا احرام باندھا اس عمرہ کی جگہ (جو حیض کی وجہ سے چھوٹ گیا تھا پورا کیا)

(بخاری: ۱/۲۳۹)

عروہ نے حضرت عائشہ رضی اللہ عنہا سے نقل کیا ہے، کہ انہوں نے کہا میں مکہ مکرمہ میں
داخل ہونے سے پہلے حائضہ ہو گئی یہاں تک کہ عرفہ کا دن آگیا اور میں حائضہ ہی رہی،
آپ سے میں نے (۸ تاریخ کو منیٰ نکلنے سے پہلے) ذکر کیا تو آپ نے فرمایا عمرہ چھوڑ
دوسر سنوار لو کنگھی کر لو (احرام کھولو) اور حج کا احرام باندھ لو، چنانچہ انہوں نے ایسا ہی
کیا۔ (مسند احمد، بلوغ الامانی: ۱۱/۱۲۹)

﴿مسنوم پبلشرز﴾

قَائِلًا: پس اس سے معلوم ہوا کہ عمرہ کے امور کو چھوڑ کر حج کا احرام باندھ کر تمام حج کے امور سوائے طواف زیارت کے ادا کرے گی۔ اس کی تفصیل اس طرح ہے جیسا کہ ہمارے دیار میں رائج ہے۔ مرد ہو یا عورت ہوتا ہے حج کا احرام باندھتی ہے۔ یعنی پہلے عمرہ کر کے حلال ہو جانا پھر ۸ رکوع حج کا احرام باندھنا۔ پس عورت نے تمتع کا احرام باندھا، اسے مکہ مکرمہ پہنچتے ہی ماہواری کا خون آگیا۔ تو اب عمرہ کے طواف سے رکی رہے گی۔ اب اگر وہ ۸ رات تک یا اس سے قبل رات میں پاک ہوگئی تو ۸ رات تک کی صبح کو عمرہ کا طواف اور سعی کر کے بال کترا کر حلال ہو جائے اور پھر حج کا احرام مکہ سے ہی باندھ لے جو احرام باندھنے کا طریقہ ہے۔ اور پھر منیٰ چلی جائے گی۔ اور اگر ۸ رزی الحجہ آگیا منیٰ جانے کا وقت ہو گیا۔ یعنی اشراق کا وقت ہو گیا اور وہ ناپاک ہی رہی تو وہ عمرہ کا احرام کھولنے کی نیت کر لے اور حسب سہولت غسل اور کنگھی وغیرہ کر کے حج کا احرام باندھ لے گی، اور منیٰ، عرفات، مزدلفہ، منیٰ کی رمی وغیرہ کرے گی۔ پھر جب پاک ہو جائے گی تو طواف زیارت کر لے گی۔ اس کا حج ہو گیا۔ اس عورت پر اس حج کی قربانی نہ ہوگی چونکہ حج تمتع نہ رہا بلکہ حج افراد ہو گیا۔ اور حج افراد میں قربانی نہیں ہے۔

حج سے مکمل فارغ ہونے کے بعد اب عمرہ جس کا احرام ناپاکی کی وجہ سے چھوڑا تھا اس کی قضا کرے اس طرح کہ تنعیم مسجد عائشہ جا کر احرام باندھے اور آکر عمرہ کے ارکان ادا کرے اور پہلا عمرہ جس کا احرام توڑ کر حج کا احرام باندھا تھا اس کے کفارہ میں ایک قربانی بکرے یا گائے کا ایک حصہ کرے۔ اور یہ حرم میں کرنا ہوگا۔ چونکہ یہ کفارہ کا دم ہے اس لئے اس کا گوشت نہیں کھا سکتے صدقہ کرنا ہوگا۔ اسی طرح اگر عورت نے قرآن کا احرام باندھا تو یہی ترتیب اور حکم ہے۔

اگر عورت تمتع کے احرام میں حیض کی وجہ سے عمرہ نہ کر سکی

تو حج کے بعد کرے گی اور دم دے گی

حضرت عائشہ رضی اللہ عنہا سے مروی ہے کہ انہوں نے تمتع کیا تھا تو حائضہ ہو گئیں (مکہ)

﴿اَمْزُ مَرِيضًا﴾

میں آنے کے وقت) تو آپ ﷺ نے حکم دیا کہ عمرہ چھوڑ دے اور حج کا احرام باندھ لے، جب وہ حج سے فارغ ہو گئیں تو آپ نے فرمایا عبدالرحمن کے ساتھ تشعیم چلی جاؤ۔ (عمرہ کا احرام باندھ لو)۔ (اعلاء السنن: ص ۳۱۹)

حضرت عائشہ رضی اللہ عنہا سے مروی ہے کہ عمرہ (حیض آجانے کی وجہ سے) چھوڑنے پر گائے ذبح کی۔ (اعلاء السنن: ص ۲۲۰)

حضرت عائشہ رضی اللہ عنہا کی ایک روایت میں ہے کہ آپ ﷺ نے عمرہ ترک کرنے کی وجہ سے دم (گائے کی قربانی) ادا کیا۔ (اعلاء السنن)

حضرت جابر رضی اللہ عنہ سے مروی ہے کہ آپ ﷺ نے حضرت عائشہ رضی اللہ عنہا کی جانب سے ایک گائے ذبح کی۔ (بیہقی: ۲۲۸/۵)

فَائِدَةٌ: خیال رہے کہ محقق قول میں حضرت عائشہ رضی اللہ عنہا نے حجتہ الوداع کے موقع پر اولاً عمرہ کا احرام باندھا تھا۔ یعنی تمتع کا احرام، ادھر مکہ مکرمہ میں آتے ہی حائضہ ہو گئیں اور یہ سلسلہ وقوف عرفہ تک چلا۔ جب حضور پاک ﷺ سے اس پریشانی کا ذکر کیا تو آپ نے حکم دیا عمرہ چھوڑ دو اور حج کا احرام باندھ لو۔ "ان عائشۃ رضی اللہ عنہا اہلت بالعمرة اولاً ثم ترکتها و حجت مفردة." (اعلاء السنن: ۳۲۰/۱۰)

چونکہ عمرہ کا احرام باندھ کر عمرہ ترک کرنا پڑا گو عذر کی وجہ سے بس احرام کی وجہ سے عمرہ واجب، اس کا ترک ہوگا تو گناہ تو نہ ہوگا مگر دم ایک قربانی لازم ہوگی چنانچہ آپ ﷺ نے اس کا دم ادا کیا گائے کی قربانی کی اور یہ قربانی اس گائے کے علاوہ تھی جو آپ نے تمام ازواج مطہرات کی جانب سے گائے کی قربانی کی تھی۔

بس ایسی صورت میں کوئی عورت جس نے تمتع کا احرام باندھا اور مکہ میں آکر عمرہ کے ارکان ادا نہ کر سکی کہ حائضہ ہوگئی یہاں تک کہ ۹ رات رخ عرفہ کا دن آگیا پس ایسی صورت میں وہ حج کا احرام باندھ لے گی صرف حج کا تبلیہ پڑھے گی اور وقوف عرفہ کرے گی۔ اور تمام ارکان ادا کرے گی اور طواف زیارت ادا کرنے کے بعد عمرہ ادا کرے گی جو پہلے عمرہ کی قضا ہوگی اور ایک دم ادا کرے گی۔ (اعلاء السنن میں شرح

لباب کے حوالہ سے ہے ”ان من لزمہ رفض العمرة فعليه قضاءها و دم لرفضها.“ (اعلاء السنن: ۱۰/۳۲۰)

اسی طرح معارف السنن میں ہے ”فان كانت اهلت بعمره فخافت فوت الحج فلتحرم بالحج و تقف بعرفة و ترفض العمرة فاذا فرغت من حجها فقصت العمرة لما قصتها عائشة و ذبحت ما استكثر من الهدى بلغنا ان النبی صلی اللہ علیہ وسلم ذبح عنها بقرة.“

(معارف السنن: ۶/۳۶۳)

پس ایسی عورت ۹ تاریخ کی صبح تک پاکی کا انتظار کرے گی پاک ہوگئی تو عمرہ کے ارکان طواف و سعی و قصر ادا کرے گی۔ اگر پاک نہ ہوئی تو صبح عرفہ کوچ کر جائے گی تاکہ سہولت کے ساتھ ساتھ عرفہ پہنچ کر وقوف کر لے اور حج کے ارکان ادا کرے۔

حیض کے علاوہ استحاضہ بیماری کے خون میں عورت

طواف کعبہ کرے گی

عبداللہ بن سفیان حضرت عبداللہ بن عمر رضی اللہ عنہما کے پاس بیٹھے تھے کہ ایک عورت یہ سوال کرنے آئی کہ میں جب طواف کے ارادے سے خانہ کعبہ آنا چاہتی ہوں تو جیسے ہی مسجد حرام کے دروازے پر آتی ہوں تو خون جاری ہو جاتا ہے۔ واپس چلی جاتی ہوں، جب خون بند ہو جاتا ہے تو پھر میں آتی ہوں تو جیسے ہی مسجد کے دروازے پر آتی ہوں خون جاری ہو جاتا ہے۔ تو واپس چلی جاتی ہوں پھر جب خون بند ہو جاتا ہے تو آتی ہوں، خون دروازہ مسجد پر پھر شروع ہو جاتا ہے۔ (ایسی حالت میں میں کیا کروں) حضرت ابن عمر نے فرمایا یہ شیطان کا ایڑ لگانا ہے۔ تم غسل کر لو، کپڑا مضبوطی سے باندھ لو اور طواف کرو۔ (بیہقی: ۵/۸۸)

قائدین کا: حیض اور نفاس کی وجہ سے عورت نماز روزہ تلاوت قرآن اور مسجد میں نہیں داخل ہو سکتی اور نہ خانہ کعبہ کا طواف کر سکتی ہے، بخلاف وہ خون حیض کی مدت کے علاوہ ہو جسے استحاضہ کہا جاتا ہے۔ یہ مرض اور رحم کی خرابی سے نکلتا ہے، اس سے نماز روزہ

ممنوع نہیں ہوتا ہے، نماز اور تلاوت اور خانہ کعبہ کا طواف سب جائز ہوتا ہے۔ البتہ وضو معذور کی طرح وقت گزرنے سے ٹوٹ جاتا ہے۔ لہذا ایسی عورت اپنے مقام پر مضبوطی سے پکڑا بندھ لے تا کہ خون سے مسجد ملوث نہ ہو اور تمام امور عبادت کرے اور خانہ کعبہ کا طواف بھی کرے۔

لہذا حیض ماہواری کے علاوہ کا خون ہو تو وہ طواف قدوم، طواف عمرہ، طواف زیارت، اور طواف وداع اور اسی طرح نفلی طواف بھی کرے گی۔

بعض جاہل اور نادان عورت اس خون کو بھی حیض کے خون کی طرح سمجھتی ہیں، اور نماز تلاوت اور حج کے موقع پر طواف وغیرہ چھوڑ دیتی ہیں سو یہ صحیح نہیں، مسئلہ کسی اچھے عالم سے پوچھ لیا کریں یا کتاب دیکھ لیا کریں۔

جسیم اور کحیم موٹی عورت مزدلفہ سے رات میں ہی منیٰ جاسکتی ہے حضرت سودہ رضی اللہ عنہا نے شب مزدلفہ میں آپ ﷺ سے اجازت لی کہ وہ لوگوں کی بھیڑ سے پہلے وہ (منیٰ) چلی جائیں اور ذرا بھاری جسم والی تھیں۔ تو آپ نے ان کو اجازت دے دی۔

سنن نسائی میں ہے کہ حضرت عائشہ رضی اللہ عنہا نے فرمایا آپ ﷺ نے حضرت سودہ بنت زمعہ کو مزدلفہ سے قبل الصبح اس لئے اجازت دے دی تھی کہ وہ بھاری جسم والی عورت تھیں۔ (بدایۃ السالک: ۱۰۵۳/۳)

فَائِدَہ: خیال رہے کہ مزدلفہ کا وقوف مرد اور عورتوں دونوں پر واجب ہے، مگر حد درجہ کمزوری کی وجہ سے یا ضعف و پیری کی وجہ سے یا مریض ہونے کی وجہ سے مزدلفہ وقوف کر کے اثر دھام میں اور بھیڑ میں جانے کی طاقت نہیں رکھتا خطرہ گرنے کا یا بے ہوش ہونے کا یا اور کسی ناقابل برداشت تکلیف کا، یا عورت موٹی ہونے کی وجہ سے بھیڑ کے ساتھ نہیں چل سکتی تو ان صورتوں میں مزدلفہ کا وقوف معاف ہو جاتا ہے۔

عورتوں کے لئے دن کے بجائے رات میں رمی بہتر ہے حضرت عطاء کی راویت میں ہے کہ حضرت اسماء رضی اللہ عنہا نے رمی جمرہ کیا۔ رات میں

ہم (عورتیں) آپ ﷺ کے عہد میں اسی طرح رات میں کیا کرتی تھیں۔

(سنن ابوداؤد: ص ۲۶۸، سنن کبریٰ: ۱۳۲/۵)

یٰۤاَيُّهَا النَّبِيُّ: عموماً رات میں اڑدھام کم ہوتا ہے، بیشتر لوگ آخری دن تک فارغ ہو جاتے، مزید یہ کہ رات میں عورتوں کے حق میں ستر پردہ کی رعایت زیادہ ہے، اس لئے بلکہ دن کے بہتر ہے، اگرچہ دیکھا گیا ہے کہ عموماً رات میں بھی بھیڑ ہو جاتی ہے، مگر بیشتر یہ اڑدھام عورتوں کا اور ضعیف کمزور بوڑھوں کا ہوتا ہے یا جو عورتوں کے ساتھ تے ہیں، بہتر تو یہی ہے کہ عورتیں شب میں صبح صادق تک کر لیں۔ ویسے جس وقت می حالت کے اعتبار سے سہولت اور بھیڑ کم دیکھیں اس وقت کر لیں، سب کی رت ہے۔

حضرت اسماء رضی اللہ عنہا نے جو رمی کی تھی اس سے مراد یوم النحر دس تاریخ کے دن کے جورات ہے وہ مراد ہے۔ چونکہ آپ ﷺ نے جن عورتوں کو رات میں ہی مزدلفہ منی بھیج دیا تھا ان سے صاف صاف فرما دیا تھا کہ دیکھو رات میں رمی نہ کرنا جب کہ سورج نہ نکل جائے۔

چنانچہ متعدد روایت میں ہے ”لا ترموا الجمرۃ حتی تطلع الشمس ان یرموا الجمرۃ الا مصبحین۔“ (سنن کبریٰ: ۱۳۲/۵)

جب آپ نے صاف واضح کر دیا تھا کہ شب مزدلفہ میں رمی نہ کرنا اگرچہ تم لوگ ت میں پہنچ جاؤ گے۔ تو پھر یہ حضرات باوجود منع کرنے کے مزدلفہ والی رات کو جو ۹ کو کے بعد آتی ہے کیسے کرتے پس یہاں رات سے مراد یوم النحر ۱۰ کے دن کے بعد رات ہے۔ لہذا عورتوں کے لئے دن کے بجائے رات میں رمی کرنا سنت افضل ہے۔ اور دن میں اگر موقع اور سہولت دیکھے اور کرے تو یہ بھی صحیح اور جائز ہے کوئی راہت نہیں ہے۔ ”کذا فی فتح القدیر الا انه لا شیء فیہ سوی ثبوت ساء وان لم یکن لعذر۔“

خیال رہے کہ اس حدیث پاک کی شرح میں حضرات شوافع وغیرہ کہتے ہیں کہ

﴿مَنْ رَمَى بِشَيْءٍ﴾

یہاں رات سے مراد شب مزدلفہ کی رات کا آخری حصہ ہے۔ اسی بنا پر ان کے یہ صادق سے قبل بھی رمی کر لے تو جائز ہے مگر احناف کے یہاں دن کے بعد واپس مراد لیتے ہیں جیسا کہ حاشیہ بذل میں ہے ”و ظاہر ما سیاتی فی (باب الافاضة) من حدیث قصۃ ابن زمعة ان لیلتها كانت لیلة الحادی فتامل و یمکن ان یوجہ ان اللیلة كانت تابعة للیوم السابق معروف فی لیلی الحج۔“ (بذل مصری: ۵۲۱/۱۰)

حج کے رات سے مراد دن کے بعد والی رات مراد ہوتی ہے، جیسا کہ رائج ابن ہمام نے فتح القدیر میں لکھا ہے ”فاللیالی فی الرمی تابعة للایام اللاحقة۔“ (فتح القدیر: ۵۰۰/۲)

عورتوں کے لئے رات میں طواف کرنا افضل اور مسنون ہے حضرت عائشہ رضی اللہ عنہا سے مروی ہے کہ آپ ﷺ نے اپنے صحابہ کرام کو حکم دیا وہ ۱۰ تاربخ کو ظہر کے وقت طواف کر لیں اور آپ نے اپنی بیویوں کو طواف رات میں کرایا۔ (سنن کبریٰ: ۴۸/۵)

حضرت طاؤس رضی اللہ عنہ کہتے ہیں کہ آپ ﷺ نے ازواج مطہرات کے ساتھ فرض رات میں کیا تھا۔ (سنن کبریٰ: ۴۸/۵)

ابن جریج کی روایت میں ہے کہ عورتیں (صحابیات) کپڑے میں چھپی ہوئی پردے کے ساتھ رات میں نکلتی تھیں اور طواف کرتی تھیں۔ مرد بھی طواف کرتے مگر ایک دوسرے کا خلط نہیں ہوتا تھا۔ (مصنف ابن عبد الرزاق: ۶۷/۵)

حضرت ابو زبیر رضی اللہ عنہ نے فرمایا کہ حضرت عائشہ رضی اللہ عنہا عشاء کے بعد ایک طواف طواف کرتی تھیں۔ (مسند احمد، اعلاء السنن: ص ۲۲۷)

حضرت عطاء کی روایت میں ہے کہ عورتیں رات کو بھی پردہ کرتی ہوئیں (نقاب برقعہ کے ساتھ) مردوں کی موجودگی میں اس طرح طواف کرتی تھیں کہ مردوں کے ساتھ ان کا خلط اور ساتھ نہیں ہوتا تھا (بالکل الگ کرتی تھیں)۔ (ابن عبد الرزاق: ۶۶/۵)

یحییٰ بن کثیر نے کہا کہ وقرة حضرت عائشہ رضی اللہ عنہا کے ساتھ رات میں طواف کرتی تھیں۔ (عمدة القاری: ۲۶۱/۹)

تائی لائن ۸: ازواج مطہرات، اپنی بیویوں کو آپ ﷺ نے رات میں طواف کرایا، اور اپنا طواف آپ نے دن میں کیا تھا۔ اسی طرح حضرت عائشہ رضی اللہ عنہا اور صحابیات رات میں طواف کرتی تھیں۔

پس عورتوں کے لئے رات میں طواف کرنا بہتر اور افضل اور سنت ہے، گو اس مانہ میں رات میں روشنی بہت ہوتی ہے پھر بھی دن کے مقابلہ میں رات میں کچھ فرق تو ہوتا ہی ہے۔ اور یہ پردے کی وجہ سے ہے، حضرات صحابہ کی عورتیں رات میں چادر اوڑھے طواف کرتی تھیں۔ اور چہرے پر نقاب بھی رہتا تھا۔ اگر دن میں عورت مکہ میں آجائے تو رات تک طواف میں تاخیر افضل ہے۔ اس کے مقابل مردوں کو مکہ مکرمہ میں آتے ہی طواف قدوم سنت ہے، تاخیر خلاف سنت ہے، ہاں مگر تعب اور تھکن سے پریشان ہو جیسا کہ آج کل کے دور میں تو کچھ آرام کے بعد کر لے تو یہ بھی ٹھیک ہے تاکہ اطمینان سے ادا کرنے کا موقع ملے۔ عورتوں کو طواف کا یہ حکم اس کے پردہ کی وجہ سے ہے۔ افسوس در افسوس کہ آج کل حج کے سفر میں اس قدر بے پردگی اور بے حیائی اختیار کرتی ہیں کہ دیکھ کر دل کڑھتا ہے، اور رنج ہوتا ہے، جس طرح اپنے وطن میں بے پردگی کرتی ہیں اسی طرح یہاں بلکہ اس سے زائد، الامان والحفیظ، اسی طرح عورتوں کو بالکل کنارے طواف کرنا سنت ہے، مردوں کے بیچ میں منع ہے، کہ عبادت میں مردوں کی خلط قبیح اور بری بات ہے۔

چنانچہ محدثین نے باب قائم کیا ہے عورت بہتر شکل و صورت والی ہو یا نئی عمر کی ہو تو طواف رات میں کرے۔ (بیہقی: ۴۸/۵، ہدایۃ السالک: ۱/۷۴۷)

طواف میں عورتوں پر حجر اسود کا استیلام اور بوسہ دینا نہیں ہے حضرت عطاء سے منقول ہے کہ ایک عورت حضرت عائشہ رضی اللہ عنہا کے ساتھ طواف کر رہی تھی۔ اس نے کہا جئے اے ام المؤمنین حجر اسود کا استیلام کر لیں۔ تو حضرت عائشہ فرمائی: **مَنْزَمَ بَشَلْشَرَفْ**۔

ﷺ نے حجر اسود کے استیلام کے لئے جانے سے انکار کر دیا اور کہا کہ تم جاؤ (زجراً ڈالتے ہوئے کہا نہ کہ اجازت دی)۔

حضرت عطاء سے منقول ہے کہ ایک عورت نے حجر اسود کا استیلام کرنا چاہا۔ تو خوب زور سے چیخے اور کس کر ڈانٹا، اور کہا اپنے ہاتھ کو چھپاؤ، حجر اسود کے استیلام کا عورتوں کو کوئی حق نہیں ہے۔ (اخبار مکہ، القرئی: ص ۲۹۱)

حضرت عائشہ رضی اللہ عنہا کی باندی حضرت عائشہ کے پاس آئی اور کہا اے ام المؤمنین میں نے طواف کیا، دو تین مرتبہ حجر اسود کا استیلام کیا، (یعنی سات چکروں میں ۲-۳ مرتبہ اس کا موقع ملا) تو حضرت عائشہ رضی اللہ عنہا نے فرمایا خدا تجھے ثواب نہ دے، مردوں میں گھستی ہے، کیوں نہیں تکبیر کہہ کر گذر گئی۔ (کیا ضرورت تھی حجر اسود کے استیلام کی)۔

(القرئی: ص ۲۹۱)

فَالْيَكْلَا: طواف کے چکروں میں حجر اسود کا استیلام سنت ہے، حجر اسود کے پاس ہمیشہ اجتماع اور بھیڑ رہتی ہے، بھیڑ اور اژدحام میں جانا عورتوں کے پردے اور شرافت و عفت کے خلاف ہے، استیلام کے لئے دونوں ہاتھ باہر کرنے پڑیں گے اور حجر اسود پر رکھ کر چومنا ہوگا۔ اس سے ہاتھ نظر آئے گا گو ہاتھ کی ہتھیلی میں پردہ نہیں پھر بھی احتیاط کے خلاف ہے، اسی وجہ سے تو حضرت عطاء نے ڈانٹا اور کہا ہاتھ اندر کرو۔ تم پر استیلام نہیں۔ اسی وجہ سے حضرت عائشہ رضی اللہ عنہا نے باندی پر جس نے استیلام کرنے کی خبر دی تھی ڈانٹا۔ اس سے معلوم ہوا کہ حجر اسود پر جو عورتیں بھیڑ لگاتی ہیں، بے حیاء ہو کر مردوں کے ساتھ کھڑی ہو کر انتظار کرتی ہیں۔ بلکہ مردوں کو دھکے دے کر آگے بڑھتی ہیں حرام ہے گناہ کبیرہ ہے، حج جیسی عبادت میں گناہ کبیرہ حج کے مقصد دخول جنت اور ثواب کو ضائع کر دیتی ہے۔ نیکی کے امور وہ ہیں جو شرع کے موافق ہوں، جو شریعت اور سنت کے خلاف، اس میں ثواب کہاں، یہ سب مغرب کا فتنہ ہے، جو عورتوں میں بے حیائی بے پردگی آئی ہے، حج جیسی عظیم ترین عبادت کو ملیا میٹ کرتی ہیں۔ خود بھی گناہ کرتی ہیں اور دوسرے کے لئے بھی گناہ کا باعث بنتی ہیں۔

عورتوں کو اپنا منہ و چہرہ ڈھانکے طواف کرنے کا حکم
۶۵۱ حضرت صفیہ بنت شیبہ نے بیان کیا کہ انہوں نے حضرت عائشہ رضی اللہ عنہا کو دیکھا کہ
نقاب میں چہرہ چھپائے طواف کر رہی ہیں۔ تو انہوں نے اس خیال سے رجوع کر لیا کہ
عورتوں کو بے نقاب طواف کرنا چاہئے۔ (اخبار مکہ: ۱۲/۲)

فَالْيَنَاءُ: خیال رہے کہ اگر عورت احرام کی حالت میں ہے، مثلاً تمتع کی وجہ سے عمرہ کا
طواف کر رہی ہے، تو کسی طرح پیشانی پر کوئی چیز اس طرح رکھ لے کہ کپڑا یا نقاب
چہرے پر نہ لگے، اور چہرہ چھپا رہے، چونکہ بہر صورت عورتوں کو اجانب سے پردہ ہے۔
چنانچہ حضرت عائشہ رضی اللہ عنہا اسی طرح طواف کیا کرتی تھیں۔ اگر نفلی طواف ہے تب تو اور
سہولت ہے جس طرح چاہے منہ کو کپڑے سے چھپالے۔

فَالْيَنَاءُ: عورتوں کو دیکھئے وہ طواف بڑی آزادی سے منہ کھلے چہرہ کھولے کرتی ہیں یہ
درست نہیں۔ حرم میں گناہوں کی سزا بھی بڑھ جاتی ہے، جیسے نیکیوں کا ثواب بڑھ جاتا
ہے، اے عورتو! اس سے احتیاط کرلو۔ اللہ کے گھر میں گناہ اور بے پردگی کی جرأت نہ
کرو۔ برقعہ کے ساتھ چہرہ چھپا کر حرم میں رہو، کسی کی بد نظری کا گناہ کیوں لو؟

عورتوں کے لئے کہاں پر طواف مسنون ہے

حضرت ام سلمہ رضی اللہ عنہا کی روایت میں ہے کہ آپ ﷺ نے ان کو مردوں سے پیچھے
(دور) ہو کر طواف کرنے کا حکم دیا۔ (بخاری: ص ۲۲۰)

ابن جریج اور حضرت عطاء کی روایت میں ہے کہ حضرت عائشہ رضی اللہ عنہا مردوں کے
ساتھ مخلوط ہو کر طواف نہ کرتی تھیں۔ مردوں سے علیحدہ ہٹ کر طواف کرتی تھیں۔
(بخاری: ص ۲۱۹)

فَالْيَنَاءُ: عورتوں کو آپ نے مرد سے ہٹ کر کنارے طواف کا حکم دیا ہے۔ کعبہ کے
قریب اور بیچ میں مردوں کا اثر دھام ہوتا ہے۔

عورتوں کو طواف مردوں کے بیچ میں جہاں مرد کر رہے ہوں منع ہے
حضرت عمر رضی اللہ عنہ نے منع کیا ہے کہ مرد عورتوں کے ساتھ طواف کریں، ایک آدمی کو
﴿مَنْ مَرَّ بِشَايِرٍ﴾

عورتوں کے ساتھ طواف کرتے ہوئے دیکھا تو درہ سے مارا۔

(فتح الباری: ۳/۳۷۷، عمدۃ القاری: ۹/۲۶۱)

حضرت عطاء نے کہا کہ مجھے یہ خبر پہنچی ہے کہ آپ ﷺ نے حضرت ام سلمہ رضی اللہ عنہا سے فرمایا کہ پردہ میں سوار ہو کر نمازیوں سے پیچھے طواف کرو۔ (فتح الباری: ۳/۳۷۷)

عبدالرحمن بن حسن نے بیان کیا کہ عورت اور مرد ملے جلے طواف کرتے تھے۔ پھر مکہ کے حاکم خالد بن عبداللہ ہوئے تو انہوں نے مردوں اور عورتوں کو طواف میں الگ الگ کر دیا۔ اور ہر کو نے پر کوڑے کے ساتھ سپاہی مقرر کر دیا تھا۔ جو مردوں اور عورتوں کو طواف میں ملنے نہیں دیتے تھے۔ چنانچہ یہ سلسلہ علامہ اذرتی کے زمانہ تک تھا۔

(القری: ص ۳۱۹، عمدۃ القاری: ص ۲۶۱)

لیکن ۱۵ویں صدی میں تو نہایت ہی بے باکی اور بے مروتی کے ساتھ عورتیں مردوں میں گھس کر طواف کرتی ہیں جو دونوں کے لئے گناہ کا باعث ہے۔

فائدہ: عورتوں کو مردوں کے ساتھ، مردوں کے بیچ اور مردوں کی بھیڑ میں طواف کرنا مکروہ اور ممنوع ہے، شرح بخاری میں ہے کہ آپ ﷺ نے عورتوں کو حکم دیا ہے کہ لوگوں سے پیچھے طواف کریں، عورتوں کے لئے سنت ہے کہ مردوں سے دور ہو کر طواف کریں۔

(عمدۃ القاری: ۹/۲۶۲)

آج کل عورتیں مردوں کے بیچ میں مردوں کے ساتھ دھکا کھاتی ہوئیں طواف کرتی ہیں۔ یہ مطاف کے بیچ میں بلکہ خانہ کعبہ کے قریب جہاں مردوں کا ازدحام اور خوب بھیڑ رہتی ہے، طواف کرتی ہیں۔ یہ خلاف سنت مکروہ اور ممنوع ہے۔ ہرگز ایسا کرنا عورتوں کے لئے درست نہیں وہ بالکل مردوں سے پیچھے مطاف کے کنارے طواف کریں۔ تاکہ مردوں سے مخالطت نہ ہو۔

ازواجِ مطہرات نے رات کو طواف ادا کیا تھا

حضرت طاؤس سے مروی ہے کہ آپ ﷺ نے بیویوں کے ساتھ طواف زیارت رات میں کیا تھا۔ (اعلاء السنن: ص ۲۱۱)

حضرت عائشہ اور حضرت جابر رضی اللہ عنہما کی روایت ہے کہ آپ ﷺ نے یوم النحر کے طواف کورات تک موخر کیا (ازواج مطہرات کے طواف زیارت کو)۔

حضرت عائشہ رضی اللہ عنہا کی ایک روایت میں ہے کہ آپ ﷺ نے اپنے اصحاب کو اجازت دے دی تو انہوں نے یوم النحر کے ظہر کے وقت طواف کر لیا اور آپ نے اپنی بیویوں کے ساتھ رات میں طواف کیا۔ (زاد المعاد، اعلاء السنن: ص ۱۶۷)

فائدہ: روایتوں سے معلوم ہو رہا ہے کہ آپ ﷺ کی بیویوں نے رات میں طواف زیارت کی۔ تمام صحیح روایتوں سے یہ معلوم ہوتا ہے کہ آپ نے طواف زیارت ظہر سے پہلے دن میں کر لیا تھا۔ پھر دوبارہ ازواج مطہرات کے ساتھ رات میں طواف کیا آپ کا طواف تو نفل تھا اور بیویوں کا طواف زیارت تھا۔ پس عورتوں کے لئے طواف دن میں بہتر نہیں ہے۔ خیال رہے کہ رات میں عورتوں کے طواف کی دو جہیں تھیں۔ ① دن میں اکثر مرد کیا کرتے تھے تو رات میں ان کا ازدحام کم رہا کرتا تھا۔ ② رات میں تاریکی رہتی تھی جس سے پردہ ہو جاتا تھا۔ آج کل کی طرح روشنی کا ایسا انتظام نہیں تھا جس سے رات بھی روشنی کی وجہ سے دن ہو جائے۔ آج کل رات میں بہت بھیڑ ہوتی ہے، اور روشنی کی وجہ سے دن کا منظر رہتا ہے۔ پس حسب سہولت بھیڑ کی کمی کی رعایت کرتے ہوئے طواف کرے۔ تاہم رات میں عورتوں کے لئے طواف مستحب ہے۔

عورتوں کے لئے طواف فرض جلد از جلد یوم النحر

ہی میں کر لینا افضل ہے

حضرت عائشہ رضی اللہ عنہا سے منقول ہے کہ وہ جب حج کرتیں اور ان کے ساتھ عورتیں ہوتیں تو ان کو خون آنے کا اندیشہ ہوتا تو طواف فرض کو وہ یوم النحر کے دن کر لیتیں پس اگر اس کے بعد حیض آجاتا تو رکنے کا انتظار نہ کرتیں (طواف وداع کے لئے)۔

(موطا، استدکار: ۱۳/۲۶۱، ہدایۃ السالک: ص ۱۲۳۸)

فائدہ: جلدی اس وجہ سے کر لینی چاہئے کہ ماہواری آجائیں نیز یہ کہ عموماً عورتیں کمزور اور ضعیف ہوتی ہیں ممکن ہے تکان سفر کی وجہ سے بیمار ہو جائے۔ یا آخر میں

زمزم پبلشرز

اڑدھام زیادہ ہو جائے اس وجہ سے جب طواف زیارت کا وقت ہو جائے تو بہتر ہے کہ فارغ ہو جائے۔

اگر رمی یا قربانی نہ ہوئی ہو تب بھی کر سکتی ہیں چونکہ طواف زیارت میں ترتیب واجب نہیں۔ دس کی صبح صادق سے وقت شروع ہو جاتا ہے، ادھر مردوں کے لئے رمی کی بھیڑ ہوتی ہے، اپنی سواری کی سہولت ہو تو جلد حرم پہنچ کر طواف کر سکتی ہیں۔ دوپہر اور شام کے بعد تو بہت اڑدھام ہو جاتا ہے، پھر دوسرے یا تیسرے دن اول وقت میں کر لیں اول وقت کے مقابلہ میں شام و رات کو زیادہ بھیڑ ہوتی ہے۔ اور اڑدھام میں عورتوں کے لئے طواف بہت مشکل ہوتا ہے۔

حیض کی وجہ سے طواف زیارت نہ کر سکی تو بلا طواف کئے نہ

وطن جاسکتی ہے نہ شوہر کے لئے حلال ہوگی

حضرت عائشہ رضی اللہ عنہا بیان کرتی ہیں کہ آپ ﷺ کی بیوی حضرت صفیہ رضی اللہ عنہا کو (روانہ ہونے سے پہلے) حیض آگیا، آپ سے اس کا ذکر کیا گیا تو آپ نے فرمایا کیا اس نے ہم کو روک دیا، (کہ طواف زیارت کئے بغیر وہ جا نہیں سکتی) تو کہا وہ طواف زیارت کر چکی ہے، تو آپ نے فرمایا پھر اس کی وجہ سے رکنے کی ضرورت نہیں (کہ طواف وداع حائضہ سے معاف ہے)۔ (بخاری: ص ۲۳۷)

حضرت ابو ہریرہ رضی اللہ عنہ کی روایت میں ہے کہ آپ ﷺ نے فرمایا عورت نے اگر حج یا عمرہ اپنی قوم کے ساتھ کیا حائضہ ہو گئیں اور طواف فرض ادا نہ کر سکیں، تو وہ لوگ نہیں (اسے لے کر جاسکتے) جب تک کہ یہ پاک نہ ہو جائیں یا یہ رک جائیں (طواف کے لئے) اور ان کو جانے کی اجازت دے دیں۔ (القری: ص ۴۶۰)

فَائِدَہ: طواف زیارت حج کا ایک فرض ہے نہ اس کا بدل ہے، نہ اس کی تلافی ہے اس کو بہر صورت ادا کرنا ہے، حیض کی وجہ سے عورت طواف زیارت نہ کر سکی اور خدا نخواستہ اس کے وطن کا وقت ہو گیا، تو کسی بھی صورت میں یہ وطن نہیں جاسکتی۔ اگر چلی گئی تو

دوبارہ واپس آکر یہ طواف کرنا ہوگا۔ اور جب تک کہ یہ طواف نہ کر لے گی شوہر کے لئے کسی بھی طرح حلال نہ ہوگی۔ بڑا نازک مسئلہ ہے، عورت کو پاکی تک رکنا ہوگا اور طواف کر کے جانا ہوگا اور رکنے کی صورت نکالنی ہوگی۔ اگر رکنے کی صورت نہ نکلے تو اس کی صورت آگے بیان کی گئی ہے۔ دیکھئے اسی لئے عورت کو اس مسئلہ میں سمجھ بوجھ کر کرنا ہوگا اور وہ اس فریضہ سے پہلی فرصت میں فارغ ہو جائے۔

طواف کے بعد اگر ماہواری آجائے تو سعی کر سکتی ہے یا نہیں؟

حضرت عائشہ رضی اللہ عنہا فرماتی ہیں کہ (حج کے موقع پر) مکہ مکرمہ آئی تو مجھے ماہواری شروع ہوگئی، نہ طواف کر سکی، نہ سعی کر سکی، میں نے آپ ﷺ سے اس کا ذکر کیا تو آپ نے فرمایا حجاج کرام کی طرح تمام حج کے امور ادا کرو صرف خانہ کعبہ کا طواف نہ کرنا۔
فَالَّذِي لَا: اس سے معلوم ہوا کہ ماہواری کی حالت میں صرف خانہ کعبہ کا طواف منع ہے، چونکہ یہ مسجد حرام میں ہوتا ہے، اور حائضہ کا مسجد میں داخل ہونا حرام ہے۔

(عمدة: ۹۹۳/۹، بنایہ: ۶۵۹/۳)

باقی حج کے تمام امور کہ اس میں پاکی شرط نہیں ہے ادا کرے گی، مثلاً منیٰ جانا، اور قیام کرنا، عرفات جانا اور ذکر دعا میں لگنا، مزدلفہ جانا ذکر دعاؤں میں لگنا، رمی، قربانی، اور بالوں کو کاٹنا وغیرہ اسی طرح سعی کے مقام پر جا کر سعی کرنی۔ (بنایہ: ۶۵۹/۳)
چونکہ سعی کی جگہ میں سعی کرنے کے لئے طہارت جمہور علماء کے نزدیک شرط اور ضروری نہیں۔ البتہ چونکہ سعی طواف کے بعد اور طواف کے تابع ہے جب طواف نہیں کرے گی تو سعی بھی نہیں کر پائے گی۔ ہاں اگر اتفاقاً ایسا ہوا کہ طواف سے فارغ ہوئی اب سعی کرنے جا رہی تھی معلوم ہوا کہ ماہواری شروع ہوگئی تو مضبوط کپڑا باندھ کر سعی کر سکتی ہے، سعی عبادت نہیں ہے، حضرت ہاجرہ کی ایک تاریخی نقل ہے۔ اس لئے عمرہ اور حج کے علاوہ کوئی نفلی سعی نہیں ہے۔

حضرت ابن عمر رضی اللہ عنہما سے مروی ہے کہ عورت جب طواف کر لے اس کے بعد حائضہ ہو جائے سعی کرنے سے پہلے تو یہ عورت سعی کر سکتی ہے۔ (فتح الباری: ۳/۳۹۷)

حضرت عائشہ اور حضرت ام سلمہ رضی اللہ عنہما فرماتی ہیں کہ جب عورت بیت اللہ کا طواف کر لے اور دو رکعت نماز (طواف بھی) پڑھ لے پھر اسے ماہواری آجائے تو صفا اور مکی کی سعی کر لے۔ (سعید بن منصور، القرطبی: ص ۳۲۳)

فائدہ: خلاصہ یہ نکلا کہ طواف خواہ عمرہ کا ہو یا حج کا ایسا اتفاق ہوا کہ طواف تو کر لیا سعی سے پہلے ہی ماہواری آگئی۔ تو سعی کرے چونکہ سعی کے لئے پاک ہونا ضروری نہیں ہے۔ مگر موجودہ دور میں ایک مسئلہ کا خیال رہے کہ سلفی مسلک کی کتابوں میں لکھا ہے سعی کرنے کی جگہ اب مسجد حرام میں شامل ہوگئی ہے۔ اس لئے مسجد ہونے کی وجہ سے سعی کرنا گناہ ہوگا۔ ”شوقی خلیل کی اٹلس سیرت نبوی میں ہے سعی کی جگہ ملک سعود توسیع کے وقت مسجد حرام میں شامل کر دی گئی ہے۔“ (سیرت نبوی: ص ۵۰۵)

اس لئے حرم کے ذمہ داروں سے اور حرم کے ارباب انتظام سے معلوم کر لیں سعی (سعی کی جگہ) مسجد حرام میں داخل ہے یا نہیں پھر اس پر عمل کرے چونکہ اس مسئلہ میں وہاں کے ارباب انتظام ہی کا قول معتبر ہے۔

عورتوں کو سعی میں صفا و مروہ کی اونچائی پر چڑھنا اور آواز سے تلبیہ منع ہے

حضرت ابن عمر رضی اللہ عنہما سے مروی ہے کہ عورت (سعی کرنے کے درمیان) صفا و مروہ پر نہیں چڑھے گی اور نہ تلبیہ میں آواز بلند کرے گی۔ (دارقطنی: ۱/۲۸۷)

فائدہ: سعی کرتے ہوئے مرد تو ذرا سا صفا اور مروہ کی اونچائی پر جائیں گے۔ بالکل اوپر جہاں پتھر ابھرے ہیں نہیں جائیں گے۔ صفا اور مروہ پر چڑھنا مسنون ہے۔ (الحجج: زیادہ اوپر چڑھنا منع ہے۔ (معلم الحجج: ص ۱۲۲، شرح مناسک: ص ۱۷۱)

اس کے برخلاف عورت سعی کے درمیان صفا اور مروہ پر جو اونچائی ہے نہیں چڑھیں گی بلکہ نیچے سے ہی صفا سے مروہ اور مروہ سے صفا کی جانب چلی جائیں گی۔ مگر افسوس اکثر عورتیں صفا اور مروہ کی اونچائی پر چڑھ جاتی ہیں اور بلا جھجھکا مردوں کے سامنے مردوں کے بغل میں چہرے کھولے ہاتھ اٹھا کر دعا کرتی ہیں

— ﴿مَنْ مَرَّ بِبَيْتِ اللَّهِ﴾ —

عورتوں کو اس طرح اوپر چڑھنا منع ہے۔
اصل میں عورتیں حج سے پہلے مسائل نہ سیکھتی ہیں اور نہ معلوم کرتی ہیں اس وجہ سے جہالت کے امور کا ان سے ارتکاب ہوتا ہے اور ساتھ میں جو مرد ہوتے ہیں وہ ایسے ہی ناواقف ہوتے ہیں۔

دوسرے ستونوں کے درمیان عورتیں تیز رفتاری سے بالکل نہیں چلیں گی
حضرت ابن عمر رضی اللہ عنہما کی روایت میں ہے کہ عورتیں دوسرے ستونوں کے درمیان تیز نہیں چلیں گی۔ (سنن کبریٰ: ۵/۴۷)

حضرت ابن عمر رضی اللہ عنہما سے مروی ہے کہ عورتوں پر نہ تو طواف میں رمل ہے اور نہ سعی کے درمیان تیز رفتاری سے (دوسرے ستونوں کے درمیان) دوڑنا ہے۔

(دارقطنی: ۱/۲۸۷، اعلیٰ السنن: ص ۲۲۴)

فَالَّذِينَ لَا: سعی جہاں کی جاتی ہے وہاں دوسرے ستون لگے ہوئے ہیں، یہاں سعی میں ذرا تیز چلنا مردوں کے لئے سنت ہے، عورتوں کے لئے نہیں ہے جیسا کہ شرح مناسک میں ہے "السعی المخصوص بالرجال هو الاسراع بین المیلین۔"
(شرح مناسک: ص ۱۷۲)

مگر سعی کے درمیان دیکھا جاتا ہے کہ مردوں کی طرح عورتیں بھی تیز رفتاری سے بلکہ دوڑنے لگتی ہیں یہ منع ہیں۔ یہاں تیز رفتاری سے چلنا صرف مرد کے لئے مسنون ہے وہ دوڑنا نہیں، جیسا کہ شرح مناسک میں ہے۔ "دون العدو۔" (شرح مناسک: ۱۷۳)
اصل میں عورتیں مردوں کا دیکھا دیکھی کرتی ہیں یہ غلط ہے، کبھی ایسا بھی ہوتا ہے کہ مرد کے ساتھ سعی کرتی ہیں اور مرد اس مقام پر طیز رفتاری سے چلتے ہیں تو عورتیں بھی ساتھ ہونے کی وجہ سے دوڑنے لگ جاتی ہیں۔ سو یہ بھی غلط ہے۔ دونوں کے احکام الگ ہیں۔

طواف میں عورتیں رمل نہیں کریں گی
حضرت عائشہ رضی اللہ عنہا فرماتی ہیں کہ اے عورتوں کی جماعت تم پر بیت اللہ کے طواف

﴿مَنْزِلَةُ بَيْتِ اللَّهِ﴾

میں رمل نہیں ہے۔ (سنن کبریٰ: ۸۴/۵)

حضرت ابن عمر رضی اللہ عنہما سے مروی ہے کہ عورتوں پر نہ رمل ہے اور نہ ملیین اخضرین کے درمیان تیز چلنا ہے۔ (القرئی: ص ۲۹۰)

فَائِدَہ: رمل کے معنی میں ذرا تیز رفتاری سے گردن ہلاتے ہوئے چلنا دوڑنا نہیں۔ شرح احیاء میں ہے ”الاسراع فی المشی مع تقارب الخطا و هو دون الوثوب و العدد.“ (شرح احیاء: ۵/۵۹۶)

عمدہ شرح بخاری میں ہے ”هو سرعة المشی مع تقارب الخطوة ان يحرك الماشی منكبيه لشدة الحركة فی مشيته.“ (شرح بخاری: ۹/۲۳۸)

عورت کی پردہ نشینی کے یہ خلاف ہے اس لئے دوڑنا کدھے کو ہلانا منع ہے۔ بعض عورتیں طواف میں مردوں کا دیکھا دیکھی رمل کرتی ہیں اور دوڑتی ہیں، یہ ممنوع ہے۔ اسی طرح سعی میں بھی عورتوں پر تیز رفتاری نہیں ہے۔ عموماً عورتیں سعی میں مردوں کی طرح دوڑتی ہیں۔ سو یہ بھی حرکت جہالت پر مبنی ہے۔ عورتوں کو چاہئے کہ حج کے مسائل خصوصاً جو عورتوں سے متعلق ہیں سیکھ لیں۔ تاکہ حج سنت اور شریعت کے مطابق ہو۔

عورتوں کا حجر اسود کے بوسہ کے لئے مردوں کے مجمع میں

گھسنا اور جانا قبیح اور ناجائز ہے

منہ ذکی والدہ کہتی ہیں کہ وہ حضرت عائشہ رضی اللہ عنہا کے پاس تھیں، ان کی ایک باندی ان کے پاس آئی اور کہا اے ام المؤمنین میں نے خانہ کعبہ کا طواف سات چکر کیا، اور دو مرتبہ یا تین مرتبہ میں نے حجر اسود کا بوسہ لیا۔ تو حضرت عائشہ نے اس پر فرمایا۔ خدا تجھے ہرگز ثواب نہ دے، خدا تجھے ثواب نہ دے۔ تو مردوں میں گھسی ہوگی، کیوں نہیں تکبیر کہتی ہوئی گذر گئی۔ (سنن کبریٰ: ۸۱/۵)

فَائِدَہ: دیکھئے اس روایت میں باندی نے بوسہ حجر اسود کا ذکر اس امید پر کیا کہ حضرت

﴿مَنْزَمَةٌ بِكَلَامِ كُنْزٍ﴾

ام المؤمنین تعریف کریں گی، شاباشی دیں گی، چلو تم نے مجمع میں گھس کر بوسہ لے لیا، بڑا اچھا کام کیا، لیکن بجائے شاباشی کے سخت ڈانٹ پڑی، اور کہا کہ مردوں کی بھیڑ میں گھس کر بوسہ، بالکل خدا ثواب نہ دے گا، اس لئے کہ یہ فضول اور گناہ کا کام ہے۔ عورتوں کا مردوں کے مجمع اور بھیڑ میں گھسنا مردوں کو ہٹا کر یا ان کی بھیڑ میں مردوں کے ساتھ بوسہ لینا ممنوع اور فتنہ حرکت ہے، مردوں کو جب منع ہے تو عورتوں کو کہاں اجازت، اور ممنوع اور فتنہ حرکت پر ثواب کہاں۔ چنانچہ دیکھا گیا ہے کہ بعض ملک کی عورتیں حجر اسود کے بوسہ کے لئے بھیڑ اور مجمع میں گھستی جاتی ہیں۔ مردوں کو ہٹا کر دھکے دے کر، لڑ جھگڑ کر اپنا بھی اور دوسروں کا سر پھوڑ کر، چوٹ کھا کر بڑی مشکلوں سے بوسہ لیتی ہیں۔ پولیس اور ارباب انتظام تک کو پریشان کرتی ہیں۔ اور ان کی اس حرکت سے ان کو انتظام میں پریشانی ہوتی ہے۔ اللہ اللہ یہ کہاں جائز ہے۔ حیرت تو یہ ہے کہ وہ اسے ایک قابل تعریف امر سمجھتی ہیں۔ بعض لوگوں کو دیکھا گیا ہے کہ ایسی حالت کے بوسہ کو وہ قابل تعریف سمجھ کر لوگوں سے فخر اُذکر کرتے ہیں، خدا کی پناہ، گناہ اور فخر، اگر یہ کوئی اچھی بات ہوتی تو آپ ﷺ مجمع میں گھس کر بوسہ لیتے۔ اور دور سے استیلام پر اکتفا نہ فرماتے۔

پس اے مردوں عورتوں کی جماعت حج جیسی عظیم دولت کو جس پر ایک بڑی رقم خرچ کیا ہے، سفر کے تعب کو برداشت کیا ہے، ناجائز خلاف شرع خلاف سنت طریقے سے حج کے مناسک اور امور کو مت ادا کرو۔ دھکے دے کر، پریشان ہو کر حجر اسود کا بوسہ لینا ثواب کا کام نہیں ہے۔ اس سے بچو، سنت طریقہ سے ہاتھ سے اشارہ کرتے ہوئے استقبال کر لو اور گزر جاؤ۔

عورت سے متعلق طواف زیارت کے مسائل
عورتوں پر بھی بہر صورت خواہ حائضہ ہو یا نفساء ہو یہ طواف فرض ہے جس کو پاک ہونے کی صورت میں ادا کرنا ضروری ہے۔
○ اگر ایام نحر میں جو طواف زیارت کا وقت ہوتا ہے حائضہ ہوگئی تو دوسری پاک

عورت کو نائب بنا کر طواف نہیں کروا سکتی اس میں نیابت جائز نہیں ہے۔ پاکی کے بعد خود کرے گی۔

○ ایام نحر میں حیض آجائے تو عورت کو پاکی کا انتظار کرنا اور پاک ہونے کے بعد طواف سے فارغ ہو کر ہی جانا ہوگا۔ طواف رخصتی کی طرح یہ حائضہ سے ساقط معاف نہیں ہوتا۔ اس کا کسی نہ کسی وقت کرنا ضروری ہوتا ہے۔

○ عورت کو اندیشہ ہے کہ ایام النحر میں حیض نہ آجائے عموماً عورتوں کو اندازہ ہو جاتا ہے، تو اسے چاہئے کہ یوم النحر میں صبح صادق کے بعد جب بھی موقع ملے جلد طواف زیارت سے فارغ ہو جائے تاکہ حیض آجانے سے دقت نہ ہو۔ چونکہ اس طواف کے لئے ترتیب نہیں اس لئے وہ رمی قربانی اور قصر سے پہلے بھی طواف کر سکتی ہے۔ (شرح مناسک: ص ۲۲۲)

○ عموماً رمی اور قربانی میں دیر ہو جاتی ہے، ادھر اندیشہ ہو کہ وسط دن میں یا شام تک کہیں حیض نہ آجائے، تو وہ رمی وغیرہ سے پہلے طواف زیارت کر سکتی ہے، چونکہ اس کا وقت صبح صادق کے بعد ہی سے شروع ہو جاتا ہے۔ (شرح مناسک: ص ۲۲۳)

○ عورت باوجود ایام نحر میں پاک رہنے کے طواف نہیں کیا یہاں تک کہ ۱۲ تاریخ کی مغرب کا وقت گزر گیا تو دم واجب ہو جائے گا اور طواف بھی کرنا ہوگا۔ تاخیر سے دم واجب ہو جاتا ہے مگر طواف ساقط نہیں ہوتا۔ (شرح مناسک: ص ۲۲۳)

○ اگر عورت کو ایام نحر میں صبح صادق سے پہلے یا صبح صادق کے بعد متصلاً حیض آگیا جس کی وجہ سے وہ ۱۲ کی شام تک طواف نہ کر سکی تو اس تاخیر سے کوئی دم واجب نہیں ایام نحر کے بعد جب بھی پاک ہو جائے طواف کرے۔

○ اگر دس سے بارہ کی شام تک خواہ شروع یوم النحر میں یا آخر یوم النحر میں اسے پاکی کا اتنا وقت ملا کہ وہ عورت چاہتی تو غسل اور طواف کر سکتی تھی، مگر نہیں کیا تو دم واجب ہو گیا اور طواف بھی پاکی کے بعد کرنا ہوگا۔

○ اگر عورت کو آدھا طواف سے زائد ۴ چکر طواف کا موقع ملا مگر اس نے نہیں کیا تو

اس پر دم واجب ہو گیا۔

○ اگر عورت کو ۱۲ تاریخ کی شام کو اتنا پہلے ختم ہو گیا کہ وہ غسل کر کے طواف کر سکتی تھی اگر پورا نہیں کیا تو اکثر طواف ۴ بھی کر سکتی تھی پھر بھی نہیں کیا، سوچا کہ چلو مغرب کے بعد نہادھو کر کر لیں گے یا کل اطمینان سے کر لیں گے تو اس پر تاخیر کی وجہ سے دم واجب ہو جائے گا بعض عورتوں کو ایسی صورت پیش آتی ہے اس کا خیال رہے، اگر چار چکر کا وقت تھا طواف کر لیا تو دم واجب نہیں ہوگا اور اکثر کو کل مان لیا جائے گا۔ (شرح مناسک: ص ۳۵۰)

○ اگر کسی عورت کو ۱۲ کی شام کو اتنا وقت حیض ختم ہونے کے بعد ملا کہ وہ غسل کے بعد طواف کے چار پھیرے بھی نہیں کر سکتی تھی تو اس صورت میں ایام نحر کے بعد طواف کرنے سے دم واجب نہ ہوگا۔ گو بہتر تو یہ تھا کہ پاکی کے بعد جس قدر بھی کر سکتی تھی کر لینا تھا۔ (شرح مناسک: ص ۳۵۰)

○ عورت کے لئے بہتر یہ ہے کہ طواف رات میں کرے گو دن میں بھی بلا قباحۃ کے کر سکتی ہے، ازواج مطہرات سے طواف رات میں کرنا منقول ہے، مردوں کے اذدحام کے وقت عورتوں کا طواف نہ کرنا بہتر ہے، عموماً آج کل رات میں اذدحام زائد ہوتا ہے، اور دن کے شروع حصہ میں کم ہوتا ہے، وہاں مقیم حضرات کو اندازہ ہو جاتا ہے۔

○ اگر کوئی عورت نے طواف زیارت نہیں کیا اور روانگی کا وقت آ گیا اگر اس کے محرم اور دیگر رفقاء سفر اس وقت تک رک سکتے ہیں کہ عورت کا حیض ختم ہو جائے اور پاک ہو کر طواف کرے تو ان کا رکنا واجب ہوگا تا کہ عورت اس فریضہ سے سبکدوش ہو جائے ورنہ اگر بغیر طواف کئے روانہ ہو گئی تو حج نہ ہوا اور زندگی بھر اپنے شوہر کے لئے حلال نہ ہوگی۔ (شرح مناسک: ص ۲۳۲)

○ روانگی کے وقت عورت حائضہ تھی، اس کے پاس مزید ٹھہرنے کا وقت نہیں تھا اس نے حالت حیض ہی میں طواف کر لیا، اور روانہ ہو گئی، تو اس عورت پر ایک اونٹ کی

ازمنہ مکرہ پہنچا کر

قربانی حرم میں کرنی واجب ہوگئی۔ اور فرض طواف ذمہ سے ساقط ہو گیا اور اپنے شوہر کے لئے بھی حلال ہوگئی۔ (شرح مناسک: ص ۳۳۳)

○ اگر عورت حیض سے دس دن پہلے پاک ہوگئی اس نے جب دیکھا کہ پاک ہوگئی تو غسل کر کے طواف زیارت کر لیا پھر اسے دس دن سے قبل خون آگیا مثلاً ایک دو دن پاک رہی پھر خون آگیا تو یہ پاکی کا دن حیض ہی کا شمار ہوگا تو یہ طواف حیض کی حالت میں ادا کیا، اس کے ذمہ ایک اونٹ کی قربانی واجب ہوگئی۔

بشرطیکہ اس طواف کے بعد وطن روانہ ہو جائے اور کوئی طواف پاکی کی حالت میں نہ کیا ہو۔ مثلاً طواف وداع بھی نہیں کیا۔ تو یہ طواف فرض حیض کی حالت میں ہونے کی وجہ سے اونٹ کی قربانی واجب ہو جائے گی۔ اگر اس عورت نے پاکی کے بعد دس دن کے بعد نہا دھو کر طواف زیارت دوبارہ کر لیا تو طواف بھی ہو گیا اور اس کے ذمہ دم جو تھا وہ بھی ساقط اور معاف ہو گیا۔ (شرح مناسک: ص ۳۵۰)

اسی طرح طواف وداع حالت ناپاکی میں کر لیا تو دم واجب ہوگا (ایک بکری یا بڑے جانور کا ایک حصہ) اگر دوبارہ اعادہ کر لیا خواہ واپس آ کر تو دم ساقط ہو گیا۔

(شرح مناسک: ص ۳۵۱)

اگر عورت حیض و نفاس میں نہ ہو تو طواف وداع لازم ہے

حضرت ام سلمہ رضی اللہ عنہا نے طواف رخصتی نہیں کیا تھا اس کا ذکر نبی پاک ﷺ سے کیا تو آپ ﷺ نے حکم دیا کہ وہ اس وقت لوگوں کے پیچھے طواف کر لیں جب کہ (فجر کی) نماز کھڑی ہو جائے، چنانچہ جب جماعت کھڑی ہوگئی تو سواری پر لوگوں کے پیچھے طواف (وداع) کر لیا۔ (کنز العمال: ۶/۳۳۳، نسائی)

فائدہ: اس روایت سے معلوم ہوا کہ اگر عورت پاک ہے حائضہ نہیں ہے اور روانگی کا ارادہ اور وقت ہو رہا ہے تو سفر سے پہلے اس پر طواف وداع لازم ہے۔ چنانچہ آپ ﷺ نے حضرت ام سلمہ رضی اللہ عنہا سے جواب تک طواف نہ کر سکی تھیں طواف کرنے کہا، اور سہولت کے لئے فرما دیا کہ جب مرد فجر کی جماعت میں ہوں تو تم پیچھے سے طواف کر لینا کہ

﴿مَنْ مَرَّ بِبَشْرٍ فَمِنْهُ﴾

مردوں کے اڑدھام میں عورتوں کو طواف کرنا بہتر نہیں۔
عورت کو طواف مردوں کے کنارہ کرنا چاہئے یہ جو عورتیں مردوں کے گچ میں گھس کر طواف کرتی ہیں اور مردوں سے ان کا مس ہوتا ہے یہ ممنوع ہے۔
عورت روانگی کے وقت حالت حیض میں ہو جائے
تو طواف وداع معاف ہے

حضرت انس رضی اللہ عنہ سے مروی ہے کہ ام سلیم طواف زیارت کے بعد حائضہ ہو گئیں تو آپ نے حکم دے دیا کہ وہ کوچ کر لیں (روکا نہیں)۔ (مجمع: ص ۲۸۱)
حضرت ابن عمر رضی اللہ عنہما سے مروی ہے کہ جو حج بیت اللہ کرے وہ آخری کام طواف کرے سوائے اس کے کہ عورت کو حیض آجائے کہ آپ ﷺ نے حائضہ کو اجازت دے دی ہے۔ (کہ بلا طواف کئے روانہ ہو جائیں)۔ (ابن خزیمہ: ۳/۲۲۷)

حضرت ابن عباس رضی اللہ عنہما سے مروی ہے کہ آپ ﷺ نے حائضہ کو طواف وداع کے بغیر روانگی کی اجازت دے دی ہے اگر اس نے طواف زیارت کر لی ہو تب۔
(مسند احمد مرتب: ۱۲/۲۲۳)

فَاللَّيْلَةَ: طواف وداع جسے رخصتی طواف بھی اور طواف صدر بھی کہا جاتا ہے یہ احناف اور بیشتر علماء کے یہاں جو مکہ مکرمہ سے باہر کے رہنے والے ہیں یہ واجب ہے۔ البتہ اس عورت پر جو طواف زیارت کر چکی ہو اور روانگی کے وقت حائضہ ہو جائے اس سے یہ طواف معاف ہے بلا طواف کئے وہ وطن روانہ ہو سکتی ہے اس طواف کے لئے حیض کے ختم ہونے کا انتظار کرنا واجب نہیں۔

شرح لباب میں ہے کہ حائضہ پر یہ طواف نہیں ہے۔ (شرح لباب: ص ۲۵۲)
معارف السنن میں ہے کہ حدیث سے ثابت ہے کہ عذر حیض کی وجہ سے یہ طواف واداع ساقط ہے۔ یہی تمام علماء کا مذہب ہے۔ (معارف السنن: ۶/۳۵۶)
ہاں اگر مکہ مکرمہ کی آبادی میں کسی مقام پر تھی کہ حیض بند ہو گیا تو لوٹ کر طواف واداع کرنا واجب ہوگا۔ اور اگر حدود مکہ سے نکل گئی پھر پاک ہو گئی تو لوٹ کر آنا اور

طواف کرنا واجب نہیں۔ (شرح مناسک: ص ۲۵۳)

مزید تفصیل احکام وداع کے ذیل میں ملاحظہ کریں۔

حیض کی وجہ سے طواف وداع نہ کرنے پر آپ روانگی
اور جانے کا حکم فرما دیتے

حضرت عائشہ رضی اللہ عنہا کہتی ہیں کہ حضرت صفیہ کو (روانگی کے وقت) حیض آگیا، اس پر
ذکر رسول پاک ﷺ سے ہوا۔ آپ نے فرمایا اس نے ہم کو روک دیا کیا۔ (آپ نے
سمجھا کہ طواف زیارت نہیں کیا اور حائضہ ہو گئی) تو حضرت عائشہ نے کہا وہ طواف
زیارت کرنے کے بعد حائضہ ہوئی ہے۔ اس پر آپ نے فرمایا پھر کوئی حرج نہیں !!
روانہ ہو جائے۔ (ابن خزیمہ: ۳۰/۳۲۹)

حضرت ابن عباس رضی اللہ عنہما سے مروی ہے کہ آپ ﷺ حائضہ کو جب کہ وہ طواف
فرض کر لیتیں سفر کی اجازت دے دیتے۔ (بلوغ الانانی: ۱۲/۲۳۶)

حضرت ام سلیم کہتی ہیں کہ میں طواف (فرض) کے بعد حائضہ ہو گئی۔ تو آپ ﷺ
نے مجھے اجازت دے دی کہ میں چلی جاؤں۔ (ابوداؤد، طیالسی، شرح مسند احمد: ۱۲/۲۳۷)

فَإِنْ كَانَ لَا: اگر عورت نے فرض طواف، طواف زیارت کر لیا ہے، اور پھر اس کے بعد یہ
روانگی سے قبل حائضہ ہو گئی تو اس سے یہ طواف معاف ہے اس طواف کے لئے نہیں
رکیں گی بلکہ وطن روانہ ہو سکتی ہے، اس کے برخلاف اگر فرض طواف ادا نہیں کر سکی اور
حائضہ ہو گئی تو رکنا اور طواف زیارت پاکی کے بعد کر کے جانا فرض ہوگا۔ بغیر طواف
زیارت کئے وطن جانا درست نہ ہوگا۔ اور چونکہ طواف فرض کے بعد ہی حلال ہوتی ہے
لہذا بغیر طواف زیارت کے چلی گئی تو فرض باقی رہا اور شوہر کے لئے جب تک طواف
زیارت نہ کرے گی حرام رہے گی۔ خیال رہے کہ طواف وداع کے لئے عورت رکے اور
اس کے لئے رکنا آسان ہو کوئی پریشانی نہ ہو۔ تو رکنا جائز ہے۔ یہ اس کے محرم کے
اوپر ہے۔ جیسا موقعہ اور وقت ہو گنجائش ہے۔ معارف السنن میں ہے ”و هذا على
سبيل الاختيار في الحائض اذا كان في الزمان نفس و في الوقت مهلة“

فاما اذا اعجلها السير كان لها ان تنفر من غير وداع بدليل خبر صفية.

(معارف السنن: ۲/۳۵۷)

علامہ ابن منذرنے اس پر تمام فقہاء کا اجماع ثابت کیا ہے کہ طواف زیارت کے بعد حائضہ عورت پر طواف وداع نہیں ہے۔ (شرح مسند: ص ۲۳۶)

خیال رہے کہ اگر عورت پاکی تک رک سکے اس کے پاس وقت ہو جانے پر مجبور نہ ہو تو بہتر ہے کہ پاک ہونے کے بعد طواف وداع کر کے جائے۔ (اعلاء السنن: ۱۰/۱۹۸)

طواف وداع سے متعلق عورتوں کے خاص مسائل

○ روانگی کے ارادہ کے وقت عورت اگر حائضہ ہو جائے تو اس سے طواف ساقط ہو جاتا ہے۔ پس اس صورت میں بغیر طواف کئے وطن روانہ ہو سکتی ہے اور کوئی دم یا صدقہ وغیرہ واجب نہیں۔

○ طواف زیارت کے بعد عورت کو حیض آ گیا اسی مدت مکہ میں قیام رہا، قیام ہی کے دوران عورت پاک ہو گئی تو اب اس پر طواف وداع واجب ہو گیا۔

○ حائضہ عورت بلا طواف کئے مکہ سے روانہ ہو گئی ابھی مکہ مکرمہ کی آبادی کے دوران ہی تھی کہ حیض بند ہو گیا عورت پاک ہو گئی تو حرم واپس آ کر غسل کے بعد طواف وداع کرنا ہوگا۔ اگر مکہ کی آبادی اور تعمیرات سے گزر گئی تب حیض بند ہو گیا اور

عورت پاک ہو گئی تو اب مکہ مکرمہ لوٹنا واجب نہ ہوگا۔ (شرح مناسک: ص ۲۵۲)

○ اگر عورت دس دن سے کم مدت میں پاک ہو گئی مگر نہ تو غسل کر سکی اور نہ نماز کا وقت گذرا اور اسی حالت میں مکہ مکرمہ سے چلی گئی۔ تو اس صورت میں بھی طواف معاف ہے اور مکہ مکرمہ لوٹنا اور طواف کرنا واجب نہ ہوگا۔ لیکن اگر وہ لوٹ آئے گی

تو پھر طواف وداع واجب ہو جائے گا۔ (شرح مناسک: ص ۲۵۲)

○ اگر عورت نے غسل کر لیا اور نماز کا وقت گذر گیا تو اب لوٹ کر طواف کرنا واجب

موجودہ دور کے مسائل

آج کل سرکاری بس سے مکہ سے جدہ کا سفر ہوتا ہے جو سعودی حکومت کی جانب سے ہوتا ہے عورت بس پر چڑھنے سے قبل حائضہ تھی بس پر چڑھنے کے بعد حیض آگیا اور وہ مکہ کی آبادی سے حیض کے ختم کی حالت میں گذری تو اس پر نہ لوٹنا اور نہ طواف کرنا واجب ہوگا۔ چونکہ اترنا اور غسل کرنا اس کے اختیار میں نہیں ہے۔ جدہ میں بس سے اترنے کے بعد قیام رہتا ہے، اور وہاں غسل خانے بھی ہوتے ہیں۔ غسل کر کے نماز شروع کر دے ناپاکی کی حالت میں رہ کر نماز قضا نہ کرے۔

اگر بس پر چڑھنے کے بعد عورت پاک ہوگئی بس مکہ میں حدود حرم میں آبادی کے درمیان رکی رہی اور اس پر نماز کا وقت مکہ میں ہی گذر گیا، اس پر طواف واجب ہو گیا۔ لیکن چونکہ بس سے اتر کر لوٹنا اور غسل کرنا اس کے اختیار میں نہیں لہذا یہ دم ایک قربانی کی قیمت صدقہ کرے گی اور اسے کوئی گناہ نہ ہوگا۔

حائضہ کے متعلق رخصتی کے آداب

اگر عورت مکہ مکرمہ سے نکلتے وقت حالت حیض میں ہو تو طواف وداع کرنے حرم میں نہیں آئے گی۔ وہ روانگی سے کچھ پہلے مسجد حرام کے کسی دروازے کے پاس آجائے، اور دعا کر کے واپس آجائے، اور روانہ ہو جائے۔ (شرح لباب: ص ۲۵۶)

طواف وداع کے متعلق عورت کو ایک مشورہ

عورت کو اگر اندازہ ہو خواہ تجربہ سے یا اپنی طبیعت سے کہ روانگی کے وقت حیض بند ہو جائے گا ادھر بس لگی ہوئی تیار ہوگی اور وقت میں اتنی گنجائش نہیں کہ غسل کر کے حرم میں طواف کر لوں گی اس کے لئے کم از کم دو تین گھنٹے چاہئے۔ اس صورت میں بہتر تو یہ ہے کہ حیض کے بند ہونے کی شکل میں جلدی سے غسل اور طواف کر لوں گی تو ایسا کرے۔ لیکن وہ سمجھتی ہے کہ ایسے وقت میں بند ہوگا کہ بس لگی تیار ہوگی۔ اور ادھر اندازہ ہے کہ مکہ ہی کے اندر غسل اور ایک نماز کا وقت گذر جائے گا تو وہ خون حیض کے بڑھنے

کی دوا کھالے، جس سے خون کچھ دیر تک آہستہ آہستہ آتا رہے، اور اسی حالت میں مکہ مکرمہ کی آبادی گزر جائے تو یہ بہتر تا کہ طواف کے وجوب یا اس کے احتمال سے نکل جائے۔

عورت کو معلوم ہو جائے جیسا کہ اس دور میں روانگی کی تاریخ اور وقت معلوم ہوتا ہے کہ ہمیں فراغت حج کے بعد جلد ہی روانہ ہو جانا ہے۔ ادھر خطرہ ہو کہ حیض روانگی کے وقت پر نہ منقطع ہو جائے تو وہ طواف زیارت کے بعد طواف وداع کرے۔ چونکہ اس کا وقت طواف زیارت کے بعد ہی سے شروع ہو جاتا ہے البتہ روانگی سے متصلاً پہلے سنت ہے۔ بہت سے بہت ایسی صورت میں مستحب کے خلاف ہوگا۔ پھر اگر روانگی کے وقت حیض منقطع ہو جائے اور یہ انقطاع حیض کی حالت مکہ مکرمہ میں بس پر گزرے تو کوئی پریشانی نہیں۔ ویسے یہ بات عمومی نہیں تاہم بعضوں کو ایسی صورت اتفاقاً پیش آجائے تو اس کا یہ حل ہے۔

مسئلہ: فقہاء احناف نے لکھا ہے کہ مکہ مکرمہ کی آبادی کے اندر اگر حیض منقطع ہو کر پاک ہو جائے تو لوٹ کر آنا ہوگا اور طواف وداع کرنا ہوگا۔ چونکہ پاک ہوگئی اور مکہ میں ہے، جیسا کہ شرح مناسک میں ہے ”و اذ طهرت الحائض قبل ان تفارق بیان مکہ يلزمها طواف الصدر.“ (شرح مناسک: ص ۲۵۴)

لہذا اب اس دور میں بس پر چڑھتے ہی حیض ختم ہو جائے یا روانگی کے قریب تو عود الی الحرم (حرم لوٹنا) چونکہ اس کے اختیار میں نہیں لہذا طواف وداع کرنا واجب نہ ہوگا۔

موجودہ دور میں حائضہ عورت کے طواف زیارت سے

متعلق ایک پیچیدہ مسئلہ کا حل

آج کل دوسرے ملکوں سے جانے والے حجاج کی روانگی کی تاریخ اور ٹکٹ پہلے ہی سے متعین ہوتا ہے اس میں تبدیلی ناممکن ہوتی ہے۔ بالفرض شدید کوششوں سے تاریخ بدل بھی جائے تو عورت کے محرم اور علاقے کے رفقاء کا مسئلہ ہوتا ہے۔

اول تو تاریخ متعین ہوتی ہے بدلتی ہی نہیں اب اس موجودہ دور میں کوئی عورت حیض کی وجہ سے طواف زیارت نہ کر سکی اور روانگی کا وقت آگیا اس کی سیٹ بک ہے بہر حال نکلنا ہے، اب ایسی صورت میں اگر عورت چلی جاتی ہے تو حج ناقص الگ رہا زندگی بھر وہ اپنے شوہر کے لئے حلال نہیں ہو سکتی دوسری طرف دوبارہ آنا اور طواف زیارت کرنا عورت اور اخراجات کی وجہ سے یہ مشکل ترین بلکہ ناممکنات میں سے ہے۔ ایسی صورت میں اس مسئلہ کا حل یہ ہے کہ وہ لنگوٹ کی طرح کپڑا مضبوط اور کس کر باندھ لے تاکہ مبادا خون مطاف میں نہ گرے اور اپنے آپ کو گنہگار سمجھتے ہوئے ندامت اور توبہ اور استغفار کے ساتھ طواف زیارت کر لے۔ اب ایسی صورت میں یہ حلال ہو جائے گی اور اس کے ذمہ ایک اونٹ کی قربانی حرم میں واجب ہو جائے گی لہذا اونٹ کی قربانی خواہ حرم میں کرادے یا کسی کو وکیل بنا کر اس کی رقم دے دے تو اس طرح فرض بھی ساقط ہو جائے گا اور شوہر کے لئے حلال بھی ہو جائے گی۔

(اعلاء السنن: ج ۳۴۰، شرح مناسک: ج ۳۴۴، معارف السنن: ۶/۵۸۸)

اگر حیض یا کسی بھی وجہ سے طواف زیارت نہیں کیا اور وطن چلی آئی میقات سے باہر آگئی تو حج کا یہ رکن باقی رہا حج نہ ہوا۔ اور نہ اپنے شوہر کے لئے حلال ہوئی۔ اس کی تلافی دم وغیرہ سے بھی نہ ہوگی۔ طواف کرنا ہوگا لہذا وہ عمرہ کی نیت سے احرام عمرہ کا باندھ کر مکہ آئے اولاً عمرہ کرے عمرہ کے ارکان سے فارغ ہونے کے بعد طواف زیارت کرے۔ (فتاویٰ المناسک: ج ۲۷۲)

عورتوں کے حج کا ایک خاکہ کچھ مسائل و احکام

- عورت پر حج فرض (جب کہ مال اور صحت ہو) ہے جب کہ اس کے پاس محرم کا خرچہ ہو یا کوئی محرم یا شوہر اس کے ساتھ جا رہا ہو۔ ورنہ جائز نہیں۔
- عورت نفلی حج کر سکتی ہے۔ (محرم کے ساتھ)
- عورت کے پاس اپنا بھی صرفہ حج کا ہے اور محرم کا بھی صرفہ ہے حج ادا کر سکتی ہے، اس کا شوہر نہیں ہے اور کوئی محرم نہیں ہے یا محرم جانے کو تیار نہیں ہے۔ تو عورت پر

حج واجب نہیں ہے، اگر حج کرنا چاہتی ہے تو کسی سے نکاح کرے اور اس کے ساتھ سفر حج کرے۔

عورت اگر عدت کی حالت میں ہو تو اس کے لئے سفر حج جائز نہیں خواہ عدت وفات ہو یا عدت طلاق۔

عورتوں کی خواہ کتنی ہی بڑی جماعت ہو اس کے ساتھ حج کرنا درست نہیں ہے اور ساری عورتیں گناہ کبیرہ کی مرتکب ہوں گی۔

عورت حج کی تینوں قسمیں حج افراد، حج تمتع، اور حج قرآن کر سکتی ہے۔

جب حج کا سفر شروع ہو رہا ہو اور روانگی کا وقت آ گیا ہو، اور سفر ہوائی جہاز کا ہو تو ہوائی جہاز پر جانے سے پہلے احرام باندھ لے۔

احرام سے پہلے بہر صورت غسل احرام سنت ہے خواہ حیض کی حالت میں کیوں نہ ہو۔

بالوں کی صفائی اور ناخن وغیرہ خوب اچھی طرح کاٹ لے۔

خوب اچھی طرح صابن وغیرہ لگا کر میل کچیل صاف کرے غسل کر کے غسل کے بعد ہر دن کی طرح سلے کپڑے پاجامہ کرتہ دوپٹہ وغیرہ پہن لے۔

عورتوں کے لئے احرام کی دو چادر نہیں ہے وہ سلے کپڑے پہنیں گی۔ اور پیر کا موزہ بھی پہن سکتی ہیں۔

عورت ایسا چیل پہنیں گی جس سے ٹخنے چھپ جائیں عورت چوڑی زیور وغیرہ بھی پہن سکتی ہے۔

عورتوں کو احرام میں سر کا چھپانا واجب ہے۔

ایک رومال چھوٹا سا سر پر پیشانی کے اوپر سے بالوں تک باندھ لیں تاکہ سر نہ کھلے اور سر کے بال نہ ٹوٹیں۔ اور وضو کرتے وقت اس کپڑے کو ہٹا کر مسح کرنا ہوگا۔

غسل سے فارغ ہونے کے بعد اور کپڑے پہن لینے کے بعد دو رکعت احرام کی

﴿مَنْزَمَہٗ بِبَیْشَرِہٖ﴾

نیت سے نماز پڑھیں۔ جس طرح عورتیں نماز پڑھتی ہیں اسی طرح نماز پڑھیں صرف چہرہ کھلا رہے۔

○ سلام سے فارغ ہونے کے بعد جون ساج کرنا ہے اس کی نیت دل سے کریں اور زبان سے کہیں ”اے اللہ میں حج کی نیت کرتی ہوں، اسے میرے لیے آسان فرما اور قبول فرمایا اللہ اسے اپنی رضا مندی کا ذریعہ بنا۔“

○ نیت کرنے کے بعد ہلکی آواز سے تلبیہ کے الفاظ ادا کریں۔ اب عورت احرام میں داخل ہوگئی ایسا بھی کر سکتی ہے کہ غسل اور کپڑے وغیرہ پہن کر ہوائی جہاز پر چڑھ جائیں۔ اور غسل کا وضو باقی رکھیں۔ اور جب ہوائی جہاز پر میقات کے آنے کا اعلان ہو تو جون ساج کرنا ہونیت کر لیں۔ اور اس کے بعد تلبیہ ذرا ہلکی آواز سے پڑھ لیں۔ عورتوں کو زور سے تلبیہ پڑھنا گناہ ہے۔ اس کے بعد ذکر کرتی رہیں اور ہلکی آواز سے تلبیہ پڑھتی رہیں۔

○ عورتیں چلتے پھرتے یا اس مقام پر جہاں اجنبی مرد ہوں، مثلاً ہوائی جہاز وغیرہ میں چہرے پر نقاب ڈالی رہیں۔

اس کا طریقہ یہ ہے کہ سر پر ایک جس کے آگے کا حصہ پیشانی کے جانب نکلا اور بڑھا ہوا جیسا کہ انگریزی ٹوپ ہوتا ہے اسے پہن لیں اور اس کے اوپر سے نقاب ڈالیں، یہ اس لئے ہے تاکہ اجنبی سے پردہ بھی ہو جائے۔ اور کپڑا چہرے پر نہ لگے، چونکہ کپڑے کا منہ پر لگنا اور سٹنا منع ہے۔ چہرہ کھولے اجنبی مردوں کے سامنے رہنا حج اور احرام کی حالت میں بھی جائز نہیں۔

اے ماؤں بہنو! اس مسئلہ میں شریعت اور سنت دیکھو دوسری عورتوں کو مت دیکھو جو چہرے کھولے دوسرے مردوں کو گناہ گار بناتی رہتی ہیں۔ خود بھی گناہ گار دوسرے کو گناہ گار بناتی ہیں۔ حج جیسی عظیم عبادت حرم جیسا کہ محترم مقام، یہاں ہر گز بے پردگی کا گناہ مت کرو۔ پھر مکہ میں داخل ہونے لگو تو حسب سہولت غسل کر لو۔ جدہ ایئر پورٹ پر عورتوں کا غسل خانہ ہے۔ سہولت ہو تو غسل کرو۔ دیکھو خوشبودار صابن مت لگاؤ اور نہ

میل چھڑاؤ کہ تم احرام کی حالت میں ہو۔ حدود حرم میں داخل ہونے کی دعا پڑھو، مکہ میں داخل ہونے کی دعا پڑھ لو۔

دعا کی کتاب ”حج و عمرہ کی مسنون دعاء“ اپنے ساتھ رکھو۔ دعا زبانی یاد نہ ہو تو دیکھ کر پڑھ لو۔

○ جب مکہ مکرمہ اپنی رہائش گاہ پر پہنچ جاؤ۔ تو جلدی سے سامان وغیرہ اپنی رہائش گاہ پر محفوظ طریقہ سے رکھو۔ کھانے کی ضرورت ہو تو کھانا یا ناشتہ کر لو۔ وضو وغیرہ کر لو۔ فوراً اپنے محرم کے ساتھ خانہ کعبہ طواف کے لئے جاؤ۔ اس میں تاخیر نہ کرو کہ حج کے لئے آنے والوں کا سب سے پہلا کام مکہ مکرمہ میں داخل ہوتے ہی طواف کرنا ہے۔

سہولت ہو سکے اور معلومات بھی ہو تو باب بنی شیبہ سے یا باب السلام سے مسجد حرام میں داخل ہو۔ ورنہ جس دروازے سے آسانی ہو۔

○ مسجد حرام میں داخل ہوتے وقت دایاں پیر اندر رکھو اور مسجد میں داخل ہونے کی دعا پڑھو۔ جیسے ہی خانہ کعبہ نظر آئے ہاتھ اٹھا کر دعا جو اس وقت کی ہے کر لو۔ پھر سیدھے حجر اسود کی جانب جاؤ۔ آج کل مردوں کا تو حجر اسود پر جانا ہوتا ہی نہیں۔ عورتیں کہاں جاسکتی ہیں۔

○ حجر اسود کے سامنے ہو جاؤ اس کی علامت سبز روشنی ہے۔ یہ روشنی حجر اسود کا سیدھ اور سامنا بتاتی ہے۔ نیت کر کے استیلام کر کے طواف شروع کر دو۔ اس کے لئے دیکھو طواف کا مسنون طریقہ اس کے مطابق طواف کر لو۔

○ طواف کنارے سے کرو۔ بیچ میں جہاں مردوں کا زیادہ ہجوم ہونہ کرو۔

○ بہتر ہے کہ رات کو طواف کرو۔ عورتوں کے لئے یہی وقت بہتر ہے۔

○ طواف کے چکر میں حجر اسود کے سامنے آتے ہوئے مت رکو۔ صرف اتنا کہ

دونوں ہاتھوں سے اشارہ کر کے چوم لو، اور دعا پڑھ لو۔

○ طواف میں رمل مت کرو۔ یہ مرد کے لئے ہے (یعنی شروع کے ۳ چکر میں ذرا

﴿مَسْرُورٌ بِبَاشِرَةٍ﴾

تیز رفتاری سے چلنا)

○ دوسری عورتوں کو طواف میں دیکھ کر نہ دوڑو۔ اور نہ مجمع کے بیچ میں گھسو، نہ مردوں سے ٹکراؤ۔

○ سات چکر جب پورے ہو جائیں تو استیلام کر کے طواف ختم کر دو۔

○ سات چکروں کو یاد رکھنے کے لئے سات دانے کی تسبیح کا استعمال کرو۔

○ اس کے بعد مقام ابراہیم کے پیچھے آجاؤ جہاں مردوں کی بھیڑ نہ ہو۔ زیادہ پیچھے

ہو جاؤ یہاں بھیڑ نہیں ہوتی ہے۔ طواف کی دو رکعت نماز پڑھو۔ دعائیں مانگو۔

”دعائے آدم“ بھی مانگو یہ مستحب ہے حج و عمرہ کی مسنون دعا میں اس کا ذکر ہے۔

○ طواف کے بعد بہتر ہے کہ زمزم پی لو۔

○ عموماً ہندو پاک کی عورتیں تمتع کرتی ہیں۔ لہذا پہلے عمرہ کرنا ہوتا ہے۔ لہذا عمرہ کا

احرام ہے، تو طواف کے بعد سعی کرنی ہوگی۔

○ سعی کرنے کے لئے حجر اسود کے سامنے آکر استیلام کریں، اس کے بعد باب

الصفا سے صفا کی طرف نکل جائیں۔

○ حجر اسود کے سامنے اونچائی پر ایک بورڈ بھی لکھا ہے۔ ”باب الصفا“ اسی طرف

سے نکل کر صفا کی جانب چلی جائیں۔ اور سعی کا جو طریقہ لکھا ہے، اس کے مطابق

سعی کریں۔

○ دو سبز ستونوں کے درمیان مرد ہلکی رفتار سے دوڑیں گے عورتیں بالکل نہیں دوڑیں

گی، بالکل چلنے کی رفتار سے چلیں۔ عورتوں کے لئے یہ منع ہے۔ جاہل عورتوں کو

دیکھ کر ہرگز یہاں پر تیز نہ چلیں۔

○ سعی کرتے وقت مردوں کے ہجوم میں نہ گھسیں مردوں سے الگ کنارے

کنارے سعی کریں۔

○ سعی سے فارغ ہونے کے وقت اپنے بالوں کو ایک پوروے کے برابر کاٹ

لیں۔

عورتوں کا کسی اجنبی مرد سے بال کٹوانا حرام ہے۔ عورتیں بال کاٹنے کے لئے سیلون میں نہیں جاسکتیں یہ حرام ہے۔

مردہ کے پاس بہت سے نائی عورتوں کے بال کاٹتے ہیں عورتیں ان سے بال کٹاتی ہیں۔ یہ درست نہیں۔ شوہر ہو تو شوہر سے کٹائے یا خود اپنے سے چوٹی کے کنارے سے ایک انگل کاٹ لے۔

اب عورت کا احرام کھل گیا۔ عمرہ پورا ہو گیا۔

اگر عورت کو مکہ مکرمہ میں داخل ہونے سے پہلے حیض آ گیا تو طواف وسعی نہ کرے گی۔ اپنی رہائش گاہ پر ذکر تلبیہ کرتی رہے جب پاک ہو جائے تب طواف اور سعی کر کے عمرہ سے حلال ہوگی۔

پھر ۸ تاریخ کو حج کا احرام باندھے، یہ احرام اپنی رہائش گاہ پر باندھ لے۔

عورت جس حال میں بھی ہو، احرام باندھے گی حج کی نیت اور تلبیہ پڑھیں گی۔ البتہ ناپاکی کی حالت میں ہو تو نماز احرام نہیں پڑھیں گی۔

۸ کی صبح اپنے محرم کے ساتھ منی چلی جائیں گی۔ اور وہاں ۹ کی صبح تک رکیں گی اور ظہر عصر مغرب عشاء فجر پڑھیں گی۔

منی کے خیمے میں مرد سے الگ پردہ ڈال کر رہیں گی۔ تاکہ بے پردگی کا گناہ نہ ہو۔

اگر عورت شرعاً مسافرت کی حالت میں ہے قصر کرے گی ورنہ پوری نماز پڑھے گی۔ اپنے محرم سے دریافت کرے۔

منی کے خیموں میں عورتیں جماعت کرتی ہیں، اگر صرف عورتوں کی جماعت ہو تو

عورت امام ہو تو یہ درست نہیں، اور اگر مردوں کے پیچھے پڑھتی ہیں تو جائز ہے۔

مگر عورتوں کو تنہا نماز پڑھنا بہتر ہے۔ جماعت کے ساتھ نہ پڑھے جیسے اپنے وطن

میں گھر میں تنہا پڑھتی تھیں۔ اسی طرح یہاں بھی۔

۹ تاریخ کی صبح کو اپنے محرم کے ساتھ عرفات جائیں گی۔

- وقوف عرفہ کے لئے عورتوں کو بھی زوال یا ظہر سے قبل غسل کرنا مستحب ہے۔
- عرفات کے بعد ان میں وقوف کا وقت زوال کے بعد سے مغرب کے بعد تک ہے۔

- اپنے اپنے وقت پر ظہر عصر کی نماز پڑھیں گی۔
- مغرب کے بعد عرفات میں ذکر دعا اور وظائف میں لگی رہیں گی۔
- عورتوں کے لئے بھی کھڑے ہو کر وقوف کرنا، دعا وغیرہ میں لگنا سنت ہے۔

(ہدایۃ السالک: ۳/۱۱۵)

- ہاتھ اٹھا کر قبلہ رخ ہو کر دعا کرنا عورت کے لئے بھی سنت ہے۔ تھوڑی دیر کھڑی ہو کر دعا کرے تو بھی سنت ادا ہو جائے گی۔

- گناہ کی بات ہے کہ عرفات کے میدان میں عورتیں بڑی آزادی سے مردوں سے مخلوط ہو کر ذکر دعا میں لگی رہتی ہیں۔ عورتوں کو چاہئے کہ مردوں سے الگ مثلاً چادر وغیرہ کا کوئی پردہ ڈال لے اور دعاؤں میں رہیں۔

- اگر عورت ناپاکی کی حالت میں ہے صرف نماز اور قرآن پاک کی تلاوت نہ کریں باقی دعا وظیفہ میں مشغول رہیں۔ اپنے محرم کے ساتھ مغرب کے بعد مزدلفہ کی جانب روانہ ہو جائیں۔

- مزدلفہ میں مغرب اور عشاء کی نماز ایک ساتھ عورتیں بھی پڑھیں گی۔

- یہاں مزدلفہ میں بھی عورتوں اور مردوں کا خلاف شرع خلط ہوتا ہے۔ بسا اوقات اجنبی مردوں کے بغل میں عورتیں بیٹھی لیٹی ہوتی ہیں۔ ساتھ میں جو عورتیں ہیں وہ مردوں سے الگ ہو کر لیٹے سوئیں ذکر عبادت میں رہیں۔

- صبح صادق کے بعد سے سورج نکلنے تک ذکر دعا میں لگی رہیں۔ اس وقت مزدلفہ میں رہنا واجب ہے۔

- مزدلفہ میں صبح کی نماز عورتیں بھی بالکل صبح ہوتے ہوئے ہی پڑھیں گی۔ اس کے بعد ذکر دعا میں لگیں گی۔

مزدلفہ سے سورج نکلنے میں چند منٹ باقی ہوں تو منیٰ کی طرف نکل جائیں گی۔
 اگر عورت کمزور بیمار ہو یا مٹاپے وغیرہ کی وجہ سے بھیڑ کے ساتھ چلنا مشکل ہو تو
 رات کے اخیر میں صبح صادق سے پہلے بھی عورتیں کسی کے ساتھ جاسکتی ہیں۔
 مزدلفہ کا وقوف عورتیں عذر مذکور کی وجہ سے چھوڑ سکتی ہیں۔ مرد پر بہر صورت
 واجب ہے۔

منیٰ سے تلبیہ پڑھتے ہوئے عورتیں اپنے خیمہ میں محرم مرد کے ساتھ چلی آئیں
 گی۔

عورتیں رات میں رمی کریں گی۔ ان کے لئے رات میں رمی بہتر ہے۔ دن میں
 مردوں کی بھیڑ میں بہتر نہیں۔

رمی سے فارغ ہونے پر عورت نے اگر تمتع کیا ہے تو قربانی کرائے۔
 معلوم ہو جائے کہ قربانی ہوگئی ہوگی تو عورت اپنے سر کے بالوں کو چوٹی کے پاس
 سے ایک انگل یا بہتر ہے کہ اس سے زائد قینچی سے کاٹ لے۔
 اگر پورے سر سے بال کا کاٹنا ہو سکے تو صرف ایک پوروے ایک انچ کے برابر
 کاٹے۔ اگر چوتھائی سر کے بال کو لے کر کاٹے تو پھر ایک انگل یا اس سے کچھ
 زائد کاٹے۔

لڑکی کا بھی یہی حکم ہے اگر وہ حج کر رہی ہو۔
 اس کے بعد طواف زیارت کرے خواہ دن میں یا رات میں۔
 سنت اور بہتر ہے کہ طواف رات میں کرے۔
 اگر حج کی سعی پہلے کر چکی ہے تو اب صرف طواف کرے۔
 اگر حج کی سعی پہلے نہیں کر سکی ہے تو طواف کے بعد سعی بھی کرنا واجب ہے۔
 یہاں بھی سعی میں دو سبز ستونوں کے درمیان دوڑنا عورتوں پر نہیں ہے۔
 طواف کرنے کے بعد اب یہ عورت پورے طور پر حلال ہوگئی۔ احرام سے مکمل طور
 پر آزاد ہوگئی۔ احرام کی کوئی یا بندی نہیں۔ ہاں مگر شوہر طواف نہ کر سکا
 تو اس کے لئے ایک بار طواف کرنا کافی ہے۔

ہو تو اسے بیوی سے ملنا جائز نہیں۔

○ اگر طواف زیارت کے موقع پر عورت کو حیض آ گیا تو رک جائے اور پاکی کے بعد کرے۔

○ اگر عورت طواف زیارت ۱۲ تاریخ کی شام تک حیض آ جانے کی وجہ سے نہ کر سکے تو جب پاک ہو جائے تب کرے اس صورت میں تاخیر کی وجہ سے کوئی دم نہیں۔ ہاں جب تک طواف نہ کر لے گی نہ حج ہوگا۔ نہ احرام سے آزادی ہوگی اور نہ اپنے شوہر کے لئے حلال ہوگی۔

○ پھر بہر صورت طواف کرے یا نہ کرے منی کے خیمے میں رہے، رات کو منی میں ۱۰/۱۱/۱۲ کو رہنا سنت موکدہ ہے۔

○ ۱۲/۱۱ کی رمی زوال کے بعد سے حسب سہولت جب چاہے کرے۔ رات کو کرنا بہتر ہے۔

○ ۱۲/۱۱ کو تینوں جمرات کی رمی کرنی ہے۔

○ اگر ۱۳ کو منی میں قیام کا ارادہ نہیں ہے تو اپنے محرم کے ساتھ ۱۲ کی رمی کر کے مغرب سے پہلے پہلے حدود منی سے نکل جائے۔ اگر مغرب کا وقت منی میں ہو جائے تو پھر نکلنا مکروہ ہوگا۔

○ منی سے مکہ مکرمہ اپنی رہائش گاہ میں آ جاؤ۔ اور باقی اوقات وطن روانگی تک ذکر تلاوت میں گزارے۔ نفل اعتکاف اور نفل عمرہ بھی اس درمیان کر سکتی ہے۔

○ تم عورتوں کے لئے حرم کی نماز سے بہتر اپنے گھر کی نماز ہے۔ لاکھ نماز مردوں کے لئے ہے عورتوں کے لئے نہیں۔ اگر حرم جاؤ تو عورتوں کی جگہ پردے سے عبادت تلاوت میں لگی رہو۔ بے پردہ حرم میں ہر طرح آزاد بے حیا عورتوں کی طرح چکر نہ کاٹو۔ بلا ضرورت بے پردہ بازاروں کی سیر نہ کرو۔

○ حرم میں جماعت میں شرکت کی نیت کے بجائے خانہ کعبہ دیکھنے کی نیت سے جاؤ۔ خانہ کعبہ دیکھنے کا بھی ثواب ہے۔ اور یہ صرف یہاں آ کر ہی ہو سکتا ہے۔

اس لئے یہاں آکر پردہ کے ساتھ منہ پر نقاب ڈالے ہوئے یا عورتوں کی جگہ سے خانہ کعبہ کو دیکھتی رہو۔

○ جب وطن روانگی کا وقت آجائے تو نہایت ہی رنج و حسرت کے ساتھ طواف وداع، رخصتی کا طواف کرو۔ اور حسرت بھری نگاہ سے دعا و وداع پڑھتے ہوئے آؤ حرم سے آتے وقت خانہ کعبہ کو دیکھتی ہوئی نکلو اور رہائش گاہ پر آجاؤ۔ اور سفر کی نماز و دعا کے بعد محرم کے ساتھ وطن کی جانب روانہ ہو جاؤ۔ اور مسجد حرام کے گنبد نظر آئیں تو حسرت بھری نگاہ سے اسے دیکھتی جاؤ۔

○ اگر رخصت و روانہ ہوتے وقت حیض کی حالت ہو جائے تو کوئی غم نہیں۔ حرم مت جاؤ طواف مت کرو۔ ایسی حالت میں طواف وداع تم سے معاف ہے۔ اور نہ طواف وداع کے لئے رکنے کی ضرورت ہے۔ بہت سے بہت شوق ہو تو مسجد حرام میں باب الوداع پر چلی جاؤ یا مسجد حرام کے کسی بھی دروازے سے جہاں سے خانہ کعبہ نظر آئے باہر کھڑی ہو کر خانہ کعبہ کو حسرت کی نگاہوں سے دیکھ لو اور خانہ کعبہ کے رب سے دعا کر لو۔

عورتوں کو مسجد حرام کے بجائے بلدنگ میں نماز

پر ایک لاکھ کا ثواب ہوگا

حضرت ابن عباس رضی اللہ عنہما کی روایت میں ہے ان سے پوچھا گیا حرم کی ایک نیکی کا کیا ثواب ہے۔ تو فرمایا حرم کی ایک نیکی کا ثواب ایک لاکھ نیکی کے برابر ہے۔

(حاکم: ص ۶۳۱، ترمذی: ص ۱۶۷، سنن کبریٰ: ۲۳۱/۴)

حضرت حسن بصری رحمۃ اللہ علیہ سے منقول ہے کہ مکہ مکرمہ میں ایک دن کے روزہ کا ثواب ایک لاکھ روزے کے برابر ہے۔ اور ایک درہم کا ثواب ایک لاکھ درہم کے برابر

ہے۔ اور ہر نیکی کا ثواب ایک لاکھ نیکی کے برابر ہے۔ (القری: ص ۱۵۸)

فائدہ: دیکھئے اس روایت میں مسجد حرام کے علاوہ مکہ مکرمہ میں کسی بھی مقام پر اپنے

جائے قیام پر پڑھ لے تب بھی ہر نماز خواہ فرض ہو یا نفل ہو ایک لاکھ کا ثواب ملے گا۔
 اسی طرح ایک ختم قرآن پاک کا ثواب گویا کہ ایک لاکھ ختم قرآن کے برابر ہے۔
 اسی طرح ایک ریال خرچ کرنے کا ثواب ایک لاکھ ریال خرچ کرنے کے برابر ہے۔
 غرض کہ ہر نیکی کا ثواب ایک لاکھ نیکی کے برابر ہے۔ یہ حرم کی برکت ہے۔
 پس جو عورتیں یہ سمجھتی ہیں کہ مسجد حرام میں خانہ کعبہ میں جا کر مردوں کے ساتھ نماز
 پڑھنے کا ثواب ایک لاکھ ہے۔ اور کمرے میں یہ ثواب نہیں ہے۔ یہ خیال غلط ہے نادانی
 ہے۔ آپ ﷺ کا فرمان مبارک ہے مکہ مکرمہ میں حدود حرم میں جہاں کہیں پڑھ لو۔
 ایک لاکھ کا ثواب لے لو۔ پھر یہ کہاں سے آگیا کہ کمرہ اور جائے قیام اور بلڈنگ میں
 پڑھنے کا ثواب ایک لاکھ نہیں۔ عورتوں کے لئے تو ویسے بھی مسجد (خواہ مسجد حرام کیوں نہ
 ہو) سے بہتر گھر میں کمرے میں نماز پڑھنے کا ثواب ہے۔

عورتوں کو پردہ میں رہ کر نماز پڑھنے کا زیادہ ثواب ہے۔

اثر حرام اور بھیڑ میں عورتوں کا بار بار مسجد حرام جانا بہتر نہیں ہے۔ بسا اوقات بے
 پردگی کا گناہ ہوتا ہے۔ مسجد حرام میں بھی چہرہ کھولے پھرتی رہتی ہیں۔ اجنبی مردوں کو
 اپنے چہرے کا حسن دکھلاتی ہیں۔ جو گناہ سے خالی نہیں۔ اور حرم میں جیسے ثواب زیادہ
 ہے ویسے گناہ کی سزا بھی زیادہ ہے۔ پس عورتوں کو جب مسجد حرام میں جانا مردوں کے
 ساتھ نماز پڑھنے کے لئے بہتر نہیں اور لاکھ کا ثواب کمرے میں ہی مل جاتا ہے تو پھر
 جانے سے گریز کرنا چاہئے۔ ہاں خانہ کعبہ کو دیکھنے کی نیت سے کبھی کبھی چلی جائیں تو یہ
 ثواب ہے۔ چونکہ خانہ کعبہ کو دیکھنا ثواب ہے۔

احرام کی حالت میں بھی عورتوں کو چہرے کے پردہ کا حکم

ہے اور اس کا ترک گناہ ہے

حضرت عائشہ رضی اللہ عنہا سے روایت ہے کہ ہم لوگ نبی پاک ﷺ کے ساتھ (حج)
 میں تھے۔ اور ہم سب احرام کی حالت میں تھے۔ جب مردوں کا قافلہ ہمارے

(قریب) سے گذرتا تو اپنے کپڑے کو سر پر سے نیچے (چہرہ پر لٹکا لیتے تھے، جب وہ قافلہ گذر جاتا تھا تو چہرے پر سے کپڑا اٹھالیا کرتے تھے۔

(صحیح ابن خزیمہ: ص ۲۰۲، ابوداؤد: ص ۲۵۴، ابن ماجہ: ص ۲۱۶، سنن کبریٰ: ۵/۴۸)

حضرت عائشہ رضی اللہ عنہا کی ایک روایت میں ہے کہ جب مردوں کا قافلہ گذرتا تو اپنے چہروں پر کپڑا ڈال لیتے تھے۔ (ابن خزیمہ: ۲۰۳/۴)

حضرت فاطمہ بنت منذر نے حضرت اسماء رضی اللہ عنہا سے نقل کیا ہے کہ ”کنا نغطی وجوهنا من الرجال۔“ ہم لوگ (عورتیں) مردوں کی وجہ سے اپنے چہروں کو چھپا لیا کرتی تھیں۔ (ابن خزیمہ: ۲۰۲/۴)

حضرت ابن عباس رضی اللہ عنہما سے مروی ہے کہ عورت اپنے چہرے پر چادر لٹکالے اور وہ اس کے چہرے پر نہ لگے۔ (اعلاء السنن: ۱۰/۲۲۳)

حضرت اسماء بنت ابی بکر رضی اللہ عنہا حالت احرام میں اپنے چہرے کو ڈھانکے رہتی تھیں۔ (بلوغ الامانی: ۹/۲۰۴)

اسماعیل بن خالد کی والدہ نے کہا کہ ہم لوگ ۸ ویں تاریخ کو حضرت ام المؤمنین حضرت عائشہ رضی اللہ عنہا کے پاس گئے۔ میں نے کہا اے ام المؤمنین یہاں ایک عورت ہے، جو احرام کی حالت میں چہرے پر کپڑا ڈالنے سے منع کرتی ہے انکار کرتی ہے۔ (اس وجہ سے چہرے پر لگنا اور سٹنا منع ہے لہذا سیدھا کپڑا ڈالنے سے انکار کرنے لگی) تو حضرت عائشہ رضی اللہ عنہا نے اپنے سینہ پر سے دوپٹہ اٹھایا اور اپنے چہرے پر ڈال دیا۔ (دکھایا کہ اس طرح چہرے پر ڈالا جائے اور چہرے پر لگے نہیں)۔ (اعلاء السنن: ۱۰/۲۲۳)

فَالَّذِينَ كَانُوا: معزز خاتون ان روایتوں پر غور کیجئے۔ یہ روایتیں اور آپ کی بیویوں کا عمل صاف صاف ظاہر کرتا ہے کہ حالت احرام میں بھی پردہ چہروں کا اجنبی مردوں سے ہے۔ آزادی سے ہر وقت چہرہ کھولے نہیں رہا اور چلا پھرا جائے گا۔ جیسا کہ عموماً منیٰ عرفات مزدلفہ جاتے ہوئے عورتیں اپنا چہرہ آزادی کے ساتھ ہر وقت کھولے رکھتی ہیں۔ خلاف شریعت ہے۔ جہاں اجنبی اور غیر مرد ہوں۔ وہاں چہرے کو چھپایا جائے

گا۔ تاکہ چہرے پر اجنبی مرد کی نگاہ نہ پڑے۔ کہ یہ بے پردگی کا گناہ ہے۔ پس جو لوگ یا جو عورتیں یہ سمجھتی ہیں کہ احرام کی حالت میں چہرے کا پردہ نہیں ہے۔ وہ بالکل جہالت اور غلط ہے۔ وہ ان روایتوں کا جواب دیں۔ ہاں یہاں ایک بات کا سمجھنا ضروری ہے۔ احرام کی حالت میں چہرے پر کسی کپڑے کا لگنا، چھونا اور سٹنا منع ہے۔ کپڑا یا نقاب ایسے طور پر ڈالنا کہ چہرے کے سامنے لٹکا رہے، باہر سے چہرہ نظر نہ آئے، اور چہرہ پر لگے اور سٹے نہیں بالکل جائز درست سنت سے ثابت ہے اور اجنبی مردوں کے سامنے ایسا کرنا واجب ہے۔ اس کے لئے بہتر طریقہ یہ ہے کہ سر پر ٹوپ ڈال لیں جس کا اگلا حصہ تھوڑا باہر ہوتا ہے، اس پر سے نقاب ڈال لیں تو اس طرح چہرے کو کپڑا نہیں لگے گا۔ اور پردہ بھی ہو جائے گا۔

اے معزز خاتون! بے پردگی میں دوسری عورتوں کی نقل مت کرو۔ آپ کی پاک بیویوں کی طرح چہرہ کا پردہ کر لو۔ حج مبرور کا ثواب پاؤ گی یہ کوئی مشکل نہیں ارادہ کرو گی تو آسان ہو جائے گا۔

عورتوں کو سفر حج میں خاص کر کے پردہ کی تاکید اور اس کا اہتمام اور اجانب سے احتیاط کا حکم

حضرت عبدالرحمن رضی اللہ عنہ فرماتے ہیں مجھے حضرت عمر اور حضرت عثمان رضی اللہ عنہما نے ازواج مطہرات کے ساتھ اس سال بھیجا جس سال حضرت عمر کی وفات ہوئی کہ ان کو حج کرادیں۔ چنانچہ حضرت عثمان رضی اللہ عنہ ازواج مطہرات کے آگے چلتے تھے۔ اور وہ کسی بھی آدمی کو ان کے قریب نہ ہونے دیتے تھے اور نہ ان کو کوئی دیکھ سکتا تھا۔ مگر منتہائے نظر سے (یعنی بہت دور دراز سے نظر پڑ سکتی ہو) اور عبدالرحمن کو ان ازواج مطہرات کے پیچھے رکھا وہ بھی اسی طرح کرتے تھے (یعنی کسی اجنبی آدمی کو بالکل قریب نہیں آتے تھے بس دور دراز سے ان کا قافلہ معلوم ہوتا تھا) اور ان کو ہودج میں (اونٹ کے اوپر چاروں طرف سے گھرے کپڑے) رکھا، اور وہ ان کو کسی نشیبی سایہ میں ہی اتارتے تھے اور ان کے قریب سے کسی کو گزرنے آنے جانے نہیں دیتے تھے۔

۶۸۱

رسول اللہ ﷺ اسی طرح حضرت ابراہیم بن سعد کی ایک روایت میں ہے کہ حضرت عثمان غنی رضی اللہ عنہ اور حضرت عبدالرحمن ان کے پیچھے چلتے تھے اور یہ دونوں حضرات کسی بھی فرد بشر کو ان کے قریب ہرگز آنے جانے نہیں دیتے تھے اور حضرت عمر رضی اللہ عنہ ان کے پاس رہتے تھے۔ (ابن سعد: ۸/۲۰۹)

فرماؤ میں ان کے پاس آپ ﷺ کی بیویوں کو کس قدر پردے کے اہتمام کے ساتھ جمع کیا گیا تھا؟ دیکھئے آپ ﷺ کی بیویوں کو کس قدر پردے کے اہتمام کے ساتھ جمع کیا گیا کہ کوئی فاصلہ سے ان کو تو کیا ان کے سایہ کو بھی دیکھ نہیں سکتا تھا۔ کتنا اہتمام سامنے در پیچھے سے کیا گیا تھا کہ ان کے قریب سے بھی کوئی نہ گذرے وہ بھی اس بات کے ماتھے پر اونٹ پر چہار جانب کپڑوں کے پردوں میں تھیں۔ پردہ کا یہ اہتمام سفر حج میں کیا جا رہا ہے۔ پردہ کا اس درجہ اہتمام کرانے والے خلفائے راشدین حضرت عمر اور حضرت عثمان رضی اللہ عنہما جیسی بلند پایہ ہستی تھی۔

حضرت عثمان رضی اللہ عنہما سے پوچھا کہ: اس سے معلوم ہوا کہ عورتوں کو سفر حج خاص اہتمام اور تاکید سے پردہ کرنا چاہئے،
اجنبی مردوں کے قرب سے اور ان کے خلط سے بچانا چاہئے۔ اجنبی مردوں کو اپنا چہرہ
رگزدیکھنے کا موقع نہ دینا چاہئے۔ افسوس درافسوس کہ آج کل عورتوں نے حج جیسے عظیم
زمین سفر میں پردے کو بالائے طاق رکھ دیتی ہیں۔ اپنے چہرے کے حسن کا نظارہ
غیر مردوں کو بلا جھجک دکھلاتی ہیں۔ اور سمجھتی ہیں کہ حج میں پردہ نہیں۔ یہ غلط ہے۔ حج
کے موقع پر تو اور پردہ چاہئے کہ حج جیسی عظیم عبادت جس کا موقع بڑی مشکل سے ملتا
ہے۔ بے پردگی کی گناہ سے اس میں فتور اور نقصان نہ شامل ہو جائے۔ اور بے پردگی کا
گناہ نیکی اور مغفرت میں حائل نہ ہو جائے۔ کہ یہ بڑے گھائے کی بات ہے۔ اور یہ
سمجھنا کہ حج میں لوگوں کی نگاہ نگاہ بد نہیں ہوتی یہ غلط ہے حج کی وجہ سے آدمی کا نفس
تھوڑے ہی ختم ہوتا ہے۔

تھوڑے ہی ختم ہوتا ہے۔
 دوسری بات یہ ہے کہ ہمیں آدمی سے مطلب نہیں اچھی نگاہ ہو یا بری۔ ہمیں اللہ کا
 حکم رسول کی سنت صالحین کا طریقہ دیکھنا چاہئے۔ عورتوں کو چاہئے کہ اس واقعہ کو بار بار
 پڑھیں۔

مَنْزَمَةُ بَيْتِ الشَّيْخِ

پس اے حج کو جانے والی عورتوں! آزاد عورتوں کا دیکھا دیکھی بے پردگی مت اختیار کرو۔ خواہ محلے اور رشتہ دار اور غیر محرم کیوں نہ ہوں ان سے پردہ کا اہتمام، کمرے میں چادر گھیر کر پردہ کرلو۔ اجنبی سے چہرے کا بھی پردہ کرو۔ ازواج مطہرات کے اس واقعہ کو سامنے رکھو اور اس سے سبق حاصل کرو۔ اور حج جیسی عبادت کو بے پردگی کی گناہ سے فاسد نہ کرو۔ خود بھی گناہ سے اور دوسرے کو بھی گناہ سے بچاؤ۔

عورت کو حج کے بعد کسی دوسرے دنیاوی سفر سے

آپ نے منع فرمایا ہے

حضرت ابو ہریرہ رضی اللہ عنہ سے مروی ہے کہ آپ ﷺ نے حجۃ الوداع کے موقع پر فرمایا یہ ہو گیا (حج ہو گیا) اس کے بعد چٹائی کو (گھر کی چہار دیواری کو) لازم پکڑ لو۔

(ابن سعد، عمدة القاری)

حضرت عبدالرحمن بن سعید رضی اللہ عنہ سے روایت ہے کہ آپ ﷺ نے حجۃ الوداع کے موقع پر اپنی عورتوں سے فرمایا تھا، یہ حج کرادیا، اب گھر کو لازم پکڑو۔ (ابن سعد: ۲۰۸/۸)

ابن سیرین نے بیان کیا کہ حضرت ام المؤمنین سودہ بنت زمعہ نے کہا میں نے حج کر لیا اور عمرہ کر لیا اب اپنے گھر بیٹھوں گی (کہیں نہیں جاؤں گی) جیسا کہ اللہ پاک نے ہمیں حکم دیا ہے۔ (قرن فی بیوتکن میں)۔ (ابن سعد: ۲۰۸/۸)

موسیٰ بن یعقوب کی روایت میں ہے کہ حضرت زینب بنت جحش نے جو حج آپ ﷺ کے ساتھ کیا تھا اس کے بعد کوئی حج نہیں کیا، یہاں تک کہ خلافت فاروقی ۲۰ ہجری میں ان کا انتقال ہو گیا۔ (ابن سعد: ۲۰۸/۸)

فَائِدَہ: آپ ﷺ نے ازواج مطہرات کو اپنے ساتھ حج کرادیا۔ اور یہ فرمایا کہ اب حج کا سفر ہو گیا۔ اس کے بعد اپنے گھروں کو لازم پکڑ لینا۔ یعنی کوئی سفر یا ادھر ادھر دور دراز نہ جانا۔ چنانچہ حضرت سودہ اور حضرت زینب تو اس پر اس شدت سے عمل کرتی تھیں۔ گھر کے علاوہ کہیں نہیں جاتی تھیں حتیٰ کہ حج و عمرہ تک نہیں کرتی تھیں۔ اور آپ کے منع کرنے کا گھر پکڑنے کا یہی مطلب سمجھ کر عمل کیا۔ حضرت عائشہ رضی اللہ عنہا حج کر لیا

— ﴿مَنْ مَرَّ بِبَيْتِ كَعْبَةَ﴾ —

رسول اللہ ﷺ کرتی تھیں۔ اور سمجھتی تھیں کہ حج کی گنجائش ہے اور دیگر سفر سے آپ نے منع کیا ہے۔
 اس وجہ سے مسند بزار مرتب میں باب قائم کیا ہے عورت حج کے بعد دوسرا سفر نہ کرے۔
 بہر حال آپ ﷺ نے حج کے بعد دیگر کسی سفر سے جو بلا ضرورت شدیدہ کے ہو منع فرمایا ہے۔ تاکہ حج کی برکت اور نیکیوں پر قائم رہتے ہوئے دنیا سے رخصت ہو جائے۔

لہذا عورتوں کے لئے ازواج مطہرات کی طرح بہتر اور اولیٰ یہ ہے کہ حج کے بعد کوئی دنیاوی سفر جیسے سیر و تفریح کے لئے بلا ضرورت خاص کر کے رشتہ داروں کے پاس بھی جانے کا سفر اختیار نہ کرے بعض عورتیں حج کے بعد بڑی آزادی کے ساتھ ادھر ادھر رشتہ داری میں، شہروں اور دیہاتوں میں گھومتی پھرتی ہیں یہ بہتر نہیں اس سے بسا اوقات ماحول کی برائیوں کی وجہ سے حج کی نیکیاں اور برکات جاتی رہتی ہیں۔ ویسے بھی عورتوں کو گھروں کے اندر ہر اعتبار سے بہتر ہے کہ گھر کے باہر شیطان اس کا طالب رہتا ہے۔

حج مبرور جس کی جزا جنت ہے بسا اوقات لوگ حاصل نہیں کر پاتے خاص کر کے عورتیں

حضرت عائشہ رضی اللہ عنہا کی روایت میں ہے کہ ”اجملہ الحج حج مبرور۔“
 بہترین حج حج مبرور ہے۔ (بخاری: ص ۲۰۶)
 حضرت عائشہ رضی اللہ عنہا کی ایک روایت میں ہے کہ آپ ﷺ نے فرمایا ”افضل الجہاد حج مبرور۔“ (بخاری: ص ۲۰۶)
 حضرت ابو ہریرہ رضی اللہ عنہ کی روایت میں ہے کہ آپ ﷺ نے فرمایا حج مبرور کا بدلہ جنت کے علاوہ اور کچھ نہیں۔

(بخاری: ص ۲۳۸، مسلم: ص ۴۳۶، ترمذی: ص ۱۶۷، ابن ماجہ: ص ۱۶۱، ترمذی: ص ۱۶۳/۲)
 فائدہ: معلوم ہوا کہ حج جس کی فضیلت اور منقبت ہے اور جو مطلوب ہے جس کے لئے اتنی جانی اور مالی مشقت برداشت کی جاتی ہے۔ وہ شریعت میں حج مبرور ہے۔ اسی لئے کہ

﴿مَنْ زَكَّاهُ يَكْفِ شَرَّهُ﴾

حج مبرور کا بدلہ مغفرت گناہوں کی معافی اور جنت ہے۔ اب حج مبرور کی تعریف دیکھئے کسے کہتے ہیں۔

پھر حج مبرور کی تعریف سامنے رکھتے ہوئے دیکھئے کون حضرات اس کے حاصل کرنے والے اور اس کے مصداق ہوتے ہیں اور کن حضرات کا حج ”حج مبرور“ کی تعریف کے موافق ہوتا ہے۔

حج مبرور کی تعریف ”الحج المبرور الذی لا یخالطہ شیء من الاثم“ حج مبرور وہ ہے جس میں کسی بھی گناہ کی آمیزش نہ ہو۔ مراد گناہ سے گناہ کبیرہ ہے۔ لہذا جو حاجی احرام کے بعد سے حج کے موقع پر ہر قسم کے گناہ سے محفوظ رہے گا وہ اس فضیلت کو حاصل کرے گا۔

عموماً حج کے سفر میں جو گناہ ہوتے ہیں اس کا مختصر ذکر

- ① آپس میں ایک دوسرے کی غیبت ہم سفر رفقاء کی برائی اور مذمت اور تحقیر کے فقرے۔ یہ گناہ عام ہے اور حج کے موقع پر زائد ہو جاتا ہے۔
- ② اصحاب اور رفقاء کی باہمی لڑائی ایک دوسرے کی تذلیل اور لعن و طعن۔
- ③ مال کے خرچ میں بے احتیاطی اور امانت و دیانت داری کے خلاف باتیں۔
- ④ مسجد حرام میں بیٹھے ہوئے دنیاوی باتیں بازار کی خرید و فروخت، اور بھاؤ قیمت وغیرہ کی باتیں۔ اور اصحاب و رفقاء کی شکایتیں اور برائیاں وغیرہ۔
- ⑤ بدنظری کا گناہ، حج کے موقع پر پوری دنیا کے مرد عورت آتے ہیں، پوری دنیا میں پردے کا رواج اٹھ چکا ہے۔ عموماً عورتیں چہرہ کھولے بے پردہ پھرتی رہتی ہیں۔ شیطان ان کو دیکھنے میں مبتلا کر دیتا ہے۔ اور خیالات شیطانیہ پیدا کر دیتا ہے۔ اور عورت کے چہرے کو دیکھنا اس پر نظر کرنا اس کی ہیئت جسمانیہ کو دیکھنا گناہ کبیرہ ہے۔

⑥ اہل عرب میں بعض بے دینی کے امور رائج ہیں۔ اس سلسلے میں ان کی برائیوں کا تذکرہ کرتے ہیں۔ ظاہر ہے کہ اس سے نہ تو کوئی ان کی اصلاح ہوتی ہے اور نہ

ان کو کوئی فائدہ ہوتا ہے۔ پس یہ بھی بلا وجہ گناہ ہے۔

- ۷ حج سے متعلق امور انتظام میں کسی کمی یا کوتاہی پر ارباب انتظام اور حکومت کو ملامت اور برا بھلا لعن طعن کرنے لگ جاتے ہیں یہ بھی گناہ ہے۔
- ۸ چلنے پھرنے اور حج کے مناسک کے ادا کرنے میں کسی کو دھکا دینا، کسی بھی قسم کی اذیت و تکلیف پہنچا کر مناسک کو ادا کرنا، اس سے آگے بڑھنا اور سبقت کرنا۔ جیسے عرفات سے مزدلفہ آنے میں اور مزدلفہ سے منیٰ جانے میں اور رمی جمرہ کرنے میں وغیرہ یہ اذیت پہنچانے والے امور گناہ کبیرہ ہیں۔ عموماً عوام حجاج ان امور میں احتیاط نہیں کرتے۔

- ۹ آج کل کے دور میں دوسرے کے موبائل کو بغیر ان کی رضا کے استعمال کر لیتے ہیں۔ لحاظاً اور وقاراً اعتراض نہ کرنا یہ رضا کی علامت نہیں۔ اور کسی کے مال اور چیز کو بلا اس کی دلی رضامندی کے برتنا گناہ ہے۔ آج کل یہ مرض عام ہو گیا۔ محض تعلق اور ربط رضامندی کی دلیل نہیں۔ یہ گناہ بھی ہر جگہ عام ہے۔ اور حج کے دوران بھی عام ہے۔

- ۱۰ عورت بے پردہ رہتی ہے۔ اور چہرہ کھولے حرم میں اور راستوں میں پھرتی رہتی ہیں۔ ایک کمرہ میں اجنبی مرد اور عورت رہتے ہیں۔ اور عورت اور مرد پر پردہ کا اہتمام نہیں کرتے۔ اگر ایک کمرہ میں رہنا ہو جائے تو عورتیں ایک طرف ہو کر رسی باندھ کر چادر ڈال کر پردہ کر لیں یہ واجب ہے۔ مگر عموماً ایسا نہیں ہوتا عورتیں سر کھولے، گردن کلائی کھولے پھرتی رہتی ہیں اور کھانے پکانے و دیگر کام میں لگی رہتی ہیں۔ حتیٰ کہ وضو تک میں بے پردگی ہوتی ہے۔ عورتیں وضو کرتی ہیں مرد پیچھے انتظار میں رہتے ہیں۔ عورتیں کپڑے صاف کرتی رہتی ہیں مرد آتے جاتے رہتے ہیں، عورتوں کے سر کے بال اور کلائی وغیرہ پر اجنبی مردوں کی نظر پڑتی رہتی ہے۔ یہ سب گناہ کبیرہ ہے۔ اور گناہ کبیرہ کے ساتھ حج مبرور نہیں ہوتا۔
- دیکھئے غور کیجئے یہ عام وبا ہے کہ نہیں۔ ۹۰ فیصد عورتیں بے پردگی کی گناہ میں مبتلا

رہتی ہے۔ اس سے ان کا حج مبرور جس کی جزاء جنت اور مغفرت ہے حاصل نہیں ہوتی۔

اے ماؤں اور بہنو! حج میں خاص کر کے پردہ کا اہتمام کرلو۔ شیطان اور ماحول و رواج اسے مشکل دکھلائے تو کچھ مشقت اٹھا کر پردہ کا اہتمام کرلو۔ تاکہ حج مبرور کی فضیلت پالو۔ جس طرح قیمتی دنیا بلا مشقت اور قربانی کے حاصل نہیں ہوتی اسی طرح قیمتی ثواب بھی بغیر مشقت اور قربانی کے حاصل نہیں ہوتا۔ اور حج مبرور قیمتی ثواب ہے۔ حج مبرور کی ایک تعریف یہ ہے کہ جس میں حج کے امور اور مناسک کو مکمل طور پر ادا

کیا گیا ہو۔ ”الحج الذی وفیت احکامہ۔“ (فتح الباری، شرح بخاری: ۲۹۳/۳)

اور حج میں مکمل طور پر مناسک کی ادائیگی اس وقت ہوتی ہے جب کہ حج کے فرائض، واجبات اور اس کے ساتھ سنت کی بھی رعایت کی جائے، اور حج کے باب میں جو امور سنت ہیں اس کی بھی رعایت کی جائے۔

پس وہ لوگ جو حج میں کسی واجب کو چھوڑ دیتے ہیں کہ گو اس کے بدلے میں دم ادا کرتے ہیں مثلاً رمی جمرہ چھوڑ دیا اس کے بدلہ دم دیا۔ اس سے گو حج کا فریضہ تو ادا ہو جاتا ہے مگر حج مبرور کی تعریف میں یہ ہے ”الحج الذی وفیت احکامہ۔“ یہ نہیں پایا گیا۔ (فتح الباری: ۲۲۷/۳)

عموماً لوگ کہتے ہیں کہ بھائی صاحب فرائض واجبات ادا ہو جائے بڑی بات ہے، سنتوں پر عمل کرنا، کہاں، بہت مشکل ہے۔ خیال رہے کہ ایسا نظریہ اور ذہن ٹھیک نہیں۔ سنن کی رعایت اور اس کا اہتمام کرنا چاہیے۔ یہ فرائض اور واجبات کی کمی کو مکمل کرتی ہیں۔ اور ہمارے فرائض و واجبات عموماً ناقص رہتے ہیں۔ مزید سنن اور مستحبات سے ثواب اور مقبولیت کی شان پیدا ہوتی ہے۔ اور اس سے رضا اور قرب الہی کا حصول ہوتا ہے۔ عموماً محض فرائض و واجبات پر اکتفا کرنا امراء اور راحت پرستوں کا ذہن رہتا ہے۔ یہ امراء رخصت پسند بہت ہوتے ہیں۔ جو عالم ان کے سامنے رخصت کی باتیں کرتے ہیں۔ ان سے یہ امراء بہت خوش ہوتے ہیں۔ اور ان سے یہ مربوط ہوتے ہیں۔

عبادت میں ثواب بقدر مشقت ہے اور یہ تنعم کی وجہ سے راحت پرست ہوتے ہیں عبادت میں مشقت کو برداشت نہیں کرتے۔ پس یہ لوگ سنت کے مقابلہ میں رخصت کے طالب ہوتے ہیں۔ حج کے مناسک میں سنتوں کے خلاف رخصتوں کو تلاش کر کے عمل کرنا حج مبرور کے خلاف ہے۔ وجہ اس کی یہ ہے کہ آپ ﷺ نے حج کے مناسک کو مکمل طور پر کیا ہے پس آپ کے حج کے تمام مناسک کو اختیار کرنا حج کے مناسک کو کامل کرنا ہے۔ اس کے خلاف کرنا، حج کے مناسک کو مکمل ادا نہ کرنا بلکہ اس میں کمی کرنا ہے۔ جس سے ثواب میں کمی ہوتی ہے اور حج مبرور کی فضیلت حاصل نہیں ہوتی۔ مثلاً ایام تشریق میں ۱۲ کی رمی زوال سے پہلے کرنا، منیٰ میں پانچ نمازوں کا نہ پڑھنا، منیٰ سے صبح کے بعد کے بجائے رات میں چلے جانا۔ سنت کے خلاف ہے۔ گو اس سے دم واجب نہیں ہوتا اور حج ہو جاتا ہے۔

حج مبرور کی تعریف ہے جس میں ریاء شہرت نام نمود نہ ہو۔ ”الذی لا ریاء فیہ

ولا سمعة۔“ (مرقاۃ: ۶/۱۹۱)

عموماً حج جیسی عظیم عبادت میں نفس اور شیطان ریاء کاری اور شہرت کا دھیان اور اس کے اسباب پیدا کر دیتا ہے۔ بیشتر لوگ اس شیطانی باتوں کو سمجھ نہیں پاتے ہیں۔ مثلاً حج کے متعلق لوگوں میں مشہور کرنا کہ میں فلاں تاریخ کو حج کے لئے جا رہا ہوں۔ اخبار میں اعلان کرنا کہ فلاں تاریخ کو میری روانگی ہے، یہ کہلوانا کہ فلاں گاؤں یا علاقے کے لوگوں کو کہلا دینا کہ میں فلاں تاریخ کو حج کے لئے جا رہا ہوں۔

جاتے وقت بھیڑ اور ازدحام کے اسباب پیدا کرنا، زیادہ سے زیادہ لوگوں کے جمع ہونے کی صورت پیدا کرنا، بھیڑ اور ازدحام سے خوش ہونا، سفر حج سے پہلے دیگ چڑھانا لوگوں کو دعوت دینا، لوگوں سے کہلوانا گاڑی اور احباب کو لے کر روانگی کے وقت آجائیں دعا ہوگی۔ پھولوں کا ہار اپنے گلے میں ڈالنے دینا اور اس سے خوش ہونا۔ عام لوگوں سے ذکر کرنا کہ یہ میرا تیسرا حج ہے چوتھا حج ہے، مضمون میں لکھنا کہ میں نے اتنے اتنے حج کئے ہیں۔ بلا وجہ عام لوگوں سے عام مجلسوں میں حج کی تعداد کا ذکر کرنا، وغیرہ وغیرہ۔

یہ سب ریاء اور شہرت کی علامتیں ہیں۔ اس کی بڑی سخت وعید ہے، اس سے آخرت کا ثواب اکارت اور برباد ہو جاتا ہے۔ اور اللہ پاک کہہ دیتے ہیں کہ جاؤ اس کا بدلہ جو تم نے دنیا میں چاہا مل گیا، اب یہاں کوئی بدلہ نہیں۔ پس ریا اور شہرت کی وجہ سے حج مبرور کی فضیلت سے محروم رہے گا۔ کس قدر خسارہ کی بات ہے، جتنی بڑی عبادت ہوتی ہے اسی قدر شیطان اس کے برباد کرنے میں کوشش کرتا ہے۔

ایک مرتبہ سبحان اللہ کہنے میں شیطان ریا اور شہرت کے جال میں نہیں ڈالتا، بخلاف حج جیسی عظیم عبادت میں ہر چہار جانب سے اس میں پھندا اور جال ڈالتا ہے۔ کسی سے فرائض واجبات چھڑواتا ہے۔ کسی سے سنت کی اہمیت نکلوا کر اسے چھڑواتا ہے۔ کسی کو ریا اور شہرت کے کھنور میں ڈال کر حج مبرور کی فضیلت سے محروم کر دیتا ہے۔ عموماً دو وجہوں سے عورتیں حج مبرور کی فضیلت نہیں حاصل کر پاتیں اوپر گذرا کہ حج مبرور کی ایک تعریف ہے۔ ”المبرور الذی لا یخالطه شیء من الاثم“ جس میں کوئی گناہ نہ ہو۔ (عمدة القاری: ۱۰/۱۳۳)

پس جس حج میں گناہ کبیرہ کی آمیزش ہوگی اور گناہ کبیرہ کا صدور ہوگا حج مبرور کی فضیلت حاصل نہ ہوگی۔

① چونکہ حج میں عورتیں بکثرت رہتی ہیں، علاقے رشتہ دار کی عورتیں بھی عموماً ہوتی ہیں۔ یہ عورتیں آپس میں ایک دوسرے سے معمولی بات پر لڑ لیتی ہیں طعنہ دینے لگ جاتی ہیں۔ غیبت کرنے لگ جاتی ہیں بلا وجہ ایک دوسرے کی شکایتیں کرنے لگ جاتی ہیں اور فقرے کستی ہیں۔ یہ سب گناہ کبیرہ ہے۔ اور زبان کی آفت ہے۔

② چہرہ کھولے پھرتی رہتی ہیں۔ اجانب مردوں سے پردہ نہیں کرتیں۔ ان سے خلط ملط بلا ضرورت باتیں کرتی ہیں۔ جس کا بیان اوپر گذرا۔ یہ بے پردگی کا گناہ ہوا۔ اور غیر مردوں سے بے پردگی گناہ کبیرہ ہے۔

یہ وہ دواہم اور رائج گناہ ہیں جس میں بیشتر عورتیں گرفتار ہوتی ہیں اور حج کی عظیم

پس اے عورتو! کتنی جانی اور مالی مشقت سے تم حج میں آئی ہو، اس کے عظیم ترین ثواب کو ان کوتاہیوں کی وجہ سے ضائع و برباد نہ کرو۔ یہ قیمتی موقع بار بار نہیں ملتا ہے۔ پس اپنی زبان کی حفاظت کا اہتمام کرو اور اجنبی مردوں سے شرعی پردہ کرو اور چہرہ کھولے پھرنے سے بچو۔ حج مبرور سے جنت کا ٹکٹ حاصل کرلو۔

القول المحکم فی تحقیق سفر العجوز للحج بلا محرم

کیا ضعیفہ بوڑھی عورت بلا محرم کے حج کو جاسکتی ہے گنجائش ہے کہ نہیں؟ خواہ عورت بوڑھی ہو یا جوان۔ ۴۰ سال کی ہو یا ۶۰ سال کی بغیر محرم کے اس پر نہ حج واجب ہے اور نہ وہ بلا محرم کے حج کے لئے جاسکتی ہے۔ اس پر فقہاء احناف کا اتفاق اور اجماع ہے۔ نہ کوئی گنجائش ہے کہ وہ سفر حج بوڑھی ہونے کی بنیاد پر بلا محرم کے کرے۔ اسی کے قائل تمام متقدمین و متاخرین علماء ہیں۔ یہی مسئلہ ہے اسی پر فتویٰ ہے۔ یہی قول ہمارے دور کے تمام علماء کرام اور مفتیان عظام کا ہے۔ اس کے خلاف جس نے گنجائش نکالی ہے۔ (جیسا کہ بعض کتاب میں بوڑھی عورت کی گنجائش دی گئی ہے) وہ حدیث پاک جمہور علماء ارباب فتاویٰ اور علماء ہند و پاک کے خلاف ہے۔ اصول فتاویٰ کے خلاف ہے۔ اس پر عمل کرنا درست نہیں ہے۔ ممکن ہے اس گنجائش سے کوئی عورت بلا محرم کے حج کا جواز نکال لے وہ بعض اہل علم جو لوگوں کو خوش کرنے کے لئے سہولت اور گنجائش کا مزاج رکھتے ہیں۔ لوگوں میں نہ پھیلا دیں۔ اس کی مفصل تحقیق کی جاتی ہے تاکہ احناف کے یہاں اس گنجائش کا غلط ہونا دلائل کی روشنی میں واضح ہو جائے۔ اور شریعت کا حکم اچھی طرح معلوم ہو کر تشفی ہو جائے۔

احادیث پاک جس میں ہر عورت کو بلا محرم سفر سے منع کیا گیا ہے حضرت ابن عباس رضی اللہ عنہما سے مروی ہے کہ آپ ﷺ نے فرمایا، کوئی عورت سفر نہ کرے مگر یہ کہ اس کے ساتھ محرم ہو۔ (بخاری: ص ۲۵۱)

حضرت ابو ہریرہ رضی اللہ عنہ سے مروی ہے کہ کوئی عورت سفر نہ کرے تا وقتیکہ اس کے ساتھ محرم نہ ہو۔ (عمدة القاری: ۱۰/۳۱۱)

حضرت ابو ہریرہ رضی اللہ عنہ سے مروی ہے کہ آپ ﷺ نے فرمایا کسی عورت کے لئے حلال نہیں کہ وہ ایک دن یا اس سے زائد کا سفر بغیر محرم کے کرے۔ (طحاوی: ص ۳۵۷)

حضرت ابو ہریرہ رضی اللہ عنہ سے مروی ہے کہ آپ ﷺ نے فرمایا کہ ایک برید (ڈاک کی مسافت ۱۲ میل) بلا محرم کے سفر نہ کرے۔ (طحاوی: ص ۳۵۶)

حضرت ابو ہریرہ رضی اللہ عنہ سے مروی ہے کہ کسی عورت کے لئے حلال نہیں کہ وہ ۳ دن یا ۳ رات کا سفر بلا کسی محرم کے کرے۔ (ابن خزیمہ: ص ۱۳۶، مسلم)

دیکھئے اوپر کی حدیث۔ آپ نے ایک دن کی جو مسافت ہے اس کی بھی آپ ﷺ نے اجازت نہیں دی۔ اسی روایت کے پیش نظر امام ابو حنیفہ اور امام ابو یوسف کی ایک روایت میں ہے کہ بلا محرم کے سفر ایک دن کا بھی درست نہیں۔ موجودہ دور میں بے دینی اور فحاشی اور فسق اور فجور کے عام ہونے کی وجہ سے اسی قول پر احتیاطاً فتویٰ دینا چاہئے۔ چونکہ فتویٰ کے اصول میں ہے کہ زمانہ کے مصالح اور حالت کی رعایت کی جائے۔ ”أوفق للزمان“ کا خیال کیا جائے۔

چنانچہ اعلیٰ السنن میں ہے ”و ینبغی ان یکون الفتویٰ علیہ لفساد الزمان و استحسّن العلماء الا فتاء علیہ لفساد الزمان.“ (اعلاء السنن: ص ۹)

چنانچہ علماء کی ایک جماعت نے ایک دن کے سفر کی بھی اجازت بلا محرم کے نہیں دی ہے۔ چنانچہ علامہ ابن حزم ظاہری اور حضرت طاؤس کا یہی مسلک ہے، ”ان مذهب ہذین طاؤس و الظاہریۃ عدم جواز سفر المرأة مطلقاً سواء کان السفر قریباً او بعيداً الا و معها ذو محرم لها.“ (عمدة القاری: ۱۰/۲۲۲)

یہی مسلک امام اعظم اور ان کے استاد ابراہیم نخعی کا ہے۔ (عمدة القاری: ۱۰/۲۲۱)

یہی قول امام ابو یوسف کا بھی ہے: ”و روی عن ابی حنیفہ و ابی یوسف کراهۃ خروج مسیرۃ یوم واحد لغیر محرم او زوج.“ (اعلاء السنن: ص ۹)

— ﴿مَنْ مَرَّ بِكَشَّةٍ﴾ —

حضرت ابن عباس رضی اللہ عنہما سے مروی ہے کہ آپ ﷺ نے لوگوں کو خطبہ دیا۔ فرمایا کوئی عورت بلا محرم کے سفر نہ کرے اور نہ کوئی عورت کے پاس بلا محرم کے آئے، اس پر ایک شخص نے کہا اے اللہ کے رسول میں نے فلاں غزوہ میں اپنا نام لکھا دیا ہے اور ارادہ کیا ہے کہ عورت کو حج کروادوں۔ (یعنی عورت کو کسی کے ساتھ حج میں بھیج دوں) آپ نے فرمایا اپنی عورت کے ساتھ حج کرو۔ (غزوہ میں مت جاؤ)

دیکھئے شوہر جہاد میں اور بیوی حج میں۔ آپ نے شوہر کو جہاد سے ہٹا کر بیوی کے ساتھ حج کرنے کہا، عورت کو بلا محرم یا شوہر کے جانے نہیں دیا۔ دیکھئے جہاد کی کتنی فضیلت ہے اور آپ کے زمانہ میں اس کی کتنی سخت ضرورت تھی آپ نے جہاد کے بجائے عورت کے ساتھ جانے کہا، چونکہ عورت کا بلا شوہر و بلا محرم جانا گناہ کا باعث تھا۔ حج کا سفر چونکہ ۳ دن سے زائد کا ہے۔ اور حضرت ابن عمر کی حدیث میں ۳ دن سے یا اس سے زائد کی مسافت کے سفر سے آپ نے منع فرمایا ہے۔ چونکہ یہ روایت کثرت کے ساتھ مروی ہے۔ اسی روایت کے ۳ دن کو حلال و حرام کا معیار بنایا ہے۔

اعلاء السنن میں ہے ”و اتفقت الروایات عن ابن عمر بذكر الثلث و المعتمد علیہا و ہی الاصل فی الحکم۔“ (اعلاء السنن: ص ۹)

پس متقدمین و متاخرین کا مفتی یہ قول یہی ہے کہ ۳ دن کی مسافت کا سفر بلا محرم کے حرام ہے۔ عنایہ میں ہے ”ولا يجوز للمرأة ان تحج اذ لم یکن لها محرم او زوج اذا كان بینہا و بین مكة ثلاثة ايام۔“ (عنایہ: ۲/۲۲۰، علی فتح القدیر) اسی وجہ سے فتاویٰ قاضی خاں میں لکھا ہے کہ اجماع ہے بوڑھی عورت بلا محرم کے نہیں جاسکتی۔ ”و اجمعوا علی ان العجوز لا تسافر بغیر محرم۔“ (بحوالہ فتاویٰ رحیمیہ: ۶۱/۸)

فقہاء و محققین کے اقوال کہ بوڑھی عورت اس حرمت میں داخل ہے علامہ عینی عمدۃ القاری شرح بخاری میں لکھتے ہیں حدیث پاک میں تمام عورتوں کے بارے میں خواہ نہ بڑھی، خواہ نہ چھوٹی، حرمت اور ممانعت شامل ہے کوئی تخصیص نہیں۔ ”و فیہ“

ان النساء کلھن فی منع المرأة عن السفر الا ذی محرم۔“ (عمدة القاری: ۲۲۲)
ملا علی قاری شرح مشکوٰۃ میں لکھتے ہیں۔ بوڑھی عورت بھی شامل ہو۔ ”امرأة
شابة او عجوزة۔“ (شرح مشکوٰۃ: ۵/۲۶۸)

ہدایہ کی شرح بنایہ میں ہے ”سواء كانت المرأة شابة او عجوزة۔“

(شرح بنایہ: ۳/۲۳۹)

عنایہ میں علی شرح الہدایہ میں ہے ”شابة كانت او عجوزة۔“

(شرح الہدایہ: ۲/۲۲۰)

ابن ہمام فتح القدر میں بھی یہی صاف لکھتے ہیں۔ ”وان كانت عجوزة۔“

(فتح القدر: ۲/۳۱۹)

ابن نجیم بحر الرائق میں لکھتے ہیں کہ حدیث پاک میں سب عورت خواہ بوڑھی کیوں
نہ ہو حرام ہونے میں شامل ہے۔ ”واطلاق فشمّل المشائخ و العجوز لاطلاق
النصوص۔“ (بحر الرائق: ۲/۲۳۸)

طحاوی علی الدر میں علامہ طحاوی لکھتے ہیں ”و لو عجوزا لاطلاق
النصوص۔“ (طحاوی علی الدر: ۱/۲۸۴)

مجمع الانہر شرح ملتقى الابحر میں ہے حکم سب کو شامل ہے۔ ”للمرأة الشابة
والعجوز۔“ (شرح ملتقى الابحر: ۱/۲۶۲)

محیط برہانی جو فقہ حنفی کی بڑی مشہور کتاب ہے اس میں ہے ”و المحرم فی
حق المرأة شرط شابة لو كانت عجوزة اذا كان بينها و بین مكة ثلاثة
ایام۔“ (محیط برہانی: ۳/۹)

مرعاة المفاتیح میں ہے ممانعت کی حدیث میں لفظ ”امرأة“ ہے جو ان بوڑھی
سب کو شامل ہے۔

لفظ ”امرأة فی الحدیث عام یشمل الشابة و العجوز۔“

(مرعاة المفاتیح: ۶/۲۲۷)

علامہ شامی رحمہ اللہ درمختار کی شرح ردالمحتار میں لکھتے ہیں ”و لو عجوزاً“ خواہ بوڑھی ہی کیوں نہ ہو، اس کے ساتھ محرم واجب ہے۔ پھر ایک شبہ کا دفاع کرتے ہیں کہ بوڑھی عورت کے بارے میں عفت کے خلاف کا کوئی اندیشہ نہیں میلان طبیعت کا جو ان کی طرف ہوتا ہے یہی غلط فہمی تو گنجائش دینے والے کو ہوئی ہے کہ نہیں ”بوڑھی کو بھی فتنہ کا اندیشہ ہوتا ہے یہ بھی محل فتنہ ہے۔ اس کا بھی کوئی طالب ہوگا۔ فرماتے ہیں ”لکل ساقطة لاقطة و کل کاسدة یوم یوم لها سوق“ اور تجربہ بھی شاہد بوڑھے ضعیف حتیٰ کہ بعض ادھیڑ عمر والے اس کے طالب ہوتے ہیں خصوصاً اگر بہتر صورت والی ہو۔

اسی طرح علامہ عینی نے عمدۃ القاری میں اس قائل کے قول کو رد کیا ہے جو یہ سمجھتے ہیں کہ بوڑھی سے کوئی خطرہ نہیں ہے۔ ”و تعقب بان لکل ساقطة لاقطة۔“
(عمدۃ القاری: ۲۲۲/۱)

ابن نجیم اور علامہ شامی اس قول پر رد کرنا چاہتے ہیں کہ یہاں بوڑھی عورت اس وجہ سے کہ بوڑھی ہے مستثنیٰ نہیں ہوگی جب شارع نے مطلقاً کسی تخصیص کے منع کیا ہے تو کیسے اسے نکالا جائے گا۔ ”لا طلاق النصوص۔“ (۴۶۴/۲)
پس جب شارع نے نہیں نکالا ہے تو ہمیں اس کا اختیار نہیں۔ یعنی جس طرح اردو زبان میں عورت سب کو شامل ہے اسی طرح عربی زبان میں امرأۃ سب کو شامل ہے۔

مناسک حج کی کتاب میں بھی بوڑھی عورت کو بلا محرم

کے اجازت نہیں دی ہے

شرح مناسک میں ملا علی قاری کے حاشیہ میں ہے ”المرأۃ عجوزاً کانت المرأة او شابة او صبية بلغت حد الشهوة۔“ (شرح مناسک: ص ۵۶)
غنیۃ الناسک فی بغۃ الناسک میں ہے ”الرابع المحرم او الزوج لامرأة بالغة و لو عجوزاً او معها غیرها من النساء الثقات و الرجال الصالحین۔“ (غنیۃ الناسک فی بغۃ الناسک: ص ۲۶)

چوتھی شرط حج کے لئے محرم کا ہونا ہے عورت خواہ جوان ہو یا بڑھیا ہو اس کے ساتھ عورتوں کی جماعت ہو یا صالحین کی جماعت ہو پھر بھی بلا محرم یا شوہر کے جائز نہیں۔

مفتیان پاکستان کے نزدیک بھی خواہ کتنی بوڑھی

ہو بلا محرم کے جائز نہیں

جن صاحب نے یہ گنجائش نکالی ہے کہ ۶۰ سالہ بوڑھی عورت بلا محرم کے جب کہ کوئی خطرہ نہ ہو حج کے لئے جاسکتی ہے، اس گنجائش کا کسی نے بھی فتویٰ نہیں دیا ہے۔ جمہور علماء احناف کے خلاف ہے۔ علماء پاکستان نے بھی خواہ کسی عمر کی عورت ہو ۶۰ سالہ ہو ستر سالہ ہو گنجائش نکال کر اجازت نہیں دی ہے۔ دیکھئے فتاویٰ۔

سوال: کیا ۵۰ سال ۶۰ سال یا ۷۰ سال کی نا محرم عورت ۷۰ سال کے نا محرم مرد کے ساتھ حج و عمرہ کر سکتی ہے؟

جواب: نا محرم کے ساتھ حج و عمرہ کا سفر بوڑھی عورت کے لئے بھی جائز نہیں۔

(آپ کے مسائل: ۵۱/۴)

یہاں جواب دیکھئے۔ ۶۰ سالہ ستر سالہ بوڑھی عورت بظاہر شہوت ختم ہو جاتی ہے عمر اور حالت کے اعتبار سے زنا وغیرہ کا اندیشہ نہیں ہوتا مگر پھر بھی سفر جائز نہیں۔ شریعت نے بوڑھی ہو یا جوان بلا محرم کے سفر شرعی کی اجازت نہیں دی ہے۔ مولانا مفتی عبدالرشید صاحب کے فتاویٰ میں ہے:

عورت چاہے کتنی بوڑھی ہو اس کے لئے بلا محرم سفر حج حرام ہے۔ اگرچہ اس کے ساتھ دوسری عورتیں اپنے محارم کے ساتھ ہو تو بھی جائز نہیں۔ اگر مرتے دم تک محرم میسر نہ ہو تو حج بدل کی اس پر وصیت فرض ہے۔ (احسن الفتاویٰ: ۵۲۳/۴)

فتاویٰ خیر یہ میں بھی بوڑھی عورت کو جائز قرار نہیں دیا ہے کہ وہ سفر کرے۔ بوڑھی عورت بھی بغیر محرم کے عمرہ کا سفر نہ کرے۔ (خیر الفتاویٰ: ۲۲۶/۴)

مفتیان ہند اور اس کے متعلق ان کے فتاویٰ

فتاویٰ رحیمیہ میں ایک سوال جواب کے ذیل میں یہ فتویٰ ہے:

﴿مکتبہ پبلیشرز﴾

سوال: ایک بڑی عمر کی خاتون ہے، وہ اپنے پھوپھی زاد بھائی کے ساتھ جوان کا بہنوئی بھی ہے حج ادا کرنے جاسکتی ہے یا نہیں؟

جواب: عورت جوان ہو یا ضعیفہ اس کے لئے محرم کے بغیر حج کے لئے جانا جائز نہیں ہے۔ (فتاویٰ رحیمیہ: ۷۰/۸)

اسی طرح ایک اور سوال کے ذیل میں ہے:

بڑھیا بغیر محرم کے حج کر سکتی ہے یا نہیں۔ ایک عورت کی عمر پچاس ساٹھ برس کی ہے۔ دو تین برس سے اس پر حج فرض ہوا ہے۔ شوہر اور شرعی محرم نہ ہونے کی وجہ سے فی الفور حج ادا نہ کر سکی۔ نیک دیندار معتمد پڑوسی حج کے لئے جاتا ہے اس کے ہمراہ جائے تو حج ادا ہو گا یا نہیں۔

جواب: (جواب طویل ہے، چند اہم عبارتیں جو محل کے مناسب ہیں ذکر کی جاتی ہیں) عورت اور مکہ معظمہ کے درمیان ۳۳۰۰۰ فاصلہ ہو تو محرم کا ہمراہ ہونا ضروری ہے، عورت معمرہ بڑھیا ہو یا جوان۔ (۲۱۸/۱)

اور فتاویٰ قاضی خاں میں ہے ”و اجمعوا علی ان العجوز لا تسافر بعیر محرم“ فقہاء کا اجماع ہے کہ بڑھیا عورت محرم کے بغیر سفر نہ کرے۔ خلاصہ یہ ہے کہ بدون خاوند و محرم کے حج کے جانے کی کوئی صورت نہیں ہے۔

(فتاویٰ قاضی خاں: ۵۷/۸)

ایک اور جگہ پر بوڑھی عورت کے بلا محرم کے سفر حج کے متعلق سوال پر یہ جواب ہے۔ حج کے شرائط و وجوب ادا میں سے ایک شرط یہ ہے کہ عورت کے ساتھ چاہے وہ ضعیفہ ہو یا جوان پورے سفر میں محرم کا ساتھ ہونا ضروری ہے اگر محرم نہ ملے تو بلا محرم حج کے لئے جانا گناہ ہے۔ محرم نہ مل سکے تو حج بدل کی وصیت کرے اور رقم نکال کر الگ کر دے۔ فتاویٰ قاضی خاں میں ہے ”و اجمعوا علی ان العجوز لا تسافر بغیر محرم و لا تخلو برجل شابا کان او شیخاً“ یعنی فقہاء کا اس پر اجماع ہے کہ ضعیفہ عورت بھی بغیر محرم کے سفر نہ کرے۔ اور نہ کسی اجنبی کے ساتھ تنہائی اختیار کرے۔

کرے۔ وہ اجنبی جوان ہو یا بوڑھا۔ (رجیمہ: ۶۱/۸، قاضی خاں: ۸۹/۱)

مزید مفتی عبدالرحیم صاحب نور اللہ مرقدہ اس اعتراض پر کہ اس سے تو بہت سی عورتیں حج سے محروم ہو جائیں گی۔ جواب دیتے ہیں: ”تو محرم یا شوہر کی شرط محرومی کے لئے نہیں بلکہ عورتوں کی عفت اور عصمت کی حفاظت کے لئے ہے۔ اس کے بلا عورت کی کوئی قیمت نہیں۔“

محرم کی شرط ظماً نہیں ہے بلکہ اس کی عفت کی بقا کے لئے ہے عورت کے حق میں محرم کی شرط اور ضرورت حج سے محرومی کا باعث نہیں بلکہ اس کی عصمت و ناموس کی حفاظت اور بدگمانی بدنامی اور تہمت سے بچانے کے لئے ہے جس کے بغیر عورت کی کوئی قیمت نہیں لہذا عورتوں کو چاہئے کہ احکام شرعیہ کی قدر کریں اور شریعت کو محسن سمجھیں رہا حج کا معاملہ تو کوئی محرم نہ ملے تو شریعت نے حج بدل کی بھی اجازت دے دی ہے جس میں وہ پورے ثواب کی مستحق ہوگی اور مزید برآں شرعی حکم کی تابعداری کرنے والی اور مستحق۔ اجر عظیم ہوگی۔ (رجیمہ: ۲۹/۸)

بوڑھی عورت کو بلا محرم کے سفر حج کی اجازت
و گنجائش اجماع کے خلاف ہے

خیال رہے کہ علماء احناف کا، احادیث ممانعت کے پیش نظر اتفاق ہے کسی بھی محقق عالم نے اس مسئلہ میں اختلاف نہیں کیا ہے اسی وجہ سے قاضی خاں میں ہے کہ یہ مسئلہ اجماعی ہے۔ (قاضی خاں: ۸۹/۱)

اور قاعدہ ہے کہ اجماع کے خلاف فتویٰ دینا مردود ہے: ”حتی شرط للمفتی ان لا یفتی بقول یخالف اقوال جماعة العلماء و المتقدمین۔“
(اعلاء السنن: ص ۲۳۰)

اصول بزدوی میں ہے ”بل خلاف الواحد لا یعتبر و لا خلاف الا قل لأن الجماعة احق بالاصابة۔“ (اصول بزدوی: ص ۲۳۳)

جب کہ تمام علماء احناف کا اس پر اجماع ہے کوئی بوڑھی عورت کو بھی بلا محرم کے سفر کی اجازت نہیں دے رہیں تو کسی کا جواز کی شکل ڈھونڈنا گنجائش نکالنا جمہور کے خلاف ہونے کی وجہ سے مردود ہوگا۔ اور جن عورتوں نے بلا محرم کے سفر کیا ہوگا ان کا گناہ گنجائش دینے والے کے ذمہ ہوگا۔

گنجائش نکالنا مصالحوں، عقل اور تفقہانہ امور کے بھی خلاف ہے خیال رہے کہ بوڑھی عورت کے لئے گنجائش نکالنا جہاں حدیث پاک اور فقہاء اور علماء کے خلاف ہے۔ وہاں مصالحوں کے بھی خلاف ہے۔

پہلی بات تو یہ ہے کہ گنجائش نکالنے والے یہ سمجھتے ہیں کہ بوڑھی عورت سے فتنہ نہیں ہے، یہی بنیادی غلطی ہے۔ فتنہ ہو یا نہ ہو شارع اور شریعت نے بیان کیا ہے۔ علت اور وجہ ہماری تلاش کردہ ہے۔ ضروری نہیں کہ اسی علت پر حکم کا مدار ہو۔ تاہم بوڑھی عورت بھی محل فتنہ اور محل شہوت ہے۔ اگر عورت کو بوڑھی ہو۔ مگر خوبصورت ہو، ملیجہ ہو، صحت مند ہو، بہتر لباس کی عادی ہو تو جوان کی طرح محل فتنہ اور محل شہوت ہے۔ جیسا کہ عموماً خوشحال اور مالدار گھرانے کی عورت ہوتی ہے۔

بوڑھی عورت کا آخر کیا معیار ہوگا۔ اس کا فیصلہ مشکل ہے۔ غریب گھرانے کی عورت جس کی صحت کمزور ہو، بسا اوقات جوانی میں اور متوسط عمر میں چہرے اور جسم کی نشوونما کے اعتبار سے بوڑھی معلوم ہونے لگتی ہے۔ مسلسل مرض کا شکار ہو، کھانا پینا بہتر نہ ہو تو بیچ عمر میں بوڑھی معلوم ہونے لگتی ہے۔ اور صحت کی رعایت کرنے والی صحت مند خوش لباس عمدہ کھانے پینے والی ۵۰-۶۰ سال کی عورت بھی متوسط عمر کی معلوم ہوتی ہے۔ لہذا اس کی تحقیق کہاں تک اور کس معیار پر کی جائے گی۔

عموماً بد نما صورت کمزور مریض گندی اور پلید رہنے والی جوان عورت محل فتنہ نہیں ہوتی ہے۔ تب تو فتنہ نہ ہونے کی وجہ سے ایسی عورت کو اجازت ہو سکتی ہے ظاہر ہے کہ اس کا تو کوئی بھی قائل نہیں۔

مزید دوسرا فتنہ یہ ہوگا کہ متوسط طبقہ کی عورت بھی اپنے آپ کو بوڑھی کے زمرہ میں داخل کر لے گی۔ لہذا بوڑھی عورت کو گنجائش دے کر ایک عظیم فتنہ کا دروازہ کھولنا ہے۔ اسی وجہ سے حدیث پاک میں مطلقاً عورت ذکر کیا گیا ہے۔ جو سب کو شامل ہے۔ لہذا ۶۰ سال کی عورت کو گنجائش دینا فتنہ سے خالی نہیں چونکہ تجربہ اور مشاہدہ ہے خوشحال مالدار گھرانے کی صحت مند عورت خوبصورت خوش لباس ہوتی ہے یہ بھی محل فتنہ ہو جاتی ہے۔ پس جمہور علماء کا فیصلہ ہے کہ خواہ عورت بوڑھی ہو بلا محرم کے سفر حج نہیں کر سکتی۔ یہ عقل اور مصالح زمان کے بھی موافق ہے۔ اور ایک فتنہ کا دروازہ کھولنا ہے۔

بلا محرم کے جانے کا وبال تجربہ میں آچکا ہے

مولانا یوسف صاحب لدھیانوی اسی قسم کے سوال کے جواب میں ایک بوڑھی عورت عبادت گزار بغیر محرم کے ادائے فریضہ حج بذریعہ ہوائی جہاز کراچی سے جدہ روانہ ہوتی ہیں..... لکھتے ہیں جب تک محرم میسر نہ ہو عورت پر حج فرض ہی نہیں ہوتا اس لئے نہ کریں۔ اور اگر بہت ہی شوق ہے تو نکاح کر لیا کریں۔ میرے علم میں ایسے کیس موجود ہیں کہ عورت محرم کے بغیر حج پر گئی اور وہاں منہ کالا کر کے آئی۔ دیکھنے میں ماشاء اللہ جتن ہے، لیکن اندر کی حقیقت یہ ہے کہ اس لئے خدا کے قانون کو محض اپنی رائے اور خواہش سے ٹھکرا دینا اور ایک پہلو پر نظر کر کے دوسرے سارے پہلوؤں سے آنکھیں بند کر لینا دانشمندی نہیں افسوس ہے آج یہ مذاق عام ہو گیا ہے (آپ کے مسائل اور ان کا حل: ۵۱/۴) لہذا اللہ کے بندو اور بندو! ہرگز ایسی بات مت مانو جو حدیث پاک اور جمہور علماء کے خلاف ہو، جس میں شریعت کے بجائے مالداروں و نیا داروں کے ذوق کی رعایت کرتے ہوئے عورتوں کے نفسانی مزاج کی رعایت کرتے ہوئے حدیث اور فقہاء جمہور کے قول کو بالائے طاق رکھتے ہوئے گنجائش نکالنے کی غلط سعی کی گئی ہو۔ و ما ارید الا اصلاح۔

عمرہ کے سلسلہ میں آپ کے پاکیزہ شامل و طریق و تعلیمات کا بیان

آپ ﷺ نے حج سے پہلے عمرہ کیا

حضرت براء رضی اللہ عنہ سے مروی ہے کہ آپ ﷺ نے حج سے پہلے عمرہ کیا۔
حضرت ابن عمر کہتے ہیں کہ آپ ﷺ نے حج سے پہلے عمرہ کیا ہے۔

(بخاری: ص ۲۳۸، ابویعلیٰ، عمدۃ: ۱۱۵/۱۰)

ابو اسحق سے مروی ہے کہ میں نے حضرت مسروق عطاء مجاہد سے پوچھا تو انہوں
نے کہا کہ آپ ﷺ نے حج سے پہلے ذی قعدہ میں عمرہ کیا۔ (بخاری: ۲۳۹/۱۰)
حضرت براء بن عاذب کہتے ہیں کہ آپ ﷺ نے حج سے پہلے دو مرتبہ ذیقعدہ
میں عمرہ کیا۔ (بخاری)

فَالَّذِينَ لَا: تمام حضرات انبیاء کرام نے اور خدا کے برگزیدہ بندوں نے ہر دور میں حضرت
آدم علیہ السلام کے بعد حج اور عمرہ کیا ہے۔ چنانچہ آپ ﷺ نے بھی نبوت سے پہلے حج اور
عمرہ کیا ہے اور نبوت کے بعد ہجرت سے پہلے ہی مکہ مکرمہ میں حج اور عمرہ کرتے رہے۔
ابن حزم نے بیان کیا ہے کہ ”قال ابن حزم حج رسول الله صلى الله عليه
وسلم قبل النبوة و بعدها. قبل الهجرة حججا و عمرا لا يعرف
عددها.“ (بدایۃ السالک: ۱۹/۱)

آپ نے کتنی مرتبہ عمرہ کیا

حضرت قتادہ کہتے ہیں کہ میں نے حضرت انس رضی اللہ عنہ سے پوچھا کہ آپ ﷺ نے
کتنی مرتبہ عمرہ کیا ہے کہا کہ چار مرتبہ۔ ایک عمرہ حدیبیہ سے ذی قعدہ میں کہ جس میں
مشرکین نے روک دیا تھا اس سے اگلے سال آپ نے ذی قعدہ میں کیا جس کی

— ﴿مَنْزَمَةٌ بِبَشِيرَةٍ﴾ —

مصالحات ہوئی تھی (کہ اس سال چلے جائیں عمرہ نہ کریں اور اگلے سال آکر کریں) اور جعرانہ مقام سے جب کہ حنین کے موقع پر غنیمت تقسیم فرما رہے تھے اور میں نے پوچھا حج کتنی مرتبہ کیا۔ کہا ایک مرتبہ۔ (بخاری: ص ۲۳۹)

فَائِدَہ: بیشتر روایتوں میں آپ ﷺ کے ۴ عمرے کا ذکر ہے۔ عمدۃ القاری شرح بخاری میں ان عمروں کی تفصیل اس طرح ہے ① عمرہ حدیبیہ آپ اس مرتبہ بیت اللہ خانہ کعبہ سے روک دیئے گئے تھے اسی حدیبیہ کے مقام پر آپ نے قربانی کی حلق کرایا اور حلال ہو کر واپس مدینہ تشریف لے آئے۔ ② عمرۃ القضاء۔ آئندہ سال عمرہ کے لئے تشریف لے گئے۔ عمرہ ادا کرنے کے بعد واپس تشریف لے آئے۔ اسے عمرۃ القضاء اس وجہ سے کہا جاتا ہے کہ آپ نے پچھلے عمرہ کی جسے بیت اللہ سے روک دیئے جانے کی وجہ سے ادا نہ کر سکے اس کی آپ نے قضا کی تھی۔ ③ تیسرا عمرہ ذیقعدہ سنہ ۸ ہجری میں آپ نے کیا تھا۔ اسے عمرہ جعرانہ کہتے ہیں۔ یہ تینوں عمرے ذیقعدہ میں ہوئے تھے۔ ④ چوتھا عمرہ حج کے ساتھ تھا۔ آپ ﷺ نے حجۃ الوداع میں عمرہ کو حج کے ساتھ ملا دیا تھا۔ وادی عقیق میں حضرت جبریل علیہ السلام تشریف لائے اور فرمایا کہ عمرہ حج کے ساتھ کر دیجئے۔ اس طرح چار ہو گئے۔ علامہ عینی کہتے ہیں جن لوگوں نے تین عمرہ ہونا ذکر کیا ہے انہوں نے حج کے عمرہ کو چھوڑ دیا۔ جنہوں نے دو عمرہ کہا انہوں نے حج کے ساتھ عمرہ کو اور پہلے عمرہ حدیبیہ والے کو چھوڑ دیا اس لئے کہ عمرہ کے ارکان ادا کرنے سے روک دیئے گئے تو عمرہ ہوا ہی نہیں۔ صرف عمرۃ القضاء اور عمرہ جعرانہ کو شامل کیا۔ (عمدۃ القاری: ۱۰/۱۱۲)

خلاصہ یہ نکلا کہ آپ ﷺ نے مستقلاً دو ہی عمرہ کیا۔ عمرۃ القضاء، عمرہ جعرانہ۔

حج کے علاوہ آپ نے ۳ مرتبہ عمرہ کیا

حضرت عائشہ رضی اللہ عنہا سے مروی ہے کہ آپ ﷺ نے (حج کے علاوہ) ۳ عمرہ کیا۔ ایک عمرہ شوال میں دو ذیقعدہ میں۔ (بیہقی، عمدۃ القاری: ص ۱۱۱)

حضرت ابو ہریرہ رضی اللہ عنہ سے مروی ہے کہ آپ ﷺ نے ۳ عمرہ کیا اور یہ سب ماہ ذی

قعدہ میں کیا تھا۔ آپ ﷺ نے ۴ مرتبہ احرام باندھا ہے۔ اولاً آپ نے حدیبیہ سے عمرہ کا احرام باندھا مگر اہل مکہ نے آپ کو روک دیا اور مکہ مکرمہ میں جانے سے منع کر دیا۔ چنانچہ آپ نے حدیبیہ ہی میں جو حدود حرم میں داخل تھا، قربانی کی حلق کر لیا اور حلال ہو گئے، پھر آئندہ سال آپ نے عمرہ ادا کیا جسے عمرۃ القضاء کہتے ہیں۔ اصل تو عمرہ ۳ رہی ہے۔ پہلا عمرہ صرف احرام ہی تک رہا، اس کو بھی عمرہ میں شامل کر لیا گیا ہے جس کی وجہ سے عمرہ ۴ ہو گئے۔ اسی وجہ سے بعض روایتوں میں ۳ ہے۔ بعض روایتوں میں ۲ عمرہ کا ذکر ہے۔ اس میں حدیبیہ کے عمرہ کو اور وہ جو حج کے ساتھ کیا تھا اسے شامل نہیں کیا گیا۔ حقیقت میں مستقل عمرہ دو ہی ہے۔ ایک عمرۃ القضاء دوسرا جعرانہ سے عمرہ۔ پس حج کے علاوہ حقیقت میں دو ہی عمرے ہوتے ہیں۔

آپ نے رمضان میں عمرہ کیا کہ نہیں

حضرت عائشہ رضی اللہ عنہا سے مروی ہے کہ آپ ﷺ نے عمرہ رمضان میں کیا۔

(دارقطنی، عمدۃ القاری: ص ۱۱۱)

حضرت ابن عمر رضی اللہ عنہما سے مروی ہے کہ آپ ﷺ نے حج سے قبل دو یا تین عمرہ کیا۔

اس میں ایک عمرہ رمضان میں کیا۔ (عمدۃ القاری: ۱۱۱/۱۰)

فَالْأَمْرُ بِشَرِّحِ رَوَايَتِي فِيهِ أَنَّكَ أَتَيْتَ رَسُولَ اللَّهِ صَلَّى اللَّهُ عَلَيْهِ وَسَلَّمَ فِي رَمَضَانَ قَطُّ وَعُمْرُهُ مَضْبُوطَةُ الْعَدَدِ وَالزَّمَانِ. "فان رسول الله صلى الله عليه وسلم لم يعتمر في رمضان قط و عمره مضبوطة العدد و الزمان." خود حضرت عائشہ رضی اللہ عنہا کا قول ہے کہ آپ ﷺ نے سوائے ذیقعدہ کے اور کسی ماہ میں عمرہ نہیں کیا۔ (زاد المعاد: ص ۱۳۹)

ابن قیم سختی سے رمضان کا انکار کرتے ہوئے کہتے ہیں "و لا خلاف ان عمره لم تزد على اربع فلو كان قد اعتمر في رجب لكان خمسا و لو كان لقد اعتمر في رمضان لكانت ستا." (زاد المعاد: ص ۱۳۹)

”ان عمرہ کلہا کانت فی اشہر الحج.“ (زاد المعاد: ص ۱۴۰)

پس معلوم ہو گیا کہ آپ ﷺ نے کوئی عمرہ رمضان مبارک میں نہیں کیا ہے۔

علامہ ابن قیم نے رمضان میں عمرہ نہ کرنے کی وجہ یہ بیان کیا ہے کہ رمضان میں آپ عبادت میں بہت مبالغہ کیا کرتے تھے۔ عمرہ کا سفر رمضان کی عبادت میں حائل ہو جاتا اور عبادت میں حرج واقع ہونے کی وجہ سے آپ نے عمرہ نہیں فرمایا، کہ عمرہ سے زیادہ حیثیت و اہمیت رمضان کی عبادت کی ہے۔

چنانچہ وہ لکھتے ہیں ”ان رسول اللہ صلی اللہ علیہ وسلم کان یشتغل فی رمضان من العبادات مما هو اہم من العمرة و لم یکن الجمع بین تلك العبادات و بین العمرة فاخر العمرة الی اشہر الحج و قر نفسه علی تلك العبادات فی رمضان مع ما فی ترك ذلك من الرحمة بامته و الرأفة بهم فانہ لو اعتمر فی رمضان لبادرت الامة الی ذلك و کان یشق علیہا الجمع بین العمرة و الصوم.“ (زاد المعاد: ص ۴۱)

آپ نے شوال میں عمرہ نہیں کیا

حضرت عائشہ حضرت ابن عباس حضرت انس رضی اللہ عنہم کی روایت میں ہے کہ آپ نے تمام عمرہ ذی قعدہ ہی میں کیا۔ (زاد المعاد، خبر جۃ الوداع: ص ۳۱۳)

حضرت مجاہد حضرت ابن عمر رضی اللہ عنہما سے نقل کرتے ہیں کہ آپ ﷺ نے ۳ عمرہ کیا سب ذی قعدہ میں ہی کیا۔ (بیہقی، عمدۃ القاری: ۱۱۳/۱۰)

بعض روایتوں سے معلوم ہوتا ہے کہ آپ نے شوال میں بھی عمرہ کیا ہے۔ مگر یہ روایت صحیح نہیں ہے۔ یا موقوف ہے۔ چنانچہ عروہ کی روایت ہے کہ آپ ﷺ نے ۳ عمرہ کیا ایک شوال میں کیا ہے۔ (موطا: ص ۱۳۲)

تمام اصحاب حدیث و اصحاب سیر روایتوں کے پیش نظر اس امر کے قائل ہیں کہ تمام عمرہ آپ کا ذی قعدہ ہی میں ہوا۔ شوال میں نہیں ہوا۔ جس نے کہا کہ شوال ہی میں کیا ہے اس کو وہم ہوا ہے۔ چنانچہ حضرت انس رضی اللہ عنہ کی روایت صحیحین میں ہے تمام عمرہ

— ﴿مَنْزَمَةٌ بِبَاشِرٍ﴾ —

حضرت ابن قیم زاد المعاد میں حضرت عائشہ کے ایک قول جو ابوداؤد میں ہے کہ آپ ﷺ نے شوال میں عمرہ کیا ہے اس کا مطلب بیان کرتے ہوئے اور تاویل کرتے ہوئے کہتے ہیں کہ یہ عمرہ جعرانہ والا ہے۔ اس میں چونکہ شوال میں نکلے تھے، اس لئے کہہ دیا کہ شوال میں کیا ورنہ احرام آپ نے ذی قعدہ میں باندھا تھا۔ (زاد المعاد: ص ۱۳۹)

یہ عمرہ جعرانہ ہی ہے جسے حضرت عائشہ رضی اللہ عنہا شوال میں کہہ رہی ہیں شاہ محمد اسحاق دہلوی نے اس کی توجیہ کرتے ہوئے کہا کہ آپ چونکہ حنین کی جانب شوال میں نکلے تھے واپسی میں آپ نے ذیقعدہ میں کیا تھا اس لئے شوال کہہ دیا۔ (جزء حجۃ الوداع: ص ۳۱۳)

ابن قیم نے تمام ان روایتوں کی تحقیق کرتے ہوئے کہ جس میں شوال میں عمرہ کا ذکر ہے راوی حضرت عروہ حضرت ہشام کا وہم قرار دیا ہے اور اسے مرسل قرار دیا ہے۔

چنانچہ ابن قیم لکھتے ہیں ”ثم خرج الى حنين في ست من شوال و هزم الله اعداءه فرجع الى مكة و احرم لعمره و كان ذلك في ذى قعدة كما قال انس و ابن عباس فمتى اعتمر في شوال.“ (زاد المعاد: ص ۱۴۲)

آپ نے رجب میں بھی عمرہ نہیں کیا

حضرت عروہ بن زبیر کہتے ہیں کہ میں نے حضرت عائشہ رضی اللہ عنہا سے پوچھا انہوں نے کہا کہ آپ رسول اللہ ﷺ نے رجب میں کوئی عمرہ نہیں کیا۔ (بخاری: ۲۳۹/۱)

عروہ بن زبیر کہتے ہیں میں اور ابن عمر حضرت عائشہ رضی اللہ عنہا کے حجرے کے سہارے بیٹھے تھے اور حضرت عائشہ رضی اللہ عنہا کے مسواک کرنے کی آواز سن رہے تھے تو میں نے کہا اے ابو عبد الرحمن آپ ﷺ نے رجب میں عمرہ کیا انہوں نے کہا ہاں کیا تو میں نے حضرت عائشہ سے کہا اے اماں نہیں سنا آپ نے، یہ ابو عبد الرحمن کیا کہہ رہے ہیں یہ کہہ رہے ہیں کہ آپ ﷺ نے رجب میں عمرہ کیا ہے، تو حضرت عائشہ نے فرمایا اللہ ابو عبد الرحمن کی مغفرت کرے قسم عمر کی آپ نے رجب میں عمرہ نہیں کیا۔ آپ کوئی عمرہ نہیں کیا مگر یہ کہ میں آپ کے ساتھ تھی۔ حضرت ابن عمر سن رہے تھے انکار کیا اور نہ ہاں

کیا خاموش رہے۔ (عمدة القاری: ص ۱۱۳)

فَإِنَّكَ: آپ ﷺ نے رجب میں کوئی عمرہ نہیں کیا حضرت ابن عباس اور حضرت عائشہ رضی اللہ عنہا اسی پر مصر ہیں۔ اور حضرت ابن عمر کہتے ہیں کہ آپ نے رجب میں عمرہ کیا۔ دراصل حضرت ابن عمر کو وہم ہوا۔ علامہ عینی شرح بخاری میں لکھتے ہیں ”فوجب المصير الى قول عائشة فكان اثبات عائشة مع ابن عباس اقوى من اثبات ابن عمر وحده.“ (شرح بخاری: ص ۱۱۳)

علامہ ابن قیم نے بھی حضرت ابن عمر کی اس رائے کو رد کیا ہے۔ چنانچہ وہ کہتے ہیں ”فاما قول عبدالله بن عمر ان النبي صلى الله عليه وسلم اعتمر اربعاً احداهن في رجب فوهم منه رضى الله عنه قالت عائشة لما بلغها ذلك عنه يرحم الله ابا عبدالرحمن ما اعتمر رسول الله صلى الله عليه وسلم عمره الا هو شاهد و ما اعتمر في رجب قط.“ (زاد المعاد: ۱۳۹)

اگرچہ صحیح روایت سے رجب میں آپ کا عمرہ نہ کرنا ثابت ہے تاہم رجب میں عمرہ کرنا حضرات صحابہ کرام سے ثابت ہے۔ چونکہ یہ شہر حرام ہے اور وسط سال میں ہے۔ حضرت ابن عمر رضی اللہ عنہما ہر سال میں رجب میں عمرہ کرتے تھے۔ حضرت عمر حضرت عثمان رضی اللہ عنہما رجب میں عمرہ فرماتے تھے۔ حضرت عائشہ رضی اللہ عنہا نے بھی مدینہ منورہ سے رجب میں عمرہ کیا تھا۔

سلف صالحین کی ایک جماعت سے رجب میں عمرہ کرنا ثابت ہے۔ اور بہتر بھی ہے کہ یہ اشہر حرم میں ہے اور اس میں اللہ کے حرمت کی تعظیم ہے۔ (معارف السنن: ۶/۳۳۹)

آپ کے عمرے کا بیان و تفصیل

عمرہ حدیبیہ

اس عمرہ کو عمرہ حدیبیہ اس وجہ سے کہا جاتا ہے کہ اسی مقام پر آنے کے بعد آپ کو

— ﴿مَنْزُورٌ بِكَلْبَشَرٍ﴾ —

عمرہ کرنے سے کفار مکہ نے روک دیا تھا۔ اسی مقام پر آپ نے بیعت رضوان کی اسی مقام پر قربانی اور حلق کے امور پیش آئے تھے اور یہیں سے واپس مکہ تشریف لے گئے تھے۔

اس مقام کے حرم ہونے کے سلسلے میں یہ اختلاف ہے کہ پورا مقام حدیبیہ حرم ہے یا کچھ حرم اور کچھ حل ہے امام مالک رحمہ اللہ کے نزدیک پورا حصہ حرم ہے۔ امام شافعی اور امام اعظم نے نزدیک بعض حل ہے اور بعض حرم ہے۔ امام طحاوی نے حضرت مسور سے نقل کیا ہے کہ آپ ﷺ کا خیمہ تو حل میں تھا اور نماز پڑھنے کی جگہ حرم میں داخل تھا۔ اسی مقام پر ایک ببول کا درخت تھا جس کے نیچے آپ نے بیعت فرمائی تھی جس کا ذکر قرآن پاک ”یبايعونك تحت الشجرة“ میں۔ اسی وجہ سے اسے شجرہ بھی کہا جاتا ہے۔ اس جگہ ایک مسجد بنادی گئی ہے جسے تاریخ میں مسجد شجرہ کہا جاتا ہے اسی کو مسجد حدیبیہ سے بھی یاد کیا جاتا ہے مکہ سے ۹ میل کے فاصلہ پر ہے۔

سنہ ۶ ذی الحجہ میں آپ عمرہ کرنے تشریف لائے تھے۔

اس عمرہ کرنے کا سبب یہ ہوا کہ آپ ﷺ نے خواب دیکھا کہ آپ اور آپ کے اصحاب مسجد حرام میں داخل ہوئے ہیں طواف کیا۔ عمرہ کے ارکان ادا کئے بعض نے حلق کیا اور بعضوں نے قصر کیا اور خانہ کعبہ کی کنجی آپ نے حاصل کی۔ چنانچہ آپ نے اس خواب کا ذکر اپنے اصحاب سے کیا۔ تو بڑے خوش ہوئے چنانچہ سفر کی تیاری شروع کر دی قرب و جوار کے لوگ بھی آپ کے ساتھ عمرہ کرنے کے لئے جمع ہو گئے۔

آپ ﷺ کا ارادہ صرف عمرہ زیارت بیت اللہ کا تھا قتال کا ارادہ نہیں تھا لیکن آپ نے خدشہ ظاہر کر دیا تھا کہ کفار بیت اللہ کی زیارت سے روک نہ دیں۔ اور قتال پر نہ اتر آئیں۔ آخر یہ خدشہ محقق ہو کر سامنے آ گیا کہ کفار مکہ نے خانہ کعبہ جانے سے روک دیا۔

چنانچہ آپ نے عمرہ کا ارادہ کر لیا کہ ایک مدت سے آپ نے اور اصحاب نے بیت اللہ کی زیارت نہیں کی تھی آپ اور حضرات صحابہ بہت مشتاق اور زیارت بیت اللہ کے

﴿مَنْ زَارَ بَيْتَ اللَّهِ﴾

گرویدہ تھے۔

چنانچہ تاریخ خمیس میں ہے کہ آپ نے غسل کیا کپڑا پہنا اور قصویٰ اونٹنی پر سوار ہو گئے، اور مدینہ منورہ میں اپنا نائب حضرت عبداللہ بن مکتوم کو مقرر فرمایا۔

آپ مدینہ منورہ سے سنہ ۶ ہجری کے شروع ذیقعدہ دوشنبہ کے دن نکلے۔ آپ کے ساتھ قریب ۱۲ سو صحابہ ساتھ ہو گئے۔ اور بعض روایت میں ۱۵ سو کی تعداد ہے اور یہی زیادہ معتبر ہے۔

اس موقع پر آپ ﷺ ۷۰ ستر اونٹ قربانی کے لئے لے گئے تھے اس میں ابو جہل کا بھی ایک اونٹ تھا جس کی ناک میں سونے کی نکیل تھی۔

آپ جب ذوالحلیفہ پہنچے تو یہاں دو رکعت نماز پڑھی اس کے بعد احرام باندھا اور تلبیہ پڑھا۔ (زرقانی، خمیس)

ذوالحلیفہ یہ مدینہ سے آنے والوں کی میقات ہے آپ ﷺ نے عمرہ اور حج کا احرام اسی مقام سے باندھا ہے۔ اس لئے اہل مدینہ کے لئے یہاں عمرہ اور حج کا احرام باندھنا افضل ہے۔ (ماخوذ جزء حجۃ الوداع)

روایت میں ہے کہ آپ ﷺ نے ذی الحلیفہ سے خزاعہ کے ایک شخص کو کفار کے حالات کا جائزہ لینے بھیجا اس نے آکر راستہ میں آپ کو اطلاع دی کہ قریش تو جنگ اور قتال کی تیاری میں ہیں۔ کعب نے لڑاکو لوگوں کو جمع کر لیا ہے۔ مقام عسفان میں آپ کو خبر دی گئی کہ خالد بن ولید مقام غمیم میں جنگ کے لئے آچکا ہے۔ ابن شہاب زہری نے نقل کیا ہے کہ عسفان میں آپ کو بتایا گیا کہ قریش نے آپ کی آمد کی خبر کو سن کر جنگی سامانوں کے ساتھ اونٹنی، عورتوں کو مع بچوں کو لے کر قتال کا ارادہ کر چکے ہیں تاکہ لڑائی میں طویل مدت صرف ہو تو رسد اور سہولت کی وجہ سے کوئی پریشانی نہ ہو۔

خلاصہ یہ ہے کہ جانبین سے مختلف دور کے گزرنے کے بعد مصالحت ہوئی اس سال عمرہ سے آپ روک دیئے گئے اور اگلے سال آنے کی بات طے ہوئی۔ اور اس کے متعلق بہت سی باتیں ہوئیں بہت سے مراحل سے گزرنا پڑا آپ ان امور کی تفصیل کے

لئے سیرت میں صلح حدیبیہ کا طویل اور مفصل واقعہ دیکھیں۔ بڑا عجیب دلکش واقعہ ہے۔ اس حدیبیہ کے موقعہ پر بڑے عجائبات اور چند معجزاتی واقعات بھی پیش آئے۔ اس موقعہ پر پانی کی بڑی قلت ہو گئی تھی۔ ایک موقعہ پر وضو کرنے کے لئے پانی نہیں تھا، آپ نے ایک برتن میں دست مبارک ڈالا انگلیوں سے پانی کا فوارہ نکلنے لگا۔ لوگوں نے پیا۔ وضو کیا اور برتنوں میں حسب ضرورت رکھا۔ ”فوضع النبی صلی اللہ علیہ وسلم یدہ فی الرکوة فجعل الماء یفور من بین اصابعہ۔“

(جزء حجۃ الوداع: ص ۲۳۲)

اسی طرح کنویں کا بھی واقعہ ہے۔ آپ نے ڈول میں وضو کیا اور ڈول کا پانی کنویں میں ڈال دیا اور ایک تیر ترکش سے نکال کر ڈال دیا دعا کی تو کنویں سے پانی ابلنے لگا۔

بہر حال آپ ﷺ صلح سے فارغ ہو گئے جس کا حاصل یہ تھا کہ اس سال نہیں اگلے سال بلا ہتھیار عمرہ کرنے آئیں گے تو آپ نے اصحاب سے فرمایا جانوروں کی قربانی کرلو اور حلق کر کے احرام سے آزاد ہو جاؤ۔ (اور واپس چلو)

حضرات صحابہ کو عمرہ نہ کرنے کا اتنا رنج تھا کہ نہ احرام کھول رہے تھے نہ حلق کر رہے تھے حضرت ام سلمہ رضی اللہ عنہا نے مشورہ دیا آپ اب کسی سے کچھ نہ کہیں خود قربانی فرما کر حلق کرا لیں۔ چنانچہ آپ نے ایسا ہی کیا۔ صحابہ نے جب آپ کو دیکھا تو انہوں نے بھی قربانی کر لی کسی نے حلق کسی نے قصر کرا لیا۔ آپ کو حضرت ام سلمہ کا یہ مشورہ پسند آیا۔ چنانچہ آپ اور آپ کے اصحاب واپس ہو گئے۔ راستہ میں ”کراع الغمیم“ میں سورہ فتح کی ابتدائی آیتیں ”انا فتحناک“ نازل ہوئی۔ یعنی اس مصالحت کو اللہ پاک نے فتح میں قرار دیا۔ چونکہ یہی فتح مکہ کا سبب بنا۔ ابن قیم نے اور دیگر تمام اصحاب سیر نے بیان کیا کہ بظاہر تو یہ صلح کمزوری اور نا کامیابی اور مغلوبیت کی علامت سمجھی جا رہی تھی مگر اللہ پاک نے اپنی قدرت سے اس صلح کو فتح عظیم کا ذریعہ بنا دیا۔ اس صلح کے بعد آپ نے حاکموں اور بادشاہوں کو اسلام کی دعوت دی اور مختلف قبائل اور

علاقے کے لوگوں نے اسلام کو قبول کرنا شروع کیا اور سنہ ۸ ہجری میں اس صلح کے دو سال بعد مکہ مکرمہ فتح ہوا۔ اس کے دو سال بعد سنہ ۱۰ ہجری میں آپ نے حجۃ الوداع فرمایا اس کے بعد ربیع الاول میں خدائے پاک سے جا ملے۔

عمرۃ القضاء

جیسا کہ معلوم ہو چکا ہے کہ سنہ ۶ ہجری میں آپ ﷺ مع اپنے قریب ۱۵۰۰ اصحاب کے ساتھ عمرہ کے لئے آرہے تھے تو حدیبیہ میں آپ کو روک دیا گیا تھا۔ اور آپ قربانی کے ذریعہ حلال ہو کر مصالحت کے بعد واپس مدینہ تشریف لے گئے پھر اگلے سال سنہ ۷ ہجری میں آپ نے عمرہ مذکورہ کی قضا فرمائی۔ اسی وجہ سے اس کو عمرۃ القضاء کہتے ہیں۔ موسیٰ بن عقبہ کہتے ہیں کہ ۷ ہجری ذیقعدہ میں حضور ﷺ عمرہ کی نیت سے روانہ ہوئے یعنی اسی مہینہ میں جس میں مشرکوں نے آپ کو اس کے پہلے سال مسجد حرام سے روکا تھا۔ جب حضور پاک ﷺ مقام یانج میں پہنچے تو تمام آلات حرب کو وہیں رکھ دیا۔ ساتھ صرف سلاح راکب تلوار تھی۔ جب رسول اللہ ﷺ مکہ میں داخل ہوئے تو صحابہ سے فرمایا مونڈھوں کو کھول دو۔ (اضطباع کر لو) اور پھیل کر طواف کرو۔ تاکہ کفار مسلمانوں کی قوت اور دلیری کو دیکھیں۔ کفار عورت مرد لڑکے سب کھڑے ہو کر دیکھتے رہے جس وقت رسول اللہ اور مسلمان طواف کر رہے تھے اور عبد اللہ بن رواحہ آپ کے سامنے رجز پڑھ رہے تھے۔ کچھ مشرکین غصہ اور عداوت سے رسول اللہ کو دیکھنا پسند نہیں کرتے تھے وہ وہاں سے کہیں غائب ہو گئے تھے۔ اس کے بعد رسول اللہ ﷺ نے ۱۳ روز مکہ میں قیام فرمایا۔ (اصح المیر: ص ۳۳۳)

ابن اہلق نے کہا کہ اس عمرہ میں آپ کے ساتھ وہ سب نکلے جو اس سے پہلے روکے گئے تھے اور قریش کہتے تھے کہ محمد اور ان کے اصحاب کی حالت بھوک اور مدینہ کے بخار اور گندگی کی وجہ سے خراب ہو گئی ہے۔ ابن عباس کی روایت ہے کہ مشرکین دارالندوہ کے پاس صف باندھ کر رسول اللہ اور ان کے اصحاب کی حالت دیکھنے کے لئے کھڑے تھے۔ حضور جب مسجد میں داخل ہوئے تو چادر اسی طرح اوڑھ لی کہ دہنا

﴿مَنْزَمَةٌ بِبَاشِرٍ﴾

باز دکھل گیا (اضطباع کیا) اور آپ نے فرمایا خدا اس پر رحم کرے جو کفار کے سامنے قوت کا اظہار کرے۔ (اصح السیر: ص ۲۲۳، جز حجۃ الوداع: ص ۲۹۷)

مولانا شاہ عبدالحق صاحب لکھتے ہیں مدینہ میں آپ نے ابوہریرہؓ کو خلیفہ بنایا۔ دو ہزار آدمی ایک سو گھوڑے ساٹھ ہدی قربانی کے جانور کے ساتھ وہاں سے روانہ ہوئے بعض روایت میں اسی ہدی ہے۔ اور حضور نے حکم دیا جتنے لوگ حدیبیہ میں شریک تھے وہ سب چلیں۔ جب حضور ذوالحلیفہ پہنچے..... احرام باندھا تلبیہ پڑھا..... تلبیہ کہتے ہوئے مکہ کی طرف روانہ ہوئے..... یہاں تک کہ خانہ کعبہ کے پاس پہنچے آپ نے سواری پر سے حجر اسود کا استیلام کیا..... پھر سواری ہی پر طواف کیا اور طواف میں اضطباع کیا یعنی چادر کو داہنے بغل سے نکال کر بائیں مونڈھے پر ڈالا اس طرح کہ داہنا مونڈھا کھل گیا۔ اور پہلے ۳ شوط چکر میں رمل کیا۔ اور باقی آخر کا ۴ شوط چکر معمولی چال سے پورا کیا۔ پہلے تین شوط میں بھی رکن یمانی اور حجر اسود کے درمیان آہستہ چلنے کا حکم دیا کیوں کہ وہاں سے کفار نظر نہ آتے تھے وہ لوگ جبل قریعہ کی طرف تھے اور وہاں سے رکن شامی اور رکن عراقی نظر آتا تھا..... مسلمانوں کو آپ نے یہ دعا پڑھنے کا حکم دیا ”لا الہ الا اللہ وحده و انجز وعده و نصر عبده و حزم الاحزاب و حده۔“ اس کے بعد آپ نے صفا اور مروہ کے درمیان سعی کی اور وہ بھی سواری پر پھر مروہ کے قریب نحر کیا اور فرمایا کہ یہ سب جگہ منحر قربانی کرنے کی جگہ ہے۔ (اصح السیر: ص ۲۲۵)

آپ ﷺ نے اس عمرۃ القضاء میں تمام ان لوگوں کو نکلنے کا حکم دیا جو عمرہ حدیبیہ میں آئے تھے۔ چنانچہ آپ کے ساتھ تمام لوگ سوائے ان لوگوں کے جو خیبر میں شہید ہو چکے تھے یا وفات پا گئے تھے۔

”وخرج معہ قوم من المسلمین عماراً غیر الذین شہد الحدیبیہ و کانوا فی عمرۃ القضاء الفین۔“ پس اس سے معلوم ہوا کہ آپ نے اور صحابہ نے یہ عمرہ قضاء ادا کیا تھا۔ چونکہ اس سے قبل عمرہ کا احرام باندھ کر عمرہ نہ کر سکے تھے۔

﴿مَنْزَمَہٗ بِبَیْشَیْخَرِہٖ﴾

بس اس سے یہ مسئلہ معلوم ہوا کہ عمرہ کا احرام باندھے اور کسی بھی عذر خواہ غیر اختیاری ہو عمرہ نہ کر سکے تو اس کی قضا واجب ہوگی۔ اور اسے حسب موقعہ ادا کرنا ہوگا۔ اور ایک قربانی کرنی ہوگی۔ چونکہ آپ نے عمرہ بھی کیا قربانی بھی کی۔ یہی احناف کا مذہب ہے۔ (جزء حجۃ الوداع: ص ۲۸۹)

اس موقعہ پر آپ ﷺ نے مکہ میں ۳ دن قیام فرمایا اور خانہ کعبہ کے اندر داخل نہیں ہوئے اسی وجہ سے کہ اندر بت رکھے ہوئے تھے اس کی موجودگی میں آپ نے جانا پسند نہ کیا۔ اس کے برخلاف فتح مکہ کے موقعہ پر بت کو نکال دیا گیا خانہ کعبہ کو غسل دیا گیا پھر آپ اندر تشریف لے گئے۔ (جزء حجۃ الوداع: ص ۲۹۹)

تاریخ خمیس میں ہے کہ جب آپ ﷺ عمرہ سے فارغ ہو گئے اور ۳ دن قیام کو ہو گئے (۳ ہی دن کے قیام پر مصالحت ہوئی تھی) تو آپ نے حضرت عثمان رضی اللہ عنہ کو بھیجا اور کہا کہ اگر تم چاہو تو اور ۳ دن رک جاؤں میں نے شادی کی ہے۔ (حضرت میمونہ سے) تمہیں ولیمہ کھلا دوں۔ آپ نے عمرہ سے پہلے حضرت میمونہ رضی اللہ عنہا سے نکاح کیا تھا اور رخصتی نہیں ہوئی تھی۔ تو مکہ والوں نے کہا ہمیں آپ کے ولیمہ کی ضرورت نہیں۔ آپ یہاں سے نکل جائیے..... چنانچہ آپ ﷺ نے ابورافع کو حکم دیا کہ کوچ کرنے کا اعلان کر دو۔ (تاریخ خمیس، طحاوی: ۲/۴۳۲)

زرقانی نے ذکر کیا کہ مکہ مکرمہ میں آپ کا قیام ان دنوں چمڑے کے قبہ میں تھا جو مقام ابطح میں تھا۔ مکہ میں کسی کے گھر آپ نے قیام نہیں کیا تھا۔ (جزء حجۃ الوداع: ص ۳۰۰)

ہجرت کے بعد آپ ﷺ جب بھی مکہ مکرمہ تشریف لائے کسی کے مکان میں قیام نہیں فرمایا۔

عمرہ جعرانہ — بڑا عمرہ

آپ ﷺ طائف سے لوٹتے ہوئے جعرانہ میں قیام فرمایا اور حنین سے ملے ہوئے مال غنیمت کو تقسیم فرمایا۔ آپ کا قیام یہاں ۱۳ دن رہا۔ (شفاء الغرام: ۱/۲۹۳)

مکہ مکرمہ سے ۱۸ میل کے فاصلہ پر ہے۔ ابن قیم کی رائے ہے کہ آپ نے یہ عمرہ

اول ذیقعدہ میں کیا۔ بہر حال آپ نے ماہ ذیقعدہ ہی میں احرام باندھا اور عمرہ کیا۔ رہی بات کہ جو لوگ یہ کہتے ہیں کہ آپ نے شوال میں عمرہ کیا، سو یہ صحیح نہیں، اگر یہ روایت صحیح ہے تو اس کا مطلب یہ ہے کہ شوال میں خروج کیا تھا۔ یعنی حنین کی جانب شوال میں اور عمرہ کے لئے خروج ذیقعدہ میں۔ آپ رات میں ہی مکہ مکرمہ میں داخل ہوئے اور رات ہی میں طواف کیا سعی کی اور سر کا قصر کیا اور مکہ سے نکل آئے۔ مروہ کے پاس حضرت امیر معاویہ نے سر کا بال قینچی سے تراشا، اور حجۃ الوداع میں آپ نے منیٰ میں حلق کرایا تھا۔ یہاں سے پھر آپ مقام سرف تشریف لے گئے۔ یہ سرف مکہ مکرمہ اور جعرانہ سے آنے والوں کا جو مدینہ جاتے ہیں راستہ ہے ترتیب یہ ہوئی تھی مکہ مکرمہ سے حنین گئے۔ فراغت پر جعرانہ گئے یہاں پھر مناسک عمرہ کی ادائیگی کے لئے مکہ گئے۔ پھر مکہ مکرمہ سے سرف آئے اور یہاں سے مدینہ منورہ حافظ نے فتح الباری میں ذکر کیا ہے کہ یہ سفر ۸۰ دن کا ہو گیا تھا۔

اس سفر میں آپ نے غزوہ حنین پھر طائف کا محاصرہ کیا۔ ۱۸ یوم کے محاصرہ کے بعد واپس آ گئے، اور جعرانہ میں تقسیم کا کام شروع فرمایا۔ ہر آدمی کو ۴ اونٹ اور چالیس بکریاں ملیں۔ بعض لوگوں کو جعرانہ کے اس عمرہ کا پتہ نہیں چل پایا اس وجہ سے کہ رات میں نکلے، اور شب آخر میں عمرہ ادا کر کے واپس آ گئے۔ یہ وہ متبرک مقام ہے جہاں سے ۳ سوانبیاء کرام نے احرام باندھا ہے۔ (شفاء الغرام: ص ۲۹۳، حجۃ الوداع: ص ۳۱۰)

احناف کے یہاں کسی بھی مقام سے جو حل سے خارج حرم ہو برابر ہے۔ خواہ تنعیم سے کرے یا جعرانہ سے اور شوافع کے یہاں جعرانہ سے افضل ہے۔ (جزء حجۃ الوداع) خیال رہے کہ آپ ﷺ نے تنعیم سے عمرہ نہیں کیا۔ حضرت عائشہ رضی اللہ عنہا کو کروایا۔ اور جعرانہ سے کیا پس سنت سمجھ کر کرے گا تو سنت کا ثواب ملے گا۔ دوسری بات یہ ہے کہ جعرانہ دور ہے، لہذا حالت احرام میں دیر تک رہنے سے احرام کی پابندی کی مشقت کا ثواب ملے گا۔ چونکہ ”الجزاء بقدر المشقة“

اس اعتبار سے جعرانہ کا ثواب بڑھ سکتا ہے، ورنہ تو نفس عمرہ ہر جگہ سے برابر۔ عمرہ

کا ثواب کم زائد نہیں۔ اسے بڑا عمرہ مسافت کی زیادتی کی وجہ سے کہا جاتا ہے۔ بعض لوگ کہتے ہیں کہ جعرانہ سے عمرہ کرنے کا ثواب زیادہ نہیں ہے یہ غلط ہے جعرانہ سے عمرہ کرنے میں صرفہ بھی زائد ہے اور وقت زائد لگنے کی وجہ سے تعب ہے اور آپ نے فرمایا ہے عمرہ میں خرچ اور تعب کے اعتبار سے ثواب ہے۔ (حاکم: ۲۱۲/۱) علامہ اذرتی نے بیان کیا ہے کہ آپ شام کو جعرانہ سے نکلے، رات میں مکہ مکرمہ میں داخل ہوئے۔ عمرہ ادا کیا رات ہی میں واپس ہو آئے صبح جعرانہ میں کیا زوال شمس کے بعد جعرانہ سے نکلے سرف کے راستہ مدینہ منورہ تشریف لے آئے۔ (۲۰۸/۲)

آپ کے عمرہ جعرانہ کی تفصیل

محرش کعبی کہتے ہیں کہ آپ ﷺ رات کو جعرانہ سے نکلے عمرہ کے لئے، آپ نے عمرہ کیا اور رات میں (فارغ ہونے کے بعد) نکل گئے۔ (ترمذی: ص ۱۸۶) حضرت ابن عمر رضی اللہ عنہما کی روایت میں ہے کہ آپ ﷺ ہوازن کی جانب نکلے، پھر وہاں جو ہوا سو ہوا۔ (مال غنیمت حاصل ہوا) لوٹتے ہوئے جعرانہ پہنچے وہاں مال غنیمت تقسیم فرمایا وہیں سے عمرہ کے ارادے سے مکہ مکرمہ گئے۔ اور یہ نکلنا آپ کا شوال میں ہوا۔ (الاحسان، ابن حبان: ۲۶۱/۱۳)

فَائِدَہ: جعرانہ، جیم اور عین کے زیر کے ساتھ اور را مشدد ہے۔ مکہ اور طائف کے درمیان ایک مقام ہے جو مکہ مکرمہ سے قریب ۱۸ میل کے فاصلے پر ہے۔

غزوہ حنین سے واپسی پر آپ قرن المنازل نخلہ ہوتے ہوئے مقام جعرانہ تشریف لائے، ذی قعدہ کی ۶ تاریخ تھی۔ آپ کا قیام یہاں قریب ۱۳ دن رہا، آپ نے یہاں غزوہ حنین کے قیدیوں کو اور مال غنیمت کے جمع کرنے کا حکم دیا۔ اسی مقام جعرانہ میں آپ نے مجاہدین کے درمیان مال غنیمت تقسیم فرمائی۔ چنانچہ بخاری میں حضرت انس رضی اللہ عنہ سے مروی ہے کہ آپ ﷺ نے جعرانہ سے جہاں آپ نے غزوہ حنین کے مال غنیمت کو تقسیم فرمایا تھا عمرہ کیا۔ حنین سے واپس ہوئے اولاً آپ نے طائف کا محاصرہ کیا تھا اس کے بعد آپ جعرانہ تشریف لائے یہاں آپ نے مال غنیمت تقسیم فرماتے ہوئے

— ﴿مَكْرَهٌ بِكَاشِرَةٍ﴾ —

ہر شخص کو ۴۴ راوٹ اور چالیس بکریاں دیں جو باقی بچ گیا اسے آپ نے مدینہ منورہ لے جانے کا حکم دیا۔

آپ نے جعرانہ میں مسجد کی جگہ تشریف لائے، نماز پڑھ کر آپ نے احرام باندھا۔

واقدی کا بیان ہے کہ آپ نے ذی الحجہ کی بارہ کی رات میں احرام باندھا تھا۔ ابن قیم کی رائے ہے کہ ذی قعدہ کے آغاز میں آپ نے احرام باندھا تھا۔ اس عمرہ کے ارکان کو آپ نے رات میں ادا کیا تھا۔ چنانچہ مکہ مکرمہ میں رات کو داخل ہوئے۔ طواف وسعی رات ہی میں فرمائی۔ اور بالوں کا پیچی سے قصر کیا۔ پھر آپ رات کے اخیر میں مکہ مکرمہ سے نکل کر سرف کے راستے سے مدینہ تشریف لے آئے۔

(خبر حجۃ الوداع: ص ۲۰۷)

حج کرنے سے قبل عمرہ کرنا صحیح ہے اور سنت سے ثابت ہے

حضرت ابن عمر رضی اللہ عنہما سے مروی ہے کہ آپ ﷺ نے حج کرنے سے پہلے عمرہ ادا

کیا۔ (بخاری: ص ۲۳۸)

فَإِنَّكَ لَا: آپ ﷺ نے ہجرت کے بعد صرف ایک حج جسے حجۃ الوداع کہا جاتا ہے کیا اور اس سے پہلے آپ نے مستقل طور پر دو عمرہ کیا۔ پس حج سے پہلے عمرہ ثابت ہوا۔ لہذا اگر کسی شخص پر حج فرض نہ ہو، حج کی استطاعت نہ ہو، اور عمرہ کی رقم ہو اور عمرہ کرنے کا ارادہ رکھتا ہو تو حج سے پہلے عمرہ کر سکتا ہے، عمرہ کے سفر میں کوئی پریشانی نہیں۔ بعض لوگ یہ سمجھتے ہیں کہ حج نہیں کیا ہے جو حج اکبر ہے تو عمرہ کیسے کر سکتا ہے، جو حج اصغر ہے سو یہ غلط ہے۔ عمرہ کرنا ہمارے یہاں سنت ہے، اگر عمرہ کی استطاعت ہو وہ عمرہ کرے۔ تاکہ خدائے پاک کے گھر پہنچ کر معافی مانگنے کی سعادت حاصل ہو، اور خدائے مالک مالک حقیقی کے گھر چکر لگانے اپنی مغفرت کی درخواست اس کے گھر پیش کرنے کی سعادت حاصل ہو۔ یہ بڑی خوش نصیبی ہے۔ حج کا صرف نہ ہو تو عمرہ کی سعادت حاصل کرے کہ اس کی بھی بڑی فضیلت و منقبت ہے۔

(مستزاد پیش کردہ)

آپ ﷺ اور صحابہ کرام نے عمرہ کس طرح ادا کیا
حضرت عبداللہ بن ابی اوفی کہتے ہیں کہ آپ ﷺ نے عمرہ کیا اور ہم لوگوں نے
آپ ﷺ کے ساتھ عمرہ ادا کیا۔ چنانچہ جب مکہ مکرمہ میں داخل ہوئے تو آپ نے
طواف کیا ہم نے آپ ﷺ کے ساتھ طواف کیا۔ آپ صفا مروہ آئے (اور سعی کی) ہم
بھی آئے، آپ کے ساتھ (اور سعی کی)۔ (بخاری: ص ۲۴۱)

حضرت جابر رضی اللہ عنہ سے مروی ہے کہ آپ ﷺ نے اپنے اصحاب سے فرمایا کہ وہ
عمرہ کر لیں۔ اور طواف کریں۔ (خانہ کعبہ کا اور سعی کریں) پھر قصر (بالوں کو تراش لیں)
اور حلال ہو جائیں۔ (بخاری: ۱/۲۲۲)

قَائِلٌ لَا: ان روایتوں سے معلوم ہوا کہ آپ ﷺ نے عمرہ کا احرام باندھا اس کے بعد
مکہ مکرمہ میں داخل ہونے کے بعد اولاً طواف خانہ کعبہ کا کیا پھر صفا اور مروہ کی سعی کی۔
اس کے بعد حلق یا قصر کروایا۔ عمرہ کے احرام سے حلال ہو گئے۔ پس انہیں ۳۱ امور کے
انجام دینے کا نام عمرہ کرنا ہے۔

چنانچہ علامہ عینی فرماتے ہیں کہ اس کے ۴ ارکان ہیں۔ احرام، طواف خانہ کعبہ،
صفا و مروہ کی سعی اور حلق یا تقصیر۔ (عینی: ۱۰/۱۲۷)

عمرہ کرنا اسلام کے اہم ترین فرائض اور دین کی اساس میں ہے
حضرت ابن عمر رضی اللہ عنہما کی روایت میں ہے کہ ایک شخص نے آپ ﷺ سے سوال کیا
اے اللہ کے رسول ہمیں نصیحت فرما دیجئے۔ آپ نے فرمایا اللہ کی عبادت کرو کسی کا
شریک نہ بناؤ۔ نماز کو قائم کرو۔ زکوٰۃ ادا کرو۔ بیت اللہ کا حج کرو۔ اور عمرہ کرو۔

(بدایۃ السالک: ص ۱۲۵۳)

کثرت سے اور بار بار عمرہ کرنے کی آپ نے ترغیب فرمائی
حضرت ابو ہریرہ رضی اللہ عنہ سے مروی ہے کہ آپ ﷺ نے فرمایا ایک عمرہ کے بعد دوسرا
عمرہ کرنا دونوں کے درمیان کے گناہوں کا کفارہ ہے۔

(بخاری: ص ۲۳۸، ترمذی: ص ۱۸۶، موطا: ص ۱۳۴، نسائی: ۲/۳)

شقیق بن عبد اللہ سے مروی ہے کہ آپ ﷺ نے فرمایا یکے بعد دیگرے حج عمرہ کرو۔ یہ دونوں فقر کو دور کرتے ہیں اور گناہوں کو اس طرح جھاڑتے ہیں جس طرح بھٹی لوہے سونے چاندی کے میل کو۔ (ترمذی: ص ۳۱۷، نسائی: ۳/۲۰)

حضرت جابر رضی اللہ عنہ سے بھی مروی ہے کہ آپ ﷺ نے فرمایا یکے بعد دیگرے حج اور عمرہ کرو۔ یہ فقر و تنگدستی دور کرتے ہیں اور گناہوں کو اس طرح دور کرتے ہیں جس طرح لوہے کی بھٹی زنگ کو۔ (مجمع الزوائد: ۳/۲۷۷)

حضرت ابن عباس رضی اللہ عنہما کی روایت میں ہے کہ ہمیشہ حج و عمرہ کرتے رہو۔ یہ فقر کو بھی دور کرتے ہیں اور گناہوں کو بھی جس طرح لوہے کے زنگ کو بھٹی۔

فَائِدَہ: ان روایتوں سے حج اور عمرہ کی کثرت اور بار بار کرنے کی فضیلت معلوم ہوئی اسی وجہ سے احناف کے نزدیک سال میں ایک مرتبہ سے زائد عمرہ کرنا باعث ثواب ہے مکروہ نہیں ہے۔ یہی مذہب حضرت امام شافعی کا بھی ہے، امام مالک اور ان کے اصحاب کے نزدیک سال میں ایک سے زائد عمرہ کرنا مکروہ ہے۔

(معارف السنن: ۶/۳۲۳، عمدۃ القاری: ۱۰/۱۰۸)

ابن قدامہ نے بیان کیا کہ ایک ماہ میں ایک سے زائد عمرہ کرنا مکروہ ہے۔ احناف کے نزدیک پانچ دن کے علاوہ جب چاہے جتنا چاہے عمرہ کرے۔ (عمدۃ القاری: ص ۱۰۸)

عمرہ ضعیف کمزوروں بوڑھوں اور عورتوں کا جہاد ہے

حضرت ابو ہریرہ رضی اللہ عنہ سے روایت ہے کہ آپ ﷺ نے فرمایا بوڑھوں بچوں کمزوروں کا جہاد حج اور عمرہ ہے۔ (نسائی: ۲/۲، مجمع: ۱، ابن ماجہ، ہدایہ: ۱۳/۱)

حضرت ام سلمہ رضی اللہ عنہا سے مروی ہے کہ آپ ﷺ نے فرمایا۔ ہر کمزوروں کا جہاد حج و عمرہ ہے۔ (ابن ماجہ: ص ۲۱۳)

فَائِدَہ: چونکہ یہ اپنے ضعف اور کمزوری کی وجہ سے قتال نہیں کر سکتے اس وجہ سے ان لوگوں کے جہاد کا ثواب حج و عمرہ میں ہے۔ تاکہ جہاد کے ثواب عظیم سے محروم نہ رہیں۔

﴿مَنْزُورٌ بِكَشْرِهِ﴾

عمرہ حج اصغر ہے

ابوبکر ابن محمد بن عمرو بن حزم کی روایت میں ہے کہ آپ ﷺ نے وہ خط جو ان کے دادا کو لکھا تھا اس میں ہے کہ عمرہ حج اصغر ہے۔ (دارقطنی: ۲/۲۸۵، ہدایہ: ص ۱۵)
فَائِدَہ: چونکہ مشقت اور سفر اور زمانہ اور دقت کے اعتبار سے حج سے کم ہے۔ اسی وجہ سے حج کو حج اکبر اور عمرہ کو حج اصغر کہا گیا ہے۔

عمرہ جہاد ہے

حضرت عمر فاروق رضی اللہ عنہ سے مروی ہے کہ جب تم زین کس لو اور سفر کا سامان حج یا عمرہ کے لئے باندھ لو تو یہ بھی ایک جہاد ہے۔ (مصنف ابن عبدالرزاق، ہدایہ: ص ۱۵)
فَائِدَہ: یعنی جہاد کی طرح مشقت اور ثواب ہے۔

آپ نے حج کے ساتھ عمرہ کیا پس حج کے ساتھ عمرہ کرنا سنت ہے
حضرت انس رضی اللہ عنہ سے مروی ہے کہ آپ ﷺ نے حج کے ساتھ عمرہ کیا۔

(بخاری: ص ۲۳۹)

حضرت ابن عباس رضی اللہ عنہما سے مروی ہے کہ آپ ﷺ نے حج کے ساتھ عمرہ کیا۔

(الاحسان: ۱۳/۲۶۲)

فَائِدَہ: آپ ﷺ نے مستقل طور پر دو عمرہ کیا۔ ایک عمرۃ القضاء، دوسرا جعرانہ، اور تیسرا عمرہ آپ نے حجۃ الوداع کے ساتھ کیا۔ چونکہ آپ قارن تھے۔ آپ نے اولاً عمرہ ادا کیا۔ پھر چونکہ ہدی کا جانور ساتھ لائے تھے اس لئے عمرہ کے احرام سے حلال نہ ہوئے بلکہ یوم النحر میں قربانی کے بعد حلال ہوئے۔ ویسے اولاً آپ نے شروع سفر میں افراد کا احرام باندھا تھا۔ پھر مقام عقیق میں حضرت جبریل علیہ السلام نے حکم دیا تھا آپ حج کے ساتھ عمرہ داخل فرمالیجئے۔ بس آپ نے اولاً عمرہ کے ارکان ادا کئے۔ (عمدة القاری: ۱۰/۱۱۲)

چونکہ آپ ﷺ نے حجۃ الوداع میں عمرہ بھی کیا تھا۔ پس حج کے ساتھ عمرہ کرنا سنت ہوا۔ خواہ تمتع کے ساتھ عمرہ کرے، خواہ قرآن کے ساتھ عمرہ کرے۔ اس کے مقابلہ میں افراد افضل نہیں چونکہ اس میں آپ کی ایک سنت کم ہوتی ہے۔

— ﴿مَنْزُومٌ بِبَکْشِیْرِ﴾ —

بہتر ہے کہ حاجی اگر ایک ہی مرتبہ حج کا ارادہ رکھتا ہے یعنی دوسرے حج کا موقعہ نہیں تو پھر تمتع یا قرآن کا احرام باندھے تاکہ حج کے ساتھ عمرہ بھی ادا ہو جائے۔ اور اگر حج کے بعد کر رہا ہے تو پھر حسب سہولت جیسا مناسب سمجھے۔ پس پہلی مرتبہ حج میں تمتع یا قرآن کی نیت کرے۔

حج سے فارغ ہونے کے بعد جس قدر چاہے عمرہ کرے

حضرت جابر رضی اللہ عنہ سے مروی ہے کہ آپ ﷺ نے حضرت عائشہ رضی اللہ عنہا کو ذی الحجہ میں (حج سے فارغ ہونے کے بعد) عمرہ کروایا۔ (ابن خزیمہ: ص ۳۲۸)

حضرت ابن عمر رضی اللہ عنہما سے مروی ہے کہ حضرات صحابہ کرام حج میں حلق کراتے تھے، پھر وہ جانے کے وقت عمرہ کرتے تھے۔ تو پوچھا گیا پھر سر کیسے منڈاتے تھے۔ (کہ اتنی جلدی بال تو اگتے نہ ہوں گے) تو ہم کہتے استرا سر پر پھیر لو۔ (خواہ بال ہوں یا نہ ہوں)۔ (ابن خزیمہ: ص ۳۲۸)

حضرت جابر رضی اللہ عنہ سے پوچھا گیا کہ حج کر کے ایام تشریق کے عمرہ کیا جائے تو اس میں انہوں نے کوئی حرج نہیں کہا اور اس میں قربانی بھی نہ ہوگی۔ (ابن ابی شیبہ: ص ۱۳۱)

حضرت مجاہد سے پوچھا گیا کہ حج کے بعد عمرہ کیسا ہے فرمایا اس میں ثواب ہے کوئی حرج نہیں۔ (ابن ابی شیبہ: ص ۱۳۱)

حضرت سعید بن مسیب کہتے ہیں کہ حضرت عائشہ رضی اللہ عنہا ذی الحجہ کے آخر میں عمرہ کرتی تھیں۔ (ابن ابی شیبہ: ص ۱۳۱)

محدث ابن خزیمہ نے حضرت عائشہ رضی اللہ عنہا کے عمرہ تنعیم سے یہ باب قائم کیا ہے کہ اسی سال حج کرنے کے بعد عمرہ کرنا جائز ہے۔ اور صحابہ کرام کے عمل سے کہ حج سے فارغ ہونے کے بعد کوچ کرتے ہوئے عمرہ کرتے تھے۔ پس حج سے جب فارغ ہو جائے طواف زیارت اور رمی سے فارغ ہو جائے تو رخصت سے پہلے جب تک مکہ مکرمہ میں قیام ہو عمرہ نفلی ہر وقت کر سکتا ہے۔ تنعیم جا کر احرام باندھ لے۔ اور عمرہ کے ارکان کو ادا کرے۔ مکہ مکرمہ میں بعض سلفی حضرات شدت سے حج کے بعد عمرہ کرنے سے منع فرماتے ہیں۔

سے منع کرتے ہیں یہ صحیح نہیں ہے۔ جیسا کہ اوپر کی روایتوں سے معلوم ہوتا ہے۔
بعض حضرات سے جو منع منقول ہے اس کی وجہ یہ ہے کہ صرف حج ہی کے موقعہ پر عمرہ پر اکتفا نہ کرو۔ موسم حج کے بعد بھی عمرہ کیا کرو تا کہ سالوں بھر خانہ کعبہ اور مکہ مکرمہ آباد رہے۔ ورنہ تو شارع سے اس سلسلہ میں کوئی ممانعت منقول نہیں۔

مزید یہ کہ مکہ والوں کے لئے حج کے ماہ میں عمرہ کرنا مکروہ ہے۔ اس لئے کہ ان کو کوئی سفر کی زحمت تو ہے نہیں۔ شرح لباب میں ملا علی قاری لکھتے ہیں ”یکرہ فعلہا فی اشہر الحج لاہل مکة و من بمعناہم“ پس حج کے بعد عمرہ کرنا منع ہے بہت سے بہت مکہ والوں کے لئے ہے۔ باہر سے آنے والوں کے لئے نہیں اس لئے کہ ان کا دور دراز سے آنا مشکل ہے۔

حج کے بعد عمرہ کرنے پر قربانی نہیں

حضرت عائشہ رضی اللہ عنہا فرماتی ہیں کہ آپ ﷺ نے مجھے (حج کے بعد) حضرت عبدالرحمن کے ساتھ تنعیم بھیجا انہوں نے مجھے اپنے پیچھے بٹھایا۔ اور میں نے عمرہ کا تلبیہ پڑھ لیا تھا۔ عمرہ کے بدلہ (جو عمرہ حیض کی وجہ سے چھوٹ گیا تھا) پس اللہ نے حج اور عمرہ دونوں کرادیا۔ اور نہ قربانی کا جانور لگانہ صدقہ اور نہ روزہ۔ (بخاری ۱/۲۳۰)

حضرت جابر رضی اللہ عنہ سے معلوم کیا گیا حج کے بعد عمرہ کرنے کے بارے میں تو اس میں انہوں نے کوئی حرج نہیں کہا، اور کہا کہ اس میں قربانی نہیں ہے۔ (ابن ابی شیبہ: ص ۱۳۱) فَاِنَّكَ لَا: حضرت عائشہ رضی اللہ عنہا نے حج کے بعد عمرہ کیا تھا۔ حج سے پہلے عمرہ نہ کر سکی تھیں۔ اس عمرہ میں انہوں نے کوئی قربانی یا صدقہ یا روزہ وغیرہ نہیں ادا کیا۔

پس اس سے معلوم ہوا کہ حج وقوف عرفہ اور ایام تشریق کے بعد کوئی عمرہ کرے گا تو صرف عمرہ کے ارکان ادا کرنے سے وہ حلال ہو جائے گا اسے قربانی نہیں کرنی ہوگی۔ ہاں مگر اس نے اگر تمتع کیا ہے۔ حج کے ماہ میں عمرہ کا احرام باندھا ہے تو عمرہ کے احکام ادا کرنے کے بعد اسے قربانی کرنی ہوگی چونکہ تمتع ہو گیا۔ اور تمتع پر قربانی ہے۔ علامہ عینی بخاری کی شرح میں لکھتے ہیں ”لا خلاف بین العلماء ان من اعتمر بعد

انقضاء الحج و خروج ايام التشريق انه لا هدى عليه في عمرته لانه ليس بتمتع انما المتمتع من اعتمر في اشهر الحج و طاف للعمرة قبل الوقوف. (عمدة القاری: ۱۰/۱۲۳)

عمرہ بھی اسی طرح جس طرح حج ہے

صفوان بن یعلیٰ ابن امیہ کی روایت میں ہے کہ آپ نے فرمایا اپنے عمرہ کو اسی طرح انجام دو جس طرح حج کو انجام دیتے ہو۔ (بخاری: ص ۲۳۱)

فَإِنَّكَ لَا: مطلب یہ ہے کہ عمرہ کے احرام میں بھی اسی طرح پابندی ہوگی جس طرح حج کے احرام میں ہوتی ہے۔ مثلاً سر اور چہرے کو نہ ڈھانکنا۔ ٹخنے کھلے چیل کا پہننا خوشبو استعمال نہ کرنا، عورت سے نہ ملنا وغیرہ اسی طرح طواف سعی اور حلق یا قصر ہے۔ ہاں مگر وقوف عرفہ، مزدلفہ، قیام منیٰ اور رمی جمرات نہیں ہے۔ علامہ عینی شرح بخاری میں لکھتے ہیں: "الا الوقوف فلا وقوف فيها ولا رمی و ارکانها اربعة الاحرام و الطواف و السعی و الحلق او التقصیر." (عمدة القاری: ۱۰/۱۲۷)

طواف خانہ کعبہ کے ساتھ سعی بین الصفا والمروة عمرہ کے ارکان میں ہے سعی کے بغیر عمرہ ادا ہی نہیں ہو سکتا۔

شرح بخاری میں حضرت عائشہ رضی اللہ عنہا کا قول ہے "ما اتم الله حج امرئ ولا عمرته لم يطف بين الصفا والمروة." (عمدة القاری: ۱۰/۱۲۷)

چنانچہ امام بخاری نے باب قائم کیا ہے "باب يفعل في العمرة ما يفعل في الحج" اس سے وہ یہ بتانا چاہتے ہیں کہ عمرہ بھی حج کی طرح ہے یعنی احرام کی پابندی طواف اور سعی میں۔ (عمدة القاری: ۱۰/۱۲۶)

خیال رہے کہ عمرہ ان چیزوں میں حج سے الگ ہے۔ ① حج کے لئے وقت اور ماہ متعین ہے عمرہ کے لئے نہیں پانچ دنوں کے علاوہ سالوں بھر کیا جاسکتا ہے۔ ② حج استطاعت پر فرض ہے عمرہ فرض نہیں ③ مکہ مکرمہ والوں کو حج کا احرام مکہ ہی سے باندھنا پڑے گا بخلاف عمرہ کا احرام مکہ والوں کو بھی خارج حرم حدود سے باندھنا ہوگا۔

حج میں وقوف، قیام منیٰ، رمی ہے، عمرہ میں یہ امور نہیں ہیں۔ (۵) حج میں طواف قدوم اور طواف وداع ہے اور عمرہ میں یہ دونوں نہیں ہے۔ (۶) حج میں تلبیہ جمرہ کی رمی پر ختم ہو جاتا ہے۔ اور عمرہ میں تلبیہ بیت اللہ کا طواف شروع کرتے ہی ختم کر دیا جاتا ہے۔ (شرح لباب: ص ۲۶۴)

گو آپ نے عمرہ کو واجب نہیں فرمایا مگر اس کی تاکید فرماتے حضرت جابر رضی اللہ عنہ سے مروی ہے کہ آپ ﷺ سے پوچھا گیا کیا عمرہ کرنا واجب ہے آپ نے فرمایا نہیں۔ عمرہ کیا کرو وہ باعث فضیلت ہے۔

(ترمذی: ص ۱۸۶، مسند احمد، ابن خزیمہ: ۳/۲۵۷)

حضرت ابن مسعود رضی اللہ عنہ سے مروی ہے کہ آپ ﷺ نے فرمایا حج اور عمرہ یکے بعد دیگرے کرو۔ پس یہ دونوں فقر بھی دور کرتے ہیں اور گناہوں کو بھی، جیسا کہ بھٹی لوہے سونے چاندی کے میل کو دور کرتا ہے۔ (ترمذی: ص ۱۶۷، ابن حبان، نسائی: ۲/۲)

عمرہ واجب ہے یا سنت

حضرت زید بن ثابت رضی اللہ عنہ سے مروی ہے کہ آپ ﷺ نے فرمایا حج اور عمرہ دونوں فرائض میں سے ہیں کوئی حرج نہیں جس کو تم پہلے کرو۔ (دارقطنی، عمدہ: ۱۰/۱۰۷)

حضرت ابن عمر رضی اللہ عنہما سے مروی ہے کہ حج اور عمرہ دونوں فرائض میں سے ہیں۔

حضرت جابر رضی اللہ عنہ سے مروی ہے کہ آپ ﷺ نے فرمایا حج و عمرہ دونوں فرائض اور واجبات میں سے ہیں۔ (عمدة القاری: ص ۱۰۷)

حضرت جابر رضی اللہ عنہ سے ایک روایت میں ہے کہ میں نے آپ ﷺ سے پوچھا کیا حج کی طرح عمرہ فرض ہے آپ نے فرمایا نہیں۔ ہاں مگر یہ کہ عمرہ تمہارے لئے بہتر ہے۔ (عمدة القاری: ۱۰/۱۰۸)

طلحہ بن عبید اللہ کی روایت میں ہے کہ آپ ﷺ نے فرمایا حج جہاد ہے۔ عمرہ نفل ہے۔ (عمدہ)

فائدہ: بیشتر روایتوں میں آپ ﷺ سے عمرہ کرنے کی ترغیب فضائل و تاکید منقول

— ﴿مَنْ مَرَّ بِبَيْتِ اللَّهِ﴾ —

ہے۔ بعض روایتوں سے عمرہ کے وجوب کا علم ہوتا ہے اور بعض روایتوں سے سنت ہونے کا علم ہوتا ہے۔ اسی وجہ سے عمرہ کے واجب اور سنت ہونے میں اختلاف ہے۔ عمدۃ القاری میں ہے کہ صحابہ کرام میں حضرت عمر، حضرت ابن عمر، حضرت ابن مسعود، حضرت جابر، تابعین میں عطاء، طاؤس، مجاہد، سعید بن جبیر، حسن ابن سیرین وغیرہ وجوب کے قائل ہیں۔ (عمدۃ القاری: ۱۰/۱۰۷)

اسی طرح حضرت امام شافعی امام احمد کے نزدیک بھی واجب ہے۔ اس کے برخلاف حضرت امام اعظم امام مالک اور ابو ثور کے نزدیک یہ سنت اور نفل ہے۔

(معارف السنن: ۶/۳۲۳)

حضرت امام شافعی امام احمد کا ایک قول واجب نہ ہونے کا بھی ہے، امام تیمیہ بھی واجب ہونے کا انکار کرتے ہیں۔ علامہ شوکانی صاحب نیل الاوطار بھی وجوب کے قائل نہیں ہیں: ”قال الشوکانی و الحق عدم وجوب العمرة.“ (مرعاة: ۱۰/۲۹۷) احناف کے یہاں گو عمرہ واجب نہیں مگر پھر بھی وسعت پر اس کی فضیلت و ثواب کے پیش نظر ضرور کرے۔

رمضان مبارک کا عمرہ حج کے برابر ہے

حضرت ابن عباس رضی اللہ عنہ نے کہا کہ آپ ﷺ نے انصار کی ایک عورت سے پوچھا جس کا نام ابن عباس نے لیا تھا مگر میں (راوی ابن جریج) بھول گیا۔ تم نے میرے ساتھ حج کیوں نہیں کیا (جب کہ انصار کی عورتیں اس حج میں کثرت سے تھیں) تو انہوں نے کہا ہمارے اونٹ پر شوہر اور اس کے لڑکے سوار ہو کر گئے ایک اونٹ سیرابی کے لئے چھوڑ گئے۔ تو آپ نے فرمایا جب رمضان آجائے تو عمرہ کر لو رمضان میں عمرہ کرنا حج ہے۔ (بخاری: ص ۲۳۸، مسلم: ۱/۴۰۹)

حضرت ابن عباس رضی اللہ عنہما کی ایک روایت میں ہے کہ ام سلیم آپ ﷺ کی خدمت میں آئیں اور کہا کہ ابو طلحہ اور اس کے لڑکے حج کرنے گئے اور مجھے چھوڑ گئے۔ تو آپ نے فرمایا اے ام سلیم رمضان میں عمرہ حج کے برابر ہے۔

(الاحسان: ۱۲/۹، عمدۃ القاری: ۱۰/۱۱۶، ترغیب: ۲/۱۸۲)

اُمّ معقل کہتی ہیں کہ آپ ﷺ جب حجۃ الوداع کو گئے تو ہمارے پاس ایک اونٹ تھا ابو معقل نے اسے فی سبیل اللہ دے دیا تھا۔ ہمارے یہاں بیماری آئی ابو معقل وفات پا گئے، اور آپ ﷺ حج کے لئے تشریف لے گئے، جب آپ حج سے فارغ ہو کر آئے تو آپ کے پاس میں گئی۔ تو آپ نے مجھے فرمایا کس چیز نے تم کو میرے ساتھ حج کرنے سے روکا۔ تو میں نے کہا ہم تو تیار تھے۔ مگر ابو معقل کی وفات ہو گئی، اور جس اونٹ پر حج کرنے ابو معقل گئے تھے۔ اس کے بارے میں وصیت کر دی تھی وہ راہ خدا میں ہے۔ تو آپ نے فرمایا حج بھی تو فی سبیل اللہ ہے۔ تو تم اس پر کیوں نہ حج کو گئی۔ (یعنی فی سبیل اللہ کر دیا گیا تھا تو حج بھی تو فی سبیل اللہ میں داخل ہے اس پر حج کر سکتی تھی) اب جب کہ تم میرے ساتھ حج نہ کر سکی تو رمضان میں عمرہ کر لو رمضان میں عمرہ کرنا حج ہے۔ (زاد المعاد: ص ۲۹۹، ابوداؤد: ص ۲۷۳، ترغیب: ۱۸۲/۲)

ایک روایت میں ہے کہ بنی اسد کی ایک عورت اُمّ معقل نے کہا کہ میں نے حج کا ارادہ کیا تھا۔ میرا اونٹ گم ہو گیا تھا میں نے آپ سے پوچھا تو آپ نے فرمایا ماہ رمضان میں عمرہ کر لو کہ ماہ رمضان کا عمرہ حج کے برابر ہے۔ (مسند احمد: ۴۰۶/۶، حاشیہ زاد: ص ۲۹۹)

حضرت جابر رضی اللہ عنہ سے مروی ہے کہ آپ ﷺ نے فرمایا رمضان کا عمرہ کرنا حج کے برابر ہے۔ (عمدة القاری: ص ۱۱۷)

وہب بن خنیش رضی اللہ عنہ کہتے ہیں کہ آپ ﷺ نے فرمایا رمضان میں عمرہ کرنا حج کے مثل ہے۔ (عمدة القاری: ۱۱۸/۱۰)

عبداللہ بن یوسف رضی اللہ عنہ کی روایت میں ہے آپ ﷺ نے قبیلہ انصار کے ایک مرد اور ایک عورت سے فرمایا ماہ رمضان میں عمرہ کر لو کہ اس میں عمرہ حج کے برابر ہے۔

(نسائی، عمدة القاری: ۱۱۸/۱۰)

حضرت علی رضی اللہ عنہ سے مروی ہے کہ آپ ﷺ نے فرمایا رمضان میں عمرہ حج کے برابر ہے۔ (مجمع الزوائد: ۳/۲۸۰)

حضرت عروہ باریقی نے کہا کہ آپ ﷺ نے فرمایا رمضان میں عمرہ حج کے برابر

﴿مَنْ مَرَّ بِبَيْتِ اللَّهِ﴾

ہے۔ (مجمع الزوائد: ۲/۲۸۰)

قَالَ لَنَا: متعدد طرق اور متعدد صحابہ کرام سے مروی ہے کہ رمضان کا عمرہ حج کے برابر ہے۔ یہ روایتیں صحیح بخاری صحیح مسلم اور ابوداؤد ترمذی ابن ماجہ، نسائی، صحاح ستہ اور اس کے علاوہ متعدد کتب احادیث میں مذکور ہیں۔

چنانچہ امام ترمذی نے سنن ترمذی میں اُمّ معقل کی روایت ذکر کرنے کے بعد بیان کیا ہے مزید یہ روایت حضرت ابن عباس حضرت جابر حضرت ابو ہریرہ حضرت انس و ہب ابن خنیس سے ثابت ہیں۔ (سنن ترمذی: ۱/۱۸۶)

چنانچہ علامہ عینی نے ان راوی کی روایتوں کو عمدۃ القاری میں ذکر کیا ہے۔ چنانچہ ان حضرات کی روایتوں کو ہم نے عمدہ کے حوالہ سے اوپر ذکر کیا ہے۔ مزید اور دیگر راوی حضرت علی، حضرت عبداللہ بن یوسف اور عروہ باریکی کی روایت کو بھی ذکر کیا ہے۔ جس سے معلوم ہوا کہ صحابہ کرام کی جماعت سے یہ روایت ثابت ہے۔

حج کے برابر ہونے کا مطلب

آپ ﷺ نے جو یہ فرمایا ہے کہ رمضان کا عمرہ حج کے برابر ثواب رکھتا ہے، اس کا مطلب یہ نہیں کہ بالکل حج کے حکم اور ثواب کی طرح ہے، اگر حقیقتاً ایسا ہوتا تو فرض حج اس سے ساقط ہو جاتا جیسا کہ علامہ نووی نے شرح مسلم میں ذکر کیا ہے، امام ترمذی اس کا مطلب بتاتے ہوئے کہتے ہیں جیسے کہ آپ نے فرمایا قل ھو اللہ احد جس نے پڑھا اس نے ایک تہائی (۱۰) پارے پڑھ لئے۔ (پس جس طرح ۱۰ پارے پڑھنے کا ثواب اور ایک مرتبہ قل ھو اللہ کا پڑھنے کا ثواب بالکل حقیقت میں یکساں نہیں اسی طرح یہاں بھی یکساں نہیں بلکہ تشبیہ اور تمثیل ہے۔ (ترمذی: ۱/۱۸۶)

ابن عربی نے بیان کیا کہ رمضان کی برکت کے مل جانے کی وجہ سے اس نے حج کا درجہ پالیا۔

علامہ ابن جوزی نے کہا کہ عمل کا ثواب وقت کی شرافت کی وجہ سے بڑھ جاتا ہے، جیسا کہ حضور قلب اخلاص کی وجہ سے ثواب بڑھ جاتا ہے۔ (پس رمضان کے

﴿مَسْئَرِ پبلشنگز﴾

شرف و فضیلت کی وجہ سے ثواب بڑھ گیا۔ (عمدة القاری: ص ۱۱۷)

علامہ عینی نے شرح بخاری میں ایک قول یہ بھی لکھا ہے کہ یہ صرف اس عورت کے لئے خاص تھا جس نے آپ کے ساتھ حج نہ کرنے کا افسوس ظاہر کیا تھا۔ سب کے لئے نہیں۔ لیکن علامہ عینی نے سب کے لئے عام لکھا ہے۔ جو بھی کرے گا یہ ثواب پائے

گا۔ (عمدة القاری: ۱۰/۱۱۷)

معارف السنن میں ہے کہ بعض متقدمین علماء کی رائے یہ ہے کہ یہ صرف اس عورت کے ساتھ خاص ہے، جیسے سعید بن جبیر کا قول، مگر اسے عام ہی قرار دیا ہے۔ ”و الظاهر حملة على العموم۔“

علامہ بنوری نے تحقیق کرتے ہوئے فرمایا ہے کہ جس طرح ماہ مبارک میں دیگر عبادتوں کا ثواب بڑھ جاتا ہے۔ اور رمضان المبارک کو بعض اعتبار سے خصوصیت حاصل ہے، مثلاً قرآن پاک کا نزول، شب قدر کا وقوع، اور ایک فرض کا ثواب ستر فرض کے برابر۔ نفل کا ثواب فرض کے برابر۔ وغیرہ۔ پس جس طرح یہاں ثواب کی زیادتی اور وہ فضیلت حاصل ہوتی ہے جو غیر رمضان میں نہیں ہوتی اسی طرح عمرہ کا ثواب بھی بڑھ جائے تو کیا بعید ہے۔ (۳۲۲/۶)

بظاہر یہی ہے کہ ماہ مبارک کی وجہ سے ثواب بڑھ جاتا ہے۔ مشہور روایت تو یہی ہے کہ نفل کا درجہ فرض کا اور فرض کا درجہ ستر گنا بڑھ جاتا ہے۔ مگر ترمذی شریف کی ایک تعلیق سے تو معلوم ہوتا ہے کہ ایک نیکی کا ثواب ماہ مبارک میں ایک لاکھ ہو جاتا ہے۔ چنانچہ ترمذی کی کتاب الدعاء میں فضل تسبیح کے ذیل میں ہے ”عن الزہری قال تسبیحہ فی رمضان افضل من الف تسبیحہ فی غیرہ۔“ (کتاب الدعاء: ۲/۱۸۵) ابن شہاب زہری مشہور جلیل القدر تابعی ہیں۔ پس اس کے پیش نظر رمضان المبارک کے عمرہ کا ثواب بھی بڑھ کر حج مبارک کی طرح ہو جائے تو اصول کے موافق ہے۔

مزید یہ بات بھی ہو سکتی ہے اولاً آپ ﷺ نے عورت کی طلب اور خلوص کی بنیاد

﴿مَنْ مَرَّ بِبَشِيرٍ فَرَّ﴾

پر فرمایا تھا کہ عورت تنہا تو جائے گی نہیں محرم کا صرفہ بھی اس کی وجہ سے لگے گا۔ اس طرح دو عمرہ کا ثواب ہوگا۔ جو حج کے مثل ہو جائے گا یا اولاً تو اس عورت کے حق میں تھا پھر بعد میں اس کی عمومیت ہوگئی۔ شان و ردد حدیث تو خاص تھا مگر حکم اب سب کے لئے عام ہو گیا۔ ”واللہ اعلم ان کان الخطا فمنی والصواب من اللہ۔“

خیال رہے کہ رمضان کا عمرہ گوج کے مانند ہے مگر اس عمرہ رمضان سے فرض حج ساقط نہ ہوگا۔ یہ صرف ثواب میں ہے نہ کہ فریضہ حج کے ساقط ہونے میں۔ تمام فقہاء اسی کے قائل ہیں اور اس پر اجماع ہے۔

لہذا کوئی شخص رمضان میں عمرہ کر لے اور اسے حج فرض کی جانب سے کافی سمجھتے ہوئے حج نہ کرے تو ایسا شخص فرض حج کا تارک ہوگا۔ اور اسے حج کرنا واجب ہوگا۔

(عمدة القاری، معارف السنن: ص ۳۳۲، مرعاة: ۱۰/۱۹۷)

رمضان کا عمرہ کن حضرات کے لئے افضل ہے

خیال رہے کہ آپ ﷺ نے رمضان المبارک میں کوئی عمرہ نہیں کیا۔ ابن قیم اور دیگر علماء اس کی وجہ یہ بتاتے ہیں کہ رمضان کے روزے اور دیگر عبادت کی اہمیت کی وجہ سے نہیں کیا۔ پس وہ لوگ جو ماہ مبارک میں عبادت کی مشغولیت اعتکاف تلاوت وغیرہ زائد رکھتے ہیں اور سفر کی وجہ سے ان مشاغل میں کمی و خلل کا اندیشہ ہو اسی طرح وہ مشائخ جن کے توسط سے ایک جم غفیر اعتکاف و عبادت میں مشغول رہتا ہو عمرہ نہ کریں کہ آپ ﷺ بھی اصحاب کے ساتھ اعتکاف اور عبادت میں مشغول رہا کرتے تھے۔ باقی عام حضرات کے لئے رمضان کا عمرہ دیگر ماہ سے افضل ہے۔

رمضان کا عمرہ آپ کے ساتھ حج کرنے کی طرح ہے

ابو بلیق کہتی ہیں کہ میں نے آپ ﷺ سے پوچھا کون سا عمل آپ کے ساتھ حج کے برابر ہے۔ آپ نے فرمایا رمضان میں عمرہ کرنا۔

(عمدة القاری: ص ۱۱۸، ترغیب: ۲/۱۸۳، بزار، طبرانی، مجمع الزوائد: ۳/۲۸۰)

حضرت انس رضی اللہ عنہ سے مروی ہے کہ آپ صلی اللہ علیہ وسلم نے فرمایا رمضان میں عمرہ کرنا میرے ساتھ حج کرنے کے برابر ہے۔ (عمدة القاری: ص ۱۷۷، مجمع الزوائد: ص ۲۸۰)

حضرت ابن عباس رضی اللہ عنہما فرماتے ہیں کہ آپ صلی اللہ علیہ وسلم نے انصار کی ایک عورت کو جسے ام سنان کہا جاتا ہے فرمایا میرے ساتھ حج کرنے سے تم کو کس چیز نے روکا۔ (یعنی میرے ساتھ حج کو کیوں نہ گئی) اس نے (معذرت کرتے ہوئے) کہا میرے پاس دو اونٹنیاں تھیں ایک پر شوہر اور اس کے لڑکے نے حج کیا دوسری اونٹنی میرے خادم نے سیرابی کے لئے رکھ لیا۔ تو آپ نے فرمایا عمرہ رمضان میں حج کے برابر ہے یا میرے ساتھ حج کرنے کے برابر ہے۔ (مسلم: ص ۴۰۹)

حضرت ابن عباس رضی اللہ عنہما کی ایک طویل روایت میں ہے کہ اس عورت کو (جس نے آپ سے پوچھا تھا کہ آپ کے ساتھ حج کا ثواب کیسے ہوگا) کہہ دو کہ رمضان میں عمرہ کرنا میرے ساتھ حج کرنے کے برابر ہے۔ (ابن خزیمہ: ۳/۳۶۱)

فائدہ: ان روایتوں سے معلوم ہوا کہ ماہ مبارک میں عمرہ کرنا بڑی عظیم فضیلت کا باعث ہے۔ ایک تو حج کے برابر حج کا ثواب رکھتا ہے وہ بھی آپ کے ساتھ حج کا ثواب۔ اس سے اور فضیلت زیادہ ہوگئی۔ آپ کے ساتھ حج کا مطلب یہ ہے کہ آپ کا حج مقبول ہو۔ لہذا گویا کہ حج وہ بھی حج مقبول کا ثواب۔ یہ بھی مطلب ہو سکتا ہے کہ آپ کا حج جمعہ کے دن ہوا تھا۔ اور جمعہ کے حج کا ثواب ستر حج کے برابر ہے۔ لہذا عمرہ رمضان کا ثواب ستر حج کے برابر ہے۔

رمضان کا عمرہ کس قدر عظیم ثواب کا باعث ہے۔ مگر خیال رہے کہ رمضان کے عمرہ کی وجہ سے ماہ مبارک کے روزے میں جو فرض ہے اور تراویح جو سنت موکدہ ہے اور دیگر تلاوت و عبادت کا اہتمام سنت ہے۔ ان میں خلل اور نقصان نہ ہو۔ کہ نفل کی ادائیگی میں فرائض کا خلل ہو تو فرض کی اہمیت کی وجہ سے نوافل اور مستحب کو موخر کر دیا جائے گا۔ ابن قیم کی رائے ہے کہ اسی وجہ سے باوجود فضیلت کے اہتمام رمضان کی وجہ سے آپ نے رمضان میں عمرہ نہیں کیا۔

— ﴿مَنْزُورٌ بِبَاشِرٍ﴾ —

رمضان میں عمرہ کرنا سنت نہیں مگر فضیلت ہے

حضرت عمر بن خطاب رضی اللہ عنہ کی روایت میں ہے کہ آپ ﷺ نے حج سے قبل ۳۱

عمرہ کیا جو ذیقعدہ میں تھے۔ (مجمع الزوائد: ص ۲۷۹، طبرانی، کنز العمال: ص ۳۰۱)

آپ ﷺ نے تمام عمرہ ذیقعدہ ہی میں کیا ہے۔ رمضان میں یا شول میں کوئی عمرہ آپ نے نہیں کیا ہے۔ چنانچہ حضرت عائشہ رضی اللہ عنہا اور دیگر صحابہ کرام سے ثابت ہے کہ آپ نے سب ذی قعدہ ہی میں کیا۔

چنانچہ علامہ عینی عمدة القاری میں لکھتے ہیں ”اثبت عائشة كون الثلاثة في

ذی القعدة، خلا التي في صحته.“ (عمدة القاری: ۱۱۳/۱۰)

پس معلوم ہوا کہ رمضان مبارک میں آپ نے عمرہ نہیں کیا۔ اس کی وجہ علامہ ابن قیم نے لکھا ہے کہ رمضان میں عبادت کے ساتھ مشغول ہونے کی جواہمیت تھی اس کی وجہ سے آپ نے نہیں کیا۔ مزید اس وجہ سے بھی نہیں کیا کہ رمضان میں عمرہ روزہ جو فرض ہے اس میں خلل اور نقصان کا باعث نہ ہو۔ اور اس وجہ سے بھی نہیں کیا کہ رمضان میں آپ اگر عمرہ فرماتے تو آپ کی سُنَّیت کی وجہ سے لوگ اس کی طرف تیزی سے رغبت کرتے اور امت کا رمضان کے مشاغل کی وجہ سے عمرہ کرنا مشکل اور مشقت کا باعث ہوتا اور روزے کے امور میں خلل پڑتا۔ دیکھئے وہ لکھتے ہیں: ”ان رسول اللہ صلی اللہ علیہ وسلم کان یشتغل فی رمضان من العبادات بما هو اہم من العمرة و ربما لا تسمح اکثر النفوس بالفطر فی هذه العبادة حرصا علی تحصیل العمرة و صوم رمضان.“ (ص ۱۳۱) اس کی ایک وجہ یہ بھی ہے کہ آپ نے اشہر حج میں عمرہ اس وجہ سے کیا ہے کہ جاہلیت کے ذہن کی تردید ہو جائے وہ اس ماہ میں عمرہ کرنا برامانتے تھے۔ (حجة الوداع: ص ۲۰۵)

پس معلوم ہوا کہ آپ ﷺ نے کوئی عمرہ رمضان میں نہیں کیا۔ رمضان کی عبادت کے پیش نظر پس معلوم ہوا کہ رمضان کے روزہ اور عبادت میں کوتاہی ہونا بہتر نہیں، لہذا اگر رمضان میں عمرہ کرنے کا ارادہ ہو تو بہتر ہے کہ رمضان کے قبل ہی سفر کرے اور

واپسی بھی رمضان کے بعد کرے۔ تاکہ روزے اور ماہ مبارک کی عبادت میں خلل پیدا نہ ہو۔ اور اس دور میں آسان بھی ہے چونکہ ہوائی جہاز کا سفر ہوتا ہے اور ایک ماہ کا ویزا بھی ملتا ہے۔

حافظ نے لکھا ہے کہ امت کے لئے رمضان میں عمرہ کرنا افضل ہے۔ اور آپ کے حق میں اشہر حج میں افضل تھا۔ (حجۃ الوداع: ص ۲۰۴)

عمرہ کے طواف میں بھی آپ رمل کرتے

حضرت ابن عباس رضی اللہ عنہما سے مروی ہے کہ آپ ﷺ حج اور عمرہ کے سب طواف میں رمل فرماتے۔ (مسند احمد: ۲/۲۲۵)

حضرت ابن عمر رضی اللہ عنہما سے مروی ہے کہ آپ ﷺ جب حج یا عمرہ کا طواف فرماتے تو طواف کے ۳ چکروں میں رمل فرماتے باقی ۴ چکروں میں حسب سابق چکر لگاتے۔ پھر دو رکعت نماز (طواف) ادا فرماتے، پھر صفا اور مروہ کی سعی فرماتے۔

(بخاری: ص ۲۱۹، مسلم، ہدایۃ السالک: ص ۱۲۶۹)

قَائِلٌ لَا: عمرہ کے طواف کا وہی طریقہ ہے جو حج کا طریقہ ہے۔ حجر اسود کے استیلام سے شروع کیا جائے گا۔ جیسے طواف کی ابتدا استیلام سے ہوگی ویسے تلبیہ پڑھنا بند ہو جائے گا۔ اور شروع کے ۳ چکروں میں رمل ہوگا۔ اور اضطباع بھی ہوگا۔ یہ دونوں امور عمرہ میں مسنون ہے۔ شرح لباب میں ہے ”و طاف برمل و اضطباع و قطع التلبیۃ اول استیلام الحج.“ (شرح لباب: ص ۳۶۵)

عمرہ کا احرام کہاں سے باندھنا افضل ہے

حضرت عبدالرحمن بن ابی بکر رضی اللہ عنہما سے مروی ہے کہ آپ ﷺ نے حکم دیا کہ میں اپنے پیچھے بٹھا کر حضرت عائشہ کو تنعیم لے جاؤں عمرہ کے لئے۔ (عمرہ کے احرام باندھنے کے لئے)۔ (بخاری: ص ۲۳۹)

حضرت عائشہ رضی اللہ عنہا فرماتی ہیں کہ آپ ﷺ نے حضرت عبدالرحمن سے فرمایا کہ اپنی بہن کو خارج حرم لے جاؤ۔ (عمدة القاری: ص ۱۲۰)

فَائِدَہ: عمرہ کا احرام حل خارج حرم سے باندھا جائے گا۔ خواہ وہ مکہ کے باشندہ ہوں، یا باہر دوسرے ممالک کے ہوں۔ (شرح لباب: ص ۴۶۷)

مکہ سے احرام باندھنے والوں کے لئے بہتر ہے کہ تنعیم، مسجد عائشہ سے باندھیں۔ (شرح لباب: ص ۴۶۷)

مکہ والوں کے لئے جعرانہ سے بھی احرام باندھنا جائز ہے۔ (شرح لباب: ص ۴۶۷)
علامہ عینی نے کہا کہ اصل یہ ہے کہ عمرہ کا احرام خارج حرم سے باندھا جائے گا چونکہ مقام تنعیم قریب تھا اس وجہ سے سہولت کے لئے آپ تنعیم کا انتخاب فرمایا۔
ایک روایت میں ہے کہ تین سونبیوں نے عمرہ کا احرام جعرانہ سے باندھا ہے۔

(ہدایۃ السالک: ص ۱۲۶۴)

علامہ عینی نے بیان کیا کہ ہمارے یہاں افضل یہ ہے کہ عمرہ کا احرام تنعیم سے باندھے، اس کے بعد جعرانہ افضل ہے۔ اس کے بعد حدیبیہ ہے۔ خیال رہے کہ یہ تو حکم اس کا ہے، جو کہ مکرمہ میں ہو۔

اگر ہندوپاک سے کوئی عمرہ کے لئے جائے گا تو وہ عمرہ کا احرام اپنے میقات سے اسی طرح باندھے گا جیسا کہ حاجی باندھتے ہیں۔ پس خواہ ہوائی جہاز پر سوار ہونے سے پہلے احرام باندھ لے یا ہوائی جہاز پر جب جہاز میقات سے گزرنے لگے تو اس سے قبل احرام باندھ لے۔ اور عمرہ کا احرام اسی طرح باندھا جائے گا جس طرح حج کا احرام باندھا جاتا ہے۔

سال میں پانچ دن کے علاوہ ہر دن عمرہ کرنا درست ہے۔
حضرت عائشہ رضی اللہ عنہا سے مروی ہے کہ سال بھر عمرہ کرنا درست ہے جب چاہو کرو۔

سوائے پانچ دن کے یوم عرفہ، یوم النحر، اور ایام تشریق۔ (اعلاء السنن: ص ۴۴۴)
فَائِدَہ: ان روایتوں سے معلوم ہوا کہ سال کے تمام دنوں میں خواہ حج سے قبل کے ایام ہوں یا حج کے بعد کے ایام ہوں عمرہ کر سکتا ہے۔ صرف ان پانچ دنوں میں عمرہ کرنا ممنوع ہے۔ ۹، ۱۰، ۱۱، ۱۲، ۱۳ ذی الحجہ کو چونکہ یہ ایام حج ہیں۔ ان دنوں حج کی اہم ترین

﴿مَنْزُومٌ بِبَلَشَّرْفٍ﴾

مشغولی رہتی ہے۔ شرح لباب میں ہے عمرہ کا کوئی وقت متعین نہیں ہے سوائے پانچ دن کے۔ ”لیس لها وقت معین بل جميع السنة وقت لها الا انه تكره في خمسة ايام.“ (شرح لباب: ص ۴۶۴)

ہاں خیال رہے کہ جس نے حج افراد کیا ہے میقات سے صرف حج کا احرام باندھا ہے وہ مکہ مکرمہ میں ۸ تاریخ سے پہلے بھی آجائے گا تو حج کے احرام میں رہے گا۔ دیگر عبادت نفلی طواف وغیرہ کرتا رہے گا۔ مگر عمرہ نہیں کر سکتا ہے۔ چونکہ وہ حج کے احرام میں ہے لہذا وہ حج ارکان سے فارغ ہو کر ہی عمرہ کا احرام باندھ سکتا ہے اگر عمرہ کرے گا تو حج کے احرام پر عمرہ کا احرام باندھنا پڑے گا۔ اور یہ جائز نہیں۔ چنانچہ شرح لباب میں ہے ”لا يجوز ولا يصح فسخ احرام الحج الى العمرة.“ (شرح لباب: ص ۲۹۷)

ہاں البتہ متمتع جب اپنے عمرہ سے فارغ ہو جائے اور حلال ہو جائے اور مکہ مکرمہ میں مقیم رہے تو اس کو نفلی عمرہ کرنا جائز ہے۔ جیسا کہ شرح لباب میں ہے ”و هو التمتع المذكور بعد حلقه يفعل كما يفعل الحلال و الظاهر انه يجوز له الاتيان بالعمرة.“ (شرح لباب: ص ۱۸۲)

سال میں ایک مرتبہ سے زائد عمرہ کرنا

حضرت عائشہ رضی اللہ عنہا سے مروی ہے کہ آپ ﷺ نے دو عمرہ کیا ایک عمرہ ذی قعدہ میں ایک شوال میں (یعنی شوال میں نکلے تھے اور احرام ذی قعدہ میں باندھا تھا)۔

(ابوداؤد: ص ۲۷۳)

فَائِدَةٌ: آپ ﷺ نے دو عمرہ مستقل کیا۔ مگر ایک سال میں دو عمرہ کبھی نہیں کیا۔ ابن قیم زاد المعاد میں اس کی وضاحت کرتے ہوئے لکھتے ہیں (جس نے سمجھا آپ نے سال میں دو مرتبہ عمرہ کیا ہے) یہ وہم ہے کہ آپ نے سال میں دو مرتبہ عمرہ کیا۔ اس میں شک نہیں کہ آپ نے ۴۷ عمرے کئے ہیں۔ پہلا عمرہ ذیقعدہ میں حدیبیہ سے کیا تھا۔ (جس میں آپ مکہ مکرمہ جانے سے روک دیئے گئے تھے، پھر ایک سال تک آپ نے کوئی عمرہ نہیں کیا۔ پھر دوسرا عمرہ آپ نے عمرۃ القضا کیا (سال گذشتہ کی قضاء) یہ بھی

﴿مَنْ مَرَّ بِكَاشِرٍ﴾

ذیقعدہ میں تھا۔ حدیبیہ سے کیا تھا (جس میں آپ مکہ مکرمہ جانے سے روک دیئے گئے تھے پھر ایک سال تک آپ نے کوئی عمرہ نہیں کیا۔ پھر دوسرا عمرہ آپ نے عمرۃ القضاء کیا (سال گزشتہ کی قضاء) یہ بھی ذیقعدہ میں تھا۔ اس کے بعد آپ مدینہ منورہ لوٹ آئے۔ پھر اس کے بعد مکہ مکرمہ نہیں گئے۔ پھر آپ سنہ ۸ ہجری میں فتح مکہ کے موقع پر مکہ گئے۔ اس سال آپ نے عمرہ نہیں کیا۔ پھر شوال میں آپ غزوہ حنین کے لئے نکلے۔ اس غزوہ میں دشمن کو ہزیمت نصیب ہوئی۔ آپ مکہ واپس ہوتے ہوئے عمرہ کا احرام باندھا یہ بھی ذیقعدہ میں تھا۔ (جسے عمرہ جعرا نہ کہا جاتا ہے) اس سال بھی دو عمرے جمع نہیں ہوئے۔

(ص ۱۳۲)

تو پھر کس موقع پر آپ نے سال میں دو عمرہ کیا۔ اس سے معلوم ہو گیا کہ سال میں آپ سے دو عمرے نہیں ہوئے یعنی ایک ہی سال ایک عمرہ کے بعد دوسرا عمرہ آپ نے نہیں کیا۔

ابن قیم گو اس کی تصریح کرتے ہیں کہ آپ نے سال میں دو عمرہ نہیں کیا مگر امت کے حق میں اسے جائز اور باعث فضیلت مانتے ہیں۔ چنانچہ وہ لکھتے ہیں عمرہ عبادت اور تقرب ہے اور عبادت و تقرب میں تکرار اور زیادتی باعث فضیلت ہے۔ مزید یہ کہ اس کے خلاف کوئی نص حدیث و روایت بھی تو نہیں ہے جس سے اس کو ممنوع اور مکروہ قرار دیا جائے۔ ”و لا اری ان یمنع احد من التقرب الی اللہ بشیء من الطاعات و لا من الازدیاد من الخیر فی موضع و لم یأت بالمنع له نص و هذا قول الجمهور.“ (ص ۱۳۲)

اس مسئلہ میں تھوڑا اختلاف ہے کہ سال میں ایک مرتبہ سے زائد عمرہ کرنا کیسا ہے، ابن قیم کہتے ہیں کہ امام مالک ایک سے زائد مکروہ قرار دیتے ہیں۔ مگر ان کے اصحاب میں مطرف، ابن اعواز، اس کے خلاف کہتے ہیں کہ سال میں متعدد مرتبہ کرنے میں کوئی حرج نہیں۔ حضرت عائشہ رضی اللہ عنہا نے ایک ماہ میں دو مرتبہ عمرہ کیا تھا۔ حضرت علی رضی اللہ عنہ سے بھی سال میں متعدد مرتبہ عمرہ منقول ہے۔ حضرت عائشہ رضی اللہ عنہا نے بھی ایک سال میں دو

﴿مَنْ مَرَّ بِكَائِشَةٍ﴾

مرتبہ کیا تھا۔ (زاد المعاد: ص ۱۳۳)

علامہ ابن قیم عمرہ کی فضیلت اور حضرات صحابہ کے آثار سے ثابت کرتے ہیں کہ عمرہ کا تکرار سال میں مشروع اور باعث فضیلت ہے۔ امام مالک کے اصحاب نے خود اسے جائز اور مشروع قرار دیا ہے۔ حتیٰ کہ ابن عبدالبر نے تو صاف کہہ دیا کہ ہمیں نہیں معلوم کہ کوئی کتاب سنت کے پیش نظر مکروہ کا قائل ہو۔ حضرات شوافع کے یہاں اس کا تکرار مستحب ہے۔

یہی جمہور کا قول ہے اور امام اعظم بھی اسی کے قائل ہیں سال میں متعدد عمرہ جائز ہے۔ شرح مہذب میں علامہ نووی لکھتے ہیں۔ ”مذہبنا انہ لا یکرہ تکرار العمرة فی السنة بل یستحب و بہ قال ابو حنیفہ و احمد و جمہور العلماء من السلف و الخلف.“ (جزء حجۃ الوداع)

اسی طرح ملا علی قاری کی شرح لباب میں ہے جمہور علماء کے نزدیک مستحب ہے۔ ”یستحب ای الاکثار منها علی ما علیہ الجمہور.“ (شرح لباب: ص ۴۶۷) حضرت امام شافعی رحمہ اللہ سے تو یہاں تک منقول ہے کہ کوئی ماہ نہ جائے مگر یہ کہ عمرہ کرے اور اہل توسع پر ہر ماہ عمرہ کرنا مستحب ہے اگر وہ ایک ماہ میں دو یا تین مرتبہ عمرہ کرے تو زیادہ پسندیدہ ہے۔

چنانچہ حضرت امام شافعی نے اپنی مسند میں بھی اور کتاب الام میں بھی ذکر کیا ہے کہ حضرت علی رضی اللہ عنہ ہر ماہ عمرہ کیا کرتے تھے۔ ابن مسیب نے حضرت عائشہ رضی اللہ عنہا کے متعلق نقل کیا ہے کہ وہ سال میں دو مرتبہ ایک مرتبہ ذوالحلیفہ سے ایک مرتبہ حجہ سے عمرہ کیا کرتی تھیں۔

حضرت ابن عمر بھی عبد اللہ بن زبیر کی خلافت کے زمانہ میں ہر سال دو مرتبہ عمرہ کیا کرتے تھے۔ حضرات حنابلہ کے یہاں حضرات شوافع کی طرح رمضان المبارک میں کثرت سے بار بار عمرہ کرنا افضل لکھا ہے۔ ابن قدامہ نے بیان کیا ہے کہ دس دن سے پہلے عمرہ دوبارہ نہ کرے۔ (ہدایۃ السالک: ص ۱۲۵)

﴿مَنْ زَكَّرَ بِبَلَدِهِ﴾

رسول اللہ ﷺ کا فریضہ
 ابن جماعہ نے احناف کا قول نقل کیا ہے کہ رمضان المبارک میں کثرت سے عمرہ
 کرنا افضل ہے۔ (ہدایۃ السالک: ص ۱۲۵۸)

خلاصہ یہ نکلا کہ اگر اللہ تعالیٰ نے وسعت اور صحت دی ہے تو عمرہ حسب موقعہ کرتا
 رہے۔ سال میں ایک دو عمرہ کر لیا کرے۔ اور رمضان میں ہو سکے اور ماہ مبارک کی
 عبادت میں خلل نہ ہو تو ماہ مبارک میں کر لیا کرے تاکہ حج کا ثواب حاصل ہو۔
 ہند پاک کے حضرات کو چونکہ سفر کی زحمت کے ساتھ مال بھی اچھا خاصہ لگتا ہے تو
 گنجائش ہونے پر حج کے علاوہ مستقل الگ سے ایک عمرہ ضرور کرے۔ تاکہ جو لوگ حج
 کی طرح اسے واجب قرار دیتے ہیں ان کی بھی رعایت ہو جائے۔

عمرہ کے تمام امور سے رات میں فارغ ہو جانا سنت سے ثابت ہے
 محرش الکعبی کہتے ہیں کہ آپ ﷺ جعرانہ سے رات میں نکلے تھے۔ اور مکہ مکرمہ
 رات میں داخل ہوئے۔ اور عمرہ پورا کیا پھر رات ہی میں نکل گئے۔ (ترمذی: ص ۱۸۶)
 فَاِذَا كَانَ: آپ ﷺ جعرانہ سے جو عمرہ کیا تھا اس میں آپ شب ہی میں مکہ مکرمہ میں
 داخل ہوئے۔ رات ہی میں طواف خانہ کعبہ کیا۔ رات ہی میں سعی کی اور قصر کرایا اور
 رات ہی میں مکہ مکرمہ سے کوچ کیا اور مقام سرف ہوتے ہوئے مدینہ منورہ تشریف لے
 آئے۔

بس اگر کوئی رات ہی میں مکہ مکرمہ عمرہ کے احرام سے داخل ہو اور رات ہی میں عمرہ
 کے احکام سے فارغ ہو جائے تو بہتر اور سنت ہے کوئی قباحت نہیں۔ یہ کہنا اور سوچنا
 احرام کی حالت میں کچھ وقت گزارنا اچھا اور ثواب کا کام ہے۔ اگر ایسا ہوتا تو آپ احرام
 کی حالت میں رہتے اور تاخیر سے طواف وغیرہ فرماتے۔

عورتوں کو بھی مردوں کی طرح عمرہ کرنا مسنون ہے

حضرت عائشہ رضی اللہ عنہا سے مروی ہے کہ انہوں نے آپ ﷺ سے پوچھا عورتوں پر
 بھی جہاد ہے۔ آپ نے فرمایا ہاں وہ جہاد ہے جس میں قتال نہیں ہے۔ وہ حج اور عمرہ
 ہے۔ (ابن ماجہ: ص ۲۱۴)

فَإِنَّكَ لَا: جس طرح مردوں کے لئے عمرہ کرنا سنت ہے، اسی طرح عورتوں کے لئے بھی عمرہ کرنا عظیم عبادت اور سنت ہے۔

چنانچہ بیشتر ازواج مطہرات حج و عمرہ کرتی تھیں۔ حضرت عائشہ رضی اللہ عنہا مستقل طور پر رجب میں عمرہ کرتی تھیں۔ پس اگر عورت کو استطاعت ہو تو وہ عمرہ کرے ہاں مگر حج کی طرح یہاں بھی شرط ہے کہ محرم ساتھ ہو، بلا محرم کے حج و عمرہ کا سفر عورتوں کو درست نہیں خواہ عورت بوڑھی اور بد شکل کیوں نہ ہو۔ شریعت کا یہی حکم ہے۔

ایک عورت جو حج نہ کر سکی تھی تو آپ نے رمضان میں عمرہ کرنے کہا حضرت ابن عباس رضی اللہ عنہما سے مروی ہے کہ ام سلیم (والدہ حضرت انس) آپ صلی اللہ علیہ وسلم کی خدمت میں آئیں اور کہا کہ ابو طلحہ اور ان کے لڑکے حج کرنے گئے اور مجھے چھوڑ گئے۔ تو آپ نے فرمایا اے ام سلیم رمضان میں عمرہ حج کے برابر ہے۔ (یعنی رمضان میں عمرہ کرلو)۔ (ترغیب: ۶۲/۲، احسان: ص ۹۱۲، عمدۃ القاری: ۱۱۶/۱۰)

بنی اسد کی ایک عورت حضرت امّ معقل نے کہا کہ میں نے حج کا ارادہ کر لیا تھا۔ میرا اونٹ گم ہو گیا تو میں آپ سے پوچھا (اب کیا کروں) آپ نے فرمایا ماہ رمضان میں عمرہ کر لو رمضان کا عمرہ حج کے برابر ہے۔ (مسند احمد: ۶/۲۰۶، حاشیہ زاد المعاد: ص ۹۹)

فَإِنَّكَ لَا: متعدد عورتوں نے آپ سے رنج و افسوس سے کہا کہ وہ کسی عارض کی وجہ سے حج کو نہ جاسکیں تو آپ نے ان کو مشورہ دیا کہ وہ رمضان المبارک میں عمرہ کر لیں۔ حج کا بدل ہو جائے گا۔ پس جن عورتوں پر حج شرعاً فرض نہیں یا وہ حج کو جانے کی سہولت نہیں رکھتی ہیں چونکہ حج میں رقم کافی لگتی ہے اور وہ محرم کے ساتھ عمرہ کر سکتی ہے یا کوئی محرم جارہا ہے تو رمضان میں عمرہ کر لے اس طرح حج کا ثواب مل جائے گا۔ ہاں حج فرض کی تلافی اس عمرہ سے نہیں ہوگی۔

عمرہ کرنے کا مسنون طریقہ

ہوائی سفر سے پہلے غسل کرے۔ سلعے کپڑے اتار کر دو سفید چادر جو سلعے نہ ہوں، اس میں سے ایک کا ازار لنگی بنالے اور ایک کو چادر کی طرح کندھے پر ڈال لے۔ خوشبو

وغیرہ بدن پر لگالے۔ اس کے بعد سر چادر سے ڈھانک کر دو رکعت احرام عمرہ کی نیت سے نماز پڑھے سلام کے بعد سر سے چادر ہٹالے۔ اور کہے کہ اے اللہ میں عمرہ کا ارادہ کرتا ہوں اسے قبول فرما۔ اس کے بعد ”لبیک بعمرہ“ کہے اور ذرا زور سے تلبیہ ادا کرے۔ احرام عمرہ کا بندھ گیا، اب احرام کی پابندیوں پر عمل کرے جیسا کہ حج کے احرام میں ہوتا ہے۔ اور تلبیہ پڑھتا رہے۔

جب مکہ مکرمہ میں داخل ہو تو اپنا سارا سامان رکھ کر فوراً جلد از جلد خانہ کعبہ میں آئے یہاں خانہ کعبہ کے مختلف دروازے مختلف ناموں سے ہیں ان میں سے ایک دروازہ باب السلام ہے۔ اس دروازہ سے خانہ کعبہ میں داخل ہو یا باب العمرہ ایک دروازے کا نام ہے۔ اس سے داخل ہو، پھر اضطباع کرے اس کے بعد حجر اسود کے پاس آئے استیلام کرے اگر وہاں بھیڑ ہو تو ہاتھ سے اشارہ کر لے اور استیلام کے وقت کی جو دعا ہے اسے پڑھ لے۔ اور اب تلبیہ ختم کر دے۔ سات چکروں کے بعد آخری استیلام کر کے طواف ختم کر دے اس کے بعد مقام ابراہیم کے پیچھے یا جہاں آسان ہو طواف کی دو رکعت نماز پڑھے اور دعا کرے۔ اس کے بعد استیلام یا حجر اسود کی جانب اشارہ اور دعا استیلام پڑھ کر باب الصفا سے نکل کر صفا کی جانب آئے اور یہاں سے سعی شروع کرے۔ صفا پر، مروہ پر میلین اخضرین پر جو دعائیں اور اوراد ہے اسے پڑھے۔ مروہ پر سعی ختم کرے اس کے بعد حرم میں دو رکعت نماز پڑھے۔ اس کے بعد حجامت بنوائے خواہ حلق کرے یا قصر کرے۔ پس عمرہ سے فراغت ہوگئی۔ اس کے بعد اگر مکہ مکرمہ میں قیام ہو تو نفلی عمرہ کرتا رہے، یا طواف خانہ کعبہ میں لگا رہے، یا اور عبادت تلاوت و ذکر جس کی جانب ذہن راغب ہو لگا رہے، اور حرم کے قیام کو غنیمت سمجھے۔

(شرح لباب: ص ۴۶۶، غنیۃ)

عمرہ کا ثواب خرچ اور تعب و مشقت کے اعتبار سے زائد ہوتا ہے حضرت عائشہ رضی اللہ عنہا فرماتی ہیں کہ ان سے رسول پاک ﷺ نے عمرہ کے موقع پر فرمایا تمہیں صرفہ اور مشقت کے اعتبار سے عمرہ کا ثواب ملے گا۔ (حاکم ۱/۴۷۱)

﴿مَنْ مَرَّ بِبَيْتِ اللَّهِ﴾

اسود کی روایت میں حضرت عائشہ رضی اللہ عنہا سے مروی ہے کہ آپ ﷺ نے ان سے فرمایا تھا اے عائشہ تم کو عمرہ کا ثواب صرفہ کے اعتبار سے ہے۔ (حاکم: ۴۷۲/۱)

فائدہ: مطلب یہ ہے کہ تمہارا جتنا صرفہ مالی ہوگا۔ اور تم کو جتنی مشقت ہوگی جتنی تم کو پریشانی ہوگی جس قدر تم کو کلفت ہوگی اسی قدر ثواب زائد ملے گا۔

حضرت عائشہ رضی اللہ عنہا کو آپ ﷺ نے اسوجہ سے یہ فرمایا تھا کہ حج کے موقع پر اور لوگوں نے اور ازواج مطہرات نے اسی احرام کے ساتھ مکہ مکرمہ داخل ہوتے ہی عمرہ ادا کر لیا تھا نہ الگ سے احرام باندھنا پڑا تھا نہ حدود حرم سے خارج جانا پڑا تھا۔ جیسا کہ تمتع اور قرآن کا طریقہ تھا۔ حضرت عائشہ رضی اللہ عنہا شروع میں مکہ مکرمہ میں داخل ہوتے وقت حائضہ ہو گئی تھیں۔ عمرہ نہ کر سکیں تھیں۔ ادھر حج کا وقت آجانے کی وجہ سے حج کے مناسک میں مصروف ہو گئیں۔ طواف زیارت سے پہلے پاک ہو گئی تھیں۔ جب روانگی کا وقت آیا تو حضرت عائشہ رضی اللہ عنہا کو بہت افسوس اور رنج ہوا کہ سب تو عمرہ اور حج کے ساتھ واپس ہو رہی ہیں۔ اور میں صرف حج کے ساتھ۔ تو اس پر آپ نے فرمایا اپنے بھائی عبدالرحمن کے ساتھ تنعیم جاؤ اور عمرہ کا احرام باندھ کر عمرہ کر لو۔ چونکہ حضرت عائشہ رضی اللہ عنہا کو الگ سے خارج حرم جا کر پھر عمرہ کرنا پڑا تھا۔ اس پر مشقت ہوئی تو آپ نے فرمایا کہ عمرہ کا ثواب بقدر مشقت ہے۔ پس حضرت عائشہ کو دیگر لوگوں اور ازواج مطہرات کے مقابلے زیادہ ثواب ملا۔

اس حدیث سے چند باتیں معلوم ہوئیں:

- ① جس عمرہ یا حج میں مال کا صرفہ زائد اور مشقت زائد ہو تو اس کا ثواب زائد ہوگا۔
- ② تنعیم کے مقابلہ میں جعرانہ سے عمرہ کا ثواب خرچہ زائد لگنے کی وجہ سے زیادہ ثواب ہوگا۔ نفس عمرہ میں سب برابر ہے۔
- ③ مکہ مکرمہ سے عمرہ کرنے سے زائد مستقل عمرہ حج کے علاوہ دنوں میں کیا جاتا ہے زیادہ ثواب ملے گا۔

④ مکہ مکرمہ میں منیٰ عرفات مزدلفہ پیدل جانے میں زیادہ تعب و مشقت ہے لہذا اس

کا ثواب زائد ملے گا۔

۵ حج افراد کے مقابلہ میں تمتع اور قرآن کا ثواب زیادہ ملے گا چونکہ قربانی کا خرچہ زائد ہوگا۔

۶ قرآن کا ثواب زائد ہوگا چونکہ احرام زیادہ دنوں تک ہونے کی وجہ سے تعب و مشقت زائد ہوگی۔

۷ حج کے موقع پر بیمار ہو جانے کی صورت میں حج کے امور ادا کرنے پر ثواب زائد ملے گا۔ چونکہ بیماری کی کلفت کے ساتھ پریشانی برداشت کرتے ہوئے حج کیا ہے۔

حج سے فارغ ہونے کے بعد دوران قیام عمرہ کرنا ثابت ہے حضرت جابر رضی اللہ عنہ سے معلوم کیا گیا کہ حج سے فارغ ہونے پر ایام تشریق کے بعد عمرہ کرنا کیسا ہے۔ انہوں نے کہا اس میں کوئی حرج نہیں۔ (ابن ابی شیبہ: ص ۳۳۱) سعید بن مسیب رضی اللہ عنہ کہتے ہیں کہ حضرت عائشہ رضی اللہ عنہا ذی الحجہ کے اخیر میں عمرہ کیا کرتی تھیں یعنی حج سے فراغت پر۔

حضرت مجاہد سے مروی ہے کہ حج سے فارغ ہونے کے بعد عمرہ کرنے میں ثواب ہے کوئی گناہ نہیں ہے۔ (ابن ابی شیبہ: ۲/۳۳۱) حضرت سعید بن جبیر رضی اللہ عنہ سے معلوم کیا گیا کہ حج کے ۶ دن کے بعد عمرہ کرنا کیسا ہے؟ کہا کہ اگر چاہو تو عمرہ کر لو۔ (یعنی پانچ دن تو حج کی مشغولیت کے ہوئے، اس کے بعد عمرہ کرنا)

فَالْأَمْرُ: صحابہ کرام اور تابعین عظام کی ایک جماعت سے حج سے فارغ ہونے کے بعد اسی قیام مکہ کے دوران عمرہ کرنا ثابت ہے۔ خود حضرت عائشہ رضی اللہ عنہا سے ثابت ہے۔ لہذا آپ حج سے فارغ ہونے کے بعد خواہ آپ نے کوئی سا بھی حج کیا ہو۔ خواہ تمتع کیا ہو، نفلی عمرہ کر سکتے ہیں۔ وہاں کے اہل حدیث سلفی مسلک کے حامل منع کریں تو آپ ان سے متاثر نہ ہوں۔ ان کا مسلک ہے۔ اہل حدیث اس سے منع کرتے ہیں یہ صحیح نہیں۔

مزمع پبلشرز

ہے۔ گو آپ نے نہیں کیا مگر آپ نے منع نہیں کیا۔ اور صحابہ کرام کی جماعت کے کرنے سے معلوم ہوا کہ منع نہیں ہے۔ اگر ممنوع ہوتا تو یہ حضرات نہ کرتے۔

عمرہ کرنا چاہئے اور طواف بھی اہتمام سے جب جب موقع ملے کرتا رہے کہ یہ ایسی عبادت ہے جو صرف یہاں ہی کی سر زمین مقدس میں ہو سکتی ہے پھر ایسی عبادت کو کیوں چھوڑے۔ اگر اختلاف ہے تو ہم نے ان صحابہ کی رائے اور عمل کو اختیار کیا ہے۔ جو صحیح ہے قیاس اور رائے کو دخل نہیں دی ہے۔

صحابہ کرام کا حج کے بعد اسی قیام کے دوران عمرہ کرنا

حضرت ابن عمر رضی اللہ عنہما کی روایت میں ہے کہ لوگوں نے (صحابہ کرام) حلق کرایا، پھر، کوچ، روانہ ہونے کے وقت عمرہ کرنے لگے تو لوگوں نے پوچھا حلق کس کا کرتے تھے، تو کہتے صرف استرہ سر پر پھیر لیتے تھے۔ (حاکم، اعلاء السنن: ص ۴۴۵)

فَائِدَہ: دیکھئے اس روایت سے اس بات کا علم ہوا کہ حج کے حلق کے بعد، کوچ یعنی وطن روانہ ہونے جو عموماً ۱۲ تاریخ ہے، اسے یوم النفر الاول کہتے ہیں عمرہ کر کے گھر جاتے تھے۔ پس اس سے معلوم ہوا کہ حج سے فارغ ہونے کے بعد منیٰ سے آنے کے بعد عمرہ کرنا درست ہے۔ حضرات صحابہ کرام نے کیا ہے اور وہ کیا کرتے تھے۔ ہاں البتہ آپ ﷺ نے حج سے فارغ ہوتے ہی مدینہ منورہ کی جانب عازم ہو گئے تھے۔ آپ کے ساتھ بہت سے مسائل تھے آپ تو ۱۴ کی صبح ہی کو رخصت ہو گئے تھے۔ آپ رکے کہاں تو عمرہ کرنے اور نہ کرنے کا سوال ہوتا۔ ہاں بہت سے صحابہ کرام چلتے وقت عمرہ کیا تھا۔ اسی وجہ سے تو سر کے متعلق سوال کیا گیا کہ ابھی تو حج کا حلق ہوا تھا سر کے بال منڈائے گئے تھے تو ایک دو دن میں سر میں کہاں بال اگیں گے جو سر کا حلق کریں گے اسی کا جواب دیا کہ ہاں بال تو نہیں اگتے تھے مگر یونہی سر کے اوپر سے استرہ چلاتے تھے۔ پس اس سے یہ مسئلہ بھی معلوم ہوا کہ اگر سر پر بال نہ ہوں تب بھی استرہ پھیرنا ہوگا۔ آج کل بہت سے لوگ حج سے فارغ ہونے کے بعد مکہ میں قیام کے دوران عمرہ کرنے سے منع کرتے ہیں۔ سوان کا منع کرنا صحیح نہیں ہے۔ حضرات صحابہ سے ثابت

ہے۔ اور حلال ہونے کے بعد عمرہ کا احرام بھی صحیح ہے۔ اور ایام ممنوعہ بھی نہیں ہے۔ پھر منع کرنے کی کوئی وجہ نہیں۔ امت کا تعامل بھی ہے کہ فراغت کے بعد قیام کے دوران اپنے اقامت کو طواف اور عمرہ سے معمور رکھتے ہیں۔ چونکہ یہ ایسی عبادت ہے جو یہاں کے علاوہ کہیں نہیں ہو سکتی۔

اگر کسی کے پاس حج کرنے کا روپیہ نہ ہو تو عمرہ کا ثواب حاصل کرے حضرت جابر رضی اللہ عنہ سے مروی ہے کہ میں نے نبی پاک ﷺ سے پوچھا حج کی طرح عمرہ فرض ہے۔ آپ ﷺ نے فرمایا نہیں ہاں مگر یہ کہ عمرہ تمہارے لئے بہتر ہے۔

(عمدة القاری: ۱۰/۱۰۸)

حضرت زید بن ثابت رضی اللہ عنہ سے مروی ہے کہ آپ ﷺ نے فرمایا حج عمرہ دونوں فرائض میں سے ہیں کوئی حرج نہیں کہ جس کو تم پہلے کرلو۔ (دارقطنی، عمدہ: ص ۱۰۷) فائدہ: عمرہ بھی زیارت بیت اللہ، اسلامی شعائر میں سے ہے۔ خانہ کعبہ خدا کے گھر کی زیارت اہم ہے۔ خدا کے گھر پہنچ کر معافی مانگنی ہے، چنانچہ آپ نے حج سے قبل عمرہ ہی کیا ہے۔ عمرہ حج کے تابع نہیں ہے۔ پس اللہ پاک عمرہ کرنے کی وسعت دے جس میں عموماً حج سے نصف رقم خرچ ہوتی ہے۔ اور حج میں قریب دگنی رقم لگتی ہے تو عمرہ کرے۔

خیال رہے کہ احناف کے علاوہ کے یہاں عمرہ واجب ہے۔ لہذا حج کی رقم کے انتظار میں تاخیر نہ کرے۔ بعض لوگ حج سے قبل عمرہ کرنا مکروہ سمجھتے ہیں سو یہ صحیح نہیں ہے۔ ہمارے فقہاء نے عمرہ کو سنت موکدہ قرار دیا ہے۔ صاحب بدائع نے واجب کہا ہے۔ جس پر استطاعت ہو اس کے حق میں سنت موکدہ ہے۔ جیسا کہ شرح مناسک میں ہے ”العمرة سنة مؤكدة لمن استطاع اي اليها سبيلا بالزاد والراحلة۔“ (شرح مناسک: ص ۴۶۳)

دیکھئے اس سے معلوم ہوا کہ عمرہ کی رقم جس کے پاس ہو گو حج کی رقم نہ ہو اس کو عمرہ کر لینا سنت موکدہ ہے۔

عمرہ اور اس کے متعلق چند اہم مسائل

- احناف کے نزدیک مختار قول میں عمرہ کرنا سنت موكده ہے۔ (شرح لباب: ص ۴۶۴)
- احناف کے ایک مشہور قول میں (مرد و عورت دونوں کے لئے سنت ہے)۔
- (عمدة القاری)
- جسے عمرہ کرنے کی استطاعت مال و صحت ہو اس کے حق میں سنت موكده ہے۔
- (شرح لباب)
- حج فرض ہے اور عمرہ واجب یا سنت ہے جس کو استطاعت ہو۔ (شرح لباب)
- عمرہ کے لئے کوئی وقت متعین نہیں سال کے پانچ دنوں کے علاوہ ہر دن کر سکتا ہے۔ وہ پانچ دن یہ ہیں یوم عرفہ، یوم النحر، اور ایام تشریق کے تین دن۔
- (شرح لباب)
- عمرہ میں نہ طواف قدم ہے نہ طواف وداع ہے۔ (شرح لباب)
- اس کے احرام باندھنے کا مقام حل ہے خواہ مکی ہو یا مکہ سے باہر کارہنے والا ہے۔
- ہند پاک سے عمرہ کے لئے جانے والے حضرات جہاں سے حج کا احرام باندھتے ہیں وہیں سے عمرہ کا احرام باندھیں گے۔
- عمرہ کے احرام کے وہی سنن و مستحبات ہیں جو حج کے احرام کے ہیں۔
- عمرہ کے احرام میں تمام وہی پابندیاں ہوں گی جو حج کے احرام میں ہے۔
- (شرح لباب)
- عمرہ رمضان میں کرنا افضل ہے۔
- جس نے حج کا احرام باندھا ہے اس کو حج سے فارغ ہونے سے پہلے عمرہ کرنا جائز نہیں۔ اگر حج کے احرام پر عمرہ کرے گا تو دم واجب ہو جائے گا۔
- سال میں ایک مرتبہ سے زائد عمرہ کرنا مستحب ہے۔ (شرح لباب: ص ۴۶۷)
- حج سے فارغ ہونے کے بعد قیام کی حالت میں عمرہ کرنا درست ہے۔
- حج کے ساتھ عمرہ کا احرام کرنے پر ایک قربانی واجب ہے۔

- حج کے بعد عمرہ کرنے پر قربانی واجب نہیں۔
- عمرہ کے طواف اور سعی اور حلق میں وہی مستحبات امور ہیں جو حج کے طواف و سعی حلق وغیرہ میں ہیں۔

عمرہ میں صرف چار ہی احکام ہیں

- ① میقات سے عمرہ کا احرام باندھنا۔ آج کل ہوائی جہاز کے دور میں پرواز سے پہلے احرام باندھ لے۔ ② مکہ مکرمہ پہنچ کر بیت اللہ کا طواف کرنا ③ طواف کے بعد صفا و مروہ کے درمیان سعی کرنا ④ اس کے بعد سر کے بال منڈوانا یا کتر وانا، پس عمرہ ادا ہو گیا۔

- عمرہ کے احرام کے بعد تلبیہ پڑھتے رہنا۔ طواف شروع کرنے سے پہلے تلبیہ چھوڑ دینا۔ (شرح لباب: ص ۴۶۳)

- اگر مکہ میں قیام ہے اور عمرہ کرنا چاہتا ہے تو حدود حرم سے باہر احرام باندھے۔ اس کے لئے تنعیم قریب ہے۔

- جدہ سے عمرہ کرنے والے جدہ سے احرام باندھ کر آئیں گے۔

- ایک سفر میں ایک عمرہ کے بعد دوسرا عمرہ نئے احرام سے درست ہے۔

- ایک احرام سے دو عمرہ کرنا درست نہیں۔

- احرام کے عمرہ سے جب عمرہ ادا کر لیا اور حلال ہو گیا تو پھر عمرہ کر سکتا ہے۔

- تمتع کرنے والا جب عمرہ کر کے فارغ ہو گیا اور حلال ہو گیا تو حج سے پہلے عمرہ کا

- احرام باندھ کر عمرہ کر سکتا ہے، اس میں کوئی قباحت اور ممانعت نہیں ہے۔

- عمرہ دوسرے کی طرف سے نفلی بھی کر سکتا ہے۔ (شرح لباب: ص ۴۶۳)

- عمرہ کے طواف سے بھی فارغ ہو کر دو رکعت طواف کا پڑھنا واجب ہے۔

(شرح لباب: ص ۴۶۶)

- عمرہ کے سعی کے بعد دو رکعت نماز کا پڑھنا مستحب ہے۔

- عمرہ کے طواف میں بھی اضطباع کرنا سنت ہے، یعنی احرام کی چادر کے ایک

﴿مَنْزَمَرِ پَبْلَشْکَرَنی﴾

کنارے کو داہنی بغل کے نیچے سے نکال کر بائیں کندھے کے اوپر ڈالنا۔

(شرح لباب: ص ۴۶۵)

○ عمرہ کے طواف میں بھی رمل شروع کے تین چکر میں کرنا مسنون ہے۔

(شرح لباب)

○ آفاقی، میقات سے باہر رہنے والا مثلاً ہندی پاکستانی حج کے مہینوں میں صرف عمرہ کر کے اپنے وطن آ سکتا ہے عمرہ کرنے سے حج واجب نہیں ہوگا۔

(آپ کے مسائل: ۶۷/۴)

○ اہل مکہ کے لئے اشہر حج میں عمرہ کرنا منع ہے۔ (شرح لباب: ص ۴۶۶)

○ جدہ میں رہنے والا اگر حج کا ارادہ رکھتا ہے تو عمرہ کرنا اسی سال مکروہ ہے اگر حج کا ارادہ نہیں ہے تو عمرہ کر سکتا ہے۔

○ خیال رہے کہ عمرہ کے احرام میں کسی واجب کے چھوڑ دینے سے یا احرام کے ممنوعات کا ارتکاب کرنے سے دم (قربانی بکری کا یا بڑے کا ایک حصہ) ہی واجب ہوتا ہے۔ (شرح لباب: ص ۴۶۴)

○ یا صدقہ جس کا بیان احرام کے ذیل میں ہے: مثلاً عمرہ کا طواف جنابت کی حالت میں کر لیا یا حیض کی حالت میں تو بکرے کی قربانی لازم ہوگی۔

(شرح لباب: ص ۴۶۴)

○ تمام سال عمرہ کرنا درست ہے، البتہ ۹ رذی الحجہ سے ۱۳ تک مکروہ تحریمی ہے، البتہ اگر کسی نے احرام عمرہ کا اس سے پہلے باندھا مگر کسی وجہ سے وہ مکہ میں ۹ ر کے بعد پہنچا اور اس کا حج فوت ہو گیا تو وہ اب عمرہ کر سکتا ہے، اس کے لئے درست ہے کہ ان ایام میں عمرہ کر لے، مگر افضل ہے کہ پانچ روز گزرنے کے بعد کرے۔ (شرح لباب: ص ۴۶۶)

مزید حج و عمرہ کے مسائل ارشاد الحجاج میں دیکھئے۔ (زیر طبع)

زیارت مدینہ سے متعلق آپ کے ارشادات طریق و آداب

مدینہ منورہ کی فضیلت

حضرت ابن عباس رضی اللہ عنہما سے مروی ہے کہ آپ ﷺ نے فرمایا ہر نبی کے لئے ایک حرم ہوتا ہے میرا حرم مدینہ ہے۔ (مجمع: ۳۰۲/۳)

حضرت رافع سے مروی ہے کہ آپ ﷺ نے فرمایا حضرت ابراہیم علیہ السلام نے مکہ کو حرم (جائے محترم) قرار دیا ہے میں نے مدینہ کے دو پہاڑیوں کے درمیان کو حرم قرار دیا ہے۔ (مسلم: ص ۴۴۰)

حضرت معقل بن یسار رضی اللہ عنہ سے مروی ہے کہ آپ ﷺ نے فرمایا مدینہ میری جائے ہجرت ہے یہی میری آرام گاہ ہے۔ اسی سے میرا اٹھنا ہوگا۔ میری امت پر حق ہے کہ میرے پڑوسیوں کی رعایت کریں جب تک کہ وہ گناہ کبیرہ سے بچتے رہیں۔ جو ان لوگوں کی حفاظت کرے گا میں قیامت کے دن اس کے حق میں گواہ اور شفاعت کرنے والا ہوں گا۔ (بدایہ: ص ۱۰۶)

حضرت جابر بن سمیرہ رضی اللہ عنہ سے مروی ہے کہ آپ ﷺ نے فرمایا اللہ پاک نے مدینہ کا نام طابہ (خوشگوار پاکیزہ) رکھا ہے۔ (مسلم: ص ۴۴۵)

حضرت ابو ہریرہ رضی اللہ عنہ سے روایت ہے کہ آپ ﷺ نے فرمایا ایمان اس طرح مدینہ میں سمٹ جائے گا جس طرح سانپ اپنے بل میں سمٹ جاتا ہے۔

(بخاری: ص ۲۵۲، مسلم)

حضرت ابو ہریرہ رضی اللہ عنہ سے روایت ہے کہ مدینہ کی گلیوں راستوں پر حضرات ملائکہ مقرر ہیں طاعون کی بیماری اور کانا دجال سے یہ محفوظ رہے گا۔ (بخاری: ص ۲۵۲، مسلم: ص ۴۴۴)

﴿مَنْ زَمَّ بِبَيْتِ شَرَفٍ﴾

حضرت ابو ہریرہ رضی اللہ عنہ سے مروی ہے کہ آپ ﷺ نے فرمایا جو مدینہ والوں کے ساتھ برائی کا ارادہ کرے گا اللہ پاک اسے ایسا پگھلا (ہلاک) کر دے گا جیسا کہ نمک پانی میں گھل جاتا ہے اور ختم ہو جاتا ہے۔ (مسلم: ۱/۴۳۵، بخاری: ج ۵ ص ۲۵۲)

حضرت انس بن مالک رضی اللہ عنہ فرماتے ہیں کہ آپ ﷺ نے دعا کی کہ اے اللہ مدینہ میں دگنی برکت عطا فرما جو مکہ میں ہے۔ (مسلم: ج ۴ ص ۴۴۲)

روضہ اطہر کی زیارت کا ثواب اور اس کی فضیلت

حضرت ابن عمر رضی اللہ عنہما سے مروی ہے کہ آپ ﷺ نے فرمایا جو میرے قبر کی زیارت کرے گا اس کے لئے میری شفاعت واجب۔ (مجمع الزوائد: ۲/۴)

حضرت ابن عمر رضی اللہ عنہما سے مروی ہے کہ آپ ﷺ نے فرمایا جس نے وفات کے بعد میرے قبر کی زیارت کی اس نے میری زندگی میں میری زیارت کی۔ (مجمع: ۲/۴)

حضرت انس رضی اللہ عنہ سے مروی ہے کہ آپ ﷺ نے فرمایا جو خالص ثواب کی نیت سے میری زیارت کے لئے مدینہ آئے گا وہ قیامت کے دن میرے بغل میں ہوگا۔ (بیہقی: ۵/۳۹۰)

حضرت ابن عباس رضی اللہ عنہما سے مروی ہے کہ آپ ﷺ نے فرمایا جو حج کے لئے مکہ مکرمہ آئے پھر میرے ارادے سے مسجد نبوی میں آئے اس کے لئے دو حج مبرور کا ثواب لکھا جائے گا۔ (شرح احیاء العلوم: ۴/۷۰۳)

اہل وسعت پر روضہ اطہر کی زیارت لازم ترک پر وعید

حضرت انس رضی اللہ عنہ سے مروی ہے کہ آپ ﷺ نے فرمایا اس کا عذر قبول نہ کیا جائے گا جس نے وسعت کے باوجود میری زیارت نہ کی (قبر اطہر پر نہ آیا)۔

(شرح احیاء: ج ۵ ص ۷۰۶)

حضرت ابن عمر رضی اللہ عنہما سے مروی ہے کہ جس نے حج کیا اور میری زیارت کو (قبر اطہر پر) نہ آیا اس نے مجھ پر ظلم کیا۔ (وفاء الوفاء: ۲/۱۳۳)

فَائِدَہ: امت کا تعال ہے کہ قبر اطہر کی زیارت سفر حج کے ذیل میں کرتے ہیں۔

﴿مَنْ مَرَّ بِبَيْتِ شَعْرَاءَ﴾

روضہ اطہر کی زیارت بے شمار فضائل کا حامل ہے کہ امت مسلمہ پر آپ کا یہ حق ہے۔ تفصیل سے ان امور کا بیان تاریخ مدینہ اور اس کے مقدس مقامات میں ہے۔

مسجد نبوی کی فضیلت

حضرت ابو ہریرہ رضی اللہ عنہ سے مروی ہے کہ آپ ﷺ نے فرمایا میری مسجد میں نماز کا ثواب دوسری مسجد کے مقابلہ میں سوائے مسجد حرام کے ایک ہزار ہے۔ (بخاری: ص ۱۵۱)

حضرت انس رضی اللہ عنہ سے مروی ہے کہ آپ ﷺ نے فرمایا مسجد بیت المقدس میں ایک نماز کا ثواب پچاس ہزار کے برابر ہے اور میری مسجد میں بھی نماز کا ثواب پچاس ہزار کے برابر ہے۔ سوائے مسجد حرام کے۔ (ابن ماجہ، کنز: ۵۵۵/۳، وفاء الوفاء: ۴۲۰/۲)

فائدہ: ابن ماجہ کی اس روایت کے اعتبار سے ایک نماز کا ثواب پچاس ہزار کے برابر ہے۔ اور ایک دوسری روایت کے اعتبار سے مسجد حرام سے دگنا دولاکھ کے برابر ہے۔

امام مالک اسی کے قائل ہیں۔ تحقیق اور تفصیل کے لئے تاریخ مدینہ کا یہ باب دیکھئے۔

حضرت ابن عباس رضی اللہ عنہما سے مروی ہے کہ آپ ﷺ نے فرمایا میری مسجد میں ایک نماز کا ثواب دس ہزار کے برابر ہے۔ (وفاء الوفاء: ۴۲۱/۲)

حضرت ابو امامہ رضی اللہ عنہ سے مروی ہے کہ آپ ﷺ نے فرمایا جو وضو کر کے میری مسجد کے ارادے سے نکلے اور نماز پڑھے تو اسے ایک حج کے برابر ثواب ملے گا۔

(وفاء الوفاء: ۴۲۳/۲)

فائدہ: حضرت ابن عباس رضی اللہ عنہما کی اس روایت کے اعتبار سے اسے مسجد نبوی کا ثواب دس ہزار ہے۔

ملا علی قاری نے ان روایتوں کی یہ توجیہ کی ہے کہ پہلے ثواب ایک ہزار تھا بعد میں بڑھا دیا گیا۔ (مرقات)

خیال رہے کہ جمہور علماء کرام کے نزدیک مسجد نبوی کا یہ ثواب اس حد تک ہے جہاں تک مسجد کی زمین وسیع ہوگئی ہے اسی طرح جہاں تک صف متصل ہو جائے۔ اب تک جو اضافے ہوئے ہیں اور ہوں گے سب کو یہ ثواب شامل ہے۔ البتہ آپ ﷺ

﴿مَنْ زَمَّ بَيْتَ شَرَفِ﴾

کے زمانہ میں جو مسجد کی حد تھی اس کی فضیلت اور اہمیت زائد ہے۔ بلاشبہ اس کے برکات و انوار کا کیا پوچھنا۔ موقعہ نکال کر کے حد مسجد نبوی میں خواہ فرض یا نفل کی کوشش کرے۔

چالیس نماز باجماعت کا ثواب

حضرت انس رضی اللہ عنہ سے مروی ہے کہ آپ ﷺ نے فرمایا جو میری مسجد میں چالیس نمازیں پڑھے کہ ایک نماز بھی نہ چھوٹے تو اسے جہنم سے آزادی کا، عذاب سے آزادی کا، نفاق سے آزادی کا، برأت نامہ دیا جائے گا۔ (ترغیب: ۲/۲۵۱)

فائدہ: یہ بشارت چالیس نمازیں مسلسل پڑھنے پر اور باجماعت پڑھنے پر ہے۔ اگر ایک جماعت بھی عذراً بھی چھوٹ جائے گی تو یہ فضیلت حاصل نہ ہوگی۔ اسی وجہ سے امت کا تعامل ۸، ۹، ۱۰ دن قیام کا چلا آ رہا ہے تاکہ یہ تعداد پوری ہو جائے، اس تعداد کے پوری ہونے کے بعد قبا وغیرہ جائے۔

روضہ اطہر پر درود و سلام آپ خود سنتے اور جواب دیتے تھے

حضرت ابو ہریرہ رضی اللہ عنہ سے مروی ہے کہ آپ ﷺ نے فرمایا جو درود میری قبر کے پاس آ کر پڑھتا ہے اسے میں سنتا ہوں اور جو درود سے پڑھا جاتا ہے وہ مجھے پہنچا دیا جاتا ہے۔ (مشکوٰۃ: ص ۷۸، بیہقی: ص ۹۷)

فائدہ: ان جیسی روایتوں سے معلوم ہوا کہ آپ کے روضہ اطہر کے پاس جو درود پڑھا جاتا ہے آپ اسے بنفس نفیس سنتے ہیں اور سلام کا جواب بھی دیتے ہیں چونکہ آپ اپنی قبر مبارک میں زندہ ہیں۔ اور قبر اطہر کے علاوہ کا درود و سلام حضرات ملائکہ کے ذریعہ آپ کو پہنچا دیا جاتا ہے۔

مدینہ منورہ آنے پر سب سے پہلے مسجد نبوی اور قبر اطہر پر حاضری

حضرت عمر رضی اللہ عنہ جب (باہر سے) مدینہ منورہ آتے تو سب سے پہلے مسجد نبوی میں آتے اور آپ ﷺ کے قبر اطہر پر آ کر سلام پیش فرماتے۔ (وفاء الوفاء: ۵/۱۲۸)

حضرت ابن عمر رضی اللہ عنہما سے مروی ہے کہ وہ جب سفر کا ارادہ کرتے یا سفر سے واپس

﴿مَنْ زَارَ بَيْتَنَا كُنْ﴾

آتے تو حضور پاک ﷺ کے قبر اطہر پر آتے درود و سلام پیش فرماتے دعا فرماتے پھر جاتے۔ (اعلاء السنن: ۱۰/۵۰۵)

فَائِدَةٌ: اس سے معلوم ہوا کہ جب مدینہ منورہ آئے تو دوسرے مشاغل میں لگنے کے بجائے غسل کر کے صاف و نظیف کپڑے پہنے اور عمدہ عطر لگا کر نہایت سکون و وقار، عشق و محبت کے جذبہ سے سرشار ہو کر مسجد میں پھر روضہ اطہر پر حاضری دے۔ جس کا طریقہ آگے آرہا ہے۔

روضہ اطہر پر حاضری اور صلوٰۃ و سلام کا طریقہ

زیارت سے پہلے غسل کرنا، پاک و نظیف کپڑے پہننا، اور عمدہ عطر سے معطر ہونا، بہتر ہے۔ مسجد نبوی میں باب السلام سے داخل ہو، اولادایاں پیر دعا پڑھتے ہوئے داخل کرے۔ اطمینان سے دو رکعت تحیۃ المسجد پڑھے۔ اس کے بعد مسجد نبوی کی دیوار قبلہ رخ ہے آئے چونکہ زیارت کا راستہ قبلہ ہی کی طرف ہے اسی طرح چل کر قبر اطہر کے سامنے ”مواجه“ کے پاس آئے۔ روضہ اقدس کی جالی میں گول بڑا سوراخ آپ ﷺ کے چہرہ انور کا رخ ہے۔ اس سوراخ کی طرف اپنا رخ کرتے ہوئے درود و سلام پڑھے۔ عموماً ہر وقت بھیڑ رہتی ہے گذرتے ہوئے ہی سلام کرنا پڑتا ہے۔ آپ رک کر صیغہ سلام پڑھتا چاہتے ہیں تو لائن سے پیچھے قبلہ کی طرف جلدی سے ہو جائیں اور روضہ اطہر کی طرف رخ کر کے دونوں ہاتھ باندھ کر السلام علیک یا رسول اللہ اور یہ صیغہ سلام پڑھیں:

”السلام علیک یا رسول اللہ، السلام علیک یا حبیب اللہ،
السلام علیک یا خلیل اللہ، السلام علیک یا خیر خلق
اللہ، السلام علیک یا صفوة اللہ، السلام علیک یا خیرۃ
اللہ، السلام علیک یا سید المرسلین السلام علیک یا امام
المتقین، السلام علیک یا من ارسلہ اللہ رحمۃ للعالمین
السلام علیک یا شفیع المذنبین السلام علیک یا خاتم

النبيين، السلام عليك و على جميع الانبياء و المرسلين
و الملائكة المقربين. السلام عليك و على آلك و اهل
بيتك و اصحابك اجمعين و سائر عباد الله الصالحين.
جزاك الله عنا افضل و اكمل ما جزى به رسولا عن امته
و نبيا عن قومه و صلى الله و سلم عليك ازكى و اعلى و
انمى صلاة صلاحها على احد من خلقه اشهد ان لا اله الا
الله وحده لا شريك له و اشهد انك عبده و رسوله و
خيرته من خلقه و اشهد انك بلغت الرسالة و اديت
الامانة و نصحت الامة و اقامت الحجة و جاهدت في
الله حق جهاد و عبت ربك حتى اتاك اليقين. اللهم انه
الوسيلة و الفضيلة و الدرجة العالية الرفيعة و ابغته
مقاماً محموداً الذى وعدته و اعطه المنزل المقعد
المقرب عندك و نهاية ما ينبغي ان يسئله السائلون.

(باب: ص ۵۰۹)

اس کے بعد اپنے لئے شفاعت طلب کرے۔ پھر دائیں جانب چند قدم بڑھے
اور جالی سوراخ کے سامنے آجائے یہ صدیق اکبر رضی اللہ عنہ کا مواجہ ہے۔ ان کی خدمت میں
سلام پیش کرے۔

”السلام عليك يا خليفة رسول الله و صفيه و ثانيه في
الغار ابابكر الصديق جزاك الله عن امة محمد خيراً و
لقاك في القيامة امنا و برا.“

پھر تھوڑا سادائیں جانب ہٹے اور جالی سوراخ کے سامنے آجائے یہ حضرت عمر
فاروق کا مواجہ ہے اور سلام پیش کرے۔

”السلام عليك يا امير المؤمنين عمر الفاروق الذى

— ﴿مَنْزُومٌ بِبَاشِرٍ﴾ —

اعز اللہ بہ الاسلام جزاک اللہ عن الاسلام و الامۃ خیرا“
اس کے بعد پھر آپ ﷺ کے سامنے مواجہ پر آجائے اور اپنے لئے شفاعت اور استغفار طلب کرے۔ اس موقع کی دعاؤں اور اوراد کے لئے حج و عمرہ کی مسنون و مقبول دعائیں ساتھ رکھ لے۔ جو عاجز کا مستند دعاؤں کا مجموعہ ہے۔

ویسے آج کل ازدحام کی وجہ سے پھر پیچھے جانا اور دعاؤں کا کرنا بہت مشکل ہے تاہم حسب سہولت و موقع وقت غنیمت جان کر کر لے۔ (ہدیہ)

ریاض الجنۃ کی فضیلت اور عبادت کا اہتمام

حضرت عبداللہ بن زید رضی اللہ عنہ سے مروی ہے کہ آپ ﷺ نے فرمایا میرے حجرہ اور منبر کے درمیان جنت کے باغوں میں سے ایک باغ ہے۔ (بخاری: ص ۱۵۹)

محمد بن منکدر کہتے ہیں کہ میں نے حضرت جابر رضی اللہ عنہ کو نبی پاک ﷺ کی قبر اطہر کے پاس روتے ہوئے دیکھا تو وہ یہ کہہ رہے تھے کہ یہاں آنسو گرانے کی جگہ ہے میں نے آپ ﷺ کو یہ فرماتے ہوئے سنا میری قبر اور میرے منبر کے درمیان کی جگہ جنت کے باغیچوں میں سے ایک باغیچہ ہے۔ (شعب الایمان: ۳/۳۹۱)

فَائِدَہ: مسجد نبوی میں بائیں جانب منبر سے لے کر حجرہ عائشہ تک تھوڑی جگہ ریاض الجنۃ ہے۔ موجودہ دور میں اس کی علامت سفید قالین کا فرش ہے۔ ایک قول کے اعتبار سے یہ بالکل جنت کا ایک ٹکڑا ہے جو قیامت سے پہلے اٹھا لیا جائے گا۔ یہاں پر نماز پڑھنا گویا کہ جنت میں نماز پڑھنا ہے۔

حسب سہولت فرض نہ ہو سکے تو نوافل ہی پڑھ لے۔ شرح مناسک میں ہے

”یاتی الروضۃ فیکثر فیہا الصلوۃ۔“ (شرح مناسک: ص ۵۱۵)

ریاض الجنۃ کے ستون کی بھی فضیلت ہے۔ یہ سات ستون ہیں۔ ① اسطوانہ عائشہ ② استوانہ توبہ ③ اسطوانہ سریر ④ اسطوانہ وفود ⑤ ستون حنانہ ⑥ ستون حرک ⑦ ستون جبریل۔

ان ستونوں کے پاس نفل نماز پڑھے۔ خصوصاً ستون عائشہ اور توبہ کے پاس۔ ان

﴿مَنْ مَرَّ بِهَا شَرَّفَ﴾

کی پوری تاریخ و تفصیل تاریخ مدینہ اور مقدس مقامات میں دیکھئے۔

آخری زیارت کے موقعہ کی دعا

اولاً مسجد نبوی میں دو رکعت نماز پڑھے آزادی کے ساتھ دین دنیا کی دعا کرے۔
پھر روضہ اقدس پر والہانہ جذبہ و شوق اور غم آنکھوں کے ساتھ آئے سلام کے بعد اپنے
لئے شفاعت و استغفار طلب کرے۔ پھر یہ پڑھے:

”اللهم لا تجعل هذا آخر العهد بحرم رسولك و يسر لي
العون الى الحرمين سبيلاً سهلاً بمنك و فضلك و
ارزقني العفو و العافية في الدنيا و الآخرة و ردنا سالمين
غانمين الى اوطاننا آمنين برحمتك يا ارحم الراحمين.“

(اذاکار: ص ۲۳۷، غنیۃ)

فائدہ: قیام مدینہ کے زمانہ میں درود پاک کی کثرت، ہر نماز کے بعد سلام پیش کرنے
کا اہتمام کرے، مقامات مقدسہ، احد، مساجد معروفہ خاص کر کے مسجد قبا، کی زیارت اور
نفل نماز پڑھے۔ مسجد نبوی میں تلاوت کلام پاک اور درود و پاک کا خوب اہتمام
کرے۔

ان امور کی تفصیل کے لئے تاریخ مدینہ اور اس کے مقدس مقامات کا مطالعہ
کیجئے۔ اس موضوع پر ایک نہایت ہی جامع کتاب ہے۔ جو حجاج کے لئے بیش قیمت
رسالہ ہے۔

تمت بالخیر

تقبل اللہ حجننا و عمرنا و اجعل آخرتنا خیرا
من الاولی و شرفنا زیارة البیت و جعلنا
من زمرة الصالحین المقربین.

ربیع الاول، ۱۴۲۹ھ

مطابق مارچ ۲۰۰۸ء

حضرات قربانی کے بعد ہی سر کا حلق کرا سکتے ہیں۔ اگر یہ حضرات قربانی سے پہلے حلق کرا لیں گے تو دم واجب ہو جائے گا۔ لہذا قربانی سے فارغ ہو کر کریں گے آپ ﷺ چونکہ قارن تھے اس لئے قربانی کے بعد حلق فرمایا تھا۔

جو لوگ مفرد ہیں صرف حج کا شروع سے ہی احرام باندھنے والے ہیں۔ ان کے ذمہ قربانی واجب نہیں بلکہ مستحب ہے۔ پس اگر یہ افراد کرنے والے قربانی نہیں کر رہے ہیں تو ان کو رمی کے بعد حلق کرنا جائز ہے۔

شرح لباب میں ہے ”فاذا فرغ من الذبح حلق رأسه.“ (شرح لباب: ۲۲۶) فتح القدیر میں ہے ”ثم يذبح ان احب ثم يحلق او يقصر.“ (فتح القدیر: ۴۸۸) سر کا حلق منڈانا سنت اور افضل ہے آپ نے حلق کرایا تھا

حضرت ابن عمر رضی اللہ عنہما فرماتے ہیں کہ آپ ﷺ نے حجۃ الوداع میں سر کے بالوں کا حلق کرایا تھا۔ (بخاری: ص ۲۳۳، مسلم: ص ۴۲۰، ابن خزیمہ: ص ۳۰۰، مسند احمد: ۱۲/۱۸۷، بیہقی: ۵/۱۳۴) حضرت ابن عمر رضی اللہ عنہما سے مروی ہے کہ آپ ﷺ نے سر کا حلق کرایا تھا اور آپ کے اصحاب کی ایک جماعت نے بھی حلق کرایا تھا اور صحابہ کی ایک جماعت نے قصر، کتر وایا تھا۔ (مسلم: ۱/۴۲۰، سنن کبریٰ: ۵/۱۳۴)

فَإِلَّا كَانَ: قربانی کے بعد سر کے بالوں کا حلق یعنی سر کے بالوں کا استرے سے مونڈنا، یا قصر، بالوں کو قینچی سے کتر وانا حج کے احکام میں سے ہے اس کے بعد ہی سلعے کپڑے اور خوشبودار چیزوں کا استعمال جائز ہوتا ہے۔ اگر طواف زیارت کر چکا ہے تو بیوی سے ملنا بھی جائز ہو جائے گا اور احرام کی تمام پابندیاں اس سے اٹھ جائیں گی اور اگر طواف زیارت نہیں کیا ہے تو بیوی حلال نہ ہوگی۔ زیارت کے بعد ہی حلال ہوگی۔

حلق پورے سر کو منڈانا سنت ہے اور اکثر حصوں کے بالوں کو قینچی سے کتر وانا یا تراشنا یہ بھی درست اور جائز ہے۔ اور دونوں میں بہتر حلق کرنا ہے۔ ہدایہ میں ہے ”الحلق افضل.“ (بنایہ: ص ۵۵۹) آپ نے حلق کرایا تھا۔ اور حلق کرانے والوں پر آپ نے ۳ مرتبہ رحمت کی دعا کی ہے اور کتر وانا پر دو مرتبہ جیسا کہ آگے آ رہا ہے۔

صاحب شائل کبریٰ حضرت مولانا مفتی محمد ارشاد القاسمی مدظلہ کی نئی تالیف لطیف
”رسول اللہ ﷺ کا طریقہ حج“ نظر سے گزری۔ حضرت مفتی صاحب مدظلہم کا عملی ذوق،
مقامات مقدسہ ”حرمین شریفین“ کی حاضری کے مسائل کا ذکر اور اس عاشقانہ سفر کے اہتمام
کے لیے سنت کے مطابق رہنمائی اس کتاب میں ملتی ہے۔

حجاج کرام کے لیے نہایت ضروری ہے کہ سفر حج کی بھرپور روحانی تیاری کر کے جائیں،
جس میں مسائل کا سیکھنا بھی شامل ہے۔ ورنہ خطرہ اس بات کا ہے کہ کہیں ہماری یہ حاضری حدیث
مبارکہ کی رو سے قیامت کی نشانی نہ بن جائے۔ جس کا خلاصہ یہ ہے کہ قرب قیامت میں سیرو
سیاحت اور کاروبار کے لیے یہ سفر کیا جائے گا۔ اللہم احفظنا

علمائے دیوبند کی حج کے موضوع پر کئی کتابیں موجود ہیں، جس سے ان کا ان مقامات
سے عشق و محبت اور فقہی مسائل سے شغف کا بھی اندازہ ہوتا ہے۔ یہ فرائض میں واحد ایسی
عبادت ہے جس میں حالات اور محل وقوع میں ترامیم سے مسائل تبدیل ہو جاتے ہیں۔ اس
لیے ضرورت اس بات کی ہے کہ آج کل مسائل حرمین شریفین، مٹی، عرفات اور مزدلفہ ایسے عالم
سے دریافت کیے جائیں جو کئی مرتبہ یہ سفر کر چکے ہوں۔

احباب زم زم پبلشرز قابل مبارک باد ہیں جو حضرت مفتی صاحب کی عالمانہ اور
اصلاحی کتابوں کے پاکستان میں منظر عام پر لانے کا ذریعہ بنے۔ اللہ ہم سب کو اس کا عامل
بنائے۔ آمین

تنویر احمد شریفی عفی عنہ



9 789699 145742



0 7238

زم زم پبلشرز